

1

2

3

4

॥ काशिका ॥



प्राणिनीयव्याकरणसूत्रवृत्तिः

परिद्धतवरवामनजयादित्यविरचिता ।

तदुत्तरार्धम् ।

काशीस्थराजकीयपाठशालायां धर्मशास्त्राध्यापकेन

रानडोपाख्येन बालशास्त्रिणा परिशोधितम् ।

काश्यां मेडिकलहॉलनामके यन्त्रालये मुद्रितम् ।

KĀŚIKĀ,

A COMMENTARY ON PĀNINI'S GRAMMATICAL
APHORISMS

BY

PANDIT VĀMANA AND JAYĀDITYA,

EDITED BY

PANDIT BĀLA ŚĀSTRĪ,

PROFESSOR OF HINDU LAW IN THE SANSEKRIT COLLEGE, BENARES

SECOND PART.

BENARES :

PRINTED AT THE MEDICAL HALL PRESS.

1878.

भूमिका ।

काशिका

पाणिनिसूत्राणा व्याख्या

सूत्रपाठक्रमानुसारिणी श्रीमन्महामहिमभट्टोजिदीक्षितविर-
चितसिद्धान्तकौमुदीमरीचिप्रसारतः पूर्वं सर्वस्मिन् भारते वर्षे पठन-
पाठनादिप्रचुरविततप्रचारापि सम्प्रति लघीयस्त्वेन व्युत्पत्तिसौकर्या-
नुरोधेन चेत्तकौमुद्या एव पठनपाठनादिव्यवहारगोचरतयेयमती-
वास्तं गता लुप्रकल्पेवास्ते । यस्याः संस्कृतविद्यैकमहाशरणे ऽस्मिन्
क्षेत्रे ऽपि नैकमप्यखण्डितं पुस्तकं कस्यापि पुस्तकालयउपलभ्यते ।
एतन्निर्मातारौ च वामनजयादित्यनामानौ सूरिणौ भट्टोजिदीक्षित-
कृतप्रौढमनोरमायां तद्वितप्रकरणस्थबहूल्यार्थादिति सूत्रे एतत्सर्वं
जयादित्यमतेनोक्तं वामनस्तु मन्यते इति तयोः पार्थक्येन प्रद-
र्शनात् प्रथमद्वितीयपञ्चमषष्ठा वामनकृतवृत्तय इतरे जयादित्यकृता
इत्यभियुक्ता इति तत्रत्यशब्दरत्नग्रन्थाच्चेतरेतरं भिन्नावेव । महा-
राष्ट्रभाषीयलोकोत्तरललितकाव्यनिर्मातृवामनपण्डितादशेषतन्त्रस्वत-
न्त्रादस्याः कर्ता वामनो ऽन्य एव ।

वोपदेवमहायाह्यस्तो वामनदिग्गजः ।

कीर्तरेव प्रसङ्गेन माधवेन विमोचितः ॥

इति शब्दकौस्तुभमनोरमयोरुपलभ्यमानश्लोकतो निखिल-
वैदिकभारतीतत्त्वार्थप्रकाशकभाष्यकारतस्ततोऽपि प्राचीनाद्वोपदेवाचा-
र्यतश्चास्य काशिकाकारस्य प्राचीनतरत्वस्य निर्णयेन नवनीताभिधे

महाराष्ट्रभाषीयविविधमनोहरकाव्यैकदेशसंग्रहे तस्य महाकवेर्वामन-
 पण्डितस्य १५६५ मिते शककाले संस्थितेरुपलमेन च तयोरवरतो
 वर्षपञ्चशत्या अन्तरालकालस्य संभावनात् । अयं च वामनो जयादित्य-
 श्च जैनावित्यनुमीयते । सकलैरास्तिकैः शिष्टैरादृतस्य ग्रन्थारम्भसमये
 मङ्गलाचरणस्याशीर्नमस्क्रियावस्तुनिर्देशान्यतमस्याप्युपेक्षणात् । वृत्तौ
 भाष्ये इत्यादि प्रबन्धमुखपद्ये समाहृत्यान्यतन्त्राणीत्यमरश्लोकसमा-
 नच्छायोपलम्भाच्च । इदं च दृढतरमनयोर्नास्तिकत्वे प्रमाणं यदमू-
 कुत्रत्यानपि कतिपयान्प्रयोगानुपलभ्य तेषां च सूत्रवार्तिकभाष्यैः सिद्धिम-
 पश्यन्तौ स्वतन्त्राविव बहूनि वचनानि कल्पयामासतुर्धमाच्चेत्येवमा-
 दीनि, सूत्रमध्ये च प्रचिन्निपतुर्बहूनि पदानि ग्रामजनबन्धुसहायेभ्य-
 स्तल् क्वरपुख्युनामित्यादिरूपेण, येनाद्य यावदास्तिकानामपर्यालोचि-
 तरहस्यानामङ्गपारायणैकप्रवणानां पारायणे वैगुण्यमुपलभ्यते । आ-
 स्तिको हि सूत्रमङ्गादिप्रयासेनापि सूत्राक्षरैरेव रूपाणि साधयितुं य-
 तेत तथाप्यशक्नुवन्नसाध्वेतदित्यभिदधीत न तु शास्त्रं कल्पयेद-
 न्यथयेद्वा । एवं संमाननोत्सञ्जनेति सूत्रे संमाननोदाहरणं नयते
 चार्वा लोकायते इत्यप्यत्र प्रमाणं चार्वा बुद्धः तत्संबन्धादाचार्यो ऽपि
 चार्वा स लोकायते शास्त्रे पदार्थान्नयते उपपत्तिभिः स्थिरीकृत्य
 शिष्येभ्यः प्रापयति युक्तिभिः स्थाप्यमानाः संमानिताः पूजिता
 भवन्ति इति हि लिखितम् । आस्तिको हि साङ्ख्ये योगे ऽन्य-
 स्मिन्वा ऽऽस्तिकशास्त्रे शिष्याणां व्युत्पादनेन संमाननमभिप्रेयान्न तु
 नितरां विरुद्धे लोकायतशास्त्रे व्युत्पादनेन । आसंश्च तस्मिन्स-
 मये भूयांसो जैनाः पाणिनीयतन्त्रे निष्णाता न्यासकारप्रभृतयः ।
 न्यासकारस्य जैनत्वं हि

जयन्ति ते सदा सन्तः सर्वोपायैरुपार्जितम् ।
 गुणानां सुमहद् वृन्दं दोषाणां परिमार्जनम् ॥
 अन्यतः सारमादाय कृतैषां काशिका यथा ।
 वृत्तिस्तस्या यथाशक्ति क्रियते पञ्जिका तथा ॥

इति ग्रन्थारम्भस्थपद्यद्वयेन इति श्रीबोधिसत्त्वदेशीयाचार्य-
 जिनेन्द्रबुद्धिपादविरचितायां काशिकाविवरणपञ्जिकायां प्रथमाध्या-
 य इत्युपसंहारेण च व्यक्तमेव । मन्ये चेदमेव निरीक्ष्य नास्तिक-
 कृतनिबन्धपठनपाठनाभ्यामास्तिकजनानां दुरितमाशङ्कमानैरार्थप्रमा-
 णैकबद्धादरैरास्तिकशिरोमणिभिर्भट्टोजिदीक्षितहरिदीक्षितनागोजिभ-
 ट्टप्रभृतिभिः पण्डितवरैरपसार्थाप्रामाणिकानि वचनानि तादृशा निबन्धा
 व्यधीयन्त यत्र कृतादराणामर्वाचां शास्त्ररसिकानां स्मृतिपथादपि
 दूरमपसस्रुस्तात्कालिकाः प्रबन्धाः । अस्तु नामैतन्निबन्धकारो
 नास्तिको गुणास्त्वस्यां वृत्तौ भूयांसे लसन्ति सर्वेषु सूत्रेषु पूर्वपूर्वसूत्र-
 स्थपदसंबन्धप्रदर्शनेन सरलवृत्तिनिबन्धेन बहुतरादाहरणप्रत्युदाहर-
 णदानेन च सूचार्थप्राञ्जलीकरणमुखा विषयविवेचनप्रभृतयश्च ये
 ऽर्वाचीननिबन्धानपेक्ष्य व्युत्पित्सुजनानतीवोपकुर्युरिति भवेदिमां वृत्तिं
 निर्धायतां निश्चयः । तामिमां परमप्राचीनां व्युत्पित्सुजनानां
 महान्तमुपयोगमादधानां वृत्तिमालोच्य विलुप्रप्रायां प्राचीनसंस्कृ-
 तनिबन्धोज्जीवनबद्धदीक्षैर्विदेशीयविद्वद्वरप्रोत्साहितैश्च काशिकरा-
 जकीयपाठशालाप्रधानाथ्यैः प्रभुवरश्रीगिफियसाहिवाभिधमहाशयैः
 प्रवर्तितः कथं चिद् द्वित्रिखण्डितपुस्तकसंयोगेन समग्रं पुस्तकं
 समासाद्य प्रवर्तमानो ऽन्तरा मिलितेन गुर्जरप्रान्तस्थसकलपाठशा-
 लाध्यक्षपदवीमलंकुर्वता श्रीडाकुरब्यूलरसाहिवाभिधमहाशयेन च

महान्तमनुग्रहमात्रिष्कुर्वता स्वपाठशालास्थप्रार्थितैतत्पुस्तकाध्याय-
 प्रेपणेन काश्मीरमण्डलाहृतशारदाक्षरलिखितैतत्पुस्तकप्रापणेन च भृशं
 लघूकृतपरिश्रमो ऽमुद्रयमिमां वृत्तिं काशीविद्यासुधानिधिनामकपवि-
 काद्वारा । बहुच चास्यां परिवृत्तियोग्यान्पाठान्निश्चिन्वन्नपि द्वित्रेष्वपे
 पुस्तकेषु तथैव तानवेद्य ग्रन्थकत्रैव तथोपनिबद्धान्मन्यमानस्तथै-
 वास्थापयम् । सेयं वृत्तिः प्रागुक्तपत्रद्वारा प्रकाशितापि तत्पत्रग्रह-
 णासमर्थानां शास्त्ररसिकानां पुनरपि पुरेव खेदं न नोदयेदिति पर्या-
 लोच्य पृथगमुद्रयं तामिमामवलोकयन्तु व्युत्पित्सुजनोपकारिणीं
 प्राचीनतमां वृत्तिं शास्त्ररसिकाः चाम्यन्तु च सीसाक्षरयोजकदोषेण
 शोधकदृष्टिदोषेण च प्रमादतो ऽनुपलक्षितानशुद्धिदोषान्गुणैकपत्र-
 पात्तिनः सफलयन्तु च मामकीनं परिश्रममिति प्रार्थयते ।

काशिकराजकीयप्रधानपाठशालायां धर्मशास्त्राध्यापको

बालशास्त्री

॥ श्रीगणेशाय नमः ॥

॥ काशिका ॥

॥ पञ्चमाध्यायस्य प्रथमः पादः ॥

प्राक् क्रीताच्छः ॥ १ ॥

तेन क्रीतमिति वक्ष्यति, प्रागेतस्मात्क्रीतसंशब्दनाद्यानित ऊर्ध्व-
मनुक्रमिष्यामश्छप्रत्ययस्तेष्वधिकृतो वेदितव्यः । वक्ष्यति । तस्मै हित-
मिति । वत्सेभ्यो हितो, वत्सीयो गोधुक् । करभीय ऽष्टुः । अकरभीयः ।
अवत्सीयः । अर्थोवधित्वेन गृहीतः, न प्रत्ययः । तेन प्राक् टजः छ इति
नोक्तम् ॥

उगवादिभ्यो ऽत् ॥ २ ॥

प्राक् क्रीतादित्येव । उवर्णान्तात्प्रातिपदिकाद्गवादिभ्यश्च यत्प्र-
त्ययो भवति । प्राक्क्रीतीयेष्वर्षेषु । कस्यापवादः । शङ्ख्वं दारु । पिच-
व्यः कार्पासः । कमण्डलव्या मृत्तिका * । गवादिभ्यः खत्वपि । गव्यम् ।
हविष्यम् । सनहुर्नाम चर्मविकारः । ततः परत्वाच्चर्मणोजित्येप विधिः
प्राप्नोति । तथा चरुर्नाम हविः । सक्तुरवविकारः । अपूपादिष्ववविका-
रेभ्यश्चेति पठ्यते । ततो विभाषा हविरपूपादिभ्यश्चेत्येप विधिः प्राप्नो-
ति । तत्र पूर्वविप्रतिषेधेन यत्प्रत्यय एवेष्यते । सनहुर्व्य चर्म । चरव्या-
स्तण्डुलाः । सक्तव्या धाना इति । गवादिषु नाभि नभं चेति पठ्यते ।
तस्यायमर्थः । नाभिश्चब्दे यत्प्रत्ययमुत्पादयति नभं चादेशमापद्यतइति ।
नाभये हितः, नभ्यो ऽत्तः । नभ्यमञ्जनम् । यस्तु शरीरावयवो नाभिश्चब्दः
ततः शरीरावयवादिति यति कृते नाभये हित नाभ्य तैलमिति भवि
तव्यम् । गवादिषु यता सन्नियुक्तो नभभात्रो ऽत्र न भवति । गो ।
हविस् । बर्हिष् । खट । अष्टका । युग । मेधा । सक् ॥ नाभि नभं च ॥
शुनः संप्रसारणं वा च दीर्घत्वं तत्सन्नियोगेन चान्तोदात्तत्वम् ॥ शुन्यम् ।

* कमण्डलव्या मृत्तिकेति पुस्तकान्तरे नास्ति ।

शून्यम् । चकारस्यानुक्तसमुच्चयार्थत्वाच्चस्तद्धितइति लोपो न स्यात् ॥
ऊधसो ऽनङ्च ॥ ऊधन्यः कूपः । उदर । खर । स्वद । अत्तर । विष * ।
गवादिः ॥

कम्बलाच्च संज्ञायाम् ॥ ३ ॥

कम्बलात्प्राक्क्रीतीयेष्वर्थेषु यत्प्रत्ययो भवति कस्यापवादः संज्ञायां
विषये । कम्बल्यमूर्णापलशतम् । संज्ञायामिति किम् । कम्बलीया ऊर्णा ॥

विभाषा हविरूपपादिभ्यः ॥ ४ ॥

हविर्विशेषवाचिभ्यो ऽरूपपादिभ्यश्च प्रातिपदिकेभ्यः प्राक्क्रीतीये-
ष्वर्थेषु विभाषा यत् प्रत्ययो भवति । आमिह्य दधि । आमिह्यं दधि ।
पुरोडाश्यास्तण्डुलाः । पुरोडाशीयाः । हविश्शब्दानु गवादिपाठाच्चित्य-
मेव भवति । अरूपपादिभ्यः । अरूप्यम् । अरूपीयम् । तण्डुल्यम् । तण्डु-
लीयम् । अरूप । तण्डुल । अभ्युप । अयोष । प्रयुक्त । अभ्येष । अर्गल ।
मुसल । सूप । कटक । कर्णवेष्टक । किल्व ॥ अन्नविकारेभ्यश्च ॥ पूष ।
स्यूणा । पांष । अश्व । पत्र † । अरूपपादिः ॥

तस्मै हितम् ॥ ५ ॥

तस्मादिति चतुर्थीसमर्थोद्धितमित्येतस्मिन्नर्थे यथाविहितं प्रत्ययो
भवति । वत्सेभ्यो हितो गोधुक्, वत्सीयः । अवत्सीयः । पटव्यम् । गव्यम् ।
हविष्यम् । अरूप्यम् । अरूपीयम् ॥

शरीरावयवाद्यत् ॥ ६ ॥

शरीरं प्राणिकायः । शरीरावयववाचिनः प्रातिपदिकाद्यत् प्रत्ययो
भवति तस्मै हितमित्येतस्मिन्विषये । कस्यापवादः । दन्त्यम् । कण्ठम् ।
ओष्ठम् । नाभ्यम् । नस्यम् ॥

* स्कन्द । अध्वा । एतावन्न गणो पुस्तकान्तरे ऽधिकी ।

† कट । अयः स्यूण । ओदन । अवोष । प्रदीप । एते शब्दाः पुस्तकान्तरे ऽत्र गणो
ऽधिकाः ।

खल्यवमाधतिलवृषब्रह्माणश्च ॥ ७ ॥

खलादिभ्यो यत्प्रत्ययो भवति तस्मै हितमित्येतस्मिन्विषये । कृ-
स्यापवादः । खलाय हितं, खल्यम् । यव्यम् । माप्यम् । तिल्यम् । वृ-
ष्यम् । ब्रह्मण्यम् । वृष्णे हितम्, ब्राह्मणेभ्यो हितमिति वाक्यमेव
भवति । कृप्रत्ययोपि न भवति । अनभिधानात् । चकारानुक्तसमुच्चयार्थः ।
रथाय हिता, रथ्या ॥

अजाविभ्यां थ्यन् ॥ ८ ॥

अज अवि इत्येताभ्यां थ्यन् प्रत्ययो भवति तस्मै हितमित्येत-
स्मिन्विषये । कृस्यापवादः । अजथ्या यूथिः । अविथ्या ॥

आत्मन्विश्वजनभोगोत्तरपदात् खः ॥ ९ ॥

आत्मन् विश्वजन इत्येताभ्या भोगोत्तरपदाच्च प्रातिपदिकात्खः
प्रत्ययो भवति तस्मै हितमित्येतस्मिन्विषये । कृस्यापवादः । आत्मन्निति
नलोपो न कृतः प्रकृतिपरिमाणज्ञापनार्थम् । तेनोत्तरपदयद्दृष्टं भोगशब्दे-
नैव संबध्यते, न तु प्रत्येकम् । आत्मने हितम्, आत्मनीनम् । आत्मा-
ध्वानौ खइति प्रकृतभः । विश्वजनेभ्यो हितं, विश्वजनीनम् ॥ कर्म-
धारयादिष्यते ॥ पृष्ठीसमासाद्बहुव्रीहेश्च एव भवति । विश्वजनाय हितं,
विश्वजनीयम् ॥ पञ्चजनादुपसंख्यानम् ॥ * ॥ पञ्चजनाच्च खः । अत्रापि
कर्मधारयादिष्यते । पञ्चजनीनम् । अन्यत्र पञ्चजनीयम् ॥ सर्वजनादुज्-
खश्च ॥ * ॥ * सार्वजनिकम् । सर्वजनीनम् । अत्रापि कर्मधारयादेव ।
सर्वजनीयमन्यत् ॥ महाजनान्नित्यं ढञ्चत्तव्यः ॥ * ॥ महाजनाय हितं,
महाजनिकम् । तत्पुरुषादेव । बहुव्रीहेस्तु कृ एव भवति । महाजनीयम् ।
भोगोत्तरपदात्खत्वल्पि । मातृभोगीणः । पितृभोगीणः । भोगशब्दः शरीर-
वाची । केवलेभ्यो मात्रादिभ्यः कृ एव भवति । मात्रीयः । पित्रीयः ।
राजाचार्याभ्यां तु नित्यम् । भोगोत्तरपदाभ्यामेव खः प्रत्यय इष्यते, न के-

* सर्वजनादुज् च । चकारात्खश्चेति पा० २ ।

वलाभ्याम् । राजभोगीनः । आचार्यभोगीनः ॥ आचार्यादणत्व च ॥ * ॥
केवलभ्यां वाक्यमेव भवति । राज्ञे हितम् । आचार्याय हितमिति ॥

सर्वपुरुषाभ्यां णडञौ ॥ १० ॥

सर्वपुरुषाभ्यां यथासंख्यं णडञौ प्रत्ययौ भवतः तस्मै हितमित्ये-
तस्मिन्विषये । ह्रस्वापवादः । सर्वस्म हितं, सार्वम् । पौरुषेयम् ॥ सर्वा-
णस्य वा वचनम् ॥ * ॥ सर्वोयम् ॥ पुरुषाद्वधविकारसमूहेतेनकृतेष्विति
वक्तव्यम् ॥ * ॥ पौरुषेयो वधः विकारः समूहो वा । तेन कृते । पौरुषेयो
ग्रन्थः ॥

माणवचरकाभ्यां खञ् ॥ ११ ॥

माणवचरकशब्दाभ्यां खञ् प्रत्ययो भवति तस्मै हितमित्येतस्मि-
न्विषये । ह्रस्वापवादः । माणवाय हितं, माणवीनम् । चारकीणम् ॥

तदर्थं विकृतेः प्रकृतौ ॥ १२ ॥

प्रकृतिरूपादानकारणं, तस्यैव उत्तरमवस्थान्तरं विकृतिः । विकृ-
तिवाचिनः प्रातिपदिकात्प्रकृतावभिधेयाया यथाविहित प्रत्ययो भवति ।
तदर्थमिति प्रत्ययार्थवेशेषणम् । तदिति सर्वनाम्ना विकृतिः परामृश्यते ।
विकृत्यर्थायां प्रकृतौ प्रत्ययः । तदर्थग्रहणेन प्रकृतेरनन्यार्थताख्यायते । न
प्रकृतिविकारसंभवमात्रे प्रत्ययः । किं तर्हि प्रकृतेरनन्यार्थत्वे विवक्षिते ।
प्रत्ययार्थस्य च तदर्थत्वे सति सामर्थ्याल्लभ्या चतुर्थी समर्थविभोक्तः । के-
चित्तु तस्मै हितमित्यनुवर्त्तयन्ति । अङ्गारेभ्यो हितानि एतानि काष्ठानि,
अङ्गारीयाणि काष्ठानि । प्राकारोया इष्टकाः । शङ्ख्यं दारु । पिचव्यः
कार्पासः । तदर्थमिति किम् । यवानां धानाः । धानानां सक्तवः । प्रकृत्य-
न्तरनिवृत्तिरत्र विवक्षिता न तादर्थ्यम् । धानानां सक्तवो न लाजा-
नामिति । विकृतेरिति किम् । उदकार्थः कूपः । विकृतिग्रहणे ऽक्रियमाणे
या का चित्प्रकृतिरुच्यते नोपादानकारणमेव । भवति च कूप उदकस्य
प्रकृतिः । तत्रोत्पादनात् । न तु उदकं तस्य विकृतिः । अत्यन्तभेदात् ।
प्रकृताविति किम् । अस्यर्थाकोशी । असिरयसो विकृतिर्भवति । न तु

कोशी तस्य प्रकृतिर्भवति । द्वयोरपि प्रकृतिविकृत्योर्यहणे विवक्षितः प्रकृतिविकारभावो लभ्यते ॥

हृदिरुपधिबलेर्ङ् ॥ १३ ॥

हृदिरादिभ्यः शब्देभ्यो ढञ् प्रत्ययो भवति तदर्थे विकृतेः प्रकृतावित्येतस्मिन्विषये । ह्रस्यापवादः । ह्रादिपेयाणि तृणानि । औपधेयं दारु । बालेयास्तण्डुलाः । उपधिशब्दात्स्वार्थं प्रत्ययः । उपधीयतइत्युपधिः रथाङ्गम् । औपधेयमपितदेव दारु ॥

ऋषभोपानहोर्ज्यः ॥ १४ ॥

ऋषभ उपानह् इत्येताभ्या ज्यः प्रत्ययो भवति तदर्थे विकृतेः प्रकृतावित्येतस्मिन्विषये । ह्रस्यापवादः । आर्षभ्यो वत्सः । औपानह्यो मुञ्जः ॥ चर्मण्यपि प्रकृतित्वेन विवक्षिते पूर्व्विप्रतिषेधादयमेवेष्यते ॥ औपानह्यं चर्म ॥

चर्मणोर्ङ् ॥ १५ ॥

चर्मण इति षष्ठी । चर्मणो या विकृतिः तद्वाचिनः प्रातिपदिकादञ् प्रत्ययो भवति तदर्थे विकृतेः प्रकृतावित्येतस्मिन्विषये । ह्रस्यापवादः । वाध्रं चर्म । वारत्र चर्म ॥

तदस्य तदस्मिन्स्यादिति ॥ १६ ॥

तदिति प्रथमा समर्थविभक्तिः, अस्येति प्रत्ययार्थः, स्यादिति प्रकृतिविशेषणम् । इतिकरणो विवक्षार्थः । एवं द्वितीयेपि वाक्ये । सप्तम्यर्थे तु प्रत्यय इत्येतावान्विशेषः । प्रथमासमर्थात्पञ्चम्यर्थे च यथाविहितं प्रत्ययो भवति । यत्तत्प्रथमासमर्थं स्याच्चैतद्भवति । इतिकरणस्तत्तश्चेद्विवक्षा । प्राकार आसामिष्टकानां स्यात्, प्राकारीया इष्टकाः । प्रासादीयं दारु । सप्तम्यर्थं खत्वपि । प्राकारोस्मिन्देहे स्यात्, प्राकारीयो देशः । प्रासादीया भूमिः । स्यादिति संभावनायां लिङ् संभावने ऽलमिति चेदित्यादिना, इष्टकानां बहुत्वेन तत्संभाव्यते । प्राकार आसामिष्टकानां स्यादिति । देशस्य च गुणेन संभाव्यते । प्रासादोस्मिन्देहे स्या-

दिति । प्रकृतिविकारभावंस्तादर्थ्यं चेह न विवक्षितम् । किं तर्हि योग्यतामात्रं तेन पूर्वस्यायमविषयः । द्विस्तद्व्यहणं न्यायप्रदर्शनार्थम् । अनेकास्मिन्नत्ययर्थे प्रत्येकं समर्थविभक्तिः सबन्धनीयेति । अथेह कस्मान्न भवति । प्रामादो देवदत्तस्य स्यादिति । गुणवानयं संभाव्यते, प्रासादलाभोऽस्येति । इतिकरणो विवक्षार्थ इत्युक्तम् ॥

परिखाया ढञ् ॥ १७ ॥

परिखाशब्दाद् ढञ् प्रत्ययो भवति तदस्य तदस्मिन्स्यादित्येतस्मिन्नर्थे । कस्यापवादः । पारिखेयी भूमिः ॥ क्वयतोः पूर्णावधिः ॥ इतः परमन्यः प्रत्ययो विधीयते ॥

प्राग्वतेष्टञ् ॥ १८ ॥

तेन तुल्यं क्रिया चेद्वृत्तिरिति वक्ष्यति । प्रागेतस्माद्वृत्तिसंशब्दनाद्यानित उर्ध्वमनुक्रमिष्यामः ढञ् प्रत्ययस्तेष्वधिकृतो वेदितव्यः । वक्ष्यति, पारायणतुरायणचान्द्रायणं वर्त्तयति । पारायणिकः । तौरायणिकः । चान्द्रायणिकः ॥

आर्हाद्गोपुच्छसंख्यापरिमाणाट्ठक् ॥ १९ ॥

तदहंतीति वक्ष्यति । आ एतस्मादहंसंशब्दनाद्यानित उर्ध्वमनुक्रमिष्यामः ढक् प्रत्ययस्तेष्वधिकृतो वेदितव्यः गोपुच्छादीन्वर्जयित्वा । अभिविधावयमाकारः, तेनाहंत्यर्थेपि ढक् भवत्येव । ढञधिकारमध्ये तदपवादः ढं विधीयते, वक्ष्यति । तेन क्रीतम् । नैष्किञ्म् । पाणिकम् । अगोपुच्छसंख्यापरिमाणादिति किम् । गोपुच्छेन क्रीत, गोपुच्छिकम् । संख्या । पाणिकम् । परिमाण । प्रास्थिकम् । कोडविकम् । ढञ् प्रत्युदाह्रियते । संख्यापरिमाणयोः को विशेषः । भेदगणन संख्या एकत्वादिः । गुरुत्वमानमुन्मानं पलादिः । आयाममानं प्रमाणं वितस्त्यादिः । आरोहपरिणाहमानं परिमाणं प्रस्थादि ॥

उर्ध्वमानं किलोन्मानं परिमाणं तु सर्वतः ।

आयामस्तु प्रमाणं स्यात्संख्या बाह्या तु सर्वतः ॥

असमासे निष्कादिभ्यः ॥ २० ॥

आर्हादित्येव । निष्कादिभ्यः शब्देभ्यो ऽसमासे ठक् प्रत्ययो भवति
 आर्हायेष्वर्थेषु । ठजोपवादः । नैष्किक्म् । पाणिकम् । पादिकम् ।
 मापिकम् । असमामइति किम् । परमनैष्किक्म् । उत्तमनैष्किक्म् । ठजेव
 भवति, परिमाणान्तस्येत्युत्तरपदवृद्धिः । अथ किमर्थमसमासइत्युच्यते या-
 वता ग्रहणवता प्रातिपदिकेन तदन्तविधिः प्रतिषिध्यते । निष्कादिष्व-
 समासग्रहणं ज्ञापकं पूर्वत्र तदन्ताप्रतिषेधस्य । उगवादिभ्यो यत् । गव्यम् ।
 सुगव्यम् । अतिसुगव्यम् । विभाषा हविरूपवादिभ्यः । अपूप्यम् । अपूपीयम् ।
 यवापूप्यम् । यवापूपीयम् । शरीरावयवाद्यत् । दन्त्यम् । राजदन्त्यमित्ये-
 वमादि सिद्धं भवति ॥ इत उत्तरं च संख्यापूर्वपदानां तदन्तविधिरिष्यते ॥
 पारायणतुरायणचान्द्रायणं वर्तयति । द्वैपारायणिकः । त्रैपारायणिकः ॥
 लुगन्तायास्तु प्रकृतेर्चैष्यते ॥ द्वाभ्यां शूर्पाभ्यां क्रीत द्विशूर्पम् । त्रिशूर्पम् ।
 द्विशूर्पेण क्रीतमिति तदन्तविधिप्रतिषेधात् शूर्पादजन्यतरस्यामित्यञ् न
 भवति । सामान्यविहितष्ठजेवभवति । द्विशौर्यम् । ठजो द्विगुं प्रत्य-
 निमित्ताल्लुगभावः * । तथा चोक्तम्, प्राग्भते संख्यापूर्वपदानां तदन्तग्रहण-
 मलुकीति । निष्क । पण । पाद । माप । वाहद्वोण । पण्डि । निष्कादिः ॥

शताच्च ठन्यतावशते ॥ २१ ॥

आर्हाद् इत्येव । शतशब्दात् ठन्यतौ प्रत्ययो भवतः अशते
 ऽभिधेये । आर्हायेष्वर्थेषु । कनोपवादः शतेन क्रीत, शत्यम् । शतिकम् ।
 अशतइति किम् । शतं परिमाणमस्य, शतक निदानम् । प्रत्ययार्थोत्र
 संघः शतमेव वस्तुतः प्रकृत्यर्थोच भिद्यते । इह तु न भवति । शतेन
 क्रीतं, शत्यं शाटकशतम् । शतिकं शाटकशतमिति, वाक्येन ह्यत्र प्रत्य-
 यार्थस्य तत्त्वं गम्यते न श्रुत्या । तथा चोक्तम् । शतप्रतिषेधे ऽन्यशतत्वे
 ऽप्रतिषेध इति । चकारो ऽसमासइत्यनुकर्षणार्थः । द्वा च शतं च द्विशतं

* ठजो द्विगुं प्रतीत्येप ग्रन्थः पुस्तकान्तरे नास्ति ।

द्विशतेन क्रीतं, द्विशतकम् । त्रिशतकम् । प्राग्वतेः संख्यापूर्वपदानां तद-
क्तग्रहणमनुकीत्यनया दृष्ट्या ममासादपि प्राप्नोति ॥

संख्याया अतिशदन्तायाः कन् ॥ २२ ॥

आर्हादित्येव । संख्याया अत्यन्ताया अशदन्तायाश्च कन् प्रत्ययो
भवति आर्हायेष्वर्थेषु । ठजोऽपवादः । पञ्चभिः क्रीतः, पञ्चकः ।
बहुकः । गणकः । अतिशदन्ताया इति किम् । साप्ततिकः । चात्वारंश-
त्कः । अर्थवतस्तिशब्दस्य ग्रहणाद्भुतेः पर्युदासे न भवति । कतिकः ॥

वतोरिड् वा ॥ २३ ॥

वत्वन्तस्य संख्यात्वात् कन् सिद्धु एव तस्य त्वनेन वा इडागमो
विधीयते । वतोः परस्य कनो वा इडागमो भवति आर्हायेष्वर्थेषु । ता-
वतिकः । तावत्कः । यावतिकः । यावत्कः ॥

विंशतित्रिंशद्भ्यां ड्वुनसंज्ञायाम् ॥ २४ ॥

विंशतित्रिंशद्भ्यां ड्वुन् प्रत्ययो भवति असंज्ञायां विषये आर्हा-
येष्वर्थेषु । विंशकः । त्रिंशकः । ति विंशतेर्दन्तीति तिलोपः । असंज्ञाया-
मिति किम् । विंशतिकः । त्रिंशत्कः । कथं पुनरत्र कन् यावता अतिश-
दन्ताया इति पर्युदासेन भवितव्यम् । योगविभागः करिष्यते । विंशति-
त्रिंशद्भ्यां कन्प्रत्ययो भवति । ततो ड्वुनसंज्ञायामिति ॥

कंसाट्टिठन् ॥ २५ ॥

कंसाट्टिठन् प्रत्ययो भवति आर्हायेष्वर्थेषु । ठजोपवादः । टकारो
डोवर्थः । इकार उच्चारणार्थः । नकारः स्वरार्थः । कंसिकः । कंसिकी ॥
अट्टाच्चेति वक्तव्यम् ॥ * ॥ अट्टिकः । अट्टिकी ॥ कार्पापणाट्टिठन्वक्त-
व्यः ॥ * ॥ कार्पापणिकः । कार्पापणिकी ॥ प्रतिशब्दश्चास्यादेशो वा
वक्तव्यः ॥ * ॥ प्रतिकः । प्रतिकी ॥

शूर्पादञ्जन्यतरस्याम् ॥ २६ ॥

शूर्पशब्दादन्यतरस्यामञ् प्रत्ययो भवति आर्हायेष्वर्थेषु । ठञोप-
वादः । पक्षे सोऽपि भवति । शूर्पेण क्रीतं, शैर्पम् । शैर्पिकम् ॥

शतमानदिशतिकसहस्रवसनादण् ॥ २७ ॥

शतमानादिभ्यः शब्देभ्यो ऽण् प्रत्ययो भवति आर्हायेष्वर्थेषु ।
ठकृञ्कनामपवादः । शतमानेन क्रीतं, शातमानं शतम् । वैशतिकम् ।
साहस्रम् । वासनम् ॥

अद्ध्यर्द्धपूर्वद्विगोर्लुगसंज्ञायाम् ॥ २८ ॥

आर्हादित्येव । अर्धशब्दः पूर्वा यस्मिन्तस्मादद्ध्यर्द्धपूर्वत्प्रातिप-
दिकाद् द्विगोश्च परस्य आर्हायस्य लुग् भवति असंज्ञायाम् विषये । अद्ध्यर्द्ध-
कंसम् । द्विकंसम् । त्रिकंसम् । अद्ध्यर्द्धशूर्पम् । द्विशूर्पम् । त्रिशूर्पम् । अस-
ज्ञायामिति किम् । पञ्चलौहितिकम् । पाञ्चकलायिकम् । लोहिनीशब्द-
स्य भस्यांटे तद्वित्तवृत्ति पुंवद्भावः * । प्रत्ययान्तस्य विशेषणमसंज्ञायहणं
न चेत्प्रत्ययान्तं सञ्ज्ञेति । अद्ध्यर्द्धशब्दः संख्यैव । किमर्थं भेदेनापादीयते ।
ज्ञापकार्यं क्व चिदस्य संख्याकार्यं न भवति । संख्यायाः क्रियाभ्यावृत्तिगणने
कृत्वसुञ्ज्ञिति ॥

विभाषा कार्पापणसहस्राभ्याम् ॥ २९ ॥

अद्ध्यर्द्धपूर्वाद् द्विगोश्च कार्पापणसहस्रान्तादुत्तरस्यार्हायप्रत्ययस्य
विभाषा लुग्भवति । पूर्वैण लुकि नित्ये प्राप्ते विकल्प्यते । अर्धकार्पाप-
णम् । अद्ध्यर्द्धकार्पापणिकम् । द्विकार्षापणम् । द्विकार्षापणिकम् । औप-
संख्यानिकस्य टिठनो लुक् । अलुक्पक्षे च प्रतिरादेशो विकल्पितः । अ-
र्धप्रतिकम् । द्विप्रतिकम् । त्रिप्रतिकम् । सहस्रात् । अर्धसहस्रम् ।
अर्धसाहस्रम् । द्विसहस्रम् । द्विसाहस्रम् । अलुक्पक्षे संख्यायाः संवत्स-
रसंख्यस्य चेत्युत्तरपदवृद्धिः ॥ सुवर्णशतमानयोरुपसंख्यानम् ॥ * ॥ अर्ध-
सुवर्णम् । अर्धसुवर्णिकम् । द्विसुवर्णम् । द्विसौवर्णिकम् । अर्धश-

* लोहिनीशब्दस्येत्यारभ्य पुंवद्भाव इत्यन्तो ग्रन्थः प्रक्षिप्तोऽत्र मूले । पदमञ्जर्या
दर्शनात् ।

तमानम् । अद्वयार्धशतमानम् । द्विशतमानम् । द्विशतमानम् । परिमाणा-
न्तस्येत्युत्तरपदवृद्धिः ॥

द्वित्रिपूर्वाभिष्कात् ॥ ३० ॥

द्विगोरित्येव । द्वित्रिपूर्वाद्विगोर्निष्कान्तादाहोपप्रत्ययस्य विभाषा
लुगभवति । द्विनिष्कम् । द्विनैष्किकम् । त्रिनिष्कम् । त्रिनैष्किकम् ॥
बहुपूर्वाच्चेति वक्तव्यम् ॥ * ॥ बहुनिष्कम् । बहुनैष्किकम् । परिमाणा-
न्तस्येत्युत्तरपदवृद्धिः ॥

विस्ताच्च ॥ ३१ ॥

द्वित्रिपूर्वादिति चकारणानुश्रूयते, द्वित्रिपूर्वाद्विस्तान्ताद्विगोः
परस्यार्होपप्रत्ययस्य विभाषा लुगभवति । द्विविस्तम् । द्विवैस्तिकम् ।
त्रिविस्तम् । त्रिवैस्तिकम् । बहुविस्तम् । बहुवैस्तिकम् * ॥

विंशतिकात्त्वः ॥ ३२ ॥

अद्वयार्धपूर्वात्प्रातिपदिकाद्विगोश्च विंशतिकशब्दान्तादाहोपेष्वर्थेषु
खः प्रत्ययो भवति । अद्वयार्धविंशतिकीनम् । द्विविंशतिकीनम् । त्रिविंश-
तिकीनम् । विधानसामर्थ्याल्लुङ्ग भवति ॥

खार्या ईकन् ॥ ३३ ॥

अद्वयार्धपूर्वाद् द्विगोरित्येव । अद्वयार्धपूर्वात्प्रातिपदिकाद्विगोश्च
खारीशब्दान्तादाहोपेष्वर्थेषु ईकन् प्रत्ययो भवति । अद्वयार्धखारीकम् ।
द्विखारीकम् ॥ केवलाच्चेति वक्तव्यम् ॥ * ॥ खारीकम् ॥ काक्रियाश्वे-
पसंख्यानम् ॥ * ॥ अद्वयार्धकाक्रियीकम् । द्विकाक्रियीकम् । त्रिकाक्रियी-
कम् ॥ केवलायाश्च ॥ * ॥ काक्रियीकम् ॥

पणपादमाषशताद्यत् ॥ ३४ ॥

अद्वयार्धपूर्वाद्विगोरित्येव । अद्वयार्धपूर्वाद्विगोश्च पणपादमाषशतश-
ब्दान्तादाहोपेष्वर्थेषु यत् प्रत्ययो भवति । अद्वयार्धपण्यम् । द्विपण्यम् ।

त्रिपण्यम् । अद्वाद्विपाद्यम् । द्विपाद्यम् । त्रिपाद्यम् । पद्मात्रे न भवति
पद्मत्यतदर्थे इति । प्राण्यङ्गस्य स इष्यते । इदं तु परिमाणम् । माप ।
अद्वाद्विमाप्यम् । द्विमाप्यम् । त्रिमाप्यम् । शत । अद्वाद्विशत्यम् । द्विश-
त्यम् । त्रिशत्यम् ॥

शाण्ड्या ॥ ३५ ॥

अद्वाद्विपूर्वाद्दिगोरित्येव । शाण्ड्यादधर्तुपूर्वाद् द्विगोराहोर्षेष्व-
र्षेषु वा यत् प्रत्ययो भवति । ठञोपवादः । पक्षे सोऽपि भवति । तस्य च
लुक् । अद्वाद्विशायम् । अद्वाद्विशणम् । द्विशायम् । द्विशणम् । त्रिशा-
यम् । त्रिशणम् ॥ शन्त्विति वक्तव्यम् ॥ * ॥ अद्वाद्विशत्यम् । अद्वा-
र्धशतम् । द्विशत्यम् । द्विशतम् । त्रिशत्यम् । त्रिशतम् ॥

द्वित्रिपूर्वादेव ॥ ३६ ॥

शाण्ड्येत्येव, द्वित्रिपूर्वाच्छाणान्तात्प्रतिपदिकादाहोर्षेष्वर्षेषु अण्
प्रत्ययो भवति, चकाराद्यच्च वा । तेन त्रैरूप्यं भवति । द्विशायम् ।
द्विशणम् । द्विशणम् । त्रिशायम् । त्रिशणम् । त्रिशणम् । परिमाण-
न्तस्यासंज्ञाशाणयोरिति पर्युदासादादिवृद्धिरेव भवति ॥

तेन क्रीतम् ॥ ३७ ॥

ठञादयस्त्रयोदश प्रत्ययाः प्रकृताः तेषामितः प्रभृति समर्थवि-
भक्तयः प्रत्ययार्थाश्च निर्दिश्यन्ते । तेनेति तृतीयासमर्थात् क्रीतमित्ये
तस्मिन्नर्थे यथा वहितं प्रत्ययो भवति । सप्तत्या क्रीतं, साप्ततिकम् । आ-
शीतिकम् । नैष्किकम् । पाणिकम् । पादिकम् । मापिकम् । शत्यम् ।
शतिकम् । द्विकम् । त्रिकम् । तेनेति मूल्यात्करणे तृतीया समर्थवि-
भक्तिः । अन्यत्रानभिधानाच्च भवति । देवदत्तेन क्रीतं, पाणिना क्रीतमिति ।
द्विवचनबहुवचनान्तात्प्रत्ययो न भवति । प्रस्याभ्यां क्रीतं, प्रस्यैः क्रीत-
मिति, अनभिधानादेव । यत्र तु प्रकृत्यर्थस्य संख्याभेदावगमे प्रमाणमस्ति
तत्र द्विवचनबहुवचनान्तादपि प्रत्ययो भवति । द्वाभ्यां क्रीतं, द्विकम् ।
त्रिकम् । पञ्चकम् । तथा मुद्गैः क्रीतं मौद्गिकम् । मापिकम् । नह्येकेन
मुद्गेन क्रयः संभवति ॥

तस्य निमित्तं संयोगोत्पातौ ॥ ३८ ॥

तस्येति पृथीसमर्थान्निमित्तमित्येतस्मिन्नर्थे यथाविहितं प्रत्ययो भवति, यत्तन्निमित्तं संयोगश्चेत्स भवति उत्पातो वा । संयोगः संबन्धः प्राणिनां शुभाशुभसूचकः । महाभूतपरिणाम उत्पातः । शतस्य निमित्तं धनपतिना संयोगः, शन्यः । शतिकः । साहस्रः । उत्पातः खल्वपि । शतस्य निमित्तमुत्पातो दक्षिणाक्षिस्पन्दनम्, शन्यम् । शतिकम् । साहस्रम् ॥ तस्य निमित्तप्रकरणे वानपित्तश्लेष्मभ्यः शमनकोपनयोरुपसंख्यानम् ॥ * ॥ वातस्य शमनं कोपनं वा, वातिकम् । पैतिकम् । श्लैष्मिकम् ॥ सन्निपाताच्चेति वक्तव्यम् ॥ * ॥ सान्निपातिकम् ॥

गोशब्दोसंख्यापरिमाणशब्दादेर्यत् ॥ ३९ ॥

गोशब्दाद् द्युवश्च प्रातिपदिकात्सख्यपरिमाणशब्दादिविवर्जिता द्यत् प्रत्ययो भवति तस्य निमित्तं संयोगोत्पातावित्येतस्मिन्नर्थे । ठजादीनामपवादः । गोर्निमित्तं संयोग उत्पातो वा, गव्यः । द्युचः खल्वपि । धन्यम् । स्वर्णम् । यशस्यम् । आयुष्यम् । असंख्यापरिमाणशब्दादेरिति किम् । पञ्चानां निमित्तं पञ्चकम् । सप्तकम् । अष्टकम् । परिमाण । प्रास्थिकम् । खारीकम् । अश्वान्निः । आश्विकः ॥ ब्रह्मवर्चसादुपसंख्यानम् ॥ * ॥ ब्रह्मवर्चसस्य निमित्तं गुरुणा संयोगः, ब्रह्मवर्चस्यम् । अश्व । अशमन् । गण । ऊर्णा । उमा । वसु । वर्षे । भङ्ग । अश्वान्निः ॥

पुत्राच्छ च ॥ ४० ॥

पुत्रशब्दाच्छः प्रत्ययो भवति चकाराद्यच्छ तस्य निमित्तं संयोगोत्पातावित्येतस्मिन्विषये । द्युच इति नित्ये यति प्राप्ते वचनम् । पुत्रस्य निमित्तं संयोग उत्पातो वा, पूत्त्रोयम् । पुच्यम् ॥

सर्वभूमिपृथिवीभ्यामणजौ ॥ ४१ ॥

सर्वभूमिपृथिवीशब्दाभ्या यथामख्यमणजौ प्रत्ययौ भवतः तस्य निमित्तं संयोगोत्पातावित्येतस्मिन्विषये । ठकोप वादौ । सर्वभूमेर्निमित्तं

सयोग उत्पातो वा, सार्वभौमः । पार्थिवः । सर्वभूमेरनुशतिकादिपाठाद्
भयपदवृद्धिः ॥

तस्येश्वरः ॥ ४२ ॥

तस्येति षष्ठीसमर्थाभ्यां सर्वभूमिपृथिवीशब्दाभ्यामणजौ प्रत्ययौ
भवत ईश्वर इत्येतस्मिन्विषये । सर्वभूमेरीश्वरः, सार्वभौमः । पार्थिवः ।
षष्ठीप्रकरणे पुनः षष्ठीसमर्थविभक्तिनिर्देशः प्रत्ययार्थस्य निवृत्तये । अन्यथा
संयोगोत्पाताविव ईश्वरोपि प्रत्ययार्थस्य निमित्तस्य विशेषणं संभाव्येत ॥

तत्र विदित इति च ॥ ४३ ॥

तत्रेति सप्तमीसमर्थाभ्यां सर्वभूमिपृथिवीशब्दाभ्यां यथासख्यम-
णजौ प्रत्ययौ भवतः विदित इत्येतस्मिन्नर्थे । विदितो ज्ञातः, प्रकाशित
इत्यर्थः । सर्वभूमौ विदितः, सार्वभौमः । पार्थिवः ॥

लोकसर्वलोकाट्टञ् ॥ ४४ ॥

लोकसर्वलोकशब्दाभ्यां तत्रेति सप्तमीसमर्थाभ्यां विदित इत्येत-
स्मिन्विषये ठञ् प्रत्ययो भवति । लोके विदितः, लौकिकः । सार्वलौ-
किकः । अनुशतिकादित्वाद्भयपदवृद्धिः ॥

तस्य वापः ॥ ४५ ॥

तस्येति सप्तमीसमर्थाद्वाप इत्येतस्मिन्नर्थे यथाविहितं प्रत्ययो
भवति । उष्यते ऽस्मिन्वापः । क्षेत्रमुच्यते । प्रस्यस्य वापः क्षेत्रं, प्रास्य-
कम् । द्रौणिकम् । खारीकम् ॥

पात्रात्षण् ॥ ४६ ॥

पात्रशब्दात् षण् प्रत्ययो भवति तस्य वाप इत्येतस्मिन्विषये ।
ठञोपवादः । नकारः स्वरार्थः । पकारो ङीर्षर्थः । पात्रशब्दः परिमाण-
वाची । पात्रस्य वापः, पात्रिकं क्षेत्रम् । पात्रिकी क्षेत्रभक्तिः ॥

तदस्मिन्वृद्ध्यायलाभशुल्कोपदा दीयते ॥ ४७ ॥

तदिति प्रथमासमर्थाद्वास्मिन्निति सप्तम्यर्थे यथाविहितं प्रत्ययो

भवति यत्तत्रयमासमर्थं वृद्ध्यादि चेतद्वीयते । दीयते इत्येकवचनान्तं
 वृद्ध्यादिभिः प्रत्येकमभिसंबध्यते । तत्र यदधमर्णेन उत्तमर्णाय मूलधना
 तिरिक्तं देयं तद् वृद्धिः । यामादिषु स्वामियाह्यो भाग आयः । पटादी-
 नामुपादानमूलादतिरिक्तं द्रव्यं लाभः । रत्नानिर्वेशो राजभागः शुल्कः ।
 उत्कोच उपद्रा । पञ्चास्मिन्वृद्धिर्वा आयो वा लाभो वा शुल्को वा उपद्रा
 वा दीयते, पञ्चकः । सप्तकः । शत्यः । शतिकः । साहस्रः ॥ चतुर्थ्यर्थउप-
 सख्यानम् ॥ * ॥ पञ्चास्मै वृद्धिर्वा आयो वा लाभो वा उपद्रा वा
 दीयते, पञ्चके देवदत्तः । सिद्धं त्वधिकरणत्वेन विवक्षितत्वात् । सम-
 मन्नास्त्रणे दानमिति यथा ॥

पूरणाद्वाट्टन् ॥ ४८ ॥

पूरणवाचिनः शब्दादद्वैशब्दाच्च ठन् प्रत्ययो भवति तदस्मिन्वृ-
 द्ध्यायलाभशुल्कोपद्रादीयतइत्येतस्मिन्नर्थे । यथायथं ठक्ठिनोरपवादः ।
 द्वितीयो वृद्ध्यादिरस्मिन्दीयते, द्वितीयिकः । तृतीयिकः । पञ्चमिकः ।
 सप्तमिकः । अष्टमिकः । अष्टमशब्दो रूपकाद्वैशब्दस्य रूढिः ॥

भागाद्यच्च ॥ ४९ ॥

भागशब्दाद्यत् प्रत्ययो भवति । चकाराट्टत्त्वं । तदस्मिन्वृद्ध्याय-
 लाभशुल्कोपद्रा दीयतइत्येतस्मिन्नर्थे । ठञोपवादः । भागो वृद्ध्यादिरस्मि-
 न्दीयते, भाग्यं, भागिकं शतम् । भाग्या भागिका विंशतिः । भागशब्दोपि
 रूपकाद्वैशब्दस्य वाचकः ॥

तद्धरति वहत्यावहति भाराट्टंशादिभ्यः ॥ ५० ॥

तदिति द्वितीयासमर्थादुरत्यादिष्वर्थेषु यथाविहितं प्रत्ययो भव-
 ति । प्रकृतिविशेषण भाराट्टंशादिभ्य इति । वंशादिभ्यः परो यो भार-
 शब्दस्तदन्तात्प्रातिपदिकादिति । वंशभारं हरति वहत्यावहति वा,
 वांशभारिकः । कौटजभारिकः । बाल्बजभारिकः । भारादिति किम् ।
 वंशं हरति । वंशादिभ्य इति किम् । ब्रौहिभारं हरति । अग्रा वृत्तिः ।
 भाराट्टंशादिभ्य इति, भारभूतेभ्यो वंशादिभ्य इत्यर्थः । भारशब्दोर्थद्वारेण

वंशादीनां विशेषणम् । भारभूतान्वंशान् हरति, वाशिकः । कौटिजिकः । बाल्बजिकः । भारादिति किम् । वंश हरति । वंशादिभ्य इति किम् । भारभूतान्वीहीन्यहति । सूत्रार्थद्वयमपि चैतदाचार्येण शिष्याः प्रतिपादिताः । तदुभयमपि ग्राह्यम् । हरति देशान्तर प्रापयति चोरयति वा । वहत्युत्तिष्य धारयतीत्यर्थः । आवहति उत्पादयतीत्यर्थः । वंश । कुटज । बल्बज । मूल । अक्ष । स्यूणा । अश्मन् । अश्व । इक्षु । खट्वा । वंशादि ॥

वसुद्रव्याभ्यां ठन्कनौ ॥ ५१ ॥

वसुद्रव्यशब्दाभ्यां द्वितीयासमर्थेभ्या यथासख्यं ठन् कन् इत्येतौ प्रत्ययौ भवता हरत्यादिष्वर्थेषु । वसु हरति वहतिवा, वसुिकः । द्रव्यकः ॥

संभवत्यवहरति पचति ॥ ५२ ॥

तदिति द्वितीया समर्थविभक्तिरनुवर्तते । तदिति द्वितीयासमर्थोत्संभवत्यादिष्वर्थेषु यथाविहित प्रत्ययो भवति । तत्राधेयस्य प्रमाणान्तिरेकः संभवः । उपसहरणमवहारः । विक्लेदनं पाकः । प्रस्यं मभवति अवहरति पचति वा, प्रास्यिकः । कौडविकः । खारीकः । ननु च पाके च संभवोस्ति । नास्त्यत्र नियोगः । प्रस्य पचति ब्राह्मणी, प्रास्यिकी ॥ तत्पचतीति द्रोणादयच्च ॥ * ॥ द्रोणं पचति, द्रोणी । द्रोणिकी ॥

आठकाचितपात्रात्खोन्यतरस्याम् ॥ ५३ ॥

आठकाचितपात्रशब्देभ्यो द्वितीयासमर्थेभ्यो ऽन्यतरस्यां संभवत्यादिष्वर्थेषु खः प्रत्ययो भवति । ठजोपवादः । पत्ते सोऽपि भवति । आठकं संभवत्यवहरति पचति वा, आठकीना । आठकिकी । आचिताना । आचितिकी । पात्रीणा । पात्रिकी ॥

द्विगोष्ठंश्च ॥ ५४ ॥

आठकाचितपात्रादित्येव । आठकाचितपात्रान्ताद् द्विगोः संभवत्यादिष्वर्थेषु ष्टन् प्रत्ययो भवति, चकारात्खः, अन्यतरस्याम् । विधान-

सामर्थ्यादेवानयोर्लुङ् भवति । ठजस्तु पत्ते ऽनुज्ञातस्याद्युर्ध्वपूर्वद्विगेरिति लुग्भवत्येव । नकारः स्वरार्थः । पकारो ङीपर्थः । द्याढाकिकी । द्याढकीना । द्याढकी । द्याचितिकी । द्याचितीना । द्याचिता । अपरिमाणावित्ताचितेति ङीपः प्रतिषेधः । द्विपात्रिकी । द्विपात्रीणा । द्विपात्री ॥

कुलिजास्तुक्खौ च ॥ ५५ ॥

द्विगेरित्येव । कुलिजशब्दान्ताद् द्विगोः संभवत्यादिष्वर्थेषु लुक्खौ भवतः । चकारात्पठंश्च । अन्यतरस्यांयह्यानुवृत्त्या लुगपि विकल्प्यते । ठजः पत्ते श्रवणं भवति । तेन चातूरूप्य संपद्यते । द्वे कुलिजे संभवत्यवहरति पचति वा, द्विकुलिजिकी । द्विकुलिजीना । द्विकुलिजा ! द्वैकुलिजिकी । परिमाणान्तस्यासंज्ञाशाणयोरित्यत्र कुलिजयहणमपीष्यते । तेनोत्तरपदवृद्धिरपि न भवति ॥

सोस्यांशवस्त्रभृतयः ॥ ५६ ॥

स इति प्रथमासमर्थादस्येति षष्ठ्यर्थे यथाविहितं प्रत्ययो भवति यत्तत् प्रथमासमर्थमंशवस्त्रभृतयश्चेत्ता भवन्ति । अंशो भागः । वस्त्र मूल्यम् । भृतिर्वेतनम् । पञ्च अंशो वस्त्रो वा भृतिर्वास्य, पञ्चकः । सप्तकः । साहस्रः ॥

तदस्य परिमाणम् ॥ ५७ ॥

तदिति प्रथमासमर्थादस्येति षष्ठ्यर्थे यथाविहितं प्रत्ययो भवति यत् प्रथमासमर्थं परिमाणं चेत्तद्व्रति । प्रस्यः परिमाणमस्य, प्रास्थिको राशिः । खारीकः । शत्यः । शतिकः । साहस्रः । द्रौणिकः । कौडविकः । वर्षशतं परिमाणमस्य, वार्षशतिकः । वार्षसहस्रिकः । षष्टिर्जीवितपरिमाणमस्येति, षाष्टिकः । द्विसाप्ततिकः । समर्थविभक्तिः प्रत्ययार्थश्च पूर्वसूत्रादेवानुवर्तिष्यते किमर्थं पुनरनयो रूपादानम् । पुनर्विधानार्थम् । द्वे षष्ठी जीवितपरिमाणमस्य द्विषाष्टिकः । द्विसाप्ततिकः । पुनर्विधानसामर्थ्यादध्यर्द्धपूर्वद्विगोर्लुङ् भवति ॥

संख्यायाः संज्ञासंघसूत्राध्ययनेषु ॥ पू८ ॥

तदस्य परिमाणमिति वर्तते । संख्यावाचिनः प्रातिपदिकात्परि-
माणोपाधिकात्प्रथमासमथादस्येति पष्ठमर्थं यथाविहितं प्रत्ययो भवति ।
संज्ञासंघसूत्राध्ययनेष्विति प्रत्ययार्थविशेषणम् । तत्र संज्ञायां स्वार्थं प्रत्य-
यो वाच्यः । पञ्चैव पञ्चकाः शकूनयः । त्रिकाः शालङ्कायनाः । संघः ।
पञ्च परिमाणमस्य, पञ्चकः संघः । अष्टकः । सूत्रम् । अष्टोवध्यायाः प-
रिमाणमस्य सूत्रस्य, अष्टकं पाणिनीयम् । दशकं वैयाघ्रपदीयम् । त्रिकं
काशकृतम् । ननु चाध्यायसमूहः सूत्रसंघ एव भवति । नैतदस्ति । प्रा-
णिसमूहे संघशब्दो रूढः । अध्ययने, पञ्चकोऽधीतः । सप्तकोऽधी-
तः । अष्टकः । नवकः । अधीतिरध्ययनम् । तस्य संख्यापरिमाणं पञ्चा-
वृत्तयः पञ्चवाराः पञ्चरूपाण्यस्याध्ययनस्य, पञ्चकमध्ययनम् ॥ स्तोत्रे
द्विविधिः पञ्चदशाद्वयः ॥ * ॥ पञ्चदश मन्त्राः परिमाणमस्य, पञ्चदशः
स्तोत्रम् । सप्तदशः । एकविंशः ॥ शन्शतोडिनिश्कन्दसि ॥ * ॥ पञ्चद-
शिनाद्द्विमासाः । त्रिंशिनो मासाः ॥ विंशतिश्चेति वक्तव्यम् ॥ * ॥ विं-
शिनाऽङ्गिरसः ॥

पङ्क्तिविंशतित्रिंशच्चत्वारिंशत्पञ्चाशत्षष्टिसप्त-
त्यशीतिनवतिशतम् ॥ पू९ ॥

तदस्य परिमाणमिति वर्तते । पङ्क्त्यादयः शब्दा निपात्यन्ते ।
यदिह लक्षणानुपपन्नं तत्सर्वं निपातनात्सिद्धम् । पञ्चानां टिलोपः, तिः
प्रत्ययः । पञ्च परिमाणमस्य, पङ्क्तिश्कन्दः । द्वयोर्दशतोर्विन्भावः शतिच्
प्रत्ययः । द्वा दशतो परिमाणमस्य संघस्य, विंशतिः । त्रयाणां दशतां
त्रिन्भावः शच्च प्रत्ययः । त्रयो दशतः परिमाणमस्य, त्रिंशत् । चतुर्णां
दशतां चत्वारिन्भावः शच्च प्रत्ययः । चत्वारो दशतः परिमाणमस्य,
चत्वारिंशत् । पञ्चानां दशतां पञ्चाभावः शच्च प्रत्ययः । पञ्च दशतः
परिमाणमस्य, पञ्चाशत् । षण्णां दशतां षड्भावस्तिः प्रत्ययोऽपदेत्वं
च । षड् दशतः परिमाणमस्य, षष्टिः । सप्तानां दशतां सप्तभावः तिः

प्रत्ययः । सप्तदशतः परिमाणमस्य, सप्ततिः । अष्टानां दशतामशीभाव-
 स्तिः प्रत्ययश्च । अष्टौ दशतः परिमाणमस्य, अशीतिः । नवानां दशतां
 नवभावस्तिः प्रत्ययः । नव, दशतः परिमाणमस्य, नवतिः । दशानां दशतां
 शभावः तश्च प्रत्ययः । दश, दशतः परिमाणमस्य संघस्य, शतम् । विंश-
 त्यादयो गुणशब्दास्ते यथाकथंचिद्गुत्याद्याः । नात्रावयवार्थेभिनिवेष्ट-
 व्यम्, तातथाहि । पङ्क्तिरिति क्रमसन्निवेशेपि वर्तते । ब्राह्मणपङ्क्तिः । पिपी-
 लिकापङ्क्तिरिति । न चात्रावयवार्थः कश्चिदस्ति । या चैषां विषयभेदेन
 गुणमात्रेः गुणिनि च वृत्तिस्त्वनिङ्गसंख्यानुविधानं च । एतदपि सर्वं स्वाभा-
 विकमेव । सहस्रादयोऽप्येवंजातीयकास्तद्गुदेव द्रष्टव्याः । उदाहरणमात्र-
 मेतदिति ॥

पञ्चदशती वर्गे वा ॥ ६० ॥

पञ्चत्, दशत् इत्येतौ निपात्येते तदस्य परिमाणमित्यस्मिन्विषये
 वर्गेभिधेये ॥ संख्याया इति कानि प्राप्ते इतिनिपात्यते । वाचनान्यत्रे
 सोपि भवति । पञ्च परिमाणमस्य, पञ्चद वर्गो, दशदुर्गः । पञ्चको वर्गो,
 दशको वर्गः ॥

सप्तनोज्ज्वलसि ॥ ६१ ॥

वर्गइत्येव । तदस्य परिमाणमिति च । सप्तशब्दाच्छन्दसि विषये
 ऽञ् प्रत्ययो भवति वर्गेभिधेये । सप्त साप्तान्यसृजन् ॥

त्रिंशच्चत्वारिंशतो ब्राह्मणे संज्ञायां डण् ॥ ६२ ॥

तदस्य परिमाणमित्येव । वर्गइति निवृत्तम् । त्रिंशच्चत्वारिंशच्छ-
 ष्ठाभ्यां संज्ञायां विषये डण् प्रत्ययो भवति तदस्य परिमाणमित्येतस्मि-
 न्निषये ब्राह्मणेभिधेये । अभिधेयसप्तम्येषां न विषयसंप्रती । तेन मन्त्र-
 भाष्येऽपि भवति । त्रिंशदध्यायाः पस्मिणमेषां ब्राह्मणानां त्रैशानि
 ब्राह्मणानि । चात्वारिंशानि ब्राह्मणानि । कानि चिदेव ब्राह्मणान्युच्यन्ते ॥

॥ तदर्हति ॥ ६३ ॥

तदिति- द्वितीयासमर्थादर्थे- इत्यस्मिन्नर्थे- यथाविहितं- प्रत्ययो भवति । श्वेतच्छत्रमर्हति; श्वेतच्छत्रिकः; वास्त्रयुगिकः; शत्यः; शतिकः; साहसः ॥

छेदादिभ्यो नित्यम् ॥ ६४ ॥

नित्यग्रहणं प्रत्ययार्थविशेषणम् । छेदादिभ्यो द्वितीयासमर्थभ्यो नित्यमर्हतीत्यास्मिन्नर्थे यथाविहितं प्रत्ययो भवति । छेदं नित्यमर्हति, छेदिकः; भेदिकः; छेद; भेद; द्राह; दोह; वर्त; कर्ष; संप्रयोग; विप्रयोग; प्रेषण; संप्रश्न; विप्रकर्ष ॥ विराग विरङ्ग च ॥ वैरङ्गिकः ॥

शीर्षच्छेदाद्यच्च ॥ ६५ ॥

शीर्षच्छेदशब्दाद् द्वितीयासमर्थानित्यमर्हतीत्यस्मिन्नर्थे यत् प्रत्ययो भवति सकारादयथाविहितश्च; शिर्षच्छेदं नित्यमर्हति, शीर्षच्छेदाः; शीर्षच्छेदिकः; प्रत्ययसन्वियोगेन शिर्षः; शीर्षभावे निपात्यते ॥

दण्डादिभ्यो थः* ॥ ६६ ॥

नित्यमिति निवृत्तम् । दण्डादिभ्यो द्वितीयासमर्थभ्यो ऽर्हतीत्यस्मिन्नर्थे थः प्रत्ययो भवति । ठकोपवादः; दण्डमर्हति, दण्ड्यः; मुसल्यः; दण्ड; मुसल; मधुपर्क; कशा; अर्थ; मेधा; मेघ; युग; उदक; वध; गुहा; भाग; इभ; दण्डादिः ॥

कन्दसि च ॥ ६७ ॥

प्रातिपदिकमात्राच्छन्दसि विषये तदर्हतीत्यस्मिन्नर्थे यत् प्रत्ययो भवति । ठजादीनामपवादः; उदक्या वृत्तयः; यूप्यः; पलाशः; गर्त्या देशः ॥

*. दण्डादिभ्य इत्येव सूत्रम् । अनन्तरश्च यत्प्रत्ययो विधीयते । तथा च वध्य-शब्दधृत्यादानाय क्खिधावुक्तं, हनो वध, च तद्धितो वेति । यदि चात्र यद्विधीयते तत एव तदुपपद्यते तद्धितो वेति, कथम्- कथप्यादात्तत्वं, यत्यापि यतो नाद्य इत्याद्यादात्तत्वं, यदि त्वत्र यो विधीयते ततः स्वरं विशेषादनुपपन्नमेतत्स्यादिति पद-मञ्जरी । दीक्षितनागेश्योरप्येतदेव संमतम् ।

पात्राद् घञ् ॥ ६८ ॥

पात्रशब्दाद् घञ् प्रत्ययो भवति चकाराद्यच्च, तदेहंतीत्यस्मिन्नर्थे ।
ठकोपवादेः । पात्रं परिमाणमप्यस्ति । पात्रमहति, पात्र्यः । पात्रियः ॥

कडङ्करदक्षिणाच्च च ॥ ६९ ॥

कडङ्करदक्षिणाशब्दाभ्यां क्वः प्रत्ययो भवति, चकाराद्यच्च तदेहं-
तीत्यस्मिन्विषये । ठकोपवादेः । कडङ्करमहति, कडङ्करीयो गौः । कड-
ङ्कर्यः । दक्षिणामहति, दक्षिणीयो भित्तुः । दक्षिण्यो ब्राह्मणः । दक्षिण-
शब्दस्याल्पाक्षरस्या पूर्वनिपातेन, लक्षणव्यभिचारचिह्नेन यथासंख्याभावं
सूचयति ॥

स्यालीबिलात् ॥ ७० ॥

कृततावनुवर्तते । स्यालीबिलशब्दाच्चयत्तौ प्रत्ययो भवतः तदेहं-
तीत्यस्मिन्नर्थे । ठकोपवादेः । स्यालीबिलमहन्ति, स्यालीबिलीयास्तण्डु-
लाः । स्यालीबिल्याः । पाकयोग्या इत्यर्थः ॥

यज्ञत्विभ्यां घञ् ॥ ७१ ॥

यज्ञशब्दाद्द्वित्वशब्दाच्च यथासंख्य घञ्जा प्रत्ययो भवतः तदेहं-
तीत्यस्मिन्विषये । ठकोपवादेः । यज्ञियो ब्राह्मणः । आत्विजीनो ब्रा-
ह्मणः ॥ यज्ञत्विभ्यां तत्कमहतीत्यपसख्यानम् ॥ * ॥ यज्ञकमाहति,
यज्ञियो देशः । अत्विक्कमाहति, आत्विजीन ब्राह्मणकलम् । आर्हीयानां
ठगादीनां पणोवधिः ॥ अतः परं प्राग्बतीयल्लेव भवति ॥

पारायणतरायणचान्द्रायणं वर्त्तयति ॥ ७२ ॥

समर्थविभक्तिरनुवर्तते ॥ अहतीति निवृत्तम् । पारायणादिभ्यां
द्वितीयासमर्थेभ्यो वर्त्तयतीत्यस्मिन्नर्थे ठञ् प्रत्ययो भवति । पारायण
वर्त्तयत्यधीते, पारायणिकश्चात्रः । तारायणिको यज्ञमानः । चान्द्रायण-
कस्तपस्वी ॥

संशयमापन्नः ॥ ७३ ॥

संशयशब्दाद्वितीयासमर्थादापन्न इत्येतस्मिन्नर्थे ठञ् प्रत्ययो भवति । संशयमापन्नः प्राप्तः सांशयिकः स्यात् ॥

योजनं गच्छति ॥ ७४ ॥

योजनशब्दाद्वितीयासमर्थाद्गच्छतीत्यस्मिन्नर्थे ठञ् प्रत्ययो भवति । योजनं गच्छति, योजनिकः ॥ क्रौंशशतयोजनशतयोरुपसंख्यानम् ॥ * ॥ क्रौंशशतं गच्छति, क्रौंशशतिकः । योजनशतिकः ॥ ततो ऽभिगमनमर्हतीति च । क्रौंशशतयोजनशतयोरुपसंख्यानम् ॥ * ॥ क्रौंशशतादिभिगमनमर्हति, क्रौंशशतिकोऽभिगमः । योजनशतिक आचार्यः ॥

पथः प्कन् ॥ ७५ ॥

पथिन्शब्दाद् द्वितीयासमर्थाद्गच्छतीत्यस्मिन्नर्थे प्कन्प्रत्ययो भवति । नकारः स्वरार्थः । प्रकारो ङीपर्यः । पन्थानं गच्छति पथिकः । पथिकी ॥

पन्थो ण नित्यम् ॥ ७६ ॥

नित्यग्रहणं प्रत्ययार्थविशेषणम् । पथः पन्थ इत्ययमादेशो भवति यश्च प्रत्ययो नित्यं गच्छतीत्यस्मिन्नर्थे । पन्थानं नित्यं गच्छति, पन्थो भिन्नां याचते । नित्यमिति किम् । पथिकः ॥

उत्तरपथेनाहृतं च ॥ ७७ ॥

निर्देशादेव समर्थविभक्तिः । उत्तरपथशब्दात्तृतीयासमर्थादाहृतमित्येतस्मिन्नर्थे ठञ् प्रत्ययो भवति । चकारः प्रत्ययार्थसमुच्चये, गच्छतीति च । अत्रापि तृतीयैव समर्थविभक्तिः । उत्तरपथेनाहृतं, उत्तरपथिकम् । उत्तरपथेन गच्छति, उत्तरपथिकः ॥ आहृतप्रकरणे वारिजङ्गलस्य लकान्तरपूर्वपदादुपसंख्यानम् ॥ * ॥ वारिपथेनाहृतं, वारिपथिकम् । वारिपथेन गच्छति, वारिपथिकः । जङ्गलपथेनाहृतं, जाङ्गलपथिकम् । जङ्गलपथेन गच्छति, जाङ्गलपथिकः । स्थलपथेनाहृतं, स्थलपथिकम् ।

स्थलपथेन गच्छति, स्थालपथिकः । कान्तारपथेनाहृतं, कान्तारपथिकम् ।
कान्तारपथेन गच्छति, कान्तारपथिकः ॥ अजपथशङ्कुपथाभ्यां चोपसं-
ख्यानम् ॥ * ॥ अजपथेनाहृतं, गच्छति वा, ऽऽजपथिकः । शङ्कुपथेनाहृतं,
गच्छति वा, शाङ्कुपथिकः ॥ मधुकमरिचयोरणु स्थलात् ॥ * ॥ स्थलपथे-
नाहृतं स्थालपथं मधुकम् । स्थालपथं मरिचम् ॥

कालात् ॥ ७८ ॥

कालादित्यधिकारः । यदित् ऊर्ध्वमनुक्रमिष्यामः कालादित्येवं
तद्वेदितव्यम् । वक्ष्यति । तेन निर्वृत्तम् । मासेन निर्वृत्तं, मासिकम् ।
आर्द्रमासिकम् । सांवत्सरिकम् । कालादित्यधिकारो व्युष्टादिभ्याणिति
यावत् ॥

तेन निर्वृत्तम् ॥ ७९ ॥

तेनेति तृतीयासमर्थात्कालवाचिनः प्रातिपदिकाच्चिर्वृत्तमित्य-
स्मिन्नर्थे ठञ् प्रत्ययो भवति । अह्ना निर्वृत्त, माह्निकम् । आर्द्रमासिकम् ।
सांवत्सरिकम् ॥

तमधीष्टो भूतो भूतो भावी ॥ ८० ॥

तमिति द्वितीयासमर्थात्कालवाचिनः प्रातिपदिकादधीष्टो भूतो
भूतो वा भावीत्यस्मिन्नर्थे यथाविहितं प्रत्ययो भवति । अधीष्टः सत्कृत्य
व्यापारितः । भूतो, वेतनेन क्रीतः । भूतः स्वसत्तया व्याप्तकालः । भावी
तादृश एवानागतः । कालाध्वनोरिति द्वितीया । मासमधीष्टो, मासिको
ऽध्यापकः । मासं भूतो, मासिकः कर्मकरः । मासं भूतो, मासिको व्याधिः ।
मासं भावी, मासिक उत्सवः । ननु चाध्येषणं भरणं च मुहूर्तं क्रियते तेन
कथं मासो व्याप्यते । अध्येषणभरणे क्रियार्थे, तत्र फलभूतया क्रियया
मासो व्याप्यमानस्ताभ्यामेव व्याप्त इत्युच्यते ॥

मासाद्वयसि यत्त्वजौ ॥ ८१ ॥

मासशब्दाद्वयस्यभिधेये यत्त्वजौ प्रत्ययौ भवतः । ठजौ ऽपवादौ ।

अधीष्ठादीनां चतुर्णामधिकारेषु सामर्थ्याद्भूत इत्येतदभिसंबध्यते । मासं भूतो, मास्यो, मासीनः । वयसीति क्रिम् । मासिकम् ॥

द्विगोर्यप् ॥ ८३ ॥

मासाद्वयसीति वर्तते । मासान्ताद् द्विगोर्यप् प्रत्ययो भवति वयस्यभिधेये । द्वौ मासौ भूतः, द्विमास्यः । त्रिमास्यः ॥

षण्मासाण् एयच्च ॥ ८३ ॥

वयसीत्येव । षण्मासशब्दाद्वयस्यभिधेये एयत् प्रत्ययो भवति, यप् च । औत्सर्गिकषष्ठजपीष्यते, स चकारेण समुच्चैतव्यः । स्वरितत्वाच्चानन्तरो ऽनुवर्तिष्यते । तेन त्रैष्यं भवति । षण्मास्यः । षण्मास्यः । षण्मासिकः ॥

अवयसि ठञ्च ॥ ८४ ॥

षण्मासशब्दादवयस्यभिधेये ठन् प्रत्ययो भवति । चकारेणानन्तरण्यस्य समुच्चयः क्रियते * । षण्मासिको रोगः । षण्मास्यः ॥

समायाः खः ॥ ८५ ॥

अधीष्ठादयश्चत्वारो ऽर्था अनुवर्तन्ते । समाशब्दाद् द्वितीयासमर्थ्याद् अधीष्ठादिष्वर्थेषु खः प्रत्ययो भवति । ठञ्जोपवादः । समा मधीष्ठा भूतो-भूतो-भावी वा, समीनः । केचित्तु तेन निर्वृत्तमिति सर्वज्ञानुवर्तयन्ति । समाया निर्वृत्तः, समीनः ॥

द्विगोर्वा ॥ ८६ ॥

समायाः ख इत्येव । समाशब्दान्ताद् द्विगोर्निर्वृत्तादिष्वर्थेषु पञ्चसु वा खः प्रत्ययो भवति । पूर्वण् नित्यः, प्राप्तो विकल्प्यते । प्राग्वतिः संख्यापूर्वपदानां तदन्तग्रहणमलुकीति प्राप्तिरस्त्येव । खेन मुक्ते पक्षे ठञपि भवति । द्विसमीनः । द्वैसमिकः । त्रिसमीनः । त्रैसमिकः ॥

* चकारो निन्तरस्य यद्यतः समुच्चयार्थः । पा० २ ।

रात्रिग्रहः संवत्सर इत्येवमन्ताद् द्विगोर्निर्वृत्तादिष्वर्थेषु वा खः

* रात्रिग्रहः संवत्सर इत्येवमन्ताद् द्विगोर्निर्वृत्तादिष्वर्थेषु वा खः प्रत्ययो भवति । खेन मुक्ते पत्ते ठञ्पि भवति । द्विरात्रीणः । द्वैरात्रिकः । त्रिरात्रीणः । त्रैरात्रिकः । द्यूहीना, द्वैयद्विकः । त्र्यहीणः । त्रैयद्विकः । द्विसंवत्सरीणः । द्विसावत्सरिकः । त्रिसंवत्सरीणः । त्रिसावत्सरिकः । संख्यायाः संवत्सरसंख्यस्य चेत्युत्तरपदवृद्धिः ॥

वर्षास्तुक् च ॥ ८८ ॥

द्विगोरित्येव वर्षान्ताद् द्विगोर्निर्वृत्तादिष्वर्थेषु वा खः प्रत्ययो भवति । पत्ते ठञ् । तयोश्च वा लुभवति । एवं त्रीणि रूपाणि भवन्ति । द्विवर्षीणां व्याधिः । द्विवर्षिकः । द्विवर्षः । त्रिवर्षीणः । त्रिवर्षिकः । त्रिवर्षः । वर्षस्याभविष्यतीत्युत्तरपदवृद्धिः । भाविनि तु त्रैवर्षिकः ॥

चित्तवति नित्यम् ॥ ८९ ॥

चित्तवति प्रत्ययार्थे ऽभिधेये वर्षशब्दान्ताद् द्विगोर्निर्वृत्तादिष्वर्थेषु प्रत्ययस्य प्रत्ययस्य नित्यं लुभवति । पूर्वेण विकल्पे प्राप्ते वचनम् । द्विवर्षी दारकः । चित्तवतीति किम् । द्विवर्षीणां व्याधिः ॥

षष्टिकाः षष्टिरात्रेण पच्यन्ते ॥ ९० ॥

षष्टिकशब्दे निपात्यते, बहुवचनमन्तम् । षष्टिरात्रशब्दात्तृतीयासमर्थोत्कन् प्रत्यये निपात्यते पच्यन्तइत्येतिस्मिन्नर्थे । रात्रिशब्दस्य च लोपः । षष्टिरात्रेण पच्यन्ते षष्टिकाः । संज्ञेया धान्यविशेषस्य । तेन मुद्रोदिष्वतिप्रसङ्गे न भवति ॥

वत्सरान्ताच्छब्दसि ॥ ९१ ॥

वत्सरान्तात्प्रातिपदिकान्निर्वृत्तादिष्वर्थेषु छन्दसि विषये छः प्रत्ययो भवति । ठञोपवादः । इद्वत्सरीयः । इदावत्सरीयः ॥

* द्विगोरित्येवेत्यधिकं बहुषु पुस्तकेषु ।

† निर्वृत्तादिष्वर्थेषु प्रत्ययस्य नित्यं लुभवति बहुषु पुस्तकेषु नास्ति ।

संपरिपूर्वात्त्वत्त्वं ॥ ८२ ॥

॥ संपरिपूर्वाद्द्विसंरान्तात्प्रातिपदिकाच्छन्दसि विषये निवृत्तादिष्व-
 र्थेषु खः प्रत्यये भवति, चकाराच्छ्वः ॥ संवत्सरीयः ॥ परिवत्सरीयः ।
 संवत्सरीयः ॥ परिवत्सरीयः ॥

॥ तेन परिजय्यलभ्यकार्यसुकरम् ॥ ८३ ॥

॥ तेनेति तृतीयासमर्थत्कालवाचिनः प्रातिपदिकात्परिजय्य लभ्य
 कार्यं सुकर इत्येतेष्वर्थेषु ठञ् प्रत्ययो भवति । मासेन परिजय्यः शक्यते
 जेतुं, मासिको व्याधिः । सांवत्सरिकः । मासेन लभ्यः, मासिकः पटः ।
 मासेन कार्यं, मासिकं चान्द्रायणम् । मासेन सुकरो, मासिकः प्रासादः ॥

तदस्य ब्रह्मचर्यम् ॥ ८४ ॥

तदिति द्वितीया समर्थविभक्तिः । सा चात्यन्तसंयोगे । अस्येति
 प्रत्ययार्थः । ब्रह्मचर्यमिति द्विभ्यामपि संबध्यते । कालस्य व्यापकं, प्रत्य-
 यार्थस्य च स्वमिति । तदिति द्वितीयासमर्थत्कालवाचिनः प्रातिपदि-
 कादस्येति पष्ठर्थे ठञ् प्रत्ययो भवति ब्रह्मचर्यं चेद्व्यते । मासं ब्रह्मच-
 र्यमस्य, मासिको ब्रह्मचारी । आर्द्धमासिकः । सांवत्सरिकः । अपरा वृत्तिः ।
 तदिति प्रथमासमर्थोदस्येति पष्ठर्थे ठञ् प्रत्ययो भवति, यत्तदस्येति नि-
 द्विष्टं ब्रह्मचर्यं चेद्व्यते । मासोस्य ब्रह्मचर्यस्य मासिकं ब्रह्मचर्यम् । आ-
 र्द्धमासिकम् । सांवत्सरिकम् । पूर्वत्र ब्रह्मचारी प्रत्ययार्थं, उत्तरत्र ब्रह्मच-
 र्यमेव । उभयमपि प्रमाणमुभयेथा सूत्रप्रेषणयनात् ॥ महानाम्न्यादिभ्यः
 षष्ठीसमर्थेभ्य उपसंख्यानम् ॥ * ॥ माहानामिकम् । गौदानिकम् । आदि-
 त्यव्रतिकम् ॥ तच्चरतीति च * ॥ * ॥ महानाम्न्य च्चः, तत्सहचरितं व्रतं
 तच्छब्देनोच्यते । महानाम्नीश्वरति माहानामिकः । आदित्यव्रतिको, गौ-
 दानिकः । भस्याठइति पुंवद्भावेन ङीपि निवृत्ते नस्तद्व्रतइति टिलोपः † ॥

* तच्चरतीति महानाम्न्यादिभ्य उपसंख्यानम् । पा० ३ ।

† भस्याठ इति पुंवद्भावेन ङीपि निवृत्ते नस्तद्व्रतइति टिलोप इत्यधिकमत्र ।
 परं त्वयमप्याठ । परमेज्जयो दर्शनात् ।

अवान्तरदीक्षादिभ्यो दिनिर्वक्तव्यः ॥ * ॥ अवान्तरदीक्षां चरति, अवा-
न्तरदीक्षी । तिलव्रती ॥ अष्टाचत्वारिंशतो इवुंश्च दिनिश्च वक्तव्यः ॥ * ॥
अष्टाचत्वारिंशदुर्षाणि व्रतं चरति, अष्टाचत्वारिंशकः । अष्टाचत्वारिंशी ॥
चातुर्मास्यानां यतोपश्च इवुंश्च दिनिश्च वक्तव्यः ॥ * ॥ चातुर्मास्यानि
चरति, चातुर्मासकः । चातुर्मासी ॥ चतुर्मासाद् गयो यज्ञे ॥ * ॥ तत्र
भवे । चतुर्षु मासेषु भवानि, चातुर्मास्यानि ॥ संज्ञायामणवक्तव्यः ॥ * ॥
चतुर्षु मासेषु भवा, चातुर्मासी पौर्ण मासी । आपाठी । कार्तिकी । फा-
लुनी ॥

तस्य च दक्षिणा यज्ञाख्येभ्यः ॥ ८५ ॥

तस्येति पष्ठीसमर्थेभ्यो यज्ञाख्येभ्यो दक्षिणेत्येतस्मिन्नर्थे ठञ् प्रत्य-
यो भवति । अग्निष्टोमस्य दक्षिणा, अग्निष्टोमिकी । वाजपेयिकी । राज-
सूयिकी । आख्यायहणमकालादपि यज्ञवाचिनो यथा स्यादिति । इतरथा
हि कालाधिकारादेकाहद्वादशाहप्रभृतय एव यज्ञा गृह्येन् । प्राग्वतेः
संख्यापूर्वपदानां तदन्तयहणमलुकीति कालाधिकारेण द्वादशाहादि-
ष्वस्ति प्राप्तिः ॥

तत्र च दीयते कार्यं भववत् ॥ ८६ ॥

तत्रेति सप्तमीसमर्थात्कालवाचिनः प्रातिपदिकाद्वीयते कार्यमित्येतयोर्द्वयोर्भवत्प्रत्ययो भवति । यथा । मासे भवं, मासिकम् । सांव-
त्सरिकम् । प्रावृषेण्यम् । वासन्तिकम् । वासन्तम् । हैमन्तम् । हैमन्तम् ।
हैमन्तिकम् । शारदम् । घतिः सर्वसादृश्यार्थः । योगविभागश्चात्र कर्त्त-
व्यः । तत्र च दीयते, यज्ञाख्येभ्य इति । अग्निष्टोमिकं भक्तम् । राजसूयि-
कम् । वाजपेयिकम् । कालाधिकारस्य पूर्णा उवधिः ॥ अतः परं सामा-
न्येन प्रत्ययविधानम् ॥

व्युष्टादिभ्यो ऽण् ॥ ८७ ॥

तत्रेति सप्तमीसमर्थेभ्यो व्युष्टादिभ्यो दीयते कार्यमित्येतयोरेण
प्रत्ययो भवति । व्युष्टे दीयते कार्यं वा, वैयुष्टम् । नैत्यम् ॥ अण्प्रकरणे

ऽग्निपदादिभ्य उपसंख्यानम् ॥ * ॥ * अत्रैव ते पठितव्याः । व्युष्ट ।
नित्य । निष्क्रमण । प्रवेशने । तीर्थ । संभ्रम । आस्तरण । संयाम ।
संघात । अग्निपद । पीलुमूल । प्रवास । उपसंक्रमण । † व्युष्टादिः ॥

तेन यथाकथाचहस्ताभ्यां ण्येती ॥ ९८ ॥

दीयते कार्यमिति वर्त्तते । तेनेति तृतीयासमर्थाभ्यां यथाकथाच-
हस्तशब्दाभ्यां यथासंख्यं ण्येती प्रत्ययौ भवतः । दीयते कार्यमित्येतयो-
रर्थयोः प्रत्येकमभिसंबन्धोः यथासंख्यं नेष्यते । यथाकथाचशब्दो ऽव्ययस-
मुदायो ऽनादरे वर्त्तते । तृतीयार्थमात्रं चात्र संभवति, न तु तृतीया स-
मर्थविभक्तिः । यथाकथाच दीयते कार्यं वा, यथाकथाचम् । हस्तेन दी-
यते कार्यं वा, हस्त्यम् ॥

संपादिनि ॥ ९९ ॥

तेनेत्येष । तृतीयासमर्थात्संपादिन्यभिधेये ठञ् प्रत्ययो भवति ।
गुणोत्कर्षः संपत्तिः । आवश्यके णिनिः । कर्णवेष्टकाभ्यां संपादि मुखं,
कार्णवेष्टकिकं मुखम् । वास्त्रयुगिकं शरीरम् । वस्त्रयुगेन विशेषतः शोभ-
तइत्यर्थः ॥

कर्मवेषाद्यत् ॥ १०० ॥

कर्मवेषशब्दाभ्यां तृतीयासमर्थाभ्यां यत्प्रत्ययो भवति संपादिनी-
त्येतिस्मिन्विषये । ठञोपवादः । कर्मणा संपद्यते, कर्मण्यं शरीरम् । वेषेण
संपद्यते, वेष्यो नटः ॥

तस्मै प्रभवति संतापादिभ्यः ॥ १०१ ॥

तस्मादिति चतुर्थीसमर्थेभ्यः संतापादिभ्यः प्रभवतीत्यस्मिन्विषये
ठञ् प्रत्ययो भवति । समर्थः शक्तः प्रभवतीत्युच्यते । अलमर्थं चतुर्थी ।
संतापाय प्रभवति, सांतापिकः । साक्षाहिकः । संताप । संनाह । संयाम ।

* उपसंख्यानमित्यस्यापि आग्निपदम् । पीलुमूलम् । किं वक्तव्यम् । न वक्तव्य-
मित्यधिकं बहुषु पुस्तकेषु ।

+ दीर्घं । उपवास । इत्येती शब्दावत्र गणे ऽधिको कुत्र चित् ।

सयोगः । संपरायः । संपेषः । निष्पेषः । निसर्गः । असर्गः । विसर्गः । उपसर्गः ।
उपवासः । प्रवासः । संघातः । संमोदनः । सक्तः ॥ सासौदनाद्विद्यहीताः
दपि ॥

॥ २०७ ॥ योगाद्यच्च ॥ १०२ ॥

योगशब्दात्प्रत्ययो भवति, चकाराद् ठञ्, तस्मै प्रभवतीत्य-
स्मिन्विषये । योगाय प्रभवति, योग्यः । यौगिकः ॥

॥ २०८ ॥ कर्मण उक्ञ् ॥ १०३ ॥

कर्मशब्दादुक्ञ् प्रत्ययो भवति तस्मै प्रभवतीत्येतस्मिन्विषये । ठञो
उपवादः । कर्मणे प्रभवति, कर्मकं धनुः । धनुषोन्वयत्र न भवति, अनभि-
धानात् ॥

समयस्तदस्य प्राप्तम् ॥ १०४ ॥

समयशब्दात् तदिति प्रथमासमर्थाद् अस्येति षष्ठ्यर्थे ठञ् प्रत्ययो
भवति यत्तत्प्रथमासमर्थे प्राप्तं चेद्ववति । समयः प्राप्ताः ऽस्य, सामायिकं
कार्यम् । उपनतकालमित्यर्थः । समर्थविभक्तिनिर्देश उत्तरार्थः ॥

चतोरण ॥ १०५ ॥

तदस्य प्राप्तमित्यनुवर्तते । चतुशब्दात्तदिति प्रथमा, समर्थाद्
अस्येति षष्ठ्यर्थे ऽण् प्रत्ययो भवति तदस्य प्राप्तिमित्येतस्मिन् विषये ।
चतुः प्राप्ताः ऽस्य, आर्त्तव पुष्पम् ॥ तदस्य प्रकरणे उपवस्त्रादिभ्यः उपसं-
ख्यानम् ॥ * ॥ उपवस्ता प्राप्ताः ऽस्य औपवस्त्रम् । प्राशिता प्राप्तास्य
प्राशित्रम् ॥

* निघोषः । सर्गः । संघातः । संवादः । संवेशनः । इत्येते शब्दा अत्र गणो ऽधिका
बहुषु पुस्तकेषु । तत्रैकस्मिन्पुस्तके संवेशनेत्यत्र संवेशेति पा० २ ।

† धनुषोन्वयत्वारभ्य अनभिधानादित्यन्तो ग्रन्थो बहुषु पुस्तकेषु नास्ति । अप-
पाठः, पदमञ्जर्याः दर्शनात् ।

‡ चतुशब्दात्प्रथमासमर्थात्प्राप्तापाधिकादस्येति षष्ठ्यर्थे ऽण् प्रत्ययो भवति ।
पा० २ अयमेव च पाठो युक्तः ।

कृन्दसि घसु ॥ १०६ ॥

कृतुशब्दाच्छन्दसि विषये घसु प्रत्ययो भवति तदस्य प्राप्तिमित्यस्मिन्विषये । अणोपवादः । अयं ते यानि चत्विधः ॥

कालाद्यत् ॥ १०७ ॥

कालशब्दाद्वात्म्ययो भवति तदस्य प्राप्तिमित्यस्मिन्विषये । कालः प्राप्तिस्तपः । काल्य शीतम् * ॥

प्रकृष्टे ठञ् ॥ १०८ ॥

कालादित्येव तदस्येति च । प्राप्तिमिति निवृत्तम् । प्रकर्षेण कालो विशेष्यते । प्रकर्षे वर्तमानात्कालात्प्रथमासमर्थादस्येति षष्ठ्यर्थे ठञ् प्रत्ययो भवति । प्रकृष्टो दीर्घः कालस्य, कालिकमृणम् । कालिक वैरम् । ठञ्यहणं विस्यष्टार्थम् ॥

प्रयोजनम् ॥ १०९ ॥

तदस्येत्येव । तदिति प्रथमासमर्थादस्येति षष्ठ्यर्थे ठञ् प्रत्ययो भवति यत्तत्प्रथमासमर्थं प्रयोजनं चेत्तद्ववति । इन्द्रमहः प्रयोजनमस्य, ऐन्द्रमहिकम् । गार्हामहिकम् ॥

विशाखापाठादमन्यदण्डयोः ॥ ११० ॥

विशाखापाठाशब्दाभ्यामण प्रत्ययो भवति तदस्य प्रयोजनमित्येतस्मिन्विषये यथासंख्यं मन्यदण्डयोरभिधेययोः । विशाखा प्रयोजनमस्य वैशाखो मन्यः । आपाठो दण्डः ॥ चूडादिभ्य उपसंख्यानम् ॥ * ॥ चूडा प्रयोजनमस्य चौडम् । श्रुटा प्रयोजनमस्य, श्रुटुम् ॥

अनुप्रवचनादिभ्यश्कः ॥ १११ ॥

अनुप्रवचनादिभ्यः प्रातिपदिकेभ्यश्कः प्रत्ययो भवति तदस्य प्रयोजनमित्यस्मिन्विषये । ठञोपवादः । अनुप्रवचनं प्रयोजनमस्य, अनुप्रवच-

नीयम् । उत्थापनीयम् ॥ विशिपूरिपतिरुहि*प्रकृतेरनात्सपूर्वपदादुपसं-
ख्यानम् ॥ * ॥ गृहप्रवेशनं प्रयोजनमस्य, गृहप्रवेशनीयम् । प्रपापूरणीयम् ।
अश्वप्रपतनीयम् । प्रासादारोहणीयम् ॥ स्वर्गादिभ्यो यदृक्तयः ॥ * ॥
स्वर्गः प्रयोजनमस्य, स्वर्ग्यम् । यशस्यम् । आयुष्यम् । काम्यम् । धन्यम् ॥
पुण्याहवाचनादिभ्यो लुक्त्वं ॥ * ॥ पुण्याहवाचनं प्रयोजनमस्य, पु-
ण्याहवाचनम् । स्वस्तिवाचनम् । शान्तिवाचनम् । अनुप्रवचनम् । उत्था-
पनम् । प्रवेशनम् । अनुप्रवेशनम् । उपस्थापनम् । संवेशनम् । अनुवेशनम् । अनुष-
चनम् । अनुवादनम् । अनुवासनम् । आरम्भणम् । आरोहणम् । प्ररोहणम् । अ-
न्वारोहणम् । अनुप्रवचनादिः ॥

समापनात्सपूर्वपदात् ॥ ११२ ॥

समापनशब्दात्सपूर्वपदाद्विद्यमानपूर्वपदाच्छः प्रत्ययो भवति तद-
स्य प्रयोजनमित्येतस्मिन्निषेधे । ठजोपवादः । छन्दस्समापनं प्रयोजनमस्य
छन्दःसमापनीयम् । व्याकरणसमापनीयम् । पदग्रहणं बहुचूर्वनिरासार्थम् ॥

एकागारिकट् चैरे ॥ ११३ ॥

एकागारिकट् इति निपात्यते चैरेभिधेयो । एकागारं प्रयोजनमस्य,
एकागारिकः चैरः । एकागारिकी । किमर्थमिदं निपात्यते । यावता प्र-
योजनमित्येष सिद्धुष्टम् । चैरे नियमार्थं वचनम् । इह मा भूत् । एका-
गारं प्रयोजनमस्य भिन्नो रिति । टकारः कार्यावधारणार्थः । ङीबेव भवति,
न जित्स्वर इति । अपरे पुनरिक्तं प्रत्ययं वृद्धिं च निपातयन्ति ॥

आकालिकडाद्यन्तवचने ॥ ११४ ॥

आकालिकट् इति निपात्यते आद्यन्तवचने । समानकालशब्दस्याका-
लशब्द आदेशः । आद्यन्तयोश्चैतद्विशेषणम् । इकट् प्रत्ययश्च निपात्यते ।
समानकालावाद्यन्तावस्य, आकालिकः स्तनयित्वा । आकालिकी विद्युत् ।

* रुहीत्यस्यापि पदीत्यधिकं, प्रपदनीयमित्युदाहरणं चाधिकमेकस्मिन्पुस्तके ।
परं तु पदमज्जयंसंमतस्तस्य पाठः । भाष्यपुस्तकेषु तु विशिपूरिपदीत्येव पाठ उप-
लभ्यते ।

जन्मना तुल्यकालविनाशा । उत्पन्नानन्तरं विनाशीत्यर्थः ॥ आकालाद्
ठञ्च, ॥ * ॥ चात् ठञ् च । आकालिका विद्युत् । ठञः पूर्णवधिः ॥

तेन तुल्यं क्रिया चेदिति ॥ ११५ ॥

तेनेति तृतीयासमर्थात्तुल्यमित्यर्थे वतिः प्रत्ययो भवति यत्तुल्यं
क्रियाचेत्सा भवति । ब्राह्मणेन तुल्यं वर्त्तते, ब्राह्मणवत् । राजवत् ।
क्रियाग्रहणं क्रिम् । गुणद्रव्यतुल्ये मा भूत् । पुत्रेण सह स्थूलः । पुत्रेण
तुल्यः पिङ्गलः । पुत्रेण तुल्या गोमान् † ॥

तत्र तस्येव ॥ ११६ ॥

तत्रेति सप्तमीसमर्थात्तस्येति षष्ठीसमर्थाच्च इवार्थे वतिः प्रत्ययो
भवति । मथुरायामिव, मथुरावत् सुप्ते प्राकारः † । पाटलिपुत्रवत्साकेति
परिखा । षष्ठीसमर्थात् । देवदत्तस्येव देवदत्तवद् यज्ञदत्तस्य गावः । यज्ञ
दत्तस्येव देवदत्तस्य दन्ताः यज्ञदत्तवत् § ॥

तदहम् ॥ ११७ ॥

तदिति द्वितीयासमर्थादहमित्येतस्मिन्नर्थे वतिः प्रत्ययो भवति ।
राजानमर्हति, राजवत्पालनम् । ब्राह्मणवत् । क्षत्रियवत् । क्षत्रियवत् ॥

उपसर्गाच्छन्दसि धात्वर्थे ॥ ११८ ॥

उपसर्गात्साधने धात्वर्थे वर्त्तमानात्स्वार्थे वतिः प्रत्ययो भवति
छन्दसि विषये । यदुद्धृतो निवृतो यासि वप्सद्, उद्धृतानि निगतानि च ।

तस्य भावस्त्वतलौ ॥ ११९ ॥

तस्येति षष्ठीसमर्थाद् भाव इत्येतस्मिन्नर्थे त्वतलौ प्रत्ययौ भवतः ॥
भवतोस्माद्भिधानप्रत्ययाविति भावः । शब्दस्य प्रवृत्तिनिमित्तं भावशब्दे-
नोच्यते । अश्वस्य भावो, अश्वत्वम् । अश्वता । गोत्वम् । गोता ॥

* द्रव्येति बहुषु पुस्तकेषु नास्ति ।

† पुत्रेण तुल्या गोमानिति बहुषु पुस्तकेषु नास्ति ।

‡ प्रासाद इति पा. २ ।

§ देवदत्तवद्यज्ञदत्तस्य दन्ता इति पा. २ ।

आ च त्वात् ॥ १२० ॥

ब्रह्मणस्त्व इति वक्ष्यति । आ एतस्मात्त्वसशब्देनाद् यानित ऊ-
र्ध्वमनुक्रामिष्याम, स्तत्र त्वतलौ प्रत्ययावधिकृतौ वेदितव्यौ । वक्ष्यति ।
पृथ्वादिभ्य इमनिञ्चति । प्रथिमा । पार्थिवम् । पृथुत्वम् । पृथुता । अदि-
मा । मादिवम् । मृदुत्वम् । मृदुता । अपवादैः सह समावेशार्थं वचनम् ।
कर्मणि च विधानार्थं गुणवचनब्राह्मणादिभ्यः कर्मणि चेति । चकारि
नञ्ज्ञभ्यामपि समावेशार्थः । स्त्रियाः भावः, स्त्रिणम् । स्त्रीत्वम् । स्त्री-
ता । पुंसा भावः, पुंस्त्वम् । पुंस्ता । पुंसम् ॥ ॥

न नञ्पूर्वात्तत्पुरुषादन्तरसंगतलवणवटबुधकत-
रसलसेभ्यः ॥ १२१ ॥

इत उत्तरे यं भावप्रत्ययास्ते नञ्पूर्वात्तत्पुरुषात् भवन्ति चतुरादी-
न्यर्जयित्वा । वक्ष्यति । पत्यन्तपुरोहितादिभ्यो यगिति । अपतित्वम् ।
अपतिता । अपटुत्वम् । अपटुता । अरमणीयत्वम् । अरमणीयता । नञ्-
पूर्वादिर्न किम् । बाह्वस्यत्वम् । प्राजापत्यम् । तत्पुरुषादिर्न किम् । ना-
स्यं पेटवः सन्तीत्यपेटुः, तस्य भाव आपटवम् । अलिधवम् । अचतुरा-
दिभ्य इति किम् । आचतुर्यम् । आसंगत्यम् । आलवण्यम् । आवट्यम् ।
आबुध्यम् । आकत्यम् । आरस्यम् । आलस्यम् ॥ ॥

पृथ्वादिभ्य इमनिञ्चा ॥ १२२ ॥

पृथु इत्येवमादिभ्यः प्रातिपदिकेभ्य इमनिचप्रत्ययो भवति वा तस्य
भाव इत्येतस्मिन्वर्थे । वावचनमणादेः समावेशार्थम् । प्रथोभावः, प्रथि-
मा । पार्थिवम् । अदिमा । मादिवम् । तुरिष्ठमेयस्स टेरिति टिलोपः ।
र चते हलादेलघोरिति रेफादेशः * । त्वतलौ सर्वत्र भवत एव । पृथु-
त्वम् । पृथुता । मृदुत्वम् । मृदुता । पृथु । मृदु । अहत् । पेटु । तनु ।
लघु । बहु । साधु । वेणु । आसु । बहुल । गुरु । दण्ड । ऊरु । खण्ड ।

* तुरिष्ठमेयस्त्वित्यारभ्य रेफादेश इत्यन्ते बहुपु-पुस्तकेषु नास्ति ।

चण्ड । बाल । अकिंचन । होड । पाक । वत्स । मन्द । स्वादु । ह्रस्व ।
दीर्घ । प्रिय । वृष । अजु । क्षिप्र । तुद्र । पृष्वादिः ॥

वर्णदृढादिभ्यः ष्यञ् च ॥ १२३ ॥

वर्णविशेषवाचिभ्यः प्रातिपदिकेभ्यो दृढादिभ्यश्च ष्यञ् प्रत्ययो
भवति, चकारादिमनिच्च, तस्य भाव इत्येतस्मिन्विषये । शुक्लस्य भावः,
शैल्यम् । शुक्लिमा । शुक्लत्वम् । शुक्लना । काण्यम् । कृष्णिमा । कृष्ण-
त्वम् । कृष्णता । दृढादिभ्यः । दाढ्यम् । द्रढिमा । दृढत्वम् । दृढता ।
प्रकारो ङीपर्यः । औचिती । यथाकामी । दृढ । परिवृढ । भृश । कृश ।
चक्र । आम्र । लवण । ताम्र । अक्षु । शीत । उष्ण । जड । बधिर ।
पण्डित । मधुर । मूर्ख । मूक । वेर्यातलाभमतिमनःशारदानाम् ॥ समो
मतिमनसोर्जवने * † ॥

गुणवचनब्राह्मणादिभ्यः कर्मणि च ॥ १२४ ॥

गुणमुक्तवन्तो गुणवचनाः । गुणवचनेभ्यो ब्राह्मणादिभ्यश्च तस्येति
पृष्ठीसमर्थेभ्यः कर्मण्यभिधेये ष्यञ्प्रत्ययो भवति । चकाराद् भावे च ।
कर्मशब्दः क्रियावचनः । जडस्य भावः कर्म वा; जाड्यम् । ब्राह्मणादिभ्यः
खल्वपि । ब्राह्मण्यम् । माणव्यम् । आ पादपरिसमाप्तिर्भावकर्मोधिकारः ।
ब्राह्मणादिराहुतिगणः । आदिशब्दः प्रकारवचनः ॥ चातुर्वर्ण्यीदीनां
स्वार्थउपसंख्यानम् ॥ * ॥ चत्वार एव वर्णोश्चातुर्वर्ण्यम् । चातुराश्रम्यम् ।
त्रैलोक्यम् । त्रैस्वर्यम् । पाङ्गुण्यम् । सैन्यम् । सान्निध्यम् । सामीप्यम् ।
औपम्यम् । सौख्यम् । ब्राह्मण । वाडव । माणव । चौर । मूक । आ-
राधय । विराधय । अपराधय । उपराधय । एकभाव । द्विभाव । त्रिभाव ।
अन्यभाव । समस्य । विषमस्य । परमस्य । मध्यमस्य । अनीश्वर । कु-
शल । कपि । चपल । अक्षेत्रज्ञ । निपुण ॥ अर्हतो नुम् च ॥ अर्हन्त्यन् ।

* जवनइति बहुषु पुस्तकेषु न दृश्यते ।

† बाल । तरुण । मन्द । स्थिर । बहुल । दीर्घ । मूढ । आकृष्ट । इत्येते शब्दा
अत्र गणो ऽधिका ।

संवादिन् । सवेशिन् । बहुभाषिन् । वालिश । द्रुप्युरूप । कापुरुष ।
 द्रायाद । विशसि । धूर्त्त । राजन् । संभाषिन् । शीर्षपातिन् । अधिपति ।
 अलस । पिशाच । पिशुन । विशाल । गणपति । धनपति । नरपति ।
 गडुल । निव । निधान । विप ॥ सर्ववेदादिभ्यः स्वार्थे ॥ चतुर्वेदस्योभ-
 यपदवृद्धिश्च ॥ चातुर्वेद्यम् * ॥

स्तेनाद्यन्तलोपश्च ॥ १२१ ॥

स्तेनशब्दात्पठोसमर्थोद्भावकमंजोर्यत्प्रत्ययो भवति, नशब्दस्य लो-
 पश्च भवति । स्तेनस्य भावः कर्म वा, स्तेःम् । स्तेनादिति के चिद् यो-
 गविभागं कुर्वन्ति । स्तेनात्प्यऽभवति । स्तेन्यम् । ततो यन्तलोपश्च,
 स्तेयम् ॥

सख्युर्यः ॥ १२६ ॥

सखिशब्दाद् यः प्रत्ययो भवति भावकर्मणोरर्थयोः । सख्युर्भावः
 कर्म वा, सख्यम् ॥ दूतवणिभ्या चेति वक्तव्यम् ॥ * ॥ दूत्यम् । वणिज्यम् ।
 कथं वाणिज्यम् । ब्राह्मणादित्वात् ॥

कपिज्ञात्योर्ढक् ॥ १२७ ॥

कपिज्ञातिशब्दाभ्यां ढक् प्रत्ययो भवति भावकर्मणोरर्थयोः । क-
 पेर्भावः कर्म वा, कापेयम् । ज्ञातियम् ॥ यथासंख्यमर्थयोः सर्वत्रैवात्र
 प्रकरणे-नेष्यते ॥

पत्यन्तपुरोहितादिभ्यो यक् ॥ १२८ ॥

पत्यन्तात्प्रातिपदिकात्पुरोहितादिभ्यश्च यक् प्रत्ययो भवति भा-

* स्वभाव । निघातिन् । विघातिन् । राजपुरुष । विशस्ति । विशाय । विशात ।
 विजात । नयात । सुद्धित । दीन । विदग्ध । उचित । समग्र । शली । तत्पर । इदंपर ।
 यथातथा । पुरस् । पुनःपुनर् । अभीष्टा । तरतम । प्रकाम । यथाकाम । निष्कुल ।
 स्वराज । महाराज । युवराज । समाज् । अविद्वार । अपिशुन । अनृगंस । अयथातथ ।
 अयथापुर । स्वधर्म । अनुकूल । परिमण्डल । विश्वरूप । ऋत्विज् । उदासीन । ईश्वर
 प्रतिभू । सावि । मानुष । आस्तिक । नास्तिक । युगपत् । पूर्वापर । उत्तराधर । एते
 शब्दा अत्र गणो ऽधिकाः पुस्तकान्तरे ।

वकर्मणोरर्थयोः । सेनापतेर्भावः कर्म वा, सेनापत्यम् । गार्हपत्यम् । प्राजापत्यम् । पौरोहित्यम् । राज्यम् । पुरोहित । राजन् । संयामिक । एपिक । वर्मित । खण्डिक । दण्डिक । छत्रिक । मिलिक । पिण्डिक । बाल । मन्द । स्तनिक । वृद्धितिक । कृषिक । पूतिक । पत्रिक । प्रतिक । अजानिक । सलनिक । सूचिक । राक्षर । सूचक । पत्रिक । सारथिक । जलिक । सूतिक । अञ्जलिक । सूचक * ॥

प्राणभृज्जातिवयोवचनोद्गात्रादिभ्यो ऽञ् ॥ १२९ ॥

प्राणभृज्जातिवाचिभ्यः प्रातिपदिकेभ्यो वयोवचनेभ्य उद्गात्रादिभ्यश्चाञ् प्रत्ययो भवति भावकर्मणोरर्थयोः । अश्वस्य भावः कर्म वा, आश्वम् । औष्ट्रम् । वयोवचनेभ्यः । कौमारम् । कैशोरम् । उद्गात्रादिभ्यः । औद्गात्रम् । औत्रम् । उद्गात् । उचेत् । प्रतिहृत् । रथगणक । पत्रिगणक † । सुष्टु । दुष्टु । अध्वर्यु । वधू ॥ सुभगमन्त्र ‡ ॥

हायनान्त्युवादिभ्यो ण् ॥ १३० ॥

हायनान्तेभ्यः प्रातिपदिकेभ्यः युवादिभ्यश्चाण् प्रत्ययो भवति भावकर्मणोरर्थयोः । द्विहायनस्य भावः कर्म वा, द्वैहायनम् । त्रैहायनम् । युवादिभ्यः । यौवनम् । स्याविरम् ॥ श्रोत्रियस्य यतोपश्च वच्यः ॥ * ॥ श्रोत्रियस्य भावः कर्म वा, श्रोत्रम् । युवन् । स्यविर । होत् । यजमान । कमण्डलु ॥ पुरुषासे ॥ सुहृत् । यात् । श्रवण । कुस्त्री । सुस्त्री । सुहृदय । सुभ्रात् । वृषल । दुर्धात् ॥ हृदयामे ॥ क्षेत्रज्ञ । कृतक । परिव्राजक । कुशल । चपल । निपुण । पिशुन । सब्रह्मचारिन् । कुतूहल । अनृशंस § । युवादिः ॥

* शर्मिक । चर्मिक । कर्मिक । शीलिक । मूलिक । तिलिका । तिथिक । अञ्जलिका । ऋषिक । पुत्रक । पथिका । प्रचिक । प्रविक । परिक । पूजनिक ॥ राजासे ॥ मूचिक । स्वरिक । वृद्धिक । एते शब्दा अत्र गण्ये पुस्तकान्तरे ऽधिकाः ।

† पत्रिगणक । पा० २ ।

‡ प्रशास्त् । होत् । पोत् । कर्त् । एते ऽत्र गण्ये ऽधिकाः कुत्र चित ।

§ भात् । कुलुक । रुन्दुक । दुस्त्री । दुर्दृदय । दुर्दृत् । मियन । कुनली । महस । कतक । कितव । पीत । एते ऽत्र गण्ये ऽधिकाः पुस्तकान्तरे ।

इगन्ताच्च लघुपूर्वात् ॥ १३१ ॥

इगन्ताच्च लघुपूर्वाद्गण प्रत्ययो भवति भावकर्मणोः । लघुपूर्व-
ग्रहणेन प्रातिपदिकसमुदायो विशेष्यते । लघुः पूर्वा ऽवयवो ऽस्येति लघु-
पूर्वः । कुतः पुनरसौ लघुः पूर्वः । इक्सनिधानादिक इति विज्ञायते । लघु-
पूर्वोयस्मादिकः तदन्तात्प्रातिपदिकादित्ययमर्थो विवक्षितः । अपरे तत्पु-
रुपकर्मधारयं वर्णयन्ति । इक्वासावन्तश्चेतीगन्तः । लघुपूर्वग्रहणेन स
एव विशेष्यते । पश्चात्तेन प्रातिपदिकस्य तदन्तविधिरिति । अस्मिन्व्या-
ख्याने ऽन्तग्रहणमतिरिच्यते । लघुपूर्वादिक इत्येतावदेव वाच्यं स्यात् ।
शुचेर्भावः कर्म वा, शैचम् । मौनम् । नागरम् । हारीतकम् । पाटवम् ।
लाघवम् । इगन्तादिति किम् । पटुत्वम् । लघुत्वम् । लघुपूर्वादिति
किम् । कण्डूत्वम् । पाण्डुत्वम् । कथं काव्यमिति । ब्राह्मणादिषु कवि-
शब्दो द्रष्टव्यः ॥

योपधाद्गुरुपोत्तमाद्गुञ् ॥ १३२ ॥

त्रिप्रभृतीनामन्तस्य समीपमुपोत्तमम् । गुरुपोत्तमं यस्य तद्गुरु-
पोत्तमम् । यकारोपधाद्गुरुपोत्तमाद्गुञ् प्रत्ययो भवति भावकर्मणोः । रम-
णीयस्य भावः कर्म वा, रामणीयकम् । वासनीयकम् । योपधादिति किम् ।
विमानत्वम् * । गुरुपोत्तमादिति किम् । क्षत्रियत्वम् ॥ सहायाद्वेति
वक्तव्यम् ॥ * ॥ साहायकम् । साहाय्यम् ॥

द्वन्द्वमनोज्ञादिभ्यश्च ॥ १३३ ॥

द्वन्द्वसंज्ञकेभ्यो मनोज्ञादिभ्यश्च वुञ् प्रत्ययो भवति भावकर्मणोः ।
गोपालपशुपालानां भावः कर्म वा, गोपालपशुपालिका । शैव्योपाध्या-
यिका । कैत्सकुशिकिका । मनोज्ञादिभ्यः । मानोज्ञकम् । काल्याण-
कम् । मनोज्ञ । कल्याण । प्रियरूप । छान्दस । छान्न । मेधाविन् । अभि-
रूप । आढ्य । कुनपुत्र । श्रोत्रिय । चोर । धूर्त । वैश्वदेव । युवन् ।

यामपुत्र । यामखण्ड । यामकुमार । अमुष्यपुत्र । अमुष्यकुल । शतपुत्र । कुशल । मनोज्ञादिः * ॥

गोत्रचरणाच्छ्लाघात्याकारतद्वेतेषु ॥ १३४ ॥

गोत्रवाचिनश्चरणवाचिनश्च प्रातिपदिकाद् वुञ् प्रत्ययो भवति प्रत्येकं भावकर्मणोरर्थयोः, श्लाघादिषु विषयभूतेषु । तत्र श्लाघा विकृत्यनम् । अत्याकारः पराधित्तेषु, तद्वेतस्तत्प्राप्तस्तज्जो वा । तदिति गोत्रचरणयोर्भावकर्मणी निर्दिश्येते । तत्प्राप्तस्तदवगतवान् तद्वेत इत्युच्यते । श्लाघायां तावत् । गार्गिक्या श्लाघते । काठिक्या श्लाघते । गार्ग्यत्वेन कठत्वेन विकृत्यनइत्यर्थः । अत्याकारे । गार्गिक्यात्याक्रुते । काठिक्यात्याक्रुते । गार्ग्यत्वेन कठत्वेन परानधित्तिपतीत्यर्थः । तद्वेतः । गार्गिकामवेतः । काठिकामवेतः । गार्ग्यत्व कठत्व च प्राप्त इत्यर्थः । तद्वा उवगतवानित्यर्थः । श्लाघादिष्विति किम् । गार्ग्यत्वम् । कठत्वम् ॥

होत्राभ्यश्चः ॥ १३५ ॥

होत्राशब्द ऋत्विग्विशेषवचनः । ऋत्विग्विशेषवाचिभ्यश्चः प्रत्ययो भवति भावकर्मणोः । अच्चावाकस्य भावः कर्म वा, उच्चावाकीयम् । मित्रावरुणीयम् । ब्राह्मणाच्छसीयम् । आग्नीधम् । प्रतिप्रस्यात्रीयम् । त्वष्ट्रीयम् । पोत्रीयम् । बहुवचनं स्वरूपविधिनिरासार्थम् ॥

ब्रह्मणस्त्वः ॥ १३६ ॥

होत्राभ्य इत्यनुवर्तते । ब्रह्मणश्चब्दाद्द्वोत्रावाचिनस्त्वः प्रत्ययो भवति भावकर्मणोः । कस्यापवादः । ब्रह्मणो भावः कर्म वा, ब्रह्मत्वम् । नेति वक्तव्ये त्ववचनं तलो बाधनार्थम् । यस्तु जातिशब्दे ब्राह्मणपर्यायो ब्रह्मणश्चब्दस्ततस्त्वतलो भवत एव । ब्रह्मत्वम् । ब्रह्मता । भवनावधिक्योर्नञ्ज्ञेरेधिकारः समाप्तः ॥

॥ इति काशिकायां वृत्तौ पञ्चमस्याध्यायस्य प्रथमः पादः ॥

* बहुल । अवश्य । अतोपुरुष । एते शब्दा अत्र गण्ये ऽधिकाः कुत्र चित् ।

॥ अथ पञ्चमाध्यायस्य द्वितीयः पादः ॥

धान्यानां भवने क्षेत्रे खञ् ॥ १ ॥

निर्देशादेव समर्थविभाक्तः । धान्यविशेषवाचिभ्यः षष्ठीमसर्गभ्यो भवनेभिधेये खञ् प्रत्ययो भवति, तच्चेद्वचनं क्षेत्रं भवति । भवनमिति भवन्ति जायन्ते ऽस्मिन्निति भवनम् । मुद्गानां भवनं क्षेत्रं मैद्वीनम् । कौद्रवीणम् । कौलत्यीनम् । धान्यानामिति किम् । तृणानां भवनं क्षेत्रमित्यत्र न भवति । क्षेत्रमिति किम् । मुद्गानां भवनं कुशूलम् । बहुवचनं स्वरूपविधिनिरासार्थम् ॥

व्रीहिशाल्योर्दक् ॥ २ ॥

व्रीहिशालिशब्दाभ्यां ढक् प्रत्ययो भवति भवने क्षेत्रे ऽभिधेये । खञोपवादः । व्रीहीणां भवनं क्षेत्रं व्रीहेयम् । शालेयम् ॥

यवयवकषष्टिकाद्यत् ॥ ३ ॥

यवादिभ्यः शब्देभ्यो यत्प्रत्ययो भवति भवने क्षेत्रे ऽभिधेये । खञोपवादः । यवानां भवनं क्षेत्रं यव्यम् । यवक्यम् । षष्टिक्यम् ॥

विभाषा तिलमाषोमाभङ्गाणुभ्यः ॥ ४ ॥

तिल माष उमा भङ्गा अणु इत्येतेभ्यो * विभाषा यत्प्रत्ययो भवति भवने क्षेत्रे ऽभिधेये । खञि प्राप्ते वचनं पक्षे सोऽपि भवति । उमाभङ्गयोरपि धान्यत्वमाश्रितमेव । तिल माष उमा एषां भवनं क्षेत्रं, † तिल्यम् । तैलीनम् । माष्यम् । माषीणम् । उम्यम् । औमीनम् । भङ्ग्यम् । भाङ्गीनम् । अणव्यम् । आणवीनम् ॥

सर्वचर्मणः छतः खखञौ ॥ ५ ॥

सर्वचर्मणश्छात्तृतीयासमर्थत्वात् इत्यस्मिन्नर्थे खखञौ प्रत्ययो

* तिलादिभ्यः शब्देभ्य इति पा० २ ।

† तिलानां भवनं क्षेत्रमिति पा० २ ।

भवतः । सर्वशब्दश्चात्र प्रत्ययार्थेन कृतेन संबध्यते, न चर्मणा । तत्रायममर्थसमासो द्रष्टव्यः । सर्वश्चर्मणा कृत इत्येतस्मिन्वाक्यार्थं वृत्तिः । सर्वचर्मणः । सर्वचर्मणः ॥

यथामुखसंमुखस्य दर्शनः खः ॥ ६ ॥

यथामुखशब्दात्संमुखशब्दात्पष्ठीसमर्थोद्दर्शन इत्येतस्मिन्नर्थे खः प्रत्ययो भवति । दृश्यते ऽस्मिन्निति दर्शनः । आदर्शादिः प्रतिबिम्बाश्रय उच्यते । निपातनात्सादृश्ये ऽव्ययभावः । यथामुखं दर्शनं, यथमुखं नः । सर्वस्य मुखस्य दर्शनः, सम्मुखीनः ॥

तत्सर्वादेः पथ्यङ्गकर्मपत्रपात्रं व्याप्नोति ॥ ७ ॥

तदिति द्वितीया समर्थविभक्तिः । व्याप्नोतीति प्रत्ययार्थः । परिशिष्टः प्रकृतिविशेषणम् । सर्वादेः प्रातिपदिकात् पथि अङ्ग कर्मन् पत्रपात्र इत्येवमन्ताद् द्वितीयासमर्थोद्वाप्नोतीत्यस्मिन्नर्थे खः प्रत्ययो भवति । सर्वपथं व्याप्नोति, सर्वपर्यायो रथः । सर्वाङ्गीणस्तापः । सर्वकर्मणः पुरुषः । सर्वपत्रीणः सारथिः । सर्वपात्रीण ओदनः ॥

आप्रपदं प्राप्नोति ॥ ८ ॥

प्रपदमिति पादस्यायमुच्यते । आङ्घ्र्यादाया, तयोरव्ययीभावः । आप्रपदशब्दात्तदिति द्वितीयासमर्थोद्वाप्नोतीत्यस्मिन्नर्थे खः प्रत्ययो भवति । आप्रपदं प्राप्नोति, आप्रपदीनः पटः । शरीरेण संबद्धस्यापि पटस्य प्रमाणमाख्यायते ॥

अनुपदसर्वान्नायानयं बद्धाभक्षयतिनेयेषु ॥ ९ ॥

अनुपदादिभ्यः शब्देभ्यस्तदिति द्वितीयासमर्थेभ्यो यथासख्य बद्धा भक्षयति नेय इत्येतेष्वर्थेषु खः प्रत्ययो भवति । अनुरायामे सादृशे वा । अनुपदं बद्धा ऽनुपदीना उपानत् । पदप्रमाणेत्यर्थः । सर्वान्नानि भक्षयति, सर्वोच्चीनो भिक्षुः । अयः प्रदक्षिण, मनयः प्रसख्यम् । प्रदक्षिणप्रसख्यगा-

* प्रदक्षिणगमनमित्यपि कुत्र चित्पाठ उपलभ्यते परं तु स न युक्तः । अयः प्रदक्षिणमिति प्रतीकमुपादाय प्रदक्षिणं गमनमित्यर्थ इति पदमञ्जर्यां विवृतत्वात् ।

मिनां शाराणां यस्मिन्परशारैः पदानामसमावेशो ऽयानयः । अयानयं
नेयो ऽयानयीनः शारः । फलकशिरस्यित इत्यर्थः ॥

परोवरपरम्परपुत्रपौत्रमनुभवति ॥ १० ॥

परोवर परम्पर पुत्रपौत्र इत्येतेभ्यस्तदिति द्वितीयासमर्थेभ्यो ऽनु-
भवतीत्यस्मिन्नर्थे खः प्रत्ययो भवति । परोवरेति परस्योत्वं प्रत्ययसंनि-
योगेन निपात्यते * । परांश्चावरांश्चानुभवति, परोवरीणः । परपरतराणां
च परम्परभावे निपात्यते । परांश्च परतरांश्चानुभवति परम्परीणः ।
पुत्रपौत्राननुभवति, पुत्रपौत्रीणः । परम्परशब्दो विनापि प्रत्ययेन दृश्यते ।
मन्त्रिपरम्परा मन्त्रं भिनतीति । तच्छब्दान्तरमेव द्रष्टव्यम् ॥

अवारपारात्यन्तानुकामं गामी ॥ ११ ॥

अवारपार अत्यन्त अनुकाम इत्येतेभ्यो द्वितीयासमर्थेभ्यो गामी-
त्येतस्मिन्नर्थे, खः प्रत्ययो भवति । गमिष्यतीति गामी । भविष्यति गम्या-
दयं इति । अकेनाभविष्यदाधमर्ण्ययोरिति षष्ठीप्रतिषेधः । अवारपारं
गामी, अवारपारीणः ॥ विपरीताच्च ॥ * ॥ पारावारीणः ॥ विगृहीता-
दपीष्यते ॥ अवारीणः । अत्यन्त गामी अत्यन्तीनः । भृशं गन्तेत्यर्थः ।
अनुकामं गामी अनुकामीनः । येष्टं गन्तेत्यर्थः ॥

समांसमां विजायते ॥ १२ ॥

समांसमामिति वीप्सायां सुवन्तममुद्रायः प्रकृतिः । विजायते
गर्भे धारयतीति प्रत्ययार्थः । गर्भधारणेन सकलापि समा व्याप्यतइति
अत्यन्तसयोगे द्वितीया । समांसमां विजायते, समांसमीना गौः । समां-
समीना बहुवा ॥ पूर्वपदे सुपो ऽलुग्वक्तव्यः ॥ * ॥ के चित्तु समायांस-
मायां विजायतइति विगृह्णन्ति, गर्भमोचने तु विजनिर्वर्त्ततइत्याहुः ।
तेषां पूर्वपदे यत्नोपमात्रं निपात्यते परिशिष्टस्यालुग्वक्तव्यः ॥ अनुत्पत्ता-

* परोवरेति परस्योत्ववचनमिति पा० । अयमेव च पाठो युक्तः । परस्योत्व-
वचनमिति प्रतीकस्य पदमञ्जरीं दर्शनात् ।

वुत्तरपदस्य च वा यलोपो वक्तव्यः ॥ २३ ॥ समांसमा विजायते समायां-
समायां विजायतइति वा ॥

अद्यश्वीनावष्टब्धे ॥ १३ ॥

विजायतइति वर्त्तते । अद्यश्वीन इति निपात्यते अवष्टब्धे विज्ञने ।
आसन्ने प्रसवे । आविदूर्ये हि मूर्धन्यो विधीयते, अवाच्चालम्बनाविदूर्य-
योरिति । अद्य वा श्वो वा विजायते ऽद्यश्वीना गौः । अद्यश्वीना
वडवा । के चित्तु विजायतइति नानुवर्त्तयन्ति अवष्टब्धमात्रे निपातन-
मित्याहुः । अद्यश्वीन मरणम् । अद्यश्वीनो वियोग इति ॥

आगवीनः ॥ २४ ॥

आगवीन इति निपात्यते । आङ्पूर्वाद् आ तस्य गोः प्रतिपादनात्
कर्मकारिण खः प्रत्ययो निपात्यते । आगवीनः कर्मकरः । यो गवा भृतः
कर्म करोति आ तस्य गोः प्रत्यर्पणात् ॥

अनुगवलंगामी ॥ १५ ॥

गोः पश्चाद् अनुगु । अनुगुशब्दादलंगामीत्यस्मिन्नर्थे खः प्रत्ययो
भवति । अनुगु पर्याप्त गच्छति अनुगवीनो गोपालकः ॥

अध्वनो यत्त्वौ ॥ १६ ॥

तदिति द्वितीया समर्थविभक्तिरनुवर्त्तते । अलंगामीति च प्रत्य-
यार्थः । अध्वन्शब्दाद् द्वितीयासमर्थादलंगामीत्येतस्मिन्नर्थे यत्त्वौ प्रत्ययो
भवतः । अध्वानमलंगामी, अध्वनीनः । अध्वन्यः । ये चाभावकर्मणोः ।
आत्माध्वानौ खदति प्रकृतिभावः ॥

अभ्यमित्त्वाच्छ च ॥ १७ ॥

अभ्यमित्त्वाच्छब्दाद्वितीयासमर्थादलंगामीत्यस्मिन्नर्थे छः प्रत्ययो भ-
वति । चकाराद्यत्त्वौ च । अभ्यमित्तमलंगामी, अभ्यमित्तीयः । अभ्य-
मित्यः । अभ्यमित्तीयः । अभ्यमित्तीयः सुष्ठु गच्छतीत्यर्थः ॥

गोष्ठात्खञ् भूतपूर्वे ॥ १८ ॥

गावस्तृण्यत्रेति गोष्ठम् । गोष्ठशब्देन सन्निहितगोममूत्रेण त्रेण उच्यते । भूतपूर्वग्रहणं तस्यैव विशेषणम् । गोष्ठशब्दाद्भूतपूर्वापाधिकात्स्वार्थे खः प्रत्ययो भवति । गोष्ठो भूतपूर्वः, गोष्ठीना देशः * । भूतपूर्वग्रहणं किम् । गोष्ठो वर्तते ॥

अश्वस्यैकाहगमः ॥ १९ ॥

निर्देशादेव समर्थविभक्तिः । अश्वशब्दात्पठोसमर्थादेकाहगम इत्येतदर्थं खञ् प्रत्ययो भवति । एकाह्नेन गम्यतइत्येकाहगमः । अश्वस्यैकाहगमोध्वा, आश्वीनः । आश्वीनानि शतं पतित्वा ॥

शालीनकौपीने अष्टाकार्ययोः ॥ २० ॥

शालीनकौपीनशब्दौ निपात्येते यथामंख्यमष्टौ ऽकार्यं चाभिधेये । अष्टौ ऽप्रगल्भः । अकार्यमकरणार्हे विरुद्धम् † । शालीनकौपीने अष्टाकार्योः पर्यायौ यथाऋथं चिद् व्युत्पादयितव्यौ । शाल प्रवेशनमर्हति कूपावतारमर्हति इति खञ् प्रत्यय उत्तरपदलोपश्च निपात्येते । शालीना जडः । कौपीनं पापम् ॥

व्रातेन जीवति ॥ २१ ॥

निर्देशादेव तृतीया समर्थविभक्तिः । व्रातशब्दात्तृतीयासमर्थाज्जीवतीत्यस्मिन्नर्थे खञ् प्रत्ययो भवति । नानाजातीया अनियतवृत्तय उत्सेधजीविनः संघा व्राताः । उत्सेधः शरीरं, तदायासेन ये जीवन्ति ते उत्सेधजीविनः, तेषां कर्म व्रातम् । तेन व्रातेन जीवति व्रातीनः । तेषामेव व्रातानामन्यतम उच्यते । यस्त्वन्यस्तद्वीयेन जीवति तत्र नेष्यते ॥

साप्तपदीनं सख्यम् ॥ २२ ॥

साप्तपदीनमिति निपात्यते सख्ये ऽभिधेये । साप्ताभिः पदैरवाप्यते

* लिङ्गविशिष्टगत्या गोष्ठीशब्दस्यापि ग्रहणमित्यधिकं कुत्र चित् ।

† विरुपमिति पा०२ ।

साप्तपदीनम् । सख्यं जनाः साप्तपदीनमाहुः । कथं साप्तपदीनः सखा,
साप्तपदीनं मित्रमिति । यदा गुणप्रधानः साप्तपदीनशब्दः सखिभावे
सत्कर्मणि च वर्तते तदा सख्यशब्देन समानाधिकरणो भवति, यदा तु
लक्षणया वर्तते तदा पुरुषेण सामानाधिकरण्यं भवति ॥

हैयङ्गवीनं संज्ञायाम् ॥ २३ ॥

हैयङ्गवीनं निपात्यते संज्ञायाम् विषये । ह्योगोदोहस्य ह्ययङ्गवा-
देशः, तस्य विकारे खञ् प्रत्ययो भवति संज्ञायाम् । ह्योगोदोहस्य विकारः,
हैयङ्गवीनम् । घृतस्य संज्ञा । तेनेह न भवति, ह्योगोदोहस्य विकार
उद्देशित् ॥

तस्य पाकमूले पील्वादिकर्णादिभ्यः

कुण्जाह्नौ ॥ २४ ॥

तस्येति षष्ठीसमर्थेभ्यः पील्वाद्विभ्य कर्णाद्विभ्यश्च यथासंख्यं पाक-
मूलयोरर्थयोः कुण्ज् जाह्ज् इत्येतौ प्रत्ययौ भवतः । पीलूना पाकः,
पीलुकुण्जः । कर्कन्धुकुण्जः । कर्णाद्विभ्यः । कर्णस्य मूल, कर्णाजाहम् । पीलु ।
कर्कन्धु । शमी । कर्पूर । कुत्रल । बदर । अश्वत्थ । खदिर । पील्वाद्विः ॥
कर्ण । अक्षि । नख । मुख । मख । केश । पाद । गुल्फ । भ्रूमङ्गु । दन्त ।
श्रोष्ठ । पृष्ठ । अङ्गुष्ठ । कर्णाद्विः ॥

पक्ष्वात्तिः ॥ २५ ॥

तस्येत्येव । तस्येति षष्ठीसमर्थेभ्योऽप्यक्षशब्दाद् मूलभिधेये त्तिः प्रत्ययो
भवति । मूलग्रहणमनुवर्तते न पाकग्रहण, मेकयोगनिर्दिष्टानामप्येकदेशो-
नुवर्तते इति । पक्षस्य मूल, पक्ष्वात्तिः प्रतिपत् ॥

तेन वित्तश्चुचुप्चणपौ ॥ २६ ॥

तेनेति तृतीयासमर्थेद्वित्त इत्येतस्मिन्नर्थे चुञ्चुप् चणप् इत्येतौ
प्रत्ययौ भवतः । वित्तः प्रतीतो ज्ञात इत्यर्थः । विद्याया वित्तः । विद्या-
चुञ्चुः । केशवणः ॥

विनञ्भ्यां नानाजौ नसह ॥ २७ ॥

वि नञ् इत्येताभ्यां यथासंख्य ना नाञ् इत्येतौ भवतः । नमहेति प्रकृतिविशेषणम् । असहार्थे पृथग्भावे वर्तमानाभ्यां विनञ्भ्यां स्वार्थं नानाजौ प्रत्ययौ भवेतः । विना । नाना ॥

वैः शालच्छङ्कटचौ ॥ २८ ॥

विशब्दाच् शालच् शङ्कटञ् इत्येतौ भवतः । साधनक्रियावचनादुपसर्गात्स्वार्थं प्रत्ययौ भवतः । विगते शङ्के विशाले । विशङ्कटे । तद्योगाद्गौरपि विशालो विशङ्कट इत्युच्यते । परमार्थतस्तु गुणशब्दा एते यथाकथंचिद्भ्रुत्याद्यन्ते । नात्र प्रकृतिप्रत्ययार्थयोरभिनिवेशः ॥

संप्रोदश्च कटच् ॥ २९ ॥

सम् प्र उद् इत्येतेभ्यः कटच् प्रत्ययो भवति । चकाराद्वेश्च । संकटम् । प्रकटम् । उत्कटम् । विकटम् ॥ कटचप्रकरणे ऽनाबूतिनामाभङ्गाभ्यो रजस्युपसंख्यानम् ॥ * ॥ अलाबूनां रजो ऽलाबूकटम् । तिलकटम् । उमाकटम् । भङ्गाकटम् ॥ गोष्ठादयः स्थानादिषु पशुनामादिभ्य उपसंख्यानम् ॥ * ॥ गवा स्थानं, गोगोष्ठम् । महिषीगोष्ठम् ॥ संघाते कटच् वक्तव्यः ॥ * ॥ अवीनां संघातः, अविकटम् ॥ विस्तारे पटच् वक्तव्यः ॥ * ॥ अविपटम् ॥ द्वित्वे गेयुगच् ॥ * ॥ उप्रगेयुगम् । अश्वगेयुगम् ॥ प्रकृत्यर्थस्य पटत्वे पङ्गवच् ॥ * ॥ हस्तिपङ्गवम् । अश्वपङ्गवम् ॥ विकारे स्नेहने तैलच्* ॥ * ॥ एरशङ्कतैलम् । इहुदीतैलम् । तिलतैलम् ॥ भवने स्नेहे इत्वादिभ्यः शाकटशाकिनौ ॥ * ॥ इक्षुशाकटम् । मूलकशाकटम् । इक्षुशाकिनम् । मूलकशाकिनम् ॥

अवात्कुटारच्च ॥ ३० ॥

अवशब्दात् कुटारच् प्रत्ययो भवति । चकारात् कटच् । अवकुटारम् । अवकटम् ॥

नते नासिकायाः संज्ञायां टीटञ्नाट-
ज्झटचः ॥ ३१ ॥

अवादित्येव । नमन नतम् । नासिकायाः सवन्धिनि नते ऽभिधेये
टीटच् नाटच् झटच् इत्येते प्रत्यया भवन्ति संज्ञायां विषये । नासिकाया
नत,मवटीटम् । अवनाटम् । अवभ्रटम् । तद्योगान्नासिकापि, पुरुषोपि
तथोच्यते । अवटीटः । अवनाटः । अवभ्रट इति ॥

नेविडज्वरीसचौ ॥ ३२ ॥

नते नासिकाया इत्यनुवर्तते, संज्ञायामिति च । निशब्दान्नासि-
काया नते ऽभिधेये विडच् ब्वीसच् इत्येतौ प्रत्ययौ भवतः । निविडम् ।
निब्वीरोसम् । तद्योगान्नासिकापि, पुरुषोपि निविडो, निब्वीरोसः । कथं
निविडाः केशाः । निविडं वस्त्रम् । उपमानाद्दुर्विष्यति ॥ *

इनच्पिटच्चिक चि च ॥ ३३ ॥

नेरित्येव, नते नासिकाया इति च । निशब्दान्नासिकाया नतेभि-
धेये इनच् पिटच् इत्येतौ प्रत्ययौ भवतस्तत्संनियोगेन च निशब्दस्य
यथासंख्यं चिक चि इत्येतावादेशौ भवतः । चिक्रिनः । चिपिटः ॥ ककारः
प्रत्ययो वक्तव्यश्चिक्रव प्रकृत्या देशः ॥ * ॥ चिक्रकः । तथा चाक्तम् ॥ इनच्
पिटच्काश्चिक्रिचिकादेशाश्च वक्तव्या इति ॥ क्लिचस्य चिल् पिल्लश्चा-
स्यं चनुपी ॥ * ॥ क्लिचस्यं चिल् पिल् इत्येतावादेशौ भवतो लश्च
प्रत्ययो ऽस्य चनुपी इत्येतस्मिन्नर्थे । क्लिचे अस्य चनुपी, चिल्लः । पिल्लः ॥
चुनादेशो वक्तव्यः ॥ * ॥ चुल्लः । अस्येत्यनेन नार्थः । चनुपीरेवाभिधाने
प्रत्यय इष्यते । क्लिचे चनुपी, चिल्ले । पिल्ले । चुल्ले । तद्योगान्तु पुरुषस्तथो-
च्यते ॥

उपाधिभ्यां त्यक्नासन्नासूढयोः ॥ ३४ ॥

उप अधि इत्येताभ्या यथासंग्र्यमासन्नासूढयोर्वर्तमानाभ्याम्नार्थे

* भविष्यतीत्यस्याग्रे घनत्वसाधर्म्यादित्यधिकं कुत्र चित् ।

त्यक्प्रत्ययो भवति । संज्ञाधिकाराच्च नियतविषयमासत्त्वाद्दृष्टं गम्यते ।
पर्वतस्यासन्न,मुपत्यका । तस्यैवाद्दृष्ट,मधित्यका । प्रत्ययस्यात्कात्पूर्वस्ये-
तीत्वमत्र न भवति संज्ञाधिकारादेव * ॥

कर्मणि घटो ऽठच् ॥ ३५ ॥

निर्देशादेव समर्थविभक्तिः । कर्मशब्दात्सप्तमीसमर्थोद् घट इत्ये-
तस्मिन्नर्थे ऽठच् प्रत्ययो भवति । घटतइति घटः । । कर्मणि' दृष्टते,
कर्मठः पुरुषः ॥

तदस्य संजातं तारकादिभ्य इतच् ॥ ३६ ॥

तदिति प्रथमासमर्थेभ्यस्तारकादिभ्यः शब्देभ्यो ऽस्येति षष्ठ्यर्थे इतच्
प्रत्ययो भवति । संजातग्रहण प्रकृतिविशेषणम् । तारकाः संजाता अस्य
नभस,स्तारकितं नभः । पुष्पितो वृक्षः । तारका । पुष्प । मुकुल । कण्टक ।
पिपासा । सुख । दुःख । ऋजीप । कुङ्कुल । सूचक । रोग । विचार ।
व्याधि । निष्क्रमण । मूत्र । पुरीष । किसलय । कुमुम । प्रचार । तन्द्रा ।
वेग । पुत्ता । श्रद्धा । उत्कण्ठ । भर । द्रोह ॥ गर्भोदप्राणिनि † ॥
तारकादिराकृतिगणः ॥

प्रमाणे द्वयसज्दघ्नमात्रचः ॥ ३७ ॥

तदस्येत्यनुवर्तते । तदिति प्रथमासमर्थोदस्येति षष्ठ्यर्थे द्वयसच्
दघ्नच् मात्रच् इत्येते प्रत्यया भवन्ति यत्प्रथमासमर्थं प्रमाण चेत्तद्वति ।

* नदि कृते इत्ये संज्ञा प्रतीयते । इत्यधिकं कुत्र चित ।

† घट इत्यस्यापे पचाद्यजित्यधिकं बहुषु पुस्तकेषु । परं त्ययमपपाठः, पदमज्जयी
दर्शनात् ।

‡ फल । उच्चार । स्तवक । पल्लव । खण्ड । धेनुप्या । श्रभ । श्रद्धारक । श्रद्धार ।
वर्णक । पुनक । कुवलप । शैवल । गर्व । तरङ्ग । कल्लोल । पण्डा । चन्द्र । सवक ।
मुद्रा । राग । कण्टक । हस्त । कर । सीमन्त । कर्दम । कज्जल । कनङ्क । कुतूहल ।
कन्दल । आन्दोल । अन्धकार । कोरक । अङ्कुर । रोमाञ्च । हर्ष । उत्कर्ष । क्षुधा ।
स्वर । गोर । दोह । शास्त्र । सुकुर । तिलक । द्युभुजा । निद्रा । एते शब्दाः पुस्तका-
न्तरे ऽत्र गणो ऽधिकाः ।

ऊरुः प्रमाणमस्य, ऊरुद्वयसम् । ऊरुद्वयम् । ऊरुमात्रम् । जानुमात्रम् ।
जानुद्वयसम् । जानुद्वयम् ।

“प्रथमश्च द्वितीयश्च उर्ध्वमाने मतौ मम” ।

ऊरुद्वयसमुदकम् । ऊरुद्वयमुदकम् । मात्रच्युनरविशेषेण, प्रस्यमा-
त्रमित्यपि भवति ॥ प्रमाणे लो। वक्तव्यः ॥ * ॥ प्रमाणशब्दा इति ये
प्रसिद्धास्तेभ्य उल्त्रस्य प्रत्ययस्य लुग्भवति । शमः प्रमाणमस्य, शमः ।
दिष्टिः । वितस्तिः ॥ द्विगोर्नित्यम् ॥ * ॥ द्वौ शमौ प्रमाणमस्य, द्विश-
मः । त्रिशमः । द्विवितस्तिः । नित्यग्रहणं किम् । सशये आविणं * वक्त-
ति । तत्रापि द्विगोर्लुगेव यथा स्यात् । द्वे दिष्टौ स्याता वा न वा, द्वि-
दिष्टिः ॥ इट् स्तोमे वक्तव्यः ॥ * ॥ पञ्चदशस्तोमः । पञ्चदशी रात्रिः ।
टित्वाद् ङीप् ॥ शनशतोर्दिर्निर्वक्तव्यः ॥ * ॥ पञ्चदशिनोर्द्विमासाः । त्रिं-
शिनो मासाः ॥ विंशतेश्चेति वक्तव्यम् ॥ * ॥ विंशिनोर्द्विरसः ॥ प्रमाण-
परिमाणाभ्या सख्याय च्च पि सशये मात्रव्वक्तव्यः ॥ * ॥ शममात्रम् ।
दिष्टिमात्रम् । प्रस्यमात्रम् । कुडवमात्रम् । पञ्चमात्रम् । दशमात्रा गा-
वः ॥ वत्वन्तात्स्वार्थं द्वयमज्मात्रचौ बहुनम् ॥ * ॥ तावदेव, तावद्वयसम् ।
तावन्मात्रम् । एतावद्वयरुम् । एतावन्मात्रम् । यावद्वयसम् । यावन्मा-
त्रम् ॥

पुरुषहस्तिभ्यामएच ॥ ३८ ॥

तदस्येत्येव, प्रमाणइति च । पुरुषहस्तिभ्यां प्रथमासमर्थाभ्यां प्र-
माणोपाधिकाभ्यामस्येति षष्ठ्यर्थं ऽण् प्रत्ययो भवति, चकाराद् द्वयसजा-
दयश्च । पुरुषः प्रमाणमस्य, पौरुषम् । पुरुषद्वयसम् । पुरुषद्वयम् । पुरु-
षमात्रम् । हस्तिद्वयसम् । हस्तिद्वयम् । हस्तिमात्रम् । हास्तिनम् ।
द्विगोर्नित्यं रुक् । द्विपुरुषमुदकम् । त्रिपुरुषमुदकम् । द्विहस्ति । त्रिहस्ति ।
द्विपुरुषी । त्रिपुरुषी । द्विहस्तिनी । त्रिहस्तिनी ॥

यत्तद्देतेभ्यः परिमाणे वतुप् ॥ ३९ ॥

* अरणं आव', कत्यल्युट इति घञ्, सो ऽस्यास्तीति श्रावी, मात्रनित्यर्थः ।

तदस्येत्येव । यत्तदेतेभ्यः प्रथमासमर्थेभ्यः परिमाणोपाधिकेभ्योऽस्येति
पष्ठ्यर्थे वतुप् प्रत्ययो भवति । यत्परिमाणमस्य, यावान् । तावान् । एता-
वान् । प्रमाणग्रहणे ऽनुवर्त्तमाने परिमाणग्रहणं प्रमाणपरिमाणयोर्भेदात् ॥

डावतावयवैशेष्याच्चिदेशः पृथगुच्यते ।

मात्राद्व्यप्रतिघाताय भावः सिद्धश्च डावतोः ॥

वतुप्रकरणे युष्मदस्मद्भ्यां छन्दसि सादृश्यउपसंख्यानम् ॥ * ॥
न त्वा वा अन्यो दिव्यो न पार्थिवो न जातो न जनिष्यते । त्वावतः
पुरुवसो यज्ञं विप्रस्य मावतः । त्वत्सदृशस्य मत्सदृशस्येत्यर्थः ॥

किमिदंभ्यां वा घः ॥-४० ॥

किमिदंभ्यामुत्तरस्य वतुपो वकारस्य घकारादेशो भवति । कियान् ।
इयान् । एतदेव चादेशविधानं ज्ञापकं किमिदंभ्यां वतुप्प्रत्ययो भवतीति ।
अथ वा योगविभागेन वा वतुपं विधाय पश्चाद्दो घो विधीयते ॥

किमः संख्यापरिमाणे ङिति च ॥ ४१ ॥

संख्यायाः परिमाणं, संख्यापरिच्छेद इत्यर्थः । संख्यापरिमाणे वर्त्त-
मानात् किमः प्रथमासमर्थोदस्येति पष्ठ्यर्थे ङितिः प्रत्ययो भवति । चका-
राद्वतुप् । तस्य च वकारस्य घादेशो भवति । पृच्छमानत्वात्परिच्छेदो-
पाधिकायां संख्यायां वर्त्तमानात्किमः प्रत्ययो विज्ञायते । का संख्या परि-
माणमेवा ब्राह्मणानां, कति ब्राह्मणाः । कियन्तो ब्राह्मणाः । अथ वा
सख्यैव परिमाणात्मिका परिच्छेदस्वभावा गृह्यते । का संख्या परिमाण
येषामिति । ननु च संख्या परिमाणात्मिकैव परिच्छेदस्वभावा, मा कि-
मर्थं परिमाणेन विशेष्यते । यत्रापरिच्छेदकत्वेन विवक्ष्यते तत्र मा भूदि-
ति । तेषु हि परिच्छेदो नास्ति । कियमेवा संख्या दशानामिति ॥

संख्याया अवयवे तयप् ॥ ४२ ॥

तदस्येत्येव । संख्याया अवयवे वर्त्तमानाया अस्येति पष्ठ्यर्थे तयप्
प्रत्ययो भवति । अवयवा अवयविनः संवन्धिन इति मामर्थोदवयवी

प्रत्ययार्थो विज्ञायते । पञ्च अवयवा अस्य, पञ्चतयम् । दशतयम् ।
चतुष्टयम् । चतुष्टयी ॥

द्वित्रिभ्यां तयस्यायञ्चा ॥ ४३ ॥

पूर्वेण विहितस्य तयस्य द्वित्रिभ्या परस्य वा ऽयजादेशो भवति ।
द्वावयवावस्य, द्वयम् । द्वितयम् । त्रयम् । त्रितयम् । तयग्रहणं स्या-
निनिर्देशार्थम् । अन्यथा प्रत्ययान्तरमयञ्चिज्ञायेत । तत्र को दोषः । त्रयी
गतिरिति तयनिबन्धन ईकारो न स्यात् । प्रथमचरमतयेत्येष विधिर्न
स्यात् । द्वये । द्वयाः । चकारः स्वरार्थः ॥

उभाद्दुदात्तो नित्यम् ॥ ४४ ॥

उभशब्दात्परस्य तयपो नित्यमयजादेशो भवति स चोदात्तः ।
वचनसामर्थ्याद्वाद्देहदात्तत्वं विज्ञायते । उभशब्दो यदि लौकिकी संख्या
ततः पूर्वणैव विहितस्य तयप आदेशविधानार्थं वचनम् । अथ न संख्या,
ततो योगविभागेन तयपं विधाय तस्य नित्यमयजादेशो विधीयते ।
उभयो मणिः । उभये देवमनुष्याः ॥

तदस्मिन्नधिकमिति दशान्ताद्दुः ॥ ४५ ॥

तदिति प्रथमासमर्थादस्मिन्निति सप्तम्यर्थे दशान्तात्प्रातिपदिकाद्
दुः प्रत्ययो भवति यत्प्रथमासमर्थमधिकं चेत्तद्भवति । इतिकारणस्त-
श्चेद्विवक्षा । एकादश अधिका अस्मिन् शते, एकादशं शतम् । एकादशं
सहस्रम् । द्वादशं शतम् । द्वादशं सहस्रम् । दशान्तादिति किम् ।
पञ्चाधिका अस्मिन् शते । अन्तग्रहणं किम् । दशाधिका अस्मिन् शते ॥
प्रत्ययार्थेन च समानजातीये प्रकृत्यर्थे सति प्रत्यय इष्यते ॥ एकादश
कार्पाण्या अधिका अस्मिन् कार्पाण्याशते, एकादशं कार्पाण्याशतमिति ।
इह तु न भवति । एकादश मापा अधिका अस्मिन्कार्पाण्याशतमिति ॥
शतसहस्रयोश्चेष्यते ॥ इह न भवति । एकादशाधिका अस्या त्रिंशतीति ।
इतिकारणो विवक्षार्थ इत्युक्तं तत इदं सर्वं लभ्यते । कथमेकादशं शत-

सहस्रमिति । शतानां सहस्र सहस्राणां वा शतमिति शतसहस्रमित्यु-
च्यते । तत्र शतसहस्रयोरित्येव सिद्धम् ॥

अधिके समानजाताधिष्टं शतसहस्रयोः ।

यस्य संख्या तदाधिक्ये ङः कर्तव्या मतो मम ॥

शदन्ताविंशतेश्च ॥ ४६ ॥

तदस्मिन्नधिकमित्यनुवर्त्तते, ङ इति च । शदन्तात्प्रातिपदिका-
द्विंशतेश्च ङः प्रत्ययो भवति तदस्मिन्नधिकमित्येतस्मिन्विषये । त्रिंश-
दाधिका अस्मिञ् कृते, त्रिंशं शतम् । शतग्रहणे ऽन्तग्रहणं प्रत्ययग्रहणे
यस्मात्स तदादेरधिकार्यम् । एकात्रिंशं शतम् । एकचत्वारिंशं शतम् ।
संख्याग्रहणं च कर्त्तव्यम् । इह मा भूद् गोत्रिंशदाधिका अस्मिन् गोशते
इति । विंशतेश्च ॥ तदन्तादपीति वक्तव्यम् ॥ * ॥ एकाविंशं शतम् ।
संख्याग्रहणं च कर्त्तव्यम् । इह मा भूत् । गोविंशतिरधिका ऽस्मिन्गो-
शतमिति ॥

संख्याया गुणस्य निमाने मयट् ॥ ४७ ॥

तदस्येत्यनुवर्त्तते तदस्य संजातमित्यतः । तदिति प्रथमासमर्थ-
त्संख्यावाचिनः प्रातिपदिकादस्येति षष्ठ्यर्थं मयट् प्रत्ययो भवति यत्प्र-
थमासमर्थं गुणस्य चेन्निमाने वर्त्तते । गुणो भागः । निमानं मूल्यम् ।
गुणो येन निमीयते मूल्यभूतेन सोऽपि सामर्थ्याद्भाग एव विज्ञायते । य-
वानां द्वौ भागौ निमानमस्योदश्विद्भागस्य, द्विमयमुदश्विद्वानाम् ।
त्रिमयम् । चतुर्मयम् । भागे ऽपि तु विधीयमानः प्रत्ययः प्राधान्येन भा-
गवन्तमाचष्टे । तेन सामानाधिकरण्यं भवति द्विमयमुदश्विदिति । गुण-
स्येति चैकत्वं विवक्षितं, तेनेह न भवति । द्वौ भागौ यवानां त्रय उद-
श्वित इति ॥ भूयस्त्ववाचिकायाः संख्यायाः प्रत्यय इष्यते ॥ इह न
भवति । एको भागो निमानमस्येति । भूयस इति च प्रत्ययार्थात्प्रकृत्य-
र्थस्याधिभ्यमात्रं विवक्षितम्, बहुत्वमतन्त्रं तेन द्विशब्दादपि भवति ।

गुणशब्दः समानावयववचनः । तेनेह न भवति । द्वौ भागौ यवानाम-
 ध्वद्वु उदश्वित इति ॥ निमेये चापि दृश्यते ॥ निमेये वर्त्तमानायाः संख्याया
 निमाने प्रत्ययो दृश्यते । उदश्वितो द्वौ भागौ निमेयमस्य यवभागस्य,
 द्विमया यवा उदश्वितः । त्रिमया यवा उदश्वितः । चतुर्मयाः । गुणस्येति
 किम् । द्वौ व्रीहियवौ निमानमस्योदश्वितः । निमानइति किम् । द्वौ
 गुणौ क्षीरस्यैकस्तैलस्य द्विगुणं पच्यते तैलं क्षीरेणेत्यत्र मा भूत् ॥

तस्य पूरणे डट् ॥ ४८ ॥

तस्येति षष्ठीसमर्थात्संख्यावाचिनः प्रातिपदिकात्पूरणइत्यस्मिन्नर्थे
 डट् प्रत्ययो भवति । पूर्यते ऽनेनेति पूरणम् । येन सख्या संख्यां पूर्यते
 संपद्यते स तस्याः पूरणः । एकादशानां पूरण, एकादशः । त्रयोदशः ।
 यस्मिन्नुपसंजाते ऽन्या संख्या संपद्यते स प्रत्ययार्थः । इह न भवति ।
 पञ्चानां मुष्टिकानां पूरणो घट इति ॥

नान्तादसंख्यादेर्मट् ॥ ४९ ॥

इडिति वर्त्तते । नकारान्तात्संख्यावाचिनः प्रातिपदिकादसंख्यादेः
 परस्य डटो मडागमो भवति । नान्तादिति पञ्चमी डट् आगमसंबन्धे
 षष्ठौ प्रकल्पयति । पञ्चानां पूरणः पञ्चमः । सप्तमः । नान्तादिति किम् ।
 विंशतेः पूरणो विंशः । असंख्यादेरिति किम् । एकादशानां पूरण एका-
 दशः ॥

थट् चच्छन्दसि ॥ ५० ॥

नान्तादसंख्यादेः परस्य डटश्छन्दसि विषये थडागमो भवति,
 चकारात्पत्ते मडपि भवति । पर्यमयानि पञ्चथानि भवन्ति । पञ्चथः ।
 सप्तथः । मट् । पञ्चममिन्द्रियमस्यापाक्लामन् ॥

षट्कतिकतिपयचतुरां थुक् ॥ ५१ ॥

इडित्यनुवर्त्तते तत्सप्तम्या विपरिणम्यते । षट् कति कतिपय चतुर

इत्येतेषां ङटि परतस्युगागमो भवति । कतिपयशब्दो न संख्या । तस्माद्-
स्मादेव ज्ञापकाद् ङट् प्रत्ययो विज्ञायते । पण्णां पूरणः षष्ठः । कतिपयः ।
कतिपयः । चतुर्थः ॥ चतुरश्रकृततावाद्भ्रतरलोपश्च ॥ * ॥ चतुर्णां पू-
रणः, । तुरीयः । तुर्यः ॥

बहुपूगणसंघस्य त्रियुक् ॥ ५२ ॥

इदित्येव । बहु पूग गण संघ इत्येतेषां ङटि परतस्त्रियुगागमो भवति ।
पूगसंघशब्दयोरसख्यावाचित्वादिदमेव ज्ञापकं ङटो भावस्य । बहूनां
पूरणो, बहुतियः । पूगतियः । गणतियः । संघतियः ॥

वतोरियुक् ॥ ५३ ॥

इदित्येव । वतोर्ङटि परत इथुगागमो भवति । वत्वन्तस्य संख्या-
त्वात्पूर्वैण इद्विहितस्तास्मिन्नयमागमो विधीयते । यावतां पूरणो, याव-
तियः । तावतियः । एतावतियः ॥

द्वेस्तीयः ॥ ५४ ॥

द्विशब्दास्तीयः प्रत्ययो भवति तस्य पूरणइत्यस्मिन्विषये । ङटो-
पवादः । द्वयोः पूरणो, द्वितीयः ॥

त्रेः संप्रसारणं च ॥ ५५ ॥

त्रिशब्दास्तीयः प्रत्ययो भवति तस्य पूरणइत्येतद्विषये । ङटो-
पवादः । तत्सन्वियोगेन त्रेः संप्रसारणं च भवति । त्रयाणांपूरणं स्तृतीयः ।
हल इति संप्रसारणस्य दीर्घत्वं न भवति । अण इति तत्रानुवर्तते द्रुलोप
इत्यतः, पूर्वैण च णकारेणाण्यहणम् ॥

विंशत्यादिभ्यस्तमडेन्यतरस्याम् ॥ ५६ ॥

विंशत्यादिभ्यः परस्य ङटस्तमडागमो भवत्यन्यतरस्याम् । पूरणा-
धिकाराद् ङट् प्रत्यय आगमो विज्ञायते । विंशतेः पूरणः, विंशतितमः ।
विंशः । एकविंशतितमः । एकविंशः । त्रिविंशतितमः । त्रिविंशः । त्रिश-
त्तमः । त्रिंशः । एकत्रिंशत्तमः । एकत्रिंशः । विंशत्यादयो लौकिकाः

संख्याशब्दा एह्यन्ते न पङ्क्त्यादिसूत्रमनिविष्टाः, तद्गुह्ये ह्येकविंशति-
प्रभृतिभ्यो न स्यात् । ग्रहणवता प्रातिपदिकेन तदन्तविधिप्रतिषेधात् ।
एवं च सति षष्ठादेश्चासंख्यादेरिति पर्युदासो युज्यतएव ॥

नित्यं शतादिमासाद्द्विमाससंवत्सराच्च ॥ ५७ ॥

शतादयः संख्याशब्दा लौकिका एह्यन्ते । शतादिभ्यो मासाद्द्वि-
माससंवत्सरशब्देभ्यश्च परस्य इटो नित्यं तमडागमो भवति । मासादयः
संख्याशब्दा न भवन्ति तेभ्यो ऽस्मादेव ज्ञापकाद् इट् प्रत्ययो विज्ञायते ।
शतस्य पूरणः, शततमः । सहस्रतमः । लक्षतमः । मामस्य पूरणो, मास-
तमो दिवसः । अर्द्धमासतमः । संवत्सरतमः । षष्ठादेश्चासंख्यादेरिति
वक्ष्यमाणेन सिद्धे शतादिग्रहणं संख्याद्वयार्थम् । एकशततमः । द्विशततमः ॥

षष्ठादेश्चासंख्यादेः ॥ ५८ ॥

षष्ठादेः संख्याशब्दादसंख्यादेः परस्य इटो नित्यं तमडागमो
भवति । विंशत्यादिभ्य इति विकल्पेन प्राप्ते नित्यार्थम् । षष्ठितमः ।
सप्ततितमः * । असंख्यादेरिति क्रिम् । एकषष्ठः । एकषष्ठितमः । एकसप्ततः ।
एकसप्ततितमः ॥

मतौ क्वः सूक्तसाम्नोः ॥ ५९ ॥

मताविति मत्वर्थ उच्यते । प्रातिपदिकान्मत्वर्थे क्वः प्रत्ययो भवति
सूक्ते सामनि चाभिधेये । मत्वर्थग्रहणेन समर्थविभक्तिः प्रकृतिविशेषणं
प्रत्ययार्थ इति सर्वमाक्षिप्यते । अच्चावाकशब्दोऽस्मिन्निति, अच्चावाकीयं
सूक्तम् । मित्रावरुणीयम् । यज्ञायज्ञेयं साम । वारवन्तीयम् । अनुकरण-
शब्दाश्च स्वर्हृपमात्रप्रधानाः प्रत्ययमुत्पादयन्ति । तेनानेकपदादपि सि-
द्धुम् । अस्यवासीयम् । कयापुभीयम् ॥

अध्यायानुवाकयोर्लुक् ॥ ६० ॥

मतावित्येव । मत्वर्थउत्पन्नस्य क्वस्य लुक् भवति, अध्यायानुवा-

* अशीतितमः । नवतितमः । इत्यधिकं पुस्तकान्तरे ।

कयोरभिधेययोः । केन पुनरध्यायानुवाकयोः प्रत्ययः । इदमेव लुग्वचनं
ज्ञापकं तद्विधानस्य । विकल्पेन लुगयमिष्यते । गर्दभाण्डशब्दोऽस्मिन्नस्ति,
गर्दभाण्डो ऽध्यायः । अनुवाको वा गर्दभाण्डीयः । दीर्घजीवितः । दी-
र्घजीवितीयः । पलितस्तम्भः । पलितस्तम्भीयः ॥

विमुक्तादिभ्यो ऽण् ॥ ६१ ॥

मतावित्येव, अध्यायानुवाकयोरिति च । विमुक्तादिभ्यः प्रातिप-
दिकेभ्यो ऽण् प्रत्ययो भवति मत्वर्थे, अध्यायानुवाकयोरभिधेययोः ।
विमुक्तशब्दोऽस्मिन्नस्ति, वैमुक्तो ऽध्यायो ऽनुवाको वा । देवासुरः ।
विमुक्त । देवासुर । वमुमत् । सत्वत् । उपसत् । दशार्हपयस् । हवि-
र्ह्वान । मित्री । सोमपूपन् । अग्नाविष्णू । वृत्रहति । इडा । रत्नोसुर ।
सदमत् । परिपाशक । वसु । मसत्वत् । पत्नीवत् । महीयल । सत्वत् ।
दशार्ह । वयस् । पतत्रि । सोम । महित्री । हेतु * । विमुक्तादिः ॥

गोपदादिभ्यो वुन् ॥ ६२ ॥

मतावित्येव, अध्यायानुवाकयोरिति च । गोपदादिभ्यः प्रातिप-
दिकेभ्यो वुन्प्रत्ययो भवति मत्वर्थे ऽध्यायानुवाकयोः । गोपदशब्दोऽस्मिन्नस्ति,
गोपदको ऽध्यायो ऽनुवाको वा । इषेत्वकः । मातरिश्वकः । गोपद ।
इषेत्व । मातरिश्वन् । देवस्यत्वा । देवीरापः । कृष्णोऽस्याखरेष्टः ।
दैवोऽधियम् । रत्नोहण । अज्जन । प्रभूत । प्रतूर्त्त । दृशान । † गोपदादिः ॥

तत्र कुशलः पथः ॥ ६३ ॥

धुनित्येव । तत्रेति सप्तमीसमर्थोऽप्ययिन् शब्दात्कुशल इत्यस्मिन्नर्थे
धुनित्ययो भवति । पथि कुशलः, पथकः ॥

* अस्यदत्त्य । दशार्ह । उर्वग्री । सुपर्ण । एते शब्दाः पुस्तकान्तरे ऽत्र गण्ये
ऽधिकाः ।

† युञ्जान । सद्यश्शोषा । घातस्यते । कृशाश्व । स्वाहाप्राण । प्रसुप्त । एते
शब्दा अत्र गण्ये ऽधिकाः पुस्तकान्तरे ।

आकर्षादिभ्यः कन् ॥ ६४ ॥

तत्रेत्येव, कुशल इति च । आकर्षादिभ्यः प्रातिपदिकेभ्यः सप्तमी-
समर्थेभ्यः कुशल इत्येतस्मिन्नर्थे कन्प्रत्ययो भवति । आकर्षे कुशल, आक-
र्षकः । त्सरुक्रः । आकर्षे । त्सरु । पिपासा । पिचण्ड । अशनि । अशमन् ।
विचय । चय । जय । आचय । अय । नय । निपाद । गद्गद । दीप ।
द्वाद । ह्राद । ह्लाद । शकुनि * ॥

धनहिरण्यात्कामे ॥ ६५ ॥

तत्रेत्येव, कनिति च । धनहिरण्यशब्दाभ्यां तत्रेति सप्तमीसम-
र्थाभ्यां कामइत्यस्मिन्नर्थे कन्प्रत्ययो भवति । काम इच्छा ऽभिलाषः । धने
कामः, धनको देवदत्तस्य । हिरण्य को देवदत्तस्य ॥

स्वाङ्गेभ्यः प्रसिते ॥ ६६ ॥

तत्रेत्येव, कनिति च । स्वाङ्गवाचिभ्यः शब्देभ्यस्तत्रेति सप्तमीस-
मर्थेभ्यः प्रसितइत्येतस्मिन्नर्थे कन्प्रत्ययो भवति । प्रसितः प्रसक्तस्तत्पर
इत्यर्थः । केशेषु प्रसितः, केशकः । केशादिरचनायां प्रसक्त एवमुच्यते ।
बहुवचनं स्वाङ्गसमुदायशब्दादपि यथा स्यात् । दन्तौष्ठकः । केशनखकः ॥

उदराट्टगाद्यूने ॥ ६७ ॥

तत्रेत्येव, प्रसितइति च । उदरशब्दात्सप्तमीसमर्थात्प्रसितइत्येत-
स्मिन्नर्थे ठक् प्रत्ययो भवति । आट्टूनइति प्रत्ययार्थविशेषणम् । उदरे
ऽविजिगीषुर्भण्यते । यो बुभुक्षया ऽत्यन्तं पीड्यते स एधमुच्यते । उदरे
प्रसित, श्चौदरिक आट्टूनः । आट्टूनइति क्रिम् । उदरकः ॥

सस्येन परिजातः ॥ ६८ ॥

कन्प्रत्यय इत्येव स्मर्यते, न ठक् । निर्द्वैशादेव तृतीया समर्थवि-
भक्तिः । सस्यशब्दात्तृतीयासमर्थात्परिजात इत्यस्मिन्नर्थे कन्प्रत्ययो भव-

* पिशाच । पिण्ड । एतौ शब्दौ पुस्तकान्तरे ऽत्र गणे ऽधिकौ ।

ति । सस्यशब्दोप गुणवत्त्वो । परिः वर्तते भावे वर्तते । यो गुणैः सवद्भो
जायते यस्य किं चिदपि वैगुण्यं नास्ति तस्येदमभिधानम् । सस्येन परि-
जातः, सस्यकः शालिः । सस्यकः साधुः । सस्यको मणिः । आकारशुद्ध
इत्यर्थः ॥

अशं हारी ॥ ६८ ॥

अशशब्दाच्चिदंशदेव द्वितीयाममर्थाद्द्वारीत्येतस्मिन्नर्थे कन्प्रत्ययो
भवति । अशं हारी, अशको दायदः । अशकः पुत्रः । हारीत्यावश्यके
णिनिः । तत्र पठ्यप्रतिषेधाद् कर्मणि द्वित्तयैव भवति ॥

तन्त्रादचिरापहृते ॥ ७० ॥

तन्त्रशब्दाच्चिदंशदेव पञ्चमीममर्थाद्चेरापहृतइत्यस्मिन्नर्थे कन्
प्रत्ययो भवति । अचिरापहृतस्तोःकालापहृत इत्यर्थः । तन्त्रादचिराप-
हृतः, तन्त्रकः पटः । तन्त्रकः प्रावारः । प्रत्ययो नच उच्यते ॥

ब्राह्मणकोष्णिके संज्ञायाम् ॥ ७१ ॥

ब्राह्मणक उष्णिक इत्येतौ शब्दो निपात्येते कन्प्रत्ययान्तौ संज्ञा-
यां विषये । ब्राह्मणको देशः । उष्णिका यवागूः । यत्रायुधजीविना ब्रा-
ह्मणाः सन्ति तत्र ब्राह्मणक इति संज्ञा । अल्पाना यवागूषणिकेत्युच्यते ॥

शीतोष्णाभ्यां कारिणि ॥ ७२ ॥

शीतोष्णशब्दाभ्यां कारिण्यभिधये कन्प्रत्ययो भवति । क्रियावि-
शेषणाद् द्वितीयासमर्थादयं प्रत्ययः । शीतं करोति, शीतकः । अलसे
नच उच्यते । उष्णं करोति, उष्णकः । शीघ्रकारी दत्त उच्यते ॥

अधिकम् ॥ ७३ ॥

अधिकमिति निपात्यते । अध्याहृतस्योत्तरपदलोपः कश्च प्रत्ययः ।
अधिको द्वेषः खोयां, अधिको हारी द्वेषेण । कर्त्तरि कर्मणि वा ऽध्या-
हृतशब्दः ॥

अनुकाभिक्रामीकः कर्मिता ॥ ७४ ॥

अनुक अभिक्र अभीक इत्येते शब्दाः कन्प्रत्ययान्ता निपात्यन्ते
कर्मितेत्येनस्मिन्नर्थे । अभेः पक्षे दीर्घत्वं च निपात्यते । अनुकामयते, अ-
नुकः । अभिकः । अभीकः ॥

पार्श्वेनान्विच्छति ॥ ७५ ॥

पार्श्वशब्दानृतीयासमर्थोदन्विच्छतीत्यस्मिन्नर्थे कन्प्रत्ययो भवति ।
अनृजुसंपायः पार्श्वम् । तेनार्थानन्विच्छति, पार्श्वकः । मायावी कौस्तिको
जालिक उच्यते ॥

अयःशूलदण्डाजिनाभ्यां ठक्ठञौ ॥ ७६ ॥

अन्विच्छतीत्येव । अयःशूलदण्डाजिनाभ्या तृतीयासमर्थाभ्याम-
न्विच्छतीत्यस्मिन्नर्थे ठक्ठञौ प्रत्ययौ भवतः । तीक्ष्ण उपायो ऽयःशूलमु-
च्यते । तेनान्विच्छति, अयःशूलिकः । साहसिक इत्यर्थः । दम्भो दण्डा
जिनं, तेनान्विच्छति, दण्डाजिनिकः । दाम्भिक इत्यर्थः ॥

तावतिथं ग्रहणमिति लुक्वा ॥ ७७ ॥

तावतां पूरणं तवतिथम् । गृह्यते ऽनेनेति ग्रहणम् । पञ्चतिथि
शेषणं चैतत् । पूरणप्रत्ययान्तात्प्रतिपदिकाद्ग्रहणोपाधिकात्स्वार्थं कन्प्र-
त्ययो भवति । पूरणस्य प्रत्ययस्य चा लुक् । द्वितीयेन रूपेण ग्रहणं
ति द्विकं ग्रहणम् । द्वितीयकम् । त्रिकम् । तृतीयकम् । चतुष्कम् । च-
तुर्थकम् ॥ तवतिथेन गृह्णातीति कन्वक्तव्यः, पूरणप्रत्ययस्य च नित्यं
लुक् ॥ * ॥ पठेन रूपेण ग्रहणं गृह्णाति, पट्टो देवदत्तः । पञ्चकः । चतु-
ष्कः । इतिकरणो विवक्षार्थः । तेन ग्रन्थविषयमेव ग्रहणं विज्ञायते ना-
न्यविषयम् ॥

स एषां ग्रामणीः ॥ ७८ ॥

स इति प्रथमासमर्थोदेवामिति पञ्चमर्थे कन्प्रत्ययो भवति, यत्तत्र

यमासमर्थं यामणीश्चेत्स भवति । यामणीः । प्रधानो मुख्य इत्यर्थः ।
देवदत्तो यामणीरेपां, देवदत्तकाः । यज्ञदत्तकाः । यामणीरिति किम् ।
देवदत्तः शत्रुरेपाम् ॥

शृङ्खलमस्य वन्धनं करभे ॥ ७९ ॥

शृङ्खलशब्दात्प्रयमाममर्थवादस्येति पद्वर्त्य कन्प्रत्ययो भवति, यत्त-
त्प्रयमाममर्थं वन्धनं चेतद्भवति, यत्तदस्येति निर्दिष्टं करभश्चेत्स भवति ।
शृङ्खलं वन्धनमस्य करभस्य, शृङ्खलकः । उष्ट्राणां बालकाः करभाः । तेषां
काष्ठमयं पाशकं पादे व्यतिपञ्चते तद्रुच्यते शृङ्खलमिति । यद्यपि रज्ज्वा-
दिकमपि तत्रास्ति तथापि शृङ्खलमस्यास्वतन्त्रीकरणे भवति साधनमिति
वन्धनमित्युच्यते ॥

उत्क उन्मनाः ॥ ८० ॥

उत्क इति निपात्यते उन्मनाश्चेत्स भवति । उद्गतं मनो यस्य स,
उन्मनाः । उच्छब्दात्संसाधनक्रियावचनात्तद्वृत्ति कन्प्रत्ययो निपात्यते ।
उत्को देवदत्तः । उत्कः प्रवासी । उत्सुक इत्यर्थः ॥

कालप्रयोजनाद्रोगे ॥ ८१ ॥

अर्थोभ्यां समर्थविभक्तिः । कालात्प्रयोजनाच्च यथायोगं समर्थवि-
भक्तियुक्ताद्रोगे ऽभिधेये कन्प्रत्ययो भवति । कालो दिवसादिः । प्रयोजनं
कारणं रोगस्य फलं वा । द्वितीयेहि भवे, द्वितीयको ज्वरः । चतुर्थकः ।
प्रयोजनात् । विषपुष्पैर्जनितो, विषपुष्पको ज्वरः । काशपुष्पकः । उष्णं
कार्यमस्य उष्णकः । शीतको ज्वरः । उत्तरसूत्रात्संज्ञायहणमनुष्ठप्यते ।
तेनायं प्रकारनियमः सर्वो लभ्यते ॥

तदस्मिन्नन्नं प्राये संज्ञायाम् ॥ ८२ ॥

तदिति प्रथमासमर्थादस्मिन्निति सप्तम्यर्थं कन् प्रत्ययो भवति,
यत्तत्प्रथमासमर्थमन्नं चेत्यायविषयं तद् भवति । प्रायो बाहुल्यम् । संज्ञा-
यहणं तदन्तोपाधिः । गुडापूपाः प्रायेणान्नमस्यां पौर्णमास्यां गुडापूपिका ।

तिलापूपिका पौर्यामासी * ॥ वटकेभ्य इनिर्वक्तव्यः ॥ * ॥ वटकिनी पौर्यामासी ॥

कुल्माषाद्ञ् ॥ ८३ ॥

कुल्माषशब्दाद्ञ् प्रत्ययो भवति, तदस्मिन्नचं प्राये संज्ञायामित्ये-
तस्मिन्नर्थे । अकारो वृद्धिस्वरार्थः । कुल्माषाः प्रायेणात्रमस्यां, कौल्माषी
पौर्यामासी ॥

श्रोत्रियंश्छन्दो ऽधीते ॥ ८४ ॥

श्रोत्रियत्रिति निपात्यते छन्दो ऽधीतइत्यस्मिन्नर्थे । नकारः स्व-
रार्थः । श्रोत्रियो ब्राह्मणः । श्रोत्रियंश्छन्दोऽधीतइति वाक्यार्थं पदवचनं-
छन्दसो वा श्रोत्रभावस्तदधीतइति घञ्च प्रत्ययः । कथं छन्दोऽधीते द्वा-
न्दसः । वायहणमनुवर्त्तते तावतिथं यद्वहणमिति लुभेत्यतः ॥

श्राद्धमनेन भुक्तमिनिठनौ ॥ ८५ ॥

श्राद्धमिति प्रकृतिः । अनेनेति प्रत्ययार्थः । भुक्तमिति प्रकृतिवि-
शेषणम् । श्राद्धशब्दाद्भुक्तोपाधिकादनेनेत्यस्मिन्नर्थे इनिठनौ प्रत्ययो भ-
वतः । श्राद्धशब्दः कर्मनामधेयं तत्साधनद्रव्ये वर्तित्वा प्रत्ययमुन्यादति ।
श्राद्धं भुक्तमनेन, श्राद्धी । श्राद्धिकः । इनिठनोः समानकालयहणम् । अत्र
भुक्ते श्राद्धे श्वः श्राद्धिक इति मा भूत् ॥

पूर्वादिनिः ॥ ८६ ॥

अनेनेति प्रत्ययार्थः कर्तानुवर्त्तते । न च क्रियामन्तरेण कर्ता संभ-
वतीति या कां चित्क्रियामध्याहृत्य प्रत्ययो विधेयः । पूर्वादनेनेत्यस्मिन्नर्थे
इनिः प्रत्ययो भवति । पूर्वं गतमनेन भुक्तं पीतं वा, पूर्वी । पूर्व्विणौ ।
पूर्व्विणः ॥

* कथारिका । त्रिपुठिका । इत्युदाहरणद्वयमधिकं पुस्तकान्तरे ।

सपूर्वाच्च ॥ ८७ ॥

विद्यमानं पूर्वं यस्मादिति सपूर्वं प्रातिपदिकम् । तस्य पूर्वशब्देन तदन्तविधिः । सपूर्वात्प्रातिपदिकात्पूर्वशब्दान्नादनेनेत्यस्मिन्नर्थे इनिः प्रत्ययो भवति । पूर्वं कृतमनेन कृतपूर्वी कटम् । भुक्तपूर्वी ओदनम् । सुप्सुपेति समासं कृत्वा तद्वृत्त उत्पाद्यते । योगद्वयेन चानेन पूर्वादिनिः सपूर्वाच्चेति परिभाषाद्वयं ज्ञाप्यते । व्यपदेशिवद्भावो ऽप्रातिपदिकेन । सहगवता प्रातिपदिकेन तदन्तविधिर्नास्तीति ॥

इष्टादिभ्यश्च ॥ ८८ ॥

अनेनेत्येष । इष्टादिभ्यः प्रातिपदिकेभ्यो ऽनेनेत्यस्मिन्नर्थे इनिः प्रत्ययो भवति । इष्टमनेन, इष्टी यज्ञे । पूर्त्ती श्राद्धे । क्त्येन्विपयस्य-कर्मणीति सप्तम्युपसंख्यायते । इष्ट । पूत् । उपसादित । निगदित । परिवादित । निकथित । परिकथित । संकलित । निपठित । संकल्पित । अनर्चित । विकलित । संरक्षित । निपतित । पठित । परिकलित । सं-रक्षित । अर्चिन । परिरक्षित । पूजित । परिगणित । उपगणित । अव-कीर्ण । परित । आयुक्त । आम्नात । श्रुत । अधीत । आसेवित । अपवारित । अवकल्पित । निराकृत । उपकृत । उपाकृत । अनुयुक्त । उपनत । अनु-गुणित । अनुपठित । व्याकुलित । निरुद्धीत * । इष्टादिः ॥

कृन्दसि परिपन्थिपरिपरिणौ पर्यवस्थातरिं ॥ ८९ ॥

परिपन्थिन् परिपरिन् इत्येतौ शब्दौ कृन्दसि विषये निपात्येते पर्यवस्थातरि वाच्ये । पर्यवस्थाता प्रतिपन्नः संपन्न उच्यते । मा त्वा परि-परिणो विदन् । मा त्वा परिपन्थिनोविदन् ॥

अनुपद्यन्वेष्टा ॥ ९० ॥

अनुपदीति निपात्यते ऽन्वेष्टा चेत्स भवति । पदस्य पश्चादनुपदम् । अनुपदी गवाम् । अनुपदी उष्ट्राणाम् ॥

* अवधारित । अर्पित । एतौ शब्दावत्र गणौ पुस्तकान्तरे ऽधिकौ ।

साक्षाद् द्रष्टरि संज्ञायाम् ॥ ८१ ॥

साक्षाच्छब्दो ऽव्ययम् । तस्माद्दिनिः प्रत्ययो भवति द्रष्टरि वाच्ये ।
संज्ञायहणमभिधेयनियमार्थम् । साक्षाद् द्रष्टा साक्षी । साक्षिणौ । साक्षि-
णः । संज्ञायहणादुपद्रष्टैवोच्यते न दाता यहीता वा ॥

क्षेत्रियच् परक्षेत्रे चिकित्स्यः ॥ ८२ ॥

क्षेत्रियजिति निपात्यते । परक्षेत्रे चिकित्स्य इत्येतस्मिन् वाक्यार्थे
पदवचनम् । परक्षेत्राद्वा तत्रेति सप्रतीसमर्थात् चिकित्स्य इत्येतस्मिन्नर्थे
घच् प्रत्ययः परशब्दनौपश्च निपात्यते । परक्षेत्रे चिकित्स्यः, क्षेत्रियो
व्याधिः । क्षेत्रियं कुष्ठम् । परक्षेत्र जन्मान्तरशरीरम् । तत्र चिकित्स्यः
क्षेत्रियः । असाध्यो ऽप्रत्याख्येयो व्याधिर्ह्युच्यते । नामृतस्य नि । त्ततइत्य-
र्थः । अथ वा क्षेत्रियं विषम् । यत्परक्षेत्रे परशरीरे संक्रमय्य चिकित्स्यते ।
अथ वा क्षेत्रियाणि वृणानि । यानि सप्तार्थे क्षेत्रे जातानि चिकित्स्यानि
नाशयितव्यानि । अथ वा क्षेत्रियः पारदारिकः । परदाराः परक्षेत्रं, तत्र
चिकित्स्यः निगृहीतव्यः । सर्वं चैतत्प्रमाणम् ॥

इन्द्रियमिन्द्रलिङ्गमिन्द्रदृष्टमिन्द्र-
जुष्टमिन्द्रदत्तमिति वा ॥ ८३ ॥

इन्द्रियमित्यन्तोदात्तं शब्दरूपं निपात्यते । रुठिरेण चतुरादीना
करणानां, तथा च व्युत्पत्तेरनियमं दर्शयति । इन्द्रशब्दात्पट्टीसमर्थाल्लि-
ङ्गमित्येतस्मिन्नर्थे घच्प्रत्ययो । भवति । इन्द्रस्य लिङ्गमिन्द्रियम् । इन्द्र आत्मा
स चतुरादीना करणेनानुमीयते । नाकर्तृकं करणमस्ति । इन्द्रेण दृष्टम् ।
तृतीयासमर्थात्प्रत्ययः । आत्मना दृष्टमित्यर्थः । इन्द्रेण सृष्टम् । आत्मना
सृष्टम् । तत्कृतेन शुभाशुभेन कर्मणोत्पन्नमिति कृत्वा । इन्द्रेण जुष्टम् ।
आत्मना जुष्टम्, सेवित तद्द्वारेण विज्ञानोत्पादनाद् । इन्द्रदत्तमात्मना
विषयेभ्यो दत्त यथायथ ग्रहणाय । इतिकरणः प्रकारार्थः । सति सभवे

व्युत्पत्तिरन्यथापि कर्त्तव्या, हृष्टेरनियमादिति । वाशब्दः प्रत्येकमभिसंब
ध्यमानो विकल्पानां स्वातन्त्र्यं दर्शयति ॥

तदस्यास्त्यस्मिन्निति मतुप् ॥ ९४ ॥

तदिति प्रथमा समर्थविभक्तिः । अस्यास्मिन्निति प्रत्ययार्थः, अस्ती-
ति प्रकृतिविशेषणम् । इतिकरणो विवक्षार्थः । तदितिप्रथमासमर्थादस्येति
पठ्यर्थे ऽस्मिन्निति सप्तम्यर्थे वा मतुप् प्रत्ययो भवति, यत्प्रथमासमर्थ-
मस्ति चेत्तद्वति । अस्त्यर्थोपाधिकं चेत्तद्वतीत्यर्थः । इतिकरणास्ततश्चे-
द्विवक्षा । गावो ऽस्य सन्ति, वृक्षा अस्मिन्सन्ति, गोमान्देवदत्तः । वृक्षवान्य-
वतः । यवमान् । प्लववान् । इतिकरणाद्विषयनियमः ।

भूमनिन्दाप्रशंसासु नित्ययोगे ऽतिशायने ।

संसर्गे ऽस्तिविवक्षायां भवन्ति मतुवाद्यः ॥

भूमि तावत् । गोमान् । निन्दायाम् । कुष्टी । ककुदावर्त्तिनी ।
प्रशंसायाम् । रूपवती कन्या । नित्ययोगे । वीरियो वृक्षाः । अतिशा-
यने । उदरिणी कन्या । संसर्गे । दण्डी । कुत्री । अस्तिविवक्षायाम् ।
अस्तिमान् ॥ गुणवचनेभ्यो मतुपो लुभक्तयः ॥ * ॥ शुक्लो गुणोस्यास्ति,
शुक्लः पटः । कृष्णः । श्वेतः ॥

रसादिभ्यश्च ॥ ९५ ॥

रमादिभ्यः प्रातिपदिकेभ्यो मतुप् प्रत्ययो भवति, तदस्यास्त्यस्मि-
न्नित्येतस्मिन्विषये । रसवान् । रूपवान् । किमर्थमिदमुच्यते, न पूर्वसूत्रे-
णैव मतुप् सिद्धः । रसादिभ्यः पुनर्वचनमन्यनिवृत्त्यर्थम् । अन्ये मत्वर्थीया
मा भूवन्ति । कथं रूपिणी कन्या । रूपिको दारकः । प्रायिकमेतद्वचन-
म् । इतिकरणो विवक्षार्थो ऽनुवर्त्तते । अथ वा गुणादित्यत्र पठ्यते ।
तेन ये रसनेन्द्रियादियाह्या गुणास्तेषामत्र पाठः । इह मा भूत्. रूपि-
णी, रूपिक इति, शोभायोग्यता गम्यते । रमिको नट इत्यत्र भावयोगः ।
रस । रूप । गन्ध । स्पर्श । शब्द । स्नेह । गुणात् । एकाचः । गुणग्रहणं
रसादीनां विशेषणम् ॥

प्राणिस्यादातो लजन्यतरस्याम् ॥ ९६ ॥

प्राणिस्यवाविनः शब्दादाकारान्ताल्लच् प्रत्ययो भवत्यन्यतरस्यां मत्वर्थे । चूडालः । चूडावान् । कर्णिकालः । कर्णिकावान् । प्राणिस्यादिति किम् । शिखाशान्प्रदीपः । आदिति किम् । हस्तवान् । पादवान् ॥ प्राण्यङ्गादिति वक्तव्यम् ॥ * ॥ इह मा भूत् । चिकीर्षो ऽस्यास्ति, जिहीर्षो ऽस्यास्ति, चिकीर्षावान्, जिहीर्षावान् । प्रत्ययस्वरैश्चान्तोदात्तत्वे सिद्धे चकारश्चूडालोस्तीत्यत्र स्वरितो वा ऽनुदात्ते पदादाविति स्वरितवाधनार्थः ॥

सिध्मादिभ्यश्च ॥ ९७ ॥

लजन्यतरस्यामिति वर्त्तते । सिध्मादिभ्यः प्रातिपदिकेभ्यो लच् प्रत्ययो भवत्यन्यतरस्यां मत्वर्थे । सिध्मलः । सिध्मवान् । गडुलः । गडुमान् । अन्यतरस्यांयह्येन मत्पुंसमुच्चीयते, न तु प्रत्ययो विकल्प्यते । तस्मादकारान्तेभ्य इनिठनौ प्रत्ययौ न भवतः । सिध्म । गडु । मणि । नाभि । जीव । निष्पाव । पांसु । सक्तु । हनु । मांस । परशु ॥ पार्ष्णिधमन्योर्दीर्घश्च । पार्ष्णीलः । धमनीलः । पर्ण । उदक । प्रज्ञा । मण्ड । पार्श्व । गण्ड । यन्त्रि ॥ वातदन्तबलललाटगलानामूङ् च * ॥ वातूलः । दन्तूलः । बलूलः । ललाटूलः । गलूलः ॥ जटाघटाकालाः क्षेपे ॥ जटालः । घटालः । सञ्चिय । कर्ण । खेह । शीत । श्याम । पिङ्ग । पित्त । शुष्क । पृथु । मृदु । मञ्जु । पत्र । चटु । कपि । कण्डु । संज्ञा ॥ क्षुद्रजन्तूपतापाञ्चेष्यते ॥ क्षुद्रजन्तुः । यूकालः । मत्तिकालः ॥ उपतापाच्च ॥ विवर्चिकालः । विपादिकालः । मूर्च्छालः । सिध्मादिः ॥

वत्सांसाभ्यां कामबले ॥ ९८ ॥

वत्सासशब्दाभ्यां लक्षप्रत्ययो भवति यथासंख्यं कामवति बलवति चार्थं । वत्सलः । अंसलः । वृत्तिविषये वत्सांसशब्दौ स्वभावात्कामबलयो-

* वातदन्तेति गणसूत्रे गलेति, तदुदाहरणं गलूल इति च पुस्तकान्तरे, पदमञ्जरी च नास्ति।

वर्त्तमानौ तद्वृत्तिं प्रत्ययमुत्पादयतः । नञ्चत्र वत्सार्यो ऽसार्यो वा विद्यते,
वत्सल इति खेहवानुच्यते । वत्सलः स्वामी । वत्सलः पितेति । अंसल
इति चापचित्तमांशो वन्वानुच्यते । न चायमर्थो मनुषि सभषतीति नित्य
लजेव भवति । अन्यत्रांसवती गौः । अंसवान् दुर्बलः ॥

फेनादिलच् ॥ ९९ ॥

फेनशब्दादिलच् प्रत्ययो भवति मत्वर्थे । चकारान्तश्च । अन्यतर-
स्यायहण मनुष्यमुच्चयार्थं सर्वत्रैवानुवर्त्तते । फेनिलः । फेनलः । फेनवान् ॥

लोमादिपामादिपिच्छादिभ्यः शनेलचः ॥ १०० ॥

लोमादिभ्यः पामादिभ्यः पिच्छादिभ्यश्च त्रिभ्यो गणेश्यो यथासंख्यं
शन इलच् इत्येते प्रत्यया भवन्ति मत्वर्थे, मनुष्य च । लोमादिभ्यः शो भव-
ति । लोमशः । लोमवान् । पामादिभ्यो नो भवति । पामनः । पामवान् ।
पिच्छादिभ्य इलच् भवति । पिच्छिलः । पिच्छवः । उरसिलः । उरस्वा-
न् । लोमन् । रामन् । वल्लु । वक्र । हरि । कपि । शुनि । तरु । लोमा-
दिः ॥ पामन् । वामन् । हेमन् । श्लेष्मन् । कद्दु । बलि । श्रेष्ठ । पलल ।
सामन् ॥ अद्गात्कल्याणे ॥ शाकी पलाली दद्रा ह्रस्वत्वं च ॥ विष्व-
गित्युत्तरपदनापश्चकृतसन्धेः ॥ लक्ष्म्या अच्च ॥ पामादिः ॥ पिच्छ । उरसू ।
धुत्रका । तुवका ॥ लटाघटाकालात्तपे ॥ वर्ण । उदक । पङ्क । प्रज्ञा ।
पिच्छादिः ॥

प्रज्ञाश्रद्धार्चावृत्तिभ्यो णः ॥ १०१ ॥

प्रज्ञा श्रद्धा ऽर्चा वृत्ति इत्येतेभ्यो णः प्रत्ययो भवति मत्वर्थे ।
मनुष्यैर्वच समुच्चीयते । प्राज्ञः । प्रज्ञावान् । श्रद्धः । श्रद्धावान् । आर्चः ।
अर्चावान् । वार्त्त । वृत्तिमान् ॥

तपःसहस्राभ्यां विनीनी ॥ १०२ ॥

तपःसहस्रशब्दाभ्यां विनि इनि इत्येतौ प्रत्ययौ भवतो मत्वर्थे ॥ प्रत्ययार्थयोस्तु यथासंख्य सर्वत्रैवास्मिन् प्रकरणे नेष्यते ॥ तपो ऽस्यास्मिन् वा विद्यते, तपस्वी । सहस्री । असन्तत्वाद्दन्तत्वाच्च सिद्धे प्रत्यये पुनर्वचनमणा वक्ष्यमाणेन बाधा मा भूदिति । सहस्रात्तु ठनपि बाध्यते ॥

अण् च ॥ १०३ ॥

तपःसहस्राभ्यामणच प्रत्ययो भवति । तापसः । साहस्रः । योग-विभाग उत्तरार्थौ, यथासंख्यार्थेषु ॥ अणप्रकरणे ज्योत्स्नादिभ्य उपसंख्या-नम् ॥ * ॥ ज्योत्स्ना विद्यते ऽस्मिन्यत्ते, ज्योत्स्रः पत्नः । तामिस्रः । कौ-ण्डिनः । कौतपः । वैसर्षः । वैयादिकः ॥

सिकताशर्कराभ्यां च ॥ १०४ ॥

सिकताशर्कराभ्यामणप्रत्ययो भवति मत्वर्थे । सैकतो घटः । शा-र्करं मधु । अदेश इहोद्दोहरणम् । देशे तु लुबिलचौ भविष्यतः ॥

देशे लुबिलचौ च ॥ १०५ ॥

सिकताशर्कराभ्यां देशे ऽभिधये लुबिलचौ भवतः । चकारादण् च, मत्तुप् च । कस्य पुनरयं लुप् । मत्तुवादीनामन्यतमस्य, विशेषाभा-वात् । 'सिकता अस्मिन्विद्यन्ते सिकता देशः । सिकतिलः । सैकतः । सिकतावान् । शर्करा देशः । शर्करिलः । शर्करः । शर्करावान् । देशइति किम् । सैकतो घटः । शर्करं मधु ॥

दन्त उन्नत उरच् ॥ १०६ ॥

उन्नत इति प्रकृतिविशेषणम् । दन्तशब्दादुन्नतोपाधिकादुरच् प्र-त्ययो भवति मत्वर्थे । दन्ता उन्नता अस्य सन्ति, दन्तुरः । उन्नत इति किम् । दन्तवान् ॥

ऊषसुषिमुष्कमधो रः ॥ १०७ ॥

ऊष सुषि मुष्क मधु इत्येतेभ्यो रः प्रत्ययो भवति मत्वर्थे । ऊपरं

क्षेत्रम् । सुपिरं काष्ठम् । मुष्करः पशुः । मधुरो गुडः ॥ इतिकरणो विव-
 चार्थः सर्वत्राभिधेयनियमं करोति । इह न भवति । ऊपो ऽस्मिन् घटे
 विद्यते । मध्वस्मिन्घटे विद्यते इति ॥ रप्रकरणे खमुखकुञ्जेभ्य उपसं-
 ख्यानम् ॥ * ॥ खमस्यास्त कण्ठविवरं महत्, खरः । मुखमस्यास्तीति
 सर्वस्मिन्वक्तव्ये, मुखरः । कुञ्जावस्य स्तः कुञ्जरः । हस्तिहनु कुञ्ज-
 शब्देनेत्येते ॥ नगपांसुपाण्डुभ्यश्चेति वक्तव्यम् ॥ * ॥ नगरम् । पांसुरम् ।
 पाण्डुरम् ॥ कच्छा इस्वत्वं च ॥ * ॥ कच्छुरम् ॥

दुद्रुभ्यां मः ॥ १०८ ॥

दुद्रुशब्दाभ्यां मः प्रत्ययो भवति मत्वर्थे । द्युमः । द्रुमः । रुढि-
 शब्दावेतौ । रुढिषु च न मनुञ्चिकल्पते ॥

केशाद्वो ऽन्यतरस्याम् ॥ १०९ ॥

केशशब्दाद्दुः प्रत्ययो भवति मत्वर्थे ऽन्यतरस्याम् । ननु च प्रकृ-
 तमन्यतरस्यां ग्रहणमनुवर्त्ततएव मतुप्समुच्चयार्थं तदित्युक्तम् । अनेन त्वि-
 निठनौ प्राप्येते । ततश्चातूरुप्यं भवति । केशवः । केशी । केशिकः । केश-
 वानिति ॥ वप्रकरणे ऽन्येभ्योपि दृश्यतइति वक्तव्यम् ॥ * ॥ मणिवः । हिर-
 ण्यवः । कररावः । कुमारवः । राजीवम् । कुञ्जावः । इष्टकावः * ॥ अर्ण-
 सेो लोपश्च ॥ * ॥ अर्णवः ॥ छन्दसीवनिषौ च वक्तव्यौ ॥ * ॥ वश्च
 मतुप् च । रथीरभून्मुद्गलानी गविष्ठौ । सुमद्गलीरियं वधूः । वनिष् ।
 मघवानमीमहे । वकारमतुषौ च । उट्टा च । उट्टती च ॥ मेधारथाभ्या-
 मिरचिरचौ वक्तव्यौ ॥ * ॥ मेधिरः । रथिरः ॥

गाण्ड्यजगात्संज्ञायाम् ॥ ११० ॥

गाण्डी अजग इत्येताभ्यां वः प्रत्ययो भवति संज्ञायां विषये
 मत्वर्थे । गाण्डीवं धनुः । अजगवं धनुः । इस्वाद्रपि भवति । गाण्डिद्वं
 धनुरिति । तुल्या हि संहिता दीर्घइस्वयोः । उभयथा च सूत्रं प्रणीतम् ॥

काण्डाण्डादीरन्नीरचौ ॥ १११ ॥

काण्ड अण्ड इत्येताभ्यां यथासंख्यमीरचीरचौ प्रत्ययौ भवतो मत्वर्थे । काण्डीरः । अण्डीरः ॥

रजःकृष्यासुतिपरिषदो वलच् ॥ ११२ ॥

रजःप्रभृतिभ्यः प्रातिपदिकेभ्यो वलच् प्रत्ययो भवति मत्वर्थे । रज-स्वला स्त्री । कृषीवलः कुटुम्बी । आसुतीवलः शौण्डिकः । परिषदुलो राजा । वलइति दीर्घत्वम् । इतिकरणो विषयनियमार्थः सर्वत्र संबध्यते । तेनेह न भवति । रजोस्मिन् ग्रामे विद्यतइति ॥ वलच्प्रकरणे ऽन्येभ्योपि दृश्यतइति वक्तव्यम् ॥ * ॥ भ्रातृवलः । पुत्रवलः । उत्साहवलः * ॥

दन्तशिखात्संज्ञायाम् ॥ ११३ ॥

दन्तशिखाशब्दाभ्या वलच् प्रत्ययो भवति मत्वर्थे संज्ञायां विषये । दन्तावलः सैन्यः । दन्तावलो गजः । शिखावलं नगरम् । शिखावला स्थूणा ॥

ज्योत्स्नातमिस्राशृङ्गिणोर्जस्विन्नर्जस्वलगोमि-
न्मलिनमलीमसाः ॥ ११४ ॥

ज्योत्स्नादयः शब्दा मत्वर्थे निपात्यन्ते मत्वर्थे संज्ञायां विषये । ज्योतिष उपधालोपो नश्च प्रत्ययो निपात्यते । ज्योत्स्ना चन्द्रप्रभा । तमस उपधाया इकारो रश्च । तमिस्रा रात्रिः । स्त्रीत्वमतन्त्रम् । अन्य-त्रापि दृश्यते । तमिस्रं नभः । शृङ्गादिनच्प्रत्ययो निपात्यते । शृङ्गिणः । ऊर्जो ऽसुगागमो निपात्यते विनिवलचौ प्रत्ययौ । ऊर्जस्वी । ऊर्जस्वलः । गोर्मिनिप्रत्ययो निपात्यते । गोमी । मलशब्दादिनजीमसचौ प्रत्ययौ निपा-त्यते । मलिनः । मलीमसः ॥

अत इनिठनौ ॥ ११५ ॥

अकारान्तात्प्रातिपदिकादिनिठनौ प्रत्ययौ भवतः । दण्डी । द-ण्डिकः । कुत्री । कुत्रिकः । अन्यतरस्यामित्यधिकारान्मतुषपि भवति । दण्डवान् । कुत्रवान् । तपरकरणं किम् । खट्वावान् ।

* उत्सहवल इत्यधिकं पुस्तकान्तरे ।

एकाक्षरात्कृतो जातेः सप्तम्यां च न तौ स्मृतौ ॥

एकाक्षरात्तावत् । स्ववान् । खवान् । कृतः । कारकवान् । जातेः । व्याघ्रवान् । सिंहवान् । सप्तम्याम् । दण्डा अस्यां सन्ति, दण्डवती शालेति । इतिकरणो विषयनियमार्थः सर्वत्र संबध्यतइत्युक्तं, तेन क्वचिद्भवत्यपि । कार्यो । हार्यो । तण्डुली । तण्डुलिक इति ॥

व्रीह्यादिभ्यश्च ॥ ११६ ॥

व्रीह्यादिभ्यः प्रातिपदिकेभ्य इनिठनौ प्रत्ययौ भवतो मत्वर्थे, मतुभवत्येव । व्रीही । व्रीहिकः । व्रीहिमान् । मायी । मायिकः । मायावान् ॥ न च व्रीह्यादिभ्यः सर्वेभ्यः प्रत्ययद्वयमिष्यते । किं तर्हि शिखादिभ्य इनिर्वाच्य, इकन्यवखदादिभ्यः । परिशिष्टेभ्य उभयम् ॥ शिखा । मेखला । संज्ञा । वनाका । माला । वीणा । वडवा । अष्टका । पताका । कर्मन् । चर्मन् । हंसा । इत्येतेभ्य इनिरेवेष्यते । यवखद । कुमारी । नौ इत्येतेभ्य इकवेवेष्यते । परिशिष्टेभ्यो द्वावपि प्रत्ययौ भवतः । व्रीहियहणं किमर्थम् । यावता तुन्दादिषु व्रीहिशब्दः पठ्यते । तत्र इनिठनैः चकारेण विधीयते । एवं तर्हि तुन्दादिषु व्रीहियहणमर्थयहणं विज्ञायते । शालयोस्यसन्ति, शालिनः । शाली । शालिकः । शालिमान् इति । व्रीहिशिखादयः पूर्वं पठिताः । यवखद । कुमारी । नौ ॥ शीर्षाक्षजः ॥ अशीर्षो । अशीर्षिकः ॥

तुन्दादिभ्य इलच् ॥ ११७ ॥

तुन्दादिभ्यः प्रातिपदिकेभ्य इलच् प्रत्ययो भवति मत्वर्थे । चकारादिनिठनौ मतुप् च । तुन्दिलः । तुन्दी । तुन्दिकः । तुन्दवान् । उदरिलः । उदरी । उदरिक्कः । उदरवान् । तुन्द । उदर । पिचण्ड । घट । यव । व्रीहि ॥ स्वाङ्गाद्विवृद्धौ च ॥

एकगोपूर्वाट्टञ् नित्यम् ॥ ११८ ॥

एकपूर्वाङ्गेपूर्वाच्च प्रातिपदिकाचित्यं टञ् प्रत्ययो भवति मत्वर्थे । एकशतमस्यास्तीति, एकशतिकः । एकसहस्रिकः । गोपूर्वाच्च । गौशति-

कः । गौसहस्रिकः । अत इत्येव, एकविंशतिरस्यास्तीति न भवति । ऋथ-
मैकगविकः, समासान्ते कृते भविष्यति । कथं गौशकटिकः । शकटीशब्देन
समानार्थः शकटशब्दोऽस्ति ततो भविष्यति । अवश्यं चात इत्यनुवर्त्यम् ।
दृष्टोपतापगर्ह्यात् इत्येवमाद्यर्थम् । नित्यग्रहणं मत्तुपो वाधनार्थम् ।
कथमेकद्रव्यवत्त्वादिति । नैवायं साधुः । एकेन वा द्रव्यवत्त्वादिति सम-
र्थनीयम् ॥

शतसहस्रान्ताच्च निष्कात् ॥ ११९ ॥

शतान्तात् सहस्रान्ताच्च प्रातिपदिकाट्टञ् प्रत्ययो भवति मत्वर्थे ।
तौ चेच्छतसहस्रशब्दौ निष्कात्परौ भवतः । निष्कशतमस्यास्ति, नैष्कश-
तिकः । नैष्कसहस्रिकः । सुवर्णनिष्कशतमस्यास्तीत्यनभिधानाच्च भवति ॥

रूपादाहतप्रशंसयोर्यप् ॥ १२० ॥

आहतप्रशंसे प्रकृत्युपाधी, आहतप्रशंसाविशिष्टार्थे वर्त्तमानाद्रूपश-
ब्दाद्यप् प्रत्ययो भवति मत्वर्थे । आहतं रूपमस्य रूप्यो दीनारः । रूप्यः
केदारः । रूप्यं कार्षापणम् । प्रशस्तं रूपमस्यास्ति रूप्यः पुरुषः । निघा-
तिकाताडनादिना दीनारादिषु रूपं यदुत्पद्यते तदाहतमित्युच्यते । आ-
हतप्रशंसयोरिति क्रिम् । रूपवान् ॥ याप्रकरणे ऽन्येभ्योपि दृश्यतइति
वक्तव्यम् ॥ * ॥ हिम्याः पर्वताः । गुण्या ब्राह्मणाः ॥

असन्तात्प्रातिपदिकान्माया मेधा सञ् इत्येतेभ्यश्च विनिः ॥ १२१ ॥

असन्तात्प्रातिपदिकान्माया मेधा सञ् इत्येतेभ्यश्च विनिः प्रत्ययो
भवति मत्वर्थे । मत्तुप् सर्वत्र समुच्चयतएव । असन्तात्तावत् । पयस्वी ।
यशस्वी । मायावी । मेधावी । स्यावी । मायाशब्दाद्वीह्यादिषु पाठादि-
निठनावपि भवतः । मायी । मायिकः ॥

बहुलं क्न्दसि ॥ १२२ ॥

क्न्दसि विषये बहुलं विनिः प्रत्ययो भवति मत्वर्थे । अग्रे तेज-
स्विन् । न भवति, सूर्यो वर्चस्वान् ॥ क्न्दसि विनिप्रकरणे ऽष्टामेखलादु-
योभयस्नाहृदयाना दीर्घत्वं वेति वक्तव्यम् ॥ * ॥ अष्टावी । मेखलावी ।

दृयावी । उभयावी । राजावी । हृदयावी । दृयोभयहृदयानि दीर्घत्वं
 प्रयोजयन्ति ॥ मर्मणश्चेतिवक्तव्यम् ॥ * ॥ मर्मावी ॥ सर्वत्रामयस्योपसं-
 ख्यानम् ॥ * ॥ छन्दसि भाषायां च । आमयावी ॥ शृङ्गवृन्दाभ्यामारक-
 न्वक्तव्यः ॥ * ॥ शृङ्गारकः ॥ वृन्दारकः ॥ फलबर्हाभ्यामिनन्वक्तव्यः ॥ * ॥
 फलिनः । बर्हिणः ॥ हृदयाच्चालुरन्यतरस्याम् ॥ * ॥ हृदयालुः । हृदयी ।
 हृदयिकः । हृदयवान् ॥ शीतोष्णतृप्रेभ्यस्तत्र सहतइत्यालुञ्चक्तव्यः ॥ * ॥
 शीतं न सहते शीतालुः । उष्णालुः । तृपालुः ॥ तत्र सहतइति हिमाच्चे-
 लुः ॥ * ॥ हिमं न सहते हिमेलुः ॥ बलाच्चालच् ॥ * ॥ बलं न सहते
 बलूलः ॥ वातात्समूहे च ॥ * ॥ वातं न सहतइति च ॥ वातानां समू-
 हः, वातं न सहतइति वा वातूलः ॥ तप् पर्वमरुद्वां वक्तव्यः ॥ * ॥
 पर्वतः । मरुतः ॥ अर्थात्तदभावे इनिर्वक्तव्यः ॥ * ॥ अर्थी । तदभावइ-
 त्येव । अर्थवान् । तदेतद्बहुलयहणेन लभ्यते ॥

ऊर्णाया युस् ॥ १२३ ॥

ऊर्णाशब्दाद्दुस् प्रत्ययो भवति मत्वर्थे । सकारः पदसंज्ञार्थः ।
 ऊर्णास्य विद्यते ऊर्णायुः । के चिच्छन्दोपहणमनुवर्त्तयन्ति ॥

वाचो ग्मिनिः ॥ १२४ ॥

वाक्शब्दात् ग्मिनिः प्रत्ययो भवति मत्वर्थे । वाग्मी । वाग्मिनौ ।
 वाग्मिनः ॥

आलजाटचौ बहुभाषिणि ॥ १२५ ॥

वाक्शब्दात्प्रथमासमर्थोदात्तच् आटच् इत्येता प्रत्ययौ भवतो
 मत्वर्थे बहुभाषिण्यभिधेये । ग्मिनेरपवादः । वाचालः । वाचाटः ॥ कु-
 त्सितइति वक्तव्यम् ॥ * ॥ यो हि सम्यग् बहु भाषते स वाग्मीत्येव
 भवति ॥

स्वामिन्नैश्वर्ये ॥ १२६ ॥

स्वामिन्निति निपात्यते ऐश्वर्यं गम्यमाने । स्वशब्दाद्वैश्वर्यवाचिने

मत्वर्थं आमिन्प्रत्ययो निपात्यते । स्वमस्यास्तीति, ऐश्वर्यमस्यास्तीति,
स्वामी । स्वामिनः । ऐश्वर्यइति किम् । स्वघान् ॥

अर्शआदिभ्यो ऽच् ॥ १२७ ॥

अर्शस् इत्येवमादिभ्यः प्रातिपदिकेभ्यो ऽच्प्रत्ययो भवति मत्वर्थं ।
अर्शांसि अस्य विद्वन्ते अर्शंसः । उरसः । आकृतिगणशचायम् । यत्राभि-
चरूपेण शब्देन तद्वृत्ते ऽभिधानं तत्सर्वमिह द्रष्टव्यम् । अर्शस् । उरस् ।
तुन्द्र । चतुर । पलित । जटा । घटा । अभ्र । कर्दम । ग्राम । लवण ॥
स्वाङ्गाट्टीनात् ॥ घर्णात् ॥ अर्शआदिः ॥

द्वन्द्वोपतापगर्ह्यात्प्राणिस्थादिनिः ॥ १२८ ॥

द्वन्द्वः समासः । उपतापो रोगः । गर्ह्यं निन्द्यं, तद्विषयेभ्यः शब्देभ्यः
प्राणिस्थार्थवाचिभ्य इनिः प्रत्ययो भवति मत्वर्थं । द्वन्द्वोत्तावत् । कट-
कवलयिनी । शङ्खनपुरिणी । उपतापात् । कुष्ठी । किलासी । गर्ह्यात् ।
ककुदावर्त्ती । काकतालुकी । प्राणिस्थादिति किम् । पुष्पफलवान् वृत्तः ॥
प्राण्यङ्गाच्चेष्यते ॥ प्राणिपादवती । अत इत्यनुवर्त्तते, तेनेह न भवति,
चित्रललाटिकावती । सिद्धे प्रत्यये पुनर्वचनं ठनादिवाधनार्थम् ॥

वातातिसाराभ्यां कुक् च ॥ १२९ ॥

वातातिसारशब्दाभ्यामिनिः प्रत्ययो भवति, तत्संनियोगेन च तयोः
कुगागमो भवति । वातातिसारयोरुपतापत्वात्पूर्वैवेनिप्रत्यये सिद्धे कुग-
र्थमेवेदं वचनम् । वातकी । अतिसारकी ॥ पिशाचाच्चेति वक्तव्यम् ॥ * ॥
पिशाचको वैश्रवणः ॥ रोगे चायमिष्यते ॥ इह न भवति, घातवती
गुहेति ॥

वयसि पूरणात् ॥ १३० ॥

इनिरनुवर्त्तते । पूरणप्रत्ययान्तात्प्रातिपदिकादिनिः प्रत्ययो भवति
मत्वर्थं वयसि द्योत्ये । पञ्चमो ऽस्यास्ति मासः संवत्सरो वा, पञ्चमी
उग्रः । नवमी । दशमी । सिद्धे सति नियमार्थं वचनमिनिरेव भवति ठव
भवतीति । वयसीति किम् । पञ्चमवान् यामरागः ॥

सुखादिभ्यश्च ॥ १३१ ॥

सुख इत्येवमादिभ्यः प्रातिपदिकेभ्य इनिः प्रत्ययो नियम्यते मत्वर्थे । सुखी । दुःखी । माना त्वेपइति पठ्यते, व्रीह्यादिषु च मालाशब्दे ऽस्ति तदिह त्वेपे मतुब्बाधनार्थं वचनम् । सुख । दुःख । वृष । छच्छ । श्रास्र । अलीक । करुणा । छपण । सेठ । प्रमीप । शील । हल ॥ माला त्वेपे ॥ प्रणय ॥

धर्मशीलवर्णान्ताच्च ॥ १३२ ॥

अन्तशब्दः प्रत्येकमभिसंवध्यते, धर्माद्यन्तात्प्रातिपदिकादिनिः प्रत्ययो नियम्यते । ब्राह्मणानां धर्मो ब्राह्मणधर्मः, सो ऽस्यास्तीति ब्राह्मणधर्मो । ब्राह्मणशीली । ब्राह्मणवर्णो ॥

हस्ताज्जातौ ॥ १३३ ॥

हस्तशब्दादिनिः प्रत्ययो नियम्यते मत्वर्थे समुदायेन चेज्जातिरभिधीयते । हस्तो ऽस्यास्तीति, हस्ती । हस्तिनौ । हस्तिनः । जाताविति किम् । हस्तवान्पुरुषः ॥

वर्णाद्वह्नचारिणि ॥ १३४ ॥

वर्णशब्दादिनिः प्रत्ययो भवति मत्वर्थे समुदायेन चेद्वह्नचारी भण्यते । ब्रह्मचारी । त्रैवर्णिको ऽभिप्रेतः स हि विद्यायह्नार्थमुपनीतो ब्रह्म चरति नियममासेवतइत्यर्थः । वर्णो । वर्णिनौ । वर्णिनः । ब्रह्मचारिणीति किम् । वर्णवान् । ब्राह्मणादयस्त्रयो वर्णा वर्णिन उच्यन्ते ॥

पुष्करादिभ्यो देशे ॥ १३५ ॥

पुष्कर इत्येवमादिभ्यः प्रातिपदिकेभ्य इनिः प्रत्ययो भवति समुदायेन चेद्वेशो ऽभिधीयते । पुष्करिणी । पद्मिनी । देशइति किम् । पुष्करवान्हस्ती ॥ इनिप्रकरणे वलाट्टाहूरपूर्वादुपसंख्यानम् ॥ * ॥ बाहुवली । ऊखली ॥ सर्वादेशेति वक्तव्यम् ॥ * ॥ सर्वधनी । सर्ववीनी । सर्वकेशी नटः ॥ अर्थोच्चासन्निहिते ॥ * ॥ अर्थो । असन्निहितइति किम् ।

अर्थवान् ॥ तदन्ताच्चेति वक्तव्यम् ॥ * ॥ धान्यार्थी । हिरण्यार्थी ।
पुष्कर । पद्म । उत्पल । तमाल । कुमुद । नड । कपित्थ । विस । मृ-
णाल । कर्दम । शालूक । विगर्ह । करीष । शिरीष । यवास । प्रवास ।
हिरण्य * ॥

बलादिभ्यो मतुबन्धतरस्याम् ॥ १३६ ॥

बलादिभ्यः प्रातिपदिकेभ्यो मतुप्रत्ययो भवति । अन्यतरस्यां-
हणेन प्रकृत इनिः समुच्चीयते । बलवान् । बली । उत्साहवान् । उत्सा-
ही । बल । उत्साह । उद्गाव । उद्गास । उद्गाम । शिखाबल । ब्रूमूल ।
दंश । कुल । आयाम । व्यायाम । उपयाम । आरोह । अवरोह । परि-
णाह । युद्ध ॥

संज्ञायां मन्माभ्याम् ॥ १३७ ॥

मन्न्तात्प्रातिपदिकान्मशब्दान्ताच्च इनिः प्रत्ययो भवति मत्वर्थे,
समुदायेन चेतसंज्ञा गम्यते । प्रथिमिनी । दामिनी । मशब्दान्तात् । हो-
मिनी । सोमिनी । संज्ञायामिति किम् । सोमवान् । तोमवान् ॥

कंशंभ्यां बभयुस्तितुतयसः ॥ १३८ ॥

कंशमिति मकारान्तावुदकसुखयोर्वाचकौ, ताभ्यां व भ युस् ति
तु त यस् इत्येते सप्त प्रत्यया भवन्ति मत्वर्थे । कम्बः । शम्बः । कम्भः ।
शम्भः । कंयुः । शंयुः । कन्तिः । शन्तिः । कन्तुः । शन्तुः । कन्तः ।
शन्तः । कंयः । शंयः । सकारः पदसंज्ञार्थेस्तेनानुस्वारपरसत्रयौ सिद्धौ
भवतः । संज्ञायां हि सत्यां कम्भः शम्भ इति स्यात् ॥

तुन्दिवलिवटेर्भः ॥ १३९ ॥

तुन्दि वलि वटि इत्येतेभ्यो भः प्रत्ययो भवति मत्वर्थे । तुन्दि-
रिति वृद्धा नाभिश्च्यते, सास्यास्ति तुन्दिभः । वलिभः । वटिभः । वलि-
शब्दः पामादिषु पठ्यते, तेन वलिन इत्यपि भवति ॥

* कैरव । कल्लोल । तरङ्ग । वयस । एते शब्दा अत्र गण्ये पुस्तकान्तरे ऽधिकाः ।

अहंशुभमोर्युस् ॥ १४० ॥

अहमिति शब्दान्तरमहंकारे वर्तते, शुभमित्यव्ययं शुभपर्याय, स्ता-
भ्यां युप्रत्ययो भवति मत्वर्थे । सकारः पदसंज्ञार्थः । अहंयुः । अहंका
रवानित्यर्थः । शुभंयुः । कल्याणवानित्यर्थः ॥

इति श्रीजयादित्यविरचितायां काशिकायां वृत्तौ पञ्चमस्याध्या-
यस्य द्वितीयः पादः ॥

अथ पञ्चमाध्यायस्य तृतीयः पादः ॥

प्राग्दिशो विभक्तिः ॥ १ ॥

दिक्शब्देभ्यः सप्तमीपञ्चमीप्रथमाभ्य इति वक्ष्यति, प्रागेतस्माद्वि-
कसंशब्दनाशानित ऊर्ध्वमनुक्रमिष्यामो विभक्तिसंज्ञास्ते वेदितव्याः । व-
क्ष्यति । पञ्चम्यास्तमित् । ततः । यतः । कुतः । तसिलादीना विभक्तित्वे
प्रयोजनं त्यदादिविधयः, इदमो विभक्तिस्वरश्च । इह । उँडिदमिति
विभक्त्युदात्तत्व सिद्धं भवति । इतः परं स्वार्थिकाः प्रत्ययास्तेषु समर्थाधि-
कारः प्रथमग्रहणं च प्रतियोग्यपेक्षत्वाच्चोपयुज्यतइति निवृत्तम् । वाच-
नमनुवर्ततएव, तेन विकल्पेन तसिलादयो भवन्ति । कुतः । कस्मात् ।
कुत्र । कस्मिचित् ॥

किं सर्वनामबहुभ्यो ऽद्यादिभ्यः ॥ २ ॥

प्राग्दिश इत्येष । किमः सर्वनाम्नो बहुशब्दाच्च प्राग्दिशः प्रत्यया
वेदितव्याः । सर्वनामत्वात्प्राप्ते ग्रहणे द्यादिपर्युदासः क्रियते । कुतः ।
कुत्र । यतः । यत्र । ततः । तत्र । बहुतः । बहुत्र । अद्यादिभ्य इति
किम् । द्याभ्याम् । द्रयोः । प्रकृतिपरिसंख्यानं किम् । वृत्तात् । वृत्ते ।
प्राग्दिश इत्येष । वैयाकरणपाशः । सर्वनामत्वादेव सिद्धे किमो ग्रहणं
द्यादिपर्युदासाद् ॥ बहुग्रहणे संख्याग्रहणम् ॥ * ॥ इह न भवति ।
बहोः सूपात् । बहौ सूपइति ॥

इदम इश् ॥ ३ ॥

प्राग्दिश इत्येव । इदम इश् इत्ययमादेशो भवति प्राग्दिशीयेषु प्रत्ययेषु परतः । शकारः सर्वादेशार्थः । इह ॥

एतेनौ रथोः ॥ ४ ॥

रेफथकारादौ प्राग्दिशीये प्रत्यये परत इदम एतेतावादेशौ भवतः । इशोपवादः । रेफे ऽकार उच्चारणार्थः । इदमो हिंल् । एताहिं । इदम-स्यमुः । इत्यम् ॥

एतदोश् ॥ ५ ॥

प्राग्दिशइत्येव । एतदः प्राग्दिशीये परतो ऽशित्ययमादेशो भव-
ति । शकारः सर्वादेशार्थः । अतः । अत्र । एतद इति योगविभागः कर्त्तव्यः ।
एतदो रथोः परत एत इत् इत्येतावादेशौ भवतः । एताहिं । इत्यम् ।
रेफादिरनद्यतने हिंलन्यतरस्यामिति विद्यतएव । धमुप्रत्ययः पुनरेतद
उपसंख्येयः ॥

सर्वस्य सो ऽन्यतरस्यां दि ॥ ६ ॥

सर्वस्य स इत्ययमादेशो भवति प्राग्दिशीये दकारादौ प्रत्यये परतो
ऽन्यतरस्याम् । सर्वदा । सदा । प्राग्दिशीयइत्येव । सर्वं ददातीति सर्वदा
ब्राह्मणी ॥

पञ्चम्यास्तंसिल् ॥ ७ ॥

पञ्चम्यन्तेभ्यः किंसर्वनामबहुभ्यस्तंसिल्प्रत्ययो भवति । कुतः ।
यतः । ततः । बहुतः ।

तसेश्च ॥ ८ ॥

प्रतियोगे पञ्चम्यास्तंसिः, अपादाने चाहीयरुहोरिति खत्यति ।
तस्य तसेः किंसर्वनामबहुभ्यः परस्य तसिलादेशो भवति । कुत आगतः ।
यतः । ततः । बहुत आगतः । तसेस्तंसिल्वचनं स्वरार्थं विभक्त्यर्थं च ॥

पर्याभिभ्यां च ॥ ९ ॥

परि अभि इत्येताभ्यां तसिल् प्रत्ययो भवति ॥ सर्वेभ्यार्थे वर्त्तमा
नाभ्यां प्रत्यय इष्यते ॥ परितः । सर्वत इत्यर्थः । अभितः । उभयत
इत्यर्थः ॥

सप्तम्यास्त्रल् ॥ १० ॥

किंसर्वेनामवहुभ्यः सप्तम्यन्तेभ्यः त्रल् प्रत्ययो भवति । कुत्र ।
तत्र । बहुत्र ॥

इदमो हः ॥ ११ ॥

इदमः सप्तम्यन्ताट्टः प्रत्ययो भवति । त्रलो ऽपवादः । इह ॥

किमो ऽत् ॥ १२ ॥

किमः सप्तम्यन्तादत्प्रत्ययो भवति । त्रलो ऽपवादः । क् भोक्त्यसे ।
क्वाधेष्यसे । त्रलमपि के चिदिच्छन्ति । कुत्र । तत्कथ, मुत्तरसूत्राद्वाचनं
पुरस्तादपकृष्यते ॥

वा ह चच्छन्दसि ॥ १३ ॥

किमः सप्तम्यन्ताट्टा हः प्रत्ययो भवति छन्दसि विषये । यथाप्राप्तं
च । क् । कुह । कुत्र चिदस्य सा दूरं क् ब्राह्मणस्य चावकाः ॥

इतराभ्योपि दृश्यन्ते ॥ १४ ॥

सप्तमीपञ्चम्यपेक्षमितरत्वम् । इतराभ्यो विभक्तिभ्यस्तसिलादयो
दृश्यन्ते । दृशियहणं प्रायिकविधर्मं, तेन भवदादिभिर्यागवैतद्विधानम् ।
के पुनर्भवदादयः । भवान्दीर्घायुरायुष्मान् देवानांप्रिय इति । स भवान् ।
ततो भवान् । तत्र भवान् । तं भवन्तम् । तत्र भवन्तम् । ततो भवन्तम् ।
तेन भवता । तत्र भवता । ततो भवता । तस्मै भवते । ततो भवते ।
तत्र भवते । तस्माद्भवतः । ततो भवतः । तत्र भवतः । तस्य भवतः ।
ततो भवतः । तत्र भवतः । तस्मिन् भवति । ततो भवति । तत्र भवति ।
एवं दीर्घायुष्मृतिष्वप्युदाहार्यम् ॥

सर्वैकान्यकिंयत्तदः काले दा ॥ १५ ॥

सप्तम्या इति वर्त्तते, न त्वितराभ्य इति । सर्वैदिभ्यः प्रातिप-

दिकेभ्यो दा प्रत्ययो भवति । त्रलोपवादः । सर्वस्मिन्काले, सर्वदा एकदा । अन्यदा । कदा । तदा । कालइति किम् । सर्वत्र देशे ॥

इदमो हिंल् ॥ १६ ॥

सप्तम्या इत्येव । काल इति च । इदमः सप्तम्यन्तात्काले वर्त्तमानाद् हिंल् प्रत्ययो भवति । हस्यापवादः । लकारः स्वरार्थः । अस्मिन्काले, एतर्हि । कालइत्येव । इह देशे ॥

अधुना ॥ १७ ॥

अधुनेति निपात्यते । इदमो ऽशुभावो धुना च प्रत्ययः । अस्मिन्काले, अधुना ॥

दानीं च ॥ १८ ॥

इदमः सप्तम्यन्तात्काले वर्त्तमानादानीं प्रत्ययो भवति । अस्मिन्काले, इदानीम् ॥

तदो दा च ॥ १९ ॥

तदः सप्तम्यन्तात्काले वर्त्तमानाद् दा प्रत्ययो भवति, चकारादानीं च । तस्मिन्काले, तदा । तदानीम् । तदो दावचनमनर्थकं, विहितत्वात् ॥

तयोर्दाहिंलौ चच्छन्दसि ॥ २० ॥

तयोरिति प्रातिपदिकनिर्देशः । तयोरिदमः तदश्च यथासंख्यं दाहिंलौ प्रत्ययौ भवतश्छन्दसि विषये । चकाराद्व्याप्राप्तं च । इदावत्सरीयः । इयं तर्हि । इदानीम् । तदानीम् ॥

अनद्यतने हिंलन्यतरस्याम् ॥ २१ ॥

छन्दसीति न स्वर्थते । सामान्येन विधानम् । किंसर्वनामबहुभ्यः सप्तम्यन्तेभ्यो ऽनद्यतने कालविशेषे वर्त्तमानेभ्यो हिंल् प्रत्ययो भवत्यन्यतरस्याम् । कर्हि । कदा । यर्हि । यदा । तर्हि । तदा ॥

सद्यःपरुत्परार्थैषमःपरेद्यव्यद्यपूर्वेद्युरन्येद्युरन्यतरेद्युरि-
तरेद्युरपरेद्युरधरेद्युरुभयेद्युरुत्तरेद्युः ॥ २२ ॥

सप्तम्याः कालइति वर्त्तते । सद्यःप्रभृतयः शब्दा निपात्यन्ते । प्रकृतिप्रत्यय आदेशः कालविशेषइति सर्वमेनचिपातनाल्लभ्यते । समानस्य मभावो निपात्यते द्यश्च प्रत्ययः, अहन्यभिधेये । समाने ऽहनि, सद्यः । पूर्वपूर्वतयोः परभावो निपात्यते उदारी च प्रत्ययौ संवत्सरे ऽभिधेये । पूर्वस्मिन्संवत्सरे, परुत् । पूर्वतरे संवत्सरे, परारि । इदम इशुभावः सम-सण् प्रत्ययो निपात्यते संवत्सरे ऽभिधेये । अस्मिन्संवत्सरे, ऐषमः । पर-स्माद्रेद्यविः प्रत्ययो ऽहनि । परस्मिन्नहनि, परेद्यवि । इदमो ऽशुभावो द्यश्च प्रत्ययो ऽहनि । अस्मिन्नहनि, अद्य । पूर्वान्यान्यतरेतरापराधरोभ-योत्तरेभ्य एद्युस् प्रत्ययो निपात्यते ऽहन्यभिधेये । पूर्वस्मिन्नहनि, पूर्वेद्युः । अन्यस्मिन्नहनि, अन्येद्युः । अन्यतरस्मिन्नहनि, अन्यतरेद्युः । इतरस्मिन्न-हनि, इतरेद्युः । अपरस्मिन्नहनि, अपरेद्युः । अधरस्मिन्नहनि, अधरेद्युः । उभयोरहोः, उभयेद्युः । उत्तरस्मिन्नहनि, उत्तरेद्युः ॥ द्युश्चोभयादुक्त-व्यः ॥ * ॥ उभयद्युः ॥

प्रकारवचने थाल् ॥ २३ ॥

किंसर्वनामबहुभ्यो ऽद्वादिभ्य इति वर्त्तते । सप्तम्याः कालइति निवृत्तम् । सामान्यस्य विशेषो भेदकः प्रकारः । प्रकृत्यर्थविशेषणं चैतत् । प्रकारवृत्तिभ्यः किंसर्वनामबहुभ्यः स्वार्थं थाल् प्रत्ययो भवति । तेन प्र-कारेण, तथा । यथा । सर्वथा । जातीयरोपीदृशमेव लक्षणं, स तु स्वभा-वात्प्रकारवति वर्त्तते । थाल्पुनः प्रकारमात्रे ॥

इदमस्थमुः ॥ २४ ॥

इदंशब्दात्प्रकारवचने थमुः प्रत्ययो भवति । थालोपवादः । अनेन प्रकारेण, इत्यम् । उकारो मकारपरिचाणार्थः ॥

किमञ्च ॥ २५ ॥

किंशब्दात् प्रकारवचने घमुः प्रत्ययो भवति * । केन प्रकारेण,
कथम् ॥

था हेतौ चच्छन्दसि ॥ २६ ॥

किंशब्दाद्देतौ वर्त्तमानात्था प्रत्ययो भवति, चकारात्प्रकारवचने ।
छन्दसि विषये । हेतौ तावत् । कथा यामं न पृच्छसि । केन हेतुना न
पृच्छसीत्यर्थः । प्रकारवचने । कथा देवा आसन्पुरा विदुः । विभक्तिसंज्ञा-
याः पूर्णावधिः ॥

दिक्शब्देभ्यः सप्तमीपञ्चमीप्रथमाभ्यो
दिग्देशकालेषु स्तातिः ॥ २७ ॥

दिशां शब्दाः, दिक्शब्दाः । तेभ्यो दिक्शब्देभ्यो दिग्देशकालेषु
वर्त्तमानेभ्यः सप्तमीपञ्चमीप्रथमान्तेभ्यो ऽस्तातिः प्रत्ययो भवति स्वार्थे ॥
यथासंख्यमत्र नेष्यते ॥ पुरस्तादुसति । पुरस्तादागतः । पुरस्ताद्रमणी-
यम् । अधस्तादुसति । अधस्तादागतः । अधस्ताद्रमणीयम् । दिक्शब्देभ्य
इति किम् । ऐन्द्रां दिशि वसति । सप्तमीपञ्चमीप्रथमाभ्य इति किम् ।
पूर्वं यामं गतः । दिग्देशकालेष्विति किम् । पूर्वस्मिन्गुरौ वसति । इका-
रस्तकारपरित्राणार्थः ॥

दक्षिणोत्तराभ्यामतसुच् ॥ २८ ॥

दक्षिणोत्तराभ्यां दिग्देशकालेषु वर्त्तमानाभ्यां सप्तमीपञ्चमीप्रथ-
मान्ताभ्यां स्वार्थे ऽतसुच् प्रत्ययो भवति । अस्तातिरपवादः । दक्षिणा-
शब्दः काले न संभवतीति दिग्देशवृत्तिः परिहृत्यते । दक्षिणतो वसति ।
दक्षिणत आगतः । दक्षिणतो रमणीयम् । उत्तरतो वसति । उत्तरत
आगतः । उत्तरतो रमणीयम् । अकारो विशेषणार्थः पृथगतसर्थप्रत्ययेनेति ॥

विभाषा परावराभ्याम् ॥ २९ ॥

* थालो ऽपवादः । योगविभाग उत्तरार्थः । इत्यधिकं पुस्तकान्तरे ।

परावरशब्दाभ्यां विभाषा ऽतसुच्यन्त्ययो भवति अस्तातेरर्थे । परतो वसति । परत आगतः । परतो रमणीयम् । परस्ताद्वसति । परस्तादागतः । परस्ताद्रमणीयम् । अवरतो वसति । अवरत आगतः । अवरतो रमणीयम् । अवस्ताद्वसति । अवस्तादागतः । अवस्ताद्रमणीयम् ॥

अञ्चेलुक् ॥ ३० ॥

अञ्चत्यन्तेभ्यो द्विक्षब्देभ्य उत्तरस्यास्तातिप्रत्ययस्य लुग् भवति । प्राच्यां दिशि वसति । लुक्तद्वितलुक्तीति स्त्रीप्रत्ययोपि निवर्त्तते । प्राग्वसति । प्रागागतः । प्रायमणीयम् * ॥

उपर्युपरिष्ठात् ॥ ३१ ॥

उपरि उपरिष्ठात् इत्येतौ शब्दौ निपात्येते अस्तातेरर्थे । ऊर्ध्वस्योपभावः रिल्रिष्ठातिलौ च प्रत्ययौ निपात्येते । ऊर्ध्वायां दिशि वसति, उपरि वसति । उपर्यागतः । उपरि रमणीयम् । उपरिष्ठाद्वसति । उपरिष्ठादागतः । उपरिष्ठाद्रमणीयम् ॥

पश्चात् ॥ ३२ ॥

पश्चादित्ययं शब्दो निपात्येते ऽस्तातेरर्थे । अपरस्य पश्चभाव आतिश्च प्रत्ययः । अपरस्यां दिशि वसति । पश्चाद्विशि वसति । पश्चादागतः । पश्चाद्रमणीयम् ॥ द्विकूर्वपदस्यापरस्य पश्चभावो वक्तव्यः, आतिश्च प्रत्ययः ॥ * ॥ दक्षिणपश्चात् । उत्तरपश्चात् ॥ अर्द्धोत्तरपदस्य द्विकूर्वपदस्य पश्चभावो वक्तव्यः ॥ * ॥ दक्षिणपश्चादुः । उत्तरपश्चादुः ॥ विनापि पूर्वपदेन पश्चभावो वक्तव्यः ॥ * ॥ पश्चादुः ॥

पश्च पश्चा चच्छन्दसि ॥ ३३ ॥

पश्चपश्चाशब्दौ निपात्येते छन्दसि त्रिपये, अस्तातेरर्थे । चकारात्पश्चादित्यपि भवति । अपरस्य पश्चभावो ऽकाराकारौ च प्रत्ययौ निपात्येते । परो व्याप्तो जायते, पश्च सिंहः । पश्चा सिंहः । पश्चात्सिंहः ॥

* प्रत्यागसति । प्रत्यागागतः । प्रत्यायमणीयम् । इत्यधिकमन्यत्र ।

उत्तराधरदक्षिणादीतिः ॥ ३४ ॥

उत्तराधरदक्षिणशब्देभ्य आतिः प्रत्ययो भवति अस्तातिरर्थे ।
उत्तरस्यां दिशि वसति, उत्तराद्वसति । उत्तरादागतः । उत्तराद्रमणीयम् ।
अधरोद्वसति । अधरोदागतः । अधराद्रमणीयम् । दक्षिणाद्वसति । दक्षि-
णादागतः । दक्षिणाद्रमणीयम् ॥

एनवन्यतरस्यामदूरे ऽपञ्चम्याः ॥ ३५ ॥

उत्तराधरदक्षिणशब्देभ्य एनप् प्रत्ययो भवन्यन्यतरस्यामस्तातिरर्थे ।
अदूरे चेदवधिमानवधेर्भवति । विभक्तित्रये प्रकृते ऽपञ्चम्या इति पञ्चमी
पर्युदस्यते । तेनायं सप्तमीप्रथमान्ताद्विजायते प्रत्ययः । उत्तरेण वसति ।
उत्तराद्वसति । उत्तरतो वसति । उत्तरेण रमणीयम् । उत्तराद्रमणीयम् ।
उत्तरतो रमणीयम् । अधरेण वसति । अधराद्वसति । अधस्ताद्वसति ।
अधरेण रमणीयम् । अधराद्रमणीयम् । अधस्ताद्रमणीयम् । दक्षिणेन
वसति । दक्षिणाद्वसति । दक्षिणतो वसति । दक्षिणेन रमणीयम् । दक्षिणा-
द्रमणीयम् । दक्षिणतो रमणीयम् । अदूरइति किम् । उत्तराद्वसति । अप-
ञ्चम्या इति किम् । उत्तरादागतः । अपञ्चम्या इति प्रागसोः । असिप्रत्यय-
स्तु षञ्चम्यन्तादपि भवति । के विदिहोत्तरादियहणं नानुवर्त्तयन्ति ।
दिक्कब्दमात्रेतिप्रत्ययं भवन्ते । पूर्वेण यामम् । अपरेण यामम् ॥

दक्षिणादाच् ॥ ३६ ॥

अदूरइति न स्वर्यते । अपञ्चम्या इति धर्त्सते । दक्षिणशब्दादाच्
प्रत्ययो भवति अस्तातिरर्थे । दक्षिणा वसति । दक्षिणा रमणीयम् । अप-
ञ्चम्या इत्येव । दक्षिणत आगतः । चकारो विशेषणार्थः, अञ्चूर्त्सरपदा-
काहियुक्तइति ॥

आहि च दूरे ॥ ३७ ॥

दक्षिणशब्दादाहिः प्रत्ययो भवति अस्तातिरर्थे, चकारादाच् । दूरे
चेदवधिमानवधेर्भवति । दक्षिणाहि वसति । दक्षिणा वसति । दक्षिणाहि

रमणीयम् । दक्षिणा रमणीयम् । दूरइति क्रिम् । दक्षिणतो वसति । अप
ञ्चम्या इत्येव । दक्षिणत आगतः ॥

उत्तराच्च ॥ ३८ ॥

उत्तरशब्दादाजाही प्रत्ययौ भवतः, अस्तातिरेर्ये, दूरे चेदवधिमा
नवधेर्भवति । उत्तरा वसति । उत्तराहि वसति । उत्तरा रमणीयम् ।
उत्तराहि रमणीयम् । दूरइत्येव । उत्तरेण प्रयाति । अपञ्चम्या इत्येव ।
उत्तरादागतः ॥

पूर्वाधरावराणामसि पुरधवश्चैषाम् ॥ ३९ ॥

अपञ्चम्या इति निवृत्तम् । तिसृणां विभक्तीनामिह ग्रहणम् ।
पूर्वाधरःवराणामसिः प्रत्ययो भवति अस्तातिरेर्ये । तत्सन्वियोगेन चैषां
यय.संख्यं पुर अर्ध् अर्ध् इत्येते आदेशा भवन्ति । असीत्यविभक्तिको निर्दे
शः । पुरो वसति । पुर आगतः । पुरो रमणीयम् । अधो वसति । अध
आगतः । अधो रमणीयम् । अर्धो वसति । अर्ध आगतः । अर्धो रमणीयम् ॥

अस्ताति च ॥ ४० ॥

सप्तम्यन्तमेतत् । अस्तातिप्रत्यये परतः पूर्वादीनां यथासंख्यं पुरा-
दय आदेशा भवन्ति । इदमेवादेशविधानं ज्ञापकमस्तातिरेर्यो भवति,
अभिप्रत्ययेन न बाध्यतइति । पुरस्ताद्वसति । पुरस्तादागतः । पुरस्ताद-
रमणीयम् । अधस्ताद्वसति । अधस्तादागतः । अधस्तादरमणीयम् ॥

विभाषा ऽवरस्य ॥ ४१ ॥

पूर्वेण नित्ये प्राप्ते विकल्प उच्यते । अवरस्यास्तातो परतो विभा-
षा अर्ध् इत्ययमादेशो भवति । अवरस्ताद्वसति । अवरस्तादागतः । अवरस्ता-
दरमणीयम् । अवरस्ताद्वसति । अवरस्तादागतः । अवरस्तादरमणीयम् ॥

संख्याया विधायै धा ॥ ४२ ॥

संख्यावाचिभ्यः प्रातिपदिकेभ्यो विधायै वर्त्तमानेभ्यो धा प्रत्ययो
भवति स्वारि । विधा प्रकारः सर्वक्रियाविषय एव गृह्यते । क्रिय.प्रकारे

वर्त्तमानायाः संख्याया धा प्रत्ययः । एकधा भुङ्क्ते । द्विधा गच्छति । त्रिधा । चतुर्द्धा । पञ्चधा ॥

अधिकरणविचाले च ॥ ४३ ॥

संख्याया इत्येव । अधिकरणं द्रव्यं, तस्य विचालः संख्यान्तरापादनम् । एकस्यानेकीकरणमनेकस्य वा एकीकरणम् । अधिकरणविचाले गम्यमाने संख्यायाः स्वार्यं धा प्रत्ययो भवति । एकं राशिं पञ्चधा कुरु । अष्टधा कुरु । अनेकमेकधा कुरु ॥

एकाद्धो ध्यमजन्यतरस्याम् ॥ ४४ ॥

एकशब्दात्परस्य धाप्रत्ययस्य ध्यमुजादेशो भवत्यन्यतरस्याम् । एकधा राशिं कुरु । ऐक्यं कुरु । एकधा भुङ्क्ते । ऐक्यं भुङ्क्ते । धाप्रकरणादेव लब्धे पुनर्द्धायहणं विधार्यं विहितस्यापि यथा स्यात् । अनन्तरस्यैवैतत्प्राप्नोति ॥

द्विच्योश्च धमुञ् ॥ ४५ ॥

धा इत्यनुवर्तते । द्विच्योः संबन्धिने धाप्रत्ययस्य विधेर्ऽधिकरणविचाले च विहितस्य धमुजादेशो भवत्यन्यतरस्याम् । चकारो विकल्प नुकर्णार्थः । द्विधा । द्वैधम् । त्रिधा । त्रैधम् ॥ धमुजन्तात्स्वार्यं ङदशनम् ॥ * ॥ पथि द्वैधानि संश्रयन्ते । पथि त्रैधानि संश्रयन्ते ॥

एधाच्च ॥ ४६ ॥

द्विच्योः संबन्धिने धाप्रत्ययस्य एधाजादेशो भवत्यन्यतरस्याम् । चकारो विकल्प नुकर्णार्थः । द्वेधा । द्वैधम् । द्विधा । त्रेधा । त्रैधम् । त्रिधा* ॥

दाप्ये पाशप् ॥ ४७ ॥

याप्यः कुत्सित उच्यते । याप्ये वर्त्तमानात्प्रातिपदिकात्स्वार्यं पाशप् प्रत्ययो भवति । याप्यो वैयाकरणः । कुत्सितो वैयाकरणो, वैयाकरणपाशः । याज्ञिकपाशः । यो व्याकरणाशास्त्रे प्रवीणो दुःशीलस्तत्र कस्माच्च भवति । यस्य गुणस्य सद्भावः द्रव्ये शब्दनिवेशस्तत्कुत्सायां प्रत्ययः ॥

• योगविभागो यथासंख्यनिरासार्थः । इत्यधिकं पुस्तकान्तरे ।

पूरणाद्भागे तीयाद्न् ॥ ४८ ॥

पूरणप्रत्ययो यस्तीयस्तदन्तात्मातिपदिकाद्भागे वर्त्तमानात्स्वार्थे
ऽन् प्रत्ययो भवति । स्वार्थे वचनम् । द्वितीयो भागः । द्वितीयः ।
तृतीयः । भागइति किम् । द्वितीयम् । तृतीयम् । पूरणग्रहणमुत्तरार्थम् ।
नह्यंपूरणस्तीयो ऽस्ति । मुखतीयादिरनर्थकः ॥

प्रागेकादशभ्यो ऽच्छन्दसि ॥ ४९ ॥

पूरणाद्भागइत्येव । प्रागेकादशभ्यः संख्यावाचिभ्यः पूरणप्रत्यया-
न्तेभ्यो भागे वर्त्तमानेभ्यः स्वार्थे ऽन् प्रत्ययो भवति अच्छन्दसि विषये ।
स्वार्थे वचनम् । पञ्चमः । सप्तमः । नवमः । दशमः । प्रागेका दशभ्य
इति किम् । एकादशः । द्वादशः । अच्छन्दसीति किम् । पञ्चममिन्द्रि-
यस्यापाक्रामत् ॥

षष्ठाष्टमाभ्यां ज च ॥ ५० ॥

भागइत्येव । अच्छन्दसीति च । षष्ठाष्टमाभ्यां भागे ऽभिधेये
ऽच्छन्दसि विषये जः प्रत्ययो भवति । चकारादंश्च । षष्ठो भागः । षष्ठः ।
आष्टमः । अष्टमः ॥

मानपश्वङ्गयोः कन्लुकौ च ॥ ५१ ॥

भागइत्येव । षष्ठाष्टमाभ्यां यथासंख्यं कन्लुकौ च भवतो मानप-
श्वङ्गयोर्भागयोरभिधेययोः । षष्ठको भागे मानं चेत्तद्वचति । अष्टमो
भागः पश्वङ्गं चेत्तद्वचति । कस्य लुक् । जस्य लुक्, अने वा । चकाराद्व-
द्याप्राप्तं च । षष्ठः । षष्ठः । आष्टमः । अष्टमः । मानपश्वङ्गयोरिति
किम् । षष्ठः । षष्ठः । आष्टमः । अष्टमः ॥

एकादाकिनिच्चासहाये ॥ ५२ ॥

एकशब्दादसहायवाचिनः स्वार्थे आकिनिच् प्रत्ययो भवति ।
चकारात्कन्लुकौ च । आकिनिचः कने वा लुग्विज्ञायते । स च विधा-
नसामर्थ्यात्पत्ते भवति । एकाकी । एककः । एकः । असहायग्रहणं संख्या-
निरासार्थम् । तदुपादाने हि द्विवहोर्न स्यात् । एकाकिनौ । एकाकिनः ॥

भूतपूर्वे चरट् ॥ ५३ ॥

पूर्वे भूत इति विग्रह्य सुप्सुपेति समासः । भूतपूर्वशब्दोत्क्रान्तकालवचनः । प्रकृतविशेषणं चैतत् । भूतपूर्वत्वविशिष्टेर्धे वर्त्तमानात्प्रातिपदिकात्स्वार्थे चरट् प्रत्ययो भवति । आढ्यो भूतपूर्वः, आढ्यचरः । सुकुमारचरः । टकारो ङीबर्थः । आढ्यचरी ॥

षष्ठ्या रूप्य च ॥ ५४ ॥

षष्ठ्यन्तात्प्रातिपदिकाद्रूप्यः प्रत्ययो भवति चकाराच्चरट् च । षष्ठ्यन्तात्प्रत्ययविधानात् संप्रति भूतपूर्वग्रहणं प्रत्ययार्थस्य विशेषणं, न तु प्रकृत्यर्थविशेषणम् । देवदत्तस्य भूतपूर्वो गौः, देवदत्तरूप्यः । देवदत्तचरः ॥

अतिशयने तमविष्टनौ ॥ ५५ ॥

अतिशयनमतिशयनं, प्रकर्षः । निपातनाद्वीर्घः । प्रकृत्यर्थविशेषणं चैतत् । अतिशयनविशिष्टेर्धे वर्त्तमानात्प्रातिपदिकात्स्वार्थे तमविष्टनौ प्रत्ययौ भवतः । प्रकृत्यर्थविशेषणं च स्वार्थकानां द्योत्यं भवति । सर्वेभ्यो आढ्याः, अयमेवामतिशयेनाढ्य, आढ्यतमः । दर्शनीयतमः । सुकुमारतमः । अयमेवामतिशयेन पटुः, पटिष्ठः । लघिष्ठः । गरिष्ठः । यदा च प्रकर्षवतां पुनः प्रकर्षो विवक्ष्यते तदातिशायिकान्तादपरः प्रत्ययो भवत्येव । देवो वः सविता प्रार्थयतु श्रेष्ठतमाय कर्मणे । युधिष्ठिरः श्रेष्ठतमः कुरुणामिति ॥

तिङ्श्च ॥ ५६ ॥

तिङन्ताच्चातिशयने द्योत्ये तमप् प्रत्ययो भवति । द्याप्प्रातिपदिकादित्यधिकारात्तिङो न प्राप्नोतीति इदं वचनम् । सर्वेभ्यो पचन्तीति अयमेवामतिशयेन पचति, पचतितमाम् । जल्पतितमाम् । इष्टुच्चेदाद्भियते । गुणवचने नियमितत्वात् ॥

द्विवचनविभक्त्योपपदे तरवीसुनौ ॥ ५७ ॥

द्वयोरर्थयोर्वचनं द्विवचनम् । विभक्त्यो विभक्त्यः । निपातना-

द्वत् । द्युयै विभज्ये चोपपद्रे प्रातिपद्विकृतिङन्ताच्चातिशयने तरवीय-
सुनौ प्रत्ययौ भवतः । तमत्रिष्टनेरपधादौ ॥ यथामंख्यमत्र नेष्यते ॥
द्वाविमावाद्यौ, अयमनयोरतिशयेनाढ्यतरः । सुकुमारतरः । पचतितराम् ।
जल्पतितराम् । ईयद्गुन्वत्वपि । द्वाविमौ पटू । अयमनयोरतिशयेन पटुः,
पटीयान् । लघीयान् । विभज्ये चोपपद्रे । माथुराः पाटलिपुत्रकेभ्य आढ्य-
तराः । दर्शनीयतराः । पटीयासः । लघीयांसः ॥

अजादी गुणवचनादेव ॥ ५८ ॥

इष्टवीयसुनावजादी सामान्येन विहितौ तयोरयं विषयनियमः
क्लिपते । गुणवचनादेव भवतस्तौ नान्यस्मादिति पटीयान् । लघीयान् ।
पटिष्टः । लघिष्टः । इह न भवतः । पाचकतरः । पाचकतम इति । एव-
कार इष्टौ ऽवधारणार्थः । प्रत्ययनियमो ऽयं न प्रकृतिनियम इति । प-
टुतरः पटुतमः ॥

तुष्कन्दसि ॥ ५९ ॥

तुरिति तृनृवोः सामान्येन ग्रहणम् । चन्ताच्छन्दसि विषये
अजादी प्रत्ययौ भवतः । पूर्वेण गुणवचनादेव नियमे कृते छन्दसि प्रकृत्य-
न्तराण्यभ्यनुज्ञायन्ते चन्तादप्यजादी भवत इति । आसुतं करिष्टः ।
देहीयसी धेनुः । भस्याठे तद्धितइति पुंवद्भावे कृते तुरिष्टेमेयस्त्वात्
नृवो निवृत्तिः ॥

प्रशस्यस्य अः ॥ ६० ॥

प्रशस्यशब्दस्य अ इत्ययमादेशो भवति अजाद्योः प्रत्यययोः परतः ।
अजादी इति प्रकृतस्य सप्तमी विभक्तिर्विपरिणम्यते । ननु च प्रशस्यशब्द-
स्यागुणवचनत्वादजादी न संभवतः, एवं तर्हि आदेशविधानसामर्थ्यात्त-
द्विषयो नियमो न प्रवर्तते ऽजादी गुणवचनादेवेति । एवमुत्तरेष्वपि
योगेषु विज्ञेयम् । सर्वेऽमे प्रशस्य। अयमेवामतिशयेन प्रशस्यः, श्रेष्ठः । उभा-
विमौ प्रशस्यौ अयमनयोरतिशयेन प्रशस्यः, श्रेयान् । प्रकृत्यकानिति प्रकृ-
तिभावाच्छब्दस्य टिलोपयस्येतिलोपौ न भवतः ॥

ज्य च ॥ ६१ ॥

प्रशस्यशब्दस्य ज्य इत्ययमादेशो भवति अजाद्योः प्रत्यययोः परतः । सर्वेऽमे प्रशस्य अयमतिशयेन प्रशस्यः, ज्येष्ठः । उभाविमौ प्रश-
स्यावयमनयोरतिशयेन प्रशस्यः, अयमस्मात् ज्यायान् । ज्यादादीयस इ-
त्याकारः ॥

वृद्धस्य च ॥ ६२ ॥

वृद्धशब्दस्य च ज्य इत्ययमादेशो भवत्यजाद्योः प्रत्यययोः परतः ।
तयोश्च सत्त्वं नियमाभावेन पूर्ववत् ज्ञाप्यते । सर्वेऽमे वृद्धा अयमेपाम-
तिशयेन वृद्धः, ज्येष्ठः । उभाविमौ वृद्धौ अयमनयोरतिशयेन वृद्धः,
ज्यायान् । अयमस्मात् ज्ययान् । प्रियस्थिरेत्यादिना वृद्धशब्दस्य वर्षादेशो
विधीयते । वचनसामर्थ्यात्पक्षे सोऽपि भवति । वर्षिष्ठः । वर्षीयानिति ॥

अन्तिकवाढयोर्नेदसाधौ ॥ ६३ ॥

अन्तिकवाढयोर्षेयासंख्यं नेद साध इत्येतावादेशौ भवताऽजा-
द्योः परतः । तयोश्च सत्त्वं पूर्ववद्विज्ञेयम् ॥ निमित्तभूतयोर्षेयासंख्यमत्र
नेष्यते ॥ सर्वोऽणोमान्यान्तिकानि इदमेपामतिशयेन, नेदिष्ठम् । उभे इमे
अन्तिके इदमनयोरतिशयेन नेदीयः । इदमस्म.चेदीयः । सर्वेऽमे वाढम-
धीयते । अयमस्म त्साधीयोधीते ॥

युवाल्पयोः कनिन्यतरस्याम् ॥ ६४ ॥

युवाल्पशब्दयोः कनिन्ययमादेशो भवन्यन्यतरस्यामजाद्योः परतः ।
तयोश्च सत्त्वं पूर्ववत् ज्ञेयम् । सर्वेऽमे युवानः, अयमेपामतिशयेन, क-
निष्ठः । द्वाविमौ युवानौ अयमनयोरतिशयेन, कनीयान् । यविष्ठः ।
यवीयान् । सर्वेऽमेल्यः । अयमेपामतिशयेन, कनिष्ठः । उभाविमावल्पा-
अयमनयोरतिशयेन कनीयान् । अयमस्मात्कनीयान् । अल्पिष्ठः, अल्पीया-
निति वा ॥

विन्मतोलुक् ॥ ६५ ॥

विनो मनुपश्च लुग् भवति अजाद्योः प्रत्यययोः परतः । इदमेव
 वचनं जापक्रमजादिमद्भावस्य । सर्वेऽमे स्रग्विणः, अयमेपामतिशयेन,
 स्रजिष्ठः । उभाविमौ स्रग्विणौ, अयमनयोरतिशयेन, स्रजीयान् । अयम-
 स्मात् स्रजीयान् । सर्वेऽमे त्वाग्रन्तः अयमेपासतिशयेन, त्वचिष्ठः ।
 उभाविमौ त्वाग्रन्तौ, अयमनयोरतिशयेन, त्वचीयान् । अयमस्मात्त्वची-
 यान् ॥

प्रशंसायां रूपम् ॥ ६६ ॥

प्रशंसा म्नुतिः । प्रकृत्यर्थस्य विशेषणं चैतत् । प्रशंसाविशिष्टे ऽर्थे
 वर्त्तमानात् प्रातिपदिकात् स्वार्थे रूपम् प्रत्ययो भवति । स्वार्थिकाः प्रत्ययाः
 प्रकृत्यर्थविशेषस्य द्योतका भवन्ति । प्रशस्तो वैयाकरणो वैयाकरणरूपः ।
 याज्ञिकरूपः । प्रकृत्यर्थस्य वैशिष्ट्ये प्रशंसा भवति । वृषलरूपो ऽयं, यः
 पलाण्डुना सुरां पिबति । चोररूपः । दस्युरूपः । यो ऽत्थोरप्यञ्जनमपहरत् ।
 तिडश्चेत्यनुवर्त्तते । पचतिरूपम् । पचतेरूपम् । क्रियाप्रधानमाख्यातम् ।
 एका च क्रियेति रूपप्रत्ययान्ताद् द्विवचनबहुवचने च भवतः । नपुंसक-
 लिङ्गान्तु भवति लोकाश्रयत्वान्लिङ्गस्य ॥

ईषदसमाप्तौ कल्पद्देश्यदेशीयरः ॥ ६७ ॥

संपूर्णता, पदार्थानां समाप्तिः । स्तोकेनासंपूर्णता, ईषदसमाप्तिः ।
 प्रकृत्यर्थविशेषणं चैतत् । ईषदसमाप्तिविशिष्टे ऽर्थे वर्त्तमानात् प्राति-
 पदिकात् कल्पद्देश्य देशीयर इत्येति प्रत्यया भवन्ति । ईषदसमाप्तः पटुः,
 पटुकल्पः । पटुद्देश्यः । पटुद्देशीयः । मृदुकल्पः । मृदुद्देश्यः । मृदुदेशीयः ।
 तिडश्चेत्येव । पचतिकल्पम् । जल्पतिकल्पम् ॥

विभाषा सुपो बहुच् पुरस्तात् ॥ ६८ ॥

ईषदसमाप्तिविशिष्टे ऽर्थे वर्त्तमानात् सुवन्ताद्विभाषा बहुच् प्र-
 त्ययो भवति, स च पुरस्तादेव भवति, न परतः । चित्करणमन्तोद्रासा-
 र्थम् । ईषदसमाप्तः पटुः, बहुपटुः । बहुमृदुः । बहुगुडा द्राक्षा । विभा-
 षावचनात् कल्पवादयो ऽपि भवन्ति । सुव्यहणं तिडन्तान्मा भूदिति ॥

प्रकारवचने जातीयर् ॥ ६९ ॥

सामान्यस्य भेदको विशेषः प्रकारः, तस्य वचने, प्रकृत्यर्थविशेषणं चैतत् । सुबन्तात्प्रकारविशिष्टे ऽर्थे वर्तमानात् प्रातिपदिकात् स्वार्थं जातीयर् प्रत्ययो भवति । प्रकारवति चायं प्रत्ययः । याल्पुनः प्रकारमात्र एव भवति । पटुप्रकारः, पटुजातीयः । मृदुजातीयः । दर्शनीयजातीयः ॥

प्रागिवाक्ः ॥ ७० ॥

इवे प्रतिष्ठताविति वक्ष्यति । प्रागेतस्मादिवसंशब्दनाद्यानित ऊर्ध्वमनुक्रमिष्यामः, कप्रत्ययस्तेष्वधिष्ठतो वेदितव्यः । वक्ष्यति अज्ञात-इति । अश्वकः । गर्दभकः ॥ तिङन्तादयं प्रत्ययो नेष्यते ॥ अकृजिष्यते ॥ तिङ्श्चेत्यनुवृत्तमुत्तरसूत्रेणैव सवन्धीयम् ॥

अव्ययसर्वनाम्नामकच्प्राक् टेः ॥ ७१ ॥

तिङ्श्चेत्येव । अव्ययानां सर्वनाम्ना च प्रागिवीयेष्वर्थेष्वकचप्रत्ययो भवति, स च प्राक् टेः, न परतः । कस्यापवादः । उच्चकैः । नीचकैः । शनकैः । सर्वनाम्नः खल्वपि । सर्वके । विश्वके । उभयके । प्रातिपदिकात्सुप इति द्वयमिहानुवर्त्तते । तत्राभिधानतो व्यवस्था भवति । क्व चित्प्रातिपदिकस्य प्राक् टेः प्रत्ययेऽ भवति । क्व चित्सुबन्तस्य । युष्मकाभिः । अस्मकाभिः । युष्मकासु । अस्मकासु । युवकयोः । आवकयोः । इत्यत्र प्रातिपदिकस्य । त्वयका । मयका । त्वयकि । मयकीत्यत्र सुबन्तस्य ॥ अकचप्रकरणे तूष्णीमः काम् प्रत्ययो वक्तव्यः ॥ * ॥ स च मित्त्वादन्यादचः परो भवति । तूष्णीकामास्ते । तूष्णीका तिष्ठति ॥ शीले को मलोपश्च वक्तव्यः ॥ * ॥ तूष्णीशीलः, तूष्णीकः । तिङ्श्चेति प्रकृतमत्र संवध्यते पचतकि । जल्पतकि ॥

कस्य च दः ॥ ७२ ॥

ककारान्तस्य प्रातिपदिकस्याकचसन्नियोगेन दकारादेशो भवति । चकारः सन्नियोगार्थः । सामर्थ्याच्चाव्ययग्रहणमनुवर्त्तते, न सर्वनामग्रहणम् । ककारान्तस्य सर्वनाम्नो ऽसंभवात् । धिक् । धिक्त् । हिक् । हिरकुत् । पृथक् । पृथक्क् ॥

अज्ञाते ॥ ७३ ॥

अज्ञानविशेषो ऽज्ञातः । अज्ञातत्वोपाधिके ऽयं वर्त्तमानात्प्रातिपदिकात्तदन्ताच्च स्वार्थं यथ विहितं प्रत्ययो भवति । स्वेन रूपेण ज्ञाते पदार्थं विशेषरूपेणाज्ञाते प्रत्ययविधानमेतत् । कस्यायमश्व इति स्वस्वामिमदन्धेनाज्ञाते ऽश्वे प्रत्ययः । अश्वकः । गर्दभकः । उष्ट्रकः । गवमन्यत्रापि यथयोगमज्ञातता विज्ञेया । उच्चकैः । नीचकैः । सर्वकैः । विश्वकैः । पचतकि । जल्पतकि ॥

कुत्सिते ॥ ७४ ॥

कुत्सितो गर्हितो निन्दितः । प्रहृत्यर्थविशेषणं चैत् । कुत्सितत्वोपाधिके ऽयं वर्त्तमानात्प्रातिपदिकात्स्वर्थं यथ विहितं प्रत्ययो भवति । कुत्सितो ऽश्वः, अश्वकः । उष्ट्रकः । गर्दभकः । उच्चकैः । नीचकैः । सर्वकैः । विश्वकैः । पचतकि । जल्पतकि ॥

संज्ञायां कन् ॥ ७५ ॥

कुत्सितइत्येव । कुत्सितत्वोपाधिके ऽयं वर्त्तमानात् प्रातिपदिकात् कन् प्रत्ययो भवति । कस्यापवादः । प्रत्ययान्तेन चैत्संज्ञा गम्यते । शूद्रकः । धारकः । चूर्णकः ॥

अनुकम्पायाम् ॥ ७६ ॥

कारुण्येनाभ्युपपत्तिः परस्यानुकम्पा । तस्यां गम्यमानायां सुव्रन्तात्तिडत्ताच्च यथ विहितं प्रत्ययो भवति । पुत्रकः । वत्सकः । दुर्वलकः । बुभुतितकः * । विश्वसितकि । स्वपतकि ॥

नीतौ च तदुक्तात् ॥ ७७ ॥

सामदानादिरूपायो नीतिः । नीतौ च गम्यमानायां तदुक्तादनुकम्पादुक्ताश्रयाविहितं प्रत्ययो भवति । हन्त ते धानकाः । हन्त ते तिलकाः । एहकि । अट्टकि । अनुकम्पमानो दानेनाराधयति । पूर्वेणा-

* स्वरितकः । इत्यधिकं पुस्तकान्तरे ।

प्रत्यासन्नानुक्रम्यासंबन्धादनुक्रम्यमानादेव प्रत्ययो विहितः । संप्रति व्यवहितादपि यथा स्यादिति वचनम् ॥

बहुचो मनुष्यनाम्नष्ठञ्चा ॥ ७८ ॥

अनुक्रम्याया नीतौ च तद्व्युक्तादिति वर्त्तते । बहुचः प्रातिपदिका-
न्मनुष्यनामधेयाद्वा षष्ठप्रत्ययो भवति अनुक्रम्याया गम्यमानाया नीतौ
च । देविकः । देवदत्तकः । यज्ञिकः । यज्ञदत्तकः । बहुच इति क्रिम् ।
दत्तकः । गुप्तकः । मनुष्यनाम्न इति क्रिम् । मद्रवाहुकः । भद्रवाहुकः ॥

घनिलचौ च ॥ ७९ ॥

अनुक्रम्यायामित्यादि सर्वमनुवर्त्तते । पूर्वेण ठचि विकल्पेन प्राप्ते
वचनम् । बहुचो मनुष्यनाम्नो घन् इलच् इत्येतौ प्रत्ययौ भवतः । चकारा-
द्वथाप्राप्तम् । देवियः । देविलः । देविकः । देवदत्तकः । यज्ञियः । य-
ज्ञिलः । यज्ञिकः । यज्ञदत्तकः ॥

प्राचामुपादेरडञ्जुचौ च ॥ ८० ॥

पूर्ववत् सर्वमनुवर्त्तते । उपशब्द आदिर्यस्य तस्मादुपादेः प्रातिप-
दिकाद् बहुचो मनुष्यनाम्नो ऽडच् बुच् प्रत्ययौ भवतः । चकाराद् घनिलचौ
प्रत्ययौ भवतः । ठञ्च वा । उपडः । उपकः । उपियः । उपिलः । उपिकः ।
उपेन्द्रदत्तकः । प्राचाग्रहणं पूजार्थम् । वेत्येव हि वर्त्तते ॥

जातिनाम्नः कन् ॥ ८१ ॥

बहुच इति नानुवर्त्तते । सामान्येन विधानं, जातिशब्दो यो म-
नुष्यनामधेयो व्याघ्र सिंह इत्येवमादिः, तस्मादनुक्रम्याया नीतौ च क-
न्प्रत्ययो भवति । व्याघ्रकः । सिंहकः । शरभकः । वावचनानुवर्त्तैर्यथाद-
र्शन * मत्स्यो ऽपि भवति । व्याघ्रिलः । सिंहिलः । नामग्रहणं स्वरूपनिवृ-
त्त्यर्थम् ॥

अजिनान्तस्योत्तरपदलोपश्च ॥ ८२ ॥

कानित्यनुवर्त्तते, मनुष्यनाम्न इति च । अजिनशब्दान्तात्प्रातिप-

दिकान्मनुष्यनाम्ना ऽनुकम्पायां कन्प्रत्ययो भवति तस्य चोत्तरपदलोपः ।
व्याघ्राजिनो नाम कश्चिन्मनुष्यः । सोऽनुकम्पितः । व्याघ्रकः । सिंहकः ॥

ठाजादावूर्ध्वं द्वितीयादचः ॥ ८३ ॥

लोप इत्यनुवर्त्तते । अस्मिन्प्रकरणे यथो ऽजादिश्च प्रत्ययस्तस्मिन्पर-
तः प्रकृतेर्द्वितीयादच ऊर्ध्वं यच्छब्दरूपं तस्य लोपो भवति । ऊर्ध्वग्रहणं स-
र्वलोपार्थम् । अनुकम्पितो देवदत्तः, देविकः । देवियः । देविलः । य-
ज्जिकः । यज्जियः । यज्जिलः । उपहः । उपकः । उपेन्द्रदत्तकः । ठयहण-
मुको द्वितीयत्वे कविधानार्थम् । अजादिलक्षणे हि माथितिकादिवत्प्र-
सङ्गः । वायुदत्तः । वायुकः । पितृदत्तः । पितृकः ॥ चतुर्थ्यादच ऊर्ध्वस्य
लोपो वक्तव्यः ॥ * ॥ अनुकम्पितो बृहस्पतिदत्तः, बृहस्पतिकः । बृहस्पतियः ।
बृहस्पतिलः ॥ अनजादौ विभाषा लोपो वक्तव्यः ॥ * ॥ देवदत्तकः ।
देवकः । यज्ञदत्तकः । यज्ञकः ॥ लोपः पूर्वपदस्य च ठाजादावनजादौ च
वक्तव्यः ॥ * ॥ दत्तिकः । दत्तिलः । दत्तियः । दत्तकः ॥ विना ऽपि
प्रत्ययेन पूर्वोत्तरपदयोर्विभाषा लोपो वक्तव्यः ॥ * ॥ देवदत्तो, दत्त ।
देव इति वा ॥ उवर्णाल्ल इलस्य च ॥ * ॥ भानुदत्तो, भानुलः । वसुदत्तो,
वसुलः ॥

चतुर्थ्यादनजादौ च लोपः पूर्वपदस्य च ।

अप्रत्यये तथैवेष्ट उवर्णाल्ल इलस्य च ॥

द्वितीयादचो लोपे सन्ध्यात्तरद्वितीयत्वे तटादेर्लोपवचनम् ॥ * ॥

लहोडः । लहिकः । कहोडः । कहिकः ॥ एकात्तरपूर्वपदानामुत्तरपदलोपो
वक्तव्यः ॥ * ॥ वागाशीः, वाचिकः । सुचिकः । त्वचिकः । कथं पडङ्गु-
लिदत्तः, पडिक इति । पपठानादिवचनात्सिद्धम् ॥

शेवलसुपरिविशालवरुणार्थमादीनां तृतीयात् ॥ ८४ ॥

शेवनादीनां मनुष्यनाम्नां ठाजादौ प्रत्यये परतः तृतीयादच ऊर्ध्वस्य
लोपो भवति । पूर्वस्यायमपवादः । अनुकम्पितः शेवलदत्तः, शेवलिकः ।
शेवलियः । शेवलिनः । सुपरिकः । सुपरियः । सुपरिलः । विशालिकः ।

विशालियः । विशालिलः । वरुणिकः । वरुणियः । वरुणिलः । अर्यमिकः ।
अर्यमियः । अर्यमिलः ॥ शेवलादीनां नृतीयादचौ लोपः स चोक्तसन्धी-
नामिति वक्तव्यम् ॥ * ॥ शेवल्लेन्द्रदसः । सुपर्याशौर्दृत्तः । शेवलिकः ।
सुपरिक इति यथा स्यात् । शेवल्यिकः । सुपर्यिक इति मा भूत् ॥

अल्पे ॥ ८५ ॥

परिमाणापचये अल्पशब्दः, प्रकृतिविशेषणं चैतत् । अल्पत्वविशिष्टे
ऽर्थे वर्त्तमानात्प्रोतिपदिकाद्याविहितं प्रत्ययो भवति । अल्प तैलं, तैल-
कम् । घृतकम् । सर्वकम् । विश्वकम् । उच्चकैः । नीचकैः । पचतकि ।
जल्पतकि ॥

ह्रस्वे ॥ ८६ ॥

ह्रस्वत्वविशिष्टे ऽर्थे वर्त्तमानात् प्रातिपदिकाद् यथाविहितं प्रत्ययो
भवति । दीर्घातियोगी ह्रस्वः । ह्रस्वो वृत्तो, वृत्तकः । प्लुतकः । स्तम्भकः ॥

संज्ञायां कन् ॥ ८७ ॥

ह्रस्वइत्येव । ह्रस्वत्वहेतुका या संज्ञा तस्या गम्यमानायां कन् प्र-
त्ययो भवति । पूर्वस्यायमपवादः । वंशकः । वेणुकः । दण्डकः ॥

कुटीशमीशुण्डाभ्यां रः ॥ ८८ ॥

ह्रस्वइत्येव । संज्ञायहणं नानुवर्त्तते, सामान्येन विधानम् । कुटीश-
मीशुण्डाभ्यां ह्रस्वार्थं द्योत्ये रः प्रत्ययो भवति । कस्यापवादः । ह्रस्वा
कुटी, कुटीरः । शमीरः । शुण्डारः । स्वार्थिकत्वे ऽपि पुल्लिङ्गता लोकाश्र-
यत्वान्लिङ्गस्य ॥

कुत्वा डुपच् ॥ ८९ ॥

ह्रस्वइत्येव । कुतूशब्दाद् ह्रस्वत्वे द्योत्ये डुपच्प्रत्ययो भवति ।
कस्यापवादः । ह्रस्वा कूतूः कुतुपञ्चर्ममयं त्वेहभाजनमुच्यते । कूतूरित्या-
वपनस्याख्या ॥

कासूगोणीभ्यां ष्टरच् ॥ ९० ॥

ह्रस्वइत्येव । कासूगोणीशब्दाभ्यां ह्रस्वत्वे द्योत्ये ष्टरच्प्रत्ययो

भवति । कस्यापत्राटः । प्रकारो ङीपर्यः । इत्स्वा कासूः, कासूतरी ।
गोणीतरी । कासूरिति शक्तिरायुधविशेष उच्यते ॥

वत्सोक्षाश्वर्षभेभ्यश्च तनुत्वे ॥ ८१ ॥

इत्स्वइति निवृत्तम् । वत्स उतन् अश्व ऋषभ इत्येतेभ्यस्तनुत्वे
द्वौन्ये ष्टरूपप्रत्ययो भवति । यस्य गुणस्य हि भावाद् द्रव्ये शब्दनिवेशः, तस्य
तनुत्वे प्रत्ययः । वत्सनरः । उततरः । अश्वतरः । ऋषभतरः । प्रथमवया
वत्सः तस्य तनुत्वं द्वितीयवयःप्राप्तिः । तरुण उक्ता । तस्य तनुत्वं तृतीय-
वयःप्राप्तिः । अश्वेनाशवायामुत्पन्ने ऽश्वन्तस्य तनुत्वमन्यपितृकता । अन-
द्वानृषभः । तस्य तनुत्वं भारवहने मन्दशक्तिता ॥

किंयत्तदो निर्धारणे द्वयोरेकस्य उतरच् ॥ ८२ ॥

किं यत् तत् इत्येतेभ्यः प्रातिपदिकेभ्यो द्वयोरेकस्य निर्धारणे इत-
रच् प्रत्ययो भवति । निर्द्धार्यमाणवाचिभ्यः स्वार्थे प्रत्ययः । जात्या *
क्रियया गुणेन वा संज्ञया वा समुद्रायाद्रेकदेशस्य पृथक्करणं निर्धारणम् ।
कतरो भवतोः कठः । कतरो भवतोः कारकः । कतरो भवतोः पटुः ।
कतरो भवतोर्द्वैवदत्तः । यतरो भवतोः कारकः । यतरो भवतोः पटुः । यतरो
भवतोर्द्वैवदत्तः । ततर आगच्छतु । महाविभाषया ऽत्र प्रत्ययो विकल्प्यते ।
को भवतोर्द्वैवदत्तः, स आगच्छतु । निर्धारणइति विषयसम्प्रमोनिर्द्देशः ।
द्वयोरिति समुद्रायान्निर्धारणविभक्तिः । एकस्येति निर्द्देशः निर्धार्यमाणनि-
र्द्देशः ॥

वा बहूनां जातिपरिप्रश्ने उतमच् ॥ ८३ ॥

किंयत्तद् इति वर्त्तते, निर्धारणे एकस्येति च । बहूनामिति निर्धा-
रणे षष्ठी । बहूना मध्ये एकस्य निर्धारणे गम्यमाने जातिपरिप्रश्नविषयेभ्यः
किमादिभ्यः वा इतमच् प्रत्ययो भवति । कतमो भवतां कठः । यतमो
भवतां कठः । ततम आगच्छतु । वाचचनमक्रजर्थम्, यको भवतां कठः ।

* जात्येत्येकस्मिन् पुस्तके नास्ति, कतरो भवतोः कठ इति तदुदाहरणं च ।
तथैत्र पुस्तके पटमज्जयां जात्या धेत्यपि द्रष्टव्यं, कतरो भवतोः कठ इत्यादेरपि
संभवादिभिर्दृश्यन्तः ।

सक आगच्छतु । महाविभाषा च प्रत्ययविकल्पार्थानुवर्ततएव । को भवतां कठः । यो भवतां कठः । स आगच्छतु । जातिपरिप्रश्नइति किम् । को भवतां देवदत्तः । परिप्रश्नग्रहणं च किम् एव विशेषणं, न यत्तद्वारसंभवान् । जातिग्रहणं तु सर्वैरेव संबध्यते । किमो ऽस्मिन्विषये इतरमपीच्छन्ति केचित् । कतरो भवतां कठः । कतरो भवतां कालाप इति । तत्र कतरकतमौ जातिपरिप्रश्नइति वचनात्सिद्धम् ॥

एकाच्च प्राचाम् ॥ ८४ ॥

एकशब्दात्प्राचामाचार्याणां मतेन इतरच् इतमच् इत्येतौ प्रत्ययौ भवतः स्वस्मिन्विषये । चकारो इतरचो ऽनुकर्षणार्थः । द्वयोर्निर्द्धारणे इतरच् । बहूनां निर्द्धारणे इतमच् । जातिपरिप्रश्नइति नानुवर्तते । सामान्येन विधानम् । एकतरो भवतोर्देवदत्तः । एकतमो भवतां देवदत्तः । प्राचाग्रहणं पूजार्थं, विकल्पेऽनुवर्तते ॥

अवक्षेपणे कन् ॥ ८५ ॥

अवक्षिप्यते येन तदवक्षेपणम् । तस्मिन्वर्तमानात्प्रातिपदिकात्कन्प्रत्ययो भवति । व्याकरणकेन नाम त्व गर्वितः । याज्ञिक्यकेन नाम त्वं गर्वितः । परस्य कुत्सार्थं यदुपादीयते तदिहोदाहरणम् । यत्युनः स्वयमेव कुत्सितं तत्र कुत्साइत्यनेन कन्प्रत्ययो भवति । देवदत्तको, यज्ञदत्तक इति । प्राग्वीयस्य पूर्णो ऽवधिः ॥

इवे प्रतिष्ठतौ ॥ ८६ ॥

कनित्यनुवर्तते । इवार्थे यत्प्रातिपदिकं वर्तते तस्मात्कन् प्रत्ययो भवति । इवार्थः सादृश्यं तस्य विशेषण प्रतिष्ठतियहणम् । प्रतिष्ठतिः प्रतिरूपकं प्रतिच्छन्दकम् । अश्व इवायमश्वप्रतिष्ठतिः, अश्वकः । उष्ट्रकः । गर्दभकः । प्रतिष्ठताविति किम् । गौरिव गवयः ॥

संज्ञायां च ॥ ८७ ॥

इवेत्यनुवर्तते, कनिति च । इवार्थे गम्यमाने कन्प्रत्ययो भवति

समुदायेन चेत् संज्ञा गम्यते । अप्रतिष्ठत्यर्थं आरम्भः । अश्वसदृशस्य संज्ञा,
अश्वकः । उष्ट्रकः । गर्दभकः ॥

लुम्भनुष्ये ॥ ९८ ॥

संज्ञायामित्येव । संज्ञायां विहितस्य कनो मनुष्ये ऽभिधेये लुब्
भवति । चञ्चेव मनुष्यः, चञ्चा । दासी । खरकुटो । मनुष्यइति किम् ।
अश्वकः । उष्ट्रकः । गर्दभकः । देवपथादेराकृतिगणत्वात्तस्येवायं प्रपञ्चो
वेदितव्यः ॥

जीविकार्थे चापण्ये ॥ ९९ ॥

जीविकार्थं यदपण्यं तस्मिन्नभिधेये कनो लुब् भवति । विक्रीयति
यत्तत्पण्यम् । घासुदेवः । शिबः । स्कन्दः । विष्णुः । आदित्यः । देवल-
कादीनां जीविकार्था देवप्रतिष्ठतय उच्यन्ते । अपण्यइति किम् । हस्ति-
कान्विक्रीयीति । अश्वकान् । रथकान् । देवपथादेरेवायं प्रपञ्चः ॥

देवपथादिभ्यश्च ॥ १०० ॥

इवे प्रकृतिष्ठतौ सज्ञाया च विहितस्य कनो देवपथादिभ्य उत्तरस्य
लुब् भवति । आदिशब्दः प्रकारे । आकृतिगणश्चायम् । देवपथः । हंसपथः ।

अर्चासु पूजनार्थासु चित्रकर्मध्वजेषु च ।

इवे प्रतिष्ठतौ लोपः कनो देवपथादिषु ॥

अर्चासु तावत् । शिवः । विष्णुः । चित्रकर्मणि । अर्जुनः । दु-
र्योधनः । ध्वजेषु । कपिः । गरुडः । सिंहः । देवपथ । हंसपथ । वारि-
पथ । जलपथ । राजपथ । शतपथ । सिंहगति । उष्ट्रयीवा । चामरज्जुः
रज्जुः । हस्त । इन्द्र । दण्ड । पुष्य । मत्स्य* ॥

वस्तेर्दञ् ॥ १०१ ॥

इवेत्यनुवर्त्तते, इतः प्रभृति प्रत्ययाः सामान्येन भवन्ति प्रतिष्ठतौ
चाप्रतिष्ठतौ च । वस्तिशब्दादिवार्ये द्योत्ये ङप्रत्ययो भवति । वस्ति-
रिव वास्तेयः । वास्तेयी ॥

* रथपथ । शङ्खपथ । सिंहपथ । इत्येते शब्दा अत्र गण्ये ऽधिकाः पुस्तकान्तरे ।

शिलाया ङः ॥ १०२ ॥

शिलाशब्दादिवार्थं ङः प्रत्ययो भवति । शिलेव, शिलेयं द्रधि । के-
चिदत्र ङजमपीच्छन्ति, तदर्थं योगविभागः कर्त्तव्यः । शिलाया ङप्रत्ययो
भवति । शैलेयम् । ततो ङः । शिलेयम् ॥

शाखादिभ्यो इत् ॥ १०३ ॥

शाखा इत्येवमादिभ्यः प्रातिपदिकेभ्यो यत्प्रत्ययो भवति इवार्थं ।
शाखेव, शाख्यः । मुख्यः । जघन्यः । शाखा । मुख । जघन । शृङ्ग । मेघ ।
चरण । स्कन्ध । शिरस् । उरस् । अय । शरण । शाखादिः ॥

द्रव्यं च भव्ये ॥ १०४ ॥

द्रव्यशब्दो निपात्यते भव्ये ऽभिधेये । द्रुशब्दादिवार्थं यत्प्रत्ययो
निपात्यते । द्रव्यम् । भव्य आत्मवान् । अभिप्रेतानामर्थाना पात्रभूत उ-
च्यते । द्रव्योयं राजपुत्रः । द्रव्योयं माणवक्रः ॥

कुशाग्राच्छः ॥ १०५ ॥

कुशाग्रशब्दादिवार्थं छः प्रत्ययो भवति । कुशाग्रमिव सूक्ष्मत्वा-
त्, कुशाग्रीया बुद्धिः । कुशाग्रीयं वस्त्रम् ॥

समासाच्च तद्विषयात् ॥ १०६ ॥

तदित्यनेन प्रकृत इवार्था निर्दिश्यते । इवार्थविषयात्समासादपर-
स्मिन्निवार्थं एव छः प्रत्ययो भवति । काकतालीयम् । अजाह्रपाणीयम् ।
अन्धकवर्त्तकीयम् । अतर्कितोपनतं चित्रीकरणमुच्यते । तत्कथम् । काक-
स्यागमनं यादृच्छिकम् । तालस्य पतनं च, तेन तालेन पतता काकस्य
वधः कृतः । एवमेव देवदत्तस्य तत्रागमनं, दस्यूनां चोपनिपातः । तैश्च
तस्य वधः कृतः तत्र यो देवदत्तस्य दस्यूनां च समागमः स काकनालम-
मागमसदृश इत्येक उपमार्थः । अतश्च देवदत्तस्य वधः, स काकनालवध-
सदृश इति द्वितीय उपमार्थः । तत्र प्रथमे समासः, द्वितीये प्रत्ययः ।
समासश्चायमस्मादेव ज्ञापकात् । नह्यस्यापरं लक्षणमस्ति । सुप्नुवेति वा
समासः । स चैवंविषय एव ॥

शर्करादिभ्यो ऽण् ॥ १०७ ॥

शर्करा इत्येवमादिभ्यः प्रातिपदिकेभ्य इवार्ये ऽण् प्रत्ययो भवति ।
शर्करेव शर्करम् । कापालिकम् । शर्करा । कपालिका । पिष्टिका* ।
पुण्डरीक । शतपत्र । गोलामन् । गोपुच्छ । नरालि । नकुला । सिकता ।
शर्करादिः ॥

अहुल्यादिभ्यष्ठक् ॥ १०८ ॥

अहुल्यादिभ्य इवार्ये ठक् प्रत्ययो भवति । अहुलीवाहुलिकः ।
भारुजिकः । अहुलि । भरुज । वधु । वलु । मण्डर । मण्डल । शङ्कुल ।
कपि । उदशिवत् । गोणी । उरम् । शिखा । कुलिश । अहुल्यादिः ॥

एकशालायाष्ठजन्यतरस्याम् ॥ १०९ ॥

एकशालाशब्दादिवार्ये ऽन्यतरस्यां ठच् प्रत्ययो भवति । अन्यत-
रस्यांयहणेनानन्तरष्टक् प्राप्यते । एकशालेव, एकशालिकः । ऐकशालिकः ॥

कर्कूलोहितादीकक् ॥ ११० ॥

कर्कूलोहितशब्दःभ्यामिवार्ये ईकक् प्रत्ययो भवति । कर्कूलः शुक्लो
ऽश्वः, तेन सदृशः, कार्कूलिकः । लौहितिकः स्फटिकः । स्वयमलोहितोप्यु
पाश्र्वयवशात्तथा प्रतीयते ॥

प्रत्नपूर्वविश्वेमात्याल् क्न्दसि ॥ १११ ॥

प्रत्न पूर्वं विश्व इम इत्येभ्य इवार्ये ञ्याल् प्रत्ययो भवति क्न्दसि
विषये । तं प्रत्नया पूर्वया विश्वयेमया ॥

पूगान् ङ्यो ऽग्रामणीपूर्वात् ॥ ११२ ॥

इवार्ये इति निवृत्तम् । नानाजातीया अनियतवृत्तयो ऽर्थकामप्र-
धानाः संघाः पूगाः । पूगवाचिनः प्रातिपदिकादग्रामणीपूर्वात्स्वार्ये ङ्यः
प्रत्ययो भवति । लौहध्वज्यः । लौहध्वज्यो । लौहध्वजाः । शैव्यः । शैव्यो ।
शिग्रयः । चातक्यः । चातक्यो । चातकाः । अग्रामणीपूर्वादिति किम् ।
देवदत्तो ग्रामणीरेपां तदमे देवदत्तकाः । यज्ञदत्तकाः ॥

* कनिष्ठिक इति पा० २ । अग्रस्मिन्नुक्तके कपिष्टिक । पा० २ ।

व्रातस्फजोरस्त्रियाम् ॥ ११३ ॥

नानाजातीया अनियतवृत्तयउत्सेधजीविनः संघा व्राताः । व्रातवा-
चिभ्यः प्रातिपदिकेभ्यश्च स्वार्थे ज्यः प्रत्ययो भवत्यस्त्रियाम् । कापोत-
पाक्यः । कापोतपाक्यौ । कपोतपाकाः । त्रैहिमत्यः । त्रैहिमत्यौ । त्रीहि-
मताः । स्फजः खल्वपि । कौञ्जायन्यः । कौञ्जायन्यौ । कौञ्जायनाः ।
ब्राधायन्यः । ब्राधायन्यौ । ब्राधायनाः । अस्त्रियामिति किम् । कपोत-
पाकी । त्रीहिमती । कौञ्जायनी । ब्राधायनी ॥

आयुधजीविसंघाञ् ज्यद्वाहीकेष्वब्राह्मण-
राजन्यात् ॥ ११४ ॥

आयुधजीविनां संघः आयुधजीविसंघः । स वार्हाकैर्विशेष्यते ।
वाहीकेषु य आयुधजीविसंघस्तद्वाचिनः प्रातिपदिकाद्ब्राह्मणराजन्यवर्जि-
तात्स्वार्थे ज्यट् प्रत्ययो भवति । ब्राह्मणे तद्विशेष्यहणम् । राजन्ये तु
स्वरूपग्रहणमेव । टकारो ङीबर्थः । तेनास्त्रियामिति नानुवर्तते । कौण्डी-
बृस्यः । कौण्डीबृस्यौ । कौण्डीबृसाः । तौद्रक्यः । तौद्रक्यौ । तुद्रकाः ।
मालव्यः । मालव्यौ । मालवाः । स्त्रियां कौण्डीबृसी । तौद्रकी । मालवी ।
आयुधजीविग्रहणं किम् । मन्लाः । शयण्डाः । संघग्रहणं किम् । सम्राट् ।
वाहीकेष्विति किम् । शबराः । पुलिन्दाः । अब्राह्मणराजन्यादिति किम् ।
गोपालवा ब्राह्मणाः । शालङ्कायना राजन्याः ॥

वृकाद्वेय्यण् ॥ ११५ ॥

आयुधजीविसंघादिति वर्तते । वृकशब्दादायुधजीविनः स्वार्थे
द्वेय्यण् प्रत्ययो भवति । टकारो ङीबर्थो, णकारो वृद्धार्थः । वार्कैण्यः ।
वार्कैण्यौ । वृकाः । आयुधजीविसंघविशेषणं जातिशब्दान्मा भूत् ।

कामक्लाधौ मनुष्याणां खादितारौ वृकाविव ॥

दामन्यादिचिगर्तषष्ठाच्छः ॥ ११६ ॥

आयुधजीविसंघादिति वर्तते । दामन्यादिभ्यः प्रातिपदिकेभ्यस्त्रि-

गर्तपठेभ्यश्चायुधजीविसंघवाचिभ्यः स्वार्थे ङः प्रत्ययो भवति । येषामा-
युधजीविना संघानां पडन्तर्वर्गास्तत्र च त्रिगर्तः पठः । त्रिगर्तः पठो
येषां, ते त्रिगर्तपठा इत्युच्यन्ते । तेषु चयं स्मृतिः ।

आहुस्त्रिगर्तपठांस्तु कौण्डोपरयद्राण्डकी ।

कौण्डकिर्जालमानिश्च ब्रह्मगुप्तीय जानकिः ॥

इति । दामन्यादिभ्यस्तावत् । दामनीयः । दामनीयौ । दामनयः ।
शैलपीयः । शैलपीयौ । उलपयः । त्रिगर्तपठेभ्यः खत्वपि । कौण्डोपर-
यीयः । कौण्डोपरयीयौ । कौण्डोपरयाः । द्राण्डकीयः । द्राण्ड-
कीयौ । द्राण्डक्यः । क्लौष्टकीयः । जालमानीयः । ब्रह्मगुप्तीयः । जान-
कीयः । दामनी । शैलपि । आक्रिदन्ती । काकरन्ति । काकदन्ति । शत्रु-
न्तपि । सार्वसेनि । त्रिन्दु । मौञ्जायन । उलभ । सावित्रीपुत्र ॥

पश्वादिद्यौधेयादिभ्यामणञौ ॥ ११७ ॥

आयुधजीविसंघादित्येव । पश्वादिभ्यो द्यौधेयादिभ्यश्च प्रातिप-
दिकेभ्य आयुधजीविसंघवाचिभ्यः स्वार्थे ऽणञौ प्रत्ययौ भवतः । पार्श्वः ।
पार्श्वौ । पश्वः । आसुरः । आसुरौ । असुराः । द्यौधेयः । शौक्रियः ।
पशु । असुर । रत्नस् । वाल्हीक । वयस् । मरुत् । दशार्ह । पिशाच ।
विगाल । अग्नि । कार्पापण । सत्वत् । वसु । पश्वादिः ॥ द्यौधेय ।
कौशेय । क्रौशेय । शौक्रिय । शौधेय । धात्तय । वात्तय । जावालेय ।
त्रिगर्त । भरत । उशीनर । द्यौधेयादिः ॥

अभिजिद्विदृच्छालावच्छिखावच्छमीवदूर्णावच्छुम-

दणो यञ् ॥ ११८ ॥

आयुधजीविसंघादिति निवृत्तम् । अभिजिदादिभ्यो ऽणन्तेभ्यः
प्रातिपदिकेभ्यः स्वार्थे यञ् प्रत्ययो भवति । अभिजितो ऽपत्यमित्यण् ।


अच्युनन्ति । कोकतन्ती । तुलभ । देववापि । श्रातकी । अपच्यु तकी ।
पर्जा । पिण्ड । गते ऽत्र गणे ऽधिनाः पुस्तकान्तरे ।

तदन्ताद्वज् । आभिजित्यः । आभिजित्यौ । आभिजिताः । वैदभृत्यः ।
वैदभृत्यौ । वैदभृताः । शालावत्यः । शालावत्यौ । शालावताः । शैवा-
वत्यः । शामीवत्यः । शौर्णावत्यः । श्रौमत्यः ॥ गौत्रप्रत्ययस्यात्राणो
ग्रहणमिष्यति ॥ आभिजितो मुहूर्त्तः । आभिजितः । स्यालीपाक इत्यत्र
न भवति ॥

ज्यादयस्तद्राजाः ॥ ११८ ॥

पूगाज्यो यामणीपूर्वादित्यतः प्रभृति ये प्रत्ययाः ते तद्राजसंज्ञा
भवन्ति । तथा चैवोद्राहृतम् । तद्राजप्रदेशाः तद्राजस्य बहुष्वित्येव-
मादयः ॥

इति श्रीजयादित्यविरचितायां काशिकायां वृत्तौ पञ्चमस्याध्या-
यस्य तृतीयः पादः ॥



पञ्चमस्याध्यायस्य चतुर्थः पादः ॥

पादशतस्य संख्यादेवीप्सायां वुन्लोपश्च ॥ १ ॥

पादशतान्तस्य संख्यादेः प्रातिपदिकस्य वीप्सायां द्योत्यायां वुन् प्रत्ययो
भवति । तत्सन्त्रियोगेन चान्तस्य लोपो भवति । यस्येति लोपेनैव सिद्धे
पुनर्वचनमनैमित्तिकार्थम् । यस्येति लोपः परनिमित्तकः । तस्य स्यानि-
वद्भावात्पादः पदिति पद्भावे न स्यात् । अस्य त्वनैमित्तिकत्वाच्च स्या-
निवत्त्वम् । द्वौद्वौ पादौ ददाति, द्विपदिकां ददाति । द्वेद्वे शते ददाति,
द्विशतिकां ददाति । तद्विधितार्थेइति समासः । ततः प्रत्ययः । स्वभावाच्च
वुन्प्रत्ययान्तं स्त्रियामेव वर्त्तेति । पादशतस्येति किम् । द्वौद्वौ मापौ
ददाति । संख्यादेरिति किम् । पादंपादं ददाति । वीप्सायामिति किम् ।
द्वौपादौ ददाति । द्वे शते ददाति । पादशतग्रहणमनर्थकमन्यत्रापि दर्शनात् ।
द्विमोदकिकां ददाति, त्रिमोदकिकां ददाति ॥

दण्डव्यवसर्गयोश्च ॥ २ ॥

दमनं दण्डः । दानं व्यवसर्गः । दण्डव्यवसर्गयोगम्यमानयोः पा-
दगतान्तस्य प्रातिपदिकस्य संख्यादेर्वृत्तं प्रत्ययो भवति अन्तलोपश्च । अ-
द्योष्पार्थोपमारम्भः । द्वौ पादौ दण्डितः । द्विपदिकान्दण्डितः । द्वौ पादौ
व्यवसृजति । द्विपदिकां व्यवसृजति । द्विशतिका दण्डितः । त्रिशति-
काम् । द्विशतिका व्यवसृजति । त्रिशतिकम् ॥

स्यूनादिभ्यः प्रकारवचने कन् ॥ ३ ॥

स्यूनादिभ्यः प्रकारवचने द्योत्ये कन् प्रत्ययो भवति । जाती-
यरोपवादः । प्रकारो विज्ञेयः । सूत्रप्रकारः, सूत्रकः । अणुकः । मापकः ॥
कम्प्रकरणे चञ्चदृहतेरुपसंख्यानम् ॥ * ॥ चञ्चत्प्रकारः, चञ्चत्कः । वृ-
हत्याः । चञ्चदृहयोरिति के चित्पठन्ति । तेषां चञ्चकः, वृहक इति
वदाहरणं द्रष्टव्यम् । केण इति द्वयः * । सूत्र । अणु । माप । इषु ।
कृष्ण । तिनेषु । यद्य व्रीहिषु ॥ इत्तुतिलपाद्यकालावदाताः सुरायाम् ॥ गो-
मूत्र आच्छादने ॥ सुराया अहौ ॥ जीर्णं शालिषु । पत्रमूले समस्तव्यस्ते ।
कुमारीषुच । कुमार । श्वशुर । मणि । सूत्रादिः ॥

अनत्यन्तगतौ क्तात् ॥ ४ ॥

अत्यन्तगतिरशेषेण संवन्धः । तदभावेऽनत्यन्तगतिः । अनत्यन्त-
गतौ गम्यमानायां क्तान्तात्कम्प्रत्ययो भवति । भिन्नकः । द्विचकः । अ-
नत्यन्तगताविति किम् । भिन्नम् । द्विचम् ॥

न सामिवचने ॥ ५ ॥

सामिवचने उपपदे क्तान्तात्कम्प्रत्ययो न भवति । सामिकृतम् ।
सामिभुक्तम् । अचनप्रहणं पर्यायार्थम् । अर्द्धकृतम् । नेमकृतम् । सामिवचने
प्रतिपेधानर्थक्यं प्रकृत्याभिहितत्वात् । एवं तर्हि नैवायमनत्यन्तगतौ

* द्वेष इति दृश्य इत्यपपाठः, पठमञ्जर्या दर्शनात् ।

विहितस्य कनः प्रतिषेधः, किं तर्हि स्वार्थिकस्य । केन पुनः स्वार्थिकः कन्विहितः । एतदेव ज्ञापकं भवति स्वार्थे कन्विति । तत्र यदेतदुच्यते । एवं हि सूत्रमभिन्नतरकं भवति । एतैर्हि बहुतरकं व्याप्यतइत्येवमादि तदुपपन्न भवति * ॥

वृहत्या आच्छादने ॥ ६ ॥

कन्ननुवर्त्तते, न प्रतिषेधः । वृहतीशब्दादाच्छादने वर्त्तमानात्स्वार्थे कन्नप्रत्ययो भवति । वृहतिक्रा । आच्छादने इति किम् । वृहती छन्दः ॥

अपडचाशितङ्गवलंकर्मालंपुरुषाध्युत्तरपदात्त्वः ॥ ७ ॥

अपडच आशितङ्ग अलंकर्म अलंपुरुष इत्येतेभ्यो ऽध्युत्तरपदाच्च स्वार्थे खः प्रत्ययो भवति । अविद्यमानानि पडतीण्यस्येति बहुव्रीहिः । बहुव्रीहौ सकृथ्यत्वारिति पच् । ततः खप्रत्ययः । अपडतीणो मन्त्रः । यो द्वाभ्यामेव क्रियते न बहुभिः । आशिता गावो ऽस्मिन्नरण्ये आशितंगवीनमरण्यम् । निपातनात्पूर्वपदस्य मुमागमः । अलंकर्मन् । अलंपुरुष इति । पर्यादयो ग्लानाद्वर्ये चतुर्थ्येति ममासः । अलंकर्मन्वे, ऽलंकर्मिणः । अलंपुरुषाय, अलंपुरुषीणः । अध्युत्तरपदन्तत्पुरुषः । अधिशब्दः शौण्डादिषु पठ्यते । राजाधीनः । नित्यश्चायं प्रत्ययः । उत्तरत्र विभाषाग्रहणात् । अन्येपि स्वार्थिका नित्याः प्रत्ययाः स्मर्यन्ते । तत्रादयः प्राङ्गनः । ज्यादयः प्राङ्गुनः । आमादयः प्राङ् मयटः । वृहतीजात्यन्ताः समासान्ताश्चेति ॥

विभाषाञ्चेरदिक्स्त्रियाम् ॥ ८ ॥

अञ्चत्यन्तात्प्रातिपदिकाददिक्स्त्रियां वर्त्तमानात्स्वार्थे विभाषा खः प्रत्ययो भवति । प्राक् । प्राचीनम् । अर्वाक् । अर्वाचीनम् । अदिक्स्त्रियामिति किम् । प्राची दिक् । प्रतीची दिक् । दिग्ग्रहणं किम् । प्राचीना ब्राह्मणी । अर्वाचीना शिखा । स्त्रीग्रहणं किम् । प्राचीनं दिग्मणीयम् । उदीचीनं दिग्मणीयम् ॥

* एतैर्हि बहुतरकं व्याकरणमधीतमित्येवमाद्युपपन्नं भवति । पा० २ ।

जात्यन्ताच्छ वन्धुनि ॥ ९ ॥

जात्यन्तात्प्रातिपदिकाद्वन्धुनि वर्त्तमानात्स्वार्थे क्तः प्रत्ययो भवति । वञ्चते ऽस्मिञ्जातिरिति वन्धुशब्देन द्रव्यमुच्यते । येन ब्राह्मणत्वादिजातिर्व्यञ्ज्यते तद्वन्धु द्रव्यम् । ब्राह्मणजातीयः । क्षत्रियजातीयः । वैश्यजातीयः । इति । ब्राह्मणादिरैवोच्यते । वन्धुनीति किम् । ब्राह्मणजातिः शोभना ॥

स्थानान्ताद्विभाषा सस्थानेनेति चेत् ॥ १० ॥

स्थानान्तात्प्रातिपदिकाद्विभाषा क्तः प्रत्ययो भवति सस्थानेन चेत् स्थानान्तमर्थवद्भवति । सस्थान इति तुल्य उच्यते. समानं स्थानमस्येति कृत्वा । पित्रा तुल्यः, पितृस्थानीयः । पितृस्थानः । मातृस्थानीयो, मातृस्थानः । राजस्थानीयो, राजस्थानः । सस्थानेनेति किम् । गोस्थानमश्वस्थानम् । इतिकरणो विवक्षार्थः । तेन बहुव्रीहिः सस्थानशब्दार्थमुपस्थापयति, न तत्पुरुषः । चेच्छब्दः संबन्धार्थः । द्वयोर्विभाषयोर्नित्या विधय इति पूर्वत्र नित्यविधयः ॥

किमेत्तिडव्ययघादाद्भवद्रव्यप्रकर्षे ॥ ११ ॥

किम एकारान्तात्तिडन्तादव्ययेभ्यश्च यो विहितो घः स किमेत्तिडव्ययघः तदन्तात्प्रातिपदिकाद्भवद्रव्यप्रकर्षे आम् प्रत्ययो भवति । यद्यपि द्रव्यस्य स्वतः प्रकर्षो नास्ति तथापि गुणक्रियास्यः प्रकर्षो यदा द्रव्यरूपवर्त्यते तदा ऽयं प्रतिषेधः । क्रियागुणयोरेवायं प्रकर्षे प्रत्ययः । किंनराम् । किंतमाम् । पूर्वाह्णितराम् । पूर्वाह्णितमाम् । पचतितराम् । पचतितमाम् । उच्चैस्तराम् । उच्चैस्तमाम् । अद्रव्यप्रकर्षे इति किम् । उच्चैस्तरः । उच्चैस्तमः ॥

अमु चच्छन्दसि ॥ १२ ॥

किमेत्तिडव्ययघाद्भवद्रव्यप्रकर्षे अमु, प्रत्ययो भवति छन्दसिविषये । चकारादामु च । प्रतरं नयामः । प्रतरां वस्यः । स्वरादिषु अम् आम् इति पठ्यते । तस्मात्तदन्तास्याव्ययत्वम् ॥

अनुगादिनष्ठक् ॥ १३ ॥

अनुगदतीत्यनुगादी । अनुगादिन्शब्दात्स्वार्थे ठक् प्रत्ययो भवति ।
अनुगादिकः ॥

एचः स्त्रियामञ् ॥ १४ ॥

कर्मव्यतिहारे एच् स्त्रियामिति णञ्विहितः, तदन्तात्स्वार्थे ऽच्
प्रत्ययो भवति स्त्रियां विषये । व्यावक्रोशी । व्यावहासी वर्त्तते ।
स्त्रीयहणं किमर्थं यावता एच् स्त्रियामेव विहितः । ततः स्वार्थकस्त-
त्रैव भविष्यति । एवं तर्ह्येतज् ज्ञापयति स्वार्थिकाः प्रत्ययाः प्रकृतितो
निङ्गवचनान्यतिवर्त्तन्ते ऽपीति । तेन गुडकल्पा द्राक्षा । तैलकल्पा प्रसन्ना ।
देव एव देवतेत्येवमादिउपपन्नं भवति ॥

अण्णुणः ॥ १५ ॥

अभिविधौ भावऽणुण् विहितस्तदन्तात्स्वार्थे ऽण् प्रत्ययो भवति ।
साराविण वर्त्तते । साकूटिनम् ॥

विसारिणो मत्स्ये ॥ १६ ॥

विसरतीति विसारी । विसारिन्शब्दात्स्वार्थे ऽण् प्रत्ययो भवति
मत्स्ये ऽभिधेये । विसारिणो मत्स्यः । मत्स्यइति किम् । विसारी देवदत्तः ॥

संख्यायाः क्रियाभ्यावृत्तिगणने कृत्वसुच् ॥ १७ ॥

संख्याशब्देभ्यः क्रियाभ्यावृत्तिगणने वर्त्तमानेभ्यः स्वार्थे कृत्वसुच् प्र-
त्ययो भवति । पौनःपुन्यमभ्यावृत्तिः । एककर्तृकाणां तुल्यजातीयानां क्रियाणां
जन्मसंख्यानं क्रियाभ्यावृत्तिगणनं तत्र प्रत्ययः । पञ्च वाराभुङ्क्ते पञ्चह
त्त्वः । सप्तहत्त्वः । संख्याया इति किम् । भूरीन्वाराभुङ्क्ते । क्रियायहण
किमर्थम् । यावताभ्यावृत्तिः क्रियाया एव संभवति न द्रव्यगुणयोः । उत्त-
रार्थं क्रियायहणम् । एकस्य सप्तहत्वेत्यत्र क्रियैव गणयते नाभ्यावृत्तिः, असं-
भवात् । अभ्यावृत्तियहणं किम् । क्रियामात्रगणने मा भूत् । पञ्चपाकाः ।
दशपाकाः । गणनयहणं किमर्थम् । यावता गणनात्मिकैव संख्या । अ-

क्रियाभाष्यवृत्तौ वर्तमानेभ्यः संख्येयवचनेभ्य गव प्र-
त्ययः स्यात् । शतवारान्भुङ्क्ते, शतकृत्व इति । इह न स्यात् । शतं वारा-
णां भुङ्क्ते इति । नह्यत्राभ्यावृत्तौ शतशब्दः । संख्यानमात्रवृत्तित्वात् । गण-
नपहणात्तु मर्वत्र सिद्धं भवति ॥

द्वित्रिचतुर्भ्यः सुच् ॥ १८ ॥

द्वि त्रि चतुर इत्येतेभ्यः संख्याशब्देभ्यः क्रियाभ्यावृत्तिगणने वर्त्त-
मानेभ्यः सुच् प्रत्ययो भवति । कृत्वमुचो ऽपवादः । द्विर्भुङ्क्ते । त्रिर्भुङ्क्ते ।
चतुर्भुङ्क्ते । चकारः स्वरार्थः ॥

एकस्य सकृच्च ॥ १९ ॥

एकशब्दस्य सकृदित्ययमादेशो भवति सुच्च प्रत्ययः क्रियागणने ।
कृत्वमुचो ऽपवादः । अभ्यावृत्तिस्त्वह न संभवति । सकृद्भुङ्क्ते । सकृद-
धीते । एकः पाक इत्यत्र न भवति, अनभिधानात् ॥

विभाषा वचोर्द्धा ऽविप्रकृष्टकाले ॥ २० ॥

वहुशब्दात् क्रियाभ्यावृत्तिगणने वर्त्तमानात् विभाषा धा प्रत्ययो
भवति । कृत्वमुचो ऽपवादः । पत्ते मेपि भवति । अविप्रकृष्टग्रहण क्रिया-
भ्यावृत्तिविशेषणम् । क्रियाणामुत्पत्तयश्चेदासन्नकालाः भवन्ति, न वि-
प्रकृष्टकालाः । बहुधा दिवसस्य भुङ्क्ते । बहुकृत्वो दिवसस्य भुङ्क्ते । अवि-
प्रकृष्टकालइति किम् । बहुकृत्वो मामस्य भुङ्क्ते ॥

तत्प्रकृतवचने मयट् ॥ २१ ॥

तदिति प्रथमा ममर्थविभक्तिः, प्राचुर्येण प्रस्तुत प्रकृतम् । प्रथमा-
ममर्थेत् प्रकृतोपाधिकेर्धे वर्त्तमानात्स्वार्थे मयट् प्रत्ययो भवति । टकारो
होत्रार्थः । अत्र प्रकृतम्, अत्रमयम् । अपूपमयम् । अपरे पुनरेवं सूत्रा
र्थमाहुः । प्रकृतमित्युच्यतेस्मिन्निति प्रकृतवचनं, तदिति प्रथमाममर्था-
त्प्रकृतवचने ऽभिधेये मयट् प्रत्ययो भवति । अत्रं प्रकृतमस्मिन्नमयो
यज्ञः । अपूपमयं पर्व । वटक्रमयो यात्रा । द्वयमपि प्रमाणमुभयथा सूत्रप्र-
णयनात् ॥

सम्ब्रह्मवच्च बहुषु ॥ २२ ॥

तत्प्रकृतवचनइत्येव । बहुषु प्रकृतेषूपच्यमानेषु समूहवत्प्रत्यया भवन्ति । चकारान्मयट् च । मोदकाः प्रकृताः प्राचुर्येण प्रस्तुताः, मोदकिकम् । मोदकमयम् । शाष्कुलिकम् । शष्कुलीमयम् । अतिवर्त्तन्तेपि स्वार्थिकाः प्रकृतितो लिङ्गवचनानि । द्वितीये सूत्रार्थे मोदकाः प्रकृता अस्मिन्यज्ञे, मोदकिको यज्ञः । मोदकमयः । शाष्कुलिकः । शष्कुलीमयः ॥

अनन्तावसथेतिहभेषजाञ् ज्यः ॥ २३ ॥

अनन्तादिभ्यः स्वार्थे ज्यः प्रत्ययो भवति । अनन्त एव । अनत्यम् । आवसथ एवावसथ्यम् । इति ह, ऐतिह्यम् । निपातसमुदायो ऽयमुपदेशपारम्पर्ये वर्त्तते । भेषजमेव, भैषज्यम् । महाविभाषया विकल्पते प्रत्ययः ॥

देवतान्तात्तादर्थ्ये यत् ॥ २४ ॥

देवताशब्दान्तात्प्रातिपदिकाच्चतुर्थीसमर्थात्तादर्थ्ये यत् प्रत्ययो भवति । तदर्थे एव तादर्थ्यम् । चातुर्वर्ण्यादित्वात्प्यञ् । तदिति प्रकृत्यर्थो निर्दिश्यते । अग्निदेवतायै इदम्, अग्निदेवत्यम् । विवृदेवत्यम् । वायुदेवत्यम् ॥

पादार्थाभ्यां च ॥ २५ ॥

तादर्थ्यइत्येव । पादार्थशब्दाभ्यां चतुर्थीसमर्थाभ्यां तादर्थ्यभिधेये यत्प्रत्ययो भवति । पादार्थमुद्रकं पादम् । अर्घ्यम् । अनुक्तमुच्चयार्थश्चकारः । यथादर्शनमन्यत्रापि प्रत्ययो भवति । एष वै सप्रदशात्तरश्छन्दस्यः प्रजापतिः । वसु । अयस् । ओक् । कवि । क्षेम । उदक । वर्वस् । निष्केत्रन । उक्त्य । जन । पूर्व । नव । सूर । मर्त । यविष्ट । इत्येतेभ्यः छन्दसि स्वार्थे यत्प्रत्ययो भवति । अग्निरीशेवसथ्यस्य । अयस्यो वसानाः । द्वितीयावहुवचनस्याहुक् । अपो वसाना इत्यर्थः । स्वओत्र्ये । कज्योसि । क्षेम्यस्य वसति । वायुर्वर्चस्यः । निष्कवत्य शंसति । उक्त्यं शंसति । जन्यं ताभिः । पूज्यं विशः । स्तोमैर्जनयामि नव्यम् । सूर्यः । मर्त्यः । यविष्टः ॥ आमुष्याय-

गामुष्यपुच्छिकेन्युपसंख्यानम् ॥ * ॥ समशब्दादावतुप्रत्ययोवक्तव्यः ॥ * ॥
 समावृष्टमत्तु ॥ नवस्य नू आदेशश्चपतनपृषाश्च प्रत्ययाः ॥ * ॥ नूवम् ।
 नूतनम् नवीनम् ॥ न श्च पुराणे प्रात् ॥ * ॥ पुराणे वर्तमानात्प्रशब्दाच्चः
 प्रत्ययो भवति । चकारात्तप्तनपृषाश्च । प्रणम् । प्रवम् । प्रतनम् । प्रोणम् ॥
 भागरूपनामभ्यो धेयः प्रत्ययो वक्तव्यः ॥ * ॥ भागधेयम् । रूपधेयम् ।
 नामधेयम् ॥ मित्राच्छन्दसि ॥ * ॥ मित्रधेयं यतस्व ॥ आग्नीध्रसाधा-
 रणादञ् ॥ * ॥ आग्नीध्रम् । साधारणम् । स्त्रियां डीप् । आग्नीधी ।
 साधारणी । वाप्रकरणाच्च विकल्पन्तएतान्युपसंख्यानानि । तेन यथाप्रा-
 त्पूर्वमपि भवति । आग्नीध्रा शाला । साधारणा भूरिति ॥ अयवसमरुद्भ्यां
 छन्दस्यञ्चक्तव्यः ॥ * ॥ आयवसे रमन्ते । मारुतं शर्दुः* ॥

अतिथेर्ज्यः ॥ २६ ॥

तादर्थ्यइत्येव । अतिथिशब्दाच्चतुर्थीसमर्थतात्तादर्थ्यं ऽभिधेये ज्यः
 प्रत्ययो भवति । अतिथये इदम् । अतिथ्यम् ॥

देवात्तल् ॥ २७ ॥

तादर्थ्यइति निवृत्तम् । देवशब्दात् स्वार्थं तल् प्रत्ययो भवति ।
 देव एव देवता ॥

अवेः कः ॥ २८ ॥

अविशब्दात् स्वार्थं कः प्रत्ययो भवति । अविरेवाविकः ॥

यावादिभ्यः कन् ॥ २९ ॥

याव इत्येवमादिभ्यः स्वार्थं कन् प्रत्ययो भवति । याव एव, याव-
 कः । मणिकः । याव । मणि । अस्यि । चण्ड । पीतस्तम्ब ॥ अतावुष्णशीते ॥
 पशौ लूनवियाते ॥ अणु निपुणे ॥ पुत्र कृत्रिमे ॥ स्नात वेदममाप्तौ ॥
 शून्य रिक्ते ॥ दान कुत्सिते ॥ तनु सूत्रे ॥ ईयमश्च ॥ अयेस्कः । ज्ञात ॥
 कुमारीक्रीडनकानि च ॥

लोहितान्मणौ ॥ ३० ॥

लोहितशब्दान्मणौ वर्त्तमानात्स्वार्थं कन् प्रत्ययो भवति । लोहि-
तो मणिः । लोहितकः । मणाविति क्रिम् । लोहितः ॥

वर्णं चानित्ये ॥ ३१ ॥

अनित्ये वर्णं वर्त्तमानाल्लोहितशब्दात्स्वार्थं कन्प्रत्ययो भवति ।
लोहितकः कोपेन । लोहितकः पीडनेन । अनित्य इति क्रिम् । लोहि-
तो गौः । लोहित रुधिरम् ॥ लोहिताल्लिङ्गवाधन वा वक्तव्यम् ॥ * ॥
लोहितिका कोपेन । लोहिनिक्ता कोपेन ॥

रक्ते ॥ ३२ ॥

लाक्षादिना रक्ते यो लोहितशब्दस्तस्मात्कन्प्रत्ययो भवति ।
लोहितकः कम्बलः । लोहितकः पटः । लिङ्गवाधनं वेत्येव । लोहितिका ।
लोहिनिक्ता शाटी ॥

कालाच्च ॥ ३३ ॥

वर्णं चानित्ये रक्तइति द्वयमप्यनुवर्त्तते । कालशब्दादनित्ये वर्त्तमा-
नाद्रक्ते च कन् प्रत्ययो भवति । कालकं मुखं वैलत्येण । रक्ते । कालकः
पटः । कालिका शाटी ॥

विनयादिभ्यष्टक् ॥ ३४ ॥

विनय इत्येवमादिभ्यः स्वार्थं कन् प्रत्ययो भवति । विनय एव,
वैनयिकः । सामयिकः । औपयिकः । विभाषायहणेन विकल्प्यते प्रत्ययः ।
विनय । समय ॥ उपायाद्ध्रस्वत्वं च ॥ संगति । कथंचित् । अक-
स्मात् । समयाचार । उपचार । समाचार । व्यवहार । संप्रदान । ममु-
त्कर्ष । समूह । विशेष । अत्यय * । विनयादिः ॥

वाचो व्याहृतार्थायाम् ॥ ३५ ॥

व्याहृतः प्रकाशितो ऽर्थो यस्यास्तस्यां वाचि वर्त्तमानाद्वाक्ग-

* अस्थि । कण्डु । एतो शब्दावत्र गणे ऽधिको कृत्र चित ।

व्यास्वार्थे ढक् प्रत्ययो भवति । पूर्वमन्येनेत्कार्थत्वात् संदेशवाग् व्याहृता-
र्थेत्युच्यते । वाचिकं कथयति । वाचिकं श्रद्धे । व्याहृतार्थायामिति
किम् । मधुरा वाक् देवदत्तस्य ॥

तद्युक्तात्कर्मणो ऽण् ॥ ३६ ॥

व्याहृतार्थया वाचा यत्कर्म युक्तं तदभिधायिनः कर्मशब्दात्स्वार्थे
ऽण् प्रत्ययो भवति । कर्मैव, कर्मणम् । वाचिकं श्रुत्वा तथैव यत्कर्म
क्रियते तत्कर्मणमित्युच्यते । अण्प्रकरणे कुलालवस्त्रनिपादकर्मार *
चण्डालमिच्छामिचेभ्यश्छन्दस्युपसंख्यानम् ॥ * ॥ कुलाल एव, कौलालः ।
वास्त्रः । नैपादः । कार्मारः । चाण्डालः । मैत्रः । आमित्रः । साचाया-
नुजावरानुप्रकानुद्भवातुष्पाश्वराज्ञोघ्नवैयातवैकृतवारिवम्कृतायायगाय-
हायणमान्तपनाः । एते ऽणन्ताः स्वार्थिकाश्छन्दसि भाषाया चेष्यन्ते ॥

औपधेरजातौ ॥ ३७ ॥

औपधिशब्दादजातौ वर्तमानात्स्वार्थे ऽण् प्रत्ययो भवति । औपधं
पिबति । औपधं ददाति । अजाताविति किम् । औपधयः क्षेत्रे खडा
भवन्ति ॥

प्रज्ञादिभ्यश्च ॥ ३८ ॥

प्रज्ञानातीति प्रज्ञः । प्रज्ञ इत्येवमादिभ्यः प्रातिपदिकेभ्यः स्वार्थे
ऽण् प्रत्ययो भवति । प्रज्ञ एव, प्राज्ञः । प्राज्ञी स्त्री । यस्यास्तु प्रज्ञा
विद्यते मा प्राज्ञा भवति । प्रज्ञाश्रद्धार्वावृत्तिभ्यो ण इति विदञ्चित्यत्र
पठते । शत्रन्तस्य विदेर्यहणं, विद्रेः शतुर्वमुरित्यत एव ज्ञापकात् पात्तिको
वस्त्राद्रेगः । अन्यतरस्याग्रहणं वा तत्रानुवर्तते । तुष्टोस्तातडाशिव्यन्य-
तरस्यामिति । प्रज्ञ । वणिक् । उशिक् । उष्णिक् । प्रत्यक्ष । विद्वस् ।
विद्वन् । षोडन् । षोडश । विद्या । मनस् ॥ औत्र शरीरे ॥ औत्रम् ।
जुहुत् ॥ कृशा मृगे ॥ चिक्रापत् । चोर । शक । योध । वत्सम् † । धूर्त्त ।

* वहुषु पुन्येषु यात्तिके कर्मार इति तदुदाहरणे च कार्मार इति नास्ति ।

† चक्षुम् । पा० २ ।

वस् । एत् । मरुत् । ऋङ् । राजा । सत्वन्तु । दशाहं । वयस् ।
आतुर* । रत्नस् । पिशाच । अशनि । कार्पाण । देवता । वन्धु ॥

मृदस्तिकन् ॥ ३९ ॥

मृच्छब्दात्स्वार्थे तिकन् प्रत्ययो भवति । विकल्पः सर्वत्रानुवर्तते ।
मृदेव, मृत्तिका ॥

सस्त्रौ प्रशंसायाम् ॥ ४० ॥

प्रशंसेपाधिकेर्धे वर्त्तमानाद् मृच्छब्दात्स स्त्र इत्येतौ प्रत्ययौ भवतः ।
रूपपोषवादः । प्रशस्ता मृद्, मृत्सा । मृत्स्त्रा । नित्यश्चायं प्रत्ययः ।
उत्तरसूत्रे ऽन्यतरस्यायहणात् ॥

वृकज्येष्ठाभ्यां तिल्तातिलौ चच्छन्दसि ॥ ४१ ॥

प्रशंसायामित्येव । वृकज्येष्ठाभ्यां प्रशंसेपाधिकेर्धे वर्त्तमानाभ्या
यथसंख्य तिल्तातिलौ प्रत्ययौ भवतश्छन्दसि विद्ये । रूपपोषवादौ ।
वृकतिः । ज्येष्ठतातिः ॥

बह्वल्यार्थाच्चस्कारकादन्यतरस्याम् ॥ ४२ ॥

बह्वर्थादल्यार्थाच्च कारकाभिधायिनः शब्दाच्च छस् प्रत्ययो भवति
अन्यतरस्याम् । विशेषानभिधानाच्च सर्वं कर्मादिकारकं रक्षते ।
बहूनि ददाति, बहुशो ददाति । अल्पं ददाति । अल्पशो ददाति ॥ बहु-
भिर्ददाति बहुशो ददाति । अल्पेन, अल्पशः । बहुभ्यः, बहुशः । अल्पशः ।
इत्येवमाद्युदाहार्यम् । बह्वल्यार्थादिति किम् । गा ददाति । अश्व
ददाति । कारकादिति किम् । बहूनां स्वामी । अल्पाना स्वामी । अर्थ-
ग्रहणात्पर्यायेभ्योपि भवति । भूरिशो ददाति । स्तोत्रशो ददाति । बहु-
ल्यार्थान्मङ्गलामङ्गलवचनम् ॥ यत्र मङ्गलं गम्यते तत्रायं प्रत्यय इष्यते ।
बहुशो ददातीत्याभ्युदायिकेषु कर्मसु । अल्पशो ददातीत्यनिष्टेषु कर्मसु ॥

संख्यैकवचनाच्च वीक्षायाम् ॥ ४३ ॥

संख्यावाचिभ्यः प्रातिपदिकेभ्य एकवचनाच्च वीप्सायां द्योत्यायां
गम् प्रत्ययो भवति अन्यतरम्याम् । द्वौद्वौ मोदकौ ददाति, द्विशः । त्रिशः ।
एकवचनात्त्रत्वपि । कार्पापणं ददाति, कार्पापणशः । मापशः । पादशो
ददाति । एकैर्य उच्यते येन तदेकवचनम् । कार्पापणादयरश्च परिमा-
णाशब्दा वृत्तावेकार्यौ एव भवन्ति । संख्यैकवचनादिति किम् । घटंघटं
ददाति । वीप्सायामिति किम् । द्वौ ददाति । कार्पापणं ददाति ।
कारकादित्येव । द्वयोर्द्वयोः स्वामी । कार्पापणस्यकार्पापणस्य स्वामी ॥

प्रतियोगे पञ्चम्यास्तसिः ॥ ४४ ॥

प्रतिना कर्मप्रवचनीयेन योगे या पञ्चमी विहिता तदन्तात्तसिः
प्रत्ययो भवति । प्रद्युम्नो वासुदेवतः प्रति । अभिमन्युरर्जुनतः प्रति ।
वायुहणानुवृत्तेर्विकल्पेन भवति । वामुदेवादर्जुनादित्यपि भवति । तसि-
प्रकरणे आद्यादिभ्य उपसंख्यानम् ॥ * ॥ आदौ आदितः । मध्यतः ।
पाश्वंतः । पृष्ठतः । आकृतिगणश्चायम् ॥

अपादाने चाहीयरुहोः ॥ ४५ ॥

अपादाने या पञ्चमी तस्याः पञ्चम्या वा तमिः प्रत्ययो भवति ।
तच्चेदपादानं हीयरुहोः संबन्धि न भवति । यामत आगच्छति । यामात् ।
चोरतो विभेति । चोरात् । अध्ययनतः पराजयते । अध्ययनात् । अहीयरु-
होरिति किम् । सायांघृणीयते । पर्वतादवरोहति । हीयते इति विका-
रनिर्द्देशो जहातेः प्रतिपत्त्यर्थः । जिहीतेर्मा भूत् । भूमित उज्जिहीते ।
भूमेरुज्जिहीते । कथं मन्त्रो हीनः स्वरतो वर्णतो वेति । नैषा पञ्चमी ।
किं तर्हि, तृतीया । स्वरेण वर्णेन वा हीन इत्यर्थः ॥

अतिग्रहाव्यथनक्षेपेक्षकर्त्तरि तृतीयायाः ॥ ४६ ॥

अतिक्रम्य ग्रहो ऽतिग्रहः । अचलनमव्यथनम् । क्षेपो निन्दा ।
अतिग्रहादिविषये या तृतीया तदन्ताद्वा तसिः प्रत्ययो भवति सा चेत्क-
र्त्तरि न भवति । वृत्तेनातिगृह्यते, वृत्ततो ऽतिगृह्यते । चारित्रेणातिगृह्यते,
चारित्रतो ऽतिगृह्यते । सुष्ठुवृत्तवानन्यानतिक्रम्य वृत्तेन गृह्यतइत्यर्थः ।

अव्यथने । वृत्तेन न व्यथते वृत्ततो न व्यथते । चारित्र्येण न व्यथते चारित्र्यतो न व्यथते । वृत्तेन न चलतीत्यर्थः । क्षेपे । वृत्तेन क्षिप्तो वृत्ततः क्षिप्तः । चारित्र्येण क्षिप्तः, चारित्र्यतः क्षिप्तः । वृत्तेन निन्दित इत्यर्थः । अकर्त्तरीति किम् । देवदत्तेन क्षिप्तः ॥

हीयमानपापयोगाच्च ॥ ४७ ॥

अकर्त्तरि तृतीयाया इत्येव । हीयमानेन पापेन च योगो यस्य तद्वाचिनः शब्दात्परा या तृतीया विभक्तिरकर्त्तरि तदन्ताद्वा तसिः प्रत्ययो भवति । वृत्तेन हीयते, वृत्ततो हीयते । चारित्र्येण हीयते, चारित्र्यतो हीयते । पापयोगात् । वृत्तेन पापः, वृत्ततः पापः । चारित्र्येण पापः । चारित्र्यतः पापः । क्षेपस्याविवक्षायां तत्त्वाख्यायामिदमुद्राहरणम् । क्षेपे हि पूर्वेष्वैव सिद्धम् । अकर्त्तरीत्येव । देवदत्तेन हीयते ॥

षष्ठा व्याश्रये ॥ ४८ ॥

नानापक्षसमाश्रयो व्याश्रयः । व्याश्रये गम्यमाने षष्ठ्यन्ताद् वा तसिः प्रत्ययो भवति । देवा अर्जुनतो ऽभवन् । आद्रित्याः कर्णतो ऽभवन् । षष्ठी चात्र पक्षापेक्षैव । अर्जुनस्य पक्षे कर्णस्य पक्षइत्यर्थः । व्याश्रयइति किम् । वृत्तस्य शाखा ॥

रोगाच्चापनयने ॥ ४९ ॥

रोगो व्याधिः । तद्वाचिनः शब्दाद्वा षष्ठी विभक्तिः तदन्ताद्वा तसिः प्रत्ययो भवति अपनयने गम्यमाने । अपनयनं प्रतीकारः, चित्कित्से-त्यर्थः । प्रवाहिकातः कुरु । कासतः कुरु । छट्टिकातः कुरु । प्रतीकार-मस्याः कुर्वित्यर्थः । अपनयनइति किम् । प्रवाहिकायाः प्रकोपनं कुरु ॥

अभूततद्भावे कृत्वस्त्रियोगे संपद्यकर्त्तरि च्चिः ॥ ५० ॥

कारणस्य विकाररूपेण भूतस्य तदात्मना भावो ऽभूततद्भावः । संपद्यतेः कर्त्ता संपद्यकर्त्ता । संपद्यकर्त्तरि वर्त्तमानात्प्रातिपदिकाद्भूततद्भावे गम्यमाने कृत्वस्त्रिभिर्धानुभिर्योगे च्चिः प्रत्ययो भवति । अशुक्लः शुक्लः संपद्यते, तं करोति शुक्ली करोति । मलिनं शुक्ली भवति । शुक्ली स्यात् ।

घटी करोति मृदम् । घटी भवति । घटी स्यात् । अभूततद्वावइति किम् । शुक्लं करोति । नात्र प्रकृतिविंशतिता । कृभ्यस्तियोगइति किम् । अशुकः शुको जायते । संपद्यकर्त्तरीति किम् । यावता अभूततद्वावसामर्थ्याल्लभ्यतएव संपद्यकर्तृत्वम् । कारकान्तरसंपत्तौ मा भूत् । अदेवगृहे देवगृहे संपद्यते । देवगृहस्याधेयविशेषसंबन्धेनाभूततद्वावः सत्त्वाधिकरणस्य न कर्त्तुरिति ॥

अरुर्मनश्चक्षुश्चेतोरहोरजसां लोपश्च ॥ ५१ ॥

अरुः प्रभृतीनामन्तस्य लोपो भवति च्विश्च प्रत्ययः । सर्वविशेष-
गसंबन्धात्पूर्वैर्गैव प्रत्ययः सिद्धो लोपमात्रार्थे आरम्भः । अनररुः संपद्यते
तं करोति, अरु करोति । अरु भवति । अरु स्यात् । मनस् । उन्मनी
करोति । उन्मनी भवति । उन्मनी स्यात् । चक्षुस् । उच्चक्षु करोति ।
उच्चक्षु भवति । उच्चक्षु स्यात् । चेतस् । विचेतो करोति । विचेतो भवति ।
विचेतो स्यात् । रजस् । विरही करोति । विरही भवति । विरही स्यात् ।
रजस् । विरजी करोति । विरजी भवति । विरजी स्यात् ॥

विभाषा साति कात्स्न्ये ॥ ५२ ॥

अभूततद्वावे कृभ्यस्तियोगे संपद्यकर्त्तरीति सर्वमनुवर्त्तते । अस्मि-
न्विषये विभाषा सातिः प्रत्ययो भवति कात्स्न्ये गम्यमाने । यदि प्रकृतिः
कृत्वां विकारात्मतामापद्यतइत्यर्थः । अग्निमाद्भवति शस्त्रम् । अग्नीभ-
वति शस्त्रम् । उदकमाद्भवति लवणम् । उदकीभवति लवणम् । कात्स्न्ये
इति किम् । एकदेशेन पटः शुक्ली भवति । विभाषाग्रहणं च्चैः प्रापकम् ।
प्रत्ययविकल्पस्तु महाविभाषयैव सिद्धः ॥

अभिविधौ संपदा च ॥ ५३ ॥

अभिविधिरभिव्याप्तिः । अभिविधौ गम्यमाने च्विविषये सातिः
प्रत्ययो भवति संपदा योगे, चकारात्कृभ्यस्तिभिश्च । विभाषाग्रहणा-
नुवृत्तेश्चिन्वर्ष्यभ्यनुजायते । स च कृभ्यस्तियोगएव भवति न संपदा ।
अग्निसात्संपद्यते । अग्निमाद्भवति । उदकसात्संपद्यते । उदकसाद्भवति

लवणम् । अग्नीभवति । उदकीभवति । अथाभिविधेः कात्स्न्यस्य च को विशेषः । यत्रैकदेशेनापि सर्वो प्रकृतिर्विकारमापद्यते सोभिविधिः । यथा ऽस्या सेनायामुत्पातेन सर्वं शस्त्रमग्निसात्सपद्यते । वर्षासु सर्वं लवणमुदकसान्संपद्यतइति । कात्स्न्यं तु सर्वात्मना द्रव्यस्य विकाररूपापत्तौ भवति ॥

तदधीनवचने ॥ ५४ ॥

अभूततद्भावइति निवृत्तम् अर्थान्तरौपादानात् । कृष्वस्तियोगे संपदा चेति वर्तते । तदधीनं तदायत्तं तत्स्वामिकमित्यर्थः । स्वामिसामान्यमीशितव्यसामान्यं च तदधीनशब्देन निर्दिश्यते । स्वामिशेषवाचिनः प्रातिपदिकादीशितव्ये ऽभिधेये सातिः प्रत्ययो भवति कृष्वस्तिभिः संपदा च योगे । राजाधीनं करोति, राजसात्करोति । राजमाद्भवति । राजसात्स्यात् । राजसात्संपद्यते । ब्राह्मणसात्करोति । ब्राह्मणसाद्भवति । ब्राह्मणसात्स्यात् । ब्राह्मणसात्सपद्यते ॥

देये च च ॥ ५५ ॥

तदधीनवचनइत्यनुवर्तते । तस्य विशेषणं देयग्रहणम् । दातव्यं देयं, तदधीने देये च प्रत्ययो भवति चकारात्सातिश्च कृष्वस्तिभिः संपदा च योगे । ब्राह्मणेभ्यो देयमिति यद्विज्ञातं तद्यदा तेषा समर्पणेन तदधीनं क्लियते तदा च प्रत्ययः । ब्राह्मणाधीनं देयं करोति, ब्राह्मणसात्करोति । ब्राह्मणत्रा करोति । ब्राह्मणत्रा भवति । ब्राह्मणत्रा स्यात् । ब्राह्मणत्रा संपद्यते । देयइति किम् । राजसाद्भवति राष्ट्रम् ॥

देवमनुष्यपुरुषपुरुसर्त्येभ्यो द्वितीयासप्तस्योर्बहुलम् ॥ ५६ ॥

सातिर्निवृत्तः चाप्रत्ययो ऽनुवर्तते । देवादिभ्यः प्रातिपदिकेभ्यो द्वितीयासप्तम्यन्तेभ्यः चा प्रत्ययो भवति बहुलम् । कृष्वस्तिभिरिति नात्र संबध्यते । सामायेन विधानम् । देवान् गच्छति, देवत्रा गच्छति । देवेषु वसति, देवत्रा वसति । मनुष्यान् गच्छति, मनुष्यत्रा गच्छति । मनुष्येषु वसति, मनुष्यत्रा वसति । एवमन्येषु द्राह्याः । पुरुषान् गच्छति, पुरुषत्रा गच्छति । पुरुषेषु वसति, पुरुषत्रा वसति । पुरुषान् गच्छति, पुरुषत्रा

गच्छति । पुरुषु वसति, पुरुषा वसति । मर्त्यान्वसति, मर्त्यत्रा वसति ।
मर्त्येषु वसति, मर्त्यत्रा वसति । बहुलवचनादन्यत्रापि भवति । बहुत्रा
नीवती मन इति ॥

अव्यक्तानुकरणाद्यजवराद्धादिति डाच् ॥ ५७ ॥

यत्र ध्वनावकारादयो वर्णा विशेषरूपेण न व्यज्यन्ते सो ऽव्यक्तः ।
तस्यानुकरणमव्यक्तानुकरणम् । ट्वच् अवराद्धे यस्य तद् ट्वजवरार्धम् ।
अवरणद्धोपकर्षे । यस्यापकर्षे क्रियमाणे सुष्टु न्यूनमर्द्धे ट्वचकं संपद्यते
तस्मादव्यक्तानुकरणादितिपराहुत्प्रत्ययो भवति । कृभ्वस्तिर्योगइत्यनुव-
र्त्तते । यस्य च द्विर्वचने कृते ट्वजवराद्धे ततः प्रत्ययः । डाचि बहुलं द्वे
भवन इति विषयसम्प्री । डाचि विवक्षिते द्विर्वचनमेव पूर्वं क्रियते पश्चा-
त्प्रत्ययः । पटपटा करोति । पटपटा भवति । पटपटा स्यात् । दमदमा
करोति । दमदमा भवति । दमदमा स्यात् । अव्यक्तानुकरणादिति
किम् । ट्वपत्करोति । ट्वजवराद्धादिति किम् । अत्करोति । अवरणहणं
किम् । खरटपटा करोति । ऋपटपटा करोति । अनिताविति किम् ।
पटिति करोति । चकारः स्वरार्थः स्वरितवाधनार्थः । पटपटासि । अत्र
स्वरितो वा ऽनुदात्ते पदादाविति स्वरितो न भवति । के चिट्वजवरा-
धादिति यकारं पठन्ति स स्वार्थिको विज्ञेयः ॥

कृजे द्वितीयतृतीयशस्वबीजात्क्षपौ ॥ ५८ ॥

द्वितीयतृतीयादिभ्यः शब्देभ्यः कृपावभिधेयायां डाच् प्रत्ययो
भवति कृजे योगे नान्यत्र । पुनः कृज्यहणं भ्वस्त्योर्निवृत्त्यर्थम् । द्वितीया
करोति । द्वितीयं कर्षणं विलेपनं करोतीत्यर्थः । तृतीया करोति । शम्वा
करोति । अनुलोमकृष्टं क्षेत्रं पुनः प्रतिलोमं कृपतीत्यर्थः । बीजा करोति ।
मह बीजेन विलेपनं करोतीत्यर्थः । कृपाविति किम् । द्वितीयं करोति
पदम् ॥

संख्यायाश्च गुणान्तायाः ॥ ५९ ॥

कृज इत्यनुवर्त्तते, कृपाविति च । संख्यावाचिनः शब्दस्य गुण-

शब्दे ऽन्ते समीपे यत्र संभवति सा संख्या गुणान्तेत्युच्यते । तादृशा-
त्प्रातिपदिकात्कृपावभिधेयायां डाच् प्रत्ययो भवति ह्रजो योगे । द्विगुणं
विलेखनं करोति क्षेत्रस्य, द्विगुणा करोति क्षेत्रम् । त्रिगुणा करोति ।
कृपाविति किम् । द्विगुणां करोति रञ्जुम् ॥

समयाच्च यापनायाम् ॥ ६० ॥

ह्रज इत्येव । कृपाविति निवृत्तम् । कर्तव्यस्यावसरप्राप्तिः समय-
स्तस्यातिक्रमणं यापना । समयशब्दाद्व्यापनायां गम्यमानायां डाच् प्रत्ययो
भवति ह्रजो योगे । समया करोति । यापयति, कालक्षेपं करोतीत्यर्थः ।
यापनायामिति किम् । समय करोति ॥

सपत्ननिष्पत्तादतिव्यथने ॥ ६१ ॥

ह्रज इत्येव । सपत्ननिष्पत्तशब्दाभ्यामतिव्यथने डाच् प्रत्ययो भ-
वति ह्रजो योगे सति । अतिव्यथनमतिपीडनम् । सपत्ना करोति मृगं
व्याधः । सपत्न शरमस्य शरीरे प्रवेशयतीत्यर्थः । निष्पत्ता करोति ।
शरीराच्छरमपरपार्श्वे निष्क्रामयतीत्यर्थः । अतिव्यथनइति किम् । सपत्नं
वृत्तं करोति जलसेचकः । निष्पत्तं वृत्ततलं करोति भूमिशोधकः ॥

निष्कुलान्निष्कोपणे ॥ ६२ ॥

ह्रज इत्येव । निष्कुलशब्दान्निष्कोपणे वर्त्तमानात्कृजो योगे डाच्
प्रत्ययो भवति । निष्कोपणमन्तरवयवानां वहिर्निष्कासनम् । निष्कुला
करोति पशून् । निष्कुणातीत्यर्थः । निष्कोपणइति किम् । निष्कुलान्क-
रोति शत्रून् ॥

सुखप्रियादानुलोम्ये ॥ ६३ ॥

सुखप्रियशब्दाभ्यामानुलोम्ये वर्त्तमानाभ्यां ह्रजो योगे डाच् प्रत्ययो
भवति । आनुलोम्यमनुकूलता, आराध्यचित्तानुवर्त्तनम् । सुखा करोति ।
प्रिया करोति । स्वाम्यादेश्चित्तमाराधयतीत्यर्थः । सुखं प्रियं वा कुर्वन्-
प्यानुलोम्ये ऽवस्थित एवमुच्यते । आनुलोम्यइति किम् । सुखं करोति,
प्रियं करोत्यौषधपानम् ॥

दुःखात्प्रातिलोम्ये ॥ ६४ ॥

कृञ् इत्येव । दुःखशब्दात्प्रातिपदिकात्प्रातिलोम्ये गम्यमाने डाच् प्रत्ययो भवति कृञो योगे । प्रातिलोम्य प्रतिकूलता । स्वाम्यादेश्चत्तपीडनम् । दुःखा करोति भृत्यः । प्रातिलोम्यइति किम् । दुःखं करोति कदन्नम् ॥

शूलात्पाके ॥ ६५ ॥

कृञ् इत्येव । शूलशब्दात्पाकत्रिपथे डाच् प्रत्ययो भवति कृञो योगे । शूने पचति, शूला करोति मासम् । पाकइति किम् । शूल करोति कदन्नम् ॥

सत्याद्दशपथे ॥ ६६ ॥

कृञ् इत्येव । सत्यशब्दाद्दशपथे डाच् प्रत्ययो भवति कृञो योगे । सत्यशब्देऽऽनृतप्रतिपत्तवचनः क्व चित्तु शपथे च वर्तते सत्येन शापयोद्विप्रमिति, तस्यायं प्रतिषेधः । सत्या करोति वणिक् भाण्डम् । मयैतत्कृतव्यमिति तथ्य करोति । अशपथइति किम् । सत्यं करोति ब्राह्मणः ॥

मद्रात्परिवापणे ॥ ६७ ॥

कृञ् इत्येव । मद्रशब्दात्परिवापणे डाच् प्रत्ययो भवति कृञो योगे । परिवापण मुण्डनम् । मद्रशब्देऽऽ मद्गुलार्थः । मद्गुलं मुण्डनं करोति, मद्रा करोति ॥ भद्राञ्चेति वक्तव्यम् ॥ * ॥ भद्रा करोति नापितः कुमारम् । परिवापणइति किम् । भद्रं करोति ॥

समासान्ताः ॥ ६८ ॥

अधिकारोपमापादपरिसमाप्ते,र्ये प्रत्यया विहितास्ते समासयान्तावयवा गकदेशा भवन्ति, तद्गृहणेन गृह्यन्तइति वेदितव्यम् । प्रयोजनमव्ययीभावद्विगुट्टुन्तत्पुरुषवहुत्रीहिसंज्ञाः । उपराज,मधिराजम् । नाव्ययीभावादित्येष विधिर्भवति । अनश्चेति टच् । द्विपुरी, त्रिपुरीति । द्विगोरिति द्वंभवति । कटकवलयिनी । शङ्खनूपुरिणी * । द्वन्द्वोपता-

* क्षागणितनी । सङ्ख्यचिनी । पा० २ ।

पगर्हादिति निर्भवति । विधुरः । प्रधुरः । तत्पुरुषे तुल्येत्येव स्वरो भवति ।
उच्चैर्धुरः । नीचैर्धुरः । बहुव्रीहौ प्रकृत्या पूर्वपदमित्येतद्भवति ॥

न पूजनात् ॥ ६८ ॥

यान् शब्दानुपादाय समासान्ता विधीयन्ते राजाहः मन्विभ्य-
ष्टजित्येवमादीन् यदा ते पूजनत् पूजनवचनात्परं भवन्ति तदा समा-
सन्तो न भवति । सुराजा । अतिराजा । सुगौः । अतिगौः ॥ पूजाया
स्वतियहणं कर्तव्यम् ॥ २ ॥ इह मा भूत् । परमराजः । परमगवदिति ॥
प्राग्बहुव्रीहियहणं च कर्तव्यम् ॥ २ ॥ बहुव्रीहौ सक्थ्यत्पोरित्येवमादी
प्रतिषेधो न भवति । सुसक्यः । अतिसक्यः । स्वतः । अत्यतः ॥

किमः क्षेपे ॥ ७० ॥

क्षेपे यः किंशब्दस्ततः परस्य समासान्तो न भवति । किंराजा यो
न रक्षति । किंसखा यो ऽभिद्रुहति । किंगौर्यो न वहति । किं क्षेपदिति
समासः ॥ २ ॥ क्षेपदिति किम् । कस्य राजा, किंराजः । किंसखः । किंगवः ॥

नजस्तत्पुरुषात् ॥ ७१ ॥

नजः परे वक्ष्यमाणा ये राजादयस्तदन्तात्तत्पुरुषात्समासान्तो न
भवति । अराजा । असखा । अगौः । तत्पुरुषादिति किम् । अनृचो
माणवकः । अधुरं शकृटम् ॥

पथो विभाषा ॥ ७२ ॥

नजस्तत्पुरुषादिति वर्तते । नजः परो यः पथिन्शब्दस्तदन्तात्तत्पुरु-
षात्समासान्तो विभाषा न भवति । पूर्वण नित्यः प्रतिषेधः प्राप्तो वि-
कल्प्यते । अपथम् । अपन्याः ॥

बहुव्रीहौ संख्येये उजबहुगणात् ॥ ७३ ॥

संख्येये यो बहुव्रीहिवर्तते तस्माद्बहुगणान्ताहुच् प्रत्ययो भवति ।
संख्ययाव्ययासन्नेति यो बहुव्रीहिस्तस्येदं यहणम् । उपदशाः । उपविंशाः ।

* किं क्षेपदिति समास इत्यधिकमत्र, परं त्वयमपपाठः पदमज्जयो दर्शनात् ।

उपत्रिंशः । आसत्रदशः । अदूरदशः । अधिऊदशः । द्वित्राः ।
 पञ्चपाः । पञ्चदशः । संख्येयइति किम् । चित्रगुः । शत्रलगुः । अचहु-
 गणादिति किम् । उपवहवः । उपगणाः । अत्र स्वरे विशेषः ॥ इचप्रकरणे
 संख्यायास्तत्पुरुषस्योपसंख्यानं कर्तव्यं निस्त्रिंशाच्चार्थम् ॥ * ॥ निर्गतानि
 त्रिंशतः, निस्त्रिंशानि वर्षाणि देवदत्तस्य । निश्चत्वारिंशानि यज्ञदत्तस्य ।
 निर्गतस्त्रिंशताङ्गुलिभ्यो, निस्त्रिंशः खङ्गः ॥

ऋक्पूरब्धुःपथामानले ॥ ७४ ॥

बहुव्रीहविति न स्वयंते । सामान्येन विधानम् । ऋक् पुर अप्
 धुर् पयिन् इत्येवमन्तानां समामानामकारः प्रत्ययो भवति समासान्तो
 ऽत्ते न । सामर्थ्यादुर एतद्विशेषणमृगादीनाञ्च भवति । अतसबन्धिनी
 या धूस्तदन्तस्य न भवति । अनृचः । बहुचः । अर्दृर्चः । पुर । लला-
 टपुरम् । नान्दीपुरम् । अप् । द्वीपम् । अन्तरीपम् । समीपम् । धुर् ।
 राजधुरा । महाधुरा । पयिन् । जलपथः । अनत्तइति किम् । अत्तस्य
 धूः, अतधूः । दृढधूरत्तः ॥ अनृचो माणवके ज्ञेयो, बहुचश्चरणाख्यायाम् ॥
 अनृचो माणवकः । बहुचो ब्राह्मणः । अनृक् साम । बहुक् सूक्तमित्यत्र न
 भवति ॥

अच् प्रत्यन्वपूर्वात्सामलोमः ॥ ७५ ॥

प्रति अनु अच् इत्येवंपूर्वात्सामान्ताङ्गोमान्ताच्च समासादच् प्रत्ययो
 भवति । प्रतिसामम् । अनुसामम् । अवसामम् । प्रतिलोमम् । अनुलो-
 मम् । अवलोमम् ॥

ह्रणोदक्पाण्डुपूर्वाया भूमेरुप्रत्ययः स्मृतः ।

गोदावर्याश्च नद्राश्च संख्याया उत्तरे यदि ॥

ह्रणाभूमः । पाण्डुभूमः । उदभूमः । पञ्चनदम् । सप्तगोदावरम् ।
 नदीभिश्चेत्यययीभावः ॥ भूमेरपि संख्यापूर्वाया अच् प्रत्यय इष्यते ॥
 द्विभूमः प्रासादः । त्रिभूमः । दशभूमकं सूत्रम् ॥ अन्यत्रापि च दृश्यते ॥
 पद्मनाभः । कर्णनाभः । दीर्घरात्रः । समरात्रः । अरात्रः । तदेतत्सर्वमिह
 योगविभागं कृत्वा साधयन्ति ॥

अक्षो ऽदर्शनात् ॥ ७६ ॥

अजित्यनुवर्त्तते । दर्शनादन्यत्र यो ऽक्षिशब्दस्तदन्तादच् प्रत्ययो भवति । लवणाक्षम् । पुष्कराक्षम् । उपमितं व्याघ्रादिभिरिति समासः* । अदर्शनादिति किम् । ब्राह्मणाक्षि । कथं कवराक्षं गवाक्षमिति । अश्वादीना मुखप्रच्छादनार्थं बहुच्छिद्र कवराक्षं तेनापि हि दृश्यते गवाक्षेण च । नैप दोषः । चक्षुःपर्यायवचनो दर्शनशब्दः, प्राण्यङ्गवचन इहाश्रीयते ॥

अचतुरविचतुरसुचतुरस्त्रीपुंसधेन्वनडुहकसामवाङ्मनसाक्षि-
भ्रुवदारगवोर्वष्ठीवपदष्ठीवनक्तदिवराक्षिः वाहर्दिवसर-
जसनिःश्रेयसपुरुषायुषद्यायुषच्यायुषर्ग्यजुषजातोक्षम-
होक्षद्वौक्षोपशुनगोष्ठश्वाः ॥ ७७ ॥

अप्रत्ययान्ता एते शब्दा निपात्यन्ते । समासे व्यवस्थापि निपातनादेव प्रतिपत्तव्या । आद्यास्त्रयो बहुव्रीहयः । अदृश्यान्वविद्यमानानि वा चत्वारि यस्य सोचतुरः । विगतानि चत्वारि यस्य स विचतुरः । शोभनानि चत्वारि यस्य स सुचतुरः । ततः परे एकादश द्वन्द्वाः । स्त्री च पुमाश्च, स्त्रीपुंसौ । इह न भवति स्त्रियाः पुमान् स्त्रीपुमानिति । धेनुश्च अनङ्गांश्च, धेन्वनडुहौ । अक्च साम च अकसामे । वाक्च मनश्च, वाङ्मनसे । अक्षि च भ्रुवौ च, अक्षिभ्रुवम् । दाराश्च गावश्च, दारगवम् । ऊरु च अष्ठीवन्तौ च ऊर्वष्ठीवम् । टिलोपो निपात्यते । पादौ च अष्ठीवन्तौ च पदष्ठीवम् । पादस्य पद्भ्रुवो निपात्यते । नक्तं च दिवा च, नक्तदिवम् । सप्तम्यर्थवृत्तयोरव्यययोः समासोपि निपातनादेव । रात्रौ च दिवा च रात्रिदिवम् । पूर्वपदस्य मान्तात्व निपात्यते । अहनि च दिवा च, अहर्दिवम् । ननु च पर्यायावेतौ कथमनयोर्द्वन्द्वः, वीज्यायां द्वन्द्वौ निपात्यते । अहस्यहनौत्यर्थः । एको ऽव्ययीभावः साकल्ये । सरजसमभ्यवहरति । बहुव्रीहौ न भवति । सह रजसा, सरजः पङ्कजमिति । ततस्तत्पुरुषः । निश्चितं श्रेयो, निश्रेयमम् । निश्रेयस्कः पुरुष इत्यत्र न

* उपमितमित्यारथ्य समास इत्यन्तोपमपपाठः पदमङ्गयो दर्शनात् ।

भवति । ततः षष्ठीसमासः । पुरुषस्यायुः, पुरुषायुषम् । वृद्धे न भवति ।
 पुरुषश्च आयुश्च पुरुषायुषी । ततो द्विगु । द्वे आयुषी समाहृते द्वायु-
 षम् । त्र्यायुषम् । इह न भवति । द्वयोरायुः, द्वायुःस्त्र्यायुरिति । ततो
 वृद्धः । अथ यजुश्च अथयजुषम् । इह न भवति । अथयजुरस्योन्मुग्धस्य
 अथयजुःस्त्र्यायुः । जातार्दिपूर्वपदा उत्तशब्दान्तास्त्रयः कर्मधारयाः । जा-
 तोत्तः । महोत्तः । वृद्धोत्तः । बहुव्रीहौ न भवति । जातोत्ता वाह्यणः ।
 महोत्ता, वृद्धोत्तेति । ततोऽव्ययीभावः । शुनः समीप,मुपशुनम् । टिलो-
 पाभावः सप्रमाणं निपातनादेव । ततः सप्रमोसमासः । गोष्टे श्वा
 गोष्टश्वः ॥ चतुरो ऽत्प्रकरणे श्रुपाभ्यामुपसंख्यानम् ॥ * ॥ त्रिचतुराः ।
 उपचतुराः ॥

ब्रह्महस्तिभ्यां वर्चसः ॥ ७८ ॥

ब्रह्महस्तिभ्या परौ यो वर्चःशब्दस्तदन्तात्समासादच्प्रत्ययो
 भवति । ब्रह्मवर्चसम् । हस्तिवर्चसम् ॥ पल्ल्यराजभ्यां चेति वक्तव्यम् ॥ * ॥
 पल्ल्यवर्चसम् । राजवर्चसम् ॥

अवसमन्थेभ्यस्तमसः ॥ ७९ ॥

अव मम् अन्थ इत्येतेभ्यो यः परस्तमःशब्दस्तदन्तात्समासादच्
 प्रत्ययो भवति । अवतमसम् । मन्तमसम् । अन्थतमसम् ॥

श्वसो वसीयःश्रेयसः ॥ ८० ॥

श्वसः परौ यौ वसीयःश्रेयःशब्दौ तदन्तात्समासादच् प्रत्ययो
 भवति । श्वोवसीयसम् । श्वःश्रेयसम् । मयूरव्यसकादित्वात्समासः ।
 म्प्रभावाच्चेह श्वःशब्द उत्तरपदार्थस्य प्रशंमामाशीर्विषयामाचष्टे । श्वःश्रे-
 यम ते भूयात् । शोभनं श्रेयस्ते भूयादित्यर्थः । श्वोवसीयसमित्यस्येव
 पर्यायः ॥

अन्ववतप्ताद्दसः ॥ ८१ ॥

अनु अव तप्त इत्येतेभ्यः परौ यो रहशब्दस्तदन्तात्समासादच्
 प्रत्ययो भवति । अनुरहमम् । अवरहमम् । तप्तरहसम् ॥

प्रतेरुरसः सप्तमीस्थात् ॥ ८२ ॥

प्रतेः परो य उरःशब्दस्तदन्तात्समासाद् अच् प्रत्ययो भवति म चेदु-
रःशब्दः सप्तमीस्थो भवति । सप्तम्यर्थे वर्त्ते इत्यर्थः । उरसि वर्त्तने ।
विभक्त्यर्थे यदव्ययमिति समासः, प्रत्युरसम् । सप्तमीस्थादिति किम् ।
प्रतिगतमुरः, प्रत्युरः ॥

अनुगवमायामे ॥ ८३ ॥

अनुगवमित्यच्प्रत्ययान्त निपात्यते आयामे ऽभिधेये । अनुगवं यान-
म् । यस्य चायाम इति समासः । आयामइति किम् । गवा परचा
दनुगु ॥

द्विस्तावा त्रिस्तावा वेदिः ॥ ८४ ॥

द्विस्तावा त्रिस्तावेति निपात्यते वेदिश्चेदभिधेया भवति । अच्-
प्रत्ययष्टिलोपः समासश्च निपात्यते । यावती प्रकृतौ वेदिस्ततो द्विगुणा
वा त्रिगुणा वा कस्याञ्चिद्विकृतौ तत्रेद निपातनम् । द्विस्तावा वेदिः ।
त्रिस्तावा वेदिः । वेदिरिति किम् । द्विस्तावती त्रिस्तावती रज्जुः ॥

उपसर्गाद्ध्वनः ॥ ८५ ॥

उपसर्गात्परो यो ऽध्वन्शब्दस्तदन्तात्समासाद् अच् प्रत्ययो भवति ।
प्रगतो ऽध्वानं, प्राध्वो रथः । प्राध्वं शकटम् । निरध्वम् । प्रत्यध्वम् ।
उपसर्गादिति किम् । परमाध्वा । उत्तमाध्वा ॥

तत्पुरुषस्याङ्गुलेः संख्याव्ययादेः ॥ ८६ ॥

अङ्गुलिशब्दान्तस्य तत्पुरुषस्य संख्यादेरव्ययादेश्चाच् प्रत्ययो भवति ।
द्वे अङ्गुली प्रमाणमस्य, द्वाङ्गुलम् । व्यङ्गुलम् । तद्वितार्थ इति सामः ।
प्रमाणे लो द्विगोर्नित्यमिति मात्रचो लोपः । अव्ययादेः । निर्गतमङ्गुलिभ्यो,
निरङ्गुलम् । अत्यङ्गुलम् । तत्पुरुषस्येति किम् । पञ्चाङ्गुलिः । अत्यङ्गुलिः
पुरुषः । तत्पुरुषाधिकारश्च द्वन्द्वान्नुदपहान्तादिति यावत् ॥

अहस्सर्वकदेशसंख्यातपुण्याच्च रात्रेः ॥ ८७ ॥

अहरादिभ्यः परो यो रात्रिशब्दस्तदन्तस्य तत्पुरुषस्याच् प्रत्ययो
भवति चकारात्संख्यादेरव्ययादेश्च । अहर्यहणं द्वन्द्वार्थम् । अहश्च
रात्रिश्च, अहोरात्रः । सर्वरात्रः । एकदेशे । पूर्वं रात्रेः, पूर्वरात्रः ।
अपररात्रः । पूर्वोपराधरोति समासः । संख्याता रात्रिः, संख्यातरात्रः ।
विशेषणं विशेष्येणेति समासः । एवं पुण्या रात्रिः, पुण्यरात्रः । संख्या-
व्ययादेः खल्वपि । द्वे रात्री समाहृते, द्विरात्रः । त्रिरात्रः । अतिक्रान्तौ
रात्रिमतिरात्रः । नीरात्रः ॥

अहोह एतेभ्यः ॥ ८८ ॥

राजाहःसन्निभ्यष्टिति वक्ष्यति । तस्मिन् परभूते अहन्नित्येत-
स्याह इत्ययमादेशो भवति एतेभ्य उत्तरस्य । संख्याव्ययादयः प्रक्रान्ताः
सर्वनाम्ना प्रत्यवमृश्यन्ते । सामर्थ्याच्चाहःशब्दः पूर्वत्वेन नाश्रीयते । परि-
शिष्टाना ग्रहणम् । नह्नहःशब्दात्परोह'शब्दः सभवति । संख्यायास्तावत् ।
द्वयोरहोर्भवः, द्यहः । व्यहः । अव्ययात् । अहरतिक्रान्तः, अत्यहः । नि-
रहः । सर्वोहः । पूर्वाहः । अपराहः । संख्याताहः । पुण्यशब्दात्प्रतिषेधं
वक्ष्यति ॥

न संख्यादेः समाहारे ॥ ८९ ॥

संख्यादेस्तत्पुरुषस्य समाहारे वर्तमानस्याहःशब्दस्याह्नादेशो न
भवति । पूर्वेण प्राप्तः प्रतिषिध्यते । द्वे अहनी समाहृते, द्यहः । अहः ।
समाहारइति किम् । द्वयोरहोर्भवो, द्यहः । अहः । तद्वितार्थ इति समासे
कृते ऽण आगतस्य द्विगोरिति लुक् ॥

उत्तमैकाभ्यां च ॥ ९० ॥

उत्तमैकशब्दाभ्यां च परस्याह इत्ययमादेशो न भवति । उत्तम-
शब्दान्त्यवचनः पुण्यशब्दमाचष्टे, पुण्यग्रहणमेव न कृत वैचित्र्यार्थम् ।
पुण्याहः । एकाहः । के चित्तु उपोत्तमस्यापि प्रतिपत्त्यर्थं वर्णयन्ति । तेन
संख्यानशब्दादपि परस्य न भवति । संख्याताह इति ॥

राजाहस्सखिभ्यष्ट्च ॥ ९१ ॥

राजन् अहन् सखि इत्येवमन्तात्प्रातिपदिकात् टच् प्रत्ययो भवति । महाराजः । मद्राराजः । परमाहः । उत्तमाहः । राजः सखा, राजसखः । ब्राह्मणसखः । इह कस्मान्न भवति मद्राणां राज्ञी, मद्राराज्ञी, लिङ्गविशिष्टपरिभाषया प्राप्नोति । लञ्चत्तरस्य पूर्वनिपाते प्राप्ते राजशब्दस्य सवर्णदीर्घार्थं प्रथमं प्रयोगं कुर्वन्नेतद् ज्ञापयति यस्याकारेण सवर्णदीर्घत्वं संभवति तस्येदं ग्रहणमिति ॥

गौरतद्धितलुकि ॥ ९२ ॥

गोशब्दान्तात्तत्पुरुपाटृच् प्रत्ययो भवति स चेतत्पुरुपस्तद्धितलु-
विषयो न भवति । परमगवः । उत्तमगवः । पञ्चगवम् । दशगवम् ।
अतद्धितलुकीति किम् । पञ्चभिर्गोभिः क्लीतः, पञ्चगुः । दशगुः । तेन
क्लीतमित्यागतस्यार्होपस्य ठको ऽध्यर्द्धपूर्वद्विगोरिति लुक् । तद्धितग्रहणं
किम् । सुबलुकि प्रतिषेधो मा भूत् । राजगवमिच्छति, राजगवीयति ।
लुग्रहणं किम् । तद्धितएव मा भूत् । पञ्चयो गोभ्य आगतं पञ्चगव-
प्यम् । पञ्चगवमयम् । दशगवह्वयम् । दशगवमयम् ॥

अत्राख्यायामुरसः ॥ ९३ ॥

उरः शब्दान्तात्तत्पुरुपाटृच् प्रत्ययो भवति स चेदुरःशब्दे ऽयाख्यायां
भवति । अयं प्रधानमुच्यते । यथा शरीरावयवानामुच्यते उरः प्रधानम् ।
एवमन्यो ऽपि प्रधानभूत उरःशब्देनोच्यते । अश्वानामुरः, अश्वोरसम् ।
हस्त्युरसम् । अत्राख्यायामिति किम् । देवदत्तस्योरः, देवदत्तोरः ॥

अनोश्मायस्सरसां जातिसंज्ञयोः ॥ ९४ ॥

अनस् अश्मन् अयस् सरस् इत्येवमन्तात्तत्पुरुपाटृच् प्रत्ययो भवति
जातौ संज्ञायां च विषये । उपानसमिति जातिः । महानसमिति संज्ञा । अमृ-
ताश्म इति जातिः । पिण्डाश्म इति संज्ञा । कालायसमिति जातिः । लोहि-
तायसमिति संज्ञा । मण्डूकसरसमिति जातिः । जलसरसमिति संज्ञा ।
जातिसंज्ञयोरिति किम् । सदनः । सदश्मा । सत्सरः ॥

ग्रामकौटाभ्यां च तक्ष्णः ॥ ९५ ॥

जातिमंत्रयोरिति नानुवर्त्तते । ग्रामकौटाभ्यां परो यस्तत्तन्शब्द-
स्तदन्तात्तत्पुरुषाट्च् प्रत्ययो भवति । ग्रामस्य तत्ता, ग्रामतत्तः । बहूनां
माधारण इत्यर्थः । कुट्ट्यां भवः कौटः, तस्य तत्ता, कौटतत्तः । स्वतन्त्रः
कर्मज्ञोऽवी । न कस्यचित्प्रतिबद्ध इत्यर्थः । ग्रामकौटाभ्यामिति किम् ।
राजस्तता ॥

अतेः शुनः ॥ ९६ ॥

अतिशब्दात्परो यः श्वन्शब्दस्तदन्तात्तत्पुरुषाट्च् प्रत्ययो भवति ।
अतिक्रान्तः श्वान, मतिश्वो वराहः । जवशानित्यर्थः । अतिश्वः सेवकः ।
सुष्टु स्वामिभक्त इत्यर्थः । अतिश्वी सेवा । अतिनीचेत्यर्थः ॥

उपमानाद्प्राणिषु ॥ ९७ ॥

उपमानवाची यः श्वगव्दोऽप्राणिषु वर्त्तते तदन्तात्तत्पुरुषाट्च्
प्रत्ययो भवति । आकर्षः श्वेव, आकर्षश्वः । फलकश्वः । उपमितं
व्याघ्रादिभिरिति समासः । उपमानादिति किम् । न श्वा, अश्वा लोपुः ।
अप्राणिष्विति किम् । वानरः श्वेव, वानरश्वा ॥

उत्तरमृगपूर्वाच्च सक्थः ॥ ९८ ॥

उत्तर मृग पूर्व इत्येतेभ्यः परो यः सक्रियशब्दश्चकारादुपमानाच्च,
तदन्तात्तत्पुरुषाट्च् प्रत्ययो भवति समामान्तः । उत्तरमक्यम् । मृगम-
क्यम् । पूर्वमक्यम् । उपमानात्वत्त्वपि । फलकमिथ सक्रिय, फलकमक्यम् ॥

नागे द्विगोः ॥ ९९ ॥

नौगव्दान्ताद् द्विगोऽष्टम्ययो भवति समामान्तः । द्वे नावौ
समाहृते, द्विनावम् । त्रिनावम् । द्विनावधनः । पञ्चनावप्रियः । द्वाभ्यां
नौभ्यामागतं, द्विनावरूप्यम् । द्विनावमयम् । द्विगोरिति किम् । राजनैः ।
अतद्वितलुकौत्येव । पञ्चभिर्नौभिः क्रीतः, पञ्चनौः । दशनौः ॥

अर्द्धाच्च ॥ १०० ॥

अर्द्धशब्दत्परो यो नौशब्दस्तदन्तात्तत्पुरुपाटृत्प्रत्ययो भवति ।
अर्द्धं नाव . अर्द्धंनावम् । अर्द्धं नपुंसकमिति समासः । परत्रल्लिङ्गं न भवति
लोकाश्रयत्वाल्लिङ्गस्य ॥

खार्याः प्राचाम् ॥ १०१ ॥

द्विगोरर्द्धाच्चेति द्वयमय्यनुवर्त्तते । खारीशब्दान्ताद् द्विगोरर्द्धाच्च
परो यः खारीशब्दस्तदन्तात्तत्पुरुपाटृच् प्रत्ययो भवति प्राचामाचार्याणां
मतेन । द्वे खार्यौ समाहृते द्विखारम् । द्विखारि । त्रिखारम् । त्रिखारि ।
अर्द्धे खार्या, अर्द्धेखारम् । अर्द्धेखारी ॥

द्वित्रिभ्यामञ्जलेः ॥ १०२ ॥

द्वित्रिभ्यां परो यो ऽञ्जलिशब्दस्तदन्तात्तत्पुरुपाटृत्प्रत्ययो भवति ।
द्वावञ्जली समाहृतौ, द्वाञ्जलम् । अञ्जलम् । द्विगोरित्येव । द्वयोरञ्ज-
लिः, द्वाञ्जलिः ! अतद्वितलुकीत्येव । द्वाभ्यामञ्जलिभ्या क्रीते, द्वाञ्ज-
लिः । अञ्जलिः । प्राचामित्येव । द्वाञ्जलिप्रियः ॥

अनसन्तान्नपुंसकाच्छन्दसि ॥ १०३ ॥

अनन्तादसन्ताच्च नपुंसकलिङ्गात्तत्पुरुपाटृत्प्रत्ययो भवति छन्दसि
विषये । हस्तिचर्मं जुहोति । अथभचर्मं ऽभिषिञ्चति । अनन्तात् । देव-
च्छन्दसानि । मनुष्यच्छन्दसानि । अनसन्तादिति किम् । चित्त्वद्रास
जुहोति । नपुंसकादिति किम् । सुत्रामाणं पृथिवीं व्यामनेहमम् ॥ अन-
सन्ताच्चपुंसकाच्छन्दसि वावचनम् ॥ * ॥ ब्रह्मसाम । देवच्छन्दः । ब्रह्म-
सामम् । देवच्छन्दसम् ॥

ब्रह्मणो जानपदाख्यायाम् ॥ १०४ ॥

ब्रह्मन्शब्दान्तात्तत्पुरुपाटृत्प्रत्ययो भवति समासेन वेद्वह्मणो जान-
पदत्वमाख्यायते । जनपदेषु भवो, जानपदः । यस्य तत्पुरुषस्य जनपद
शब्दः पूर्वपदं तस्मादेतत्प्रत्ययविधानम् । सुराप्रेषु ब्रह्मा, सुरापृब्रह्मः ।

चर्चानिग्रहः । योगविभागात्मतृतीममासः । जानपदाख्यायामिति
रिम् । देवब्रह्मा नारदः ॥

कुमहद्भ्यासन्यतरस्याम् ॥ १०५ ॥

कुमहद्भ्या परौ यो ब्रह्मा तदन्तात्तत्पुरुपाट्ट्व प्रत्ययो भवत्यन्यत-
रस्याम् । कुब्रह्मः । कुब्रह्मा । महाब्रह्मः । महाब्रह्मा । ब्राह्मणपर्यायो
ब्रह्मन्गच्छः ॥

द्वन्द्वाच्चुदपदान्तात्समाहारे ॥ १०६ ॥

तत्पुरुपाधिकारो निवृत्तः । द्वन्द्वाच्चवर्गान्ताद् दकारान्तात् पका-
रान्तात् हकारान्ताच्च टच प्रत्ययो भवति स चेद् द्वन्द्वः समाहारे वर्त्तते
नेतरैतरयोगे । वाक्च त्वक्च, वाक्त्वचम् । सक्च त्वक्च, सक्त्वचम् ।
श्रीसक्चम् । इङ्गर्जम् । वागूर्जम् । समिट्टपदम् । संपट्टिपदम् । वाश्वि-
पुपम् । छत्रोपानहम् । धेनुगोदुहम् । द्वन्द्वादिति किम् । तत्पुरुपात्मा
भूत् । पञ्च वाचः ममाहृताः, पञ्चवाक् । चुदपदान्तादिति किम् । वाक्-
समित् । समाहारदिति किम् । प्राट्टशरदौ ॥

अव्ययीभावे शरत्प्रभृतिभ्यः ॥ १०७ ॥

शरदित्येवमादिभ्यः प्रातिपदिकेभ्यष्टच् प्रत्ययो भवत्यव्ययीभावे ।
शरदः समीपम्, उपशरदम् । प्रतिशरदम् । उपविपाशम् । प्रतिविपाशम् ।
अव्ययीभावदिति किम् । परमशरत् । ये ऽत्र भयन्ताः पश्यन्ते तेषां नि-
त्यायं ग्रहणम् । स्वर्यते चेदमव्ययीभावग्रहणं प्राग्बहुव्रीहेः । शरत् ।
विपाश । अनम् । मनस् । उपानह् । दिव् । हिमवत् । अनहुह् । दिश् ।
दृश् । चतुर् । यद् । तद् ॥ जराया जरस् ॥ सदृश् ॥ प्रतिपरसमनुभ्यो
ऽन्ताः ॥ पथिन् । प्रत्यक्षम् । परोक्षम् । समक्षम् । अन्वक्षम् । प्रतिपथम् ।
परपथम् । संपथम् । अनुपथम् ॥

अनश्च ॥ १०८ ॥

अनन्तादव्ययीभावाट्टच् प्रत्ययो भवति समासान्तः । उपराजम् ।
अध्यात्मम् । प्रत्यात्मम् ॥

नपुंसकादन्यतरस्याम् ॥ १०९ ॥

अन इत्येव । नपुंसकग्रहणमुत्तरपदविशेषणम् । अत्रन्तं यन्नपुंसकं
तदन्तादव्ययीभावाद्व्यतरस्यां टच् प्रत्ययो भवति समासान्तः । पूर्वण
नित्ये प्राप्ते विकल्प्यते । प्रतिचर्मम् । प्रतिचर्म । उपचर्मम् । उपचर्म ॥

नदीपौर्णमास्याग्रहायणीभ्यः ॥ ११० ॥

नदी पौर्णमासी आग्रहायणी इत्येवमन्तादव्ययीभावाद्व्यतरस्यां
टच् प्रत्ययो भवति । नद्याः समीपम्, उपनदम् । उपनदि । उपपौर्णमा-
सम् । उपपौर्णमासि । उपाग्रहायणम् । उपाग्रहायणि ॥

भ्यः ॥ १११ ॥

भ्य इति प्रत्याहारग्रहणम् । भ्यन्तादव्ययीभावाद्व्यतरस्यां टच्
प्रत्ययो भवति । उपसमिधम् । उपसमित् । उपदृपदम् । उपदृपत् ॥

गिरेश्च सेनकस्य ॥ ११२ ॥

गिरिशब्दान्तादव्ययीभावाट्टच् प्रत्ययो भवति सेनकस्याचार्यस्य
मतेन । अन्तर्गर्म् । अन्तर्गर्गिरि । उपगिरम् । उपगिरि । सेनकग्रहणं
पूजार्थम् । विकल्पो ऽनुवर्तते एव ॥

बहुव्रीहौ सकृद्यक्ष्णोः स्वाङ्गात्पच् ॥ ११३ ॥

स्वाङ्गावाची यः सक्रियशब्दो ऽतिशब्दश्च तदन्ताट्टहुव्रीहौः पच्
प्रत्ययो भवति समासान्तः । अयमर्थोभिप्रेतः । सूत्रे तु दुःश्लिष्टावभक्तीनि
पदानि । दीर्घं सक्रिय यस्य, दीर्घसक्रियः । कल्याणात्तः । लोहितात्तः ।
विशालात्तः । बहुव्रीहाविति किम् । परमसक्रियः । परमातिः । सक्रिय-
त्क्षोरिति किम् । दीर्घजानुः । सुबाहुः । स्वाङ्गादिति किम् । दीर्घसक्रिय
शकटम् । स्यूलात्तिरित्तुः । टच्चि प्रकृते पञ्चग्रहणं स्वरार्थम् । चक्रसक्रियो स्त्री ।

दांघंमक्यो म्त्री । सक्यं चाक्षान्तादिति विभाषयोत्तरपदस्यान्तोदात्तता
विधीयते तत्र यस्मिन्पक्षे नास्त्युदात्तत्वं तत्र ङीपि सत्युदात्तनिवृत्तिस्वर-
स्याभावाद्नुदात्तः श्रूयते । ङीपि तु सर्वत्रोदात्तः सिद्धो भवति । बहु-
व्रीहियहणमापादपरिसमाप्तेरनुवर्त्तते ॥

अङ्गुलेर्दारुणि ॥ ११४ ॥

अङ्गुलिशब्दान्ताद्बहुव्रीहेः पक्षप्रत्ययो भवति समासान्तो दारुणि
समासार्थे । ङ्गुलं दारु । अङ्गुलं दारु । पञ्चाङ्गुलम् । अङ्गुलिसदृशाव-
यवं धान्यादीनां वितेषणकाष्टमुच्यते । यस्य तु द्वे अङ्गुली प्रमाणं दारु-
णस्तत्र तद्वितार्थे इति समासे कृते तत्पुरुषस्याङ्गुलेरित्यच्चा भवितव्यम् ।
दारुणीति किम् । पञ्चाङ्गुलिर्हस्तः ॥

द्वित्रिभ्यां ष मूर्द्धः ॥ ११५ ॥

द्वित्रिभ्यां परो यो मूर्द्धन्शब्दस्तदन्ताद्बहुव्रीहेः षः प्रत्ययो भवति
समासान्तः । द्विमूर्धः । त्रिमूर्द्धः । द्वित्रिभ्यामिति किम् । उच्चैर्मूर्द्धो ॥

अप्पूरणीप्रमाणयोः ॥ ११६ ॥

पूरणप्रत्ययान्ताः स्त्रीलिङ्गाः शब्दाः पूरणीयहणेन गृह्यन्ते । प्रमा-
णीति स्वरूपग्रहणम् । पूरण्यन्तात्प्रमाण्यन्ताच्च बहुव्रीहेरप्रत्ययो भवति
समासान्तः । कल्याणी पञ्चमी आसां रात्रीणां ताः, कल्याणीपञ्चमा
रात्रयः । कल्याणीदशमा रात्रयः । स्त्री प्रमाणी एषां, स्त्रीप्रमाणाः कुटु-
म्बिनः । भार्याप्रधाना इत्यर्थः ॥ अपि प्रधानपूरणीयहणं कर्त्तव्यम् ॥ * ॥
यत्रान्यपदार्थं पूरण्यनुप्रविशति न केवलं वार्त्तपदार्थं एव तत्र पूरण्याः
प्राधान्यम् । पुंशुद्वाधप्रतिषेधेपि प्रधानपूरण्येव गृह्यते । इह न भवति ।
कल्याणी पञ्चमी अस्मिन्पक्षे कल्याणपञ्चमीकः पक्ष इति ॥ नेतुर्नेत्र-
उपसंख्यानम् ॥ * ॥ मृगे नेता आसां रात्रीणां, मृगनेत्रा रात्रयः ।
पुष्यनेत्राः । नक्षत्रइति किम् । देवदत्तनेतृकाः ॥ छन्दसि च नेतुरुपसं-
ख्यानम् ॥ * ॥ बृहस्पतिनेत्रा देवाः । सोमनेत्राः ॥ मासाद्धतिप्रत्ययपूर्वप-
दाट्टञ्चिधिः ॥ * ॥ पञ्चको मामो ऽप्य, पञ्चकमामिकः कर्मकरः ।

दशकमासिकः । सो ऽस्यांशवक्षभृतय इति संख्याया अतिशदन्तायाः कन् ॥

अन्तर्वह्निभ्यां च लोमः ॥ ११७ ॥

अन्तर् वहिस् इत्येताभ्यां परो यो लोमन्शब्दस्तदन्ताद्बहुव्रीहेर-
प्रत्ययो भवति । अन्तर्गतानि लोमान्यस्यान्तर्लौमः प्रावारः । वहिर्लोमः
पटः ॥

अन्नासिकायाः संज्ञायां नसं चास्यूलात् ॥ ११८ ॥

नासिकान्ताद्बहुव्रीहेरप्रत्ययो भवति नासिकाशब्दश्च नसमादेश-
मापद्यते । अस्यूलादिति नासिकाविशेषणं, न चेत्स्यूलशब्दात्परा नासिका
भवतीति । संज्ञायामिति समुदायोपाधिः । द्रुखि नासिका ऽस्य, द्रुणसः । *
वाद्धीणसः । पूर्वपदात्संज्ञायाम्ग इति णत्वम् । गोनसः । मंज्ञायामिति
क्विप् । तुङ्गनासिकः । अस्यूलादिति क्विप् । स्यूलनासिको वराहः ॥ खर-
खराभ्या नस् वक्तव्यः ॥ * ॥ खरणाः । खरणाः ॥ पत्ते ऽप्रत्ययोपीष्यते ॥
खुरणसः । खरणसः ॥ शितिनाः, अहिनाः, अर्चनाः, इति निगमइ-
ष्यते ॥

उपसर्गाच्च ॥ ११९ ॥

उपसर्गात्परो यो नासिकाशब्दस्तदन्ताद्बहुव्रीहेरच् प्रत्ययो भवति
नासिकाशब्दश्च नसमापद्यते । असंज्ञार्थं वचनम् । उचता नामिका
ऽस्य, उन्नसः । प्रणसः । उपसर्गाद्बहुव्रीहेरिति णत्वम् ॥ त्रैयो वक्तव्यः ॥ * ॥
विगता नासिका ऽस्य त्रियः ॥

सुप्रातसुश्वसुद्विशारिकुक्षचतुरश्रैणीपदाज-

पदप्रोष्ठपदाः ॥ १२० ॥

सुप्रातादयो बहुव्रीहिसमामा अत्प्रत्ययान्ता निपात्यन्ते । अन्य-
दपि च टिलोपादिकं निपातनादेव सिद्धम् । शोभनं प्रातरस्य सुप्रातः ।
शोभनं श्वो ऽस्य, सुश्वः । शोभनं दिवा ऽस्य सुद्विषः । शारेखि कुत्ति-

* खरणसः । इत्यधिकं पुस्तकान्तरे ।

रस्य, गारिकुलः । चतस्रो ऽश्रयो ऽस्य, चतुरश्रः । एषयाइव पादावस्य,
गणोपदः । अज्ञस्येव पादावस्य, अज्ञपदः । प्रोष्ठो गौस्तस्येव पादावस्य
प्रोष्ठपदः ॥

नञ्दुःसुभ्यो हलिसक्थ्योरन्तरस्याम् ॥ १२१ ॥

नञ् दुस् सु इत्येतेभ्यः परौ यौ हलिसक्थ्यशब्दौ तदन्ताद्बहु-
र्गहिरन्यनारण्यामच प्रत्ययो भवति समासान्तः । अविद्यमाना हलिरस्य,
अज्ञनः । अज्ञः । दुर्हलः । दुर्हलिः । सुहलः । सुहलिः । अविद्यमानं
अज्ञस्य, अज्ञस्यः । अज्ञसिन् । दुःसत्यः । दुःसक्थ्यः । सुसक्थ्यः ।
सुसक्थ्यः । हलिसक्थ्योरिति के चिः भवन्ति । अविद्यमाना शक्तिरस्य, अशक्तः ।
अशक्तिः । विष्पा शक्तिरस्य, दुःशक्तः । दुःशक्तिः । शोभना शक्तिरस्य,
मुशक्तः । मुशक्तिः ॥

नित्यमसिच् प्रजामेधयोः ॥ १२२ ॥

नञ्दुस्सुभ्य इत्येव । नञ् दुस् सु इत्येतेभ्यः परौ यौ प्रजामेधाशब्दौ
तदन्ताद्बहुव्रीहेर्नित्यमसिच् प्रत्ययो भवति समासान्तः । अविद्यमाना प्रजा
ऽस्य, अप्रजाः । दुःप्रजाः । सुप्रजाः । अविद्यमाना मेधा ऽस्य, अमेधाः ।
दुर्मेधाः । सुमेधाः । नित्यग्रहणं किम् । यावता पूर्वसूत्रे ऽन्यतरस्याग्रहणं
नैव स्वर्यते । एवं तर्हि नित्यग्रहणादन्यत्रापि भवतीति सूच्यते ॥

श्रात्रियस्येव ते राजन्मन्दकस्याल्पमेधमः ।

अनुवाकहता बुद्धिर्नैपा तस्यायं दर्शिनी ॥

वहुप्रजाञ्छन्दसि ॥ १२३ ॥

वहुप्रजा इति छन्दसि निपात्यते । बहुप्रजा निर्घृतिमाविवेश ।
छन्दमीति किम् । बहुप्रजा ब्राह्मणः ॥

धर्मादनिच् केवलात् ॥ १२४ ॥

केवलाद् यो धर्मशब्दस्तदन्ताद्बहुव्रीहेरनिच्प्रत्ययो भवति समा-
सान्तः । कन्याणां धर्मोऽस्य, कन्याणधर्मा । प्रियधर्मा । केवलादिति

किम् । परमः स्वो धर्मो ऽस्य परमस्वधर्मः । यद्येवं त्रिपदे बहुव्रीहौ प्राप्नोति, परमः स्वो धर्मोऽस्येति । एवं तर्हि केवलादिति पूर्वपदं निर्दिश्यते केवलात्पदाद्यो धर्मशब्दो न पठसमुदायात्, तदन्ताद्बहुव्रीहिः प्रत्ययः ॥

जम्भा सुहरितवृणस्येभ्यः ॥ १२५ ॥

बहुव्रीहौ समासे स्वादिभ्यः परं जम्भेति कृतसमासान्तमुत्तरपदं निपात्यते । जम्भशब्दो ऽभ्यवहार्यवाची दन्तविशेषवाची च । शोभना जम्भो ऽस्य, सुजम्भा देवदत्तः । शोभनाभ्यवहार्यः शोभनदन्तो वा । एवं हरितजम्भा । वृणजम्भा । सोमजम्भा । दन्तवचने वृणमिव जम्भो ऽस्य, सोमइव जम्भोऽस्येति विग्रहीतव्यम् । सुहरितवृणसामेभ्य इति किम् । पतितजम्भः ॥

दक्षिणेर्मा लुब्धयोगे ॥ १२६ ॥

दक्षिणेर्मेति कृतसमासान्तो निपात्यते बहुव्रीहौ समासे लुब्धयोगे । लुब्धो व्याधः । दक्षिणमीर्ममस्य । दक्षिणेर्मा मृगः । ईर्मं ब्रह्ममुच्यते । दक्षिणमङ्गं ब्रह्मितमस्य व्याधेनेत्यर्थः । लुब्धयोगइति किम् । क्षिणेर्मं शकटम् ॥

इच् कर्मव्यतिहारे ॥ १२७ ॥

कर्मव्यतिहारे यो बहुव्रीहिस्तस्मादिच् प्रत्ययो भवति । तत्र लेनेदमिति सरूपइत्ययं बहुव्रीहिर्दृश्यते । केशेषु केशेषु गृहीत्वा इदं युट् प्रवृत्तं, केशाकेशि । कचाकचि । मुसलैश्च मुसलैश्च प्रहृत्य इदं युट् प्रवृत्तं, मुसलामुसलि । दण्डादण्डि । तिष्ठद्गुप्रभृतिष्वयमिच्प्रत्ययः पठने ॥

द्विदण्डादिभ्यश्च ॥ १२८ ॥

द्विदण्डादयः शब्दा इच्प्रत्ययान्ताः माधवो भवन्ति । द्विदण्डादिभ्य इति तादर्थ्यं एषा चतुर्थी, न पञ्चमी । द्विदण्डार्दमिच् प्रत्ययो भवति । तथा भवति यथा द्विदण्डादयः सिद्धन्तीत्यर्थः । समुदायनिपातनाच्चार्थविशेषे ऽवस्थन्ते । द्विदण्डि प्रहरति । द्विदण्ड-

प्रहरति । इह न भवति । द्विदण्डा शान्ति । बहुव्रीह्यधिकारेपि तत्पु-
 न्पात्क चिट्टिधानमिच्छन्ति । निकुच्य कर्णौ धावति । निकुच्यकर्णौ
 धावति । प्रोह्य पादौ हस्तिनं वाहयति । प्रोह्यपादि हस्तिनं वाहयति ।
 मयूरव्यंसकादित्वात्समामः । द्विदण्डि । द्विमुमनि । उभाञ्जलि । उभ-
 याञ्जलि । उभाकर्णौ । उभयाकर्णौ । उभादन्ति । उभयादन्ति । उभा
 हस्ति । उभयाहस्ति । उभापाणि । उभयापाणि । उभावाहु । उभया-
 वाहु । एकपदि । प्रोह्यपदि । आठ्यपदि । सपदि । निकुच्यकर्णौ ।
 संहतपुच्छि । उभावाहु उभयावाहृति निपातनादिच्प्रत्ययलोपः ।
 प्रत्ययलतणेनाव्ययीभावसंज्ञा ॥

प्रसभ्यां जानुनोर्जुः ॥ १२९ ॥

प्र सम् इत्येताभ्यामुत्तरस्य जानुशब्दस्य जुरादेशो भवति समा-
 सान्तो बहुव्रीहौ । प्रकृष्टे जानुनी अस्य प्रजुः । संजुः ॥

जर्ध्वाद्विभाषा ॥ १३० ॥

जर्ध्वशब्दाद्भुत्तरस्य जानुशब्दस्य विभाषा जुरित्ययमादेशो भवति ।
 जर्ध्वे जानुनी अस्य, जर्ध्वजानुः । जर्ध्वजुः ॥

जधसो ऽनङ् ॥ १३१ ॥

जधःशब्दान्तस्य बहुव्रीहेरनङ्गादेशो भवति समासान्तः । कुण्ड-
 मिव जधो ऽस्याः, सा कुण्डोधी । घटोधी ॥ जधसोऽनङि स्त्रीग्रहणं
 कर्तव्यम् ॥ इह मा भूत् । महोधाः पर्जन्यः । घटोधो धैनुकम् ॥

धनुपथ्य ॥ १३२ ॥

धनुःशब्दान्तस्य बहुव्रीहेरनङ्गादेशो भवति । शार्ङ्गं धनुरस्य,
 शार्ङ्गधन्वा । गाण्डीवधन्वा । पुष्यधन्वा । अधिज्यधन्वा ॥

वा संज्ञायाम् ॥ १३३ ॥

धनुःशब्दान्ताद्बहुव्रीहेरनङ्गादेशो वा भवति संज्ञायां त्रिषये ।
 पूर्वण नित्यः प्राप्ते विकल्प्यते । शतधनुः । शतधन्वा । दृढधनुः । दृढ-
 धन्वा ॥

जायाया निङ् ॥ १३४ ॥

जायाशब्दान्तस्य बहुव्रीहोर्निडादेशो भवति । युवतिर्जाया यस्य, युवजानिः । वृद्धजानिः ॥

गन्धस्येदुत्पूतिसुसुरभिभ्यः ॥ १३५ ॥

उत् पूति सु सुरभि इत्येतेभ्यः परस्य गन्धशब्दस्य इकारादेशो भवति समासान्तो बहुव्रीहौ समासे । तकार उच्चारणार्थः । उद्गतो गन्धो ऽस्य, उद्गन्धिः । पूतिगन्धिः । सुगन्धिः । सुरभिगन्धिः । एतेभ्य इति किम् । तीव्रगन्धो वातः ॥ गन्धस्येत्वे तदेकान्तग्रहणम् ॥ * ॥ तेन शोभनो गन्धो ऽस्य सुगन्ध आपणः ॥

अल्पाख्यायाम् ॥ १३६ ॥

अल्पाख्यायां यो गन्धशब्दस्तस्येकारादेशो भवति समासान्तो बहुव्रीहौ समासे । सूपो ऽल्पो ऽस्मिन्सूपगन्धि भोजनम् । अल्पमस्मिन्भोजने घृतम्, घृतगन्धि । तीरगन्धि । अल्पपर्यायो गन्धशब्दः ॥

उपमानाच्च ॥ १३७ ॥

उपमानात्परो यो गन्धशब्दस्तस्येकारादेशो भवति समासान्तो बहुव्रीहौ समासे । पद्वस्येव गन्धो ऽस्य, पद्वगन्धिः । उत्पलगन्धिः । करीपगन्धिः ॥

पादस्य लोपो ऽहस्त्यादिभ्यः ॥ १३८ ॥

उपमानादित्येव । उपमानाद्गस्त्यादिवर्जितात्परस्य पादशब्दस्य लोपो भवति समासान्तो बहुव्रीहौ समासे । स्थानिट्वारेण लोपस्य समासान्तता विज्ञायते । व्याघ्रस्येव पादावस्य, व्याघ्रपात् । सिंहपात् । अहस्त्यादिभ्य इति किम् । हस्तिपादः । कटोलपादः । हस्तिन् । कटोल । गण्डोल । गण्डोलक । महिला । दामी । गणिका । कुसूल ॥

कुम्भपदीषु च ॥ १३९ ॥

कुम्भपदीप्रभृतयः कृतपादलोपाः पठन्ते समुदाया एव । तत्रैवं

मूत्रं ज्ञेयम् । पादस्य लोपो भवति कुम्भपद्मादिविषये । यथा कुम्भप-
द्मादयः सिद्ध्यन्ति । समुद्रायपाठस्य च प्रयोजनं विषयनियमः स्त्रियामेव
तत्र ङीष्प्रत्यये ण्व नान्यत्र । कुम्भपदी । शतपदी । यच्चेहोपमानपूर्वं
संख्यापूर्वं च पठ्यते तस्य मिद्वे लोपे निन्यङीवर्थं वचनम् । पादोन्यत-
रस्यामिति विकल्पो न भवति । कुम्भपदी । शतपदी । अष्टापदी ।
जालपदी । एकपदी । मालापदी । मुनिपदी । गोध्रापदी । गोपदी ।
कलगीपदी । गृत्पदी । दासीपदी । निष्पदी । आर्द्रपदी । कुणपदी ।
हृष्णपदी । द्वेणपदी । द्रुपदी । शकृत्पदी । सूपपदी । पञ्चपदी ।
अर्धपदी । स्तनपदी * ॥

संख्यासुपूर्वस्य ॥ १४० ॥

संख्यापूर्वस्य सुपूर्वस्य च बहुव्रीहेः पादशब्दान्तस्य लोपो भवति
समासान्तः । द्वौ पादावस्य, द्विपात् । त्रिपात् । शोभनौ पादावस्य, सुपात् ॥

वयसि दन्तस्य दत् ॥ १४१ ॥

संख्यापूर्वस्य सुपूर्वस्य च बहुव्रीहेः दन्तशब्दस्तस्य दत् इत्ययमादेशो
भवति समासान्तो वयसि गम्यमाने । चकार उगित्कार्यार्थः । द्वौ दन्ता-
वस्य, द्विदन् । त्रिदन् । चतुर्दन् । शोभना दन्ता अस्य समस्ता जाताः,
सुदन् कुमारः । वयसीति किम् । द्विदन्ताः कुञ्जरः † ॥

हृन्दसि च ॥ १४२ ॥

हृन्दसि च दन्तशब्दस्य दत् इत्ययमादेशो भवति समासान्तो
बहुव्रीहौ समासे । पञ्चदन्तमालभेत । उभयदन्त आलभते ॥

स्त्रियां संज्ञायाम् ॥ १४३ ॥

स्त्रियामन्यपदार्थे संज्ञायाम् विषये दन्तशब्दस्य दत् इत्ययमादेशो
भवति । अयोदती । फालदती । संज्ञायामिति किम् । समदन्ती ।
स्त्रिधदन्ती ॥

* म्यूनपदी । मृत्रपदी । कनकमपदी । द्विपदी । विषपदी । सुपदी । मूकरपदी ।
मृचीपदी । एते शब्दाः पुस्तकान्तरे ऽधिक्याः ॥

† सुदन्तो दाक्षिणात्यः । इति प्रत्युदाहरणं पुस्तकान्तरे ऽधिकम् ॥

विभाषा श्यावारोकाभ्याम् ॥ १४४ ॥

श्याव अरोक इत्येताभ्या परस्य दन्तशब्दस्य दत् इत्ययमादेशो भवति विभाषा समासान्तो बहुव्रीहौ । श्यावदन् । श्यावदन्तः । अरोकदन् । अरोकदन्तः । अरोको निर्दीप्तः । संज्ञायामित्येव । श्यावदन्तः । अरोकदन्तः ॥

अग्रान्तशुद्धशुभ्रवृषवराहेभ्यश्च ॥ १४५ ॥

विभाषेत्येव । अग्रान्ताच्छब्दात् शुद्ध शुभ्र वृष वराह इत्येतेभ्यश्च परस्य दन्तशब्दस्य विभाषा दत् इत्ययमादेशो भवति समासान्तो बहुव्रीहौ समासे । कुङ्गलायदन् । कुङ्गलायदन्तः । शुद्धदन् । शुद्धदन्तः । शुभ्रदन् । शुभ्रदन्तः । वृषदन् । वृषदन्तः । वराहदन् । वराहदन्तः । अनुक्तसमुच्चयार्थश्चकारः । अहिदन् । अहिदन्तः । मूपिकदन् । मूपिकदन्तः । गर्दभदन् । गर्दभदन्तः । शिखरदन् । शिखरदन्तः ॥

ककुदस्यावस्थायाम् लोपः ॥ १४६ ॥

कुकुदशब्दान्तस्य बहुव्रीहेर्लोपो भवति समासान्तो ऽवस्थायां गम्यमानायाम् । कालादिहता वस्तुधर्मा वयःप्रभृतयो ऽवस्था इत्युच्यते । असञ्जातं ककुदमस्य, असञ्जातककुत् । बाल इत्यर्थः । पूर्णककुत् । मध्यमवया इत्यर्थः । उन्नतककुत् । वृद्धवया इत्यर्थः । स्थूलककुत् । बलवानित्यर्थः । यष्टिककुत् । नातिस्थूलो नातिकृश इत्यर्थः । अवस्थायामिति किम् । श्वेतककुदः ॥

त्रिककुत्पर्वते ॥ १४७ ॥

त्रिककुदि बहुव्रीहौ ककुदशब्दस्य लोपः समामान्तो निपात्यते पर्वते ऽभिधेये । त्रीणि ककुदान्यस्य, त्रिककुत्पर्वतः । ककुदाकारं पर्वतस्य शृङ्गं ककुदमित्युच्यते । न च सर्वस्त्रिशिखरः पर्वतस्त्रिककुत् । किं तर्हि संज्ञेया पर्वतविशेषस्य । पर्वतइति किम् । त्रिककुदो ऽन्यः ॥

उद्विभ्यां काकुदस्य ॥ १४८ ॥

उत् वि इत्येताभ्यां परस्य काकुदशब्दस्य लोपो भवति बहुव्रीहौ

ममामे । उद्धतं काकुदमस्य, उत्काकुत् । विकाकुत् । तालु काकुद-
मुच्यते ॥

पूर्णाद्विभाषा ॥ १४८ ॥

पूर्णात्परस्य काकुदगच्छस्य विभाषा लोपो भवति बहुव्रीहौ स
मामे । पूर्णं काकुदमस्य, पूर्णकाकुत् । पूर्णकाकुदः ॥

सुहृदुर्हृदौ सिचामिचयोः ॥ १५० ॥

सुहृत् दुर्हृत् इति निपात्यते यथासंख्य सिचामिचयोरभिधेययोः ।
दुग्धत्परस्य हृदपगच्छस्य हृद्वावो निपात्यते बहुव्रीहौ, तथा दुःशब्दा-
त्परस्य । शोभनं हृदयमस्य, सुहृन्मिचम् । दुष्टं हृदयमस्य दुर्हृदमिचम् ।
सिचामिचयोरिति किम् । सुहृदयः काशिकाः । दुर्हृदयश्चोरः ॥

उरःप्रभृत्यन्तः कप् ॥ १५१ ॥

उरःप्रभृत्यन्ताद्बहुव्रीहेः कप् प्रत्ययो भवति । व्यूढमुरो ऽस्य
व्यूढोरस्कः । प्रियसर्पिष्कः । अवमुक्तोपानत्कः । पुमान् अनद्वान् पयो
नैलंत्मीरिति विभक्त्यन्ताः पठन्ते न प्रातिपदिकानि । तत्रेदं प्रयोजनम्,
एकवचनान्तानामेव ग्रहणमिह विज्ञायेत द्विवचनबहुवचनान्तानां मा
भूदिति । तत्र शेषाद्विभाषेति विकल्प एव भवतीति । द्विपुमान् ।
द्विपुंस्कः । बहुपुमान् । बहुपुंस्कः । उरस् । सर्पिस् । उपानह् । पुमान् ।
अनद्वान् । नैः । पयः । लक्ष्मीः । दधि । मधु । शालिः ॥ अर्थाच्चजः ॥
अनर्थकः ॥

इनः स्त्रियाम् ॥ १५२ ॥

इचन्ताद्बहुव्रीहेः कप् प्रत्ययो भवति स्त्रियां विषये । बहवो
दण्डिनो ऽस्यां शालायां बहुदण्डिका शाला । बहुच्छत्रिका । बहुस्वा-
मिका नगरी । बहुवाग्मिका सभा । स्त्रियामिति किम् । बहुदण्डी राजा ।
बहुदण्डिकः । शेषाद्विभाषेतद्वति ॥

नदृतस्य ॥ १५३ ॥

नदन्ताद्बहुव्रीहेश्चकारान्ताच्च ऋप् प्रत्ययो भवति । बहूः कुमार्यां

ऽस्मिन्देशे बहुकुमारीको देशः । बहुब्रह्मबन्धूकः । चतः खल्यपि । बहु-
कर्तृकः । तकारः सुखमुखोच्चारणार्थः ॥

शेषाद्विभाषा ॥ १५४ ॥

यस्माद्बहुव्रीहेः समासान्तो न विहितः स शेषस्तस्माद्विभाषा
कप्रत्ययो भवति । बहूयः खट्वा अस्मिन्बहुखट्वाकः । बहुमालकः । बहुवी-
णकः । बहुखट्वाकः । बहुमालाकः । बहुवीणाकः । बहुखट्वाकः । बहुमालः ।
बहुवीणः । कथमनृक्क साम बहुक्क सूक्तमिति, यावता विहितो ऽत्र
सामान्येन समासान्त चक्षुरिति । नैतदस्ति । विशेषे स इष्यते,
अनृचो माणवको ज्ञेयो बहुचश्चरणाख्यायामिति । शेषादिति किम् ।
प्रियपथः । प्रियधुरः ॥

न संज्ञायाम् ॥ १५५ ॥

संज्ञायां विषये बहुव्रीहौ समासे कप् प्रत्ययो न भवति । पूर्वण
प्राप्तः प्रतिषिद्धते । विश्वे देवा अस्य, विश्वदेवः । विश्वयशाः ॥

ईयसश्च ॥ १५६ ॥

ईयसन्ताद्बहुव्रीहेः कप् प्रत्ययो न भवति । सर्वा प्राप्तिः प्रतिषि-
ध्यते । बहवः श्रेयासो ऽस्य बहुश्रेयान् । शेषाद्विभाषेत्यस्य प्रतिषेधः ।
बहूयः श्रेयस्यो ऽस्य बहुश्रेयसी । नद्वृतश्चेत्यस्य प्रतिषेधः । इस्त्वमपि न
भवति । ईयसो बहुव्रीहौ पुंवादिति वचनात् ॥

वन्दिते भ्रातुः ॥ १५७ ॥

वन्दितेर्षे यो भ्रातृशब्दो वर्तते तदन्ताद्बहुव्रीहेः कप् प्रत्ययो न
भवति । वन्दितः स्तुनः पूजित इत्युच्यते । शोभनो भ्राता ऽस्य सुभ्राता ।
वन्दितइति किम् । मूर्खभ्रातृकः । दृष्टभ्रातृकः ॥

चतश्चन्दसि ॥ १५८ ॥

चवर्णान्ताद् बहुव्रीहेश्चन्दसि विषये कप् प्रत्ययो न भवति ।
हता माता ऽस्य हतमाता । हतपिता । हतस्वसा । सुहोता ॥

नाडीतन्त्र्योः स्वाङ्गे ॥ १५९ ॥

स्वाङ्गे यौ नाडीतन्त्रीशब्दौ तदन्ताद्बहुव्रीहेः कप् प्रत्ययो न भवति । बह्व्यो नाड्यो ऽस्य बहुनाडिः कायः । बहुतन्त्रीर्गोवा । धमनीवचनस्तन्त्रीशब्दः । स्वाङ्गइति किम् । बहुनाडीकः स्तम्भः । बहुतन्त्रीका वीणा ॥

निष्प्रवाणेश्च ॥ १६० ॥

निष्प्रवाणिरिति नदीलक्षणस्य कपः प्रतिषेधो निपात्यते । प्रोयते ऽस्यामिति प्रवाणी । प्रवयन्ति तयेति वा प्रवाणी । करणसाधनो ऽयं ल्युट् । तन्तुवायशलाका भण्यते । निर्गता प्रवाणी अस्य, निष्प्रवाणिः पटः । निष्प्रवाणिः कम्बलः । अपनीतशलाकः । समाप्तवानः प्रत्ययो नवक उच्यते ॥

इति श्रीवामनविरचितायां काशिकायां वृत्तौ पञ्चमाध्यायस्य चतुर्थश्चरणः ॥

समाप्तः पञ्चमो ऽध्यायः ॥

अथ षष्ठाध्यायस्य प्रथमः पादः ।

एकाचो द्वे प्रथमस्य ॥ १ ॥

अधिकारो ऽयम् । एकाच इति च द्वे इति च प्रथमस्येति च त्रितयमधिकृतं वेदितव्यम् । इत उत्तरं यद्वृत्त्यामः प्राक्प्रसारणविधानात् तत्रैकाचः प्रथमस्य द्वे भवत इत्येवं तद्वेदितव्यम् । वक्ष्यति लिटि धातोर्नभ्यासस्येति । तत्र धातोर्वयवस्थानभ्यामस्य प्रथमस्यैकाचो द्वे भवतः । जज्ञागार । पपाच । इयाय । आर । एकाच इति बहुव्रीहिनिर्देशः । एको ऽच् यस्य सो ऽयमेकाच् इत्यवयवेन विग्रहः, समुद्रायः समासार्थः । अभ्यन्तरश्च समुद्राये ऽवयवो भवतीति मात्रकस्यैव द्विवचनं भवति । पच् इत्यत्र येनैवाचा समुद्राय एकाच् तेनैव तदवयवो ऽच्शब्दः पणञ्शब्दश्च । तत्र पृथगवयवैकाचो न द्विरुच्यन्ते, किं तर्हि समुद्रायैकाञ्चैव । तथाहि ।

सकृच्छास्त्रप्रवृत्त्या सावयवः समुदायो ऽनुगृह्यते । प्पाचेत्यत्र प्रथमत्वं
व्यपदेशिवद्भावात् । इयाय आरेत्यत्रैकाचत्वमपि व्यपदेशिवद्भावादेव ।
द्विःप्रयोगश्च द्विर्वचनमिदं,मावृत्तिसंख्या हि द्वे इति विधीयते । तेन स
एव शब्दो द्विरुच्चार्यते न च शब्दान्तरं तस्य स्थाने विधीयते ॥

अजादेर्द्वितीयस्य ॥ २ ॥

प्रथमद्विर्वचनापवादो ऽयम् । अजादेर्द्वितीयस्यैकाचो द्विर्वचनम-
धिक्रियते । अच् आदिर्यस्य धातोस्तदवयवस्य द्वितीयस्यैकाचो द्वे भव-
तः । अट्टिपति । अशिपति । अरिपति । अर्त्तः स्मिपृष्टृज्जशा
सनीति इट् क्रियते तस्मिन्कृते गुणे च रपरत्वे च द्विर्वचनेचीति स्थानि-
वद्भावः प्राप्नोति । तत्र प्रतिविधानं द्विर्वचननिमित्ते ऽवीत्युच्यते । न
चात्र द्विर्वचननिमित्तमिदं, किं तर्हि कार्यो । न च कार्यो निमित्तत्वेना-
श्रीयते । तथाहि । क्विन्निमित्तयोगुणवृद्ध्याः प्रतिषेधो विधीयमानः शयि-
तेत्यत्र न भवति, नहि कार्यिणः शीडो गुणं प्रति निमित्तभाव इति ।
अत्र के चिदजादेरिति कर्मधारयात्पञ्चमीमिच्छन्ति, अच्चासावादिश्चे-
त्यजादिः, अजादेरुत्तरस्यैकाचो द्वे भवत इति । तेषां द्वितीयस्येति वि-
स्यष्टार्थे द्रष्टव्यम् ॥

न न्द्राः संयोगादयः ॥ ३ ॥

द्वितीयस्येति वर्त्तते । द्वितीयस्यैकाचो ऽवयवभूतानां न्द्राणां त-
दन्तर्भावात् प्राप्तं द्विर्वचनं प्रतिषिध्यते । नकारदकाररेफा द्वितीयैकाचो
ऽवयवभूताः संयोगादयो न द्विरुच्यन्ते । उन्दिपति । अहुिपति ।
अर्चिचिपति । न्द्रा इति किम् । ईचिचिपते । संयोगादय इति किम् ।
प्राणिणिपति । अनितेरुभौ साभ्यासस्येति णत्वम् । अऽदेरित्येव । दि-
द्रासति । के चिदजादेरित्यपि पञ्चम्यन्तं कर्मधारयमनुवर्त्तन्ति । तस्य
प्रयोजनम् । इन्दिद्रीयपतीति । अजादेरनन्तरत्वाभावाद् दकारो द्विरु-
च्यतएव नकारो न द्विरुच्यते । इन्द्रमिच्छति । बचच् । तदन्तात् । इन्दी-
यितुमिच्छतीति सन् ॥ बकारस्याप्ययं प्रतिषेधो वक्तव्यः ॥ * ॥ उज्जि-

त्रिपति । यत्रा वकारोपध रञ्जिरूपदृश्यते तद्रायं प्रतिषेधः । दकारो-
पधोपदेशे तु न वक्तव्यः । वत्वं तु दकारस्य विधातव्यम् ॥ यकारपरस्य
रेफस्य प्रतिषेधो न भवतीति वक्तव्यम् ॥ * ॥ अरार्यते । अंतरद्वयार्तशू-
रीतीनामुपसंख्यानमिति यद् । तत्र यङि चेति गुणस्तत्र द्विर्वचनम् ॥
इंष्यंतेस्तृतीयस्य द्वे भवत इति वक्तव्यम् ॥ * ॥ कस्य तृतीयस्य, के
चिदाहुष्यंजनस्येति । इंष्यंयिपति । अपरे पुनस्तृतीयस्यैकाच इति
व्याचक्षते । इंष्यंयिपति ॥ कण्ठ्वादीनां तृतीयस्यैकाचो द्वे भवत इति
वक्तव्यम् ॥ * ॥ कण्ठ्वादीनां तृतीयस्यैकाचो द्वे भवत इति
वक्तव्यम् ॥ * ॥ कण्ठ्वादीनां तृतीयस्यैकाचो द्वे भवत इति
वक्तव्यम् ॥ * ॥ अश्वीयिपति । अशि-
ज्वीयपति । अपर आह ॥ यथेष्टं नामधातुष्विति वक्तव्यम् ॥ * ॥
पुपुचीयिपति । पुतिचीयिपति । पुचीयिपति । पुपुतिचीयिपति ।
पुचीयिपति ॥

पूर्वाभ्यासः ॥ ४ ॥

द्वे इति प्रथमान्त यदनुवर्त्तते तदर्थोद्विह पद्यन्तं जायते । तत्र
प्रत्यासत्तेरस्मिन्प्रकरणे ये द्वे विहिते तयोर्थः पूर्वाऽवयवः सोऽभ्यास-
संज्ञो भवति । पपात्र । पिपक्षति । पापच्यते । जुहोति । अपीपचत् ।
अभ्यामप्रदेशास्त्वत्र लोपोऽभ्यामस्येत्येवमादयः ॥

उभे अभ्यस्तम् ॥ ५ ॥

द्वे इति वर्त्तमाने उभेयद्वयं समुदायसंज्ञाप्रतिपत्त्यर्थम् । ये द्वे
विहिते ते उभे अपि समुद्रिते अभ्यस्तसंज्ञे भवतः । ददति । ददत् ।
दधतु । उभेयद्वयं किम् । नेतिजतीत्यत्राभ्यस्तानामादिरिति समुदाये
यथा म्यात् प्रत्येकं पर्यायेण वा मा भूदिति । अभ्यस्तप्रदेशा अभ्यस्ताना-
मादिरित्येवमादयः ॥

जक्षित्यादयः षट् ॥ ६ ॥

अभ्यस्तमिति वर्त्तते । जत्त इत्ययं धातुरित्यादयश्चान्ये षट् धातवो
ऽभ्यस्तसंज्ञा भवन्ति । मेयं सप्तानां धातूनामभ्यस्तसंज्ञा विधीयते । जत्त

भक्षहसनयोरित्यतः प्रभृति वेवीङ् वेतिना तुल्यइति यावत् । जत्तति । जायति । दरिद्रति । चकासति । शासति । दीध्यते । वेव्यते । इत्यत्राभ्य-
स्तानामादिरित्येष स्वरः प्रयोजनम् । दीध्यदिति च शतरि व्यत्ययेन
संपादिते नाभ्यस्ताच्छतुरिति नुमः प्रतिषेधः ॥

तुजादीनां दीर्घा ऽभ्यासस्य ॥ ७ ॥

तुजादीनामिति प्रकारे आदिशब्दः । कश्च प्रकारः । तुजेदीर्घाभ्यासस्य
न विहितः, दृश्यते च, ये तथाभूतास्ते तुजादयस्तेषामभ्यासस्य दीर्घ-
साधुर्भवति । तूतुजानः । मामहानः । अनङ्गान् दाधार । स्वधां मीमाय ।
दाधार । स तूतात्रि । दीर्घश्चैषां क्वन्दसि प्रत्ययविशेषे एव दृश्यते ततो
ऽन्यत्र न भवति । तुतोज शबलान् ॥

लिटि धातोरनभ्यासस्य ॥ ८ ॥

लिटि परतो ऽनभ्यासस्य धातोरवयवस्य प्रथमस्यैकाचो द्वितीयस्य वा
यथायोगं द्वे भवतः । पपाच । पपाठ । प्रोक्षण्णाव । वाच्य ऊर्णोर्णुवद्वाव
इति वचनाद् ऊर्णोतेरिजादेरित्यान् भवति । लिटोति किम् । कर्त्ता ।
हर्त्ता । धातोरिति किम् । सस्रवासो विशृण्वरे । सोममिन्द्राय मुन्विरे ।
अनभ्यासस्येति किम् । कृष्णो नोनाव वृषभो यदोदम् । नोनूपतेर्नानात्र ।
संमान्या मरुतः संमिमिनुः । लिटि उसन्तः ॥ द्विर्वचनप्रकरणे क्वन्दमि
वेति वक्तव्यम् ॥ * ॥ यो जागार तमृचः कामयन्ते । दाति प्रियाणीति ॥

सन्यडोः ॥ ९ ॥

धातोरनभ्यासस्येति वर्त्तते । सन्यडोरिति च षष्ठ्यन्तमेतत् । मव-
न्तस्य यङन्तस्य चानभ्यासस्य धातोरवयवस्य प्रथमस्यैकाचो द्वितीयस्य
वा यथायोगं द्वे भवतः । पिपत्तति । पिपतिपति । अरिरिपति । उन्दि-
द्रिपति । यङन्तस्य । पापच्यते । अटाच्यते । यायज्यते । अरायते । प्रो-
र्णोन्नयते । अनभ्यासस्येत्येव । जुगुप्सिपते । लोलूयिपते ॥

श्लो ॥ १० ॥

स्नौ परतो ऽनभ्यासस्य धातोर्वयवस्य प्रथमस्यैकाचो द्वितीयस्य
वा यथायोगं द्वे भवतः । जुहोति । विभेति । जिह्वेति ॥

चङि ॥ ११ ॥

चङि परतो ऽनभ्यासस्य धातोर्वयवस्य प्रथमस्यैकाचो द्वितीयस्य
वा यथायोगं द्वे भवतः । अपीपत् । अपीपटत् । आटिटत् । आशिश-
त् । आर्द्रिदत् । पवादीनां एयन्तानां चङि कृते णिलोप उपधाद्भवत्
द्विर्वचनमित्येषां कार्याणां प्रवृत्तिक्रमः । तथा च सन्बल्लघुनि चङ्परदिति
मन्वद्वाचो विधीयमानो ह्रस्वस्य स्यानिबद्धावाच प्रतिपिध्यते । यो ह्यना-
दिष्टादवः पूर्वस्तस्य विधिं प्रति स्यानिबद्धाचो भवति । न चास्मिन्
कार्याणां क्रमेणादिष्टादवः पूर्वाभ्यासो भवतीति । आटिटदिति द्विर्व-
चने ऽचोति स्यानिबद्धावाद् द्वितीयस्यैकाचो द्विर्वचनं भवति ॥

दाश्वान् साह्वान् मीढ्वान्श्च ॥ १२ ॥

दाश्वान् साह्वान् मीढ्वानित्येते शब्दाश्छन्दसि भाषायां चावि-
शेषेण निपात्यन्ते । दाश्वानिति दाश्च दानइत्येतस्य धातोः क्सावद्विर्व-
चनमनिट्त्वं च निपात्यन्ते । दाश्वानो दाशुपः सुतमिति । साह्वानिति
पह मर्षणइत्येतस्य परस्मैपदमुपधादीर्घत्वमद्विर्वचनमनिट्त्वं च निपात-
नात् । साह्वान्वलाहकः । मीढ्वानिति मिह सेचनइत्येतस्याद्वित्वमनिट्-
त्वमुपधादीर्घत्वं ढत्वं च निपातनात् । मीढ्वस्तोकाय तनयाय मृडय ।
एकवचनमतन्त्रम् ॥ कृजादीनां के द्वे भवत इति वक्तव्यम् ॥ * ॥
ऋषतेनेनेति चक्रम् । चिक्रिदम् । कृजः क्रिदेश्च घञर्थं कविधानमिति
कः प्रत्ययः ॥ चरिचलिपतिवदीनां द्वित्वमच्चाक्वाभ्यासस्य ॥ * ॥ चरादीनां
धातूनामपि प्रत्यये परतो द्वे भवतः । अभ्यासस्यागागमो भवति । आगा-
गमविधानमामर्थ्याच्च हलादिःशेषो न भवति । हलादिःशेषे हि सत्या-
गमप्यादेशस्य च विशेषो नास्ति । चराचरः । चनाचलः । पतापतः ।

वदःवदः ॥ वेति वक्तव्यम् ॥ * ॥ तेन चरः पुरुषः । घने रयः । चलं
यानम् । वदो मनुष्यः । इत्येवमाद्यपि सिद्धं भवति ॥ हन्तेर्धत्वं च ॥ * ॥
हन्तेरधि प्रत्यये परतो द्वे भवतो ऽभ्यासस्य च हकारस्य द्वित्वमाह चागमे
भवति । परस्याभ्यासञ्चेति कुन्वम् । घनाघनः ह्योभणश्चर्पणीनाम् ॥
पाटोणोलुक् चोक् च र्द घञ्चाभ्यासस्य ॥ * ॥ पाटेरचि परतो द्वे भवतो
णिलुक् भवति । अभ्यासस्यचोऽगागमे दोर्धश्च भवति । प टूरट् ॥

ष्यङः संप्रसारणं पुत्रपत्योस्तत्पुरुषे ॥ १३ ॥

पुत्र प्रति इत्येतयोस्तत्पदयोस्तत्पुरुषे समामे ष्यङः संप्रसारणं
भवति । यणः स्याने इग् भवतीत्यर्थः । कारीपगन्धीपुत्रः । कारीपगन्धी-
पतिः । कैमुद्रगन्धीपुत्रः । कैमुद्रगन्धीपतिः । करीपस्येव गन्धो ऽस्य
कुन्दस्येव गन्धो ऽस्येति बहुव्रीहस्तत्रे पमानञ्चेति गन्धस्येदन्तादेशः, करी-
पगन्धेरपत्यमित्यण् तदन्तात्स्त्रियामणिजोरनार्पयोगुरुपेत्तमयोः ष्यङ् गोत्र-
इति ष्यङ् ततश्चापि विहिते षष्ठीसमासः संप्रसारणस्येति दीर्घत्वम् ।
ष्यङ् इति क्रिम् । इभ्यापुत्रः । तत्रिथापुत्रः । पुत्रपत्योरिति क्रिम् ।
कारीपगन्ध्याकुन्म् । कैमुद्रगन्ध्याकुन्म् । तत्पुरुषइति क्रिम् । कारीपग-
न्ध्यापतिरस्य यामस्य, कारीपगन्ध्यापतिरयं याम । ष्यङ् इति स्त्रीप्रत्यय-
यहण स्त्रीप्रत्यये चानुपमर्जनेनेति प्रत्यययहणपरिभाषया यस्मात् न वि-
हितस्तदादेरित्येप नियमो नास्ति तेन परमकारीपगन्ध्यायाः पुत्रः परम-
कारीपगन्धीपुत्रः । परमकारीपगन्धीपतिरित्यपि भवति । उपमर्जने तु
ष्यङ् न भवति । अतिक्रान्ता कारीपगन्ध्यामतिकारीपगन्ध्या तस्य पुत्रो
ऽतिकारीपगन्ध्यापुत्रः । अतिकारीपगन्ध्यापतिः । पुत्रपत्योः केवलयोरुत्त-
रपदये, रिदं संप्रसारण, तदादौ तदन्ते च न भवति कारीपगन्ध्यापुत्रकुनं
कारीपगन्ध्यापरमपुत्र इति । ष्यङ्न्ते यदृष्यन्ते यणः सन्ति तथापि ष्यङ्
गत्र संप्रसारण निर्दिश्यमानस्यादेशा भवन्तीति । संप्रसारणमिति चाधि-
क्रियते विभाषा परेरिति यावत् ॥

वन्तु नि बहुव्रीहौ ॥ १४ ॥

ष्यङः संप्रसारणमित्यनुवर्तते । वन्तुशब्दस्तपद्रे बहुव्रीहौ ममासे

प्यडः सप्रमाणं भवति । कारोपगन्या वन्धुरस्य, कारोपगन्धोवन्धुः । कौमु-
 द्रगन्धोवन्धुः । बहुव्रीह्याविति क्रिम् । कारोपगन्याया वन्धुः । कारोपग-
 न्यावन्धुः । अत्रापि पूर्ववदेव । परमकारोपगन्धोवन्धुरित्यत्र भवति । अति-
 कारोपगन्यावन्धुरिति च न भवति, तथा कारोपगन्यावन्धुधनः कारोप-
 गन्यापरमवन्धुरिति । वन्धुनीति नपुंसकनिङ्गनिट्शः शब्दरूपापेक्षया
 पुल्लिङ्गा भेदेयत्त्वं वन्धुशब्दः ॥ मातृमातृक्रमातृपु ॥ * ॥ प्यडः संप्रसारणं
 भवति त्रिभूषया बहुव्रीह्यावेध । कारोपगन्या माता ऽस्मैत्येवं बहुव्रीहौ
 कृते एतस्मादेवोपसव्यानात् पत्ते मातृशब्दस्य मातृजादेशः । तत्र चिक्क-
 रणमामर्यादृहुव्रीहिस्वरमन्तोदात्तत्व बाधते । मातृमातृक्रशब्दयोश्च
 भेदेनोपादानाद् नदातृत्वमिति क्वपि विकल्प्यते । कारोपगन्धीमातः ।
 कारोपगन्यामातः । कारोपगन्धीमातृकः । कारोपगन्यामातृकः । कारी-
 पगन्धीमाता । कारोपगन्यामाता ॥

वचिस्त्रपियजादीनां किति ॥ १५ ॥

संप्रमाणमिति वर्त्तने । प्यड इति निवृत्तम् । वचि । वच परि-
 भाषणे । वृत्रो वचिरिति च । स्वपि । जिप्त्रप् शये । यजादयो, यज
 देवपूजासर्गातिकरणदानेष्विन्यतः प्रभृति आ गणान्तात् । तेषां वचिस्व-
 पियजादीनां किति प्रत्यये परतः संप्रमाण भवति । वचि । उक्तः ।
 उक्तवान् । स्वपि । सुप्तः । सुप्तवान् । यज । इष्टः । इष्टवान् । वप् ।
 उप्तः । उप्तवान् । वह । ऊठः । ऊठवान् । वम । ऊपितः । ऊपित-
 वान् । वेज् । उतः । उतवान् । व्येज् । संवीतः । संवीनवान् । ह्वेज् ।
 हूतः । हूतवान् । वद । उदितः । उदितवान् । दुग्नेश्वि । शूनः ।
 शूनवान् । धातेः स्वरूपयङ्गे तत्प्रत्यये कार्यं विज्ञायते । तेनेह न
 भवति । वाच्यति वाचिक इति ॥

ग्रहिज्यावयिव्यधिवाष्टिविचतिवृश्चतिपृच्छतिभृज्जातीनां

डिति च ॥ १६ ॥

यह उपादाने, न्या वयोहानौ, वेजो वयिः, व्यध ताडने, यश

कान्तौ, व्यच व्याजीकरणे, श्रोत्रश्च हृदने, प्रच्छ जीप्सायां, भस्ज पाके,
इत्येतेषा धातूना इति प्रत्यये परतश्चकारात्किति च सप्रसारणं भवति ।
यह । गृहीतः । गृहीतवान् । इति । गृह्णाति । जरीगृह्यते । ज्या ।
जीनः । जीनवान् । ल्वादिभ्य इति निष्ठानत्वम् । इति । जिनाति ।
जेजीयते । हल इति सप्रमाणदीर्घं कृते प्वादीनामिति ह्रस्वः क्रियते ।
वयि । लिटि परतो वेजो वयिरादेशस्तस्य डिदभावात् किद्वेवोडाह्रि-
यते । ऊयतुः । ऊयुः । यद्येवं वयिग्रहणमनर्थकम्, यजादिषु वेज्
पठ्यते । नैवं शक्यम् । लिटि तस्य वेज इति प्रतिषेधो वक्ष्यते । तत्र
यथैव स्यानिग्रद्वावाटुर्योर्विधरेवं प्रतिषेधोपि प्राप्नोति । नैष द्वेषः ।
लिटि वयो य इति यकारस्य सप्रसारणप्रतिषेधाद् वयोर्विधौ ग्रहणं
प्रतिषेधे चाग्रहणमनुमास्यते । सत्यमेतत् । एष ग्वार्थः सात्ताविर्देशेन
वयेः स्पृष्टीक्रियते । व्यध । विदुः । विदुवान् । इति । विध्यति । वेवि-
ध्यते । वश । उशितः । उशितवान् । इति । उपृः । उशन्ति । व्यच ।
विचितः । विचितवान् । इति । विचति । वेविच्यते । व्यचेः कुटादि-
त्वमनसि प्रतिपादितम् । तेन सर्वत्राडिणति प्रत्यये सप्रसारणं भवति ।
उद्विचिता । उद्विचितुम् । उद्विचितत्र्यमिति । व्रश्चेः । वृक्कणः । वृक्क-
णवान् । अय ऊथमत्र कुत्वं व्रश्चभस्जेति हि पत्वेन भवितव्यम् ॥ निष्ठा-
देशः पत्वस्वरप्रत्ययविधांश्चिधुपु सिद्धौ वक्तव्यः ॥ * ॥ तत्र पत्व प्रति
नत्वस्य सिद्धत्वाद् भलादिर्निष्ठा न भवति । कुत्वे तु कर्त्तव्ये तदसिद्ध-
मेवेति प्रवर्तते कुत्वम् । इति । वृश्चति । वरोवृश्च्यते । प्रच्छ । पृष्टः ।
पृष्टवान् । इति । पृच्छति । परोपृच्छ्यते । प्रश्नः । नडि तु प्रश्ने
चासचकालइति निपातनाद्रसंप्रसारणम् । भस्ज । भृष्टः । भृष्टवान् ।
इति । भृञ्जति । वरीभृञ्ज्यते । सकारस्य झनां जश् भशीति जश्त्वेन
'दकारः, स्तोः श्चुना श्चुरिति श्चुत्वेन जकारः ॥

लिङ्गभ्यासस्योभयेषाम् ॥ १७ ॥

उभयेषां वच्चादीनां ग्रहादीनां च लिटि परतो ऽभ्यासस्य संप्र-

मारणं भवति । घञि । उवाच । उवचिय । स्वप् । सुष्याप । सुष्वपिय ।
 यञ । इयाञ । इयञिय । टुवप् । टवाप । उवपिय । यहाद्रीनां,
 तत्र यहेरविशेषः । जयाह । जयहिय । ज्या । जिज्यो । जिज्यिय ।
 वयि । उवाय । उवयय । व्यध । विव्यध । विश्यधिय । वश । उवःग ।
 उवःगय । व्यच । विव्यच । विश्यचिय । वृश्चतेः मत्पसति वा योगे
 नास्ति विशेषः । योगःरम्भे तु मनि यदि संप्रसारणमकृत्वा हनादिःगे-
 षेण रेफो निवर्त्यते तदा वकारस्य संप्रसारणं प्रप्नोति । अथ रेफस्य
 संप्रसारणं कृत्वा उरुत्व रपरत्व च क्लियते । तदानामुरुदत्वस्य स्यानि-
 चट्टावाच संप्रसारणे संप्रसारणमिति प्रतिषेधो भवतीत्यस्मिन् विशेषः ।
 वग्रश्च । वग्रश्चिय । पृच्छतिभृज्जत्यारविशेषः । अकिश्यं चेदमभ्या-
 सस्य संप्रसारणं विधीयते । किति द्वि परत्वाद्वातोः संप्रसारणे कृते पुनः
 प्रमद्भविजानाद् द्विर्वचनम् । ऊचतुः । ऊचुरिति । अधिकाराद्वैभवेपां
 यज्ञयो निद्वे पुनरुभयेपामिति वचनं हलदिःशेषमपि बाधित्वा संप्रसार-
 णमेव यथा स्यादिति । विव्याध ॥

स्व.पेय्यडि ॥ १८ ॥

स्वापेरिति स्वपेय्यन्तस्य यज्ञं तस्य चडि परतः संप्रसारणं भवति ।
 असूपुपत् । असूपुपताम् । असूपुपन् । द्विर्वचनात्पूर्वमत्र संप्रसारणं, तत्र
 कृते लघूपधगुणस्तस्य गौः चट्टुपशया द्व्यत्वं ततो द्विर्वचनं दर्शो
 लघे रिति दीर्घत्वम् । चर्डीति त्रिम् । स्वाप्यते । स्वापितः । क्तितीति
 निःसं, द्वितीति केवलमिहानुवर्ततइत्येतद्भविजानम् ॥

स्व.सिम्भिमिच्येजां यडि ॥ १९ ॥

जिष्वप् शये, स्पृमु स्वन ध्वन शब्दे, व्यञ् संवरणे, इत्येतेषां
 धातूनां यडि परतः संप्रसारणं भवति । सोपुयते । सोसिम्यते । वेधीयते ।
 यर्डीति किम् । स्वप्न ॥

न वशः ॥ २० ॥

यडांति वर्त्तते । वशेट्ठान्तिर्योडिं परतः सप्रसारणं न भवति । वाच-
श्यते । वावश्यते । वावश्यन्ते । यडांति किम् । उटः । उशन्ति * ॥

चायः की ॥ २१ ॥

यडीति वर्त्तते । चायृ पूजानिशामनयोः रित्येतस्य धातोर्योडिं परतः
कीत्ययमादेशो भवति । चेकीयते । चेकीयेते । चेकीयन्ते । दीर्घकरणं
यड्लुगर्थम् । चेकीतः ॥

स्फायः स्फी निष्ठायाम् ॥ २२ ॥

स्फायी श्रोण्यायी दृढावित्यस्य धातोर्निष्ठायां परतः स्फीत्यय-
मादेशो भवति । स्फीतः । स्फीतवान् । निष्ठायामिति किम् । स्फातिः ।
स्फातीभवतीत्येतदपि क्तिन्नन्तस्यैव रूपं न निष्ठान्तस्य । निष्ठायामित्ये-
तदाधिक्लियते लिट्यङोश्चेति प्रागेतन्मात् सूत्रात् ॥

स्त्यः प्रपूर्वस्य ॥ २३ ॥

निष्ठायामिति वर्त्तते संप्रसारणमिति च । स्फी इत्येतन्न स्वर्थते ।
स्त्यै द्वे शब्दसंघातयोर्द्वयोरप्येतये द्वौत्वैः । स्त्यारूपमापन्नयोः सामान्येन
यहणम् । स्त्या इत्येतस्य प्रपूर्वस्य धातोर्निष्ठाया परतः सप्रसारणं
भवति । प्रस्तीतः । प्रस्तीतवान् । संप्रसारणे कृते यणवन्त्वं विहतमिति
निष्ठानत्व न भवति । प्रस्त्योन्यतरस्यमिति तु पत्ते मकारः क्लियते ।
प्रस्तीमः । प्रस्तीमवान् । प्रपूर्वस्येति किम् । संस्त्यानः । संस्त्यानवान् । प्रस्त्य
इत्येवसिद्धे प्रवेद्यहणमिहापि यथा स्यात् । प्रमस्तीतः । प्रमस्तीतवान् ।
तत्कथं प्रपूर्वस्येति पष्ठर्थं बहुव्रीहिः । प्र. पूर्वा यस्य धातूपमर्गममुद्रापस्य स
प्रपूर्वन्तद्रवयवस्य स्त्य इति व्यधिकरणे पष्ठौ तत्र प्रमस्तान्त इत्यत्रापि
प्रपूर्वनमुद्रापयावयवः स्त्याशब्दो भवति ॥

द्रवमूर्त्तिस्पर्शयोः श्यः ॥ २४ ॥

द्रवमूर्त्तौ द्रवकाठिन्ये स्पर्शं वर्त्तमानस्य श्येङ् गतावित्यस्य धातो-

* यडांति किम् । उटः उशन्तीत्येकस्मिन् पुस्तके नास्ति ।

निष्ठायां परतः संप्रसारणं भवति । शीनं घृतम् । शीना वसा । शीनं मेदः । द्रवात्रस्यायाः काटिन्यं गतमित्यर्थः । श्यो ऽप्यशंसति निष्ठानत्वम् । म्यशं । शीतं वर्त्तते । शीतो वायुः । शीतमुदकम् । गुणमात्रे तद्वृत्ति चास्य शीतशब्दस्य वृत्तिर्द्रष्टव्या । द्रवमूर्त्तिस्पर्शयोरिति किम् । संश्याने वृश्चिकः ॥

प्रतेश्च ॥ २५ ॥

श्य इति दत्तते । प्रतेक्षत्तस्य श्यायतेनिष्ठायां परतः संप्रसारणं भवति । प्रतिशीनः । प्रतिशीनवान् । द्रवमूर्त्तिस्पर्शाभ्यामन्यत्रापि यथा म्यादिति सूत्रारम्भः ॥

विभाषा ऽभ्यवपूर्वस्य ॥ २६ ॥

श्य इति वर्त्तते । अभि अत्र इत्येवंपूर्वस्य श्यायतेनिष्ठायां विभाषा संप्रसारणं भवति । अभिशीनम् । अभिश्यानम् । अवशीनम् । अवश्या नम । द्रवमूर्त्तिस्पर्शविद्यत्तायामपि विकल्पो भवति । अभिशीनं घृतम् । अभिश्यानं घृतम् । अवशीनं मेदः । अवश्यानं मेदः । अभिशीतो वायुः । अभिश्यानः । अवशीतमुदकम् । अवश्यानमुदकम् । सेयमुभयत्र विभाषा द्रष्टव्या । पूर्वग्रहणस्य च प्रयोजनं समभिश्यानं समवश्यानमित्यत्र मा भू-दिति के विद्व्याचक्षते । न किलायमभ्यवपूर्वः समुदाय इति । योत्राभ्यवपूर्वः समुदायस्तदाश्रयो विकल्पः कस्माच्च भवति । तस्मात्तत्र भवितव्यमेव । यदि तु नेष्यते ततो यन्नान्तरमास्येयमस्माद्विभाषाविज्ञानात् । व्यवस्येयम् । पूर्वग्रहणस्य चान्यत् प्रयोजनं वक्तव्यम् । अभिमर्शानमभिसश्यानं वा । अवशीनमवमंश्यानं वा । अत्र विकल्पो यथा स्याद् इति पूर्वग्रहणं सत्यः प्रपूर्वत्येतिवत् * ॥

शृतं पाके ॥ २७ ॥

विभाषेत्यनुवर्त्तते । आ पाके इत्येतस्य धातोर्ण्यन्तस्याण्यन्तस्य च

* अभिमर्शानमभिसश्यानं स्यः प्रपूर्वत्येतिवदित्यन्तपाठः प्रविष्टो वेदितव्यः, पद मञ्जुषां तस्य दर्शनात् ।

पाके ऽभिधेये क्तप्रत्यये परतः श्भावे निपात्यते विभाषा । श्त चीरम् । श्तं हविः । व्यवस्थितविभाषा चेयं, तेन चीरहविर्पोर्नित्यं श्भावे भवति । अन्यत्र न भवति । आणा यवागूः, अपिता यवागूरिति । यद्वापि वाङ्मे प्रयोक्तृके द्वितीयो णिञ्जुत्पद्यते तदापि नेष्यते । अपितं चीरं देवदत्तेन यज्ञदत्तेनेति । आतिरयमकर्मकः । कर्मकर्तृविषयस्य पचेरर्थे वर्त्तते म ग्यन्तः प्राकृतं पच्यर्थमाह । तदत्र द्वयोरपि श्तमितीष्यते । श्तं चीरं स्वयमेव । श्त चीर देवदत्तेन । पाक्यहणं निपातनविषयप्रदर्शनार्थं तेन चीरहविपोरेव ॥

प्यायः पी ॥ २८ ॥

विभाषेत्येव । आप्यायी वृद्धावित्यस्य धातोर्निष्ठायां विभाषा पीत्ययमादेशो भवति । पीनं मुखम् । पीनौ बाहू । पीनमुरः । इयमपि व्यवस्थितविभाषैव । तेनानुपसर्गस्य नित्यं भवति सोपसर्गस्य तु नैव भवति । प्रप्यानः । आप्यानश्चन्द्रमाः । आद्रूर्वस्यान्धसोर्भवत्येव । आपीनेत्युः । आपीनमूध इति ॥

लिङ्गडोश्च ॥ २९ ॥

विभाषेति निवृत्तम् । प्यायः पीत्येतच्चशब्देनानुक्रष्यते । लिटि यङि च परतः प्यायः पीत्ययमादेशो भवति । आपिष्ये । आपिष्याते । आपिष्यिरे । परत्वात् पीभावे कृते पुनःप्रसङ्गविज्ञानाद् द्विर्वचनमेरनेकाच्च इति यणादेशः । यङि । आपेपीयते । आपेपीयते । आपेपीयन्ते ॥

विभाषा श्वेः ॥ ३० ॥

लिङ्गडोरिति वर्त्तते संप्रसारणमिति च । लिटि यङि च श्वयते-र्धातोर्विभाषा संप्रसारणं भवति । शुशाव । शिश्वाय । शुशुवतुः । गिश्वि-यतुः । यङि । शोशूयते । शेश्वायते । तदत्र यङि संप्रसारणप्रप्राप्तं विभाषा विधीयते लिटि तु किति यज्ञादित्वाद् नित्यं प्राप्तं तत्सर्वत्र विदित्येन भवतं त्येषोभयत्र विभाषा । यदा च धातोर्न भवति तदा लिट्यभ्यासस्योभयेषामित्यभ्यासस्यापि न भवति ॥

शौ च संशुद्धोः ॥ ३१ ॥

विभाषा श्वेरिति वर्त्तने । सन्परं चङ्परं च शौ परतः श्वपतेर्द्वौ-
 ताविभाषा संप्रसारणं भवति । जुहावयियति । शिखाययियति । चङि ।
 अजूहयत् । अजिश्वयत् । संप्रसारणं संप्रसारणाश्रयं च बलीयो भवतीति
 च नानादन्तरङ्गमपि वृद्ध्यादिकं संप्रसारणेन वाच्यते । ह्यते तु संप्रसारणे
 वृत्तिराधादेशश्च । तत शौः पुणश्चपरइत्येतद्वचनं ज्ञापकं शौ ह्यतस्या-
 निवद्भावस्येति स्यानिवद्भावात् शुशब्दे द्विरुच्यते ॥

ह्यः संप्रसारणम् ॥ ३२ ॥

शौ च संशुद्धोरिति वर्त्तते । सन्परं चङ्परं च शौ परतो ह्यः
 संप्रसारणं भवति । जुहावयियति । जुहावयियतः । जुहावयियन्ति । अजू-
 हयत् । अजूहयताम् । अजूहवन् । संप्रसारणमप्य बलीयस्त्वात् श.च्छा-
 साह्याध्यायेषा युगिति प्रागेव युग्मं भवति । संप्रसारणमिति वर्त्तमाने पुनः
 संप्रसारणमित्युक्तं विभाषेत्यस्य निवृत्त्यर्थम् । ह्यः संप्रसारणमभ्यस्तस्येत्ये-
 कयोगेन द्विद्वे पृथयोगकरणमभ्यस्तनिमित्तप्रत्ययव्यवध ने संप्रसारणाभा-
 वज्ञापनार्थम् । ह्यायकमिच्छति ह्यायकीयति । ह्यायकीयतेः सन् जिह्याय-
 कीयति ॥

अभ्यस्तस्य च ॥ ३३ ॥

ह्य इति वर्त्तते, तदभ्यस्तस्य चैवनेन व्यधिकरणम्, अभ्यस्तस्य
 यो ह्ययतिः, कश्चाभ्यस्तस्य ह्ययतिः, कारणं, तेनाभ्यस्तकारणस्य ह्ययतेः
 प्रागेव द्विवचनात्संप्रसारणं भवति । जुहाव । जोहूयते । जुहूयति ॥

बहुलं छन्दसि ॥ ३४ ॥

ह्य इति वर्त्तते । छन्दसि विषये ह्ययतेर्द्वौ बहुलं संप्रसारणं
 भवति । इन्द्राग्नी हुवे । देवीं सरस्वतीं हुवे । हुजे । लट्यात्मनेपदान्तमै-
 ऋषवने बहुलं छन्दसीति शपो लुकि ह्यते संप्रसारणमुवडादेशश्च । ने च
 भवति । ह्यामि मरुतः शिवान् । ह्यामि विश्वान्देवान् ॥

चायः की ॥ ३५ ॥

बहुल कन्दसीति वसन्ते । चायतेर्दृतिगच्छन्दि विषये बहुलं
कीत्ययमादेशो भवति । विधुना निविध्यु । नान्य चिच्युर्न निविच्यु
रन्यम् । लिच्युसि रूपम् । न भवति । अग्निर्ह्यातिर्निचाय्य ॥

अपस्पृधेयामानृचुरानृहुश्चिच्युषेतित्याजश्राताः

श्रितमाशीराशीर्त्ताः ॥ ३६ ॥

कन्दमीति वसन्ते । अपस्पृधेयामिति । स्पृद्धं मंघर्षे इत्यस्य लडि
आथामि द्विवचनं रेफस्य सप्रसारणमकारलोपश्च निपातनात् । इन्द्रश्च
विष्णो यदपस्पृधेयाम् । अस्पृधेयामिति भाषायाम् । अपर आह ।
स्पृद्धैरपपूर्वस्य लङ् आमि संप्रसारणमकारलोपश्च निपातनात् । बहुल
कन्दस्यमाङ्गयोगेपोत्यहागमाभावः । अत्र प्रत्युदाहरणमपास्पृधेयामिति
भाषायाम् । आनृचुरानृहुरिति । अर्च्चं पूजायामर्हं पूजायामित्यनघेर्दृा
त्वालित्युसि संप्रसारणमकारलोपश्च निपातनात् । ततो द्विवचनमुरद-
त्वमत आदेरिति दीर्घत्वम् । तस्मान्नुड् द्विहल इति नुडागमः ।
यस्या अर्कमानृचुः । न वसून्यानृहुः । आनर्चुः, आनर्हुगिति भाषायाम् ।
चिच्युषे । च्युङ् गतावित्यस्य धातोर्लिटि सेशब्दे ऽभ्यासस्य सप्रसारण-
मनिट् च निपातनात् । चिच्युषे । चुच्युविषदिति भाषायाम् । तित्याज ।
त्यज हानावित्यस्य धातोर्लित्यभ्यासस्य संप्रसारण निपात्यते । तित्याज ।
तत्याजेति भाषायाम् । श्राता इति । अंञ् पाकइत्येतस्य धातोर्निष्ठायां
श्राभावः । श्रातास्तइन्द्रसोमाः । श्रितमिति । तस्यैव श्रीणातेर्द्वेषत्वम् ।
सोमो गौरी अधिश्रितः । श्रिता नो गृहाः । अनयोः श्राभावश्चिभःषयो-
र्विषयविभागमिच्छन्ति । सोमेषु बहुषु श्राभाव गत्र । अन्यत्र श्रिभाव
इति । सोमादन्यत्र क्व चिदेकस्मिन्नपि श्राभावो दृश्यते । यद्वि श्रातो
जुहेतन । तस्य श्राता इति बहुवचनस्याविवक्षितत्वाद्गुणसंयदो द्रष्टव्यः ।
आशीराशीर्त्त इति । तस्यैव श्रीणातेराहपूर्वस्य क्लिपि निष्ठाया च
शीरादेशः निष्ठायाश्च नत्वाभावो निपातनात् । तामाशीरा दुहन्ति ।
आशीर्त्त ऊर्जम् । तीरैर्मध्यत आशीर्त्तः ॥

न संप्रसारणे संप्रसारणम् ॥ ३७ ॥

संप्रसारणे परतः पूर्वस्य यणः संप्रसारणं न भवति । व्यध् । विद्दुः । व्यच । विचितः । व्यञ् । संव्रीतः । एकयोगलक्षणमपि संप्रसारणमत एव वचनत्प्रथमं परस्य यणः क्लियते । पूर्वस्य च प्रमक्तं प्रतिपिध्यते । संप्रसारणमिति वर्त्तमाने पुनः संप्रसारणग्रहणं विदेशस्यस्यापि संप्रसारणस्य प्रतिषेधो यथा स्यादिति । श्वयुत्रमघोनामतद्धिते । युनः । यूना । संप्रसारणग्रहणमामर्थादेव पूर्वस्य प्रतपेधे वक्तव्ये सर्वार्थादीर्घत्वमेकादेशो न स्यानिवद्भवति । सति वा स्यानिवत्त्वे व्यवधानमेतावदाश्रयिष्यते ॥ अचि त्रेरुत्तरपदादिलोपश्चकन्दसि ॥ * ॥ अचि परतस्त्रेः संप्रसारणं भवति, उत्तरपदादिलोपश्च कन्दसि विषये । तिस्र ऋत्रो यस्मिन् तत् तृचं सूक्तं, तृचं माम् । ऋक्पूर्व्युः पथामानत्तःति समासान्तः । कन्दमीति किम् । स्यूचं कर्म ॥ रयेर्मतौ बहुलम् ॥ * ॥ रयिशब्दस्य कन्दसि विषये मतौ परतो बहुलं संप्रसारणं भवति । आ रेवानेतु नो विशः । न च भवति । रयिमान्पूर्वाष्टवर्द्धनः ॥

लिटि वयो यः ॥ ३८ ॥

न संप्रसारणमित्यनुवर्त्तने । लिटि परतो वयो यकारस्य संप्रसारणं न भवति । उवाय । ऊयतुः । ऊयुः । लिङ्ग्रहणमुत्तरार्थम् ॥

वय्यास्थान्तरस्यां किति ॥ ३९ ॥

अस्य वयो यकारस्य किति लिटि परतो वकारादेशो भवत्यन्यतरस्याम् । ऊवतुः । ऊवुः । ऊयतुः । ऊयुः । किति यज्ञादित्याद् धातोः प्राप्तमकित्यपि लिङ्ग्रह्यासस्योभयेषामित्यर्थासस्यात उभयं प्रतिपिध्यते ॥ उवाचि ॥

वेजः ॥ ४० ॥

लिटौत्यनुवर्त्तते । वेज् तन्नुसंतानइत्यस्य धातोर्लिटि परतः संप्रसारणं न भवति । ववौ । ववतुः । ववुः । किति यज्ञादित्याद् धातोः प्राप्तमकित्यपि लिङ्ग्रह्यासस्योभयेषामित्यर्थासस्यात उभयं प्रतिपिध्यते ॥

स्यपि च ॥ ४१ ॥

वेज इत्यनुवर्त्तते । ल्यपि च परतो व्येजः संप्रसारणं न भवति ।
प्रवाय । उपवाय । पृथग्योगकरणमुत्तरार्थम् ।

ज्यश्च ॥ ४२ ॥

ल्यपीत्येव । ज्या वयोहानावित्यस्य धातोर्ल्यपि परतः संप्रसारणं न
भवति । प्रज्याय । उपज्याय ॥

व्यश्च ॥ ४३ ॥

ल्यपीत्येव । व्येज् संवरणइत्येतस्य धातोर्ल्यपि परतः संप्रसारणं न
भवति । प्रव्याय । उपव्याय । योगविभाग उत्तरार्थः ॥

विभाषा परेः ॥ ४४ ॥

ल्यपि च व्यश्चेत्यनुवर्त्तते । परेरुत्तरस्य व्येजित्येतस्य धातोर्ल्यपि
परतो विभाषा संप्रसारणं न भवति । परिवीय यूपम् । परिख्याय । मप्र-
मारणे कृते परपूर्वत्वे च ह्रस्वस्येति तुक् प्राप्नोति स हल इति दीर्घत्वेन
परत्वाद्वाच्यते ॥

आदेच उपदेशे ऽशिति ॥ ४५ ॥

धातो रिति वर्त्तते । एजन्तो यो धातुरुपदेशे तस्याकारादेशो
भवति, शिति तु प्रत्यये न भवति । ग्लौ । ग्लाता । ग्लातुम् । ग्नातव्यम् ।
शो । निशाता । निशातुम् । निशातव्यम् । एच इति क्तिम् । कन्ता ।
हृत्ता । उपदेशइति क्तिम् । चेता । स्तोता । अशिताति इतिम् । ग्लायति ।
ग्लायति । कथं लाले, मञ्जे । नैव विज्ञायते । शकार इत्यस्य मया
शित्ति, किं तर्हि श एव इत् शित् । तत्र यस्मिन्विधस्तदावन्त्यदृग्इति
शितादौ प्रत्यये प्रतिषेधः । एश् शकारान्तो भवति । अशिताति च
प्रसज्यप्रतिषेधायम् । तेनैतदात्वमनैमित्तिकं प्रागेव प्रत्ययोत्पत्तेर्भङ्गनाति ।
सुखः सुख इति । आतश्चोपसर्गः इति कप्रत्ययः । मुग्लानः सुखान
इत्यातो युजित्येवमादि सिद्धु भवतीति । आकाराधिकारस्त्वयं नित्यं
स्मयतेरिति यावत् ॥

न व्यो लिटि ॥ ४६ ॥

व्यञ् इत्येतस्य धातोर्लिटि परत आकारोद्देशो न भवति । संविध्ययि । मविध्ययि । नित्यभ्यासस्येभ्येषानित्यभ्यासस्य संप्रसारणम् । गत्यच्चेऽङ्गिणीति वृद्धिः ॥

स्फुरतिस्फुलत्योर्घञि ॥ ४७ ॥

आदेच इति वर्त्तने । स्फुर स्फुल चलनइत्येतयोर्द्वौत्वारेचः स्याने घञि परत अःकारोद्देशो भवति । विस्फारः । विस्फालः । विष्फारः । विष्फालः । स्फुरतिस्फुनत्योर्निर्निविध्य इति वा पत्वम् ॥

क्रीड्डीनां णौ ॥ ४८ ॥

हुक्ञ् द्रव्यविनिमये, इड् अध्ययने, जि जये, इत्येतेषां धातूनामेचः स्याने णौ परत अःकारोद्देशो भवति । क्रापयति । अघ्यापयति । जापयति ॥

सिध्यतेरपारलौकिके ॥ ४९ ॥

गाविति वर्त्तते । पिधु हिमासंताड्ये रित्यस्य धातोर्पारलौकिकेर्धे वर्त्तमानस्यैचः स्याने णौ परत अःकारोद्देशो भवति । अन्नं साधयति । यामं साधयति । अपारलौकिकइति किम् । तपस्तापस सेधयति । स्वान्देवैर्न कर्माणि सैधयन्ति । अन्नं हि सिध्यतिः पारलौकिके ज्ञानविशेषे वर्त्तते । तापमः सिध्यति । ज्ञानविशेषमासादयति । तं तपः प्रयुङ्क्ते । न च ज्ञानं विशेषइत्यन्नः परलौकिके जन्मान्तरे फलमभ्युदयलक्षणमुपसहरन् परलौकिकप्रयोजनो भवति । इह कस्माच्च भवति । अन्नं माधयति । ब्राह्मणेषुभ्यां दास्यामीति । मिधिरन्नार्थो निष्पत्तिः । तस्याः प्रयोजनमेवम् । तस्य यद्ज्ञानं तत्पारलौकिकम्, न पुनः सिद्धुरेवेति न आत्वं पर्युदम्यते । साक्षात्परलौकिकप्रयोजने च मिधिर्ये ह्यन्तर्विकाशं वर्त्तनमेवं विषयं नावगाहते । सिध्यतेरिति श्यनां निर्देशः पिधु गत्यामित्यस्य भैवादिक्कस्य निवृत्त्यर्थः ॥

मीनार्तिमनोतिदीडां ल्यपि च ॥ ५० ॥

आदेच उपदेशइति वर्त्तने । मीञ् हिसायाम्, डुमिञ् प्रक्षेपणे, दीह लय, इत्येतेषां धातूनां ल्यपि विषये चकारोद्देशश्च विषये उपदेशएव पाठः-

प्रत्ययोत्पत्तेरलोन्यस्य स्थाने आकारादेशो भवति । प्रमाता । प्रमातव्यम् ।
प्रमातुम् । प्रमाय । निमाता । निमातुम् । निमातव्यम् । निमाय ।
उपदाता । उपदातव्यम् । उपदातुम् । उपदाय । उपदेशएवात्वविधा-
नादिवर्णान्तनक्षत्रः प्रत्ययो न भवति । अकारान्तलक्षणश्च भवति ।
उपदायो वर्त्तते । ईषदुपदानमिति घञ्जुच्चा भवतः ॥

विभाषा लीयते ॥ ५१ ॥

ल्यपीति वर्त्तते, आदेश उपदेशइति च । लीङ् श्लेषणइति
द्विवादिः ली श्लेषणइति क्र्यादिस्तयोर्भयोरपि यका निर्देशः स्पष्टते ।
लीयतेर्द्धातोर्ल्यपि च एचश्च विषये उपदेशएवालोन्यस्य स्थाने विभाषा
आकारादेशो भवति । विलाता । विलातुम् । विलातव्यम् । विलाय ।
विलेता । विलेतुम् । विलेतव्यम् । विलीय ॥ निर्मा मिनिया खनचोः
प्रतिषेधो वक्तव्यः ॥ * ॥ ईषत्प्रमयः । प्रमयो वर्त्तते । ईषन्मिभयः । निमयो
वर्त्तते । ईषद्विलयः । विलयो वर्त्तते । अत्र लियो व्यग्रम्यतविभाषावि-
ज्ञानात्सिद्धम् । एवं च प्रलम्भनशालोनीकरणयोश्च यौ नित्यमात्व
भवति । कस्त्वामुल्लापयते । श्येनो वर्त्तिका मुल्लापयते ॥

खिदेष्कृन्दसि ॥ ५२ ॥

विभाषेति वर्त्तते । खिद दैन्यइत्यस्य धातोरचः स्थाने कृन्दमि
विषये विभाषा आकार आदेशो भवति । चित्त विखाद । चित्त विखेद ।
कृन्दसीति किम् । चित्तं खेदयति ॥

अपगुरो णमुलि ॥ ५३ ॥

गुरी उद्यमनइत्यस्य धातोरपूर्वस्य णमुलि परत एचः म्य ने
विभाषा आकार आदेशो भवति । अपगारमपगारम् । अपगोरमपगोरम् ।
आभीक्ष्ये णमुल्वेति णमुल् । अस्यपगारं युध्यन्ते । अम्यपगारं युध्यन्त-
इत्यत्र द्वितीयाया चेति णमुल् ॥

चिस्फुरोर्णी ॥ ५४ ॥

त्रिञ् स्फुर इत्येतये, ह्रस्वौणा परत एवः स्थाने विभाषा आका
रादेशो भवति । चापयति । चाययति । स्फारयति । स्फोरयति ॥

प्रजने वीयतेः ॥ ५५ ॥

णाविति वर्त्तने । वी गतिप्रजनकान्त्यसनत्वादनपु इत्यस्य धातोः
प्रजने वर्त्तमानस्य षौ परतो विभाषा आकारादेशो भवति । पुरोवातो
गाः प्रवापयति । पुरोवातो गाः प्रवाययति । गर्भं याहयतीत्यर्थः । प्रजने
हि जन्मन उपक्रमो गर्भयहणम् ॥

विभेतेहेतुभये ॥ ५६ ॥

णाविति वर्त्तने विभाषेति च । हेतुरिह पारिभाषिकः स्वतन्त्रस्य
प्रयोजनस्ततो यद्वयम्, स यस्य भयस्य मात्ताहेतुः, तद्वयं हेतुभयम् ।
तत्र वर्त्तमानस्य जिभी भयइत्यस्य धातोर्णा परतो विभाषा आकारादेशो
भवति । मुण्डो भापयते । मुण्डो भीपयते । जटिलो भापयते । जटिलो
भीपयते । भौम्योहेतुभयः त्मनेपदम् । भियो हेतुभये पुक् । स चात्वपत्ते
न भवति । लिभियारीकारप्रश्लेषनिर्देशादीकारान्तस्य भियः पुग्विधीयते ।
हेतुभयइति किम् । कुञ्चिक्रयैर्न भाययति । अत्र हि कुञ्चिकातो भयं
कारणात् हेतोर्द्विदत्तात् ॥

नित्यं स्मयतेः ॥ ५७ ॥

णाविति वर्त्तने, हेतुभयइति च । निश्चयहणाद्विभाषेति निश्च-
त्तम् । स्मिद् ईपट्टमनइत्यस्य धातोर्हेतुभयेयं षौ परतो नित्यमाकारा-
देशो भवति । मुण्डो विस्मापयते । जटिलो विस्मापयते । भयइति किम् ।
कुञ्चिक्रयैर्न विस्मापयति । भयशब्देन हेत्वर्थंसामान्यादिह स्मयतेरर्थो
ऽभिधायते । नहि मुख्ये भये स्मयतेर्द्वितिरस्ति ॥

सृजिदृशोर्भल्यमकिति ॥ ५८ ॥

सृज विमर्गं, दृशिर् प्रेतणे, इत्येतयोर्द्वौर्भलादावकिति प्रत्यये
परतो ऽमागमो भवति । सृष्टा । सृष्टुम् । सृष्टव्यम् । द्रष्टा । द्रष्टुम् ।

द्रष्टव्यम् । लघुपधगुणापवादोयममागमः । अस्त्राक्षीत् । अद्राक्षीत् । मित्रि
वृद्धिरमि कृते भवति पूर्व तु वाध्यते । भर्त्सति किम् । मज्जनम् ।
दर्शनम् । अक्रीतीति किम् । सृष्टः । दृष्टः । धातोः स्वरूपपहणे तत्प्रत्यये
कार्यविज्ञानादिह न भवति । रज्जुसृष्ट्यां देवदृग्भ्यामिति ॥

अनुदात्तस्य चर्दुपधस्थान्यतरस्थाम् ॥ ५८ ॥

उपदेशइति वर्त्तनं, भक्त्यमक्रीतीति च । उपदेशे ऽनुदात्तस्य धातो-
र्च्चकारोपधस्य भलादावक्रीति प्रत्यये परतो ऽन्यतरस्याममागमो भवति ।
त्रप्ता । तर्पिता । तर्प्ता । द्रप्ता । दर्प्ता । दर्पिता । तृप प्रीणने दृप
हर्षणमोचनयोः, इत्येतौ रधादी धातू तयोर्दिङागमो रधादिव्यश्चेति
विकल्प्यते । अनुदात्तोपदेशः पुनरमर्थ एव । अनुदात्तस्येति किम् ।
वर्ढा । वर्ढम् । वर्ढव्यम् । दूहू उग्रमनइत्ययमुदात्ते.पदेश ऊदित्वाञ्जा-
स्येद् विकल्प्यते । चर्दुपधस्येति किम् । भेत्ता । छेत्ता । भलीत्येव । तर्प-
णम् । दर्पणम् । अक्रीतीत्येव । तृप्तः । दृप्तः ॥

शीर्षेच्छन्दसि ॥ ६० ॥

शीर्षेन्निति शब्दान्तरं शिरःशब्देन ममानार्थे छन्दसि विषये
निपात्यते न पुनरयमादेशः शिरःशब्दस्य शीर्षे हि छन्दसि प्रयुज्यत
एव । शीर्षां हि तत्र सोमं क्रीत हरन्ति । यत्ते शीर्षां दौर्भोग्यम् ।
छन्दसोति किम् । शिरः ॥

ये च तद्धिते ॥ ६१ ॥

शीर्षेन्निति वर्त्तते । आदेशोऽयमिष्यते स कथं तद्धितइति हि परं
निमित्तमुपादीयते स तदनुस्थां प्रकृतिं शिरःशब्दमातिपति । यकार,दौ
तद्धिते परतः शिरःशब्दस्य शीर्षेन्नादेशो भवति । शीर्षेण्यो हि मुञ्च्यो
भवति । शीर्षेण्यः स्वरः । शिरमि भव इति शरीरात्रयवाञ्छेति यत् ।
ये चाभात्रकर्मणोरिति प्रकृतिभावः । तद्धितइति किम् । शिर इच्छति
शिरस्यति ॥ वा केशेषु ॥ * ॥ शिरसः शीर्षेन्नादेशो वक्तव्यः । शीर्षेण्योः
केशाः । शिरस्याः केशाः ॥

अचि शीर्षः ॥ ६२ ॥

अत्र द्वौ तद्वृत्ते गिरसः शीर्षशब्द आदेशो भवति । हास्तिगिरसो
ऽपत्यं, हास्तिशीर्षः * । बाह्यादिभ्यश्चेति इञ् । सूलशिरस इदं
म्यालनार्थम् । शीर्षन्भावे हि अत्रिति प्रकृतिभागः स्यत् । हास्तिशी-
र्षिशब्दात् स्त्रियादिजो ऽखिजेरनार्थयोः व्यडादेशे कृते शीर्षस्य शिरः-
शब्दग्रहणेन यद्गणात् शं पदादेशः प्राप्नोति । तत्र प्रकृतिभावे सति
हास्तिशीर्षस्येत्यनिष्टं रूपं स्यात् । इष्यते तु ह स्तिशीर्ष्येति तत्कथं,
वर्त्तयौत्र यवः । अणित्वाद् वा परः प्रत्ययः व्यडाश्रयितव्यत्तत्र यस्ये-
तिलोपस्य स्यान्निवद्वाद् व्यञ्चानम् ॥

पद् नोमास् हृत् निशसन् यूपन्दोषन् कञ् कन्दुदन्नासञ्क-
स्प्रभृतिषु ॥ ६३ ॥

पाद दन्त नामिका माम हृदय निशा असृजं यूप दोष यकृत्
शकृत् वदक आमन इत्येतेषां शब्दानां स्थाने शस्प्रभृतिप्रत्ययेषु परतः
पद् दत् नस् मास् हृत् निश असन् यूपन् दोषन् यकृत् शकृत् उदन्
आसन् इत्येते आदेशा यथासंख्य भवन्ति । पद् । निपदश्चतुरो जहि ।
पदा वर्त्तय गोदुग्धम् । पादस्य पत् । दत् । या दतो धावति तस्यै
श्यावदन् । नस् । सूकरस्त्वखनवसा । मास् । मासि त्वा पश्यामि
चक्षुषा । हृद् । हृदा पूतेन मनसा जातवेदमम् । निश् । अमावास्यायां
निशि यजेत । असन् । अमिक्षे ख वरोहति । यूपन् । या पात्राणि यूप्या
आसेवनानि । दोषन् । यत्ते दोषो द्वै भाण्डम् । यकृन् । यक्त्वावद्यति ।
शकृन् । शक्त्वावद्यति । उदन् । उद्वो दिव्यस्य नावा ते । आमन् ।
आमनि किं लभे मधूनि । शस्प्रभृतिष्विति किम् । पादैौ ते प्रतिपीड्यौ
नासिके ते हृशे । के चिदत्र हृन्दमोन्यनुवर्त्तयन्ति । अपरे पुनरविशेषे-
षोच्छन्ति । तथाहि । भाषायामपि पदादयः शब्दाः प्रयुज्यन्ते ।

* पनुशीर्षित्यधिकं पुस्तकान्तरे ।

व्यायामनुष्णगात्रस्य पद्भ्यामुद्धृतिस्तस्य च ।

व्याधयो नोपसर्पन्ति वैनतेयमिवोरगाः ॥

इत्येवमादयः । अन्यतरस्यामित्येतदनुवर्तयन्ति । तेन पादाद-
योपि प्रयुज्यन्ते । शस्त्रभृतिष्विति प्रकारे प्रभृतिशब्द इति । शला दीपणी
इत्यत्रापि दीपनादेशो भवति ॥ पदादिषु मासृत्सूनामुपसंख्यानम् ॥ * ॥
मांस पृतना सानु इत्येतेषां स्थाने यथासंख्यं मासु पृत् सु इत्येते आदेशा
भवन्ति । मांस्यचन्या उखायाः । मासपचन्या इति प्राप्ते । पृत्सु मर्त्यम् ।
पृतनासु मर्त्यमिति प्राप्ते । न ते दिवो न पृथिव्या अधि सुषु । अधि-
सानुष्विति प्राप्ते ॥ नस् नासिकाया यत् नस्तुद्रेषु ॥ * ॥ नासिकाया नस्-
भावे वक्तव्यो यत् तस् क्षुद्र इत्येतेषु परतः । नस्यम् । नस्तः । नस्तुद्रः ॥
यति वर्षानगरयोर्नेति वक्तव्यम् ॥ * ॥ नासिक्यो वर्षः । नासिक्यं
नगरम् ॥

धात्वादेः षः सः ॥ ६४ ॥

धातोरादेः प्रकारस्य स्थाने सकारादेशो भवति । पह । सहते ।
पिच । सिञ्चति । धातुग्रहणं किम् । षोडश । षडिकः । षण्डः । आदे-
रिति किम् । कर्षति । कृपति । आदेशप्रत्यययोरित्यत्र पत्वञ्चवस्याद्यं
पादयो धातवः के चिदुपदिष्टाः । के पुनस्ते ये तथा पठन्ते । अथवा लक्षणं
क्रियते । अज्दन्त्यपराः सादयः षोपदेशः । स्मिस्विदिस्विदिष्विञ्जिस्व-
पितयश्च । मकारवकारयोरनज्दन्त्यत्वान्न भवतीति अशप्ते विधानम् । *
सृपिसृजिस्तृस्त्यासेक्सृबर्जम् ॥ सुभ्रातुष्विष्वक्तीनां प्रतिषेधो वक्त-
व्यः ॥ * ॥ षोड्डीयति । षण्डीयति । ष्वक्कने । ष्विषु इत्यस्य द्विती-
यस्यकारष्ठकारश्चेष्यते । तेन तेष्ठीव्यते टेष्ठीव्यते इति चाभ्यामरूपं
द्विधा भवति ॥

णो नः ॥ ६५ ॥

धातोरादेरित्यनुवर्तते । धातोरादेर्णकारस्य नकार आदेशो
भवति । णोञ् । नयति । णम । नमति । णह । नहति । धात्वादे-

* मकारवकारयोरित्यारभ्य विधानमित्यन्तः पाठो बहुषु पुस्तकेषु नास्ति ।

रित्येव । अणिति । मुञ्चानोरथमपि नेष्यते । णकारमिच्छति, णकारो-
यति । उपमर्गाद्रममामेपि णोपदेशम्येत्यत्र णत्वविधेर्व्यवस्यार्थे णादयो
धातवः के चिदुपदिश्यन्ते । के पुनस्ते । ये तथा पठन्ते अथ वा
लक्षणं क्रियते । सर्वे णादयो णोपदेशाः । नृनन्दिनर्दिनक्कणाटिनाशृनाशृ-
वर्जम् ॥

लोपो व्योर्बलि ॥ ६६ ॥

धातोरिति प्रकृतं यत् तद् धात्वादेरिति पुनर्द्धातुग्रहणाच्चि-
त्तम् । तेन धानोरधानोश्च वकारयकारयोर्बलि परतो लोपो भवति ।
दिव् । दिदिवान् । दिदिवांसौ । दिदिवांसः । ऊयी । ऊतम् । कूयी ।
कूतम् । गोधाया द्रक् । गोधेरः । पचेरन् । यजेरन् । वकारस्य । जीवेर-
दानुक् । जीरदानुः । शिवेः । आसेमाणम् । उणादयो बहुलमिति बहु-
लवचनाच्छेः शूडनुनासिके चेति ऊट् न भवति । वनाति किम् । ऊयते ।
कूयते । पूर्वं लोपग्रहणं किम् । वेरपृक्तलोपात्पूर्वं बलि लोपो यथा स्यात् ।
अगदूयतेः क्विप् । अगदूः । लोलूयतेः । लोलूः । वृश्चादीनामुपदेशमा-
मर्थ्याद् बलि लोपो न भवति । वरवति वरश्चेत्यत्रापि हि संप्रसारण-
हलादिःशेषयोर्बहिरङ्गत्वात्प्राप्नोति ॥

वेरपृक्तस्य ॥ ६७ ॥

लोप इति वर्तते । वेरिति क्विवादयो विशेषाननुबन्धानुत्सृज्य
सामान्येन गृह्यन्ते । वेरपृक्तस्य लोपो भवति । वरहभूणवृत्तेषु क्विप् ।
वरहहा । भूणहा । स्पृशानुदके क्विन् । घृतस्पृक् । तैलस्पृक् । भजो विवः ।
अट्टंभाक् । पादभाक् । तुरीयभाक् । अपृक्तस्येति किम् । वृद्ध्यां विन् ।
दर्विः । कृगशमजागभ्यः क्विः । जागविः ॥

हल्ङ्वावभ्यो दीर्घात्सुतिस्यपृक्तं हल् ॥ ६८ ॥

लोप इति वर्तते । तद्विह लौकिकेनार्थेनार्थवत् कर्मसाधनं
द्रष्टव्यम् । लुप्यतइति लोपः । हलन्ताद् अन्तादावन्ताच्च दीर्घात्परं सु-
ति सि इत्येतदपृक्तं हल् लुप्यते । हलन्तात् सुलोपः । राजा । तत्ता ।

गि इत्येतस्य वहुलं छन्दसि विषये लोपो भवति । या क्षेत्रा ।
या वना । यानि क्षेत्राणि । यानि वनानि ॥

ह्रस्वस्य पिति कृति तुक् ॥ ७१ ॥

पिति कृति परतो ह्रस्वस्य तुगागमो भवति । अग्निचित् ।
सोमसुत् । प्रकृत्य । प्रकृत्य । उपस्तुत्य । ह्रस्वस्येति किम् । आलूय ।
यामणीः । पितीति किम् । कृतम् । कृतम् । कृतीति किम् । पटुनरः ।
पटुतमः । यामणिकुलामित्यत्र ह्रस्वस्य वहिरङ्गस्यासिद्धत्वात् तुग्न भवति ॥

संहितायाम् ॥ ७२ ॥

अधिकारो ऽयमनुदात्तं पदमेकवर्जमिति यावत् । प्रागेतस्मात्सु-
त्रादित उत्तरं यदुक्त्यामः संहितायामित्येवं तद्वेदितव्यम् । वक्ष्यति ।
इको यणचि । दध्यत्र । मध्यत्र । संहितायामिति किम् । दधि अत्र ।
मधु अत्र ॥

छे च ॥ ७३ ॥

ह्रस्वस्य तुगिति वर्त्तते । छकारे परतः संहितायां विषये ह्रस्वस्य
तुगागमो भवति । इच्छति । गच्छति । इम्व एवात्रागमो न त्वदन्तः ।
तेन चिच्छिदत्तुश्चिच्छिदुरित्यत्र तुगभ्यासस्य यद्गणेन न गृह्यतइति हलादिः
शेषेण न निवर्त्तते । नावयवावयवः समुदायावयवो भवतीति ॥

आङ्गाडोश्च ॥ ७४ ॥

तुगित्यनुवर्त्तते, छइति च । आङो डित ईपदादिषु चतुर्वर्धेषु
वर्त्तमानस्य माडश्च प्रतिषेधवचनस्य छकारे परतस्तुगागमो भवति । पदा-
न्ताद्वेति विकल्पे प्राप्ते नित्यं तुगागमो भवति । ईपदर्थे । ईपच्छाया ।
आच्छाया । क्रियायोगे । आच्छादयति । मर्यादाभिविधोः । आच्छा-
यायाः । आच्छायम् । माडः खल्वपि । माच्छैत्सीत् । माच्छिदत् । डिद्वि-
शिष्टपहयं किम् । आच्छाया । आच्छाया । प्रमाच्छन्दः । प्रमाच्छन्दः ॥

दीर्घान् ॥ ७५ ॥

छे तुगिति वर्त्तते । दीर्घात्परो यश्छकारस्तस्मिन्पूर्वस्य तस्यैव

दीर्घस्य तुगागमो भवति । ह्रीच्छति । खेच्छति । अपचाच्छायते । विचा-
च्छायते ॥

पदान्ताद्वा ॥ ७६ ॥

दीर्घाच्छे तुगिति वर्त्तते । पदान्ताद्दीर्घात्परो यश्चकारस्तस्मिन्पूर्वस्य
तस्यैव दीर्घस्य पूर्वेण नित्यं प्राप्नो वा तुगागमो भवति । कुटीच्छाया ।
कुटीच्छाया । कुवलीच्छाया । कुवलीच्छाया ॥ विश्वजननादीनां छन्दमि वा
तुगागमो भवतीति वक्तव्यम् ॥ * ॥ विश्वजनच्छत्रम् । विश्वजनच्छत्रम् ।
नच्छायां कुरवोपराम् । नद्यायां कुरवोपराम् ॥

इको यणचि ॥ ७७ ॥

अचि परत इको यणादेशो भवति । दध्यत्र । मध्यत्र । कर्त्रर्धम् ।
हर्त्रर्धम् । लाकृतिः ॥ इकः प्लुतपूर्वस्य सवर्णदीर्घवाधनार्थं यणादेशो
वक्तव्यः ॥ * ॥ भोऽ इ इन्द्रम् । भोऽ यिन्द्रम् । अचीति चायमधिकारः
संप्रसारणाच्चेति यावत् ॥

एचो ऽदवायावः ॥ ७८ ॥

एचः स्थाने ऽचि परतो ऽय् अच् आय् अच् इत्येते आदेशा
यथासख्य भवन्ति । चयनम् । लवनम् । चायकः । लावकः । कयेते ।
व्ययेते । याववसण्टि ॥

वान्तो यि प्रत्यये ॥ ७९ ॥

योयमेचः स्थाने वान्तादेश ओकारस्य अच् औकारस्याच् स
यकारादौ प्रत्यये परतो भवति । वाभ्रव्यः । माण्डव्यः । शङ्खव्यं दाह् ।
पिचव्यः कार्पासः । नाव्यो हृदः । वान्त इति किम् । रायमिच्छति
रैयति । यीति किम् । गोभ्याम् । नौभ्याम् । प्रत्ययइति किम् । गोपा-
नम् । नौयानम् ॥ गौर्यौतौ छन्दसि ॥ * ॥ गोशब्दस्य यूतौ परतरहन्दसि
विषये वान्तादेशो वक्तव्यः । आनो मित्रावरुणा घृतैर्गव्यूतिमुत्तम् ।
छन्दसीति किम् । गौर्युतिः ॥ अध्वपरिमाणे च ॥ * ॥ गौर्युतौ परतो
वान्तादेशो वक्तव्यः । गव्यूतिमात्रमध्वानं गतः ॥

धातोस्तन्निमित्तस्यैव ॥ ८० ॥

एत्र इति वर्तते । वान्तो यि प्रत्ययइति च । धातोर्य एत् तन्नि-
मित्तो यकारादिप्रत्ययनिमित्तस्तस्य यकारादौ प्रत्यये परतो वान्तादेशो
भवति । लञ्म् । पञ्म् । अवश्यलाञ्म् । अवश्यपाञ्म् । धातोरिति
किम् । प्रातिपदिकस्य नियमो मा भूत् । तत्र को द्राघः । वाभ्रव्य इत्य-
त्रैव स्यात् । इह न स्याद् गव्यं नाव्यमिति । तन्निमित्तस्येति किम् ।
अतन्निमित्तस्य मा भूत् । औयते । औयत । लौयमानिः । पौयमानिः ।
अत इञ् । एत्रकारकरणं किम् । धात्ववधारण यथा स्यात् तन्निमित्तावधा-
रण मा भूदिति । तन्निमित्तस्य हि धातोश्चाधातोश्च भवति । वाभ्रव्यः ।
अवश्यलाञ्म् । लञ्म् ॥

क्षय्यज्यौ शक्यार्थे ॥ ८१ ॥

त्ति त्रि इत्येतयोर्द्वौत्वोर्यति प्रत्यये परतः शक्यार्थे गम्यमाने एका-
रस्यायादेशो निपात्यते । शक्यः जेतुं, ज्यः । शक्यो जेतुं, ज्यः ।
शक्यार्थेइति किम् । जेत्यं पापम् । जेत्यो वृषलः ॥

क्रय्यस्तदर्थे ॥ ८२ ॥

क्रीणातेर्द्वौत्वोस्तदर्थं क्रयार्थं यत्तन्मिन्नभिधेये यति प्रत्यये परतो
ऽयादेशो निपात्यते । क्रय्यो गौः । क्रय्यः कम्बलः । क्रयार्थं यः प्रसारितः
स उच्यते । तदर्थेइति किम् । क्रयं नो धान्यं न चास्ति क्रय्यम् ॥

भय्यप्रवय्ये चच्छन्दसि ॥ ८३ ॥

विभेतेर्धातोः प्रपूर्वस्य च वी इत्येतस्य यति प्रत्यये परतश्छन्दसि
विषये ऽयादेशो निपात्यते । भय्यं किनासीत् । वत्सतरी प्रवय्या । भय्येति
इत्यल्पुटो बहुलमित्यपादाने यत्प्रत्ययः । विभेत्यस्मादिति भय्यम् ।
प्रवय्या इति स्त्रियामेव निपातनम् । अन्यत्र प्रवेयमित्येव भवति ।
छन्दसीति किम् । भेयम् । प्रवेयम् ॥ इदय्या आप उपसंख्यानम् ॥ * ॥
इदय्या आपः । इदे भवा, भवे छन्दसीति यत्प्रत्ययः ॥

एकः पूर्वपरयोः ॥ ८४ ॥

अधिकारोयम् । ख्यत्यात्परस्येति प्रागेतस्मात्सूत्रादित उत्तरं यद्व्यामस्तत्र पूर्वस्य परस्य द्वयोरपि स्थाने एकादेशो भवतीत्येतद्वेदित-
व्यम् । बह्यति । आद्गुण इति । तत्रादि पूर्वस्यावर्णाच्च परस्य स्थाने
एको गुणो भवति । खट्वन्द्रः । मालेन्द्रः । पूर्वपरग्रहणं द्वयोरपि युगपदा-
देशप्रतिपत्त्यर्थम् । एकैकस्यैव हि स्यात् । नाभे सप्रमोपञ्चम्या युगपत्प्र-
कल्पिके भवत इति । एकग्रहणं पृथगादेशनिवृत्त्यर्थं स्थानिभेदाद्भिन्ना-
दिषु नत्ववद्वावादेशौ स्याताम् ॥

अन्तादिवच्च ॥ ८५ ॥

एक इति वर्त्तते, पूर्वपरयोरिति च । एकः पूर्वपरयोरिति योयमेकादेशो
विधीयते सं पूर्वस्यान्तवद्भवति, परस्यादिवद्भवति । यथा तस्यान्त आदिवो
तदन्तर्भूतस्तद्वृत्तणेन गृह्यते तद्वेकादेशो ऽपि तद्वृत्तणेन गृह्यतइत्येपो
ऽतिदेशार्थः । ब्रह्मबन्धुरित्यत्र ब्रह्मबन्ध्विति प्रातिपदिकम्, ऊहित्यप्राति-
पदिकं, तयोः प्रातिपदिकाप्रःतिपदिकयोर्ध्वं एकादेशः स प्रातिपदिकस्यान्त-
वद्भवति । यथा शक्यते कर्तुं इयात्प्रातिपदिकादिति स्वादिविधिः । वृत्ता-
वित्यत्र सुबौकारः असुबकारः, तयोः सुबसुपोरेकादेशः सुप आदिवद्भवति ।
यथा शक्यते वक्तुं सुबन्त पदमिति । वर्णःश्रयद्विधात्रयमन्तादिवद्वावो
नेष्यते, तथाहि खट्वःभिरित्यत्रान्तवद्वावाभावादतो भिस ऐमिति न भवति ।
ह्यतेर्जुहावेति संप्रसारणपूर्व-वस्यादिवद्वावाभावाद्वात औ णल इति न
भवति । अस्यै अश्व, अस्या अश्व इति वृद्धिरेचीति वृद्धिरेडः पदान्ता-
दतीत्यत्र विधावादिवच्च भवति । पूर्वपरसमुदाय एकादेशस्य म्यातो, न
हि तेन निवर्त्यते, तत्रावशये रानुमानिकं स्थानित्वमिति तदाश्रयं
कार्यं स्थानिवद्वावादप्राप्तमित्यन्तादिवद्वावो विधीयते ॥

पत्वतुक्कारस्त्रिङ् ॥ ८६ ॥

पत्वे तुकि च कर्तव्ये एकादेशो ऽमिट्टो, भवति, सिट्टकार्यं न
करोतीत्यर्थः । असिद्धवचनमादेशलक्षणप्रतिषेधार्थमुत्सर्गलक्षणभावाद्यं च ।

क्रामिचद् इत्यत्र एङः पदान्तादतीत्येकादेशस्य परं प्रत्यादिवत्त्वादपदा-
 द्देशिण उत्तरम्यादेशस्य सकारस्य पत्वं प्राप्नोति, तदमिदृत्वाच्च भवति ।
 क्राम्य योस्य क्रोस्मै योस्मे इत्येकादेशस्यासिद्धत्वादिण इति पत्वं न
 भवति । तुग्विधौ । अधीत्य प्रेत्येन्यत्रैकादेशस्यामिदृत्वात् इत्स्वस्य पिति
 कृति तुगिति तुगभवति ॥ संप्रसारणङीट्सु प्रतिषेधो वक्तव्यः ॥ * ॥ संप्रसा-
 रणो । ब्रह्मरूपु । परित्रीपु । संप्रसारणपूर्वत्वस्यामिदृत्वात्पत्वं न प्राप्नोति ।
 डौ । वृत्तेच्छत्रम् । वृत्ते छत्रम् । इटि । अपचेच्छत्रम् । अपचे छत्रम् ।
 आद्गुणस्यामिदृत्वाद् इत्स्वलक्षणो नित्योत्र तुक् प्राप्नोति, दीर्घात्पदान्ता-
 द्देशेति तुग्विकल्प इष्यते ॥

आद्गुणः ॥ ८७ ॥

अचीत्यनुवर्तते । अवर्णात्परो यो ऽच् अचि च पूर्वा यो ऽवर्णस्तयोः
 पूर्वपरयोरवर्णाचोः स्याने एको गुण आदेशो भवति । तवेदम् । खट्वेन्द्रः ।
 मालेन्द्रः । तवेहते । खट्वेहते । तवेदकम् । खट्वेदकम् । तवश्यः । खट्वश्यः ।
 तवल्कारः । खट्वल्कारः । लकारस्य स्याने यो ऽण् तस्य लपरत्वमिष्यते ॥

वृद्धिरेचि ॥ ८८ ॥

आदिति वर्तते । अवर्णात्परो य एच् एचि च पूर्वा यो ऽवर्णस्तयोः
 पूर्वपरयोरवर्णाचोः स्याने वृद्धिरेकादेशो भवति । आद्गुणस्यापवादः ।
 ब्रह्मैडका । खट्वैडका । ब्रह्मैतिकायनः । खट्वैतिकायनः । ब्रह्मैदनः ।
 खट्वैदनः । ब्रह्मैपगवः । खट्वैपगवः ॥

एत्येधत्पूर्वसु ॥ ८९ ॥

वृद्धिरेचीति वर्तते, आदिति च । तदेतदेज्यहणमेतेरेव विशेषणं
 न पुनरेधतेरव्यभिचारादृठश्चासंभवात् । इण् गतावित्येतस्मिन्धातावेचि
 ण्ध वृद्धावित्येतस्मिन् ऊटि च पूर्वं यदवर्णं ततश्च परो योच् तयोः पूर्व-
 परयोरवर्णाचोः स्याने वृद्धिरेकादेशो भवति । उपैति । उपैपि । उपैमि ।
 उपैधते । प्रैधते । प्रष्टाहः । प्रष्टोहा । प्रष्टौहे । ऊट्याद्गुणापवादे
 वृद्धिर्विधीयते । एत्येधत्याग्वेडिपररूपापवादः । क्रामाडोश्चेत्येतत्

पररूपं न बाध्यते, येन नाप्राप्ते यो विधिरारभ्यते स तस्य बाधको भव-
तीति, पुरस्तादपवादा अनन्तरान्विधीन्वाधन्तइति वा । तेनेह न भव-
ति । उप आ इत उपेत इति । एचीत्येव । उप इत, उपेतः ॥ अत्तादूहि-
न्यां वृद्धिर्वक्तव्या ॥ * ॥ अतौहिणी ॥ स्वादीरेरियोर्द्धिर्वक्तव्या ॥ * ॥
स्वैरम् । स्वैरिणी * ॥ प्रादूढोऽप्यैव्येषु वृद्धिर्वक्तव्या ॥ * ॥ प्रौढः । प्रौढिः ।
प्रैपः । प्रैप्यः † ॥ अते च तृतीयासमासे ऽवर्णाद् वृद्धिर्वक्तव्या ॥ * ॥
सुखेन अतः, सुखार्तः । दुःखेन अतो, दुःखार्तः । अत इति किम् । सुखेन
इतः सुखेतः । तृतीयेति किम् । परमर्तः । समासइति किम् । सुखेनर्तः ॥
प्रवत्सतरकम्बलवसनानामृणे वृद्धिर्वक्तव्या ॥ * ॥ प्र । प्रार्णम् । वत्स-
तर । वत्सतरार्णम् । कम्बल । कम्बलार्णम् । वसन । वसनार्णम् ॥ अण-
दशाभ्यां वृद्धिर्वक्तव्या ॥ * ॥ अणार्णम् । दशार्णम् ॥

आटश्च ॥ ८० ॥

एचीति निवृत्तम् । अचीत्यनुवर्तते । आटः परो यो ऽच् अचि च
पूर्वा य आट् तयोः पूर्वपरयोराडचोः स्याने वृद्धिरेकादेशो भवति ।
ऐतिष्ठ । ऐतत । ऐतिष्यत । औभीत् । आट्ठात् । औञ्जीत् । चकारो
ऽधिकविधानार्थं उष्योमाडोश्च पररूपवाधनार्थः । औसीयत् । औका-
रीयत् । आ ऊठा औठा, तामैच्छत्, औठीयत् ॥

उपसर्गादिति धातौ ॥ ८१ ॥

आदित्येव । अवर्णान्तादुपसर्गादृकारादौ धातौ परतः पूर्वपरयोः
स्याने वृद्धिरेकादेशो भवति । आद्रुणापवादः । उपाच्छति । प्राच्छति ।
उपाध्नाति । उपसर्गादिति किम् । खट्वच्छति । मालच्छति । प्रगता
अच्छका अस्माद्रेशात्, प्रच्छको देशः । यत्क्रियायुक्ताः प्रादपस्तं प्रति गत्यु-
पसर्गसंज्ञका इति । अतीति किम् । उप इत, उपेतः । तपरकरण किम् ।
उप अकारीयति । उपकारीयति । वा सुव्यापिशलेरिति विकल्पः

* स्वादीरेरियोर्द्धिर्वक्तव्या ॥ * ॥ स्वैरः । स्वैरी । पा० = ।

† अत्र वार्तिके कटपटणं प्रौढ इति तदुदाहरणं च पुस्तकान्तरे ऽपि न् ।

म्यात् । उपमर्गण्णटिव धातुग्रहणे मिट्टे धातुग्रहणं शाकलनिवृत्त्यर्थम् ।
 अन्यक इति हि शाकल्यस्य प्रकृतिभावः प्राप्नोति ॥

वा सुष्यापिशलोः ॥ ८२ ॥

आदित्येव । उपमर्गादृति धाताविति च । सुवन्तावयवे धाता-
 वृकारादौ परतो ऽवर्गान्तादुपसर्गात्पूर्वपरयोरापिशलोराचार्यस्य मतेन वा
 वृद्धिरेकादेशो भवति । उपर्षभीयति । उपार्षभीयति । उपल्कारीयति ।
 उपाल्कारीयति । रुकारलृकारयोः सावर्ण्यविधिरिति ऋतीति लृकारोपि
 गृह्यते । आपिशलिग्रहणं पूजार्थम् । वेति स्युच्यतएव ॥

श्रीतो ऽमृशसोः ॥ ८३ ॥

श्रीतो ऽमि शमि च परतः पूर्वपरयोराकार आदेशो भवति । गां पश्य ।
 गाः पश्य । द्यां पश्य । द्याः पश्य । द्योशब्देऽप्योकारान्त एव विद्यते, ततोपि
 परं मर्धनामस्यान णिद्विष्यते, तेन नाप्राप्ताया वृद्धावयमाकारो विधी-
 यमानस्ता वाधते । अमिति द्वितीयैकवचनं गृह्यते, शमा साहचर्यात्
 मुषीति चाधिकारात् । तेनाचिनवमसुनवमित्यत्र न भवति ॥

ण्डि पररूपम् ॥ ८४ ॥

आदित्येव, उपमर्गादृताविति च । अवर्गान्तादुपसर्गादेडादौ
 धातौ पूर्वपरयोः पररूपमेकादेशो भवति । वृद्धिरेचोत्पत्त्यापवादः ।
 उपेलयति । प्रेलयति । उपोषति । प्रोषति । केचिद्वा सुष्यापिशनेरित्य-
 नुवर्त्तयन्ति तद्वाक्यभेदेन सुवधातौ विकल्प करोति । उपेडकीयति ।
 उपैडकीयति । उपोदनीयति । उपौदनीयति ॥ शकन्वादिषु पररूपं
 वक्तव्यम् ॥ * ॥ शक अन्धुः, शकन्धुः । कुल अटा, कुलटा ॥ सीमन्तः
 केशेषु ॥ सीम्नेऽन्तः, सीमन्तः । अन्यत्र सीमान्तः ॥ एषे चानियोगे
 पररूपं वक्तव्यम् ॥ * ॥ इह एव, इन्नेव । अत्र एव, अद्येव । अनि-
 योगइति किम् । इहैव भव मा ऽन्यत्र गाः ॥ आत्विष्टयोः समामे वा
 पररूपं वक्तव्यम् ॥ * ॥ स्यून आतुः, स्यूलौतुः । स्यूलौतुः । विम्बोष्ठी ।
 विम्बोष्ठी । समासइति किम् । तिष्ठ देवदत्ताष्टं पश्य ॥ एमन्वादिषु

छन्दसि पररूपं वक्तव्यम् ॥ * ॥ अपा त्वा एमन्, अपां त्विमन् । अपां त्वा ओद्मन्, अपां त्वाद्मन् ॥

ओमाङोश्च ॥ ९५ ॥

आदित्येव । अवर्णान्तादोमि आङि च परतः पूर्वपरयोः म्याने पररूपमेकादेशो भवति । का ओमित्यवोचत्, कोमित्यवोचत् । योमित्यवोचत् । आङि खत्वपि । आ ऊठा, ओठा । अत्र ओठा, अत्रोठा । कदा ओठा, कदोठा । तदा ओठा, तदोठा । वृद्धिरेनीत्यम्यापवादः । इह तु आ ऋश्यात् अश्यात् अद्य अश्यात् अद्यश्यादिति अकः सवर्णं दीर्घत्व बाधते ॥

उस्यपदान्तात् ॥ ९६ ॥

आदित्येव । अवर्णादपदान्ताद्दुसि पूर्वपरयोरानुगापवादः पररूपमेकादेशो भवति । भिन्द्या उस्, भिन्द्युः । हिन्द्या उस्, हिन्द्युः । अदा उस्, अदुः । अया उस्, अयुः । अपदान्तादिति किम् । का उसा, कोसा । का उपिता, कोपिता । आदित्येव । चक्रुः । अविभयुः ॥

अतो गुणे ॥ ९७ ॥

अपदान्तादिति वर्त्तते । अकारादपदान्ताद्गुणे परतः पूर्वपरयोः म्याने पररूपमेकादेशो भवति । यजन्ति । यजन्ति । अकः सवर्णं दीर्घस्यापवादः । पचे यजे इत्यत्र वृद्धिरेचीति वृद्धिः प्राप्नोति । अत इति किम् । यान्ति । वान्ति । गुणइति किम् । अपचे । अयजे । अपदान्तादित्येव । दण्डायम् । यूपायम् ॥

अव्यक्तानुकरणस्यात इतौ ॥ ९८ ॥

अव्यक्तमपरिस्फुटवर्णं तदनुकरणं परिस्फुटवर्णमेव केन चित्सावृश्येन तदव्यक्तमनुकरोति तस्य योच्छब्दस्तस्मादितौ पूर्वपरयोः म्याने पररूपमेकादेशो भवति । पटत् इति, पटिति । घटत् इति, घटिति । भटत् इति, भटिति । छमित् इति, छमिति । अव्यक्तानुकरणम्येति किम् । जगत् इति, जगदिति । अत इति किम् । मरट् इति, मरडिति । इता-

चिति किम् । पठन् अत्र, पठदत्र ॥ अनेकाच इति वक्तव्यम् ॥ * ॥ इह
मा भूत् । सत् इति, स्रदिति । कथं घटदिति गम्भीरमस्युदैर्नदितमिति ।
दकारान्तमेतदनुकरणं द्रष्टव्यम् ॥

नास्त्रेडितस्यान्त्यस्य तु वा ॥ ८९ ॥

अव्यक्तानुकरणम्यास्रेडितस्य यो ऽच्छब्द इतौ तस्य पररूपं न भवति
तस्य योन्त्यस्तकारस्तस्य वा भवति । पठत्पटदिति । पठत्पटेति करोति ।
नित्यत्राप्ययोरिति द्विर्वचनम् । यदा तु समुदायानुकरणं तदा भवत्येव पूर्वेण
पररूपं पठत्पटेति करोति ॥

नित्यमास्त्रेडिते डाचि ॥ १०० ॥

अव्यक्तानुकरणस्यातो ऽन्त्यस्येति चानुवर्त्तते । डाचपरं यदास्त्रेडितं
तस्मिन्पूर्वस्याव्यक्तानुकरणस्याच्छब्दस्य योन्त्यस्तकारस्तस्य पूर्वस्य परस्य
चाद्यस्य वर्णस्य नित्यं पररूपमेकादेशो भवति । पटपटा करोति । दम-
दमा करोति * । पटदित्यस्मादव्यक्तानुकरणादिति डाचि विहिते डाचि
बहुलमिति द्विर्वचनं तच्च टिलोपात्पूर्वमेवेष्यते ॥

अकः सवर्णे दीर्घः ॥ १०१ ॥

अकः सवर्णे ऽचि परतः पूर्वपरयोः स्याने दीर्घ एकादेशो भवति ।
दगडायम् । दधोन्द्रः । मधूदके । होतृशयः । अक इति किम् । अग्नये ।
सवर्णइति किम् । दध्यत्र । अवीत्येव । कुमारी शेते । नाञ्जलावित्यत्र
यदजिति प्रत्याहारयहणं तत्र यहणकशास्त्रस्यानभिनिर्वृत्तत्वात्सवर्णा न
एह्यन्त इति सवर्णत्वमीकारशकारयोः प्रतिपिदुम् ॥ सवर्णदीर्घत्वे अति
च्छ वा वचनम् ॥ * ॥ अति सवर्णे परभूते तत्र च्छ वा भवतीति वक्तव्यम् ।
होतृ अकारः, होतृच्छकारः । यदा न च्छ तदा दीर्घ एव होतृकारः ॥ लृति
ल्लृ वा वचनम् ॥ * ॥ लृति सवर्णे परतो ल्लृ वा भवतीति वक्तव्यम् ।
होतृ लृकारः । होतृल्लृकारः । होतृकारः । अकारलृकारयोः सवर्णाविधिको
दीर्घपत्ते तु समुदायान्तरतमस्य लृवर्णम्य दीर्घस्याभावात् अकारः क्लियते ॥

* मटमटाकरोतीत्यधिकं पुस्तकान्तरे ।

प्रथमयोः पूर्वसवर्णः ॥ १०२ ॥

अक इति दीर्घ इति वर्तते । प्रथमाशब्दो विभक्तिविशेषे ऋढन्त-
त्साहन्यात् द्वितीयापि प्रथमेत्युक्ता । तस्या प्रथमाया द्वितीयायां च
विभक्तावच्चि अक पूर्वपरयोः स्याने पूर्वसवर्णदीर्घ एकादेशो भवति । अनी ।
घायू । वृत्ताः । प्लृत्ताः । वृत्तान् । प्लृत्तान् । अतो गुण इति यदकारे पर-
रूपं तदक्रः सवर्णं दीर्घत्वमेव बाधते, न तु पूर्वसवर्णदीर्घत्व, पुरस्तादप-
वादा अनन्तरान्विधीन्वाधन्तइति । अचीत्येव । वृत्तः । प्लृत्तः । अक
इत्येव । नावौ । पूर्वसवर्णग्रहणं किम् । अनी इत्यत्र पते परमवर्णा मा
भूत् । दीर्घग्रहणं किम् । त्रिमात्रे स्यानिनि त्रिमात्रादेशनिवृत्त्यर्थम् ॥

तस्माच्छसो नः पुंसि ॥ १०३ ॥

तस्मात्पूर्वसवर्णदीर्घादुत्तरस्य शसो ऽवयवस्य सकारस्य पुंसि
नकारादेशो भवति । वृत्तान् । अनीन् । वायून् । कर्तृन् । हर्तृन् ।
पण्डकान् । सूरान् । अरकान्यथ । सर्वे एते पुल्लिङ्गविशिष्ट स्वार्थं प्रति-
पादयन्ति । इह तु चञ्चेव चञ्वा । लुम्भनुष्यइति कनो लुपि हते लुपि
युक्तवद् व्यक्तिवचनइति पुंसोपि स्त्रीलिङ्गता, तेन नत्वं न भवति, चञ्वाः
पश्य, वधिकाः पश्येति । तस्मादिति किम् । एतांश्चरतो गाः पश्य । शस
इति किम् । वृत्ताः । प्लृत्ताः । पुंसीति किम् । धेनूः । वह्वीः । कुमारीः ॥

नादिचि ॥ १०४ ॥

अवर्णादिवि पूर्वसवर्णदीर्घा न भवति । वृत्तौ । प्लृत्तौ । यद्वे ।
कुण्डे । आदिति किम् । अनी । इचीति किम् । वृत्ताः ॥

दीर्घाञ्जसि च ॥ १०५ ॥

दीर्घाञ्जसि इचि च परतः पूर्वसवर्णदीर्घा न भवति । कुमारीं ।
कुमार्यः । ब्रह्मबन्ध्वौ । ब्रह्मबन्ध्वः ॥

वा क्न्दसि ॥ १०६ ॥

दीर्घाक्न्दसि विषये जसि च इचि च परतो वा पूर्वसवर्णदीर्घा
न भवति । मास्तोश्चतस्रः । पिण्डीः । मास्त्यश्चतस्रः । पिण्ड्यः । वारा-
ही । उपानही । वाराह्यौ । उपानह्यौ ॥

अमि पूर्वः ॥ १०७ ॥

अङ्ग इत्येव । अमि एतौ ऽङ्गः पूर्वपरयोः स्थाने पूर्वं एकादेशो भवति । वृत्तम् । प्लुतम् । अग्निम् । वायुम् । पूर्वग्रहणं किम् । पूर्वं अत्र यथा स्यात्, पूर्वस्वर्णो ऽन्तरतमो मा भूदिति । कुमारीमित्यत्र हि त्रिम-
त्रः स्यात् । वा हृन्दमीत्येव । शर्मो च । शर्म्यं च । गौरौ च । गौर्यं च ॥

संप्रसारणाच्च ॥ १०८ ॥

पूर्वं इत्येव । संप्रसारणादचि परतः पूर्वपरयोः स्थाने पूर्वं एका-
देशो भवति । यञि । इष्टम् । वपि । उप्तम् । यहि । गृहीतम् । सप्र-
सारणाविधानसःमर्थ्याद्विगृहीतस्य श्रवणे प्राप्ते पूर्वत्वं विधीयते । वा
हृन्दमीत्येव । मित्रावरुणौ यज्यमानौ । पूर्वत्वविधाने सत्यर्थवत्संप्रसार-
णाविधानमिति इष्ट इत्येवमादिषु पूर्वत्वाभावे यणादेशो भवत्येव ।
अन्तरङ्गे चाविहृतार्थे-वचनमिति व.ह्ये पश्चात्संनिपतिते पूर्वत्वं न भव-
ति । शकहौ । शकहृथम् ॥

एङः पदान्तादिति ॥ १०९ ॥

एङ् यः पदान्तस्तस्मादिति परतः पूर्वपरयोः स्थाने पूर्वरूपमेकादे-
शो भवति । अनेत्र । वायोत्र । अग्रत्रादेशयोरयमपवादः । एङ् इति किम् ।
दध्यत्र । मध्यत्र । पदान्तादिति किम् । चयनम् । लवनम् । अतीति
किम् । वायो इति । भानो इति । वायविति । भानविति । तपरकरणं
किम् । वायवायाहि ॥

ङसिङसोरश्च ॥ ११० ॥

एङ् इति वर्त्तने, अतीतिच । एङ् उत्तरयोर्ङसिङसोरिति परतः
पूर्वपरयोः स्थाने पूर्वं एकादेशो भवति । अनेरागच्छति । वायोराग-
च्छति । अनेः स्वम् । वायोः स्वम् । अपदान्तार्थे आरम्भः ॥

चरत् उत् ॥ १११ ॥

ङमिङमोरित्येव । चकारान्तादुत्तरयोर्ङमिङसोरिति पूर्वपरयोस्कार
एकादेशो भवति । होतुरागच्छति । होतुः स्वम् । द्वयोः पृथीनिर्दिष्ट-

योः स्याने यः स लभते ऽन्यतरव्यपदेशमिति उरण् रपर इति रपरत्वमत्र
कृत्वा रात्सस्येति सलोपः कर्तव्यः ॥

ख्यत्यात्परस्य ॥ ११२ ॥

डसिडसोरिति वर्त्तने, उदिति च । ख्यत्यादिति खिशब्दखीशब्द-
योस्तिशब्दतीशब्दयोश्च कृतयणादेशयोरिटं ग्रहणं, ताभ्यां परस्य डमि-
डसोरत उकारादेशो भवति । सख्युगागच्छति । सख्युः स्वम् । पत्युराग-
च्छति । पत्युः स्वम् । खीशब्दस्योदाहरणम् । सह खेन वर्त्ततइति
सखस्तमिच्छतीति क्यच् सखीयति । सखीयतेः क्विप् मखीमन्तस्य डसि-
डसोः सख्युरिति । तीशब्दस्यापि । लूनमिच्छति, लूनीयति । लूनीयतेः
क्विपि लुप्ते लून्युरागच्छति । लून्युः स्वम् । निष्टानत्व पूर्वत्रामिट्टमि-
त्यसिट्टम् । विह्वननिर्द्वैशादेवेह न भवति, अनिमखेरागच्छति, मेनापतेरा-
गच्छतीति । सखिशब्दस्य केवलस्य घिसंज्ञा प्रतिषिध्यते न नदन्तस्य ॥

अतो रोरञ्जुतादञ्जुते ॥ ११३ ॥

अति, उदिति वर्त्तते । अकारादञ्जुतादुत्तरस्य रोरफस्य उकारानु-
बन्धविशिष्टस्य अकारे ऽप्लुते परत उकारादेशो भवति । वृत्तोत्र । प्लुतोत्र ।
भोभगोन्नघोअपूर्वस्य योशौत्यस्मिन्नाप्ते इत्वं विधीयते । हत्वमस्याश्रय-
त्वात्पूर्वत्रासिट्टमित्यसिट्टं न भवति । अत इति किम् । अग्निरत्र । तप-
रकरण किम् । वृत्ता अत्र । सानुबन्धग्रहणं किम् । स्वरत्र । प्रातरत्र ।
अतीत्येष । वृत्त इह । तस्यापि तपरत्वाद् अत्र न भवति । वृत्त आश्रितः ।
अप्लुतादिति किम् । सुखोताश् अत्र न्वसि । अप्लुतइति किम् । तिष्ठतु पय
आशिवन् । अत्र प्लुतस्यासिट्टत्वादुत्वं प्राप्नोतीत्यप्लुतादप्लुतइत्युच्यते ॥

हशि च ॥ ११४ ॥

हशि च परतो ऽत उत्तरस्य रोस्कारादेशो भवति । पुरुषो
याति । पुरुषो हसति । पुरुषो ददाति ॥

प्रकृत्या ऽन्तःपादमथपरे ॥ ११५ ॥

एङो ऽतीत्येव । एङ इति यत्पञ्चम्यन्तमनुवर्त्तने न्दर्यादिह

प्रथमान्तं भवति । प्रकृतिरिति स्वभावः कारणं वा ऽभिधीयते । अन्तरित्ययमधिकरणभूतं मध्यमावष्टे । पादशब्देन च चकृपादस्यैव ग्रहणमिष्यते न तु ग्लौकपादस्य । अवकारयकारपरं ऽति परत गड् प्रकृत्या भवति । स्वभावेन कारणात्मना वा न विकारमापद्यते । तौ वेविमित्तकार्यिणाग्रन्तःपादमृकृपादमध्ये भवतः । ते अये अश्वमायुञ्जन् । ते अस्मिन् जवमादधुः । उपपयन्तो अध्वरम् । शिरो अपश्यम् । सुजाते अश्वमृनुते । अध्वर्यो अद्रिभिः सुतम् । अन्तःपादमिति किम् । कयामतो कुन एतास एते ऽर्चन्ति । अव्यपरइति किम् । ते ऽवदन् । ते ऽयम्पयम् । एडिति किम् । अन्वग्निरुपसामयमस्यत् । के चिद्विदं सूत्रं नान्तः पादमव्यपरइति पठन्ति, ते संहितायामिह यदुच्यते तस्य सर्वस्य प्रतिषेधं वर्णयन्ति ॥

अव्याद्वद्याद्वक्रमुरव्रतायमवन्त्ववस्युषु च ॥ ११६ ॥

अव्यात् अवद्यात् अवक्रमुः अव्रत अयम् अवन्तु अवस्यु इत्येतेषु यकारवकारपरं ऽति परतो ऽन्तःपादमेड् प्रकृत्या भवति । अग्निः प्रथमो वसुभिर्ना अव्यात् । मित्रमहो अवद्यात् । मा शिवासे अवक्रमुः । ते नो अव्रताः । शतधरो अयं मणिः । ते नो अवन्तु पितरः । कुशिकामो अवस्यवः ॥

यजुष्युरः ॥ ११७ ॥

उरः शब्द एदन्तो यजुषि विषये ऽति प्रकृत्या भवति । उरो अन्तरित्तम् ॥ अपरे यजुष्युरो इति सूत्रं पठन्ति । उकारान्तमुहशब्दं संवृथन्तमधीयते तद्दमुदाहरन्ति, उरो अन्तरित्तं सजूरिति । यजुषि पादानामभावादनन्तःपादाय वचनम् ॥

आपोजुपाणोवृष्णोवर्षिष्ठेस्वैस्वालेम्बिकेपूर्वे ॥ ११८ ॥

यजुषीत्येव । आपो जुपाणो वृष्णो वर्षिष्ठे इत्येते शब्दा अम्बे अम्बाने इत्येतौ च यावम्बिकेशब्दात्पूर्वौ यजुषि पठितौ ते अति परतः प्रकृत्या भवन्ति । आपो अस्मान्मातरः शुन्ध्यन्तु । जुपाणो अपुराज्यस्य ।

वृष्णो अंशुभ्यां गभस्तिभिः । वर्षिष्ठे अधिनाके । अम्बे अम्बाले अम्बि-
के । यजुषीदमीदृशमेव पठ्यते । अस्मादेव निपातनादम्बार्थनद्योर्ह्रस्व
इति ह्रस्वत्व न भवति ॥

अङ्गइत्यादौ च ॥ ११९ ॥

अङ्गशब्दे य एङ् तदादौ चाकारे यः पूर्वः स यजुषि विषये ऽति
प्रकृत्या भवति । ऐन्द्रः प्राणो अङ्गेअङ्गे अदीध्यत् । ऐन्द्रः प्राणो अङ्गेअङ्गे
निदीध्यत् । ऐन्द्रः प्राणो अङ्गेअङ्गे अशोचिपम् ॥

अनुदात्ते च कुधपरे ॥ १२० ॥

यजुषीत्येव । अनुदात्ते चाति क्वर्गंधकारपरं परतो यजुषि
विषये एङ् प्रकृत्या भवति । अयं सो अग्निः । अयं सो अध्वरः । अनुदा-
त्तइति किम् । अधोये । अयशब्द आद्युदात्तो निपात्यते । कुधपरइति
किम् । सोयमग्निः सहस्रियः ॥

अवपथासि च ॥ १२१ ॥

यजुषीत्येव । अनुदात्तइति चशब्देनानुष्ण्यते । अवपथाःशब्दे
ऽनुदात्ते ऽकारादौ परतो यजुषि विषये एङ् प्रकृत्या भवति । त्री हृद्रेभ्यो
अवपथाः । वपेर्लेङि थासि तिङ्तिङ् इति निघातेनानुदात्तत्वम् ।
अनुदात्तइत्येव । यद्दुद्रेभ्योवपथाः । निपातैर्यद्यदिहन्तेति निघातः प्रति-
पिध्यते ॥

सर्वत्र विभाषा गोः ॥ १२२ ॥

सर्वत्र, छन्दसि भाषायां चाति परतो गोरेङ् प्रकृत्या भवति
विभाषा । गोयम् । गो अयम् । छन्दसि । अपशवो वा अन्ये गोअश्वेभ्यः
पशवो गोश्वाः ॥

अवङ् स्फोटायनस्य ॥ १२३ ॥

अतीति निवृत्तम् । अचीत्येतत्त्वनुवर्त्ततएव । अचि परतो गोः
स्फोटायनस्यार्थस्य मतेनावहादेशो भवति । गवायम् । गोयम् । गवा-
जिनम् । गोजिनम् । गवोदनम् । गवौदनम् । गवे.प्लम् । गवुप्लम् । आद्युदा-

त्तरवायमादेशो निपात्यते म निपातनस्वरो बहुव्रीहौ प्रकृतिस्वरविधाने भवति । गवो अयमस्य, गवाय इति । अन्यत्र तु समासान्तोदात्तत्वेन घाध्यते । स्फोटायनग्रहणं पूजार्थं, विभाषेत्येव हि वर्तते । व्यवस्थितविभाषेयं, तेन गवात्तदत्यत्र नित्यमवङ् भवति ॥

इन्द्रे च नित्यम् ॥ १२४ ॥

इन्द्रशब्दस्य ऽचि परतो गोरनित्यमवङादेशो भवति । गवेन्द्रः । गवेन्द्रयज्ञस्वरः* ॥

सुतप्रगृह्या अचि ॥ १२५ ॥

पुताश्च प्रगृह्याश्चाचि प्रकृत्या भवन्ति । देवदत्ताश्च अत्र न्वसि । यज्ञदत्ताश्च इदमानय । आश्रयादत्र पुतः सिद्धः । प्रगृह्याः । अग्नी इति । वायू इति । खट्वे इति । माने इति । अचीत्यनुवर्त्तमाने पुनरज्यङ्गमादेशनिमित्तस्याचः परियहार्यम् । तेनेह न भवति । जानु उ अस्य रुजति, जान्वस्य रुजति । प्रगृह्यादुकारात्परस्याकारस्य सवर्णदीर्घत्वं प्रत्यनिमित्तत्वात्तत्र प्रकृतिभावो न भवति । नित्यग्रहणमिहानुवर्त्तते । पुतप्रगृह्याणां नित्यमयमेव प्रकृतिभावो यथा स्यादिकोसवर्णे शाकल्यस्य ह्रस्वश्चेत्येतन्मा भूदिति ॥

आडो ऽनुनासिकश्छन्दसि ॥ १२६ ॥

आडो ऽचि परतः संहितायां छन्दसि त्रिपये ऽनुनामिकादेशो भवति स च प्रकृत्या भवति । अभ्रञ्चो अपः । गभीरञ्चो उपपुञ्जे जिघांमत । केचिदाडोऽनुनासिकश्छन्दसि बहुलमित्यधीयते । तेनेह न भवति । इन्द्रो घाहुभ्यामातरत् । आ अतरत् ॥

इको ऽसवर्णे शाकल्यस्य ह्रस्वश्च ॥ १२७ ॥

इको ऽसवर्णे ऽचि परतः शाकल्यम्याचार्यस्य मतेन प्रकृत्या भवन्ति, ह्रस्वश्च तस्यैकः स्थाने भवति । दधि अत्र । दध्यत्र । मधु अत्र । मध्यत्र ।

कुमारि अत्र । कुमार्यत्र । किशोरि अत्र । किशोर्यत्र । इक इति किम् ।
खट्वेन्द्रः । असवर्णइति किम् । कुमारीन्द्रः । शाकल्यस्य ग्रहणं पूनार्यम् ।
आरम्भसामर्थ्यादेव हि यणादेशेन सह विकल्पः सिद्धः ॥ सिवित्यसमा-
सयोः शाकलप्रतिपेधो वक्तव्यः ॥ * ॥ सिति । अयं ते योनिर्चत्वियः ।
नित्यसमासे । व्याकरणम् । कुमार्यर्थम् ॥ ईषाअत्रादिषु छन्दसि प्रकृति-
भावमात्रं वक्तव्यम् ॥ * ॥ ईषा अत्रः । का ईमारो पिशङ्गिला । पथा
अगमन् ॥

चट्यकः ॥ १२८ ॥

शाकल्यस्य ह्रस्वश्चेत्येतदनुवर्तते । चकारे परतः शाकल्यस्याचा-
र्यस्य मतेनाकः प्रकृत्या भवन्ति, ह्रस्वश्च तस्याकः स्थाने भवति । खट्व
चश्यः । माल चश्यः । कुमारि चश्यः । होतृ चश्यः * । चतीति किम् ।
खट्वेन्द्रः । अक इति किम् । वृत्ताचश्यः । सवर्णार्थमनिगर्थं च वचनम् ॥

अस्तुतवदुपस्थिते ॥ १२९ ॥

उपस्थितं नामानार्थ इतिकरणः समुदायादवच्छिद्य पदं येन
स्वरूपे ऽवस्थाप्यते तस्मिन्यरतो ऽस्तुतवद्ववति । स्तुतकार्यं प्रकृतिभावं न
करोति । सुश्लोकाः इति, सुश्लोकेति । सुमङ्गलाः इति, सुमङ्गलेति ।
वत्करणं किम् । अस्तुतइत्युच्यमाने स्तुत एव प्रतिपिध्यते । तत्र को दीपः ।
प्रशुभ्याश्रये प्रकृतिभावे स्तुतस्य श्रवणं न स्यात् । अनीः इति । वायुः
इति ॥

ईः चाक्रवर्मणस्य ॥ १३० ॥

ईः कारः स्तुतो ऽचि परतश्चाक्रवर्मणस्याचार्यस्य मतेनास्तुतवद्ववति ।
अस्तु हीत्यब्रवीत् । अस्तु हीः इत्यब्रवीत् । चिनु हीदम् । चिनु हीः इदम् ।
चाक्रवर्मणग्रहणं विकल्पार्थं तदुपस्थिते निवृत्त्यर्थम् अनुपस्थिते प्राप्यर्थाभि-
त्युभयत्र विभाषेयम् । इकारादन्यत्राप्ययमस्तुतवद्वाव इष्यते । वशाः
इयम् । वशेयम् ॥

दिव उत् ॥ १३१ ॥

गडः पदान्तादतीत्यतः पदग्रहणमनुवर्तते । दिव इति प्राति-
पदिकं गृह्यते न धातुः, सानुग्रन्थकत्वात् । दिवः पदस्य उकारादेशो
भवति । दिवि कामो यस्य, द्युकामः । द्युमान् । विमलद्यु दिनम् । द्युभ्याम् ।
द्युभिः । निरनुग्रन्थकपहणादिह न भवति । अतद्भूभ्याम्, अतद्भूमिरिति ।
तपरकरणमूढो निवृत्त्यर्थं द्युभ्यां द्युभिरिति । अत्र हि परत्वादूठ् प्राप्नोति ।
पदस्येति किम् । दिवौ । दिवः ॥

एतत्तदोः सु लोपो ऽकोरनञ्समासे हलि ॥ १३२ ॥

एतत्तदौ यावत्कारौ नञ्समासे न वर्त्तते तयोर्यः सुशब्दः कश्च
तयोः सुशब्दे यस्तदर्थेन संबद्धस्तस्य संहितायां विषये हलि परतो
लोपो भवति । एष ददाति । स ददाति । एष भुङ्के । स भुङ्के । एत-
त्तदोरिति किम् । यो ददाति । यो भुङ्के । सुग्रहण किम् । एतौ गावौ
चरतः । अकोरिति किम् । एषको ददाति । सको ददाति । तन्मध्यप-
तितस्तद्ग्रहणेन गृह्यतइति रूपभेदेपि साकच्कावेतत्तदाविव भवतः ।
अनञ्समासइति किम् । अनेपो ददाति । असो ददाति । उत्तरपदार्थ-
प्रधानत्वाच्चञ्समासस्यैतत्तदोरैवात्र संबद्धः सुशब्दः । हलीति किम् ।
एषोत्र । सोत्र ॥

स्यम्बुन्दसि बहुलम् ॥ १३३ ॥

स्य इत्येतस्य ङ्न्दसि हलि परतो बहुलं सोर्लोपो भवति । एष स्य
वाजी तिपणिं तुरण्यति योवायां वद्धो अपिकत्त्रासनि । एष स्य ते
मधुमां इन्द्र मेमः । न च भवति । यत्र स्यो निपतेत् ॥

हो ऽचि लोपे चेत्यादूर्णम् ॥ १३४ ॥

म इत्येतस्याचि परतः सुलोपो भवति लोपे सति चेत्यादः
पूर्वते । मेट्टु राजा चयति चर्षणीनाम् । सौषधीरनुग्रह्यसे । लोपे चेत्या-
दूर्णमिति किम् । सइव व्याघ्रो भवेत् । अर्वाति विस्पष्टार्थम् ।

पादग्रहणेनात्र श्लोकापादस्यापि ग्रहणं के चिद्विच्छन्ति । तेनेदमपि सिद्धं भवति ।

सैप दाशरथी रामः, सैप राजा युधिष्ठिरः ॥

सुट् कात्पूर्वः ॥ १३५ ॥

अधिकारोयं, पारस्करप्रभृतीनि च संज्ञायामिति यावत् । इत उत्तरं यदुक्त्यामस्तत्र सुडिति कात्पूर्वं इति चैतदधिष्ठितं वेदितव्यम् वक्ष्यति । संपर्युपेभ्यः करोतौ भूषणे । संस्कर्ता । संस्कर्तुम् । संस्कर्तव्यम् । कात्पूर्वं-ग्रहणं सुटो ऽभक्तत्वज्ञापनार्थम् । तथाहि संस्कापीष्ट संस्क्रियतइति संयोगादिलक्षणाविङ्गुणौ न भवतः । तिङ्ङुतिङ् इति निघातापि तर्हि न प्राप्नोति सुटा व्यवहितत्वात् । स्वरविधौ व्यञ्जनमविद्यमानवदिति वचनाच्चास्ति व्यवधानम् । संचस्कारतुः संचस्काररिति गुणः कथं, तन्मध्यपतितस्तद्ग्रहणेन गृह्यतइति । संयोगोपधग्रहणं च ऋतश्च संयोगादेर्गुण इत्यत्र कर्तव्यम् । टित्कारणं सुट्स्तुस्वञ्जामित्यत्र विशेषणार्थम् ॥

अडभ्यासव्यवायेपि ॥ १३६ ॥

अडभ्यासव्यवाये ऽभ्यासव्यवाये सुट् कात्पूर्वा भवति । समस्कारोत् । समस्कारोत् । संचस्कार । परिचस्कार । किमर्थं पुनरिदमुच्यते । पूर्वं धातुरपसर्गेण युज्यतइति तत्र धातूपसर्गयोः कार्यमन्तङ्गमिति पूर्वं सुट् क्रियते पश्चादडभ्यासौ । अभक्तश्च सुडित्युक्तं ततः सकारादुत्तरावडभ्यासावनिष्टे देशे स्याताम् । एतस्मिन्तु सत्यत एव वचनात् कृतयोरेडभ्यासयोस्तद्व्यवायेपि सुट् कात्पूर्वं क्रियतइति सिद्धमिष्टं भवति ॥

संपर्युपेभ्यः करोतौ भूषणे ॥ १३७ ॥

सम् परि उप इत्येतेभ्यो भूषणार्थं करोतौ परतः सुट् कात्पूर्वा भवति । संस्कर्ता । संस्कर्तुम् । संस्कर्तव्यम् । अत्र संपुंजानां सत्वमिति समो मकारस्य सकारः पूर्वस्य चाकारस्यानुनासिकः । परिष्कर्ता । परिष्कर्तुम् । परिष्कर्तव्यम् । सुट्स्तुस्वञ्जामिति पत्वम् । उपस्कर्ता । उप-

म्कृतुम् । उपस्कृतंजम् । भूषणइति क्रिम् । उपकरोति । संपूर्यस्य क्व
चिदभूषणेपि मुडिष्यते संस्कृतमत्रमिति ॥

समवाये च ॥ १३८ ॥

समवायः ममुद्रायस्तास्मिंश्चार्ये करोतौ संपर्युषेभ्यः कात्पूर्वः सुडा-
गमो भवति । तत्र नः संस्कृतम् । तत्र नः परिष्कृतम् । तत्र न उपस्कृ-
तम् । ममुद्रितमित्यर्थः ॥

उपात्प्रतियत्नवैकृतवाक्याध्याचारेषु ॥ १३९ ॥

मतेो गुणान्तराधानमाधिक्रयाय वृद्धस्य वा तादवस्थाय ममीहा
प्रतिययः । विकृतमेव वैकृतम् । प्रज्ञादित्वाद्गुण । गम्यमानार्थस्य वाक्यस्य
स्वरूपेणोपादानं वाक्यस्याध्याहारः । एतेष्वर्येषु गम्यमानेषु करोतौ धातौ
परत उपात् सुट् कात्पूर्वा भवति । प्रतियत्रे तावत् । गंधोदकस्योपस्कु-
रते । काण्डगुणस्योपस्कुरुते । वैकृते । उपस्कृतं भुङ्क्ते । उपस्कृतं गच्छति ।
वाक्याध्याहारे । उपस्कृतं जल्पति । उपस्कृतमधीति । एतेष्विति किम् ।
उपकरोति ॥

क्रिरतौ लवने ॥ १४० ॥

उपादित्येव । उपादुत्तरस्मिन्क्रिरतौ धातौ लवनविषये सुट्
कात्पूर्वा भवति । उपस्कारं मद्रका लुनन्ति । उपस्कारं काश्मीरका
लुनन्ति । वित्तिष्य लुनन्तीत्यर्थः ॥ णमुलत्र वक्तव्यः ॥ * ॥ लवनइति
किम् । उपक्रिरति देवदत्तः ॥

हिंसायां प्रतेश्य ॥ १४१ ॥

क्रिरतावित्येव । उपात्प्रतेश्चोत्तरस्मिन्क्रिरतौ विषये सुट् कात्पूर्वा
भवति । उपस्कीर्णं हं ते वृषल भूयात् । प्रतिस्कीर्णं हं ते वृषल भूयात् ।
तया ते वृषल वित्तेषो भूयाद् यथा हिंसामनुवधातीत्यर्थः । हिमायामिति
किम् । प्रतिस्कीर्णम् ॥

अपाच्चतुष्याच्छकुनिघालेखने ॥ १४२ ॥

किरतावित्येव । अपादुत्तरस्मिन्किरतौ चतुष्पाच्छकुनिषु यदाले-
खनं तस्मिन् विषये सुट् कापूर्वा भवति । अपस्किरते वृषभो वृष्टः ।
अपस्किरते कुक्कुटो भक्ष्यार्थो । अपस्किरते श्वा आश्रयार्थो । आलिख्य
वित्तिपतीत्यर्थः । चतुष्पाच्छकुनिष्विति किम् । अपस्किरति देवदत्तः ॥
हर्षजां विक्राकुलायकरणेष्विति वक्तव्यम् ॥ * ॥ इह मा भूत् । अपस्किरति
श्वा आदनपिण्डमाशितः ॥ हर्षजीविकाकुलायकरणेष्वेव किरतेरात्मनेप-
दस्योपसङ्घानम् ॥ * ॥

कुस्तुम्बुरुणि जातिः ॥ १४३ ॥

कुस्तुम्बुरुणीति सुट् निपात्यते जातिश्चेद्व्रवति । कुस्तुम्बुरुणा-
मौषधिजातिः । धान्यञ्चम् । तत्फलान्यपि कुस्तुम्बुरुणि । मूत्रनिर्द्वेषे
नपुंसकलिङ्गमविवक्षितम् । जातिरिति किम् । कुत्सितानि तुम्बुरुणि कुतु-
म्बुरुणि तुम्बुरुशब्देनात्र तिन्दुकीफलान्युच्यन्ते, समामेन तेषां कुत्सा ॥

अपरस्पराः क्रियासातत्ये ॥ १४४ ॥

अपरस्परा इति सुट् निपात्यते क्रियासातत्ये गम्यमाने । अपरस्प-
राः सार्था गच्छन्ति । सन्ततमविच्छेदेन गच्छन्तीत्यर्थः । क्रियासातत्यइति
किम् । अपरस्पराः सार्था गच्छन्ति । अपरे परे च सद्भवेन गच्छन्तीत्यर्थः ।
नात्र गमनस्य सातत्यं प्रबन्धो विवक्षितः । किमिदं सातत्यमिति ।
सततस्य भावः सातत्यम् । कथं सततम्, समस्तते विकल्पेन मकारलोपो
विधीयते ।

लुम्पेदवश्यमः कृत्ये तुंक्राममनसोरपि ।

समो वा हितततयोर्मांसस्य पचियुद्धजाः ॥

गोष्यदं सेवितासेवितप्रमाणेषु ॥ १४५ ॥

गोष्यदमिति सुट् निपात्यते तस्य च गत्व सेविते ऽसेविते प्रमाणे
च विषये । गोष्यदो देशः । गावः पश्यन्ते यस्मिन् देशे स गोभिः सेवितो
देशो गोष्यद इत्युच्यते । असेविते । अगोष्यदान्यरण्यानि । असेविते
गोष्यदशब्दो न संभवतीत्यगोष्यदशब्दार्थं निपातनम् । यद्येवं नार्थ

एतेन, गोप्यद्रप्रतिषेधाद्गोप्यद्रं भविष्यति । सत्यमेतत् । यत्र तु सेधित-
प्रसङ्गोस्ति तत्रैव स्याद्गोप्यद्रमिति । यत्र त्वत्यन्तासंभव एव तत्र न
स्याद्गोप्यद्रान्यरण्यानांति । असेधितग्रहणात्तत्रापि भवति । यानि हि
महान्यरण्यानि येषु गद्यामत्यन्तासंभवस्तान्येवमुच्यन्ते । प्रमाणे । गोप्य-
दमात्रं क्षेत्रम् । गोप्यद्रं वृष्टो देवः । नात्र गोप्यद्रं स्वार्थप्रतिपादनार्थ-
मुपादीयते, किं तर्हि क्षेत्रस्य वृष्टेश्च परिच्छेत्तुमियत्ताम् । सेधितासेवि-
तप्रमाणेष्विति किम् । गोः पदं, गोपद्रम् ॥

आस्पदं प्रतिष्ठायाम् ॥ १४६ ॥

आत्मयापनाय स्यात्प्रतिष्ठा, तस्यामास्पदमिति सुट् निपात्यते ।
आस्पदमनेन लब्धम् । प्रतिष्ठायामिति किम् । आपदात्, आपद्रम् ॥

आश्चर्यमनित्ये ॥ १४७ ॥

अनित्यतया विषयभूतया ऽद्भुतत्वमिह लक्ष्यते तस्मिन्नाश्चर्ये
निपात्यते । चरोराडि चागुराविति यत्प्रत्यये कृते निपातनात्सुट् । आश्चर्ये
यदि स भुञ्जीत । आश्चर्ये यदि सो ऽधीयीत । चित्रमद्भुतमित्यर्थः ।
अनित्यइति किम् । आश्चर्यं कर्म शोभनम् ॥

वर्चस्के ऽवस्करः ॥ १४८ ॥

कुत्सितं वर्चा, वर्चस्कमत्रमलं, तस्मिन्वभिधेये ऽवस्कर इति निपा-
त्यते । अवपूर्वस्य किरतेः कर्मणि ऋदोरप् इत्यप्, निपातनात्सुट् । अथ-
कीर्यतइत्यवस्करो ऽत्रमलम् । तत्संबन्धाद्विशेषोपि तयोच्यते । वर्चस्क-
इति किम् । अवकरः ॥

अपस्करो रथाङ्गम् ॥ १४९ ॥

अपस्कर इति निपात्यते रथाङ्गं चेद्भवति । अपपूर्वात्किरतेः ऋदोर-
वित्यप्, निपातनात् सुट् । अपस्करो रथावपथः । रथाङ्गमिति किम् ।
अपकरः ॥

विष्किरः शकुनिर्विकिरो वा ॥ १५० ॥

विष्किर इति किरतेः शिपूर्वम्येगुपधन्नाप्रीकिरः कः इति कप्रत्यये

विहिते सुट् निपात्यते शकुनिश्चेद्भवति । विकिरशब्दाभिधेयो वा शकु-
निर्भवति ।

सर्वे शकुनयो भत्या विष्किराः कुक्कुटादृते ।

विष्किरो वा शकुनाविति वायहणादेव सुट् विकल्पे सिद्धे
विकिरयहणमिह तस्यापि शकुनेरन्यत्र प्रयोगो मा भूत् ॥

ह्रस्वाच्चन्द्रोत्तरपदे मन्त्रे ॥ १५१ ॥

चन्द्रशब्दउत्तरपदे ह्रस्वात्परः सुडागमो भवति मन्त्रविषये ।
सुश्चन्द्रो युष्मान् । ह्रस्वादिति किम् । सूर्याचन्द्रमसाविव । मन्त्रइति
किम् । सुचन्द्रा पौर्णमासी । उत्तरपदं समासएव भवतीति प्रसिद्धं, तत
इह न भवति । शुक्रमसि चन्द्रमसि ॥

प्रतिष्कशश्च कशेः ॥ १५२ ॥

कश गतिशासनयोरित्येतस्य धातोः प्रतिपूर्वस्य पचाद्यचि कृते
सुट् निपात्यते, तस्यैव पत्वम् ॥

याममश्च प्रवेद्यामि भव मे त्वं प्रतिष्कशः ।

वार्त्तापुरुषः सहायः पुरोयायी वा प्रतिष्कश इत्यभिधीयते ।
कशेरिति किम् । प्रतिगतः कशा, प्रतिकशो ऽश्वः । अत्र यद्यपि कशेरेव
कशाशब्दस्तथापि कशेरिति धातोरुपादानं तदुपसर्गस्य प्रतेः प्रतिपत्य-
र्थम् । तेन धात्वन्तरोपसर्गाच्च भवति ॥

प्रस्कण्वहरिश्चन्द्राष्टपी ॥ १५३ ॥

प्रस्कण्वो हरिश्चन्द्र इति सुट् निपात्यते ऋषी चेदभिधेयो
भवतः । प्रस्कण्व ऋषिः । हरिश्चन्द्र ऋषिः । हरिश्चन्द्रयहणमन्त्रार्थम् ।
ऋषी इति किम् । प्रकण्वो देशः । हरिचन्द्रो माणवकः ॥

मस्करमस्कारिणौ वेणुपरिव्राजकयोः ॥ १५४ ॥

मस्कर मस्करिन् इत्येतौ यथासंख्यं वेणौ परिव्राजके च निपा-
त्यते । मकरशब्दो ह्यव्युत्पन्नं प्रातिपदिकं तस्य वेणावभिधेये सुट् निपा-

त्यने परिव्राजके त्विनिरिति । मस्करो वेणुः । मस्करी परिव्राजकः । वेणुप-
रिव्राजकयोरिति क्रिम् । मकरो ग्राहः । मकरी ममुद्रः । के वित्पुनरत्र
माद्युपपदे करोतेः करणे ऽच्चत्ययमपि निपातयन्ति माडश्च ह्रस्वत्वं सुट्
च । मा क्रियते येन प्रतिपिथते, स मस्करो वेणुः । वेणुग्रहणं च प्रव-
र्गनार्थमन्यत्रापि भवति मस्करो टण्ड इति । परिव्राजकेपि माद्युपपदे
करोतेस्त्वाच्चीत्यइनिर्निपात्यते । माडो ह्रस्वत्वं सुट् च तथैव । माक-
रणशीलो मस्करी कर्मापवादित्वात्परिव्राजक उच्यते । स त्वेवमाह । मा
कुसत कर्माणि शान्तिर्वः श्रेयसीति ॥

कास्तीराजस्तुन्दे नगरे ॥ १५५ ॥

कास्तीर अजस्तुन्द इत्येतौ शब्दौ निपात्यते नगरे ऽभिधेये । ईप-
त्तीरमस्य, अजस्येव तुन्दमस्येति व्युत्पत्तिरेव क्रियते नगरं तु वाच्यमेतयोः ।
कास्तीरं नाम नगरम् । अजस्तुन्द नाम नगरम् । नगरइति क्रिम् । काती-
रम् । अजतुन्दम् ॥

कारस्करो वृत्तः ॥ १५६ ॥

कारस्कर इति मुट् निपात्यते वृत्तश्चेद्वचति । कारं करोतीति
द्विवाविभानिशाप्रभाभास्कारान्तेति टप्रत्ययः । कारस्करो वृत्तः । वृत्त इति
क्रिम् । कारकरः । के विद्विदं सूत्रं नाधीयते, पारस्करप्रभृतिष्वेव कार-
स्करो वृत्त इति पठन्त ॥

पारस्करप्रभृतीनि च संज्ञायाम् ॥ १५७ ॥

पारस्करप्रभृतीनि च शब्दरूपाणि निपात्यन्ते संज्ञायां विषये ।
पारस्करो देशः । कारस्करो वृत्तः । रथम्या नदी । किष्कुः प्रमाणम् ।
किष्किन्या गुहा ॥ तद्बृहतीः करपत्योश्चोरदेवतयोः सुट् तलोपश्च ॥
तस्करश्चोरः । बृहस्पतिर्देवता । चोरदेवतयोरिति क्रिम् । तत्करः । बृह-
त्पतिः । संज्ञायहणाद्युपाधिपरिग्रहे सिद्धे गणे चोरदेवताग्रहणं प्रपञ्चा-
यम् ॥ प्रात्तुम्पतौ गवि कर्तारि ॥ तुम्पतौ धाति । प्रशब्दात्परस्सुट् भवति गवि
कर्तारि । प्रस्तुम्पति गौः । गवीति क्रिम् । प्रतुम्पति वनस्पतिः । पारस्करप्रभृ-

तिराहतिगणः । अविहितलक्षणः सुट् पारस्कारप्रभृतिषु द्रष्टव्यः । प्राय-
श्चित्तम् । प्रायश्चित्तिः । यदुक्तं प्रायस्य चित्तिचित्तयोः सुडस्कारो वेति,
तत्संगृहीतं भवति ॥

अनुदात्तं पदमेकवर्जम् ॥ १५८ ॥

परिभाषेयं स्वरविधिविषया । यत्रान्यः स्वर उदात्तः स्वरितो वा
विधीयते तत्रानुदात्तं पदमेकं वर्जयित्वा भवतीत्येतदुपस्थितं द्रष्टव्यम् ।
अनुदात्ताच्चमनुदात्तम् । कः पुनरेको वर्ज्यते, यस्यासौ स्वरो विधीयते ।
वक्ष्यति । धातोरन्त उदात्तो भवतीति । गोपायति । धूपायति । धातोर-
न्त्यमक्षं वर्जयित्वा परिशिष्टमनुदात्तं भवति । धातुस्वरं श्नास्वरो वाधते ।
लुनाति । श्न.स्वरं तस्वरः । लुनीतः । पुनीतः । तस्वरामास्वरः । लुनी-
तस्तराम् । पुतीतस्तराम् ।

आगमस्य विकारस्य प्रकृतेः प्रत्ययस्य च ।

पृथक्स्वरनिर्द्ध्यमेकवर्जं पदस्वरः ॥

आगमस्य । चतुरनडुहोरामुदात्तः । चत्वारः । अनड्वाहः ।
आगमस्वरः प्रकृतिस्वरं बाधते । विकारस्य । अस्यनि दधनीत्यनडस्वर.
प्रकृतेः । गोपायति । धूपायति । प्रकृतिस्वरः प्रत्ययस्य । कर्तव्यम् ।
हर्तव्यम् । प्रत्ययस्वरः प्रकृतेः स्वरस्य बाधकः । परित्यन्तान्तरद्वाप
वादैः स्वरैर्व्यवस्था सतिशिष्टेन च । यो हि यस्मिन् मति गिष्यते
स तस्य बाधको भवति । तथाहि । गोपायतीत्यत्र धातुम्बरापवादः प्रत्यय-
स्वरस्तेनैव धातुस्वरेण प्रत्ययान्तस्य धातोः सतिशिष्टत्वाद् बाध्यते ।
कार्ष्णीत्तरासङ्गुपुत्र इत्यत्र च ममासस्वरापवादो बहुव्रीहिस्वरः सतिशिष्टेन
समासान्तोदात्तत्वेन बाध्यते । विकरणस्वरस्तु सतिशिष्टेऽपि मायंधा-
तुक्स्वरं न बाधते । लुनीत इति तस एव स्वरो भवति ॥ विभक्तिस्व-
रान्नञ्स्वरो बलीयानिति वक्तव्यम् ॥ १ ॥ अतिस इत्यत्र तिसृभ्यो ङस इति
सतिशिष्टेऽपि विभक्तिस्वरो नञ्स्वरेण बाध्यते ॥ विभक्तिनिमित्तस्वराच्च
नञ्स्वरो बलीयानिति वक्तव्यम् ॥ २ ॥ अचत्वारः । अनड्वाह इति ।
यस्य विभक्तिनिमित्तमामस्तस्य यदुदात्तत्व तत्रञ्स्वरेण बाध्यते । पदयद्वयं

क्रिम् । द्वैदत्त गामभ्याज शुक्रां दण्डेनेति चाश्रये हि प्रतिपदं स्वरः पृथग्
भवति । परिमाणार्थं चेदं पदग्रहणं पदाधिकारस्य निश्चिं करोति । तेन
प्रागेव पदग्रपदेशात् स्वरविधिसमकालमेव शिष्टस्यानुदात्तत्वं भवति ।
तथा च कुबल्या विहारः कौबलमित्यत्रानुदात्तादिलक्षणो ऽञ् मिट्टो
भवति । तथा गर्भगोशब्दश्चानुदात्तादिलक्षणस्याजो बाधनार्थं भिन्ना-
दिपु पठ्यते । कुबलगर्भशब्दावाद्युदात्ता ॥

कर्पात्वतो घञो ऽन्त उदात्तः ॥ १५९ ॥

कर्पतेर्धातोराकारवत्तश्च घञन्तस्यान्त उदात्तो भवति । कर्पः ।
पाकः । त्यागः । रागः । दायः । धायः । ज्नित्यादिर्नित्यमित्यस्यापवादः ।
कर्प इति शिङ्गतनिर्देशः कृपतेर्निश्चत्यर्थः । तौदादिकस्य घञन्तस्य कर्प
इत्याद्युदात्त एव भवति ॥

उञ्छादीनां च ॥ १६० ॥

उञ्छ इत्येवमादीनामन्त उदात्तो भवति । उञ्छः । श्लेच्छः ।
जञ्जः । जल्पः । एते घञन्ता इति जित्स्वरः प्राप्तः । जप व्यथ इत्य-
वन्तो, तयोर्द्वानुस्वरः प्राप्तः । के चित्तु वध इति पठन्ति । युजेर्घञन्तस्य
निपातनादगुणत्वं विशिष्टविषये च निपातनमिदमिष्यते । कालविशेषे
रथाद्युपकरणे च युगशब्दस्य प्रयोगोन्यत्र हि योग एव भवति ॥ गरो
दूष्ये ऽवन्तः ॥ गरशब्दे ऽवन्तः स दूष्येवान्तोदात्तः । गरो विषम् ।
अन्यत्राद्युदात्त एव ॥ वेगवेदचेष्टवन्धाः करणे ॥ हलश्चेति घञन्ता एते
करणे ऽन्तोदात्ता भवन्ति । भावे आद्युदात्ता एव ॥ स्तुयुद्रुवश्छन्दसि ॥
उपममस्तार्थमेतत् । परिष्टुत् । संपुत् । परिद्रुत् ॥ वर्त्तनिः स्तोत्रे ॥
स्तोत्रं साम । तस्यो वर्त्तनिशब्देऽन्तोदात्तो भवति, अन्यत्र मध्योदात्तः ॥
श्वभेदरः ॥ श्वभ्रे ऽभिधेये द्रशब्देऽन्तोदात्तो ऽन्यत्रावन्त्वाद्याद्युदात्तः ॥
साम्यतापौ भावगर्हायाम् ॥ अन्तोदात्तावन्यत्राद्युदात्ता ॥ उत्तमशश्वत्तम-
शब्दौ सर्वत्र ॥ के चित्तु भावगर्हायामित्यत्राप्यनुवर्त्तयन्ति ॥ भवमन्यभोग-
देहाः ॥ एते घञन्ता भविष्यन्तोपि घञन्त एव । एरञ्जण्यन्तानामिति
वचनात् ॥

अनुदात्तस्य च यत्रोदात्तलोपः ॥ १६१ ॥

उदात्त इति वर्तते । यस्मिन्ननुदात्ते परत उदात्तो लुप्यते तस्या-
नुदात्तस्यादिरुदात्तो भवति । कुमार ई, कुमारी । कुमारशब्देऽन्तोऽदात्तन्तस्य
डीप्यनुदात्ते उदात्तो लुप्यते । अनुदात्तो डीव् उदात्तः । भय्य टेलोपः ।
पथः । पथा । पथे । पथिन्शब्देऽन्तोऽदात्तः । कुमुद्रनडवेतसेभ्यो ह्रतुप् ।
कुमुद्धान् । नद्धान् । वेतस्वान् । बुमुद्रादयोऽन्तोऽदात्ताः । ह्रतुव्रनुदात्तः ।
अनुदात्तस्येति किम् । प्रासङ्गं वहति प्रासङ्गः । प्रासङ्गशब्दस्यायादिस्व-
रेणान्तोऽदात्तः । तस्य यति तित्स्वरितमिति स्वरिते उदात्तो लुप्यते ।
नैतदस्ति, स्वरिते हि विधीयमाने परिशिष्टमनुदात्त तत् कुत उदात्तलोप-
स्तदेतदनुदात्तग्रहणमादेरनुदात्तस्योदात्तार्थम् । अन्त इति हि प्रकृतत्वाद्-
न्तस्य स्यात् । मा हि धुक्ताताम् । मा हि धुक्तायाम् । यत्रेति किम् ।
भार्गवः । भार्गवौ । भृगवः । प्राक् सुबुत्पत्तेर्गोत्रप्रत्ययस्य लुक् । उदात्त-
ग्रहणं किम् । बैदी । और्वी * ॥

धातोः ॥ १६२ ॥

अन्त इत्येव । धातेरन्त उदात्तो भवति । पचति । पठति ।
ऊर्णाति । गोपायति । यानि ॥

चितः ॥ १६३ ॥

चितो ऽन्त उदात्तो भवति । भञ्जभाममिदो घृच् । भदुरम् ।
भासुरम् । मेदुरम् । आगस्त्यकैण्डिन्ययोरगस्तिकुण्डिनच् । कुण्डिनाः ॥
चिति प्रत्यये प्रकृतिप्रत्ययसमुद्रायस्यान्त उदात्त इष्यते ॥ बहुपटवः ।
उच्चकैः ॥

तद्धितस्य ॥ १६४ ॥

चित इत्येव । चितस्तद्धितस्यान्त उदात्तो भवति । गोत्रे कुञ्जादि-
भ्यश्च्फञ् । कौञ्जायनाः । मौञ्जायनाः । किमर्धमिदं, परमपि त्रित्स्वरं
बाधित्वा ऽन्तोऽदात्तत्वमेव यथा स्यादिति ॥

* मौञ्जायनेत्यधिकमेकस्मिन्पुस्तके ।

कितः ॥ १६५ ॥

तट्टितस्येत्येव । तट्टितस्य कितोन्त उदात्तो भवति । नडादिभ्यः
फक् । नाडायनः । चारायणः । प्राग्ग्रहतेष्टकः । आत्तिकः । शालात्तिकः ॥

तिसृभ्यो जसः ॥ १६६ ॥

तिसृभ्य उत्तरस्य जसोन्त उदात्तो भवति । तिसृस्तिष्ठन्ति ।
उदात्तस्वरितयोर्पणः स्वरितोऽनुदात्तस्येत्यस्यापवादः । शसि उदात्तयो
ह्रस्वोर्वाङ्गिति सिद्धे ऽन्यत्र बहुवचने षट्त्रिचतुर्भ्यां हलादिरिति विधाना-
ज्जमेव नभ्यतइति जस्यहणमुपसमस्तार्थमेकइच्छन्ति । अतिसृस्तिष्ठन्ति च
स्वरो मा भूदिति ॥

चतुरः शसि ॥ १६७ ॥

चतुरः शसि परतो ऽन्त उदात्तो भवति । चतुरः पश्य * । चत-
सादेशे आद्युदात्तनिपातनाद्यणादेशस्य च पूर्वविधौ स्यानिवत्त्वाद्यं
स्वरो न भवति चतस्रः पश्येति ॥

सावेकाचस्तृतीयादिर्विभक्तिः ॥ १६८ ॥

साविति सप्तमीबहुवचनस्य मुशब्दस्य ग्रहणम् । तत्र सौ य एकाच्
तस्मात्परा तृतीयादिर्विभक्तिरुदात्ता भवति । वाचा । वाग्याम् । वाग्भिः ।
वाग्भ्यः । याता । याद्व्याम् । याद्विः । साविति किम् । राजा । राज्ञे । एकाच्
इति किम् । हरिणा । गिरिणा । राजसु । तृतीयादिरिति किम् । वाचौ ।
वाचः । विभक्तिरिति किम् । वाक्तरा । वाक्तरा । सप्तमीबहुवचनस्य
ग्रहणादिह न भवति त्वया त्वयीति ॥

अन्तोदात्तादुत्तरपदादन्यतरस्यामनित्यसमासे ॥ १६९ ॥

एकाच् इति वतंते, तृतीयादिर्विभक्तिरिति च । नित्यशब्दः ऋयंते ।
तेन नित्याधिकारविहितः समासः पर्युदस्यते । नित्यसमासादन्यत्रानि-
त्यसमासे यदुत्तरपदमन्तोदात्तमेकाच्च तस्मात्परा तृतीयादिर्विभक्तिरन्य-

तरस्यामुदात्ता भवति । परमवाचा । २ । परमवाचे । २ । परमत्वचा । २ ।
 परमत्वचे । २ । यदा विभक्तिरुदात्ता न भवति तदा समासान्तोदात्तत्व-
 मेव । अन्तोदात्तादिति किम् । अवाचा । सुवाचा । सुत्वचा । तत्पुरुषोपयम् ।
 तत्र तत्पुरुषे तुल्यार्थतृतीयासप्तम्युपमानाव्ययेति पूर्वपदप्रकृतिस्वरः । उत्तर-
 पदग्रहणमेकाच्त्वेनोत्तरपदं विशेषयितुम् । अन्यथा हि समासविशेष-
 णमेतत्स्यात् । तत्र शुन ऊर्कं श्वोर्ज्जेत्यत्रैवायं विधिः स्यात् । अनित्य-
 समासइति किम् । अग्निचिता । सोमसुना । उपपदमतिङ् इत्ययं नित्या-
 धिकारे समासो विधीयते तत्र गतिकारकोपपदात् कृदित्युत्तरपदप्रकृति-
 स्वरेण चित् शब्द उदात्तः । यस्तु वियहाभावेन नित्यसमासस्तत्र भव-
 त्येव विकल्पः । अवाचा ब्राह्मणेन, सुवाचा ब्राह्मणेनेति । वदुग्नीही-
 नऽसुभ्यामित्युत्तरपदान्तोदात्तत्वं भवति ॥

अञ्चेऽह्नुन्दस्यसर्वनामस्थानम् ॥ १७० ॥

अञ्चेः परा ऽसर्वनामस्थानविभक्तिरुदात्ता भवति ह्नुन्दमि विषये ।
 इन्द्रो दधीचो अस्यभिः । चाविति पूर्वपदान्तोदात्तत्व प्राप्तम् । तृतीया-
 दिरिति वर्त्तमाने शसोपि परियहार्षमसर्वनामस्थानग्रहणम् । इहापि
 यथा स्यात् प्रतीचो बाहून्प्रतिभङ्घ्येयामिति ॥

जडिदस्पदाद्यपुम्रैद्युभ्यः ॥ १७१ ॥

जड् इदम् पदादि अप् पुम् रै दिव् इत्येतेभ्यो ऽसर्वनामस्थान-
 विभक्तिरुदात्ता भवति । जड् । प्रटोःहः । प्रटोःका । ऊरुपथाग्रहणं कर्त्त-
 व्यमिह मा भूत् । अत्तद्भुवा । अत्तद्भुवे । इदम् । न भ्याम् । गभिः । अन्तोदा-
 त्तादित्यधिकारादन्वादेशे न भवति । अतो आभ्यां निपुणमधीतमिति ।
 पदादयः पट्टचोमासित्येवमादयो निशपयन्ता इह रहन्ते । निपटश्चतुरो
 जहि । या दतो धावति । असन्प्रभृतिभ्यो विभक्तिरनुदात्तैव भवति
 यीवायां बद्धो अपि कतत्रासनि । मत्स्यं न दीनउदनि त्रियन्तम् । ङप् ।
 अपः पश्य । अद्भिः । अद्भ्यः । पुम् । पुंसः । पुम्याम् । पुम्यः । पुंसा ।

पुंमे । ई । रायः पश्य । राभ्याम् । राभिः । द्विच् । द्विवः पश्य । द्विवा ।
द्विवे ॥

अष्टनो दीर्घात् ॥ १७२ ॥

अष्टनो दीर्घान्तादसर्वनामस्यानविभक्तिरुदात्ता भवति । अष्टाभिः ।
अष्टाभ्यः । अष्टामु । घृनादिपाठादष्टनशब्दान्तोदात्तस्तत्र भ्रूयुषोत्त-
ममित्यस्यापञ्चदशे विभक्तिरेवादात्तत्वं विधीयते । दीर्घादिति किम् ।
अष्टम् प्रक्रमेषु ब्राह्मणोानीनादधीत । इदमेव दीर्घयङ्गामष्टन आत्वशि-
बन्वं ज्ञापयति कृतात्वस्य च षट्संज्ञा ज्ञापयति । अन्यथा ह्यात्वपत्ते
मावकागो ऽष्टनः स्वरः परत्यादनात्वपत्ते षट्स्वरेण बाधिष्यतइति किं
दीर्घयङ्गमेन ॥

शतुरनुमो नद्यजादी ॥ १७३ ॥

अन्तोदात्तादिति वर्त्तते । अनुम् यः शतृपत्ययस्तदन्तादन्तोदात्ता-
त्परा नदी अजादिविभक्तिरसर्वनामस्यानमुदात्ता भवति । तुदती । नुदती ।
लुनती । पुनती । तुदता । नुदता । लुनता । पुनता । अनुम इति किम् ।
तुदन्ती । नुदन्ती । अत्राष्यदुपदेशादिति लसार्धधातुकानुदात्तत्वे एका-
देगस्तस्यैकादेश उदात्तेनोदात्त इत्युदात्तत्वं तस्य पूर्वत्रासिद्धत्वं नेष्य-
तइति शत्रन्तमन्तोदात्तं भवति । नद्यजादी इति किम् । तुदङ्गाम् ।
नुदङ्गाम् । तुदङ्गिः । अन्तोदात्तादित्येव । ददती । दधती । अभ्यस्ता-
नामादिरित्याद्युदात्तादेतौ ॥ बृहन्महतोरुपसंख्यानम् ॥ * ॥ बृहती ।
महती । बृहता । महता ॥

उदात्तयोर्हल्पूर्वात् ॥ १७४ ॥

उदात्तम्याने यो यण् हल्पूर्वस्तस्मात्परा नदी अजादिर्यो ऽसर्वनाम-
स्यानविभक्तिरुदात्ता भवति । कर्त्री । हर्त्री । प्रलवित्री । प्रमवित्री ।
कर्त्रा । हर्त्रा । प्रनवित्रा । प्रमवित्रा । वृजन्ता गते ऽन्तोदात्ताः । उदा-
त्तपरणं किम् । कर्त्रा । हर्त्रा । कर्त्रा । हर्त्रा । वृजन्तोयमाद्युदात्तः ।

हल्पूर्वादिति किम् । वहति नावा ब्राह्मण्या । नकारग्रहण च कर्त्त-
व्यम् ॥ * ॥ वाक्पत्नीयं कन्या ॥

नोङ् धात्वोः ॥ १७५ ॥

ऊङो धातोश्च य उदात्तयण् हल्पूर्वस्तस्मात्परा ऽज्ञाद्यसर्वनाम-
स्यानविभक्तिर्नोदात्ता भवति । ब्रह्मबन्ध्वा । ब्रह्मबन्ध्वे । वीरबन्ध्वा ।
वीरबन्ध्वे । ऊङ् प्रत्ययस्वरेणोदात्तः । तेन सह य एकादेशः सोष्पुदात्त
इति उदात्तयण्वकारस्तस्मादुदात्तत्वे प्रतिपिठ्ठे उदात्तस्वरितयोर्यणः स्वरि-
तोनुदात्तस्येति विभक्तिः स्वयंते । धातुयणः खल्वपि । सकृत्त्वा । सकृ-
त्त्वे । खल्व् । क्विबन्तस्य कृदुत्तरपदप्रकृतिस्वरेणान्तोदात्तस्य ओः सुपि
यणादेशः ॥

ह्रस्वनुङ्भ्यां मतुप् ॥ १७६ ॥

अन्तोदात्तादित्येव । ह्रस्वान्तादन्तोदात्तानुटश्च परो मतुप् उदात्तो
भवति । अग्निमान् । वायुमान् । कर्तृमान् । हर्तृमान् । नुटः खल्वपि ।
अक्षण्वता । शीर्षण्वता । अन्तोदात्तादित्येव । वसुमान् । वसुशब्द आद्युदा-
त्तस्तस्मान्मतुप् अनुदात्त एव भवति । अत्र च स्वरविधौ व्यञ्जनमविद्य-
मानवदित्येषा परिभाषा नाश्रीयते नुङ्ग्रहणात् तेन मस्त्वानित्यत्र न
भवति ॥ रेशब्दाच्च मतुप उदात्तत्वं वक्तव्यम् ॥ * ॥ आरेवान् ॥ त्रेश्च
प्रतिषेधो वक्तव्यः ॥ * ॥ त्रिवतीर्योज्यानुवाक्या भवन्तीति ॥

नामन्तरस्याम् ॥ १७७ ॥

ह्रस्वग्रहणमनुवर्त्तते मतुप्यग्रहणं च । तेन मतुपा ह्रस्वो विशेष्यते ।
मत्तुपि यो ह्रस्वस्तदन्तदन्तोदात्तादन्यतरस्या नाम् उदात्तो भवति ।
अग्नीनाम् । वायूनाम् । कर्तृणाम् । मतुपा ह्रस्वविशेषण किम् । भूत-
पूर्वेषु ह्रस्वे यथा स्यात् । अन्यथा हि साम्प्रतिकएव स्यात् तिसृणां चत-
सृणांमिति । सनुटकस्य ग्रहणं किम् । धेन्वाम् । शकृत्यम् । उदात्तयणो
हल्पूर्वादित्ययमन्तोदात्तः । ह्रस्वादित्येव । कुमारीणाम् । अन्तोदात्ता-
दित्येव । त्रपूणाम् । वसूनाम् ॥

इयान्छन्दसि बहुलम् ॥ १७८ ॥

इयान्छन्दसि विषये नामुदात्तो भवति बहुलम् । देवमेनानामभिभञ्जतीनाम् । वदूनीना पिता । न च भवति नदीना पारे जयन्तीनां मरुतः ॥

पट्त्रिचतुर्भ्यां हल द्विः ॥ १७९ ॥

अन्तोदात्तादित्येतच्चिरुत्तम् । पट्संज्ञकेभ्यस्त्रि चतुर् इत्येताभ्यां च परा हलादिर्विभक्तिरुदात्ता भवति । पणाम् । पङ्क्तिः । पङ्कथ्यः । पञ्चानाम् । सप्तानाम् । त्रि । त्रिभिः । त्रिभ्यः । त्रयाणाम् । चतुर् । चतुर्भ्यः । चतुर्णाम् । हलादिरिति किम् । चतस्रः पश्य ॥

भल्युपोत्तमम् ॥ १८० ॥

पट्त्रिचतुर्भ्यां या भलादिर्विभक्तिस्तदन्ते पदे यदुपोत्तममुदात्तं भवति । त्रिप्रभृतीनामन्त्यमुत्तमं तत्समीपे च यत्तदुपोत्तमम् । पञ्चभिस्तपस्तपति । सप्तभिः परान् जयति । तिसृभिश्च वहसे त्रिंशता । चतुर्भिः । भलीति किम् । पञ्चानाम् । सप्तानाम् । उपोत्तममिति किम् । पङ्क्तिः । पङ्कथ्यः ॥

विभाषा भाषायाम् ॥ १८१ ॥

पट्त्रिचतुर्भ्यां या भलादिर्विभक्तिस्तदन्ते पदे उपोत्तममुदात्तं भवति विभाषा भाषायां विषये । पञ्चभिः । २ । सप्तभिः । २ । तिसृभिः । २ । चतसृभिः । २ ॥

न गोश्वन्त्साववर्णराडङ्क्रुङ्कङ्गः ॥ १८२ ॥

गो श्वन् साववर्ण सौ प्रथमैरुवचने यद्वर्णान्तं राड् अङ् क्रुङ् कृङ् इत्येतेभ्यो यदुक्तं तत्र भवति । गवा । गवे । गोभ्यामिति । सावेकावस्तृतीयादिर्विभक्तिरिति प्राप्तिः प्रतिषिध्यते । मुगुना । मुगवे । मुगुभ्याम् । अन्तोदात्तादुत्तरपदादिति प्राप्तिः । श्वन् । गुना । गुने । श्वभ्याम् । परमगुना । परमगुने । परमश्वभ्याम् । पूर्ववत्प्राप्तिः । मा-

ववर्णः । सौ प्रथमैकवचने यद्वर्णान्तं तस्य ग्रहणम् । येभ्यः । तेभ्यः ।
 केभ्यः । राट् । राजतिः क्विबन्तः । राजा । परमराजः । अड् । अञ्चतिः
 क्विबन्तस्तस्य सनकारस्य ग्रहणं विषयावधारणार्थं, यत्रास्य नलोपो नास्ति
 तत्र प्रतिषेधो यथा स्यात् । नाञ्चेः पूजायामिति प्रतिषिध्यते नलोपः ।
 प्राञ्चा । प्राङ्भ्यम् । नलोपविषये तु भवत्येव विभक्तिरुदात्तत्वम् । प्राचा ।
 प्राचे । प्राग्भ्याम् । कुड् । क्विबन्त एव । कुञ्चा । परमकुञ्चा । कृत् ।
 करोतिः कृतिर्वा क्विबन्तः । कृता । परमकृता ॥

दिवो भ्रल् ॥ १८३ ॥

दिवः परा भ्रलादिर्विभक्तिर्नोदात्ता भवति । द्युभ्याम् । द्युभिः ।
 सात्रेकाच इति ऊडिदम्पदाद्यप्पुमैद्युभ्य इति वा प्राप्तिः प्रतिषिध्यते ।
 भ्रलीति किम् । दिवा ॥

नृ चान्यतरस्याम् ॥ १८४ ॥

नृ इत्येतस्मात्परा भ्रलादिर्विभक्तिरन्यतरस्यां नोदात्ता भवति ।
 नृभ्याम् । नृभिः । नृभ्यः । नृप् । भ्रलित्येव । न्रा । न्रे ॥

तित्स्वरितम् ॥ १८५ ॥

तित्स्वरितं भवति । सवन्ताद्यत् । चिकीर्ष्यम् । जिहीर्ष्यम् ।
 अहलोर्ष्यत् । कार्यम् । हार्यम् । प्रत्ययाद्युदात्तस्य पत्रादः ॥

तास्यनुदात्तेनडिदुपदेशास्त्वसार्वाधातुकमनुदात्तम-

ह्वन्विडोः ॥ १८६ ॥

तास्यनुदात्तेनो डितो ऽकारान्तोपदेशाच्च शब्दात्परं लसार्वाधा-
 तुकमनुदात्तं च भवति ह्रड् इड् इत्येताभ्या परं वर्जयित्वा । तामिस्ता-
 वत् । कर्त्ता । कर्त्तारौ । कर्त्तारः । प्रत्ययस्वरापवादोपम् । अनुदात्तेतः ।
 आस । आस्ते । वस । वस्ते । डित् । पूड् । सूते । शीड् । शेते ।
 अदुपदेशात् । तुदतः । नुदतः । पवतः । पटतः । अनुब्रन्यमानैकान्तिरु-
 त्वाद्कारान्तोपदेशात् शप् । पत्रमानः । यत्रमानः । यदत्र मुञ्च चकार-

मात्रस्य स्यात् तदा लसार्धधातुकमद्रुपदेशादनन्तरमिति सिद्धो निघातः ।
 अथाकारान्तस्याङ्गस्य, तथापि लसार्धधातुकानुदात्तत्वे कर्त्तव्ये बहिरङ्गत्वा-
 दमिदृ इति सिद्धम् । चित्स्वरोप्यनेन लसार्धधातुकानुदात्तत्वेन परत्वा-
 द्वाध्यते । तास्यादिभ्य इति किम् । चिनुतः । चिन्वन्ति । डिदयं श्नुः
 पूर्वस्य कार्यं प्रति न तु परस्य । उपदेशग्रहणं किम् । इह च यथा स्यात्
 पचाषः पचाम इति । इह च मा भूत् हतो ह्य इति । लग्रहणं किम् ।
 कतीह पचमानाः । सार्धधातुकमिति किम् । शिश्ये । शिष्याते ।
 गिःशियरे । अह्निडोरिति किम् । हुते । यदधीते ॥

आदिः सिचो ऽन्यतरस्याम् ॥ १८७ ॥

उदात्त इति वर्त्तते । सिजन्तस्यान्यतरस्यामादिरुदात्तो भवति ।
 मा हि कार्ठाम् । मा हि कार्ठाम् । एकोत्राद्युदात्तः । अपरो ऽन्तोदा-
 त्तः । मा हि लाविष्टाम् । २ । एकोत्राद्युदात्तः । अपरो मध्यादात्तः ।
 सिचश्चित्करणादागमानुदात्तत्वं हि वाध्यते ॥ सिच आद्युदात्तत्वे ऽनिटः
 पितः पत्ते उदात्तत्वं वक्तव्यम् ॥ * ॥ मा हि कार्पम् । २ । अनिट इति
 किम् । मा हि लाविष्टम् । २ । मध्यादात्त एवाद्युदात्ताभावपत्ते भवति ॥

स्वपादिहिंसामच्यनिटि ॥ १८८ ॥

लसार्धधातुकग्रहणं यदनुवर्त्तते तदच्यनिटीति संवन्धादिह सप्र-
 म्यन्तं भवति । स्वपादिरा वृत्करणात् । स्वपादीनां हिंसेश्चाजादावनिटि
 लसार्धधातुके परतो ऽन्यतरस्यामादिरुदात्तो भवति । स्वपन्ति । २ ।
 श्वमन्ति । २ । हिंसेः खल्वपि । हिंसन्ति । २ । प्रत्ययस्वरेण पत्ते मध्या-
 दात्तः । अचीति किम् । स्वप्यात् । हिंस्यात् । अनिटीति किम् । स्वपितः ।
 श्वमितः ॥ इत्यजादावयं विधिरिष्यते ॥ इह न भवति । स्वपानि ।
 हिनसानि ॥

अभ्यस्तानामादिः ॥ १८९ ॥

अभ्यस्तानामजादावनिटि लसार्धधातुके परत आदिरुदात्तो
 भवति । ददति । ददतु । दधति । दधतु । जजति । जजतु । जायति ।

जायतु । अचोत्येव । दद्यात् । अनिटीत्येव । जवितः । आदिरिति
वर्त्तमाने पुनरादिग्रहणं नित्यार्थम् ॥

अनुदात्ते च ॥ १८० ॥

अविद्यमानोदात्ते च लसार्वाधातुके परतो ऽभ्यस्तानामादिरुदात्तो
भवति । अनजाद्यर्थे आरम्भः * । ददाति । जहाति । दधाति । जिहांति ।
मिमीते । अनुदात्तइति बहुव्रीहिनिट्देशो लोपयणादेशार्थः । मा हि स्म
दधात् । दधात्यत्र ॥

सर्वस्य सुपि ॥ १८१ ॥

सर्वशब्दस्य सुपि परत आदिरुदात्तो भवति । सर्वः । सर्वो । सर्वे ।
सुपीति किम् । सर्वतरः । सर्वतमः ॥ प्रत्ययलक्षणोपाप्यं स्वर इष्यते सर्व-
स्तोम इति ॥ सर्वस्वरो ऽनकचकस्येति वक्तव्यम् ॥ * ॥ सर्वकः । चित्स्व-
रेणान्तोदात्तो भवति ॥

भीहीभृहुमदजनधनदरिद्राजांगरां प्रत्ययात्पूर्वं
पिति ॥ १८२ ॥

भी ही भृ हु मद जन धन दरिद्रा जाण इत्येतेषामभ्यस्तानां
लसार्वाधातुके पिति प्रत्ययात्पूर्वमुदात्तं भवति । विभेति । लिङ्गिति ।
बिभर्त्ति । जुहोति । ममत्तु नः परिज्जा । मद्रैर्बहुलं छन्दसीति विक्र-
णस्य श्लुः । जजनदिन्द्रम् । जन जननइत्यस्य पञ्चमे लकारे रूपम् । धन
धान्यइत्यस्य पञ्चमे लकारे दधनत् । दरिद्राति । जागर्ति । भ्यादोना-
मिति किम् । ददाति । पित्तीति किम् । दरिद्रति ॥

लिति ॥ १८३ ॥

लिति प्रत्ययात्पूर्वमुदात्तं भवति । चिकीर्षकः । जिर्हापकः ।
भौरिक्रिविधम् । भौलिक्रिविधम् । ऐपुकारिभक्तम् ॥

* अनजाद्यर्थे आरम्भ इति पठमञ्जरीं दर्शनादत्रापपाठः ।

आदिर्णमुल्यन्यतरस्याम् ॥ १६४ ॥

णमुनि परतो ऽन्यतरस्यामादिरुदात्तो भवति । लालूपंलालू-
यम् । आमेहितानुदात्तत्वे कृते पूर्वा लालूपंशब्द एकत्राद्युदात्तः । अप-
रत्र लिट्स्वरेण मध्यादात्त ॥

अचः कर्तृयकि ॥ १६५ ॥

उपदेशइति वर्त्तते । अजन्ता ये उपदेशे धातवन्तेषां कर्तृयकि
अन्यतरस्यामादिरुदात्तो भवति । लूपते केदारः स्वयमेव । २ । स्तीयते
केदारः म्ययमेव । २ । यदा ऽऽद्युदात्तत्वं न भवति तदा लसार्धधातुकनि
घाते कृते यक एव स्वरो भवति । जनादीनामुपदेशणवात्वं द्रष्टव्यम् ।
तत्राप्ययं स्यर इष्यते । लायते स्वयमेव । सायते स्वयमेव । लायते
स्वयमेव । २ । अच इति किम् । भिद्यते स्वयमेव । कर्तृयहणं किम् ।
लूपते केदारो देवदत्तन ॥

थलि च सेटीङन्तो वा ॥ १६६ ॥

सेटि थलि इट् वा उदात्तो भवति अन्तो वा आदिर्वा ऽन्यतर-
स्याम् । लुनविथ । ३ । यदानैते त्रयः स्वरास्तदा लिति प्रत्ययात्पूर्वमुदात्तं
भवति । तेनैते चत्वारः स्वराः पर्यायेण भवन्ति । सेटीति किम् । यथाथ ।
लिति प्रत्ययात्पूर्वमुदात्तमित्ययमेशान्न स्वरो भवति ॥

ञ्नित्यादिर्नित्यम् ॥ १६७ ॥

ञिति निति च नित्यमादिरुदात्तो भवति । गर्गादिभ्यो यञ् ।
गार्ग्यः । वात्स्यः । वासुदेवार्जुनाभ्यां वुन् । वासुदेवकः । अर्जुनकः । प्रत्य-
यस्वरापवादायं योगः । प्रत्ययञ्जतणमञ्च नेष्यते । तेन गंगाः विदाः चञ्वा
इत्यत्र यञि अञि कनि च लुने न भवति ॥

आमन्त्रितस्य च ॥ १६८ ॥

आमन्त्रितस्यादिरुदात्तो भवति । देवदत्त । देवदत्ता । देवदत्ताः ।
अत्र कारकादृत्तश्रुतयोरेवाशिषीति प्राप्तिर्वाध्यते ॥ लुमतापि लुप्ते प्रत्य-
यनतणमञ्चेष्यते ॥ मर्षिरागच्छ सप्तागच्छतेति ॥

पथिमथोः सर्वनामस्थाने ॥ १९९ ॥

पथिमथिशब्दावौणादिकाविनिप्रत्ययान्तौ प्रत्ययस्वरेणान्तोदात्तौ तयोः सर्वनामस्थाने परत आदिरुदात्तौ भवति । पन्याः । पन्यानौ । पन्यानः । मन्याः । मन्यानौ । मन्यानः । सर्वनामस्थानइति किम् । पथः पश्य । मथः पश्य । उदात्तनिवृत्तिस्वरेणान्तोदात्तौ भवति । प्रत्ययलक्षणमत्रापि नेष्यते । पथिप्रिय इत्यत्र पूर्वपदप्रकृतिस्वरेणान्तोदात्तः पथि शब्दः ॥

अन्तश्च तत्रैः युगपत् ॥ २०० ॥

तत्रैप्रत्ययान्तस्यान्तश्चशब्दादादिश्च युगपद्दुदात्तौ भवतः । कर्तवै । हर्तवै । प्रत्ययाद्युदात्तत्वापवादः । युगपद्ब्रह्मणं पयोयनिवृत्त्यर्घम् । एकवर्जमिति वचनाद्यौगपद्यं न स्यात् ॥

क्षयो निवासे ॥ २०१ ॥

क्षयशब्दो निवासे ऽभिधेये आद्युदात्तौ भवति । क्षियन्ति निवसन्त्यस्मिन्निति क्षयः । पुंसि संज्ञायां घः प्रायेणेति घप्रत्ययान्तस्य प्रत्ययस्वरः प्राप्तः । क्षये जाग्रहि प्रपश्यन् । निवासइति किम् । क्षयो वर्तते दस्युनाम् । एरजित्ययमजन्तः ॥

जयः करणम् ॥ २०२ ॥

जयशब्दः करणवाची आद्युदात्तौ भवति । जयन्ति तेनेति जयः । पुंसि संज्ञायां घः प्रायेणेति घस्तस्य प्रत्ययस्वरः प्राप्तः । जयोश्चः । करणमिति किम् । जयो वर्तते ब्राह्मणानाम् । अत्राप्येरजित्ययमजन्तः ॥

वृषादीनां च ॥ २०३ ॥

वृष इत्येवमादीनामादिरुदात्तौ भवति । वृषः । जनः । ल्वरः । यहः । हेयः । गयः । एते सर्वे पचाद्यक्षप्रत्ययान्ताः । गय इत्यत्र गायते-निर्पातनादेत्वम् । नयः । तयः । पयः । वेदः । अंगः । द्रवः । एते ऽपि तथैवाक्षप्रत्ययान्ताः । सूद इगुपधादिति कप्रत्ययान्तः । गुहा भिदादिरु-प्रत्ययान्तः ॥ शमरौ संज्ञायां संमते भावकर्मणोः ॥ शमो भावे रणः

कर्मणि अजन्तावेतौ निपातनाद् भावकर्मणोर्भवतः । मन्त्रः पचाज्जन्तः ।
गान्तिरिति क्तिन्नन्तः । कामः । यामः । घजन्तावेतौ । आराधाराकारा
भिदादयः । वहो गोचरादिषु घप्रत्ययान्तः । कन्यः । अजन्तः । पादो घजन्तः ।
तत्र क्व चित्प्रत्ययस्वरः प्राप्तः क्व चित्कर्पात्वतो घजोन्त उदात्त इति ।
वृषादिराकृतिगणः । अविहितमाद्युदात्तत्वं वृषादिषु द्रष्टव्यम् ॥

संज्ञायामुपमानम् ॥ २०४ ॥

उपमानशब्दः संज्ञायामाद्युदात्तो भवति । चञ्वा । षद्घिका । खर-
कुटी । दासी । उपमानशब्दा एते उपमेयस्य संज्ञाः । तत्र इवे प्रतिकृताविति
यः कन् तस्य लुम्ननुष्यइति लुप् । यद्येवं किमर्थमिदमुच्यते प्रत्ययलक्षणेन
सिद्धमाद्युदात्तत्वम् । एतदेव ज्ञापयति क्व चिदिह स्वरविधौ प्रत्ययलक्षणं
न भवतीति । तथा च पूर्वत्रोदाहृतम् । संज्ञायामिति किम् । अग्निर्मा-
ण्यकः । उपमानमिति किम् । देवदत्तः ॥

निष्ठा च ह्यजनात् ॥ २०५ ॥

निष्ठान्तं च ट्यच् संज्ञायां विषये आद्युदात्तं भवति स चेदादि-
राकारो न भवति । दत्तः । गुप्तः । बुद्धः । प्रत्ययस्वरापवादः । निष्ठेति
किम् । देवः । भीमः । ट्यजिति किम् । चिन्तितः । रक्षितः । अनादिति
किम् । ज्ञातः । आप्तः । संज्ञायामिति किम् । कृतम् । हृतम् ॥

शुष्कधृष्टौ ॥ २०६ ॥

आदिरुदात्त इति वर्तते । शुष्क धृष्ट इत्येतावाद्युदात्तौ भवतः ।
शुष्कः । धृष्टः । असंज्ञार्थ आरम्भः ॥

आशितः कर्ता ॥ २०७ ॥

आशितशब्दः कर्तृवाची आद्युदात्तो भवति । आशितो देवदत्तः ।
अशेरयमाद्पूर्वाद्दिववक्षिते कर्मणि कर्तरि क्तः । तत्र याचघञिति प्राप्तः
स्यरो वाध्यते । कर्तरिति किम् । आशितमचम् । आशितं देवदत्तेन ।
पूर्वत्र कर्मणि क्त, उत्तरत्र भावे ॥

रिक्ते विभाषा ॥ २०८ ॥

रिक्तशब्दे विभाषा आदिरुदात्तो भवति । रिक्तः । रिक्तः । सत्रायां
निष्ठा च द्युजनादित्यनेन पूर्वविप्रतिषेधेन नित्यमाद्युदात्तः ॥

जुष्टार्पिते चच्छन्दसि ॥ २०९ ॥

जुष्ट अर्पित इत्येते शब्दरूपे छन्दसि विषये विभाषा आद्युदात्ते
भवतः । जुष्टः । २ । अर्पितः । २ । छन्दसीति किम् । भाषायां प्रत्ययस्व-
र्यान्तोदात्तावेतौ ॥

नित्यं मन्त्रे ॥ २१० ॥

जुष्ट अर्पित इत्येते शब्दरूपे मन्त्रविषये नित्यमाद्युदात्ते भवतः ।
जुष्टः देवानां, अर्पितं पितॄणाम् । पूर्वेणात्र विकल्पः प्राप्तः । के चिदत्र
जुष्टेत्येतदेवानुवर्तयन्ति । अर्पितशब्दस्य विभाषा मन्त्रेषीच्छन्ति । अन्तो-
दात्तोपि ह्ययं मन्त्रे पठ्यते । तस्मिन्साकं त्रिशता न शंकोष्यता इति ॥

युष्मदस्मदोर्डासि ॥ २११ ॥

युष्मदस्मदो मदिक्प्रत्ययान्ते ऽन्तोदात्ते तयोर्डासि परत आदि-
रुदात्तो भवति । तत्र स्वम् । मम स्वम् ॥

ङयि च ॥ २१२ ॥

युष्मदस्मदोरिति वर्तते, आदिरुदात्त इति च । ङे इत्येतस्मिंश्च
परतो युष्मदस्मदोरादिरुदात्तो भवति । तुभ्यम् । मह्यम् । पृथग्योगकरणं
यथासंख्यशङ्कानिवृत्त्यर्थम् ॥

यतो नावः ॥ २१३ ॥

निष्ठा च द्युजनादित्यतो द्युज्यहणमनुवर्तते । यत्प्रत्ययान्तस्य
द्युच आदिरुदात्तो भवति न चैवौशब्दात्परो भवति । अत्रौ यत् । जेयम् ।
जेयम् । शरीरावयवाद्यत् । कण्ठम् ॥ औष्ठम् । नित्स्वरितमित्यस्याप-
वादः । अनाव इति किम् । नाव्यम् । द्युच इत्येव । द्विकीर्ष्यम् । लला-
ट्यम् ॥

ईडवन्दृशंसदुर्हां ग्यतः ॥ २१४ ॥

ईड वन्दृ शंसं दुर्ह इत्येतेषां यो एषत् तदन्तास्यादिरुदात्तो भवति ।
ईडम् । वन्द्यम् । वार्यम् । शस्यम् । दोह्या धेनुः । द्यनुष्यकत्वाद्
ग्यतो यद्दृशणेन ग्रहणं नास्तीति तित्स्वरितमित्येतत् प्राप्त्म् । वार्यमिति
वृद् संभक्तान्वित्यस्यायं ग्यत् । क्यच्चिधौ हि वृज एव ग्रहणमिष्यते ॥

विभाषा वेखिन्धानयोः ॥ २१५ ॥

वेणु इन्धान इत्येतेषां विभाषा आदिरुदात्तो भवति । वेणुः । वेणुः ।
इन्धानः । इन्धानः । वेणुशब्देऽयमजिवृरीभ्यो निद्रिति गुप्रत्ययान्तो
नित्वावित्यमाद्युदात्तः प्राप्त् । इन्धानशब्देऽपि यदा चानशन्तस्तदा
चित्त्वादन्तोदात्तः । अथ शानजन्तस्तदा सार्वधातुकानुदात्तत्वे कृते उदा-
त्तनिवृत्तिस्वरेण मधोदात्तः । तदेवमिन्धाने सर्वथा ऽप्राप्तमाद्युदात्तत्वं
पक्षे विधीयते । वेणुरिष वेणुरित्युपमानं यदा संज्ञा भवति तदा संज्ञा-
यामुपमानमिति नित्यमाद्युदात्तत्वमिष्यते ॥

त्यागरागहासकुहश्वठक्रथानाम् ॥ २१६ ॥

त्याग राग हास कुह श्वठ क्रथ इत्येतेषां विभाषा आदिरुदात्तो
भवति । त्यागः । २ । रागः । २ । हासः । २ । एते घञन्तास्तेषां पक्षे कर्षात्वतो
घञन्त उदात्त इत्युदात्तत्वमेव भवति । कुहः । २ । श्वठः । २ । क्रथः । २ ।
एते षचाञ्जन्ताः ॥

उपोत्तमं रिति ॥ २१७ ॥

रिदन्तस्योपोत्तममुदात्तं भवति । त्रिप्रभृतीनामन्यमुत्तमं तस्य
समीपे यत्तदुपोत्तमम् । करणीयम् । हरणीयम् । पटुजातीयः । मृदुजातीयः ।
प्रत्ययस्वरापञ्चाशोऽयम् ॥

चड्यन्यतरस्याम् ॥ २१८ ॥

चडन्ते ऽन्यतरस्यामुपोत्तममुदात्तं भवति । मा हि चीकरताम् । २ ।
न माऽयोगइत्यटि प्रतिषिद्धे हि चेति निघाते ऽदुपदेशादिति लसार्वधातु-

कानुदात्तत्वे कृते चङ् एव स्वरे प्राप्ते पक्षे धात्वकार उदात्तो भवति ।
उपोत्तमग्रहणाट्टयोर्न भवति । मा हि दधत् ॥

मतोः पूर्वमात्संज्ञायां स्त्रियाम् ॥ २१९ ॥

मतोः पूर्व आकार उदात्तो भवति तच्चेन्मत्वन्तं स्त्रीनिङ्गे मञ्जा
भवति । उद्गुम्बरावती । पुष्करावती । वीरणावती । शरावती । गरा-
दीनां चेतिद्वीर्घः । आदिति किम् । इत्तुमती । द्रुमवती । संज्ञायामिति
किम् । खट्वावती । स्त्रियामिति किम् । शरावान् । मतेरिति किम् ।
गवादिनी ॥

अन्तो ऽवत्याः ॥ २२० ॥

संज्ञायामित्येव । अवतीशब्दान्तस्य संज्ञायामन्त उदात्तो भवति
अजिरवती । खदिरवती । हंसवती । कारण्डवती * । डीपः पित्वाद-
नुदात्तत्व प्राप्तम् । अवत्या इति किमुच्यते न वत्या इत्येवमुच्येत ।
नैवं शक्यमिहापि स्यात् । राजवती । स्वरविधौ नलोपस्यासिटृत्वान्ना-
यमवतीशब्दः । वत्व पुनराश्रयात्सिटृम् ॥

ईवत्याः ॥ २२१ ॥

ईवतीशब्दान्तस्यान्त उदात्तो भवति स्त्रियां संज्ञाया विषये ।
अहीवती । कृपीवती । मुनीवती † ॥

चौ ॥ २२२ ॥

चावित्यञ्चतिर्लुप्तनकारो गृह्यते । तस्मिन्यरतः पूर्वन्यान् उदात्तो
भवति । दधीचः पश्य । दधीचा । दधीचे । मधूचः पश्य । मधूचा ।
मधूचे । उदात्तनिवृत्तिस्वरापवाट्टोयम् ॥ चावतद्वितःति वक्तव्यम् ॥ * ॥
दाधीचः । माधूचः । प्रत्ययस्वर एवात्र भवति ॥

* वेत्रवतीत्यधिकं पुस्तकान्तरे ।

† कपीवतीत्यधिकमेकस्मिन्पुस्तके ।

समासस्य ॥ २२३ ॥

समामस्यान्त उदात्तो भवति । राजपुरुषः । ब्राह्मणकर्म्यनः ।
कन्याम्वनः । पटशब्दः । नदीघोषः । राजपृषत् । ब्राह्मणसमित् ।
स्वरविधौ व्यञ्जनमविद्यमानवदिति हलन्तेष्यन्तोदात्तत्वं भवति । नाना-
पदस्वरस्यापवादः ॥

इति काशिकायां वृत्तौ षष्ठस्याध्यायस्य प्रथमः पादः ॥

षष्ठाध्यायस्य द्वितीयः पादः ।

बहुव्रीहौ प्रकृत्या पूर्वपदम् ॥ १ ॥

पूर्वपदग्रहणमत्र पूर्वपदस्ये स्वर उदात्ते स्वरिते वा वर्त्तते । बहु-
व्रीहौ समासे पूर्वपदस्य यः स्वरः स प्रकृत्या भवति, स्वभावेनावतिष्ठते,
न विकारमनुदात्तत्वमापद्यते । समासान्तोदात्तत्वे हि सति अनुदात्तं
पदमेकवर्जमिति सोऽनुदात्तः स्यादिति समासान्तोदात्तत्वापवादोयमा-
रभ्यते । कार्ष्णात्तरासङ्गाः । कृष्णो मृगस्तस्य विकारः कार्ष्णः । प्राणिरज-
तादिभ्योजित्यञ्प्रत्ययान्तो जित्स्वरेणाद्युदात्तः । यूपवलयः । यूपशब्द
उणाद्विपु कुसुयुभ्यश्चेति प्रत्ययान्तः । तत्र च दीर्घ इति निदिति च
वर्त्तते तेनाद्युदात्तः । ब्रह्मचारिपरिस्कन्दः । ब्रह्मचारिशब्दः कृदुत्त-
रपदप्रकृतिस्वरेणान्तोदात्तः । स्वातकपुत्रः । स्वातशब्दः कन्प्रत्ययान्तो
नित्स्वरेणाद्युदात्तः । अध्यापकपुत्रः । नित्स्वरेणाध्यापकशब्दो मध्यादात्तः ।
श्रोत्रियपुत्रः । श्रोत्रियशब्दो नित्त्वादाद्युदात्तः । मनुष्यनाथः । मनुष्यशब्द-
मित्स्वरितमिति स्वरितान्तः । उदात्तग्रहणं स्वरितग्रहणं चात्रानुवर्त्तते,
तेन सर्वानुदात्ते पूर्वपदे विधिरेव नास्तीति समासान्तोदात्तत्वं भवति ।
ममभाग इति समशब्दो हि सर्वानुदात्तः ॥

तत्पुरुषे तुल्यार्थतृतीयासप्तम्युपमाना-

व्ययद्वितीयाकृत्याः ॥ २ ॥

तत्पुरुषे समामे तुल्यार्थं तृतीयान्तं सप्तम्यन्तमुपमानवाचि अद्यपं
द्वितीयान्तं ह्यन्त्यान्तं च यत्पूर्वपदं तत्प्रकृतिस्वरं भवति । तुल्यार्थं ।
तुल्यश्वेतः । तुल्यलोहितः । तुल्यमहान् । सदृक्कृष्टेतः । सदृशलोहितः ।
सदृग्महान् । सदृशश्वेतः । सदृशलोहितः । सदृशमहान् । एते ह्यन्यतु-
ल्याख्या अजात्येति कर्मधारयाः । तत्र तुल्यशब्दे यतो ऽनाव इत्या-
द्युदात्तः । सदृक्शब्दः समानान्ययोश्चेति क्लियत्ययान्तः ह्युत्तरपदप्रकृ-
तिस्वरेणान्तोदात्तः । सदृशशब्दोपि कजन्तो मध्यादात्तः । तुल्यार्थं ।
तृतीया । शङ्कुलया खण्डः, शङ्कुलाखण्डः । किरिणा काणः, किरिकाणः ।
शङ्कुपूर्वाल्लातेर्धजर्थं कविधानमिति वा कप्रत्ययान्तः शङ्कुलाशब्दोन्तो-
दात्तः । किरिशब्दोपि किरितेः कृगृशृपृकुटिभिदिच्छिदिभ्यश्चेतीकारप्रत्ययः
किटौषादिकस्तेनासावन्तोदात्तः । तृतीया । सप्तमी । अक्षेपु शौण्डो,
ऽक्षशौण्डः । पानशौण्डः । अशेर्देवनइति सप्रत्ययान्तोत्तशब्दोन्तोदात्तः ।
पानशब्दो ल्युङन्तो लित्स्वरेणाद्युदात्तः । सप्तमी । उपमान । शम्ब्री-
श्यामा । कुमुदश्येनी । हंसगद्गदा । न्ययोधपरिमण्डला । दूर्वाकाण्ड-
श्यामा । शरकाण्डगौरी । उपमानानि सामान्यवचनैरिति समासः ।
शस्त्रीशब्दो ङीप्रत्ययान्तोन्तोदात्तः । कुमुदशब्दोपि कौ मोदतइति
मूलविभुजादित्वात्कप्रत्ययान्तो नञ्विषयम्यानि सन्तस्येति वा ऽऽद्युदात्तः ।
हंसशब्दो वृत्तृवादिहनिकमिक्रपिभ्यः स इति सप्रत्ययान्तः । न्ययोधतीति
न्ययोधः । पचादित्वादचप्रत्ययान्तस्तस्य 'न्ययोधस्य च केवलस्ये'ति निपा-
तनाद् हकारस्य धकारो मध्यादात्तत्व च । दूर्वाकाण्डशरकाण्डशब्दौ
पठ्यीतत्पुरुषावुत्तरपदाद्युदात्तौ । उपमान । अद्यप । अत्रास्त्रणः । अर-
पलः । कुब्रास्त्रणः । कुवृपलः । निष्कौशाम्बिः । निर्वाणसिः । अति-
खट्वः । अतिमालः । एतान्यव्ययान्याद्युदात्तानि ॥ अद्यपे नञ्कुनिपा-
तानामिति वक्तव्यम् ॥ * ॥ इह मा भूत् । स्थात्वाकालक इति । अद्यप ।
द्वितीया । मुहूर्त्तसुखम् । मुहूर्त्तरमणीयम् । सर्वरात्रकल्प्याणी । सर्वरात्र-
शोभना । अत्यन्तसंयोगे चेति द्वितीयासमासः । मुहूर्त्तशब्दः ष्योदरादि-
रन्तादात्तः । सर्वरात्रशब्दो ऽप्यचप्रत्ययान्तः । द्वितीया । ह्यत्य । भोज्यो-

णम् । भोज्यनञ्णम् । पानीयशीतम् । हरणीयचूर्णम् । भोज्यगच्छे । ग्यद-
नोन्तम्यगित् । पानीयहरणीयगच्छयोन्पेत्तमं रितीति ईकार उदात्तः ॥

वर्णो वर्णोऽनेते ॥ ३ ॥

प्रकृत्या पूर्वपदं तत्पुरुषइति च वर्तते । वर्णं वर्णञ्चाचि पूर्वपदं
वर्णञ्चाचिष्वेवोत्तरपदेषु गतगच्छवर्जितेषु परतस्तत्पुरुषे समासे प्रकृतिस्वरं
भवति । कृष्णामारद्गो. लोहितसारङ्गः । कृष्णकल्माषो, लोहितकल्माषः ।
कृषेवर्णइति कृष्णगच्छे नकप्रत्ययान्तो ऽन्तोदात्तः । लोहितगच्छेऽपि
नरेरश्व लो वेतीतन्प्रत्ययान्त आद्युदात्तः । वर्ण इति किम् । परमकृष्णः ।
वर्णोऽपि किम् । कृष्णातिलाः । अनेतइति किम् । कृष्णोतः । लोहितैतः ॥

गाधलवणयोः प्रमाणे ॥ ४ ॥

प्रमाणञ्चाचिनि तत्पुरुषे समासे गाध लवण इत्येतयोरुत्तरपदयोः
पूर्वपदं प्रकृतिस्वरं भवति । शम्बगाधमुदकम् । अरित्रगाधमुदकम् ।
तत्प्रमाणमित्यर्थः । गोलवणम् । अश्वलवणम् । यावद्गवे दीयते तावदि-
त्यर्थः । पठ्ठीममामा एते । तत्र शमेर्वचिनि वन्प्रत्ययान्तत्वाच्छम्बशब्द
आद्युदात्तः । अरित्रगच्छे ऽर्त्तिलूधूसू इतीत्रप्रत्ययान्तो मध्योदात्तः ।
गोशब्दे ङोप्रत्ययान्तो ऽन्तोदात्तः । अश्वशब्दे ऽशुप्रुपीति क्प्रत्ययान्त
आद्युदात्तः । प्रमाणमित्यन्तपरिच्छेदमात्रमिह द्रष्टव्यं, न पुनरायाम एव ।
स्वरलवणव प्रमाणविशेषविषयत्वमेतेषाम् । प्रमाणइति किम् । परमगा-
धम् । परमनवणम् ॥

दायाद्यं दायादे ॥ ५ ॥

तत्पुरुषे ममामे दायादशब्दउत्तरपदे दायादञ्चाचि पूर्वपदं प्रकृ-
तिस्वरं भवति । विद्यादायादः । धनदायादः । संज्ञायां ममञ्चनिपद्वेति
विद्याशब्दः क्यप्रत्ययान्तः । उदात्त इति च तत्र वर्तते, तेनायमन्तो-
दात्तः । कृपृञ्चिमन्दिनिधाञ्भ्यः क्युरिति बहुलवचनात् केवलादपि धात्रः
क्युप्रत्ययान्तेन धनगच्छः प्रत्ययान्तरणाद्युदात्तः । अथ विद्यादायाद इति
केन पठ्ठी, स्वामीश्वराधिपतिदायादेति । यद्येवं प्रतिपदविधाना, च

पठौ न समस्यतइति समासप्रतिषेधः प्राप्नोति । एवं तर्हि शेषलक्षणैवात्र पठौ तस्यास्तु सप्तमी विधीयमाना वाधिका मा विज्ञायीति पुनरभ्यनु-
ज्ञायते । दायाद्व्यमिति किम् । परमदायादः । अत्र समासान्तोदात्तत्वमेव
भवति ॥

प्रतिबन्धि चिरहृच्छ्रयोः ॥ ६ ॥

तत्पुरुषे समासे चिरहृच्छ्रयोरुत्तरपदयोः प्रतिबन्धिवाचि पूर्वपदं
प्रकृतिस्वरं भवति । गमनचिरम् । गमनहृच्छ्रम् । व्याहरणचिरम् । व्याह-
रणहृच्छ्रम् । गमनव्याहरणशब्दौ ल्युङन्तौ तयोर्लित्स्वरः । गमनं च यच्चिरं
चेति विशेषणसमासेयं मयूरव्यंसकादिर्वा द्रष्टव्यः । गमनं हि कारण-
विकलतया चिरकालभावि हृच्छ्रयोगि वा प्रतिबन्धि जायते । प्रतिबन्धीति
किम् । मूत्रहृच्छ्रम् ॥

पदे ऽपदेशे ॥ ७ ॥

अपदेशो व्याजस्तद्वाचिनि तत्पुरुषे समासे पदशब्दउत्तरपदे पूर्व-
पदं प्रकृतिस्वरं भवति । मूत्रपदेन प्रस्थितः । उच्चारपदेन प्रस्थितः ।
मूत्रशब्दः सिचिमुच्चाष्टेरुच्चेति घृन्प्रत्ययान्तो मूत्रयतेर्वा घञन्त आद्यु-
दात्तः । उच्चारशब्दोपि घञन्तस्याथघञ्क्ताज्जघञ्काणामित्यन्तोदात्त ।
विशेषणसमासेयं मयूरव्यंसकादिर्वा । अपदेशइति किम् । विष्णोः पदं,
विष्णुपदम् ॥

निवाते वातत्राणे ॥ ८ ॥

निवातशब्दउत्तरपदे वातत्राणवाचिनि तत्पुरुषे ममामे पूर्वपदं
प्रकृतिस्वरं भवति । कुट्येव निवात, कुटीनिवातम् । गर्मानिवातम् ।
कुड्यनिवातम् । वातस्याभावो निवात, मर्षाभाव इत्यव्ययीभावः । निम्नो
वातोस्मिन्निति वा निवातमिति बहुव्रीहिः । तत्र कुड्यादिहेतुके निवाते
कुड्यादयो वर्तमानाः समानाधिकरणेन निवातशब्देन सह समस्यन्ते ।
कुटीशमीशब्दौ गौरादिङीपन्तावन्ते दात्तौ । कुड्यशब्दोपि कञ्तेयन्
ङक्ञ्वेति यत्प्रत्ययान्त आद्युदात्त इत्येके । इक् प्रत्ययान्तोन्तोदात्त

इत्यर्थः । वातत्राण इति किम् । राजनिवाते वसति । मुखं मानृनिघातम् ।
निघानशब्दोऽयं पार्श्ववाचं, रुडिशब्दस्तत्रोभयत्र पष्ठीसमासः ॥

शारदे ऽनातवे ॥ ८ ॥

इति भवमातंघम् । अनार्तववाचिनि शारदशब्दउत्तरपदे तत्पुरुषे
समाने पूर्वपदं प्रकृतिस्वरं भवति । रज्जुशारदमुद्रकम् । दृपत्शारदाः
सक्तवः । शारदशब्दोऽयं प्रत्ययवाची तस्य नित्यसमामो ऽस्वपदधियश्च
इष्यते । सत्रो रज्जुदृत्तमुद्रकं प्रत्ययमनुपहतं रज्जुशारदमुच्यते । रज्जुशब्दः
सृजेरमुच्चेति उपत्ययान्त आदिलोपश्च । धान्ये निद्रिति च तत्र वृत्तं
तेनाद्युदात्तः । दृपत्शब्दो दृणातेः पुग् इस्वश्चेति अद्रिक्प्रत्ययान्तोऽन्तो-
दात्तः । अनार्तव इति किम् । परमशारदम् । उत्तमशारदम् । शरदि
सन्तुविशेषे भवं यत्तदिह शारदम् ॥

अध्वर्युकषायथोर्जातौ ॥ १० ॥

अध्वर्यु कषाय इत्येतयोर्जातिवाचिनि तत्पुरुषे समासे पूर्वपदं
प्रकृतिस्वरं भवति । प्राच्याध्वर्युः । कटाध्वर्युः । कलापाध्वर्युः । एते
समानाधिकरणसमासा जातिवाचिनो नियतविषया, स्तत्र प्राच्यशब्दो
यत्प्रत्ययान्त आद्युदात्तः । कटशब्दः पचाद्यच्च व्युत्पादितस्ततः कटेन
प्रोक्तमिति वैशम्पायनान्तोवाचिभ्यश्चेति णिनिस्तस्य कटचरकाल्पगिति
लुक् । कलापिना प्रोक्तमिति कलापिनेण तस्मिन्निर्णयनपत्य इति प्रकृति-
भावे प्राप्ते नान्तस्य टिलोपे मत्र ह्यचारिपीठसर्पिकलापिकौशुमितैतिनिजा
जनिनाङ्गलगिनानिश्वण्डिसूकरमद्भुमुपर्वणामुपसंख्यानमिति टिलोपः ।
तदेवं कलापशब्दान्तोदात्तः । सर्पिंसंघकषायम् । उमापुष्पकषायम् ।
दौवारिककषायम् । पष्ठीसमामव्युत्पादिना रुडिशब्दा एते । तत्र
सर्पिंसंघशब्द उमापुष्पशब्दश्च पष्ठीसमासावन्तोदात्तो । दौवारिकश-
ब्दोऽपि द्वारे निदुक्त इति टकि मत्यन्तोदात्त एव । जाताविति किम् ।
परमाध्वर्युः । परमकषायः ॥

सदृशप्रतिरूपयोः सादृश्ये ॥ ११ ॥

सदृश प्रतिरूप इत्येतयोस्तत्परपदयोः सादृश्यवाचिनि तत्पुरुषे समासे पूर्वपदं प्रकृतिस्वरं भवति । पितृसदृशः । मातृसदृशः । पितृमा-
तृशब्दावुणादिष्वन्तोदात्तौ निपातितौ । षष्ठीसमासार्थं च सदृशयदृण-
मिह तदलुकि षष्ठ्याः प्रयोजयति दास्याः सदृशो वृषत्याः सदृश इति ।
अत्र दासीवृषलीशब्दयोरन्तोदात्तत्वाद्बुदात्तयणो ह्रस्पूर्वादिति विभक्ति-
रन्तोदात्ता । पितृप्रतिरूपः । मातृप्रतिरूपः । सादृश्यइति किम् । परम-
सदृशः । उत्तमसदृशः । समासार्थान्न पूज्यमानता न सादृश्यम् ॥

द्विगौ प्रमाणे ॥ १२ ॥

द्विगानुत्तरपदे प्रमाणवाचिनि तत्पुरुषे समासे पूर्वपदं प्रकृतिस्वरं
भवति । प्राच्यसप्तसमः । गान्धारिसप्तसमः । सप्तसमाः प्रमाणमस्येति
मात्रं च उत्पन्नस्य प्रमाणे लो द्विगोर्नित्यमिति लुक् । प्राच्यश्चासौ सप्तस-
मश्चेति, प्राच्यसप्तसमः । प्राच्यशब्द आद्युदात्तः । गान्धारिशब्दः कर्दमा-
दित्वादाद्युदात्तो मध्यादात्तो वा । द्विगाविति किम् । द्विद्विप्रस्यः ।
प्रमाणइति किम् । परमसप्तसमः ॥

गन्तव्यपण्यं वाणिजे ॥ १३ ॥

वाणिजशब्दउत्तरपदे तत्पुरुषे समासे गन्तव्यवाचि पण्यवाचि च
पूर्वपदं प्रकृतिस्वरं भवति । मद्रवाणिजः । काश्मीरवाणिजः । गान्धारि-
वाणिजः । मद्रादिषु गत्वा व्यवहरन्तीत्यर्थः । सप्तमीममासा एते । तत्र
मद्रशब्दो रक्षप्रत्ययान्तत्वादान्तोदात्तः । काश्मीरशब्दोपि षृपोदरादिषु
मध्येदात्तः । गान्धारिशब्दः कर्दमादिषु प्रत्यते तत्र कर्दमादीनां चेति
पक्षे आद्युदात्तो भवति द्वितीयो वा । पण्य । गोवाणिजः । अश्ववाणिजः ।
गोशब्दोन्तोदात्तः । अश्वशब्द आद्युदात्तः । गन्तव्यपण्यमिति किम् ।
परमवाणिजः । उत्तमवाणिजः ॥

मात्रोपज्ञोपक्रमच्छाये नपुंसके ॥ १४ ॥

मात्रा उपज्ञा उपक्रम ह्याया एतेषूत्तरपदेषु नपुंसकवाचिनि तत्पु-

रूपे समामे पूर्वपदं प्रकृतिस्वरं भवति । भित्तामात्रं न ददाति याचितः । समुद्रमात्रं न सरो ऽस्ति किं चन । मात्रशब्देयं वृत्तिविषयएव तुल्यप्रमाणे वर्तते । तत्र भित्तायास्तुल्यप्रमाणमित्यस्वपदविषयः पष्ठीसमासः । तत्र भित्ताशब्दे गुरोश्च हल इत्यप्रत्ययान्तोन्तोदात्तः । समुद्रशब्देऽपि फिपि पाटनापालङ्काभ्यासागरार्थानामित्यन्तोदात्त एव । उपज्ञा । पाणि-
नोपज्ञकालकं व्याकरणम् । व्याज्युपज्ञं दुष्करणम् । आपिशल्युपज्ञं गुरुताघघम् । पष्ठीसमामा एते । तत्र पाणिनोपत्यमित्यणन्तः पाणिन-
शब्दः प्रत्ययस्वरेणान्तोदात्तः । व्याडिरिजन्तत्वादाद्युदात्तः । तद्वदापि-
शलिः । उपक्रम । आञ्जोपक्रमं प्रासाद्रः । दर्शनीयोपक्रमम् । सुकुमारो-
पक्रमम् । नन्दोपक्रमाणि मानानि । एतेपि पष्ठीसमासा एव । तत्रैत्येनं
धायन्तीत्याद्यः । घञर्थे कविधानमिति कप्रत्यय आङ्पूर्वाद् ध्यायतेः
पृषोदरादित्वाद्गुस्य ढत्वम् । तदयमाद्यशब्दस्याथादिस्वरेणान्तोदात्तः ।
दर्शनीयशब्दे रित्त्वाद्गुपोत्तमोदात्तः । सुकुमारशब्दे नञ्सुभ्यामित्यन्तो-
दात्तः । नन्दशब्दः पचाद्याचि व्युत्पादितः । उपज्ञोपक्रमान्तस्य तत्पुरुषस्य
नपुंसकलिङ्गतोपज्ञोपक्रमं तदाद्याचिव्यासायामिति । छाया । इषु-
च्छायम् । इषुशब्द इषेः किञ्चेत्युप्रत्ययान्तस्तत्र च धान्ये निदिदिति वर्तते
तेनाद्युदात्तः । धनुःशब्देऽपि नञ्विषयस्यानिसन्तस्येत्याद्युदात्त एव ।
इषूणां छायेति पष्ठीसमासः । छायावाहुल्यइति नपुंसकलिङ्गता । नपुं-
सकइति किम् । कुञ्जच्छाया ॥

सुखप्रिययोर्हिते ॥ १५ ॥

मुग्य प्रिय इत्येतयोर्हृत्तरपदयोर्हितवाचिनि तत्पुरुषे समासे पूर्व-
पदं प्रकृतिस्वरं भवति । गमनमुद्यम् । वचनसुपम् । व्याहरणसुद्यम् ।
मुग्य । प्रिय । गमनप्रियम् । वचनप्रियम् । व्याहरणप्रियम् । समानाधिक-
रणममामा एते । तत्र मुग्यप्रियशब्दे तद्वृतावायत्यां प्रीतिकरे वर्तते ।
तद्वृत्तं यदायत्यां प्रीतिं करोति । गमनादिषु ल्युङन्तेषु लित्स्वरः ।
हितइति किम् । परममुद्यम् । परमप्रियम् ॥

प्रीतौ च ॥ १६ ॥

प्रीतौ गम्यमानायां सुख प्रिय इत्येतयोस्तत्परपदयोस्तत्पुरुषे समा
पूर्वपदं प्रकृतिस्वरं भवति । ब्राह्मणसुखं पायसम् । द्वात्रिप्रियो ऽनध्यायः
कन्याप्रियो मृदङ्गः । सुखप्रिययोः प्रीत्यञ्चभिचाराद्विह प्रीतिपहणं तः
तिशयप्रतिपत्त्यर्थम् । ब्राह्मणच्छात्रशब्दौ प्रत्ययस्वरेणान्तोदात्तौ । कन्य
शब्दः स्वरितान्तः । प्रीताविति किम् । राजसुखम् । राजप्रियम् ॥

स्वं स्वामिनि ॥ १७ ॥

स्वामिशब्दउत्तरपदे तत्पुरुषे समासे स्ववाचि पूर्वपदं प्रकृति
स्वरं भवति । गोस्वामी । अश्वस्वामी । धनस्वामी । अश्वधनगव
कथित एव स्वरः । स्वमिति किम् । परमस्वामी ॥

पत्यावैश्वर्ये ॥ १८ ॥

पतिशब्दउत्तरपदे ऐश्वर्यवाचिनि तत्पुरुषे पूर्वपदं प्रकृतिस्व
भवति । गृहपतिः । सेनापतिः । नरपतिः । धान्यपतिः । गेहे क इति
प्रकृतिस्वरेणान्तोदात्तौ गृहशब्दः । सह इनेन वर्त्ततइति बहुव्रीहौ प्रकृत्य
पूर्वपदमिति सेनाशब्द आद्युदात्तः । नृ नये एतस्माद् चटोरिति
अप्रत्ययान्त आद्युदात्तौ नरशब्दः । धान्यमन्तःस्वरितम् । ऐश्वर्यमिति
किम् । ब्राह्मणो वृषलीपतिः । वृषल्या भर्तृत्यर्थः ॥

न भूवाचिदिधिषु ॥ १९ ॥

पतिशब्दउत्तरपदे ऐश्वर्यवाचिनि तत्पुरुषे समासे भू वाक् चि
दिधिषु इत्येतानि पूर्वपदानि प्रकृतिस्वराणि न भवन्ति । पूर्वेण प्राप्
स्वरः प्रतिपिध्यते । भूपतिः । वाक्पतिः । चित्पतिः । दिधिषूपतिः ।
पठिसमासा एते समासस्वरेणान्तोदात्ता भवन्ति ॥

वा भुवनम् ॥ २० ॥

पतिशब्दउत्तरपदे ऐश्वर्यवाचिनि तत्पुरुषे समासे भुवनशब्दः पूर्व
पदं वा प्रकृतिस्वरं भवति । भुवनपतिः । २ । पूर्वपदप्रकृतिस्वरपत्ते चादि
सदात्तः । रञ्जेः क्युन्निति वर्त्तमाने भूसूधुभस्त्रिभ्यश्चन्द्रसीति क्युन्नग-

यान्तो भुवनशब्द आद्युदात्तो ह्युत्पादितः । कथं भुवनपरितरादित्य इति ।
उणादयो बहुवमिति बहुनञ्चनाद्वागयामपि प्रमुञ्चते ॥

आशङ्कावाधनेदीयस्तु संभावने ॥ २१ ॥

प्रकृत्या पूर्वपदं तत्पुरुषदिति वर्त्तते । आशङ्क आशय नेदीयम्
इत्येतेषूपत्तरपदेषु संभावनवाचिनि तत्पुरुषे समासे पूर्वपदं प्रकृतिस्वरं
भवति । अस्तिस्वाध्ययमायः संभावनम् । गमनाशङ्कं वर्त्तते । गमनमा-
शङ्कतइति संभाव्यते । यचनाशङ्कम् । व्याहरणाशङ्कम् । आवाध । गमना-
याधम् । वचनायाधम् । व्याहरणायाधम् । गमनं वाध्यतइति संभाव्यते ।
नेदीयम् । गमननेदीयः * । व्याहरणनेदीयः । गमनमतिनिकटतरामिति
संभाव्यते । संभावनइति किम् । परमनेदीयः । पूर्वपदानि ह्युदन्तान्यु-
क्तस्वराणि ॥

पूर्वे भूतपूर्वे ॥ २२ ॥

पूर्वैशब्दउत्तरपदे भूतपूर्ववाचिनि तत्पुरुषे समासे पूर्वपदं प्रकृति-
स्वरं भवति । आद्यो भूतपूर्व आद्यपूर्वः । पूर्वैशब्दो वृत्तियिपये भूतपूर्व
वर्त्तते । तत्र विशेषणं विशेष्येणिति समासः । मयूरव्यंसकादिव्या द्रष्टव्यः ।
दर्शनीयपूर्वः । सुकृमारपूर्वः । भूतपूर्वइति किम् । परमपूर्वः । उत्तमपूर्वः ।
अत्र परमश्चासौ पूर्वश्चेति समासो न तु परमो भूतपूर्व इति । तथा हि
सत्युदाहरणमेव भवति ॥

सविधसनीडसमर्यादसवेशसदेशेषु सामीप्ये ॥ २३ ॥

सविध सनीड समर्याद सवेश सदेश इत्येतेषूपत्तरपदेषु सामीप्य-
वाचिनि तत्पुरुषे समासे पूर्वपदं प्रकृतिस्वरं भवति । मद्रमविधम् ।
गान्धारिसविधम् । काश्मीरसविधम् । मद्रमनीडम् । गान्धारिसनीडम् ।
काश्मीरसनीडम् । मद्रममर्यादम् । गान्धारिसमर्यादम् । काश्मीरसमर्या-
दम् । मद्रमवेशम् । गान्धारिसवेशम् । काश्मीरसवेशम् । मद्रसदेशम् ।

* यचननेदीय इति पुस्तकान्तरे ऽधिकम् ।

† अन्तिङ्गनमःपा० २ ।

गान्धारिसदेशम् । काश्मीरसदेशम् । पूर्वपदान्युक्तस्वराणि । सविधादीनां सह विधयेत्येवमादिका व्युत्पत्तिरेव केवलम् । समीपवाचिनस्त्विते समुदायाः । मद्राणां सविधं समीपमित्यर्थः । सामीप्यइति किम् । सह मर्यादया वर्तते समर्यादं क्षेत्रम् । देवदत्तस्य समर्यादं देवदत्तसमर्यादम् । सविधादिष्विति किम् । देवदत्तसमया ॥

विस्पष्टादीनि गुणवचनेषु ॥ २४ ॥

विस्पष्टादीनि पूर्वपदानि गुणवचनेषूपत्तरपदेषु प्रकृतिस्वराणि भवन्ति । विस्पष्टकटुकम् । विचित्रकटुकम् । व्यक्तकटुकम् । विस्पष्टलवणम् । विचित्रलवणम् । व्यक्तलवणम् । विस्पष्टं कटुकमिति विदुः सुप्नुपेति समासः । विस्पष्टादयो ह्यत्र प्रवृत्तिनिमित्तस्य विशेषणम् * । कटुकादिभिश्च शब्दैर्गुणवद्व्यमभिधीयतइत्यसामानाधिकरण्यामतो नास्ति कर्मधारयः । विस्पष्टशब्दो गतिरनन्तर इत्याद्युदात्तः । विचित्रशब्दो ऽप्यव्ययस्वरेण । विचित्तशब्दमन्ये पठन्ति । सो ऽपि बहुव्रीहिस्वरेणाद्युदात्त एव । व्यक्तशब्द उदात्तस्वरितयोर्यणः स्वरितो ऽनुदात्तस्येत्यादिस्वरितः । ये चात्रापरे पठन्ते तत्र संपन्नशब्दस्याथादिस्वरेणान्तोदात्तः । पटुपण्डितशब्दौ प्रत्ययस्वरेण । कुशलशब्दः कृत्स्वरेणान्तोदात्तः । चपलशब्दश्चित्स्वरेणान्तोदात्तः । चुपेरेच्चोपधाया इत्यत्र हि चिदिति वर्तते । निपुणशब्दस्याथादिस्वरेणान्तोदात्तः । पुणेरिगुपधलतणः कप्रत्ययोयम् । विस्पष्टादीनीति किम् । परमलवणम् । उत्तमलवणम् । गुणवचनेष्विति किम् । विस्पष्टब्राह्मणः । विस्पष्ट । विचित्र । व्यक्त । संपन्न । कटु । पण्डित । कुशल । चपल । निपुण ॥

अज्यावमकन्यापवत्सु भावे कर्मधारये ॥ २५ ॥

अज्य अज्यम कन् इत्येतेषु पापशब्दवति चोत्तरपदे कर्मधारये समासे भाववाचि पूर्वपदं प्रकृतिस्वरं भवति । गमनश्रेष्ठम् । गमनश्रेयः । ज्य । वचनज्येष्ठम् । वचनज्यायः । अज्यम । गमनावमम् । वचनावमम् ।

* न द्वयस्येत्यधिकं पुस्तकान्तरे ।

वन् । गमनकृतिष्टम् । गमनकृतीयः । पापञ्चत् । गमनपापिष्ठम् । गम-
नपापीयः । ह्युङन्तान्वेतानि पूर्वपदानि लिङ्स्वरेणाद्भुदात्तानि । श्रज्य-
कनामादेशानां यहणमिति सामर्थ्यात्तद्भुत्तरपदं ह्यस्यते । आदिष्विति
क्विप् । गमनशोभनम् । भावइति ङिम् । गम्यते ऽनेनेति गमनं तत् श्रेयो
गमनश्रेयः । कर्मधारयइति क्विप् । गमनं श्रेयो गमनश्रेयः ॥

कुमारश्च ॥ २६ ॥

कुमारशब्दः पूर्वपदं कर्मधारये ममामे प्रकृतिस्वरं भवति । कुमा-
रश्रमणा । कुमारकुलटा । कुमारतापमी । कुमारशब्देऽन्तोदात्तः । अत्र के
चिन्नञ्जणप्रतिपदोक्तपरिभाषया कुमारश्रमणादिभिरित्यत्रैव समासे स्वर-
मेतमिच्छन्ति । के चित्पुनरविशेषेण सर्वत्रैव कर्मधारये ॥

आदिः प्रत्येनसि ॥ २७ ॥

कर्मधारयइति वर्त्तते । प्रतिगत एनमा प्रतिगतमेना वा यस्य सः
प्रत्येनाः । तस्मिच्चुत्तरपदे कर्मधारये कुमारस्यादिसुदात्तो भवति । कुमार-
प्रत्येनाः । उदात्त इत्येतदत्र सामर्थ्याद्देदितव्यम् । पूर्वपदप्रकृतिस्वर एव
क्षयमाद्रेरूपदिश्यते ॥

पूगेघ्न्यतरस्याम् ॥ २८ ॥

पूगा गणास्तट्टाचिन्युत्तरपदे कर्मधारये ममासे कुमारस्यान्यतरस्या-
मादिसुदात्तो भवति । कुमारचातकाः । २ । कुमारलोहध्वजाः । २ । कुमार-
यलाहकाः । २ । कुमारजीमूताः । २ । चातकादयः पूगशब्दास्तेभ्यः पूगा-
ञ्श्रेयो यामणीपूर्वादिति ज्यः प्रत्ययस्तस्य तद्राजस्य बहुष्विति लुक् ।
अत्र यदा ऽऽद्भुदात्तत्वं न भवति तदा कुमारश्चेति पूर्वपदप्रकृतिस्वर-
त्यमेके कुर्वन्ति । ये तु तत्र प्रतिपदोक्तस्य यहणमिच्छन्ति तेषां समा-
मान्तोदात्तत्वमेव भवति ॥

इगन्तकालकपालभगालशरावेषु द्विगौ ॥ २९ ॥

इगन्तउत्तरपदे कालवाचिनि कपाल भगाल शराव इत्येतेषु च
द्विगौ ममामे पूर्वपदं प्रकृतिस्वरं भवति । इगन्त । पञ्चवारविः । दशा-

रविः । पञ्चारव्यः प्रमाणमस्य दशारव्यः प्रमाणमस्येति तद्वितार्थे द्विगुः
 प्रमाणे लो द्विगोर्नित्यमिति मात्रचो लोपः । इगन्त । काल । पञ्चमास्यः ।
 दशमास्यः । पञ्च मासान्भूतो भूतो भावी वेति तद्वितार्थे द्विगोर्यप् ।
 पञ्चवर्षः । दशवर्षः । वर्षान्नुक् चेति टजो लुक् । काल । कपाल । पञ्च-
 कपालः । दशकपालः । कपाल । भगाल । पञ्चभगालः । दशभगालः ।
 भगाल । शराव । पञ्चशरावः । दशशरावः । संस्कृतं भच्चा इति तद्वितार्थेने
 समासा द्विगोर्लुगनपत्यइति कृताणप्रत्ययलोपा द्रष्टव्याः । इगन्तादिष्विति
 किम् । पञ्चभिरश्वैः क्रीतः पञ्चाश्वः दशाश्वः । द्विगाविति किम् ।
 परमारविः । परमशरावम् । पञ्चारव्यो दशारव्य इति च यणगुणयो-
 र्बहिरङ्गलक्षणयोरसिद्धत्वात् स्यानिवद्वाशब्दा द्विगुस्वर इगन्तलक्षणः
 प्रवर्त्तते ॥

वह्न्यन्तरस्याम् ॥ ३० ॥

बहुशब्दः पूर्वपदमिगन्तादिपूत्तरपदेषु द्विगौ समासे ऽन्यतरस्यां
 प्रकृतिस्वरं भवति । पूर्वेण नित्ये प्राप्ते विकल्पः । बहूरविः । २ । घनु-
 मास्यः । २ । बहुकपालः । २ । बहुभगालः । २ । बहुशरावः । २ । बहु-
 शब्देऽन्तोदात्तस्तस्य प्रकृतिस्वरे कृते यत्र यणादेशस्तत्रोदात्तस्वरितयोर्यणः
 स्वरितो ऽनुदात्तस्येत्येष स्वरो भवति ॥

दिष्टिवितस्त्योश्च ॥ ३१ ॥

दिष्टि वितस्ति इत्येतयोरुत्तरपदयोर्द्विगौ समासे पूर्वपदमन्यत-
 रस्यां प्रकृतिस्वरं भवति । पञ्चदिष्टिः । २ । पञ्चवितस्तिः । २ । दिष्टि-
 वितस्ती प्रमाणे तेनात्र मात्रचो लुक् ॥

सप्तमी सिद्धशुष्कपक्वबन्धेधकालात् ॥ ३२ ॥

सप्तम्यन्तं पूर्वपदं सिद्ध शुष्क पक्व बन्ध इत्येतेपूत्तरपदेषु प्रकृति
 स्वरं भवति सा चेत्सप्तमी कालात्र भवति । सांकाश्यमिदुः । काम्पित्य-
 सिद्धुः । सांकाश्यकाम्पित्यशब्दौ एयप्रत्ययान्तावन्तोदात्तौ । किपि तु
 सांकाश्यकाम्पित्यनासिक्चदावाघाटानामन्तः पूर्वं वेति पठ्यते । तत्र पते

मधोदानाद्यपि भवतः । शुष्क । उक्रशुष्कः । निधनशुष्कः । उक्रशब्दे
 ग्रहणयवनादयतेः कृष्णव्ययान्तोन्तोदात्तः । निधनशब्दे निधात्रः क्युप्र-
 त्यये मधोदात्तः । पङ्क । कुम्भीपङ्कः । विलासीपङ्कः * । भाट्टपङ्कः ।
 कुम्भाविलासीशब्दे द्वीपन्तायन्तोदात्तो । भाट्टशब्दप्रत्ययान्त आद्यु-
 दात्तः । वन्य । चक्रवन्थः । चारकवन्थः । चक्रशब्देन्तोदात्तः । चारक-
 शब्दे व्युत्पन्न आद्युदात्तः । अक्रानादिति किम् । पूर्वाह्णसिद्धुः । अप-
 राह्णसिद्धुः । सप्तमोःस्वरः ह्रस्वरेण बाधितः पुनरयं विधीयते † ॥

परिप्रत्युपापा वर्ज्यमानाहोरात्रावयवेषु ॥ ३३ ॥

परि प्रति उप अप इत्येते पूर्वपदभूता वर्ज्यमानवाचिनि अहरव-
 यववाचिनि रात्र्यवयववाचिनि चात्तरपदे प्रकृतिस्वरा भवन्ति । परित्रि-
 गत्तं दृष्टे देवः । परिसौवीरम् । परिमार्चसेनि । प्रति । प्रतिपूर्वाह्णम् ।
 प्रत्यपराह्णम् । प्रतिपूर्वरात्रम् । प्रत्यपररात्रम् । उप । उपपूर्वाह्णम् ।
 उपापराह्णम् । उपपूर्वरात्रम् । उपापररात्रम् । अप । अपत्रिगत्तं दृष्टे
 देवः । अपसौवीरम् । अपमार्चसेनि । निपाता आद्युदात्ता उपसर्गाश्चा-
 भिवर्ज्जमिति आद्युदात्तानि पूर्वपदानि । तत्पुरुषे बहुव्रीहौ च सिद्धुस्वा-
 द्ययीभावायांयमारम्भः । तत्रापपरी वर्ज्जने वर्ज्जते इति तयोरेव वर्ज्यमा-
 नमुत्तरपदे नेतरयोः । अहोरात्रावयवा अपि वर्ज्यमाना एव तयोर्भवन्तीति
 न प्रथमुदाह्रियते । वर्ज्यमानाहोरात्रावयवेष्विति किम् । प्रत्यग्नि शलभाः
 पतन्ति । परिवनमित्यत्र वनं ममामइत्येतद्वचति ॥

राजन्यबहुवचनद्वन्द्वेन्यकट्पिण्यु ॥ ३४ ॥

राजन्यवाचिनां बहुवचनान्तानां यो द्वन्द्वोऽन्यकट्पिण्यु वर्ज्जने तत्र
 पूर्वपदं प्रकृतिस्वरं भवति । श्वाफल्कचैत्रकरोधकाः । शिनिवामुद्रेवाः ।
 श्वाफल्कशब्दश्चैत्रकशब्दश्च अष्यन्थकट्पिण्यकुम्भ्यश्चेति अणान्तायन्तो-
 दात्ता । शिनिशब्द आद्युदात्तः स तदपत्येष्वभेदेन वर्ज्जते । राजन्यइति
 किम् । द्वेष्यभेमायनाः ‡ । द्वेषि भवा इति द्वेषादनुममुद्रं यञ् । द्वेषे-

* सप्तमोःस्वर इति पा०२ । अथमेव पदमज्जरोर्ममतः ।

† इतिप्रसूयने । पा०३ ।

‡ द्वेष्यभेमायनाः पा०२ ।

पत्यं युवा हेमायनाः । अन्धकवृष्णाय एते न तु राजन्याः । राजन्यग्रहण-
मिहाभिपिक्तवंश्यानां तर्त्रियाणां ग्रहणार्थम् । एते च नाभिपिक्तवंश्याः ।
बहुवचनग्रहणं किम् । संकर्षणवासुदेवौ । द्वन्द्वइति किम् । वृष्णीनां
कुमारा, वृष्णिकुमाराः । अन्धकवृष्णिविति किम् । कुस्पञ्चालाः ॥

संख्या ॥ ३५ ॥

द्वन्द्वसमासे संख्यावाचि पूर्वपदं प्रकृतिस्वरं भवति । एकादश ।
द्वादश । त्रयोदश । इण्भीकापाशत्यतिमर्चिभ्यः क्वचिति निस्वादाद्युदात्त
एकशब्दः । त्रेस्त्रयस् आदेशोन्तोदात्तो निपात्यते ॥

आचार्योपसर्जनश्चान्तेवासी ॥ ३६ ॥

आचार्योपसर्जनान्तेवासिनां यो द्वन्द्वस्तत्र पूर्वपदं प्रकृतिस्वरं भवति ।
आपिशलपाणिनीयाः । पाणिनीयरौढीयाः । रौढीयकाशकृत्वाः । आपि-
शलस्यापत्यमापिशलिराचार्यः । अत इञ् । तेन प्रोक्तमापिशलम् । इञ्-
श्चेत्यण् । तदधीयते ये ऽन्तेवासिनस्तेष्वपिशलाः, प्रोक्ताद्भुगिति तस्य
तद्वितस्याध्येतरि विहितस्य लुक् क्रियते । आपिशलेर्वा ह्यात्र आपिशला
इत्युभयथाप्याचार्योपसर्जनश्चान्तेवासी भवति । आचार्योपसर्जनग्रहणं
द्वन्द्वविशेषणार्थं सकलो द्वन्द्व आचार्योपसर्जनो यथा विज्ञायते । इह
मा भूत् । पाणिनीयदेवदत्तौ । आचार्योपसर्जनइति किम् । ह्यन्दसवेया-
करणाः । अन्तेवासीति किम् । आपिशलपाणिनीये शास्त्रे ॥

कार्तकौजपादयश्च ॥ ३७ ॥

कार्तकौजपादयो ये द्वन्द्वास्तेषु पूर्वपदं प्रकृतिस्वरं भवति । प्रकृ-
तिस्वरपूर्वपदाः कार्तकौजपादयो भवन्ति । विभक्त्यन्तानां पाठो वचन-
विवक्षार्थः । चकारो द्वन्द्वाधिकारानुवृत्त्यर्थः । कार्तकौजयो । जनस्यापत्यं
कुजपस्यापत्यम् इत्यणन्तावेतौ । सावर्णिमाण्डूक्यौ । सावर्णिरिजन्तः ।
आवन्त्यश्मकाः । अवन्तेरपत्यानि बहूनि तत्रिवासे जनपदो ऽवन्त्यः ।
तथा ऽश्मकाः । पैलश्यापर्णयाः । युवद्वन्द्वोऽयम् । पीलाया अपत्यं पै-
स्तस्यापत्यं युवेति अणो द्रुच इति विहितस्य क्तिञ्ः पैलादिभ्यरेवेति

नुह । श्यापण्डित्वा विदादिस्तस्यापत्यं स्त्री श्यापर्णी, तदपत्यं युवा
 ग्यापर्णीः । घृद्यवनमतन्त्रं, तेन पैश्यापर्णीयावित्यत्रापि भवति ।
 कपिर्ग्यापर्णीयाः । कपिरन्तोद्रात्तस्यापत्यं घृत्वे कपिवोधादाङ्गिर-
 मरत्पुन्पचस्य यज्ञो यज्ञोर्ग्वेति लुक्, तेनात्र घृत्त्वमाश्रीयतएव ।
 गैतिरात्तपाञ्चानेयाः । गैतिकारो नाम अपिस्तस्यापत्यमिति अप्यण्
 तदपत्ये यूनि घ इज् तस्य एयत्रचियार्पजितो यूनीति लुक् । पाञ्चाल-
 म्यापत्यं स्त्री पाञ्चाली तदपत्यं युवा पाञ्चालेयः । अत्रापि घृद्यवन-
 मविजितमिति गैतिकारपाञ्चानेयावित्यत्रापि भवति । कटुकस्याप-
 त्यमिति अत इज् तस्य घृद्य इजः प्राच्यभरतेष्विति बहुषु लुक् । वर्च-
 नाया अपत्यं वार्चनेयः । शाकलशुनकाः । शाकलस्यापत्यं शाकल्यस्तस्य
 दात्राः शाकनाः । कण्वादिभ्यो गात्रइत्यण् । शुनकस्यापत्यमिति विदा-
 दिभ्योञ् तस्य बहुषु लुक् । शाकलमणका इति के चित्पठन्ति । तेषां
 मणकगच्छाद्रुत्पचस्येजो घृद्य इजः प्राच्यभरतेष्विति बहुषु लुक् । शुनक-
 धात्रेयाः । धात्र्या अपत्यं, धात्रेयाः । मणकवाभ्रवाः । वभ्रोरपत्यं वाभ्रवः ।
 चार्चाभिर्माद्वलाः । अचाभेन प्रोक्तमधीयते आर्चाभिनः । वैशम्पायनान्ते-
 वामित्याद् णिनिः । मुद्गलः कण्वादिस्तदपत्यस्य छात्रा मौद्गलाः ।
 कुन्तिसुराष्ट्राः । कुन्तेः सुराष्ट्रस्य चापत्येषु बहुषु तत्रिवासे वा जनपदे
 द्वन्द्वे ऽयम् । कुन्तिवित्तिशब्दावन्तोदात्तौ । चिन्तिसुराष्ट्राः । कुन्तिसुरा-
 ष्ट्रवन् । तण्डवनण्डाः । पचाद्यच्प्रत्ययान्तावन्तोदात्तावेतौ गर्गादिषु
 पठ्येते । तत्रापत्यघृत्वे यज्ञो लुक् क्रियते । गर्गवत्साः । अत्रापि अप-
 त्यघृत्वे यज्ञो लुक् । अविमत्तकामविट्टाः । अविमत्तशब्दे नज्स्वरेणा-
 द्युदानः । द्वयोर्ष्येतयोरपत्येषु बहुषु इजो वृच्च इजः प्राच्यभरतेष्विति
 लुक् क्रियते । वाभ्रवशानद्वायनाः । वभ्रोरपत्यं वाभ्रवः । शलकुशलङ्कं
 चेनि शानद्वायनः । वाभ्रवदानच्युताः । दानच्युतशब्दादिजो वृच्च इति
 लुक् । कटुकानायाः । कटुन प्रोक्तमधीयते कटाः । वैशम्पायनान्तेवा-
 मित्याद् णिनिः । तस्य कटुचरकान्जुक् । कलापिना प्रोक्तमधीयते
 कानायाः । कनापिनाण् इत्यण्प्रत्ययस्तस्मिन् इनण्यनपत्यइति प्रकृति-

भावे प्राप्ते नान्तस्य टिलोपे सवस्त्वचारिपीठमर्पीत्यादिनोपसंख्यानेन
 टिलोपः । कृठकौथुमाः । कृथुमिना प्रोक्तमधीयते इति प्राग्दीव्यतो ऽण् ।
 तत्र पूर्ववत् टिलोपः । कौथुमलौकाक्षाः । लोकाक्षेण प्रोक्तमधीयते लौका-
 क्षाः । लौकाक्षस्य वा ऽपत्यं लौकाक्षिः । तस्य द्वाक्षा लौकाक्षाः । स्त्री-
 कुमारम् । स्त्रीशब्दान्तोदात्तः । मौदपैष्यलादाः । मुद्रस्यापत्यं मैद्रिः ।
 तस्य क्वाक्षा मौदाः । तथा पैष्यलादाः । मौदपैष्यलादा इति द्विः पठ्यते
 तस्य प्रयोजनं पत्ते समासान्तोदात्तत्वमेव यथा स्यादिति । वत्सजरत् ।
 वत्सश्च जरच्च, वत्सशब्दान्तोदात्तः । सौश्रुतपार्थवाः । सुश्रुतस्य पृथो-
 श्च क्वाक्षाः । प्राग्दीव्यतो ऽण् । जरामृत्यु । याज्यानुवाक्ये । यजेर्यत् ।
 यजयाचेति कृत्वाभावः । तित्स्वरितमित्यन्तस्वरितः । अनुवाक्येति घचेरनु-
 पूर्वाद् एयत् । आचार्योपसर्जनान्तेवासिनामिह पाठः प्रपञ्चार्यः ॥

महान् ब्रीह्यपराह्लृष्टीद्वासजावालभारभारत-

हैलिहिलरौरवप्रवृद्धेषु ॥ ३८ ॥

प्रकृत्या पूर्वपदमिति वर्त्तते, दृन्द्रइति निवृत्तम् । महानित्येतत्पूर्व-
 पदं ब्रीहि अपराह्लृष्टि इष्वास जावाल भार भारत हैलिहिल रौरव
 प्रवृद्ध इत्येतेषूपत्तरपदेषु प्रकृतिस्वरं भवति । महाब्रीहिः । महापराह्लृः ।
 महाश्लृष्टिः । महेष्वासः । महाजावालः । महाभारः । महाभारतः ।
 महाहैलिहिलः । महारौरवः । महाप्रवृद्धः । महच्छब्दान्तोदात्तः । तस्य
 प्रतिपदोक्तो यः समासः सन्महत्परमोत्तमोत्कृष्टा इति तत्रैव स्वरस्तेनैषां
 पठ्यसमासे ऽन्तोदात्त एव भवति । महतो ब्रीहिः, महद्वीहिरिति ।
 कर्मधारये निष्ठेत्ययमपि श्रेण्यादिसमासे विधिरिति प्रवृद्धशब्द इह पठ्यते ॥

सुल्लकश्च वैश्वदेवे ॥ ३९ ॥

सुल्लक इत्येतत्पूर्वपदं महांश्च वैश्वदेवउत्तरपदे प्रकृतिस्वरं भव-
 ति । सुल्लकवैश्वदेवम् । महावैश्वदेवम् । सुधं लातीति सुल्लः । तस्मा-
 दज्ञातादिषु प्रागिवात्के ऽन्तोदात्तः सुल्लकशब्दः ॥

उष्ट्रः सादिवाम्योः ॥ ४० ॥

उष्ट्रशब्दः पूर्वपदं सादिवाम्योः उत्तरपदयोः प्रकृतिस्वरं भवति ।
उष्ट्रमादि । उष्ट्रवामि । उष्ट्रशब्द उषेः प्रुन्नत्ययान्त आद्युदात्तः । कर्मधार-
यायं षष्ठीममामो वा ॥

गौः सादिसारथिषु ॥ ४१ ॥

गौशब्दः पूर्वपदं माद्र माद्रि सारथि इत्येतेषु उत्तरपदेषु प्रकृतिस्वरं
भवति । गौः माद्रः, गोमाद्रः । गां साद्रयतीति वा गोसाद्रः । गौः साद्रिः,
गोसाद्रिः । गौसारथिः ॥

कुरुगार्हपतरिक्तगुर्वसूतजरत्यश्लीलदृढरूपा पारेवडवा तैति-
लकद्रः पण्यकम्बलो दासीभाराणां च ॥ ४२ ॥

कुरुगार्हपत रिक्तगुरु असूतजरती अश्लीलदृढरूपा पारेवडवा
तैतिनकद्रू पण्यकम्बल इत्येते समासास्तेषां दासीभारादीनां च पूर्वपदं
प्रकृतिस्वरं भवति । कुरुगां गार्हपतं, कुरुगार्हपतम् । कुरुगार्हपतेति
कुरुशब्दः कुपत्ययान्तेऽन्तोदात्तः ॥ कुरुशब्दो गार्हपत इति षक्त्यम् ॥ * वृजी-
नां गार्हपतं, वृजिगार्हपतम् । वृजिशब्द आद्युदात्तः । रिक्तो गुरुः, रिक्तगुरुः ।
रिक्ते विभाषेति पूर्वपदमाद्युदात्तमन्तोदात्तं वा । असूता जरती, असूतज-
रती । अश्लीला दृढरूपा, अश्लीलदृढरूपा । अश्लीलशब्दो नऽसमास-
त्वादाद्युदात्तः । श्रीयस्यास्ति तत् श्लीलम् । सिध्यादेराकृतिगणत्वान्त्वम् ।
फपिनकादित्वाच्च लत्वम् । अश्लीलदृढरूपेति हि संस्थानमात्रेण
शोभना निःश्रीका लावण्यविरहितोच्यते । पारेवडवेध, पारेवडवा ।
निपातनादिवार्यं ममामो विभक्त्यनोपश्व । पारशब्दो घृतादित्वादनन्तोदा-
त्तः । तैतिनानां कद्रूः, तैतिनकद्रूः । तितिलिनोपत्यं क्वात्तो वा तैतिल
इत्यणन्तः । पण्यकम्बलः । पण्यशब्दो यदन्तत्वादाद्युदात्तः । पण्यक-
म्बलः ऽ संज्ञायामिति षक्त्यम् ॥ * अन्यत्र पणितव्ये कम्बले समासा-
न्तोदात्तत्वमेव प्रतिपद्येते हि कुर्यानां ममामे द्वितीया कृत्या इत्येष
विहितः स्वरितः । दाम्या भारो, दामोभारः । देवजूतिः । देवजूतिः ।

देवसूतिः । देवनीतिः । अन्तोदात्तं पूर्वपदम् । वसुनीतिः । घमुगञ्च
 आद्युदात्तः । शृस्वृस्त्रिह्रिष्यसिवसीत्यत्र हि धान्ये निदिति वर्त्तते ।
 ओषधिः । ओषो धीयते ऽस्यामिति कर्मण्यधिकरणे चेति क्रिप्रत्ययः ।
 ओषशब्दो घञन्तत्वादाद्युदात्तः । चन्द्रमाः । चन्द्रे मोसिरित्यमिप्रत्यया-
 न्तोयम् । चन्द्रशब्दस्तुरक्प्रत्ययान्तत्वादनोदात्तः । यस्य तत्पुरुषस्य
 पूर्वपदप्रकृतिस्वरत्वमिष्यते न च विहितं स सर्वो दासीभारादिषु द्रष्टव्यः ॥

चतुर्थी तदर्थे ॥ ४३ ॥

चतुर्थ्यन्तं पूर्वपदं तदर्थे उत्तरपदे तदभिधेयार्थं यत्तद्वाचिन्युत्तरपदे
 प्रकृतिस्वरं भवति । तदिति चतुर्थ्यन्तस्यार्थः परामृश्यते । यूपदारु ।
 कुण्डलहिरण्यम् । यूपशब्द आद्युदात्तः । कुसुयुभ्यश्चेत्यत्र निदिति वर्त्तते ।
 कुण्डलशब्दोपि वृषादिभ्यश्चिदिति क्लप्रत्ययान्तोन्तोदात्तः । रथदारु ।
 वल्लीहिरण्यम् । रथशब्द आद्युदात्तः । हनिकुपीत्यादिना क्यन्प्रत्ययः ।
 वल्लीशब्दो ङीपः स्वरेणान्तोदात्तः । तदर्थेइति किम् । कुबेरवलिः ।
 प्रकृतिविकारभावे स्वरोयमिष्यते ॥

अर्थे ॥ ४४ ॥

चतुर्थीति वर्त्तते । अर्थशब्द उत्तरपदे चतुर्थ्यन्तं पूर्वपदं प्रकृतिस्वरं
 भवति । मात्रे इदं, मात्रर्थम् । देवतार्थम् । अतिथ्यर्थम् । मातृपितृश
 ब्दावन्तोदात्तावुणादिषु निपातितौ । देवताशब्दो लित्स्वरेण मध्यादात्तः ।
 अतिथिरित्यतेरिथिचितीथिन्प्रत्ययान्तः । तदर्थे विशेषा एव दारुहिरण्या-
 दयो भवन्ति न त्वर्थशब्दवाच्यं सामान्यमित्यतदर्थार्थायमारम्भः । के
 चित्पुनराहुः । ज्ञापकार्थमिदमेतदन्नेन ज्ञाप्यते पूर्वा विधिः प्रकृतिविकृत्याः
 समासे भवति । अश्वघासः । श्वश्रूसुरमित्यत्र सत्यपि तादर्थ्यं न भवति ॥

क्तेच ॥ ४५ ॥

क्ते चोत्तरपदे चतुर्थ्यन्तं पूर्वपदं प्रकृतिस्वरं भवति । गोहितम् ।
 अश्वहितम् । मनुष्यहितम् । गोरहितम् । अश्वरहितम् । घनं तापमर-
 चितम् । अश्वशब्द आद्युदात्तो मनुष्यशब्दोन्तस्वरितः । परिशिष्टपूर्वप-
 दमन्तोदात्तम् । गोभ्यो रक्षितमिति संप्रदाने चतुर्थी ॥

कर्मधारये ऽनिष्टा ॥ ४६ ॥

कर्मधारये समामे क्लान्तउत्तरपदे ऽनिष्टान्तं पूर्वपदं प्रकृतिस्वरं भवति । श्रेणिश्रुताः । जक्रुताः । पूगृताः । निधनश्रुताः । श्रेणिशब्दोऽन्तोदात्तः । जक्रुपूगृशब्दावन्तोदात्तौ । निधनशब्दोऽप्यं मध्योदात्तः । कर्मधारयइति जिम् । श्रेण्या कृतं श्रेणिकृतम् । अनिष्टेति किम् । कर्मोऽन्तम् ॥

अहीने द्वितीया ॥ ४७ ॥

अहीनवाचिनि समामे क्लान्तउत्तरपदे द्वितीयान्तं पूर्वपदं प्रकृतिस्वरं भवति । कष्टश्रितः । त्रिशकनेपणितः । यामगतः । कष्टशब्दोऽन्तोदात्तः । त्रीणि शकनान्यप्येति, त्रिशकलः । बहुव्रीहिस्वरेणाद्युदात्तः । यामशब्दो नित्स्वरेणाद्युदात्तः । अहीनइति किम् । कान्तारातीतः । योजनातीतः * ॥ द्वितीयानुपमगंडइति वक्तव्यम् ॥ * ॥ इह मा भूत् । सुप्रप्राणः । दुःप्रप्राणः । मुग्धापत्रो दुःग्धापत्रः । अन्तस्याद्येत्यस्यापवादोऽयम् ॥

तृतीया कर्मणि ॥ ४८ ॥

कर्मवाचिनि क्लान्तउत्तरपदे तृतीयान्तं पूर्वपदं प्रकृतिस्वरं भवति । अहिरहतः । वज्रहतः † । महाराजहतः । नखनिर्भन्ना । दात्रनूना । याद्वि श्रित्निभ्यां इत्यर्थेति अहिरन्तोदात्तो व्युत्पादितः । के चित्त्वाद्युदात्तमिच्छन्ति । वज्रो रक्षप्रत्ययान्तः । महाराजपृथ्व्ययान्तः । नास्य गमस्तांति बहुव्रीहौ नक्रुननवेति नगशब्दो निपातितः । तेन नऽसुभ्यामित्यन्तोदात्तः । दात्रशब्दो दात्रीगमेति पूनप्रत्ययान्तः । कर्मणीति किम् । रथेन यातो रथयातः । गत्यर्थत्वात्कर्त्तरि क्तः ॥

गतिरनन्तरः ॥ ४९ ॥

के कर्मणोनि यत्तंते । कर्मवाचिनि क्लान्तउत्तरपदे गतिरनन्तरः पूर्वपदं प्रकृतिस्वरं भवति । प्रकृतः । प्रकृतः । अनन्तर इति किम् ।

* होमं त्वन् विभक्तमित्यनयोन्नरमित्यादिषु पुस्तकान्तरे ।

† इत्यर्थः । ४१०२ ।

अभ्युद्धृतः । समुद्धृतः । समुदाहृतः । व्यवहितस्य गतेरयं स्वरो न भवति । अनन्तरे पुनरिष्यते । कारकपूर्वस्य तु सति शिष्टत्वात् याथादिस्वर एव भवति दूरादागत इति । अनन्तरयहणसामर्थ्यादेव ह्रद्ग्रहणे गतिकारकपूर्वस्यापीत्येतन्नाश्रीयते । कर्मणीत्येव । प्रकृतः कटं देवदत्तः । याथादिस्वरापवादा योगः ॥

तादौ च निति कृत्यतौ ॥ ५० ॥

तकारादौ च तुशब्दवर्जिते निति कृति परतो गतिरनन्तरः प्रकृतिस्वरो भवति । प्रकर्त्ता । प्रकर्त्तुम् । प्रकृतिः । प्रकर्त्तति वृजन्तः । कृतस्य रबाधनार्थे वचनम् । तादाविति किम् । प्रजल्पाकः । नित्तीति किम् । प्रकर्त्ता । वृजन्तः । ह्रद्ग्रहणमुपदेशे ताद्वर्थम् । इहापि यथा स्यात्, प्रलपिता प्रलपितुमिति । अताविति किम् । आगन्तुः ॥

तवै चान्तश्च युगपत् ॥ ५१ ॥

तवैप्रत्ययस्यान्त उदात्तो भवति गतिश्चानन्तरः प्रकृतिस्वर इति एतदुभयं युगपद्भवति । अन्वेतवै । परिस्तरितवै । परिपातवै । तस्मात्प्रत्ययान्ताभिवर्तितवै । उपसर्गा आद्युदात्ता अभिवर्जमित्यभिरन्तोदात्तः । कृतस्वरापवादा योगः ॥

अनिगन्तोञ्चतौ वप्रत्यये ॥ ५२ ॥

अनिगन्तो गतिः प्रकृतिस्वरो भवत्यञ्चतौ वप्रत्यये परतः । प्राङ् । प्राञ्चौ । प्राञ्चः । स्वरितो वानुदात्ते पदादावित्ययमेकादेश उदात्तः स्वरितो वा । पराङ् । पराञ्चौ । पराञ्चः । अनिगन्त इति विम् । प्रत्यङ् । प्रत्यञ्चौ । प्रत्यञ्चः । ह्रदुत्तरपदप्रकृतिस्वर इह भवति । वप्रत्ययइति किम् । उदञ्चनः । चोरनिगन्तोञ्चतौ वप्रत्ययइत्येष स्वरो भवति विप्रतिषेधेन । पराचः । पराचा ॥

न्यधी च ॥ ५३ ॥

नि अधि इत्येतौ चाञ्चतौ वप्रत्यये परतः प्रकृतिस्वरो भवतः । न्यङ् । न्यञ्चौ । न्यञ्चः । उदात्तस्वरितयोर्षणः स्वरितानुदात्तस्येत्यञ्चतेरकारः स्वरितः । अद्यङ् । अद्यञ्चौ । अद्यञ्चः । अधीचः । अधीचा ॥

ईषदन्यतरस्याम् ॥ ५४ ॥

ईषदित्येतत्पूर्वपदमन्यतरस्यां प्रकृतिस्वरं भवति । ईषत्कहारः ।
= । ईषत्प्लुनः । २ । ईषदित्ययमन्तोदात्तः । ईषद्वेद इत्येषमादौ कृत्स्वर
ण्य भवति ॥

द्विरण्यपरिमाणं धने ॥ ५५ ॥

द्विरण्यपरिमाणत्राचि पूर्वपदं धनशब्द उत्तरपदे ऽन्यतरस्यां प्रकृ-
तिस्वरं भवति । द्विसुवर्णधनम् । २ । द्वौ सुवर्णौ परिमाणमस्य द्विसुवर्णे
तद्रेण धनमिति कर्मधारयः । बहुव्रीह्याद्यपि परत्याद्विकल्प एव भवति ।
द्विसुवर्णधनः । २ । द्विरण्ययहणं किम् । प्रस्यधनम् । परिमाणयहणं
किम् । काञ्चनधनम् । धनइति किम् । निष्कमाला ॥

प्रथमो ऽचिरोपसंपत्तौ ॥ ५६ ॥

प्रथमशब्दः पूर्वपदमचिरोपसंपत्तौ गम्यमानायामन्यतरस्यां प्रकृति-
स्वरं भवति । अचिरोपमपत्तिरचिरोपश्लेषो ऽभिनवत्वम् । प्रथमवैयाकरणः ।
अभिनववैयाकरणः । संप्रति व्याकरणमध्येतुं प्रवृत्त इत्यर्थः । प्रथमशब्दः
प्रथेरमन्निति चित्वादन्तोदात्तः । अचिरोपसंपत्ताविति किम् । प्रथमवैया-
करणः । वैयाकरणानामाद्यो मुख्यो वा यः स नित्यमन्तोदात्त एव ॥

कतरक्तमौ कर्मधारये ॥ ५७ ॥

कतरशब्दः कतमशब्दश्च पूर्वपदं कर्मधारये ममासे ऽन्यतरस्यां
प्रकृतिस्वरं भवति । कतरकठः । २ । कतमकठः * । २ । कर्मधारयवह-
णमुत्तपार्थमिद् तु प्रतिपदोक्तत्वादेव मिदृम् ॥

आर्यो ब्राह्मणकुमारयोः ॥ ५८ ॥

आर्यशब्दः पूर्वपदं ब्राह्मणकुमारशब्दयोः कर्मधारये ममासे ऽन्य-
तरस्यां प्रकृतिस्वरं भवति । आर्यब्राह्मणः । २ । आर्यकुमारः । २ ।

आर्यशब्देऽप्यदन्तोन्तस्वरितः । आर्य इति क्रिम् । परमब्राह्मणः । परम-
कुमारः । ब्राह्मणकुमारयोरिति क्रिम् । आर्यवत्त्रियः । कर्मधारयइत्येव ।
आर्यस्य ब्राह्मण, आर्यब्राह्मणः ॥

राजा च ॥ ५८ ॥

राजा च पूर्वपदं ब्राह्मणकुमारयोस्तत्तरपदयोः कर्मधारये समामे
ऽन्यतरस्यां प्रकृतिस्वर भवति । राजब्राह्मणः । २ । राजकुमारः । २ ।
कर्मधारयइत्येव । राज्ञो ब्राह्मणो, राजब्राह्मण । राजकुमारः । पृथग्योग-
करणमुत्तरार्थम् ॥

षष्ठी प्रत्येनसि ॥ ६० ॥

राजेति वर्त्तने, ऽन्यतरस्यामिति च । षष्ठ्यन्तो राजशब्दः पूर्वपदं
प्रत्येनस्युत्तरं ऽन्यतरस्यां प्रकृतिस्वरं भवति । राजः प्रत्येनाः, राजप्रत्येनाः ।
षष्ठीति क्रिम् । राजा चासौ प्रत्येनाश्च, राजप्रत्येनाः ॥

क्ते नित्यार्थे ॥ ६१ ॥

क्लान्तउत्तरपदे नित्यार्थं समामे पूर्वपदमन्यतरस्यां प्रकृतिस्वरं
भवति । नित्यप्रहसितः । २ । सततप्रहसितः । २ । काला इति द्वितीयाम-
मासोऽयम् । नित्यशब्दस्त्यन्नेर्धुवइति त्यवन्त आद्युदात्तः । सतत इति
यदा भावे क्तस्तदा थाथादिस्वरेणान्तोदात्तः । नित्यार्थइति क्रिम् । मुहू-
र्त्तप्रहसितः ॥

ग्रामः शिल्पिनि ॥ ६२ ॥

ग्रामशब्दः पूर्वपदं शिल्पिवाचिन्युत्तरपदे ऽन्यतरस्यां प्रकृतिस्वरं
भवति । ग्रामनापितः । ३ । ग्रामकुलालः । २ । ग्रामशब्द आद्युदात्तः । ग्राम
इति क्रिम् । परमनापितः । शिल्पिनीति क्रिम् । ग्रामरघ्या ॥

राजा च प्रशंसायाम् ॥ ६३ ॥

राजशब्दः पूर्वपदं शिल्पिवाचिन्युत्तरपदे प्रशंसायां गम्यमानाया
मन्यतरस्यां प्रकृतिस्वरं भवति । राजनापितः । २ । राजकुलालः । २ । कर्म

भारये राजकुलाध्यागोपेतोत्तरपदार्थस्य प्रशंसा । पठ्ठीममामे च राजयो
 म्यनया तस्य । राजेति क्तिम् । परमनापितः । प्रशंसायामिति क्तिम् ।
 राजनापितः । शिल्पिनीत्येव । राजहस्ती ॥

आदिरुदात्तः ॥ ६४ ॥

आदिरुदात्त इत्येतदधिकृतमिदं उत्तरं यद्व्यामस्तत्र पूर्वपद-
 म्पादिरुदात्तो भवतीत्येवं तद्वेदितव्यम् । वस्यति सप्तमीहारिणौ धर्म्य-
 ऽहरणे इति । स्तूपेशाणः । मुकुटेकार्पापणम् । याज्ञिकाश्वः । वैया-
 करणहस्ती । दृषद्विमापकः । आदिरिति प्रागन्ताधिकारात् । उदात्त
 इति प्रकृत्या भगानमिति यावत् ॥

सप्तमीहारिणौ धर्म्ये ऽहरणे ॥ ६५ ॥

सप्तम्यन्तं हारिवाचि च पूर्वपदं धर्म्यवाचिनि हरणशब्दादन्य
 स्मिन्नुत्तरपदे आद्युदात्तं भवति । हारीति देयं यः स्वीकरोति मो-
 भिधीयते । धर्म्यमित्याचारनियतं देयमुच्यते, धर्मो ह्यनुवृत्त आचारस्त-
 म्मादनपेतं तेन वा प्राप्यमिति । स्तूपेशाणः । मुकुटेकार्पापणम् । हले
 द्विषदिका । हलेत्रिषदिका । दृषद्विमापकः । संज्ञायामिति सप्तमी-
 समामः, कारनामि चेति विभक्तेरुक्तम् । हारिणि । याज्ञिकाश्वः । वैया-
 करणहस्ती । मातुनाश्वः । पितृव्यगवः । क्व चिदयमाचारो व्यवस्थित-
 स्तूपेषु शान्तादि दातव्यं याज्ञिकादीनामश्वादीति । धर्म्यइति क्तिम् ।
 स्तम्भेरमः । कर्मकरवर्द्धितकः * । अहरणइति क्तिम् । वाडवहरणम् ।
 यदुवाया अयं वाडवः । तस्य वीजनिषेकादुत्तरकानं शरीरपुण्यं यद्वीयते
 हरणमिति तदुच्यते । परोपि ह्रस्वरो हारिस्वरेण वाध्यते विप्रतिषेधेन-
 त्येतदहरणइत्यनेन ज्ञाप्यते, तेन वाडवहार्यमिति हारिस्वरः मिद्वे
 भवति ॥

* धर्म्येति नाम मूने मूनेो षे मूत्रे श्रीद्वनपिण्डः स कर्मकराय दीयते इत्येवा
 धर्मं न धर्म्येति न त्वर्थं धर्मं इति पदमञ्जरी ।

युक्ते च ॥ ६६ ॥

युक्तवाचिनि च समासे पूर्वपदमाद्युदात्तं भवति । गोबल्लवः ।
अश्वबल्लवः । गोमणिन्दः । अश्वमणिन्दः । गोमंग्यः । अश्वसंग्यः ।
युक्त इति समाहितः कर्त्तव्ये तत्परो यः स उच्यते ॥

विभाषा ऽध्यक्षे ॥ ६७ ॥

अध्यक्षशब्दउत्तरपदे विभाषा पूर्वपदमाद्युदात्तं भवति । गथा-
ध्यक्षः । २ । अश्वाध्यक्षः । २ ॥

पापं च शिल्पिनि ॥ ६८ ॥

पापशब्दः शिल्पिवाचिन्युत्तरपदे विभाषा ऽऽद्युदात्ते भवति
पापनापितः । २ । पापकुलालः । २ । पापाणके कुत्सितैरिति प्रतिप-
दोक्तः पापशब्दस्य समानाधिकरणसमास इति पठ्योसमामे न भवति ।
पापस्य नापितः, पापनापित इति ॥

गोत्रान्तेवासिमाणवब्राह्मणेषु क्षेपे ॥ ६९ ॥

गोत्रवाचिन्यन्तेवासिवाचिनि चोत्तरपदे माणवब्राह्मणयोश्च क्षेप-
वाचिनि समासे पूर्वपदमाद्युदात्तं भवति । जड्घावात्स्यः । यो जड्घा-
दानं ददान्यहमिति वात्स्यः संपद्यते स जड्घावात्स्य इति तिष्यते ।
भार्यासौश्रुतः । सुश्रुतापत्यस्य भार्याप्रधानतया क्षेपः । वशाब्राह्मणक्षेपः ।
ब्रह्महृतशब्दः शुभ्रादिषु पठ्यते । गोत्र । अन्तेवामि । कुमारीदाताः ।
कम्बलचारायणीयाः । घृतगैठीयाः । श्रोत्रनपाणिनीयाः । कुमार्यादिना-
भकामा ये दातादिभिः प्रोक्तानि शास्त्राण्यधीयते तच्छिष्यता वा प्रति-
पद्यन्ते त एवं तिष्यन्ते । माणव । भित्तामाणवः । भित्तां नृप्ये ऽह-
मिति माणवो भवति । माणव । ब्राह्मण । दासीब्राह्मणः । वृषनीब्रा-
ह्मणः । भयब्राह्मणः । यो भयेन ब्राह्मणः संपद्यते । अत्र यस्यान्यत्
समासलक्षणं नास्ति सुष्पुपेत्येव तत्र समासः कर्त्तव्यः । गोत्रादिष्विति
किम् । दासीश्रोत्रियः । क्षेपइति किम् । महाब्राह्मणः ॥

अङ्गानि मैरेये ॥ ७० ॥

मैरेयशब्दउत्तरपदे तदङ्गवाचीनि पूर्वपदान्याद्युदात्तानि भवन्ति ।
गुडमैरेयः । मधुमैरेयः । मद्यविशेषो मैरेयस्तस्य गुडविकारस्य गुडोङ्गं
भवति मधुनो मधु । अङ्गानीति किम् । परममैरेयः । मैरेयइति किम् ।
पुष्पासवः । फलासवः ॥

भक्ताख्यास्तदर्थेषु ॥ ७१ ॥

भक्तमवं तदाख्यास्तद्वचिनः शब्दास्तदर्थेषूपत्तरपदेषु आद्युदात्ता
भवन्ति । भित्ताकंसः । आणाकंसः । भानीकंसः । भित्तादयोच्चवचनाः ।
भक्ताख्या इति किम् । समाशशालयः । समशनं समाश इति क्रियामात्र-
मुच्यते न द्रव्यम् । तदर्थेष्विति किम् । भित्ताप्रियः । चहुव्रीहिरयमत्र
पूर्वपदमन्तोदात्तम् ॥

गोविडालसिंहसैन्येषूपमाने ॥ ७२ ॥

गवादिपूपमानवाचिपूत्तरपदेषु पूर्वपदमाद्युदात्तं भवति । धान्य-
गवः । हिरण्यगवः । भित्ताविडालः । तृणसिंहः । काष्ठसिंहः । सक्तुसै-
न्यवः । पानसैन्यवः । धान्यं गौरिवेति विग्रह्य व्याघ्रादेराकृतिगणत्वाद्
उपमितं व्याघ्रादिभिरिति समासः । उपमानार्थोपि यथासभवं यथाप्रसिद्धं
च योजयितव्यः । गवाकृत्या ऽवस्यितं * धान्यगवशब्देनोच्यते । उपमान-
इति किम् । परमसिंहः ॥

अक्रे जीविकार्थे ॥ ७३ ॥

अक्रेप्रत्ययान्तउत्तरपदे जीविकार्थेवाचिनि समासे पूर्वपदमाद्युदात्तं
भवति । दन्तलेखकः । नखलेखकः । अवस्कारशोधकः । रमणीयकारकः ।
दन्तलेखनादिभिर्येषां जीविका तएवमुच्यन्ते । नित्यं क्रीडाजीविकयोरिति
समासः । अक्रेइति किम् । रमणीयकर्त्ता । जीविकार्थेइति किम् । इत्तुभ-
क्तिका मे धारयासि ॥

प्राचां क्रीडायाम् ॥ ७४ ॥

प्रादेशवर्तिनां या क्रीडा तद्वाचिनि समासे ऽकप्रत्ययान्तउत्तरपदे पूर्वपदमाद्भुदात्तं भवति । उद्दालकपुष्पभञ्जिका । वीरणपुष्पप्रचायिका । शालभञ्जिका । तालभञ्जिका । संज्ञायामिति ष्वल्, नित्यं क्रीडाजीविकयोरिति षष्ठीसमासः । प्राचामिति किम् । जीवपुत्रप्रचायिका । इयमुदीचां क्रीडा । क्रीडायामिति किम् । तत्र पुष्पप्रचायिका । पर्याये ष्वल्प्रत्ययो भवति ॥

अणि नियुक्ते ॥ ७५ ॥

अणान्तवत्तरपदे नियुक्तवाचिनि समासे पूर्वपदमाद्भुदात्तं भवति छत्रधारः । तूणीधारः । कमण्डलुग्राहः । भृङ्गारधारः । नियुक्तो ऽधिष्ठतः स च कस्मिंश्चित्कर्तव्ये तत्परो न भवतीति नियुक्तइत्यनेन सिध्यति * । नियुक्तइति किम् । काण्डलावः । शरलावः ॥

शिल्पिनि चाक्षजः ॥ ७६ ॥

शिल्पिवाचिनि समासे ऽणान्तउत्तरपदे पूर्वपदमाद्भुदात्तं भवति स चेदण् क्षजो न भवति । तन्तुवायः । तुत्रवायः । बालवायः । शिल्पिनीति किम् । काण्डलावः । अक्षज इति किम् । कुम्भकारः । अयस्कारः ॥

संज्ञायां च ॥ ७७ ॥

संज्ञायां विषये ऽणान्तउत्तरपदे ऽक्षजः पूर्वपदमाद्भुदात्तं भवति । तन्तुवायो नाम कौटः । बालवायो नाम पर्वतः । अक्षज इत्येष । रथकारो नाम ब्राह्मणः ॥

गोतन्तियवं पाले ॥ ७८ ॥

गो तन्ति यव इत्येतानि पूर्वपदानि पानशब्दउत्तरपदे चाद्भुदात्तानि भवन्ति । गोपालः । तन्तिपालः । यवपालः । अनियुक्ताय आरम्भः । गोतन्तियवमिति किम् । वत्सपालः । पालइति षिम् । गोरक्षः ॥

* नियुक्त इत्यनेन सिध्यतीत्यस्य स्थाने युक्त इत्यनेन न सिध्यतीति पाठः ॥

णिनि ॥ ७९ ॥

यिनन्तउत्तरपदे पूर्वपदमाद्युदात्तं भवति । फलहारी । पर्णहारी ॥

उपमानं शब्दार्थप्रकृतत्वेव ॥ ८० ॥

उपमानवाचि पूर्वपदं शब्दार्थप्रकृतत्वेव यिनन्तउत्तरपदमाद्युदात्तं भवति । पुष्पहारी । उपमानं नियम्यते । उपक्रोशी । ध्याङ्गुरात्री । खरनादी । उपमानग्रहणमस्य पूर्वस्य च योगस्य विषयविभागार्थम् । शब्दार्थप्रकृतत्वाविति किम् । वृक्वञ्ची । वृकप्रेक्षी । प्रकृतियहणं किम् । प्रकृतिरेव यज्ञोपसर्गनिरपेक्षा शब्दार्था भवति तत्रैव यथा स्याद् इह मा भूद् गर्दभोच्चारी कोकिलाभिव्याहारीति । एवकारकरणमुपमानावधारणार्थम् । शब्दार्थप्रकृतौ त्वनुपमानमुपमानं चाद्युदात्तं भवति । सिंहविनर्दी । पुष्कलजल्पी ॥

युक्तारोह्यादयश्च ॥ ८१ ॥

युक्तारोह्यादयः समासा आद्युदात्ता भवन्ति । युक्तारोही । आगतरोही । आगतयोधी । आगतवञ्ची । आगतनर्दी । आगतप्रहारी । एते यिन्नन्ता यिनीत्यस्यैवोदाहरणार्थं पठन्ते । पूर्वोत्तरपदनियमार्था इति केचित् । इह मा भूद् वृत्तारोही युक्ताध्यायीति । आगतमत्स्या । क्षीरहोता । भगिनीभर्ता । याजकादित्वात् पठ्ठीसमासावेतौ । यामगोधुक् । अश्वत्रिरात्रः । गर्गत्रिरात्रः । व्युष्ट्रिरात्रः । शणपादः । समपादः । पठ्ठीसमासा एते । एकशितिपात् । एकः शितिः पादोस्येति त्रिपदबहुव्रीहिः । तत्रैकशितिशब्दस्तादृशार्थोत्तरपदइति तत्पुरुषसंज्ञस्तस्य निमित्तिस्वरबलीयस्त्वाद् अन्तोदात्तत्व प्राप्तिमित्याद्युदात्तत्व विधीयते । एवमपि नार्थ एतेन, इगन्ते द्विगाविति सिद्धत्वात् । एवं तर्हि ज्ञापकार्थम्, एतज् ज्ञापयति शित्यन्तस्योत्तरपदे द्विगुस्वरो न भवतीति । तेन द्विशितिपादित्यत्र तिशब्द उदात्तो भवति । निमित्तिस्वरबलीयस्त्वस्याप्येकशितिपात्स्वरवचनमेव ज्ञापकं वर्णयन्ति । पात्रेसंमितादयश्च युक्तारोह्यादयस्ततस्तेष्वुदात्ता भवन्ति ॥

दीर्घकाशतुषभ्राष्ट्रवटं जे ॥ ८२ ॥

दीर्घान्तं पूर्वपदं काश तुष भ्राष्ट्र वट इत्येतानि च जउत्तरपदे
आद्युत्तानि भवन्ति । कुटीजः । शमीजः । काशजः । तुषजः । भ्राष्ट्रजः ।
वटजः ॥

अन्त्यात्पूर्वं बहुचः ॥ ८३ ॥

जउत्तरपदे बहुचः पूर्वपदस्यान्त्यात्पूर्वमुदात्तं भवति । उपमरजः ।
मन्दुरजः । आमलकीजः । वडवाजः । बहुच इति किम् । दग्धजानि
वृणानि ॥

ग्रामे ऽनिवसन्तः ॥ ८४ ॥

ग्रामशब्दउत्तरपदे पूर्वपदमाद्युदात्तं भवति न चेन्निवसद्वाचि
भवति । मल्लग्रामः । वणिगुंग्रामः । ग्रामशब्दोत्र समूहवाची । देव-
ग्रामः । देवस्वामिक इत्यर्थः । अनिवसन्त इति किम् । दाक्षिण्यग्रामः ।
माहकियग्रामः । दाक्ष्यादयो वसन्ति यस्मिन्यामे स तेषामिति व्यपदिश्यते ॥

घोषादिषु च ॥ ८५ ॥

घोषादिषु चोत्तरपदेषु पूर्वपदमाद्युदात्तं भवति । दाक्षिण्यः ।
दाक्षिकूटः । दाक्षिण्यलः * । दाक्षिण्यद्वारः । दाक्षिण्यद्वारी । दाक्षिण्यद्वारः ।
दाक्षिण्यद्वारः । दाक्षिण्यद्वारः । दाक्षिण्यद्वारः । दाक्षिण्यद्वारः ।
कुन्दवृणम् । दाक्षिण्यलम् । आश्रममुनिः । शाल्मलिमुनिः । दाक्षिण्यम् ।
दाक्षिकूटः । यान्यत्र निवासनामधेयानि तेषु निवसद्वाचीन्यपि पूर्वप-
दान्याद्युदात्तानि भवन्ति । अनिवसन्त इति नानुवर्त्तयन्ति के चित् ।
अपरे पुनरनुवर्त्तयन्ति ॥

क्वाच्यादयः शालायाम् ॥ ८६ ॥

शालायामुत्तरपदे क्वाच्यादय आद्युदात्ता भवन्ति । क्वात्रिगाना ।
ऐलिशाला । भाण्डिशाला । क्वात्रि । ऐलि । भाण्डि । व्याडि । चापि-

शलि । आखण्डि । आपारि । गौमि । यदा शालान्तस्तत्पुरुषो नपुंसक-
लिङ्गे भवति तदापि तत्पुरुषे शालायां नपुंसकइत्येतस्मात्पूर्वत्रिप्रतिषेधेन
पूर्वपदमाद्युदात्तं भवति । क्वात्रिशालम् । ऐलिशालम् ॥

प्रस्ये ऽवृद्धमकर्ष्यादीनाम् ॥ ८७ ॥

प्रस्यशब्दउत्तरपदे कर्ष्यादिवर्जितमवृद्धु पूर्वपदमाद्युदात्तं भवति ।
इन्द्रप्रस्यः । कुषडप्रस्यः । ह्रदप्रस्यः । मुवर्णप्रस्यः । अवृद्धमिति किम् ।
दात्तिप्रस्यः । माहकिप्रस्यः । अकर्ष्यादीनामिति किम् । कर्काप्रस्यः ।
मघीप्रस्यः । कर्का । मघी । मकरी । कर्कन्धू । शमी । करीर । कटुक ।
कुरल * । बदर ॥

मालादीनां च ॥ ८८ ॥

प्रस्यइति वर्त्तते । प्रस्यउत्तरपदे मालादीनामादिरुदात्तो भवति ।
मालाप्रस्यः । शालाप्रस्यः । माला । शाला । शोणा । द्राक्षा । क्षौमा ।
क्षामा । काञ्ची । एक । काम । वृद्धार्य आरम्भः । एकशोणाशब्दयोरेड्
प्राचां देशइति वृद्धसंज्ञा ॥

अमहन्नवं नगरे ऽनुदीचाम् ॥ ८९ ॥

नगरशब्दउत्तरपदे महन्नवंशब्दवर्जित पूर्वपदमाद्युदात्तं भवति
तच्चेदुदीचां न भवति । सुह्ननगरम् । पुण्ड्रनगरम् † । अमहन्नवमिति
किम् । महानगरम् । नवनगरम् । अनुदीचामिति किम् । नान्दीनगरम् ।
कान्तीनगरम् ॥

अर्म चावर्णं ह्यच्यच् ॥ ९० ॥

अर्मशब्दउत्तरपदे ह्यच् अच्यच् पूर्वपदमवर्णान्तमाद्युदात्तं भवति ।
दत्तार्मम् । गुप्तार्मम् । कुक्कुटार्मम् । वायसार्मम् । अवर्णमिति किम् ।
बृहदर्मम् । ह्यच्यजिति किम् । कपिञ्जलार्मम् । अमहन्नवमित्येव ।
महार्मम् । नवार्मम् ॥

* कवल । पा. २ ।

† विराटनगरमिति पुस्तकान्तरे ऽधिकम् ।

न भूनाधिकसंजीवमद्राशमकञ्जलम् ॥ ८१ ॥

भूत अधिक सजीव मद्र अशमन् कञ्जल इत्येतानि पूर्वपदानि अर्मशब्दउत्तरपद्रे नाद्युदात्तानि भवन्ति । भूतार्मम् । अधिकार्मम् । संजीवार्मम् । मद्रार्मम् । अशमार्मम् । मद्राशमयहणं संघातविद्युद्गीतार्थम् । मद्राशमार्मम् । कञ्जलार्मम् । समामान्तोदात्तत्वमेवात्र भवति ॥ आद्युदात्तप्रकरणे दिवोद्रासादीनां छन्दस्युपसंख्यानम् ॥ * ॥ दिवोद्रासाय गायत । वध्रश्वाय दाशुपे ॥

अन्तः ॥ ८२ ॥

अन्त इत्यधिकृतमित उत्तरं यद्व्यामस्तत्र पूर्वपदस्यान्त उदात्ता भवतीत्येवं वेदितव्यम् । वत्यति सर्वं गुणकात्स्न्ये । सर्वश्वेतः । सर्वकृष्णः । प्रागुत्तरपदादिरित्येतस्मादयमधिकारो वेदितव्यः ॥

सर्वं गुणकात्स्न्ये ॥ ८३ ॥

सर्वशब्दः पूर्वपदं गुणकात्स्न्ये वर्तमानमन्तोदात्त भवति । सर्वश्वेतः । सर्वकृष्णः । सर्वमहान् । सर्वमिति किम् । परमश्वेतः । आश्रयव्याप्त्या परमत्व श्वेतत्वस्येति गुणकात्स्न्ये वर्तते । गुणयहणं किम् । सर्वमौषणः । सर्वराजतः । कात्स्न्ये इति किम् । सर्वेषां श्वेततरः सर्वश्वेतः । गुणात्तरेण समासस्तरलोपश्च वक्तव्य इत्येवमत्र समासस्तरलोपश्च ॥

संज्ञायां गिरिनिकाययोः ॥ ८४ ॥

संज्ञायां विषये गिरि निकाय इत्येतयोस्तत्तरपदयोः पूर्वपदमन्तोदात्तं भवति । अञ्जनागिरिः । भञ्जनागिरिः । निकाये । गापिगिरिनिकायः । मौण्डिनिकायः । चिखिलिनिकायः * । संज्ञायामिति किम् । परमगिरिः । ब्राह्मणनिकायः ॥

कुमार्यां वयसि ॥ ८५ ॥

कुमार्यामुत्तरपद्रे वयसि गम्यमाने पूर्वपदमन्तोदात्तं भवति । उदुकुमारी । जरत्कुमारी । कुमारीशब्दः पुंसां सहासपयोगमात्रमुपपुनो

धृद्वादिभिर्वयोविशेषवचनैः समानाधिकरणो भवति । तच्च वय इह
 गृह्यते न कुमारत्वमेव । वयसीति किम् । परमकुमारी ॥

उदके ऽकेवले ॥ ९६ ॥

अकेवलं मिश्रं तद्वाचिनि समासे उदकशब्दउत्तरपदे पूर्वपदमन्तो-
 दात्तं भवति । गुडमिश्रमुदकम् । गुडोदकम् । तिलोदकम् * । स्वरे कृते
 एकादेशः स्वरितो वानुदात्ते पदादाविति पक्षे स्वरितो भवति । अकेव-
 लइति किम् । शीतोदकम् । उष्णोदकम् ॥

द्विगौ क्रतौ ॥ ९७ ॥

द्विगवुत्तरपदे क्रतुवाचिनि समासे पूर्वपदमन्तोदात्तं भवति ।
 गर्गत्रिरात्रः । चारकत्रिरात्रः । कुसुरविन्दसप्तरात्रः । गर्गाणां त्रिरात्रः,
 गर्गत्रिरात्रः । द्विगाविति किम् । अत्रिरात्रः । अचश्चित्त्वादन्तोदात्तः ।
 क्रताविति किम् । बिल्वसप्तरात्रः । बिल्वशतस्य बिल्वहोमस्य वा सप्तरात्रो,
 बिल्वसप्तरात्रः ॥

सभायां नपुंसके ॥ ९८ ॥

सभाशब्दउत्तरपदे नपुंसकलिङ्गे समासे पूर्वपदमन्तोदात्तं भवति ।
 गोपालसभम् । पशुपालसभम् । स्त्रीसभम् । दासीसभम् । सभायामिति
 किम् । ब्राह्मणसभम् । नपुंसकमिति किम् । राजसभा । ब्राह्मणसभा ।
 सभायां प्रतिपदोक्तमिह नपुंसकलिङ्गं गृह्यतइति रमणीयसभं ब्राह्मण-
 कुलमित्यत्र न भवति ॥

पुरे प्राचाम् ॥ ९९ ॥

पुरशब्दउत्तरपदे प्राचां देशे पूर्वपदमन्तोदात्तं भवति । ललाट-
 पुरम् । काञ्चीपुरम् । शिवदत्तपुरम् । कार्णिकपुरम् । नार्मपुरम् । प्राचा-
 मिति किम् । शिवपुरम् ॥

* तगडुलोदकमित्यधिकं पुस्तकान्तरे ।

अरिष्टगौडपूर्वे च ॥ १०० ॥

अरिष्ट गौड इत्येवंपूर्वे समासे पुरशब्दउत्तरपदे पूर्वपदमन्तोदात्तं भवति । अरिष्टपुरम् । गौडपुरम् । पूर्वग्रहणं किम् । इहापि यथा स्यात् । अरिष्टश्रितपुरम् । गौडभृत्यपुरम् ॥

न हास्तिनफलकमार्देयाः ॥ १०१ ॥

हास्तिन फलक मार्देय इत्येतानि पूर्वपदानि पुरशब्दउत्तरपदे नान्तोदात्तानि भवन्ति । पुरे प्राचामिति प्राप्तिः प्रतिपिध्यते । हास्तिन-पुरम् । फलकपुरम् । मार्देयपुरम् । मृदोरपत्यं, मार्देयः । शुभ्रादित्वाद् ठक् ॥

कुसूलकूपकुम्भशालं विले ॥ १०२ ॥

कुसूल कूप कुम्भ शाला इत्येतानि पूर्वपदानि विलशब्दउत्तरपदे ऽन्तोदात्तानि भवन्ति । कुसूलविलम् । कूपविलम् । कुम्भविलम् । शालाविलम् । कुसूलादियहणं किम् । सर्पविलम् । विलइति किम् । कुसूलस्वामी ॥

दिक्शब्दा ग्रामजनपदाख्यानचानराटेषु ॥ १०३ ॥

दिक्शब्दाः पूर्वपदानि अन्तोदात्तानि भवन्ति ग्रामजनपदाख्या-नवाचिपूत्तरपदेषु चानराटशब्दे च । पूर्वपुक्रामशमी । अपरेपुक्रामशमी । पूर्वकृष्णमृत्तिका । अपरकृष्णमृत्तिका । जनपद । पूर्वपञ्चालाः । अपर-पञ्चालाः । आख्यान । पूर्वाधिरामम् * । पूर्वयायातम् । अपरयायातम् । अधिराममधिकृत्य कृतो यन्य आधिरामम् । तथा यायातम् । चानराट । पूर्वचानराटम् । अपरचानराटम् । शब्दग्रहणं कालवाचिनोपि दिक्श-ब्दस्य परिग्रहार्थम् ॥

आचार्योपसर्जनश्चान्तेवासिनि ॥ १०४ ॥

आचार्योपसर्जनान्तेवासिवाचिन्युत्तरपदे दिक्शब्दा अन्तोदात्ता

* पूर्वाधिरामकमित्यधिकमन्यत्र ।

भवन्ति । पूर्वपाणिनीयाः । अपरपाणिनीयाः । पूर्वकाशकृत्स्नाः । अपर-
काशकृत्स्नाः । आचार्योपसर्जन इति किम् । पूर्वशिष्याः । अन्तेवासिनीति
किम् । पूर्वपाणिनीयं शास्त्रम् ॥

उत्तरपदवृद्धौ सर्वे च ॥ १०५ ॥

उत्तरपदस्येत्यधिकृत्य या विहिता वृद्धिस्तद्व्युत्तरपद्रे सर्वशब्दो
दिक्शब्दाश्चान्तोदात्ता भवन्ति । सर्वपाञ्चालकः । पूर्वपाञ्चालकः ।
उत्तरपाञ्चालकः । सुसर्वाद्धृदिक्शब्देभ्यो जनपदस्येति तदन्तविधिना
जनपदलक्षणो वुञ्प्रत्ययः । सुसर्वाद्धृज्जनपदस्य दिशो मद्राणामिति
चोत्तरपदवृद्धिः । अधिकारलक्षणादिह न भवति सर्वमासः सर्वका-
रक इति ॥

बहुव्रीहौ विश्वं संज्ञायाम् ॥ १०६ ॥

बहुव्रीहौ समासे विश्वशब्दः पूर्वपद संज्ञायां विषये ऽन्तोदात्तं
भवति । विश्वदेवः । विश्वयशाः । विश्वमहान् । पूर्वपदप्रकृतिस्वरत्वे-
नाद्युदात्तत्व प्राप्तम् । बहुव्रीहौ इति किम् । विश्वे च ते देवाः, विश्व-
देवाः । संज्ञायामिति किम् । विश्वे देवा अस्य विश्वदेवः । विश्वामित्ते
विश्वाजिन इत्यत्र संज्ञायां मित्राजिनयोरित्येतद्ववति परत्वात् । बहुव्री-
हौ इत्येतदधिक्रियते प्राग्व्ययीभावसंज्ञानात् ॥

उदराश्वेषु ॥ १०७ ॥

उदर अश्व इषु इत्येतेषुत्तरपदेषु बहुव्रीहौ समासे संज्ञायां विषये
पूर्वपदमन्तोदात्तं भवति । वृकोदरः । दामोदरः । हर्यश्वः । यौवनाश्वः ।
सुवर्णपुङ्खेषुः । महेषुः ॥

क्षेपे ॥ १०८ ॥

क्षेपे गम्यमाने उदरादिपूत्तरपदेषु बहुव्रीहौ समासे संज्ञायां विषये
पूर्वपदमन्तोदात्तं भवति । कुण्डोदरः । घटोदरः । कटुकाश्वः । स्यन्दि-
ताश्वः । अनिघातेषुः । चलाचलेषुः । अनुदरः सूदर इत्यत्र नऽसुभ्यामि-
त्येतद्ववति विप्रतिषेधेन ॥

नदी वन्धुनि ॥ १०९ ॥

बहुव्रीहौ समासे वन्धुन्युत्तरपदे नद्यन्तं पूर्वपदमन्तोदात्तं भवति ।
गार्गीवन्धुः । वात्सीवन्धुः । नदीति किम् । ब्रह्मवन्धुः । ब्रह्मशब्द आ-
द्युदात्तः । वन्धुनीति किम् । गार्गीप्रियः ॥

निष्ठोपसर्गपूर्वमन्यतरस्याम् ॥ ११० ॥

बहुव्रीहौ समासे निष्ठान्तमुपसर्गपूर्वं पूर्वपदमन्यतरस्यामन्तोदात्तं
भवति । प्रधौतमुखः । २ । प्रतालितपादः । २ । यदि मुखशब्दः स्वा-
ङ्गवाची तदा पक्षे मुखं स्वाङ्गमित्येतद्व्यति न चेत्यूर्ध्वपदप्रकृतिस्वरत्वेन
गतिरनन्तर इत्येतद्व्यति । निष्ठेति किम् । प्रसेचक्रमुखः । उपसर्गपूर्व-
मिति किम् । शुष्कमुखः ॥

उत्तरपदादिः ॥ १११ ॥

उत्तरपदादिरित्येतदधिष्ठतम् । यदित् ऊर्ध्वमनुक्रमिष्याम उत्तरप-
दस्यादिरुदात्तो भवतीत्येव तद्वेदितव्यम् । वक्ष्यति कर्णो वर्णलक्षणात् ।
शुक्लकर्णः । कृष्णकर्णः । उत्तरपदस्येत्येतदा पादपरिसमाप्तेः । आदिरिति
प्रकृत्या भगालमिति यावत् ॥

कर्णो वर्णलक्षणात् ॥ ११२ ॥

बहुव्रीहौ समासे वर्णवाचिनो लक्षणवाचिनश्च कर्णशब्द उत्तरप-
दमाद्युदात्तं भवति । शुक्लकर्णः । कृष्णकर्णः । लक्षणात् । दात्राकर्णः ।
शङ्कुकर्णः । कर्णे लक्षणस्येति दीर्घत्वम् । पशूना विभागज्ञापनायं दात्र-
शङ्कुप्रतिरूपकं कर्णादिषु चिन्हं यत् क्रियते तदिह लक्षणं रक्षते, तेन
स्यूलकर्ण इत्यत्र न भवति । कर्णे इति किम् । श्वेतपादः । कूटशङ्कुः ।
वर्णलक्षणादिति किम् । शोभनकर्णः ॥

संज्ञापम्ययोश्च ॥ ११३ ॥

संज्ञायामौपम्ये च यो बहुव्रीहिवर्तते तत्र कर्णशब्द उत्तरपदमाद्यु-

दात्तं भवति संज्ञायाम् । कुञ्चिकर्णः । मणिकर्णः । औपम्ये । गोकर्णः ।
खरकर्णः ॥

कण्ठपृष्ठग्रीवाजङ्घं च ॥ ११४ ॥

कण्ठ पृष्ठ ग्रीवा जङ्घा इत्येतानि उत्तरपदानि बहुव्रीहौ समासे
संज्ञौपम्ययोराद्भुदात्तानि भवन्ति । कण्ठः संज्ञायाम् । शितिकण्ठः । नील-
कण्ठः । औपम्ये । खरकण्ठः । उट्टकण्ठः । पृष्ठः संज्ञायाम् । काण्डपृष्ठः ।
नाकपृष्ठः । औपम्ये । गोपृष्ठः । अजपृष्ठः । ग्रीवा संज्ञायाम् । सुग्रीवः ।
नीलग्रीवः । दशग्रीवः । औपम्ये । गोग्रीवः । अश्वग्रीवः । जङ्घा संज्ञा-
याम् । नाडीजङ्घः । तालजङ्घः । औपम्ये । गोजङ्घः । अश्वजङ्घः ।
एणीजङ्घः ॥

शृङ्गमवस्थायां च ॥ ११५ ॥

शृङ्गशब्द उत्तरपदमवस्थायां संज्ञौपम्ययोश्च बहुव्रीहौ आद्भुदात्तं
भवति । उद्गतशृङ्गः । दृढुलशृङ्गः । अद्भुलशृङ्गः । अत्र शृङ्गेन्द्रमनादिभ्रतो
गवादेर्वयोविशेषो ऽवस्था । संज्ञायाम् । च्यव्यशृङ्गः । औपम्ये । गोशृङ्गः ।
मेपशृङ्गः । अवस्थादिष्विति किम् । स्थूलशृङ्गः ॥

नजो ऽजरमरमिच्छमृताः ॥ ११६ ॥

नज उत्तरे जरमरमिच्छमृता बहुव्रीहौ समासे आद्भुदात्ता भवन्ति ।
अजरः । अमरः । अमिच्छः । अमृतः * । नज इति किम् । ब्राह्मणमिच्छः ।
जरादय इति किम् । अशत्रुः । नऽसुभ्यामिति उत्तरपदान्तोदात्तत्वमेवात्र
भवति ॥

सोमनसी अलोमोपसी ॥ ११७ ॥

सोऽत्तरमनन्तमसन्तं च बहुव्रीहौ समासे आद्भुदात्तं भवति
लोमोपसीवर्ज्जयित्वा । सुकर्मा । सुधर्मा । सुप्रथमा । असन्तम् ।
सुपथाः । सुयशाः । सुस्रोताः । सुश्रुत् । सुध्वत् । सोरिति किम् । कृत-
कर्मा । कृतयशाः । मनसी इति किम् । सुराजा । सुतत्ता । अलोमोपसी

* मरशब्दो ऽप्रत्ययान्त इष्यते मरणं मरइति । पुस्तकान्तरे ऽधिकमत्र ।

इति किम् । सुलोमा । सूपा । अनिनस्मन्ग्रहणान्यर्थवता ऽनर्थेन चेत्य
नर्थकयोरपि मनसोरिह ग्रहणम् । नऽपुभ्यामित्यस्यायमपवादः । कपि तु
परत्वात् कपि पूर्वमित्येतद्भवति । सुकर्मकः । सुघोतम्कः ॥

क्रत्वादयश्च ॥ ११८ ॥

क्रत्वादयः सोऽस्तरे बहुव्रीहौ समासे आद्युदात्ता भवन्ति । मुद्र-
तुः । सुदृशीकः । क्रतु । दृशीक । प्रतीक । प्रपूर्ति । ह्य । भग ॥

आद्युदात्तं छच्छन्दसि ॥ ११९ ॥

यदाद्युदात्तं द्वृच् उत्तरपदं बहुव्रीहौ समासे सोऽस्तरे तदाद्युदा-
त्तमेव भवति छन्दसि विषये । स्वश्वास्त्वा सुरग्रामर्जयेम । नित्यरेणा-
श्वरथशब्दावाद्युदात्तौ । आद्युदात्तमिति किम् । या सुत्राहुः स्वर्गः ।
बाहुशब्दः प्रत्ययस्वरेणान्तोदात्तः । ट्वाजिति किम् । सुगुरसत् । सुन्दर-
ण्यः । स्वश्वः । नऽपुभ्यामित्यस्यायमपवादः ॥

वीरवीर्यौ च ॥ १२० ॥

वीर वीर्यं इत्येतौ च शब्दौ सोऽस्तरे बहुव्रीहौ समासे छन्दसि
विषये आद्युदात्तौ भवतः । सुवीरेण ते । सुवीर्यस्य पतयः स्याम । वीर्य-
मिति यत्प्रत्ययान्तं तत्र यतो ऽनाव इति आद्युदात्तत्वं न भवतीत्येत
देव वीर्यग्रहणं ज्ञापकम् । तत्र हि सति पूर्वैर्गैव सिद्धं स्यात् ॥

कूलतीरतूलमूलशालाक्षसममव्ययीभावे ॥ १२१ ॥

कूल तीर तूल मूल शाला अत्र सम इत्येतानि उत्तरपदानि अ-
व्ययीभावसमासआद्युदात्तानि भवन्ति । परिकूलम् । उपकूलम् । परि-
तीरम् । उपतीरम् । परितूलम् । उपतूलम् । परिमूलम् । उपमूलम् ।
परिशालम् । उपशालम् । उपात्तम् । पर्यत्तम् । मुपमम् । विपमम् ।
निपमम् । दुःपमम् । तिष्ठद्गुप्रभृतिष्वेते पठ्यन्ते । कूनादियहयं किम् । उप-
कुम्भम् । अव्ययीभावइति किम् । परमकूलम् । उत्तमकूलम् । पर्यादिभ्य-
कूलादीनामाद्युदात्तत्वं विप्रतिषेधेन भवति । परिकूलम् । उपकूलम् ॥

कंसमन्यशूर्पपाय्यकाण्डं द्विगौ ॥ १२२ ॥

कंस मन्य शूर्प पाय्य काण्ड इत्येतान्युत्तरपदानि द्विगौ समासत्रा-
द्युदात्तानि भवन्ति । द्विकंसः । त्रिकंसः । द्विमन्यः । त्रिमन्यः । द्विशू-
र्पः । त्रिशूर्पः । द्विपाय्यः । त्रिपाय्यः । द्विकाण्डः । त्रिकाण्डः । द्विगा-
विति त्रिम् । परमकसः । उत्तमकसः ॥

तत्पुरुषे शालायां नपुंसके ॥ १२३ ॥

शालाशब्दान्ते तत्पुरुषे समासे नपुंसकलिङ्गे उत्तरपदमाद्युदात्तं
भवति । ब्राह्मणशालम् । क्षत्रियशालम् । विभाषा सेनासुराच्छायाशा-
लानिशानामिति नपुंसकलिङ्गता । तत्पुरुषइति क्रिम् । दृढशालं ब्रा-
ह्मणकुलम् । शालायामिति क्रिम् । ब्राह्मणसेनम् । नपुंसक इति क्रिम् ।
ब्राह्मणशाला ॥

कन्या च ॥ १२४ ॥

तत्पुरुषे समासे नपुंसकलिङ्गे कन्याशब्द उत्तरपदमाद्युदात्तं भवति ।
सौशमिकन्यम् । आह्वरकन्यम् । चप्यकन्यम् । संज्ञाया कन्याशीनरेष्विति
नपुंसकलिङ्गता । षष्ठीसमासा एते । नपुंसकइत्येव । दाक्षिकन्या ॥

आदिश्चिहणादीनाम् ॥ १२५ ॥

कन्यान्ते तत्पुरुषे समासे नपुंसकलिङ्गे चिहणादीनामादिरुदात्तो
भवति । चिहणकन्यम् । मडरकन्यम् । मडुर इति के चित् पठन्ति ।
मडुरकन्यम् । चिहण । मडर । मडुर । वैतुल । पटत्क । वैडालिकर्णः ।
वैतालिकर्णोरित्यन्ये पठन्ति । कुक्कुट । चित्कण । चिक्कण इत्यपरे पठन्ति ।
आदिरिति वर्तमाने पुनरादिश्चिहण पूर्वपदाद्युदात्तार्थम् ॥

चेलखेटकटुककाण्डं गर्हायाम् ॥ १२६ ॥

चेल खेट कटुक काण्ड इत्येतान्युत्तरपदानि तत्पुरुषे समासे
गर्हाया गम्यमानायामाद्युदात्तानि भवन्ति । पुत्रचेलम् । भार्याचेलम् ।
उपानत्खेटम् । नगरखेटम् । दधिकटुकम् । उदशिवत्कटुकम् । भूतका-
ण्डम् । प्रजाकाण्डम् । चेलादिसादृश्येन पुत्रादीना गर्हा । तत्र पुत्रश्चे-

लमिवेति विगृह्य व्याघ्रादेराकृतिगणत्वाद् उपमितं व्याघ्रादिभिरिति समासः । गर्हायामिति क्रिम् । परमचेलम् ॥

चीरमुपमानम् ॥ १२७ ॥

चीरमुत्तरपदमुपमानवाचि तत्पुरुषे समासे आद्युदात्तं भवति । वस्त्रं चीरमिव, वस्त्रचीरम् । पटचीरम् । कम्बलचीरम् । उपमानमिति क्रिम् । परमचीरम् ॥

पललसूपशाकं मिश्रे ॥ १२८ ॥

पलल सूप शाक इत्येतान्युत्तरपदानि मिश्रवाचिनि तत्पुरुषे समासे आद्युदात्तानि भवन्ति । गुडपललम् । घृतपललम् । घृतसूपः । मूलक-सूपः । घृतशाकम् । मुद्गशाकम् । गुडेन मिश्र पललं, गुडपललम् । भक्ष्येण मिश्रीकरणमिति समासः । मिश्रइति क्रिम् । परमपललम् ॥

कूलसूदस्थलकर्षाः संज्ञायाम् ॥ १२९ ॥

कूल सूद स्थल कर्ष इत्येतान्युत्तरपदानि तत्पुरुषे समासे संज्ञायां विषये आद्युदात्तानि भवन्ति । दात्तिकूलम् । माहकिकूलम् । देवमूदम् । भाजीसूदम् । दाण्डायनस्थली । माहकिस्यली । दात्तिकर्षः । ग्रामनामधे-यान्येतानि । स्थलयहणेन लिङ्गविशिष्टत्वात्स्यलीशब्देऽपि एवमेत । ज्ञान-पदकुण्डेत्यनेन डीप् । संज्ञायामिति क्रिम् । परमकूलम् ॥

अकर्मधारये राज्यम् ॥ १३० ॥

कर्मधारयवर्जिते तत्पुरुषे समासे राज्यमित्येतदुत्तरपदमाद्युदात्तं भवति । ब्राह्मणराज्यम् । क्षत्रियराज्यम् । अकर्मधारयइति क्रिम् । परमराज्यम् । चेलराज्यादिस्वरादव्ययस्वरो भवति पूर्वविप्रतिषेधेन । कुचे-लम् । कुराज्यम् ॥

वर्ग्यादयश्च ॥ १३१ ॥

वर्ग्य इत्येषमाद्रीन्युत्तरपदानि अकर्मधारये तत्पुरुषे समासे आद्यु-दात्तानि भवन्ति । वासुदेववर्ग्यः । वासुदेवपत्यः । अङ्गुनवर्ग्यः । अङ्गुन-

पक्ष्यः । अकर्मधारयइत्येव । परमवर्ग्यः । वर्ग्यादयः प्रातिपदिकेषु न पठ्यन्ते । दिगादिषु तु वर्गं पूगं गणं पक्ष इत्येवमादयो ये पठितास्तएव यत्प्रत्ययान्ता वर्ग्यादय इह प्रतिपत्तव्याः ॥

पुत्रः पुम्यः ॥ १३२ ॥

पुत्रशब्दः पुंशब्देभ्य उत्तरस्तत्पुरुषे आद्युदात्तो भवति । कौनटि-
पुत्रः । दामकपुत्रः । माहिपकपुत्रः । पुत्र इति किम् । कौनटिमातुलः ।
पुम्य इति किम् । गार्गीपुत्रः । वात्सीपुत्रः ॥

नाचार्यराजत्विकसंयुक्तज्ञात्याख्येभ्यः ॥ १३३ ॥

आचार्य उपाध्यायः । राजा ईश्वरः । ऋत्विजो याजकाः । संयुक्ताः
स्त्रीसंबन्धिनः श्यालादयः । ज्ञातयो मातृपितृसंबन्धिनो बान्धवाः ।
आचार्याद्याख्येभ्यः परः पुत्रशब्दे नाद्युदात्तो भवति । आख्यायहणात्स्व-
रूपस्य पर्यायाणां विशेषाणां च ग्रहणं भवति । आचार्यपुत्रः । उपाध्या-
यपुत्रः । शाकटायनपुत्रः । राजपुत्रः । ईश्वरपुत्रः । नन्दपुत्रः । ऋत्विक्-
पुत्रः । याजकपुत्रः । हेतुःपुत्रः । संयुक्तपुत्रः । संबन्धिपुत्रः । श्यालपुत्रः ।
ज्ञातिपुत्रः । भ्रातृपुत्रः । ऋतो विद्यायोनिंबन्धेभ्य इति षष्ठ्या अलुक् ।
पुत्रस्वरे प्रतिपिद्धे समासान्तोदात्तत्वमेव भवति ॥

चूर्णादीन्यप्राणिषष्ट्याः ॥ १३४ ॥

उत्तरपदादिरिति वर्तते तत्पुरुषइति च । चूर्णादीन्युत्तरपदानि
अप्राणिषाचिनः षष्ठ्यन्तात्प्राणि तत्पुरुषे समासे आद्युदात्तानि भवन्ति ।
मुद्गचूर्णम् । मसूरचूर्णम् । अप्राणिषष्ट्या इति किम् । मत्स्यचूर्णम् । षष्ठ्या
इति किम् । परमचूर्णम् । चूर्णं । करिप । करिव । शाकिन । शाकट ।
द्राक्षा । तूस्त । कुन्दम । दलप । चमसी । चकन * । चैल ।
चूर्णादीन्यप्राण्युपग्रहादिति सूत्रस्य पाठान्तरम् । तत्रोपग्रह इति षष्ठ्यन्त-
मेव-पूर्वाचार्यापचारेण शृङ्गते ॥

* चक्रनेत्यन्ये पठन्ति । इति षट्मञ्जरी ।

पट् च काण्डादीनि ॥ १३५ ॥

पट् पूर्वाक्तानि काण्डादीन्युत्तरपदानि अप्राणिपट्या आद्युदात्तानि भवन्ति । काण्डं गर्हायामित्युक्तमगर्हायामपि भवति । दर्भकाण्डम् । शरकाण्डम् । चीरमुपमानमित्युक्तमनुपमानमपि भवति । दर्भचीरम् । कुशचीरम् । पललसूपशाकं मिश्रइत्युक्तमिश्रेषु भवति । तिलपलनम् । मुद्गसूपः । मूलकशाकम् । कूलं संज्ञायामित्युक्तमसंज्ञायामपि भवति । नदीकूलम् । समुद्रकूलम् । षडिति किम् । राजसूदः * ॥

कुण्डं वनम् ॥ १३६ ॥

कुण्डशब्दोत्र कुण्डसादृश्येन वने वर्तते । कुण्डमित्येतदुत्तरपदं वनवाचि तत्पुरुषे समासे आद्युदात्तं भवति । दर्भकुण्डम् । शरकुण्डम् । वनमिति किम् । मृत्कुण्डम् ॥

प्रकृत्या भगालम् ॥ १३७ ॥

भगालवाच्युत्तरपदं तत्पुरुषे समासे प्रकृतिस्वरं भवति । कुम्भीभगालम् । कुम्भीकपालम् । कुम्भीनदालम् । भगालादयो मध्यादात्ताः । प्रकृत्येत्येतदधिकृतमन्त इति यावद्वेदितव्यम् ॥

शितेर्नित्यावहृञ् बहुव्रीहावभसत् ॥ १३८ ॥

शितेरुत्तरपदं नित्यं यदवहृञ् भसच्छब्दवर्जितं बहुव्रीहौ समामे तत्प्रकृतिस्वरं भवति । शितिपादः । शित्यंसः । शित्याष्टः । पादशब्दो वृषादित्वादाद्युदात्तः । असौष्ठशब्दौ च प्रत्ययस्य नित्यात् । शितेरिति किम् । दर्शनीयपादः । नित्यग्रहणं किम् । शिनिकफुत् । कमुद्रस्यावस्यायां लोपो विधीयते । तत्रावस्थाया अन्यत्र शितिकमुद्र इति बहुव्रीहोरुत्तरपदं भवतीति तेन न नित्यावहृच् । अवहृञ्जिति किम् । गितिनलाटः । बहुव्रीहाविति किम् । शितेः पादः, शितिपादः । अभसदिति किम् । शितिभसत् । शितिशब्द आद्युदात्तः । पूर्वपदप्रकृतिस्वरापवादो योगः ॥

* अप्राणिपट्या इति किम् । देवदत्तकाण्डे एत्यधिकं पुनश्चान्तरे ।

गतिकारकोपपदात् ॥ १३९ ॥

तत्पुरुषइति वर्त्तते न बहुव्रीहाविति । गतेः कारकादुपपदाच्च
 छदन्तमुत्तरपदं तत्पुरुषे समासे प्रकृतिस्वरं भवति । प्रकारकः । प्रकरणम् ।
 प्रहारकः । प्रहरणम् । कारकात् । इध्नेत्रश्चनः । पलाशशातनः । श्मश्रु-
 कल्पनः । उपपदात् । ईषत्करः । दुष्करः । सुकरः । सर्वत्रैवात्र लिस्वरः ।
 गतिकारकोपपदादिति किम् । देवदत्तस्य कारको, देवदत्तकारकः ।
 देवदत्तस्येति शेषलक्षणा पृष्ठी । छद्गृहणं विस्पष्टार्थम् । प्रपचिततराम् ।
 प्रपचिततमाम् । इत्यत्र तरबाद्यन्तेन समासे छते पश्चादात् । तत्र सति-
 शिष्टत्वादात् एव स्वरो भवतीत्येके । प्रपचति । देश्यादर्थं तु छद्गृहणं
 दृश्यतएव ॥

उभे वनस्पत्यादिषु युगपत् ॥ १४० ॥

प्रकृत्येति वर्त्तते । वनस्पत्यादिषु समासेषु उभे पूर्वोत्तरपदे युगपत्
 प्रकृतिस्वरे भवतः । वनस्पतिः । वनपतिशब्दावाद्युदात्तौ पारस्कारप्रभृति-
 त्वात् सुट् । बृहस्पतिः । बृहतां पतिः । तद्बृहतोः करपत्योश्चोरदेव-
 तयोः सुट् तलोपश्चेति सुट् तकारलोपश्च । बृहदित्येतदन्तोदात्तं नि-
 पातयन्ति । तस्य के चिदाद्युदात्तत्वं वर्णयन्ति । शचीपतिः । शचीशब्दः
 कृदिकारादन्तिन इति ङीष्न्तत्वादन्तोदात्तः । के चित्तु शार्ङ्गत्वादिषु
 पठन्ति तेषामाद्युदात्तः । तनूनपात् । तनेतिरौणादिक ऊप्रत्ययस्तेन तनू-
 शब्देऽन्तोदात्तः । न पाति न पालयति वा नपात् क्विबन्तः । नभ्राण-
 नपादित्यादिना ऽऽद्युदात्तो निपातितः । तन्वा नपात्, तनूनपात् । नरा-
 शंसः । नरा अस्मिन्नासीनाः शंसन्ति नरा एवं शंसन्तीति वा नराशंसः ।
 नू नये । अबन्तो नरशब्द आद्युदात्तः । शंसशब्दोपि घञन्तः । अन्येषामपि
 दृश्यतइति दीर्घत्वम् । शुनःशेषः । शुनइव शेषो ऽस्येति बहुव्रीहिः ।
 तत्र शेषपुच्छलाहूलेषु शुनः संज्ञायामिति पष्ठ्या अलुक् । उभावाद्युदात्तौ ।
 शण्डामर्कौ । शण्डमर्कशब्दौ घञन्तत्वादाद्युदात्तौ । तयोर्द्वन्द्वे ऽन्येषामपि
 दृश्यतइति दीर्घत्वम् । तृष्णावरुची । तृष्णाशब्द आद्युदात्तः । वरुचीशब्दो

यसितादिसूत्रे निपातितोन्तोदात्तः । तत्र द्वन्द्वे दीर्घत्वं पूर्ववत् । वम्बा-
विश्वत्रयसौ । वम्बशब्देन्तोदात्तः । विश्वत्रयःशब्देऽपि वजुव्रीहौ विग्रं
संज्ञायामिति विश्वशब्देऽन्तोदात्तः । तयोर्द्वन्द्वे दीर्घत्वं पूर्ववत् । मर्मृत्युः ।
मरिति मृजो विप्रत्ययः । मृत्युशब्देऽन्तोदात्तः । द्वन्द्वानामद्वेषताद्वन्द्वार्थो
ऽनुदात्ताद्युत्तरपदार्थश्च वनस्पत्यादिषु पाठः ॥

देवताद्वन्द्वे च ॥ १४१ ॥

देवतावाचिनां यो द्वन्द्वस्तत्र युगपद्भे पूर्वात्तरपदे प्रकृतिस्वरे
भवतः । इन्द्रासोमौ । इन्द्रावरुणौ । इन्द्राबृहस्पती । अत्रेन्द्रायेति
इन्द्रशब्द आद्युदात्तो निपातितः । सोम इति मन्त्रत्ययान्तः* । वरुण
उनन्त्रत्ययान्तस्तेनाद्युदात्तः । बृहस्पतिशब्दे वनस्पत्यादित्वाद् द्वावुदात्तौ,
तेनेन्द्राबृहस्पती इत्यत्र त्रय उदात्ता भवन्ति । देवताग्रहणं किम् ।
पूतन्ययोधौ । द्वन्द्वग्रहणं किम् । अग्निष्टोमः ॥

नोत्तरपदे ऽनुदात्तादावृथिवीरुद्रपूपमन्त्रिषु ॥ १४२ ॥

उत्तरपदे ऽनुदात्तादौ पृथिवीरुद्रपूपमन्त्रिवर्जिते देवताद्वन्द्वे नोभे
युगपत्प्रकृतिस्वरे भवतः । इन्द्राग्नी । इन्द्रवायू । अग्निवायुशब्दावन्तोदात्तौ ।
उत्तरपदग्रहणमनुदात्तादावित्युत्तरपदविशेषणं यथा स्याद् द्वन्द्वविनेपयं
मा भूदिति । अनुदात्तादाविति विधिप्रतिषेधयोर्विषयविभागार्थम् । अण-
थिव्यादिष्विति किम् । द्यावापृथिव्यौ । द्यावाशब्द आद्युदात्तो निपा-
तितः । पृथिवीशब्दो ङीप्प्रत्ययान्तत्वादन्तोदात्तः । रुद्र । सोमासुद्रौ ।
रोदोर्णिलुक् चेति रुद्रशब्दो रक्प्रत्ययान्तोन्तोदात्तः । पूषन् । इन्द्रापूपौ ।
श्वघुत्तनूपविति पूषान्तोदात्तो निपात्यते । मन्त्रिन् । शुक्रामन्त्रिनौ ।
मन्त्रोऽस्यास्तीति मन्त्री । इत्रन्तत्वादन्तोदात्तः । पृथिव्यादिषु तु ङभे
युगपत् प्रकृतिस्वरे भवत एव ॥

अन्तः ॥ १४३ ॥

अन्त इत्यधिकारो यदित ऊर्ध्वमनुक्रमिष्यामस्तत्र समामस्योत्त-

* नित्यादाद्युदात्त इत्यधिकमन्त्र ।

रपदस्यान्त उदात्तो भवतीत्येवं तद्वेदितव्यम् । वक्ष्यति । थाथघञ्क्ताज-
बिच्रकाणामिति । सुनीयः । अवभृथः ॥

थाथघञ्क्ताजबिच्रकाणाम् ॥ १४४ ॥

थ अथ घञ् क्त अञ् अप् इत्र क इत्येवमन्तानामुत्तरपदानां
गतिकारकोपपदात्परामन्त उदात्तो भवति । सुनीयः । अवभृथः ।
ह्निकुपिनीरमिकाशिभ्यः क्यन् इति अवे भृज इति च क्यन्प्रत्ययान्ता-
वेत्तौ । तत्र छन्दुत्तरपदप्रकृतिस्वरत्वेनाद्भ्युदात्तमुत्तरपदं स्यात् । अथ ।
आवसथः । उपवसथः । उपसर्गे वसेरित्यथन्प्रत्ययः । घञ् । प्रभेदः ।
काष्ठभेदः । रज्जुभेदः । क्त । दूरादागतः । विशुष्कः । आतपशुष्कः ।
अच् । प्रक्षयः । प्रजयः । क्षयो निवासे जयः करणम् इति चाद्भ्युदात्तौ
क्षयजयशब्दौ प्रयोजयतः । अप् । प्रलवः । प्रसवः । इत्र । प्रलविच्रम् ।
प्रसविच्रम् । क । गोवृषः । खरीवृषः । गां वर्षति खरीं वर्षतीति मूलवि-
भुजादित्वात्कप्रत्ययः । प्रवृषः । प्रहृषः । इगुपधादिति कप्रत्ययः । वृषा-
दीनां चेति वृषशब्दं चाद्भ्युदात्तः । गतिकारकोपपदादित्येव । सुस्तुतं
भवता । अतिस्तुतं भवता । कर्मप्रवचनीये ऽव्ययस्वर एव भवति ॥

सूपमानात् क्तः ॥ १४५ ॥

सु इत्येतस्माद्गुपमानाच्च परं क्तान्तमुत्तरपदमन्तोदात्तं भवति ।
सुकृतम् । सुभुक्तम् । सुपीतम् । उपमानात् । वृकावलुप्तम् । शशप्लुतम् ।
सिंहविनाद्धितम् । सुशब्दाद् गतिरनन्तर इति प्राप्ते उपमानादपि तृती-
या कर्मणीत्ययमपवादः । गतिकारकोपपदादित्येव । सुस्तुतं भवता ॥

संज्ञायामनाचितादीनाम् ॥ १४६ ॥

संज्ञायां विषये गतिकारकोपपदात् क्तान्तमुत्तरपदमन्तोदात्तं भवति
आचितादीन्वर्जयित्वा । संभूतो रामायणः । उपहूतः शाकल्यः ।
परिजग्धः कौण्डिन्यः । संभूत इति प्राप्पर्थोद्भवतेः कर्मणि क्तः । गति-
रनन्तर इत्यत्र हि कर्मणीत्यनुवर्तते तद्वाधनार्थं चेदम् । धनुष्वाता नदी ।

कुट्टालखातं नगरम् । हस्तिमृदिता भूमिः * । तृतीया कर्मणीति प्राप्तिरिज्ज
वाध्यते । अनाचितादीनामिति किम् । आचितम् । पर्याचितम् । आम्ना-
पितम् । परिग्रहीतम् । निरुक्तम् । प्रतिपन्नम् । प्रश्लिष्टम् । उपहतम् ।
उपस्थितम् ॥ संहिता ऽगवि ॥ संहिताशब्दे यदा गौरव्यस्य मञ्जा तदा
ऽन्तोदात्तो न भवति । यदा तु गोः संज्ञा तदा ऽन्तोदात्त एव ॥

प्रवृद्धादीनां च ॥ १४७ ॥

प्रवृद्धादीनां च क्तान्तमुत्तरपदमन्तोदात्त भवति । प्रवृद्धं यानम् ।
प्रवृद्धो वृषलः । प्रयुक्ताः सक्तवः । आकर्षे ऽवहितः । अवहितो भोगेषु ।
खट्वाकूढः । कविशस्तः । यानादीनामत्र गणे पाठः प्रायो वृत्तिप्रदर्शनार्थो
न विषयनियमार्थः । यानाद्विभ्योन्यत्रापि तेषामन्तोदात्तत्वं भवत्येव ।
विषयनियमार्थ एवेत्येके । असंज्ञार्थोयमारम्भः । आकृतिगणश्च प्रवृद्धा-
दिर्द्रष्टव्यः । तेन पुनरुत्स्यूतं वासो देयं, पुनर्निष्कृतो रथ इत्येवमादि मिदं
भवति ॥

कारकाद्दत्तश्रुतयोरेवाशिषि ॥ १४८ ॥

संज्ञायामिति वर्तते, क्त इति च । संज्ञाया विषये आशिषि गम्य-
मानायां कारकादुत्तरयोर्दत्तश्रुतयोरेव क्तान्तयोरन्त उदात्तो भवति । देया
एवं देयासुर्देवदत्तः । विष्णुरेन श्रूयाद् विष्णुश्रुतः । कारकादिति ङिम् ।
कारकान्त्रियमो मा भूत् । सभूतो रामायणः । दत्तश्रुतयोरिति ङिम् ।
देवपालितः । एतस्मान्त्रियमादत्र संज्ञायामनाचितादीनामित्यन्तोदात्तस्य
न भवति तृतीया कर्मणीत्येवात्र भवति । एवकारकरणं किम् । कारका-
वधारणं यथा स्याद् दत्तश्रुतावधारणं मा भूत् । अकारकादपि दत्तश्रुतयो-
रन्त उदात्तो भवति । संश्रुतः । विश्रुतः । आशिषीति ङिम् । अनामिषि
नियमो मा भूत् । देवैः खाता देवखाता । कारकाद्दत्तश्रुतयोरानिष्ये-
त्येवमत्र नियम इष्यते । तेनाहतो नदति देवदन इत्यत्र न भवति ।
देवदत्त इति कस्य वित् शङ्खस्य नाम । तत्र तृतीया कर्मणीति पूर्ववद-
प्रकृतिस्वरत्वमेव भवति ॥

इत्थंभूतेन कृतमिति च ॥ १४९ ॥

इमं प्रकारमापन्न इत्थंभूतः । इत्थंभूतेन कृतमिन्येतस्मिन्नर्थे यः समाप्तो वर्त्तते तत्र क्तान्तमुत्तरपदमन्तोदात्तं भवति । सुप्तप्रलपितम् । उन्मत्तप्रलपितम् । प्रमत्तगीतम् । विपन्नश्रुतम् । कृतमिति क्रियासामान्ये करोतिवर्त्तते नाभूतप्रादुर्भावएव तेन प्रलपिताद्यपि कृतं भवति । तृतीया कर्मणीत्यस्यायमपवादः । भावे तु यदा प्रलपितादयस्तदा थाथादिस्वरेणैव सिद्धमन्तोदात्तं भवति ॥

अनो भावकर्मवचनः ॥ १५० ॥

अनप्रत्ययान्तमुत्तरपदं भाववचनं कर्मवचनं च कारकात्परमन्तोदात्तं भवति । आदनभोजनं सुखम् । पयःपानं सुखम् । चन्दनप्रियङ्गुकालेपनं सुखम् । कर्मवचन । राजभोजनाः शालयः । राजाच्छादनानि वासांसि । कर्मणि च येन संस्पर्शात्कर्तुः शरीरसुखमित्ययं योग उभयथा वर्ण्यते । कर्मण्युपपदे भावे ल्युङ् भवति । कर्मण्यभिधेये ल्युङ्भवतीति । तत्र पूर्वस्मिन्सूत्रार्थे भाववचनोदाहरणानि, उत्तरत्र कर्मवचनोदाहरणानि । अन इति किम् । हस्तहार्यमुदाशिवत् । भावकर्मवचन इति किम् । दन्तधावनम् । करणे ल्युट् । कारकादित्येव । निदर्शनम् । अवलेखनम् । सर्वेषु प्रत्युदाहरणेषु प्रकृतिस्वरो भवति ॥

मन्क्तिन्व्याख्यानशयनासनस्थानयाजकादिक्रीताः ॥ १५१ ॥

मवन्तं क्तिन्नन्तं व्याख्यान शयन आसन स्थान इत्येतानि याजकादयः क्रीतशब्दश्चेत्तरपदमन्तोदात्तं भवति । मन् । रथवर्त्म । शकटवर्त्म । क्तिन् । पाणिनिक्कृतिः । आपिशलिक्कृतिः । व्याख्यान । ऋगयनव्याख्यानम् । छन्दोव्याख्यानम् । शयन । राजशयनम् । ब्राह्मणशयनम् । आसन । राजासनम् । ब्राह्मणासनम् । स्थान । गोस्थानम् । अश्वस्थानम् । याजकादिः । ब्राह्मणयाजकः । ऋषिययाजकः । ब्राह्मणपूजकः । ऋषियपूजकः । याजकादयो ये याजकादिभिश्चेति पट्टीसमासार्थाः पठन्ते तएवेह वृहन्ते । क्रीत । गोक्रीतः । अश्वक्रीतः । कृतस्वरापवादायं योगः ।

क्रीतशब्दे तु तृतीया कर्मणीत्यभ्यापवादः । व्याख्यानशयनामनस्यानानामभावकर्माद्ये ग्रहणम् । कारकादित्येव । प्रकृतिः । प्रकृतिः ॥

सप्तम्याः पुण्यम् ॥ १५२ ॥

सप्तम्यन्तात्परं पुण्यमित्येतद्गुत्तरपदमन्तोदात्तं भवति । अध्यायेन पुण्यम्, अध्ययनपुण्यम् । वेद्रे पुण्य, वेदपुण्यम् । सप्तमीति योगविभागात्समासः । तत्पुरुषे तुल्यार्थे इति पूर्वपदप्रकृतिस्वरत्व प्राप्तमित्यन्तोदात्तत्वं विधीयते । उणाद्रीनां तु व्युत्पत्तिपत्ते कृत्स्वरेणाद्युदात्तः पुण्यशब्दः स्यादिति । सप्तम्या इति क्रिम् । वेद्रेन पुण्य, वेदपुण्यम् ॥

जनार्थकलहं तृतीयायाः ॥ १५३ ॥

जनार्थान्युत्तरपदानि कलहशब्दश्च तृतीयान्तात्पराण्यन्तोदात्तानि भवन्ति । मापोनम् । कार्पोपपोनम् । मापविकलम् । कार्पोपणविकलम् । कलह । असिकलहः । वाक्कलहः । तृतीयापूर्वपदप्रकृतिस्वरापवादे योगः । अत्र के चिदर्थ इति स्वरूपग्रहणमिच्छन्ति । धान्येनार्थो धान्यार्थः । जनशब्देनैव त्वर्थनिर्देशार्थेन तदर्थानां ग्रहणमिति प्रतिपदोक्तत्वादेव तृतीयासमासपरिग्रहे सिद्धे तृतीयाग्रहणं विस्पष्टार्थम् ॥

मिश्रं चानुपसर्गमसंधौ ॥ १५४ ॥

तृतीयेति वर्त्तते । मिश्र इत्येतद्गुत्तरपदमनुपसर्गं तृतीयान्तात्परमन्तोदात्तं भवत्यसंधौ गम्यमाने । गुडमिश्राः । तिलमिश्राः । सर्पिमिश्राः । मिश्रमिति क्रिम् । गुडधानाः । अनुपसर्गमिति क्रिम् । गुडसंमिश्राः । दधानुपसर्गग्रहणं ज्ञापकमन्यत्र मिश्रग्रहणे सोपसर्गग्रहणस्य । तेन मिश्रग्लौरिति सोपसर्गणापि मिश्रशब्देन तृतीयासमामो भवति । असंधादिति क्रिम् । ब्राह्मणमिश्रो राजा । ब्राह्मणैः सह संहित ऐकार्यमापन्नः । संधिरिति हि पणवन्धेनैकार्यमुच्यते । के चित्पुनराहुर्ह्यमाणे शिषेःप्रत्यासत्तिः संधिरिति । तत्र राजा ब्राह्मणैः सह देगप्रत्यासत्तावपि मन्या मूर्त्तिविभागो गृह्यतइति ब्राह्मणमिश्रो राजेति प्रत्युदाह्रियते । उदाहरणेष्वविभागापत्तिरेव गुडमिश्रा इति ॥

नञो गुणप्रतिषेधे संपाद्यर्हहितालमर्थास्तद्धिताः ॥ १५५ ॥

संपादि अर्ह हित अलम् इत्येवमर्था ये तद्धितास्तदन्तान्युत्तरपदानि नञो गुणप्रतिषेधे वर्तमानात्पराण्यन्तोदात्तानि भवन्ति । संपादि । कर्णवेष्टकाभ्यां संपादि, मुखं कार्णवेष्टकिकं, न कार्णवेष्टकिकम्, अकार्णवेष्टकिकम् । अर्ह । छेदमर्हति छैदिकः । न छैदिको ऽच्छैदिकः । हित । वत्सेभ्यो हितो वत्सीयो, न वत्सीयो ऽवत्सीयः । अलमर्थः । संतापाय प्रभवति सातापिकः । न सातापिको ऽसांतापिकः । नञ इति किम् । गर्दभरथमर्हति गर्दभरथिकः । विगार्दभरथिकः । गुणप्रतिषेधइति किम् । गर्दभरथिकादन्यो ऽगार्दभरथिकः । गुण इति तद्धितार्थप्रवृत्तिनिमित्तं संपादित्वाद्बुध्यते । तत्प्रतिषेधो यत्रोच्यते समासे तत्रायं विधिः । कर्णवेष्टकाभ्यां न संपादि मुखमिति । संपाद्यर्हहितालमर्था इति किम् । पाणिनीयमधीते पाणिनीयो न पाणिनीयो ऽपाणिनीयः । तद्धिता इति किम् । कन्यां वोढुमर्हति कन्यावोढा न वोढा ऽवोढा । अर्ह कृत्यवृत्तश्चेति वृत् ॥

ययतोश्चातदर्थे ॥ १५६ ॥

य यत् इत्येतौ यौ तद्धितावतदर्थे वर्तते तदन्तस्योत्तरपदस्य नञो गुणप्रतिषेधविषयादन्त उदात्तो भवति । पाशानां समूहः पाश्या न पाश्या अपाश्या । अतृण्या । यत् । दन्तेषु भवं दन्त्य न दन्त्यमदन्त्यम् । अकर्ण्यम् । अतदर्थेइति किम् । पादार्थमुदकं पादम् । न पादमपादम् । तद्धिता इत्येव । अदेयम् । गुणप्रतिषेधइत्येव । दन्त्यादन्यददन्त्यम् । निरनुबन्धकैकानुबन्धकयोर्ययतोर्यहणादिह न भवति । वामदेवाद्द्वयद्द्वौ । वामदेव्यं न वामदेव्यमवामदेव्यमिति ॥

अच्कावशक्तौ ॥ १५७ ॥

अच् क इत्येवमन्तमशक्तौ गम्यमानायामुत्तरपदं नञः परमन्तोदात्तं भवति । अपचो यः पक्तुं न शक्नोति । अजयः । कः खल्वपि ।

अवित्तिपः । अविलिखः । अशक्ताविति किम् । अपचो दीवितः । अपचः
परिव्राजकः * ॥

आक्रोशे च ॥ १५८ ॥

आक्रोशे च गम्यमाने नञ उत्तरमत्कान्तमन्तोदात्तं भवति । अपचायं
जाल्मः । अपठोयं जाल्मः । पक्तुं पठितुं शक्ताप्येवमाक्रुश्यते । अवि-
त्तिपः । अविलिखः ॥

संज्ञायाम् ॥ १५९ ॥

आक्रोशे गम्यमाने नञः परमुत्तरपदं संज्ञायां वर्त्तमानमन्तोदात्त
भवति । अदेवदत्तः । अयज्ञदत्तः । अविष्णुमत्तः ।

कृत्योक्तेषु चार्वाद्यश्च ॥ १६० ॥

कृत्य उक्त इष्णुच् इत्येवमन्तारश्वाद्यादयश्च नञ उत्तरेन्तोदात्ता
भवन्ति । कृत्य । अकर्तव्यम् । अकरणीयम् । उक्त । अनागामुक्तम् ।
अनपलापुक्तम् । इष्णुच् । अनलंकरिष्णुः । अनिराकरिष्णुः । इष्णुञ्चरणे
कर्त्तरि भुवः खिष्णुञ्जित्यस्य द्यनुबन्धकस्यापि यद्दणमिकाराद्विधानमा-
मर्थ्याद्ववति । अनाद्यंभविष्णुः । असुभगंभविष्णुः । चार्वाद्यः । अचारः ।
असाधुः । अयौधिकः । अवदान्यः । चारु । साधु । यौधिक । अनङ्गमे-
जय । अत्र द्वितीये नञसमासेन्तोदात्तत्वम् । अननङ्गमेजयः । वदान्यः ।
अकस्मात् । अत्रापि द्वितीयेन समासेन्तोदात्तत्वम् ॥ वर्त्तमानवर्त्तमान-
नत्वरमाणधियमाणक्लियमाणरोचमानशोभमानाः संज्ञायाम् ॥ एते वर्त्तमा-
नादयः संज्ञायां द्रष्टव्याः ॥ विकारसदृशे व्यस्तसमन्ते ॥ अविकारः ।
असदृशः । अविकारसदृशः । एहपति । एहपतिकः ॥ राजाहोमिन्द्रमि ॥
अराजा । अनहः । भाषायां नञस्वर एव भवति ॥

विभाषा तृन्नन्तीक्षुशुचिषु ॥ १६१ ॥

तृन्नन्त अत्र तीत्य शुचि इत्येतेषु नञ उत्तरेषु विभाषा ऽन्त वदात्तो
भवति । अकर्त्ता । २ । अत्र । अनञम् । २ । तीत्य । कतीत्यम् । २ ।
शुचि । अशुचिः । २ । पक्षे ऽव्ययस्वर एव भवति ॥

* गुणप्रतिषेधइत्येव, अन्यो यः पचादपच इत्यधिकं पुल्लकारे ।

बहुव्रीहाविदमेतत्तद्भ्यः प्रथमपूरणयोः

क्रियागणने ॥ १६२ ॥

बहुव्रीहौ समासे इदम् एतद् तदित्येतेभ्य उत्तरस्य प्रथमशब्दस्य पूरणाप्रत्ययान्तस्य च क्रियागणने वर्तमानस्यान्त उदात्तो भवति । इदं प्रथमं गमनं भोजनं वा स इदंप्रथमः । इदं द्वितीयः । इदं तृतीयः । एतत्प्रथमः । एतद्वितीयः । एतत्तृतीयः । तत्प्रथमः । तद्वितीयः । तत्तृतीयः । बहुव्रीहाविति किम् । अनेन प्रथम इदंप्रथमः । तृतीयेति योगविभागात्समासः । इदमेतत्तद्भ्य इति किम् । यत्प्रथमः । प्रथमपूरणयोरिति किम् । तानि बहून्यस्य तद्बहुः । क्रियागणनइति किम् । अयं प्रथम एषां तद्वदंप्रथमाः । द्रव्यगणनमेतत् । गणनइति किम् । अयं प्रथम एषामिदंप्रथमाः । इदंप्रधाना इत्यर्थः । उत्तरपदस्य कार्यत्वात् कपि पूर्वमन्तोदात्तं भवति । इदंप्रथमकाः । बहुव्रीहावित्येतद्वनं समासइति प्रागेतस्मादधिकृतं वेदितव्यम् ॥

संख्यायाः स्तनः ॥ १६३ ॥

संख्यायाः परः स्तनशब्दो बहुव्रीहौ समासेन्तोदात्तो भवति । द्विस्तना । त्रिस्तना । चतुःस्तना । संख्याया इति किम् । दर्शनीयस्तना । स्तन इति किम् । द्विशिराः * ॥

विभाषा छन्दसि ॥ १६४ ॥

छन्दसि विषये बहुव्रीहौ समासे संख्यायाः परः स्तनशब्दो विभाषा ऽन्तोदात्तो भवति । द्विस्तनां कुर्याद्वामदेवः । द्विस्तनां करोति द्यावापृथिव्योर्दोहाय चतुःस्तनां करोति पशूनां दोहाय । चतुःस्तनां करोति ॥

संज्ञायां मित्राजिनयोः ॥ १६५ ॥

संज्ञायां विषये बहुव्रीहौ समासे मित्र अजिन इत्येतयोस्तत्तरपदयोरन्त उदात्तो भवति । देवमित्रः । ब्रह्ममित्रः । वृक्राजिनः । कूला-

* त्रिशिरा इत्यधिकमन्यत्र ।

जिनः । कृष्णाजिनः । संज्ञायामिति किम् । प्रथमिन्नः । महाजिनः ॥
 ऋषिप्रतिषेधो मित्रे ॥ * ॥ विश्वामित्र ऋषिः ॥

व्यवायिनोऽन्तरम् ॥ १६६ ॥

व्यवायी व्यवधाना । तद्वाचिनः परमन्तरं बहुव्रीहौ समामेऽन्तो-
 दात्तं भवति । वस्त्रान्तरः । पटान्तरः । कम्बलान्तरः । घञ्मन्तरं
 व्यवधायकं यस्य स वस्त्रान्तरः । वस्त्रव्यवधायक इत्यर्थः । व्यवायिन
 इति किम् । आत्मान्तरः । आत्मा स्वभावोन्तरोन्यो यस्यासावात्मान्तरः ॥

मुखं स्वाङ्गम् ॥ १६७ ॥

मुखमुत्तरपदं स्वाङ्गवाचि बहुव्रीहौ समामेऽन्तोदात्तं भवति ।
 गौरमुखः । भद्रमुखः । स्वाङ्गमिति किम् । दीर्घमुखा शाला । स्वाङ्गमद्र-
 वादिलक्षणमिह गृह्यते ॥

नाव्ययदिक्शब्दगोमहत्स्यूलमुष्टिपृथुवत्सेभ्यः ॥ १६८ ॥

अव्यय दिक्शब्द गो महत्स्यूल मुष्टि पृथु वत्स इत्येतेभ्यः परं
 मुखं स्वाङ्गवाचि बहुव्रीहौ समामेऽन्तोदात्तं भवति । अव्यय । उच्चै
 मुखः । नीचैर्मुखः । दिक्शब्द । प्राङ्मुखः । प्रत्यङ्मुखः । गो । गोमुखः ।
 महत् । महामुखः । स्यूल । स्यूलमुखः । मुष्टि । मुष्टिमुखः । पृथु ।
 पृथुमुखः । वत्स । वत्समुखः । पूर्वपदप्रकृतिस्वरो यथायोग्येषु भवति ।
 गोमुष्टिवत्सपूर्वस्योपमानलक्षणो विकल्पः पूर्वविप्रतिषेधेन बाध्यते ॥

निष्ठोपमानादन्यतरस्याम् ॥ १६९ ॥

निष्ठान्तादुपमानवाचिनश्च मुखं स्वाङ्गमुत्तरपदमन्यतरस्यां बहु-
 व्रीहौ समामेऽन्तोदात्तं भवति । प्रवालितमुखः । यदैतदुत्तरपदान्तोदात्तं
 न भवति तदा निष्ठोपसर्गपूर्वमन्यतरस्यामिति पक्षे पूर्वपदान्तोदात्तत्व
 तदभावपक्षेऽपि पूर्वपदप्रकृतिस्वरत्वेन गतिस्वर इति त्रीण्युदाहरणानि
 भवन्ति । उपमानात् । सिंहमुखः । = । व्याघ्रमुखः ॥ २ ॥

जातिकालसुखादिभ्यो ऽनाच्छादनात्
क्तो ऽकृतमितप्रतिपन्नाः ॥ १७० ॥

जातिवाचिन आच्छादनवर्जितात् कालवाचिनः सुखादिभ्यश्च परं क्तान्तं कृतमितप्रतिपन्नान्वर्जयित्वा बहुव्रीहौ समासेन्तोदात्तं भवति । सारङ्गजग्धः । पलाण्डुभक्षितः । सुरापीतः । काल । मासजातः । संवत्सरजातः । द्यूहजातः । अहजातः । सुखादिभ्यः । सुखजातः । दुःखजातः । वृषजातः । जात्यादिभ्य इति किम् । पुत्रजातः । आहिताग्न्यादित्वात्परनिपातः । अनाच्छादनादिति किम् । वस्त्रच्छत्रः । वसनच्छत्रः । अकृतमितप्रतिपन्ना इति किम् । कुण्डकृतः । कुण्डमितः । कुण्डप्रतिपन्नाः । एतेषु बहुव्रीहिषु निष्ठान्तस्य * पूर्वनिपातो न भवत्येवास्मादेव ज्ञापकात् । प्रत्युदाहरणेषु पूर्वपदप्रकृतिस्वरो योजयितव्यः । सुखादयस्तृतीयेध्याये पठन्ते ॥

वा जाते ॥ १७१ ॥

जातशब्दउत्तरपदे वा ऽन्त उदात्तो भवति बहुव्रीहौ समासे जातिकालसुखादिभ्यः । दन्तजातः । २ । स्तनजातः । २ । कालात् । मासजातः । २ । संवत्सरजातः । २ । सुखादिभ्यः । सुखजातः । दुःखजातः ॥

नञ्सुभ्याम् ॥ १७२ ॥

नञ्सुभ्यां परमुत्तरपदं बहुव्रीहौ समासेन्तोदात्तं भवति । अथवा देशः । अत्रीहिः । अमापः । सुयवः । सुव्रीहिः । सुमापः । समासस्यैतदन्तोदात्तत्वमिष्यते । समासान्ताश्चावयवा भवन्तीत्यनृचो बहुव इत्यत्र कृते समासान्ते ऽन्तोदात्तत्वं भवति ॥

कपि पूर्वम् ॥ १७३ ॥

नञ्सुभ्यां कपि परतः पूर्वमन्तोदात्तं भवति । अकुमारीको देशः । अत्रपलीकः । अब्रह्मबन्धूकः । सुकुमारीकः । सुत्रपलीकः । सुब्रह्मबन्धूकः ॥

* पूर्वनिपातो न भवतीत्यस्य स्थाने परनिपातो भवति । पा० २ ।

वनं समासे ॥ १७८ ॥

समासमात्रे- वनमित्येतदुत्तरपदमुपसर्गात्परमन्तोदात्तं भवति । प्रवणे यष्टव्यम् । निर्वणे प्रणिधीयते । प्रनिरन्तरिति यात्वम् । समासय-
हण समासमात्रपरिग्रहार्थं बहुव्रीहावेव हि स्यात् ॥

अन्तः ॥ १७९ ॥

अन्तश्शब्दादुत्तरं वनमन्तोदात्तं भवति । अन्तर्वणो देशः । अनुप-
सर्गार्थं आरम्भः ॥

अन्तश्च ॥ १८० ॥

अन्तश्शब्दश्चोत्तरपदमुपसर्गादन्तोदात्तं भवति । प्रान्तः । पर्यन्तः ।
बहुव्रीहिरयं प्रादिसमासो वा ॥

न निविभ्याम् ॥ १८१ ॥

नि वि इत्येताभ्यामुत्तरोन्तश्शब्दो नान्तोदात्तो भवति । न्यन्तः ।
व्यन्तः । पूर्वपदप्रकृतिस्वरत्वे कृते यणादेशः । तत्रोदात्तस्वरितयोर्यणः
स्वरितोनुदात्तस्येति स्वरितो भवति ॥

परेरभितोभावि मण्डलम् ॥ १८२ ॥

परेरुत्तरमभितोभाविवचनं मण्डलं चान्तोदात्तं भवति । परि-
कूलम् । परितीरम् । परिमण्डलम् । बहुव्रीहिरयं प्रादिसमासो ऽव्ययी-
भावे वा । अव्ययीभाषपक्षेपि हि परिप्रत्युपापावर्त्यमानाहोरात्रावयवे-
ष्विति पूर्वपदप्रकृतिस्वरत्वं प्राप्नोतेन बाध्यते । अभित इत्युभयतः ।
अभितो भावो ऽस्यास्तीति तदभितोभावि । यच्चैवं स्वभावं कूलादि
तदभितोभावियहणेन गृह्यते ॥

प्रादस्वाङ्गं संज्ञायाम् ॥ १८३ ॥

प्रादुत्तरपदमस्वाङ्गवाचि संज्ञायां विषये ऽन्तोदात्तं भवति । प्रको-
ष्ठम् । प्रगृहम् । प्रद्वारम् । अस्वाङ्गमिति किम् । प्रहस्तम् । अपदम् ।
संज्ञायामिति किम् । अपीठम् * ॥

* प्राक्तः । पा० ।

निरुदकादीनि च ॥ १८४ ॥

निरुदकादीनि च शब्दरूपाण्यन्तोदात्तानि भवन्ति । निरुदकम् । निरुलपम् । निरुपलमित्यन्ये पठन्ति । निर्मशकम् । निर्मत्तिकम् । एषां प्रादिसमासो बहुव्रीहिर्यो । अव्ययीभावे तु समासान्तोदात्तत्वेनैव मिट्टम् । निष्कालकः । निष्कालन्तः कालकादिति कन्त्ययान्तेन कालशब्देन प्रादिसमासः । निष्कालिक इत्यन्ये पठन्ति । निष्पेयः । दुस्तरौपः । अविनृत-क्षिभ्य ईः । तरीः । तां पातीति तरीपः । कुत्सितस्तरौपो दुस्तरौपः । निस्तरौप इति के चित्पठन्ति । अपरं निस्तरौक इति । ते तरीशब्दान्ते बहुव्रीहौ कपं कुर्वन्ति । निरजिनम् । उदजिनम् । उपाजिनम् ॥ परेहं-स्तपादकेशकर्षाः ॥ परिहस्तः । परिपादः । परिकेशः । परिकर्षः । निरुदकादिराकृतिगणः ॥

अभेर्मुखम् ॥ १८५ ॥

अभेरुत्तरं मुखमन्तोदात्तं भवति । अभिमुखः । बहुव्रीहिर्यं प्रादिसमासो वा । अव्ययीभावे तु समासान्तोदात्तत्वेनैव मिट्टम् । उपसर्गात्स्वाङ्गमिति सिद्धे घचनमबहुव्रीह्यर्थमध्वार्थमस्वाङ्गार्थं च । अभिमुप्राशाला ॥

अपाच्च ॥ १८६ ॥

अपाच्चोत्तरं मुखमन्तोदात्तं भवति । अपमुपः । अपमुपम् । अव्ययीभावोप्यत्र प्रयोजयति । तत्रापि हि परिप्रत्युपापावर्ज्यमानाहोरात्रावयवेष्वित्युक्तम् । योगविभाग उत्तरार्थः ॥

स्फिगपूतवीणाञ्जोध्वकुत्सिसीरनाम नाम च ॥ १८७ ॥

स्फिग पूत वीणा अञ्जस् अध्वन् कुत्सि इत्येतान्युत्तरपदानि सीरनामानि नामशब्दश्वापादुत्तराण्यन्तोदात्तानि भवन्ति । अपस्फिगम् । अपपूतम् । अपवीणम् । अपाञ्जः । अपाध्वा । उपसर्गादध्वन इति यदा समासान्तो नास्ति तदा ऽनेनान्तोदात्तत्वं भवति । तस्मिन् हि सत्य-
२५

त्ययस्य चित्त्वादेव सिद्धम् । अनित्यश्च समासान्त इत्येतदेव ज्ञापकम् ।
 अपकृतिः । अपसीरः । अपहलम् । अपलाङ्गलम् । अपनाम । सर्वत्र
 प्रादिसमासो बहुव्रीहिरव्ययीभावो वा । स्फिगपूतकुलीणां ग्रहयामबहुव्री-
 ह्यर्थमधुवार्थमस्वाङ्गार्थं च ॥

अधेरुपरिस्थम् ॥ १८८ ॥

अधेरुत्तरमुपरिस्थवाचि अन्तोदात्तं भवति । अधिदन्तः । अधि-
 कर्णः । अधिकेशः । अध्यारूढो दन्त इति प्रादिममासः । अध्यारूढो वा
 दन्त इति समानाधिकरण उत्तरपदलोपी समासः । दन्तस्योपरि योन्यो
 दन्तो जायते स उच्यते ऽधिदन्त इति । उपरिस्थमिति किम् । अधिकर-
 णम् ॥

अनोरप्रधानकनीयसी ॥ १८९ ॥

अनोरुत्तरमप्रधानवाचि कनीयश्चान्तोदात्तं भवति । अनुगतो ज्ये-
 ष्ठ, मनुज्येष्ठः । अनुमध्यमः । पूर्वपदार्थप्रधानः प्रादिसमासोऽयम् । अनुगतः
 कनीयान, नुकनीयान् । उत्तरपदार्थप्रधानोऽयम् । प्रधानार्थं च कनीयोऽ-
 ह्यम् । अप्रधानकनीयसी इति किम् । अनुगतो ज्येष्ठो, ऽनुज्येष्ठः ॥

पुरुषश्चान्वादिष्टः ॥ १९० ॥

पुरुषशब्दे ऽन्वादिष्टवाची चानोरुत्तरोन्तोदात्तो भवति । अन्वा-
 दिष्टः पुरुषो, ऽनुपुरुषः । अन्वादिष्टो ऽन्वाचितः कथितानुकथितो वा ।
 अन्वादिष्ट इति किम् । अनुगतः पुरुषो ऽनुपुरुषः ॥

अतेरकृत्यदे ॥ १९१ ॥

अतेः परमकृत्यदन्तं पदशब्दश्चान्तोदात्तो भवति । अत्यङ्कुशो नागः ।
 अतिकशोश्वः । पदशब्दः खल्वपि । अतिपदा शकरी । अकृत्यदे इति
 किम् । अतिकारकः ॥ अतेर्द्वानुनोपदति वक्तव्यम् ॥ * ॥ इह मा भूत् ।
 शोभनो गार्ग्यः । अतिगार्ग्यः । इह च यथा स्यात् । अतिक्रान्तः कारका-
 दतिकारक इति ॥

नेरनिधाने ॥ १९२ ॥

नेः परमुत्तरपदमन्तोदात्तं भवति । निधानमप्रकाशता । निमू-
लम् । न्यतम् । निवृणम् । बहुव्रीहिर्यं प्रादिममामो वा । अण्ययीभावे
तु समासान्तोदात्तत्वेनैव सिद्धम् । अनिधानइति किम् । निशार्पणः ।
निदण्डः । निहितवाक्, निहितदण्ड इत्यर्थः । निशब्देन निधानार्थं
ब्रवीति । प्रादयो हि वृत्तिविषये ससाधना क्रियामाहुः ॥

प्रतेरंश्वाद्यस्तत्पुरुषे ॥ १९३ ॥

प्रतेरंश्वाद्यस्तत्पुरुषे समासेन्तोदात्ता भवन्ति । प्रतिगतेः ऽगुः,
प्रत्यंशुः । प्रतिजनः । प्रतिराजा । राजशब्दः समासान्तव्यानित्यत्वात्पदा
टञ् नास्ति तदा प्रयोजयति । तस्मिन्हि सति चित्वादेवान्तोदात्तत्वं
सिद्धम् । अशु । जन । राजन् । उट्ट । रोटक । अजिर । आर्द्रा । अरण ।
कृत्तिका । अर्द्ध । पुर । तत्पुरुषइति किम् । प्रतिगता अंशवोस्य प्रत्यंशु-
रयमुष्टः ॥

उपाद् द्व्यज्जिनमगौरादयः ॥ १९४ ॥

उपादुत्तरं द्व्यज्जिनं चान्तोदात्तं भवति तत्पुरुषे समामे गौरादी-
न्वर्जयित्वा । उपगते देव,मुपदेवः । उपसोमः । उपेन्द्रः । उपसोडः ।
अजिन । उपाजिनम् । अगौरादय इति किम् । उपगौरः । उपनेपः ।
गौर । नेप । तैल । लेट । लोट । जिह्वा । कृष्णा । कन्या । गुड । कल्प ।
पाद । तत्पुरुषइत्येव । उपगतः सोमोस्य, उपसोमः ॥

सौरवक्षेपणे ॥ १९५ ॥

सुशब्दात्परमुत्तरपदं तत्पुरुषे समासेन्तोदात्तं भवति अक्षतेपणे
गम्यमाने । अक्षतेपणं निन्दा । इह खल्विदानीं सुस्यण्डिने मुस्किताभ्यां
सुप्रत्यवसितः । सुशब्देन पूजायामेव । वाक्यार्थस्तु अक्षतेपणमृदया
तथाभिधानात् । सौरिति किम् । कुत्राक्षणः । अक्षतेपणइति किम् ।
शोभनेषु वृणेषु सुवृणेषु ॥

७

विभाषात्पुच्छे ॥ १९६ ॥

उत्पुच्छशब्दे तत्पुरुषे विभाषा ऽन्त उदात्तो भवति । उत्क्रान्तः
पुच्छाद्, उत्पुच्छः । यदा तु पुच्छमुदस्यति उत्पुच्छयति उत्पुच्छयतेरच्
उत्पुच्छस्तदा थाथादिसूत्रेण नित्यमन्तोदात्तत्वे प्राप्ते विकल्पोयमिति
सेयमुभयत्र विभाषा भवति । तत्पुरुषइत्येव । उदस्तं पुच्छमस्य, उत्पुच्छः ॥

द्वित्रिभ्यां पाद्मूर्द्धसु बहुव्रीहौ ॥ १९७ ॥

द्वि त्रि इत्येताभ्यामुत्तरेषु पाद् दत् मूर्द्धन् इत्येत्तरपदेषु यो
बहुव्रीहिस्तत्र विभाषा ऽन्त उदात्तो भवति । द्वौ पादावस्य, द्विपात् । २ ।
त्रिपात् । २ । द्विदन् । २ । त्रिदन् । २ । द्विमूर्द्धा । २ । त्रिमूर्द्धा । २ ।
पादिति कृताकारलोपः पादशब्दो गृह्यते । ददिति कृतददादेशो दन्त-
शब्दः । मूर्द्धन्निति त्वकृतसमासान्तो नान्त एव मूर्द्धन्शब्दः । तस्यैतत्प्र-
योजनमसत्यपि समासान्ते ऽन्तोदात्तत्वं यथा स्यात् । एतदेव ज्ञापकम-
नित्यः समासान्तो भवतीति । यदापि समासान्तः क्रियते तदापि बहु-
व्रीहेः कार्यित्वात् तदेकदेशत्वाच्च समासान्तस्यान्तोदात्तत्वं पक्षे भवत्येव ।
द्विमूर्द्धः । त्रिमूर्द्धः । द्वित्रिभ्यामिति किम् । कल्याणमूर्द्धा । पादादिष्विति
किम् । द्विहस्तम् । बहुव्रीहाविति किम् । द्वयैर्मूर्द्धा, द्विमूर्द्धा ॥

सक्यं चाक्रान्तात् ॥ १९८ ॥

सक्यमिति कृतसमासान्तः सक्यशब्दोत्र गृह्यते सोऽक्रान्तात्परो
विभाषान्तोदात्तो भवति । गौरसक्यः । २ । शल्लणसक्यः । २ । अक्रा-
न्तादिति किम् । चक्रसक्यः । पचश्चित्वाचित्यमन्तोदात्तत्वं भवति ॥

परादिश्छन्दसि बहुलम् ॥ १९९ ॥

छन्दसि विषये परादिस्त्वादन्तो भवति बहुलम् । परंशब्दिनात्र
सक्यशब्द एव गृह्यते । अज्जिसक्यमालभेत । त्वाष्टौ लोमसक्यौ ।
अजुबाहुः । वाक्यतिः । वित्यतिः ।

परादिश्च परान्तश्च पूर्वान्तश्चापि दृश्यते ।

पूर्वादयश्च दृश्यन्ते व्यत्ययो बहुलं ततः ॥

परादिस्ताहृतः । परान्तः ॥ अन्तोदात्तप्रकरणे त्रिचक्रादीनां
छन्दस्युपसंख्यानम् ॥ * ॥ त्रिचक्रेण । त्रिवन्तुरेण । त्रिशता रथेन ।
पूर्वान्तः ॥ पूर्वपदान्तोदात्तप्रकरणे मरुद्वृद्धादीनां छन्दस्युपसंख्यानम् ॥ * ॥
मरुद्वृद्धः । पूर्वादिः ॥ पूर्वपदाद्युदात्तप्रकरणे दिवोदासादीनां छन्दस्युप-
संख्यानम् ॥ * ॥ दिवोदासाय सामगाय ते इत्येवमादि सर्वं संएहीतं
भवति ॥

इति काशिकायां वृत्तौ षष्ठाध्यायस्य द्वितीयः पादः ॥

षष्ठाध्यायस्य तृतीयः पादः ।

अलुगुत्तरपदे ॥ १ ॥

अलुगिति च उत्तरपदे इति च एतदधिकृतं वेदितव्यम् । यदित
उर्ध्वमनुकामिष्यामो ऽलुगुत्तरपदइत्येवं तद्वेदितव्यम् । वक्ष्यति पञ्चम्याः
स्तोकादिभ्यः । स्तोकान्मुक्तः । अल्पान्मुक्तः । उत्तरपदइति किम् ।
निष्क्रान्तः स्तोकाद्, निस्तोकः । अन्यार्थमिदमुत्तरपदयह्यमिच्छाम्य-
लुको निवृत्तिं करोतीत्येवमर्थं लक्षणप्रतिपदोक्तपरिभाषा नाश्रयितव्या ।
अलुगधिकारः प्रागानङः । उत्तरपदाधिकारः प्रागङ्गाधिकारात् ॥

पञ्चम्याः स्तोकादिभ्यः ॥ २ ॥

स्तोकान्तिकदूरार्थकच्छ्राणि स्तोकादीनि तेभ्यः परस्याः पञ्चम्या
उत्तरपदे ऽलुगुभवति । स्तोकान्मुक्तः । अल्पान्मुक्तः । अन्तिकादागतः ।
अभ्याशादागतः । दूरादागतः । विप्रकृष्टादागतः । इच्छान्मुक्तः । समासे
कृते प्रातिपदिकत्वात्सुपो लुकि प्राप्ते प्रतिषेधः क्रियते । द्विवचनद्वय-
चनान्तानां तु स्तोकादीनामनभिधानात्समाम एव न भवति स्तोकाभ्या
मुक्तः स्तोकेभ्यो मुक्त इति । तेनात्र न कदा विद्वर्ष्यकृत्प्रमैरुत्सर्षं च

भवति ॥ ब्राह्मणाच्छंसिन उपसंख्यानम् ॥ * ॥ ब्राह्मणादादाय शंसतीति, ब्राह्मणाच्छंसीति ऋत्विग्विशेषस्य * हृष्टिरियम् । तस्य व्युत्पत्तिरसता सता वावयवार्थेन क्रियते ॥

ऋजःसहोम्भस्तमसस्तृतीयायाः ॥ ३ ॥

ऋजस् सहस् अम्भस् तमस् इत्येतेभ्य उत्तरस्यास्तृतीयायां अलुगभवति उत्तरपदे । ऋजसाकृतम् । सहसाकृतम् । अम्भसाकृतम् । तमसाकृतम् ॥ अञ्जस उपसंख्यानम् ॥ * ॥ अञ्जसाकृतम् ॥ पुंसानुजो जनुषान्ध इति वक्तव्यम् ॥ * ॥ पुंसानुजः । पुंसा हेतुनानुजः । जनुषान्धः । जनुषा हेतुना ऽन्धः । तृतीयेति योगविभागात्समासः । जनुरिति जन्मने नामधेयम् † ॥

मनसः संज्ञायाम् ॥ ४ ॥

मनस उत्तरस्यास्तृतीयायाः संज्ञायामलुगभवति । मनसादत्ता । मनसागुप्ता । मनसासगता । संज्ञायामिति किम् । मनोदत्ता । मनोगुप्ता ॥

आज्ञायिनि च ॥ ५ ॥

आज्ञायिन्युत्तरपदे मनस उत्तरस्यास्तृतीयायां अलुगभवति । मनसा ऽऽज्ञातुं शीलमस्य, मनसाज्ञायी ॥

आत्मनश्च पूरणे ॥ ६ ॥

आत्मन उत्तरस्यास्तृतीयायाः पूरणप्रत्ययान्तउत्तरपदे ऽलुगभवति । आत्मनापञ्चमः । आत्मनाषष्ठः । तृतीयाविधाने प्रकृत्यादिभ्य उपसंख्यानमिति तृतीया । तृतीयेति योगविभागात्समासः । आत्मना वा कृतः पञ्चम, आत्मनापञ्चमः । कथं जनार्दनस्त्वात्मचतुर्थ एवेति । बहुव्रीहिरयमात्मा चतुर्थो ऽस्यासावात्मचतुर्थः ॥

वैयाकरणाख्यायां चतुर्थ्याः ॥ ७ ॥

वैयाकरणस्याख्या वैयाकरणाख्या । आख्या सज्ञा । यया संज्ञया

* विशेषस्य कस्य चिदिति पुस्तकान्तरे ऽधिकम् ।

† पुंसा हेतुनेत्यारभ्य नामधेयमित्यन्तोपपाठः पदमञ्जरीं सत्वात् ।

वैयाकरणा एव व्यग्रहरन्ति तस्यामात्मन उत्तरस्याश्चतुर्थ्या अलुभवति ।
आत्मनेपदम् । आत्मनेभाषा । तादर्थ्यं चतुर्थी । चतुर्थीति योगविभागा-
त्समासः ॥

परस्य च ॥ ८ ॥

परस्य च या चतुर्थी तस्या वैयाकरणाख्यायामलुभवति । परस्मै-
पदम् । परस्मैभाषा ॥

हलदन्तात्सप्तम्याः संज्ञायाम् ॥ ९ ॥

हलन्ताददन्ताच्चोत्तरस्याः सप्तम्याः संज्ञायामलुभवति । युधि-
ष्ठिरः । त्वचिसारः । गर्वाष्टिर इत्यत्र गवियुधिभ्यां स्थिर इत्यत एव
वचनादलुक् । अदन्तात् । अरण्येतिलकाः । अरण्येमापकाः । वनेकिं-
शुकाः । वनेहरिद्रकाः । वनेबल्वजकाः । पूर्वाह्नेस्फोटकाः । कूपेपिशाचकाः ।
हलदन्तादिति किम् । नद्यां कुक्कुटिका, नदीकुक्कुटिका । भूम्या पाशाः,
भूमिपाशाः । संज्ञायामिति किम् । अक्षशौण्डः ॥ हृद्द्व्यभ्यां डेः ॥ * ॥ हृद्
दिव् इत्येताभ्यामुत्तरस्य डेरलुक् भवति । हृदिस्यक् । दिविस्यक् ॥

कारनाम्नि च प्राचां हलादौ ॥ १० ॥

प्राचां देशे यत्कारनाम तत्र हलादावुत्तरपदे हलदन्तादुत्तरस्याः
सप्तम्या अलुभवति । सूपेशाणः * । दृपदिमापकः । हलेद्विपदिका ।
हलेत्रिपदिका । कारविशेषस्य संज्ञा एताः, तत्र पूर्वैरेव सिद्धे नियमार्थ-
मिदम् । एते च त्रयो नियमविकल्पा अत्रेप्यन्ते । कारनाम्न्येव प्राचामेव
हलादावेवेति । कारनाम्नीति किम् । अभ्यर्हिते पशुः, अभ्यर्हितपशुः ।
कारादन्यस्यैतद्वेयस्य नाम । प्राचामिति किम् । यूषेपशुः, यूषपशुः ।
हलादाविति किम् । अ विकटे उरणः, अविकटोरणः । हलदन्तादित्येव ।
नद्या दोहनी, नदीदोहनी ॥

मध्याङ्गुरौ ॥ ११ ॥

मध्याङ्गुरस्याः सप्तम्या गुरावुत्तरपदे ऽलुभवति । मध्येगुरुः ॥
अन्ताच्चेति वक्तव्यम् ॥ * ॥ अन्तेगुरुः । सप्तमीति योगविभागात्समासः ॥

* मुकुटेकार्पाणमित्यधिकं पुस्तकान्तरे ।

अमूर्द्धमस्तकात् स्वाङ्गादकामे ॥ १२ ॥

मूर्द्धमस्तकवर्जितात्स्वाङ्गादुत्तरस्याः सप्तम्या अकामउत्तरपदे ऽलु-
भवति । कण्ठे कालोस्य, कण्ठेकालः । उरसिलोमा । उदरेमणिः । अ-
मूर्द्धमस्तकादिति किम् । मूर्द्धशिखः । मस्तकशिखः । अकामइति किम् ।
मुखे कामो ऽस्य, मुखकामः । स्वाङ्गादिति किम् । अक्षशौण्डः । हलद-
न्तादित्येव । अहुलित्राणः । जङ्घावलिः ॥

बन्धे च विभाषा ॥ १३ ॥

बन्ध इति घञन्तो एह्यते । तस्मिन्नुत्तरपदे हलदन्तादुत्तरस्याः
सप्तम्या विभाषा ऽलुभवति । हस्तेबन्धः । हस्तबन्धः । चक्रेबन्धः । चक्र-
बन्धः । उभयत्र विभाषेयम् । स्वाङ्गाद्बहुव्रीहौ पूर्वण नित्यमलुक् प्राप्नोति ।
तत्पुरुषे तु स्वाङ्गादस्वाङ्गाच्च नेन्सिद्धवधातिषु चेति प्रतिषेधः प्राप्नोति ।
हलदन्तादित्येव । गुप्तिबन्धः * ॥

तत्पुरुषे क्वति बहुलम् ॥ १४ ॥

तत्पुरुषे समासे क्वदन्तउत्तरपदे सप्तम्या बहुलमलुभवति । स्त-
म्बेरमः । कर्णजपः । न च भवति कुरुचरो मद्रचरः ॥

प्राष्टशरत्कालदिवां जे ॥ १५ ॥

प्राष्ट शरत् काल दिव् इत्येतेषां जउत्तरपदे सप्तम्या अलुभवति ।
प्राष्टेषिजः । शरदिजः । कालेजः । दिविजः । पूर्वस्यैवायं प्रपञ्चः ॥

विभाषा वर्षक्षरशरवरात् ॥ १६ ॥

वर्षे क्षर शरं वर इत्येतेभ्य उत्तरस्याः सप्तम्या जउत्तरपदे विभाषा
ऽलुभवति । वर्षेजः । वर्षेजः । क्षरेजः । क्षरजः । शरेजः । शरजः ।
वरेजः । वरजः ॥

घकालतनेषु कालनाम्नः ॥ १७ ॥

घसंज्ञके प्रत्यये कालशब्दे तनप्रत्यये च परतः कालनाम्न उत्तर-

* कारिकाबन्ध इत्यधिकमेकस्मिन् पुस्तके ।

स्याः सप्तम्या विभाषा ऽलुगभवति । घ । पूर्वाह्णतरे । पूर्वाह्णतरे । पूर्वाह्ण-
तमे । पूर्वाह्णतमे । काल । पूर्वाह्णकाले । पूर्वाह्णकाले । तन । पूर्वाह्णतने ।
पूर्वाह्णतने । कालनाम्न इति किम् । शुक्लतरे । शुक्लतमे । हलन्तादि-
त्येव । रात्रितरायाम् । उत्तरपदाधिकारे प्रत्ययग्रहणे तदन्तविधिर्नप्यते ।
हृदयस्य हृल्लेखेति लेखग्रहणाल्लिङ्गात् । तेन घतनग्रहणे तदन्तग्रहणं न
भवति । कालेति स्वरूपग्रहणम् ॥

शयवास्वासिष्वकालात् ॥ १८ ॥

शय वास वासिन् इत्येतेषूपत्तरपदेष्वकालवाचिन उत्तरस्याः सप्तम्या
विभाषा ऽलुगभवति । खेशयः । खशयः । यामेवासः । यामवासः । यामे-
वासी । यामवासी । अकालादिति किम् । पूर्वाह्णशयः । हलन्तादित्येव ।
भूमिशयः ॥ अपो योनियन्मतुषु सप्तम्या अलुगवक्तव्यः ॥ * ॥ अप्सुयोनिः ।
अप्सव्यः । अप्सुमन्तौ । अप्सु भव इति दिगादित्वाद्यत्प्रत्ययः । सर्वत्र
सप्तमीति योगविभागात्समासः ॥

नेन्सिद्धवध्नातिषु च ॥ १९ ॥

इजन्ते सिद्धुशब्दे वध्नातौ च परतः सप्तम्या अलुग्न भवति ।
स्यण्डिलशायी * । सिद्धु । साकाश्यसिद्धुः । काम्पित्यसिद्धुः । वध्नाति ।
चक्रवन्थकः । चरकवन्थकः । सप्तमीति योगविभागात्समासः । चक्रवन्थ
इति के चिदुदाहरन्ति तत्पचाद्यजन्तं द्रष्टव्यम् । घजन्ते हि वन्थे च
विभाषेत्युक्तम् ॥

स्ये च भाषायाम् ॥ २० ॥

स्ये चोत्तरपदे भाषायां सप्तम्या अलुग्न भवति । समस्यः । विष-
मस्यः । कूटस्यः । पर्वतस्यः । भाषायामिति किम् । कृष्णोस्याखरेष्टः ।
पूर्वपदादिति पत्वम् ॥

* स्यण्डिलवर्तीत्यधिकमन्यत्र पुस्तके ।

षष्ठा आक्रोशे ॥ २१ ॥

आक्रोशे गम्यमाने उत्तरपदे षष्ठा अलुगभवति । चौरस्यकुलम् ।
 वृषलस्यकुलम् । आक्रोशइति किम् । ब्राह्मणकुलम् ॥ षष्ठीप्रकरणे वाग्-
 दिक्पश्यद्वो युक्तिदण्डहरेषु यथासंख्यमनुभवक्तव्यः ॥ * ॥ वाचोयुक्तिः ।
 दिशोदण्डः । पश्यतोहरः ॥ आमुष्यायणामुष्यपुत्रिकामुष्यकुलिकेति चालु-
 वक्तव्यः ॥ * ॥ अमुष्यापत्यमामुष्यायणः । नडादित्वात् फक् । अमुष्य-
 पुत्रस्य भाव, आमुष्यपुत्रिका । मनोज्ञादित्वाद्गुञ् । तथा आमुष्यकु-
 लिकेति ॥ देवानां प्रिय इत्यत्र च षष्ठा अलुगं वक्तव्यः ॥ * ॥ देवानां-
 प्रियः ॥ शेषपुच्छलाङ्गलेषु शुनः सजायां षष्ठा अलुगवक्तव्यः ॥ * ॥ शुनः-
 शेषः । शुनःपुच्छः । शुनोलाङ्गलः ॥ दिवश्च दासे षष्ठा अलुगवक्तव्यः ॥ * ॥
 दिवोदासाय गायति ॥

पुत्रे ऽन्यतरस्याम् ॥ २२ ॥

पुत्रशब्दउत्तरपदे आक्रोशे गम्यमाने ऽन्यतरस्यां षष्ठा अलुगभवति ।
 दास्याः पुत्रः, दासीपुत्रः । वृषल्याः पुत्रः, वृषलीपुत्रः । आक्रोशइत्येव ।
 ब्राह्मणीपुत्रः ॥

ऋतो विद्यायोनिबंधेभ्यः ॥ २३ ॥

ऋकारान्तेभ्यो विद्यासंबन्धवाचिभ्यो योनिबंधवाचिभ्यश्चोत्त-
 रस्याः षष्ठा अलुगभवति । होतुरन्तेवासी । होतुःपुत्रः । पितुरन्तेवासी ।
 पितुःपुत्रः । ऋत इति किम् । आचार्यपुत्रः । मातुलपुत्रः ॥ विद्यायोनि-
 संबन्धेभ्यस्तत्पूर्वात्तरपदग्रहणम् ॥ विद्यायोनिबंधवाचिन्येवोत्तरपदे
 यथा स्यादन्यत्र मा भूत् । होतृधनम् । पितृधनम् । होतृहम् ।
 पितृहम् ॥

विभाषा स्वसृपत्योः ॥ २४ ॥

स्वसृ पति इत्येतयोस्तत्तरपदयोर्ऋकारान्तेभ्यो विद्यायोनिबंधवा-
 चिभ्यो विभाषा ऽलुगभवति । मातुःष्वसा । मातुःस्वसा । मातृष्वसा । पितुः-
 ष्वसा । पितुःस्वसा । पितृष्वसा । यदा लुक् तदा मातृपितृभ्यां स्वसेति

नित्यं पत्वम् । यदा त्वलुक् तदा मातुःपितुर्भ्यामन्यतरस्यामिति विकल्पेन
पत्वम् । दुहितुः पतिः । दुहितृपतिः । ननान्दुः पतिः । ननान्दृपतिः ॥

आनङ् चतो द्वन्द्वे ॥ २५ ॥

ऋकारान्तानां विद्यायोनिष्वन्धवाचिना यो द्वन्द्वस्तत्रोत्तरपदे
पूर्वपदस्यानडादेशो भवति । होतापोतारौ । नेष्टोद्गातारौ । प्रशास्ताप्रति-
हर्त्तारौ । योनिष्वन्धेभ्यः । मातापितरौ । यानाननान्दरौ । नकारोच्चारणं
रपरत्वनिवृत्त्यर्थम् । ऋत इति किम् । पितृपितामहौ । पुत्रइत्यनुवर्त्तते
ऋत इति च । तेन पुत्रशब्देप्युत्तरपदे ऋकारान्तस्यानडादेशो भवति ।
पितापुत्रौ । मातापुत्रौ ॥

देवताद्वन्द्वे च ॥ २६ ॥

देवतावाचिनां यो द्वन्द्वस्तत्रोत्तरपदे पूर्वपदस्यानडादेशो भवति ।
इन्द्रावरुणौ । इन्द्रासोमौ । इन्द्राबृहस्पती । द्वन्द्वइति वर्त्तमाने पुनद्वन्द्व-
ग्रहणं प्रसिद्धसाहचर्यार्थम् । अत्यन्तसहचरिते लोकविज्ञाते द्वन्द्वइति निपा-
त्यते । तत्र ये लोके प्रसिद्धसाहचर्या वेदे च सहभावेन ये निर्दिष्टास्ते-
यामिह ग्रहणं भवति । तेन ब्रह्मप्रजापती शिववैश्रवणावित्येवमादौ न
भवति ॥ उभयत्र वायोः प्रतिषेधो वक्तव्यः ॥ * ॥ अग्निवायू । वाय्वानी ॥

ईदग्नेः सोमवरुणयोः ॥ २७ ॥

सोम वरुण इत्येतयोर्द्वैवताद्वन्द्वे ऽग्नेरीकारादेशो भवति । अग्नी-
पोमौ । अग्नीवरुणौ । अग्नेः स्तुतस्तोमसोमा इति पत्वम् ॥

इहृद्द्वौ ॥ २८ ॥

ऋतवृद्धावुत्तरपदे देवताद्वन्द्वे ऽग्नेरीकारादेशो भवति । अग्नि-
वारुणीमनड्वाहीमालभेत । अग्निमास्तं कर्म क्रियते । अग्नीवरुणौ देवता
ऽस्य अग्नीमस्तो देवतास्येति तद्धितः । तत्र देवताद्वन्द्वे चेत्युभयपदवृद्धौ
ऋतायामानङ् ईत्व च बाधितुमिकारः क्रियते । वृद्धाविति किम् ।
आग्नेन्द्रः । नेन्द्रस्य परस्येत्युत्तरपदवृद्धिः प्रतिषिध्यते ॥ इहृद्द्वौ विष्णोः
प्रतिषेधो । वक्तव्यः ॥ * ॥ अग्नावैष्णव चरं निर्वपेत् ॥

दिवो द्यावा ॥ २९ ॥

दिवित्येतस्य द्यावा इत्ययमादेशो भवति देवताद्वन्द्वे उत्तर-
पदे । द्यावात्तामा । द्यावाभूमी * ॥

दिवसश्च पृथिव्याम् ॥ ३० ॥

पृथिव्यामुत्तरपदे देवताद्वन्द्वे दिवो दिवसित्ययमादेशो भवति
चकाराद् द्यावा च । दिवस्पृथिव्यौ । द्यावापृथिव्यौ । अकारोच्चारणं
सकारस्य विकाराभावप्रतिपत्त्यर्थम् । तेन हत्वादीनि न भवन्ति । कथं
द्यावां चिदस्मै पृथिवी नमेते इति । कर्त्तव्योत्र यवः ॥

उषासोषसः ॥ ३१ ॥

उषस उषासा इत्ययमादेशो भवति देवताद्वन्द्वे उत्तरपदे । उषासा-
सूर्यम् । उषासानक्ता ॥

मातरपितरावुदीचाम् ॥ ३२ ॥

मातरपितरावित्युदीचामाचार्याणां मतेनारडादेशो मातृशब्दस्य
निपात्यते । मातरपितरौ । उदीचामिति किम् । मातापितरौ ॥

पितरामातरा च छन्दसि ॥ ३३ ॥

पितरामातरा इति छन्दसि निपात्यते । आ मा गन्तां पितरा-
मातरा च । पूर्वपदस्य अडादेशो निपात्यते । उत्तरपदे तु सुपां सुलुगिति
आकारादेशः । तत्र ऋतो ङिसर्वनामस्यानयोरिति गुणः । छन्दसि किम् ।
मातापितरौ ॥

स्त्रियाः पुंवङ्गापितपुंस्कादनूङ् समानाधिकरणे

स्त्रियामपूरणीप्रियादिषु ॥ ३४ ॥

भाषितः पुमान्येन समानायामाङ्गतावेकस्मिन्प्रवृत्तिनिमित्ते स
भाषितपुंस्कः शब्दः, तदेतदेवं कथं भवति, भाषितः पुमान् यस्मिन्नर्थे प्रवृ-
त्तिनिमित्ते स भाषितपुंस्कशब्देनोच्यते, तस्य प्रतिपादको यः शब्दः सोऽपि

* द्यौश्च पृथिवी च द्यावापृथिव्यौ इत्यधिकं पुस्तकान्तरे ।

भापितपुंस्कः । ऊडो ऽभावो ऽनूङ्, भापितपुंस्कादनूङ् यस्मिन् स्त्रीशब्दे
स भापितपुंस्कादनूङ् स्त्रीशब्दः । बहुव्रीहिरयमलुग् निपातनात् पञ्चम्या-
स्तस्य भापितपुंस्कादनूङ् स्त्रीशब्दस्य पुंशब्दस्यैव रूपं भवति समानाधि-
करणउत्तरपदे स्त्रीलिङ्गे पूरणीप्रियादिवर्जिते । दर्शनीयभार्यः । श्लक्ष्णचूडः ।
दीर्घजङ्घः । स्त्रिया इति किम् । यामणि ब्राह्मणकुलं वृष्टिरस्य, यामणिवृष्टिः ।
भापितपुंस्कादिति किम् । खट्वाभार्यः । समानायामाकृताविति किम् ।
द्रोणीभार्यः । कथ गर्भभार्यः, प्रसूतभार्यः, प्रजातभार्य इति । कर्त्तव्योत्र
यत्नः । अनूङ् इति किम् । ब्रह्मवन्धुभार्यः । समानाधिकरणइति किम् ।
कल्याण्या माता, कल्याणीमाता । स्त्रियामिति किम् । कल्याणी प्रधान-
मेवां कल्याणीप्रधाना इमे । अपूरणीति किम् । कल्याणी पञ्चमी यासां
ताः कल्याणीपञ्चमा रात्रयः । कल्याणीदशमाः । प्रधानपूरणीयहणं
कर्त्तव्यमिह मा भूत्, कल्याणपञ्चमीकः पत्न इति । अप् पूरणीप्रमा-
ण्योरित्यत्रापि प्रधानपूरणीयहणमेवेत्यप्रत्ययो न भवति । अप्रियादि-
ष्विति किम् । कल्याणीप्रियः । प्रिया । मनोज्ञा । कल्याणी । सुभगा ।
दुर्भगा । भक्तिः । सचिवा । अम्बा । कान्ता । चान्ता । समा । चपला ।
दुहिता । वामा ॥ वृद्धभक्तिरित्येवमादिषु स्त्रीपूर्वपदस्याविवक्षितत्वात्
सिद्धमिति समाधेयम् ॥

तसिलादिष्वकृत्वसुचः ॥ ३५ ॥

पञ्चम्यास्तसिलित्यतः प्रभृति संख्यायाः क्रियाभ्याश्चिगणने कृ-
त्वसुजिति प्रागेतस्माद् ये प्रत्ययास्तेषु भापितपुंस्कादनूङ्स्त्रियाः पुंवद्भ-
वति । तस्याः शालायाः ततः । तस्यां तत्र । यस्या यतः । यस्यां यत्र ।
तसिलादिषु परिगणनं कर्त्तव्यम् । त्रतसौ । तरप्प्रमपौ । चरट्नातीयरौ ।
कल्पब्देश्यदेशीयरः । रूपप्पाशपौ । यम्थालौ । दाहिलौ । तिल्लातिलौ ॥
शसि बहुल्यार्थस्य पुंवद्भावो वक्तव्यः ॥ * ॥ वहीभ्यो देहि । अत्याभ्यो
देहि । बहुशो देहि । अल्पशो देहि ॥ त्वतलोगुणवचनस्य पुंवद्भावो
वक्तव्यः ॥ * ॥ पट्व्या भावः, पटुत्वम् । पटुता । गुणवचनस्येति किम् ।

कटा भावः. कठीत्व, कठीता ॥ भस्याढे तद्विते पुंवद्भावो वक्तव्यः-॥ * ॥
 हस्तिनीना समूहो, हास्तिकम् । अठइति किम् । श्येनेयः । रौहिणेयः ।
 कथमग्नायी देवता ऽप्य आनेयः स्यालीपाक इति । कर्त्तव्योत्र यत्रः ॥
 ठक्छसोश्च पुंवद्भावो वक्तव्यः ॥ * ॥ भवत्याशङ्कान्ना भावत्काः ।
 भवदीयाः ॥

क्यङ्गानिनोश्च ॥ ३६ ॥

क्यङ्गि परतो मानिनि च स्त्रिया भाषितपुंस्कादनुङ् पुंवद्भवति ।
 एनी । एतायते । श्येनी । श्येतायते । मानिनि । दर्शनीयमानी अय-
 मस्याः । दर्शनीयमानिनीयमस्याः । मानिनो ग्रहणमस्वर्थमसमानाधिक-
 रणार्थं च । इह तु दर्शनीयामात्मानं मन्यते दर्शनीयमानिनीति पूर्व-
 यैव सिद्धम् ॥

न कोपधायाः ॥ ३७ ॥

कोपधायाः स्त्रियाः पुंवद्भावो न भवति । पाचिकाभार्यः । कारि-
 काभार्यः । वृजिकाभार्यः । मद्रिकाभार्यः । मद्रिकाकल्पा । मद्रिकायते ।
 वृजिकायते । मद्रिकामानिनी । वृजिकामानिनी । विलेपिकाया धर्म्यं
 विलेपिकम् ॥ कोपधप्रतिषेधे तु तद्वितयहणं कर्त्तव्यम् ॥ * ॥ इह मा भूत्,
 पाकभार्यो भेकभार्य इति ॥

संज्ञापूरण्योश्च ॥ ३८ ॥

संज्ञायाः पूरण्याश्च स्त्रियाः पुंवद्भावो न भवति । दत्ताभार्यः ।
 गुप्ताभार्यः । दत्तापाशा । गुप्तापाशा । दत्तायते । गुप्तायते । दत्तामा-
 निनी । गुप्तामानिनी । पूरण्याः । पञ्चमीभार्यः । दशमीभार्यः । पञ्च-
 मीपाशा । दशमीपाशा । पञ्चमीयते । दशमीयते । पञ्चमीमानिनी ।
 दशमीमानिनी ॥

वृद्धिनिमित्तस्य च तद्धितस्यारक्तविकारे ॥ ३९ ॥

नेति वर्त्तते । वृद्धिनिमित्तं यस्मिन् स वृद्धिनिमित्तस्तद्वितः स
 यदि रक्तेर्था विकारे च न विहितः, तदन्तस्य स्त्रीशब्दस्य न पुंवद्भवति ।

सौघ्रीभार्यः । माथुरीभार्यः । सौघ्रीपाशा । माथुरीपाशा । सौघ्रीयते ।
माथुरीयते । सौघ्रीमानिनी । माथुरीमानिनी । वृट्टिनिमित्तयेति किम् ।
मध्यमभार्यः । तद्वृत्तस्येति किम् । काण्डलावभार्यः । बहुव्रीहिवरयद्भः
किमर्थः । तावद्वार्यः । यावद्वार्यः । अरक्तविकारइति किम् । ऋपायेण
रक्ता कापायी, काषायी बृहतिका यस्य स कापायबृहतिकः । लोहस्य
विकारो लौही, लौही ईषा यस्य रथस्य स लौहेपः * ॥

स्वाङ्गाच्चेतो ऽमानिनि ॥ ४० ॥

स्वाङ्गादुत्तरो य ईकारस्तदन्तायाः स्त्रिया न पुंस्त्ववति अमानिनि
परतः । दीर्घकेशीभार्यः । दीर्घकेशीपाशा । श्लक्ष्णकेशीपाशा । दीर्घ-
केशीयते । श्लक्ष्णकेशीयते । स्वाङ्गादिति किम् । पटुभायः । ईत इति
किम् । अकेशभार्यः । अमानिनीति किम् । दीर्घकेशमानिनी ॥

जातिश्च ॥ ४१ ॥

जानेश्च स्त्रिया न पुंस्त्ववति अमानिनि परतः । कठीभार्यः ।
बहुव्रीह्यभार्यः । कठीपाशा । बहुव्रीह्यपाशा । कठीयते । बहुव्रीह्यते । अमा-
निनीत्येव । कठमानिनी । बहुव्रीह्यमानिनी ॥ अयं प्रतिषेध औपसंख्यानिकस्य
पुंस्त्ववस्य नेष्यते ॥ हस्तिनीनां समूहो, हास्तिञ्म् ।

पुंस्त्वकर्मधारयजातीयदेशीयेषु ॥ ४२ ॥

कर्मधारये समासे जातीय देशीय इत्येतयोश्च प्रत्यययोर्भाषित-
पुंस्कादनुङ्स्त्रियाः पुंस्त्ववति । प्रतिषेधाद्यौयमारम्भः । न कोपधाया
इत्युक्त तत्रापि भवति । पाचकवृन्दारिका । पाचकजातीया । पाचक-
देशीया । संज्ञापूरणयोश्चेत्युक्त तत्रापि भवति । दत्तवृन्दारिका । दत्त-
जातीया । दत्तदेशीया । पूरण्याः । पञ्चमवृन्दारिका । पञ्चमजातीया ।
पञ्चमदेशीया । वृट्टिनिमित्तस्य च तद्वृत्तस्यारक्तविकारइत्युक्तं तत्रापि
भवति । सौघ्रवृन्दारिका । सौघ्रजातीया । सौघ्रदेशीया । स्वाङ्गाच्चेतो

* खादिरप इति पुस्तकान्तरे ऽधिकम् ।

ऽमानिनीत्युक्तं तत्रापि भवति । श्लक्ष्णमुखवृन्दारिका । श्लक्ष्णमुखजा-
तीया । श्लक्ष्णमुखदेशीया । जातिश्चेत्युक्तं तत्रापि भवति । कठवृन्दारिका ।
कठजातीया । कठदेशीया । भाषितपुंस्कादित्येव । खट्टावृन्दारिका ।
अनूङित्येव । ब्रह्मबन्धूवृन्दारिका ॥ कुक्कुट्यादीनामण्डादिषु पुंवद्भावो
वक्तव्यः ॥ * ॥ कुक्कुट्या अण्डं, कुक्कुटाण्डम् । मृग्याः पदं, मृगपदम् ।
मृग्याः क्षीरं, मृगक्षीरम् । काक्याः शावः, काकशावः । नवा ऽस्त्रीपू-
र्वपदस्य विवक्षितत्वात् । स्त्रीत्वेन विना पूर्वपदार्थोत्र जातिः सामान्येन
विवक्षितः । पुंवद्भावाद् ह्रस्वत्वं खित्धादिषु भवति विप्रतिषेधेन ।
खित् । कालिमन्या । हरिणीमन्या । घादि । पट्वितरा । पट्वितमा ।
पट्विरूपा । पट्विकल्पा । क । पट्विका । मृट्विका । इहेडबिड् दरद् एषु उशि-
जित्येते जनपदशब्दाः क्षत्रियवाचिनः । तत्र तद्राजप्रत्ययस्य स्त्रियामत-
श्चेति लुकिक्कृते इडबिट्ठवृन्दारिकेति विग्रह्य समासः क्रियते । ततः
पुंवद्भावेन ऐडबिडादयः पुंशब्दाः क्रियन्ते । ऐडबिडवृन्दारिका । औशिज-
वृन्दारिका * ॥

घरूपकल्पचेलड्ब्रुवगोत्रमतहतेषु ड्योनेकाचो ह्रस्वः ॥ ४३ ॥

घ रूप कल्प चेलट् ब्रुव गोत्र मत हत इत्येतेषु परतो भाषित-
पुंस्कात्परो यो डीप्रत्ययस्तदन्तस्यानेकाचो ह्रस्वो भवति । घ । ब्राह्मणि-
तरा । ब्राह्मणितमा । रूप । ब्राह्मणिरूपा । कल्प । ब्राह्मणिकल्पा ।
चेलट् । ब्राह्मणिचेली । ब्रुव । ब्राह्मणिब्रुवा । गोत्र । ब्राह्मणिगोत्रा ।
मत । ब्राह्मणिमता । हत । ब्राह्मणिहता । घरूपकल्पाः प्रत्ययाश्चेल-
डादीन्युत्तरपदानि । ब्रुवइति ब्रवीतीति ब्रुवः पचाद्वाचि वच्यादेशो
गुणश्च निपातनाच्च भवति । ड्य इति किम् । दत्तातरा । गुप्तातरा ।
अनेकाच्च इति किम् । नद्याः शेषस्यान्यतरस्यामिति वक्ष्यति । भाषितपुं-
स्कादित्येव । आमलकीतरा । कुवलीतरा ॥

* दारदवृन्दारिका । पार्थवृन्दारिकेत्यधिकं पुस्तकान्तरे ।

नद्याः शेषस्यान्यतरस्याम् ॥ ४४ ॥

नद्याः शेषस्य घादिषु परतो ह्रस्वो भवति अन्यतरस्याम् ।
कश्च शेषः । अङ्गी च या नदी इत्यन्तं च यदेकाच् । ब्रह्मबन्धुतरा ।
ब्रह्मबन्धुतरा । वीरबन्धुतरा । वीरबन्धुतरा । स्त्रितरा । स्त्रीतरा ।
स्त्रितमा । स्त्रीतमा ॥ क्वचद्वाः प्रतिषेधो वक्तव्यः ॥ * ॥ लक्ष्मीतरा ।
तन्त्रीतरा ॥

उगितश्च ॥ ४५ ॥

उगितश्च परस्या नद्या घादिषु अन्यतरस्यां ह्रस्वो भवति ।
श्रेयसितरा । श्रेयसीतरा । श्रेयस्तरा । विदुषितरा । विदुषीतरा । वि-
दुत्तरा । पुं बहुवचोप्यत्र पत्ने वक्तव्यः । प्रकर्षयोगात्प्राक् स्त्रीत्वस्याविव-
क्षितत्वाद्वा सिद्धम् ॥

आन्महतः समानाधिकरणजातीययोः ॥ ४६ ॥

समानाधिकरणवत्तरपदे जातीये च प्रत्यये परतो महत् आका-
रादेशो भवति । महादेवः । महाब्राह्मणः । महाबाहुः । महाबलः ।
जातीये । महाजातीयः । समानाधिकरणजातीययोरिति किम् । महत्तः
पुत्रो महत्पुत्रः । लक्ष्मणोक्तत्वादेवात्र न भविष्यतीति चेद् बहुव्रीहावपि
न स्याद् महाबाहुरिति । तदर्थं समानाधिकरणग्रहणं वक्तव्यम् । अमहान्
महान् संपन्नो महद्भूतश्चन्द्रमा इत्यत्र गौणत्वान् महदर्थस्य न भवत्या-
त्वम् ॥ महदात्वे घासकरविशिष्टेषूपसंख्यानं पुं बहुवचनं चासमानाधिक-
रणार्थम् ॥ * ॥ महत्या घासः, महाघासः । महत्याः करः, महाकरः ।
महत्या विशिष्टः, महाविशिष्टः ॥ अष्टनः कपाले हविष्युपसंख्यानम् ॥ * ॥
अष्टाकपालं च सं निर्वपेत् । हविषीति किम् । अष्टकपालं ब्राह्मणस्य ॥
गवि च युक्ते ऽष्टन उपसंख्यानं कर्तव्यम् ॥ * ॥ अष्टागवेन शकटेन ।
युक्तइति किम् । अष्टगवं ब्राह्मणस्य । तपरकरणं विस्पष्टार्थम् ॥

द्यष्टनः संख्यायामबहुव्रीह्यशीत्योः ॥ ४७ ॥

द्वि अष्टन् इत्येतयोराकारादेशो भवति संख्यायामुत्तरपदे अबहु-
व्रीह्यशीत्योः । द्वादश । द्वाविंशतिः । द्वात्रिंशत् । अष्टादश । अष्टाविं-

शतिः । अष्टात्रिंशत् । द्वाष्टन इति किम् । पञ्चदश । संख्यायामिति
किम् । द्वैमातुरः । अष्टमातुरः । अबहुव्रीह्यशीत्योरिति किम् । द्वित्राः ।
त्रिदशाः । द्व्यशीतिः ॥ प्राक् शतादिति वक्तव्यम् ॥ * ॥ इह मा भूत् ।
द्विशतम् । द्विसहस्रम् । अष्टशतम् । अष्टसहस्रम् ॥

चेस्त्रयः ॥ ४८ ॥

त्रि इत्येतस्य त्रयसित्ययमादेशो भवति संख्यायामबहुव्रीह्य-
शीत्योः । त्रयोदश । त्रयोविंशतिः । त्रयस्त्रिंशत् । संख्यायामित्येव ।
त्रैमातुरः । अबहुव्रीह्यशीत्योरित्येव । त्रिदशाः । त्र्यशीतिः । प्राक् शतादि-
त्येव । त्रिशतम् । त्रिसहस्रम् ॥

विभाषा चत्वारिंशत्प्रभृतौ सर्वेषाम् ॥ ४९ ॥

चत्वारिंशत्प्रभृतौ संख्यायामुत्तरपदे अबहुव्रीह्यशीत्योः सर्वेषां द्वाष्ट-
न त्रि इत्येतेषां यदुक्तं तद्विभाषा भवति । द्विचत्वारिंशत् । द्वाचत्वारिं-
शत् । त्रिपञ्चाशत् । त्रयःपञ्चाशत् । अष्टपञ्चाशत् । अष्टापञ्चाशत् * ।
प्राक् शतादित्येव । द्विशतम् । अष्टशतम् । त्रिशतम् † ॥

हृदयस्य हृल्लेखयदण्लासेषु ॥ ५० ॥

हृदयस्य हृदित्ययमादेशो भवति लेख यत् अण् लास इत्येतेषु पर-
तः । हृदयं लिखतीति, हृल्लेखः । यत् । हृदयस्य प्रियं, हृदयम् । अण् ।
हृदयस्येदं, हार्दम् । लास । हृदयस्य लासो, हृल्लासः । लेख इत्यणन्तस्य
ग्रहणमिष्यते । एजि तु हृदयस्य लेखो हृदयलेख एतदेव । लेखग्रहणं
ज्ञापकमुत्तरपदाधिकारं प्रत्ययग्रहणे तदन्ताग्रहणस्य ॥

वा शोक्ष्यज् रोगेषु ॥ ५१ ॥

शोक्ष्यज् रोग इत्येतेषु परतो हृदयस्य वा हृदित्ययमादेशो भवति ।

* अष्टचत्वारिंशत् । अष्टापञ्चाशत् । त्रिचत्वारिंशत् । त्रयपञ्चाशत् ।
द्विपञ्चाशत् । द्वापञ्चाशत् । इत्याधिकं पुस्तकेषु बहुषु ।

† सर्वेषां ग्रहणं त्रयाणामपि यथा स्याद् इत्याधिकमन्यस्मिन्पुस्तके ।

हृच्छोकः । हृदयशोकः । प्यञ् । सौहार्दम् । सौहृदय्यम् । ब्राह्मणादि-
त्वात् प्यञ् । हृदादेशपत्ते हृद्गमिन्ध्वन्ते पूर्वपदस्य चेत्युभयपदवृद्धिः ।
रोग । हृद्देगः । हृदयरोगः । हृदयशब्देन-समानार्थो हृत्शब्दः प्रकृत्य-
न्तरमस्ति तेनैव सिद्धे विकल्पविधानं प्रपञ्चार्यम् ॥

पादस्य पदाज्यातिगोपहतेषु ॥ ५२ ॥

पादस्य पद इत्ययमादेशो भवति आजि आति ग उपहत इत्ये-
तेषूपत्तरपदेषु । पादाभ्यामजतीति, पदाजिः । पादाभ्यामततीति, पदा-
तिः । अज्यतिभ्यां पादे चेत्याणादिक इयप्रत्ययः । तत्रानेर्वाभावे न
भवत्यत एव निपातनात् । पादाभ्यां गच्छतीति, पदगः । पादे-
नोपहतः, पदोपहतः । पादशब्दो वृषादित्वादाद्युदात्तस्तस्य स्थाने पदा-
देश उपदेशेवान्तोदात्तो निपात्यते, तेन पदोपहत इति वृतीया कर्म-
णीति पूर्वपदप्रकृतिस्वरत्वेनान्तोदात्तत्वं भवति । पदाजिः पदातिः पदग
इत्येतेषु कृत्स्वरेण समासस्यैवान्तोदात्तत्वम् ॥

पद्यत्यतदर्थे ॥ ५३ ॥

यत्प्रत्यये परतः पादस्य पदित्ययमादेशो भवत्यतदर्थे । पादौ वि-
ध्यन्ति, पद्याः शर्कराः । पद्याः कण्टकाः । अतदर्थेइति किम् । पादार्य-
मुद्रकं पाद्यम् ॥ पद्मावे इके चरतावुपसंख्यानम् ॥ * ॥ पादाभ्यां चरति,
पदिकः । पर्षादिभ्यः ष्विति पादशब्दात् ष्वन्प्रत्ययः ॥ शरीरावयववच-
नस्य पादशब्दस्य ग्रहणमिह इष्यते ॥ तेन पणपादमापशताद्यद् इत्यत्र
पदादेशो न भवति । द्विपाद्यम् । त्रिपाद्यम् ॥

हिमकापिहतिषु च ॥ ५४ ॥

हिम कापिन् हति इत्येतेषु पादशब्दस्य पदित्ययमादेशो भवति ।
हिम । पडिमम् । कापिन् । अथ पत्कापियो यान्ति । हति । पडुतिः ॥

कृचः शे ॥ ५५ ॥

कृक्संबन्धिनः पादशब्दस्य शे परतः पदित्ययमादेशो भवति ।

पच्छो गायत्रीं शंसति । पादंपादं शंसतीति संख्यैकवचनाच्च वीप्सायामिति शस्प्रत्ययः । च्च इति किम् । पादशः कर्षापणं ददातीति ॥

वा घोषमिश्रशब्देषु ॥ ५६ ॥

घोष मिश्र शब्द इत्येतेषु चोत्तरपदेषु पादस्य वा पदित्ययमादेशो भवति । पद्घोषः । पादघोषः । पन्मिश्रः । पादमिश्रः । पच्छब्दः । पादशब्दः ॥ निष्के चेति वक्तव्यम् ॥ * ॥ पन्निष्कः । पादनिष्कः ॥

उदकस्योदः संज्ञायाम् ॥ ५७ ॥

उदकशब्दस्य संज्ञायां विषये उद इत्ययमादेशो भवति उत्तरपदे परतः । उदमेघो नाम यस्य औदमेघिः पुत्रः । उदवाहो नाम यस्य औदवाहिः पुत्रः । संज्ञायामिति किम् । उदकगिरिः ॥ संज्ञायामुत्तरपदस्य उदकशब्दस्य उदादेशो भवतीति वक्तव्यम् ॥ * ॥ लोहितोदः । नीलोदः । क्षीरोदः ॥

पेषंवासवाहनधिषु च ॥ ५८ ॥

पेषं वास वाहन धि इत्येतेषु चोत्तरपदेषु उदकस्य उद इत्ययमादेशो भवति । उदपेषं पिनाष्टि । स्नेहने पिप इति णमुन् । वास । उदकस्य वासः, उदवासः । वाहन । उदकस्य वाहनः, उदवाहनः । उदकं धीयते ऽस्मिन्नित्युदधिः ॥

एकहलादौ पूरयितव्ये ऽन्यतरस्याम् ॥ ५९ ॥

उदकस्योद इति वर्त्तते । एको, ऽसहायः तुल्यजातीयनान्तरेण हलादिना, हल् आदिर्यस्योत्तरपदस्य तदेकहलादिस्तस्मिन्नेकहलादौ पूरयितव्यवाचिन्यन्यतरस्यामुदकस्य उद इत्ययमादेशो भवति । उदकुम्भः । उदककुम्भः । उदपात्रम् । उदकपात्रम् । एकहलादाविति किम् । उदकस्थालम् । पूरयितव्यइति किम् । उदकपर्वतः ॥

मन्यौदनसक्तुबिन्दुवज्रभारहारवीवधगाहेषु च ॥ ६० ॥

मन्य औदन सक्तु बिन्दु वज्र भार हार वीवध गाह इत्येतेषु उत्तरपदेषु उदकस्य उद इत्ययमादेशो भवति अन्यतरस्याम् । उदकेन मन्य,

उदमन्यः । उदकमन्यः । उदकेनौदन, उदौदनः । उदकौदनः । सक्तु
उदकेन सक्तुः, उदसक्तुः । उदकसक्तुः । विन्दु । उदकस्य विन्दुः, उद-
विन्दुः । उदकविन्दुः । वज्र । उदकस्य वज्रः, उदवज्रः । उदकवज्रः ।
भार । उदकं विभर्तीति, उदभारः । उदकभारः । हार । उदकं हरतीति,
उदहारः । उदकहारः । वीवध । उदकस्य वीवध, उदवीवधः । उदक-
वीवधः । गाह । उदकं गाहतइति, उदगाहः । उदकगाहः ॥

द्वौ ह्रस्वो ऽङ्यो गालवस्य ॥ ६१ ॥

इगन्तस्याद्वन्तस्योत्तरपदे ह्रस्वो भवति गालवस्याचार्यस्य मतेना-
न्यतरस्याम् । यामणिपुत्रः । यामणीपुत्रः । ब्रह्मबन्धुपुत्रः । ब्रह्मबन्धुपुत्रः ।
इक इति किम् । खट्वापादः । मालापादः । अद्व इति किम् । गार्गी-
पुत्रः । वात्सीपुत्रः । गालवयहणं पूजार्थम् । अन्यतरस्यामिति हि वर्त्तते ।
द्व्यस्त्यितविभाषा चेत्यम् । तेनेह न भवति । कारीपगन्धीपतिरिति ।
द्वयदुवद्भाविनामव्ययानां च न भवति । श्रीकुलम् । भूकुलम् । का-
ण्डीभूतम् । वृषलीभूतम् । भूकुंसादीनां तु भवत्येव । भूकुंसः । भूकुटिः ।
अपर आह ॥ भूकुंसादीनामकारो भवतीति वक्तव्यम् ॥ * ॥ भूकुंसः ।
भूकुटिः ॥

एक तद्धिते च ॥ ६२ ॥

एकशब्दस्य तद्धिते उत्तरपदे ह्रस्वो भवति । एकस्या आगतमेक-
रूप्यम् । एकमयम् । एकस्या भाव, एकत्वम् । एकता । उत्तरपदे । एकस्याः
क्षीरम्, एकक्षीरम् । एकदुग्धम् । लिङ्गविशिष्टस्य यहणमेकशब्दह्रस्वत्वं
प्रयोजयति । अचाहि गृह्यमाणमत्र विशेष्यते न पुनरव् गृह्यमाणेनेति ॥

द्व्यापोः संज्ञाकृन्दसोर्वहुलम् ॥ ६३ ॥

द्वन्तस्याद्वन्तस्य च संज्ञाकृन्दसोर्वहुलं ह्रस्वो भवति । द्वन्तस्य
संज्ञायाम् । खेतिपुत्रः । रोहिणिपुत्रः । भरणिपुत्रः । न च भवति ।
नान्दीकरः । नान्दीघोषः । नान्दीविशालः । द्वन्तस्य द्वन्दसि ।
कुमारिदारा । प्रदर्विदा । न च भवति । फाल्गुनीपौर्णमासी । जगती-

कुन्दः । आबन्तस्य संज्ञायाम् । शिलवहम् । शिलप्रस्यम् । न च भवति
लोमकागृहम् । लोमकाखण्डः । आबन्तस्य कुन्दसि । अजन्तीरे
जुहोति । ऊर्णस्रदा पृथिवीं विश्वधायसम् । न च भवति । ऊर्णासूत्रे
कवयो वयन्ति ॥

त्वे च ॥ ६४ ॥

त्वप्रत्यये परतो ह्यापोर्बहुलं ह्रस्वो भवति । तदजाया भाव अज
त्वम् । अजात्वम् । तद्रोहिण्या भावो रोहिणित्वम् । रोहिणोत्वम्
संज्ञायामसंभवाच्छन्दस्येवोदाहरणानि भवन्ति ॥

इष्टकेषीकामालानां चित्तूलभारिषु ॥ ६५ ॥

इष्टकेषीकामालानां चित्तूल भारिन् इत्येतेपुत्ररपदेषु यथासंख
ह्रस्वो भवति । इष्टकचित्तम् । इषीकतूलम् । मालभारिणी कन्या । इष्ट
कादिभ्यस्तदन्तस्यापि यहणं भवति । पक्केष्टकचित्तम् । मुञ्जेषीकतूलम्
उत्पलमालभारिणी कन्या ॥

खित्यनव्ययस्य ॥ ६६ ॥

खिदन्तउत्तरपदे ऽनव्ययस्य ह्रस्वो भवति । कालिमन्या । हरि
णिमन्या । मुमा ह्रस्वो न बाध्यते । अन्यथा हि ह्रस्वशासनमनर्थकं स्यात्
अनव्ययस्येति किम् । दोषामन्यमहः । दिवामन्या रात्रिः । अनव्ययस्ये
त्येतदेवं ज्ञापकमिह खिदन्तयहणस्य ॥

अरुद्विषदजन्तस्य मुम् ॥ ६७ ॥

अरुद्विषत् इत्येतयोरजन्तानां च खिदन्तउत्तरपदे मुमागमो भवति
अनव्ययस्य । अरुदुदः । द्विषंतपः । अजन्तानाम् । कालिमन्या । अरुद्वि
षदजन्तस्येति किम् । विद्वन्मन्या । अनव्ययस्येत्येव । दोषामन्यमहः । दि
वामन्या रात्रिः । अन्तयहणं किम् । कृतजन्तकार्यप्रतिपत्त्यर्थम् । अते
ह्रस्वे कृते मुम्भवति ॥

इच एकाचोऽम्प्रत्ययवच्च ॥ ६८ ॥

इजन्तस्य एकाचः खिदन्तउत्तरपदे ऽमागमो भवति अम्प्रत्यय-
वच्च द्वितीयैकवचनवच्च स भवति । अमिति हि द्विरावर्त्तते । गांमन्यः ।
स्त्रीमन्यः । स्त्रियंमन्यः । श्रियंमन्यः । भ्रुवंमन्यः । अम्प्रत्ययवच्चेत्यादिदे-
शादात्वपूर्वसवर्णगुणोयदुवडादेशा भवन्ति । इच इति किम् । त्वन्मन्यः ।
एकाच इति किम् । लेखाभुंमन्यः । अथेह कथं भवितव्यम् । श्रियमात्मानं
ब्राह्मणकुलं मन्यतइत्युपक्रम्य श्रिमन्यमिति भाष्ये स्यितम् । तत्रेदं भाष्य-
कारस्य दर्शनमत्र विषये परित्यक्तस्वलङ्गः श्रीशब्दे ब्राह्मणकुले वर्त्तते
यथा प्रष्ठादयः स्त्रियाम् । तत्र स्वमोर्नपुंसकादित्यमो लुगभवति ॥

वाचंयमपुरंदरौ च ॥ ६९ ॥

वाचंयम पुरंदर इत्येतौ निपात्येते । वाचंयम अस्ते । पुरं दार-
यतीति पुरंदरः ॥

कारे सत्यागदस्य ॥ ७० ॥

कारशब्दउत्तरपदे सत्य अगद इत्येतयोर्मुमागमो भवति । सत्य
करोतीति सत्यस्य वा कारः सत्यंकारः । एवमगदंकारः ॥ अस्तुसत्याग-
दस्य कारइति वक्तव्यम् ॥ * ॥ अस्तुंकारः ॥ भक्षस्य छन्दसि कारे मुम्
वक्तव्यः ॥ * ॥ भक्षं करोतीति भक्षस्य वा कारः, भक्षंकारः । छन्दसीति
किम् । भक्षकारः ॥ धेनोर्भव्यायां मुम्बक्तव्यः ॥ * ॥ धेनुंभव्या ॥ लोकस्य
पृथे मुम्बक्तव्यः ॥ * ॥ लोकंपृणा ॥ इत्ये ऽनभ्याशस्य मुम्बक्तव्यः ॥ * ॥
अनभ्याशमित्यः ॥ भ्राष्ट्राग्न्योरिन्धे मुम्बक्तव्यः ॥ * ॥ भ्राष्ट्रमित्यः । अग्नि-
मित्यः ॥ गिले ऽगिलस्य मुम्बक्तव्यः ॥ * ॥ तिमिङ्गिलः । अगिलस्येति
किम् । गिलगिलः ॥ गिलगिले चेति वक्तव्यम् ॥ * ॥ तिमिङ्गिलगिलः ॥
उष्णभद्रयोः करणे मुम्बक्तव्यः ॥ * ॥ उष्णंकरणम् । भद्रंकरणम् ॥ सूतो-
यराजभोजमेर्वित्येतेभ्य उत्तरस्य दुहितृशब्दस्य पुत्रडादेशो वा वक्तव्यः
॥ * ॥ सूतपुत्री । सूतदुहिता । उयपुत्री । उयदुहिता । राजपुत्री । राज-
दुहिता । भोजपुत्री । भोजदुहिता । मेरुपुत्री । मेरुदुहिता । के चित्तु

शार्ङ्गैरवादिषु पुत्रशब्दं पठन्ति तस्य पुत्रीति भवति । अन्यत्रापि हि दृश्यते ।
शैलपुत्रीति ॥

श्येनतिलस्य पाते जे ॥ ७१ ॥

श्येन तिल इत्येतयोः पातशब्दउत्तरपदे जप्रत्यये मुमागमो भव-
ति । श्येनपातोऽस्यां क्रीडायां, श्यैनंपाता । तैलंपाता । जइति किम् ।
श्येनपातः ।

रात्रेः कृति विभाषा ॥ ७२ ॥

रात्रेः कृदन्तउत्तरपदे विभाषा मुमागमो भवति । रात्रिचरः ।
रात्रिचरः । रात्रिमटः । रात्र्यटः । अप्राप्तविभाषेयम् । खिति कृति नित्यं
भवति । रात्रिमन्यः ॥

नलोपो नजः ॥ ७३ ॥

नजो नकारस्य लोपो भवत्युत्तरपदे । अब्राह्मणः । अवृषलः ।
असुरापः । असोमपः ॥ नजो नलोपो ऽवक्षेपे तिङ्युपसंख्यानम् ॥ * ॥
अपचसि त्व जाल्म । अकरोपि त्वं जाल्म ॥

तस्मान्नुडचि ॥ ७४ ॥

तस्मान्नुप्तनकारावजः नुडागमो भवति अजाद्रावुत्तरपदे । अ-
नजः । अनश्वः । तस्मादिति किम् । नज एव हि स्यात् । पूर्वान्ते हि
डमो ह्रस्वादचि डमुषिनत्यमिति प्राप्नोति ॥

नभ्राण्णनपान्नवेदानासत्या नमुचिनकुलनखनपुंसकनक्ष-
चनकनाकेषु प्रकृत्या ॥ ७५ ॥

नभ्राट् नपात् नवेदाः नासत्याः नमुचि नकुल नख नपुंसक नक्षत्र
नक्ष नाक इत्येतेषु नञ् प्रकृत्या भवति । न भ्राजतइति, नभ्राट् । भ्राजते
क्विबन्तस्य नञ्समासः । न पातीति, नपात् । पातिः शत्रन्तः । न वेत्तीति
नवेदाः । वेत्तिरसुन्नत्ययान्तः । नासत्याः । सत्सु साधवः सत्याः न सत्या,
असत्याः, न असत्याः नासत्याः । न मुञ्चतीति, नमुचिः । मुचेरौणादिकः
किप्रत्ययः । नास्य कुलमस्ति, नकुलः । नख । नास्य खमस्तीति, नखम् ।

नपुंसक । न स्त्री न पुमान्पुंसकम् । स्त्रीपुंनयोः पुंस्रभावो निपात्यते ।
नक्षत्र । न क्षरते क्षीयतइति वा, नक्षत्रम् । क्षियः क्षरतेर्वा क्षत्रमिति
निपात्यते । नक्ष । न क्षामतीति नक्षः । क्षमेर्डप्रत्ययो निपातनात् ।
नाक । नास्मिन्नकमिति नाकम् ॥

एकादिश्चैकस्य चादुक् ॥ ७६ ॥

एकादिश्च नञप्रकृत्या भवति एकशब्दस्याद्गुणागमो भवति । ए-
केन न विंशतिः एकात्रविंशतिः । एकात्रत्रिंशत् । तृतीयेति योगविभा-
गात्समासः । पूर्वान्तोयमदुक् क्रियते । पदान्तलक्षणानुनासिको वि-
कल्पेन यथा स्याद् इति ॥

नगो ऽप्राणिष्वन्यतरस्याम् ॥ ७७ ॥

नञप्रकृत्या भवति । नगा वृत्ताः । अगा वृत्ताः । नगाः पर्वताः ।
अगाः पर्वताः । न गच्छन्तीति नगाः । गमेर्डप्रत्ययः । अप्राणिष्विति किम् ।
अगो वृषलः शीतेन ॥

सहस्य सः संज्ञायाम् ॥ ७८ ॥

सहशब्दस्य स इत्ययमादेशो भवति संज्ञाया विषये । साश्वत्यम् ।
सपलाशम् । सशिशपम् । संज्ञायामिति किम् । सहयुध्वा । सहकृत्वा ।
सादेश उदात्तो निपात्यते । उदात्तानुदात्तवतो हि सहशब्दस्यान्तर्यतः
स्वरितः स्यात् । स च निपातनस्वरः पूर्वपदप्रकृतिस्वरत्व यत्र तत्र उप-
युज्यते । अन्यत्र समासान्तोदात्तत्वेन बाध्यतएव । सेष्टि, सपशुबन्धमिति ॥

ग्रन्थान्ताधिके च ॥ ७९ ॥

ग्रन्थान्ते ऽधिके च वर्तमानस्य सहशब्दस्य स इत्ययमादेशो
भवति । सकलं ज्यौतिषमधीते । समुहूर्तम् । संसंघं व्याकरणमधीयते ।
कलान्तं मुहूर्तान्तं संसंहान्तमिति अन्तवचनइत्यव्ययीभावः समासः ।
तत्राव्ययीभावे चाकालइति कालवाचिन्युत्तरपदे सभावो न प्राप्नोतीत्य-
यमारम्भः । अधिके । सद्रोणा खारी । समापः कार्यापणः । सकाकि-
यीको मापः ॥

द्वितीये चानुपाख्ये ॥ ८० ॥

द्वयोः सहयुक्तयोरप्रधानो यः स द्वितीयः । उपाख्यायते प्रत्यक्षत उपलभ्यते यः स उपाख्यः, उपाख्यादन्यो ऽनुपाख्यो ऽनुमेयस्तस्मिन् द्वितीये ऽनुपाख्ये सहस्य स इत्ययमादेशो भवति । साग्निः कपोतः । सपिशाचा वान्या । सराक्षसीका शाला । अन्यादयः साक्षादनुपलभ्यमानाः कपोतादिभिरनुमीयमानास्तदुपाख्या भवन्ति ॥

अव्ययीभावे चाकाले ॥ ८१ ॥

अव्ययीभावे च समासे ऽकालवाचिन्युत्तरपदे सहस्य स इत्ययमादेशो भवति । सचक्रं धेहि । सधुरं प्राव । अकालइति किम् । सहपूर्वाहम् ॥

वोपसर्जनस्य ॥ ८२ ॥

उपसर्जनसर्वावयवः समास उपसर्जनं, यस्य सर्वे ऽवयवा उपसर्जनीभूताः स सर्वावयवसर्जने बहुव्रीहिर्यद्यते । तदवयवस्य सहशब्दस्य वा स इत्ययमादेशो भवति । सपुत्रः । सहपुत्रः । सच्छात्रः । सहच्छात्रः । उपसर्जनस्येति किम् । सहयुध्वा । सहकृत्वा । सहकृत्वप्रियः प्रियसहकृत्वेतिबहुव्रीहौ यदुत्तरपदं तत्परः सहशब्दो न भवतीति सभावो न भवति ॥

प्रकृत्याशिष्यगोवत्सहलेषु ॥ ८३ ॥

प्रकृत्या सहशब्दो भवति आशिषि विषये ऽगोवत्सहलेषु । स्वस्ति देवदत्ताय सहपुत्राय सहच्छात्राय सहामात्याय । अगोवत्सहलेष्विति किम् । स्वस्ति भवते सहगवे । सगवे । सहवत्साय । सवत्साय । सहलाय । सहहलाय । वोपसर्जनस्येति पक्षे भवत्येव सभावः ॥

समानस्य कन्दस्यमूर्द्धप्रभृत्युदकेषु ॥ ८४ ॥

स इति वर्त्तते । समानस्य स इत्ययमादेशो भवति कन्दसि विषये मूर्द्धन् प्रभृति उदके इत्येतान्युत्तरपदानि वर्जयित्वा । अनुभाता

सगर्भ्यः । अनुसखा सयूष्यः । यो नः सनुत्यः । समानो गर्भः सगर्भः,
तत्र भवः सगर्भ्यः । सगर्भसयूषसनुताद्यदिति यत् प्रत्ययः । अमूर्द्धप्रभृ-
त्युदकैष्विति किम् । समानमूर्द्धा । समानप्रभृतयः । समानोदकाः ।
समानस्येति योगविभाग इष्टप्रसिद्धयर्थः क्लियते । तेन सपत्तः, साधर्म्यं,
सजातीय, इत्येवमादयः सिद्धा भवन्ति ॥

ज्योतिर्जनपदरात्रिनाभिनामगोत्ररूपस्थानवर्णवयो-
वचनबन्धुषु ॥ ८५ ॥

ज्योतिस् जनपद रात्रि नाभि नामन् गोत्र रूप स्थान वर्ण वयम्
वचन बन्धु इत्येतेषुत्तरपदेषु समानस्य स इत्ययमादेशो भवति । सज्यो-
तिः । सजनपदः । सरात्रिः । सनाभिः । सनामा । सगोत्रः । सरूपः ।
सस्थानः । सवर्णः । सवयाः । सवचनः । सबन्धुः ॥

चरणे ब्रह्मचारिणि ॥ ८६ ॥

चरणे गम्यमाने ब्रह्मचारिण्युत्तरपदे समानस्य स इत्ययमादेशो
भवति । समानो ब्रह्मचारी, सब्रह्मचारी । ब्रह्म वेदस्तदध्ययनार्थं यद्वृतं
तदपि ब्रह्म तच्चरतीति ब्रह्मचारी । समानस्तस्यैव ब्रह्मणः समानत्वा-
दित्ययमर्थो भवति । समाने ब्रह्मणि व्रतचारी सब्रह्मचारीति ॥

तीर्थे ये ॥ ८७ ॥

तीर्थशब्दउत्तरपदे यत्प्रत्ययपरं परतः समानस्य स इत्ययमा-
देशो भवति । सतीर्थ्यः । समानतीर्थे वासीति यत्प्रत्ययः ॥

विभाषेदरे ॥ ८८ ॥

उदरशब्दउत्तरपदे यत्प्रत्ययान्ते समानस्य विभाषा स इत्ययमा-
देशो भवति । सोदर्यः । समानोदर्यः । समानोदरे शयित श्री चोदात्त इति
यत् ॥

दृग्दृशवतुषु ॥ ८९ ॥

दृक् दृश वतु इत्येतेषु परतः समानस्य स इत्ययमादेशो भवति ।
सदृक् । सदृशः । त्यदादिषु दृशो ऽनालोचने कञ्चेत्यत्र समानान्ययो-

श्चेति वक्तव्यमिति कञ्क्लिनौ प्रत्ययौ क्रियेते ॥ दृक्षे चेति वक्तव्यम् ॥ * ॥
सदृक्षः ॥ दृशेः क्तप्रत्ययोपि तत्रैव वक्तव्यः ॥ * ॥ वतुयहणमुत्तरार्थम् ॥

इदं किमोरीशुकी ॥ ९० ॥

इदं किम् इत्येतयोरीशु की इत्येतौ यथासंख्यमादेशौ भवते
दृग्दृशवतुषु । ईदृक् । ईदृशः । इयान् । कीदृक् । कीदृशः । कियान् ।
किमिदंभ्या वो घ इति वतुषु ॥ दृक्षे चेति वक्तव्यम् ॥ * ॥ ईदृक्षः ।
कीदृक्षः ॥

आ सर्वनाम्नः ॥ ९१ ॥

सर्वनाम्न आकारादेशो भवति दृग्दृशवतुषु । तादृक् । तादृशः ।
तावान् । यादृक् । यादृशः । यावान् ॥ दृक्षे चेति वक्तव्यम् ॥ * ॥
तादृक्षः । यादृशः ॥

विष्वग्देवयोश्च टेरद्व्यञ्चतौ वप्रत्यये ॥ ९२ ॥

विष्वक् देव इत्येतयोः सर्वनाम्नश्च टेरद्वीत्ययमादेशो भवति
अञ्चतौ वप्रत्ययान्तउत्तरपदे । विष्वगञ्चतीति विष्वद्वाङ् । देवद्वाङ् । सर्व-
नाम्नः । तद्वाङ् । यद्वाङ् । अद्रिसधोरन्तोदात्तनिपातनं कृत्स्वरनिवृत्त्यर्थम् ।
तत्र यणादेशे कृते उदात्तस्वरितयोर्यणः स्वरितोनुदात्तस्यैष स्वरो भवति ।
विष्वग्देवयोरिति किम् । अश्वाची । अञ्चताविति किम् । विष्वग्युक् । वप्रत्य-
यइति किम् । विष्वगञ्चनम् । वप्रत्ययग्रहणमन्यत्र धातुग्रहणे तदादिवि-
धिप्रतिपत्त्यर्थम् । तेनायस्कृतमयस्कार इत्यत्रातः कृकमिकंसकुम्भपात्रेति
सत्त्वं भवति ॥ छन्दसि स्त्रियां बहुलमिति वक्तव्यम् ॥ * ॥ विश्वाची
च घृताची चेत्यत्र न भवति । कद्वीचीत्यत्र तु भवत्येव * ॥

समः समि ॥ ९३ ॥

समित्येतस्य समि इत्ययमादेशो भवति अञ्चतौ वप्रत्ययान्तउत्त-
रपदे । सम्यक् । सम्यञ्चौ । सम्यञ्चः ॥

* क्व चिदन्यत्रापि भवति । विश्वद्वयाशा । इत्यधिकमेकस्मिन्पुस्तके ।

तिरसस्तिर्यलोपे ॥ ८४ ॥

तिरस् इत्येतस्य तिरि इत्ययमादेशो भवत्यञ्चतौ वप्रत्ययान्तउत्तर-
पदे ऽलोपे । यदा ऽस्य लोपो न भवति । तिर्यङ् । तिर्यञ्चौ । तिर्यञ्चः ।
अलोपइति किम् । तिरश्चा । तिरश्चे । अर्च इत्यकारलोपः ॥

सहस्य सध्रिः ॥ ८५ ॥

सहेत्यस्य सध्रिरित्ययमादेशो भवत्यञ्चतौ वप्रत्ययान्तउत्तरपदे ।
सध्रङ् । सध्रञ्चौ । सध्रञ्चः । सध्रीचः । सध्रीचा ॥

सध मादस्थयोञ्छन्दसि ॥ ८६ ॥

छन्दसि विषये माद स्य इत्येतयोस्तत्तरपदयोः सहस्य सध इत्य-
यमादेशो भवति । सधमादो द्युभ्य एकास्ताः । सधस्याः ॥

द्वान्तरूपसर्गभ्यो ऽप ईत् ॥ ८७ ॥

द्वि अन्तरित्येताभ्यामुपसर्गाञ्चोत्तरस्यान्नित्येतस्य ईकारादेशो भव-
ति । द्वीपः । अन्तरीपः । उपसर्गात् । नीपम् । वीपम् । समीपम् ॥
समाप ईत्वे प्रतिषेधो वक्तव्यः ॥ * ॥ समापं नाम देवयजनम् । अपर
आह ॥ ईत्वमनवर्णादिति वक्तव्यम् ॥ * ॥ इह मा भूत् । प्रापन् ।
परापम् । अप्शब्दं प्रति क्रियायोगाभावाद् उपसर्गग्रहणं प्राद्युपलक्षणार्थम् ।

जदनेर्देशे ॥ ८८ ॥

अनोरुत्तरस्याप ऊकारादेशो भवति देशाभिधाने । अनूपो देशः ।
देशइति किम् । अन्वीपम् । दीर्घाच्चारणमवग्रहार्थम् । अनु ऊपो ऽनूप इति ॥

अषष्ठतृतीयास्थस्थान्यस्य दुगाशीराशास्थस्थि-
तोत्सुकोतिकारकरागच्छेषु ॥ ८९ ॥

अषष्ठीस्यस्य अतृतीयास्यस्य चान्यशब्दस्य दुगागमो भवति
आशिस् आशा आस्या आस्यित उत्सुक जति कारक राग छ इत्येतेषु
परतः । अन्या आशीः, अन्यदाशीः । अन्या आशा अन्यदाशा । अन्या
आस्या, अन्यदास्या । अन्य आस्यितः । अन्यदास्यितः । अन्य उत्सुकः,

अन्यदुत्सुकः । अन्या कृतिः, अन्यदूतिः । अन्यः कारकः, अन्यत्कारकः ।
अन्यो रागः, अन्यद्रागः । अन्यस्मिन् भवः, अन्यदीयः गहादिष्व-
न्यशब्दो द्रष्टव्यः । अषष्ठ्यतृतीयास्यस्येति किम् । अन्यस्य आशीः,
अन्याशीः । अन्येन आस्थितः, अन्यास्थितः ॥

दुगागमो ऽविशेषेण वक्तव्यः कारकच्छयोः ।

षष्ठीतृतीययोर्नेष्ट आशीरादिषु सप्तसु ॥

अन्यस्य कारक,मन्यत्कारकम् । अन्यस्येदमन्यदीयम् । अस्य च
द्विनेज्यहणं लिङ्गम् ॥

अर्थे विभाषा ॥ १०० ॥

अर्थशब्दउत्तरपदे अन्यस्य विभाषा दुगागमो भवति । अन्यदर्थः ।
अन्यार्थः ॥

कोः कत्तत्पुरुषे ऽचि ॥ १०१ ॥

कु इत्येतस्य कदित्ययमादेशो भवति तत्पुरुषे समासे ऽजादाबु-
त्तरपदे । कदजः । कदश्वः । कदुष्टः । कदन्नम् । तत्पुरुषइति किम् ।
कूप्रो राजा । अचीति किम् । कुब्राह्मणः । कुपुरुषः ॥ कद्वावे चाबुपसं-
ख्यानम् ॥ * ॥ कुत्सितास्त्रयः, कन्नयः ॥

रथवदयोश्च ॥ १०२ ॥

रथ वद इत्येतयोश्चात्तरपदयोः कोः कदित्ययमादेशो भवति ।
कद्रथः । कद्रवः ॥

तृणे च जातौ ॥ १०३ ॥

तृणशब्दउत्तरपदे जातावभिधेयायां कोः कदादेशो भवति ।
कत्तृणा नाम जातिः । जाताविति किम् । कुत्सितानि तृणानि कुत्तृणानि ॥

का पथ्यक्षयोः ॥ १०४ ॥

पथिन् अक्ष इत्येतयोश्चात्तरपदयोः कोः का इत्ययमादेशो भवति ।
कापथः । काक्षः ॥

ईषदर्थे ॥ १०५ ॥

ईपदर्थे वर्त्तमानस्य कोः का इत्ययमादेशो भवति । कामधुरम् । कालवणम् । काञ्चम् । अजादावपि परत्वात् कादेश एव भवति । कोष्णम् ॥

विभाषा पुरुषे ॥ १०६ ॥

पुरुषशब्दउत्तरपदे विभाषा कोः का इत्ययमादेशो भवति । का-पुरुषः । कुपुरुषः । अप्राप्तविभाषेयम् । ईपदर्थे तु पूर्वविप्रतिषेधेन नित्य का भवति । ईपत्पुरुषः, कापुरुषः ॥

कवञ्चोष्णे ॥ १०७ ॥

उष्णशब्दउत्तरपदे कोः कवडित्ययमादेशो भवति का च विभाषा । कवोष्णम् । कदुष्णम् ॥

पथि चच्छन्दसि ॥ १०८ ॥

पथिशब्दउत्तरपदे छन्दसि विषये कोः क्व का इत्येतावादेशौ भवतो विभाषा । क्वपथः । कापथः । कुपथः ॥

पृषोदरादीनि यथोपदिष्टम् ॥ १०९ ॥

पृषोदरादीनि शब्दरूपाणि येषु लोपागमवर्णविकाराः शास्त्रेण न विहिता दृश्यन्ते च तानि यथोपदिष्टानि साधूनि भवन्ति । यानि यथोपदिष्टानि शिष्टैरुच्चारितानि प्रयुक्तानि तथैवानुगन्तव्यानि । पृषदुदरं यस्य, पृषोदरम् । पृषद् उद्वानं यस्य, पृषोद्वानम् । अत्र तकारलोपो भवति । वारिवाहको, वलाहकः । पूर्वशब्दस्य वशब्द आदेश उत्तरपदादेश्च लत्वम् । जीवनस्य मूतो, जीमूतः । वनशब्दस्य लोपः । शवानां शयनं, शमशानम् । शवशब्दस्य श्मादेशः । शयनशब्दस्यापि शानशब्द आदेशः । ऊर्ध्वं खमस्येति, उलूखलम् । ऊर्ध्वखशब्दयोरूलू खल इत्येतावादेशौ भवतः । पिंशताशः, पिशाचः । पिंशिताशशब्दयोर्यथायोगं पिशाचशब्दावादेशौ । ब्रुवन्तोऽस्यां सीदन्तीति, बृसी । सदेरधिकरणे इट् प्रत्ययः । ब्रुवच्छब्दस्य चोपपदस्य बृशब्द आदेशो भवति । मह्यां रौतीति, मयूरः । रौतेरचि टिलोपः । महीशब्दस्य मयूभावः । एवमन्येपि अश्वत्यक्तपित्यप्रभृतयो

यथायोगरनुगन्तव्याः ॥ दिक्शब्देभ्य उत्तरस्य तीरस्य तारभावो वा भवति ।
 दक्षिणतीरम् । दक्षिणतारम् । उत्तरतीरम् । उत्तरतारम् ॥ वाचो वाच
 इत्वं च लभावश्चोत्तरपदस्येजि प्रत्यये भवति ॥ वाचं वदतीति, वाग्वाढः
 तस्यापत्यं वाङ्वालिः ॥ पप उत्वं दत्तृदशधासूत्तरपदादेष्टुत्वं च भवति ।
 पङ् दन्ता अस्य षोडश । पट् च दश च षोडश ॥ धासु वा पप उत्वं
 भवति उत्तरपदादेश्च ष्टुत्वम् ॥ षोढा पङ्धा कुरु । बहुवचननिर्देशे
 नानाधिकरणवाचिनो धाशब्दस्य प्रतिपत्त्यर्थः । इह मा भूत् । पट्
 दधाति धयति वा षड्धेति ॥ दुरो दाशनाशदमध्येपूत्वं वक्तव्यमुत्तरपदा
 देश्च ष्टुत्वम् ॥ कृच्छ्रेण दाश्यते नाश्यते दभ्यते च यः स दूडाशः । दूणाशः
 दूडभः । दम्भेः खल्वनुनासिकलोपो निपातनात् । दुष्टं ध्यायतीति, दूढ्यः
 दुःशब्दोपपदस्य ध्यायतेरातश्चोपसर्गइति कप्रत्ययः ॥ स्वरो रोहता कृन्द
 स्युत्वं वक्तव्यम् ॥ जायएहि स्वो रोहाव ॥ पीवोपवसनादीनां च लोपो
 वक्तव्यः ॥ पीवोपवसनानां पपोपवसनानाम् ॥

वर्णागमो वर्णविपर्ययश्च द्वौ चापरौ वर्णविकारनाशौ ।

धातोस्तदर्थोतिशयेन योगस्तदुच्यते पञ्चविधं निरुक्तम् ॥

संख्याविसायपूर्वस्याहस्याहनन्यतरस्यां ङौ ॥ ११० ॥

संख्या वि साय इत्येवंपूर्वस्याहशब्दस्य स्थाने अहनित्ययमादेशे
 भवत्यन्यतरस्यां ङौ परतः । द्वयोरहोर्भवः, दृहः । अहः । दृहि । दृहनि
 अहि । अहनि । दृहे । अहे । व्यपगतमहो, व्यन्हः । व्यहि । व्यहनि
 व्यहे । सायमन्हः सायान्हः । सायान्धि । सायाहनि । सायाहे । एक
 देशिसमासः । पूर्वादिभ्यो ऽन्यस्यापि भवतीत्येतदेव विसायपूर्वस्याहस्य
 ग्रहणं द्वापकम् । तेन मध्यमहो मथाह इत्यपि भवति । संख्याविसाय
 पूर्वस्येति किम् । पूर्वाह्णे । अपराह्णे ॥

ङ्रलोपे पूर्वस्य दीर्घा ऽणः ॥ १११ ॥

ढकाररेफयोर्लोपो यस्मिन् स ङ्रलोपः, तत्र पूर्वस्याणो दीर्घा भ
 वति । लोढम् । मीढम् । उपगूढम् । रलोपे । नीरुक्तम् । अनीरुक्तः

इन्द्रयः । पुनारक्त वासः । प्रानाराजक्रयः । पूर्वग्रहणमनुत्तरपदे ऽपि
पूर्वमात्रस्य दीर्घार्थम् । अण इति किम् । आवृठम् * ॥

सद्विवहोरोदवर्णस्य ॥ ११२ ॥

सहि वहि इत्येतयोर्वर्णस्योकार आदेशो भवति क्लोपे । सोठा ।
सोठुम् । सोठव्यम् । वोठा । वोठुम् । वोठव्यम् । अवर्णस्येति किम् ॥
ऊठ । ऊठवान् । वर्णग्रहणं किम् । क्लृतायामपि वृद्धौ यथा स्यात् ।
उदवोठाम् । उदवोठम् । तादृपि परस्तेपरस्तपरत्वदाकारस्य ग्रहणं न
स्यात् ॥

साठ्यै साठ्वा साठेति निगमे ॥ ११३ ॥

साठ्यै साठ्वा साठा इति निगमे निपात्यन्ते । साठ्यै समन्तात् ।
साठ्वा शत्रून् । सहैः तत्राप्रत्यये औत्वाभावः । पठे तत्राप्रत्ययस्य घौभावः ।
साठेति वृद्धि रूपमेतत् । निगमइति किम् । साठ्वा साठेति भाषायाम् ॥

संहितायाम् ॥ ११४ ॥

संहितायामित्ययमधिकारः । यदित ऊर्द्धमनुक्रमिव्यामः संहिताया-
मित्येवं तद्वेदितव्यम् । वक्ष्यति । द्युचोतस्तिष्ठ इति । विद्वा हि त्वा सत्पतिं
शूर गोनाम् । संहितायामिति किम् । विद्वा, हि, त्वा, सत्पतिं, शूर,
गोनाम् ॥

कर्णे लक्षणस्याविष्टाष्टपञ्चमणिभिन्नच्छिन्नच्छिद्रसुवस्व-
स्तिकस्य ॥ ११५ ॥

कर्णशब्दे उत्तरपदे लक्षणवाचिनो दीर्घा भवति विष्टे अष्टन् पञ्चन्
मणि भिन्न छिन्न छिद्र सुव स्वस्तिक इत्येतान्वर्जयित्वा । दात्राकर्णः ।
द्विगुणाकर्णः । त्रिगुणाकर्णः । द्युहुलाकर्णः । अहुलाकर्णः । यत्पशूनां
स्वामिविशेषसंबन्धज्ञापनाय दात्राकारादि क्रियते तदिह लक्षणं वक्ष्यते ।
लक्षणस्येति किम् । शोभनकर्णः । अविष्टादीनामिति किम् । विष्टकर्णः ।

* आवृठम् । आवृठमिति पुस्तकान्तरे ऽधिकम् ।

अष्टकर्णः । पञ्चकर्णः । मणिकर्णः । भिन्नकर्णः । द्वित्रकर्णः । द्विद्वकर्णः ।
सुवकर्णः । स्वस्तिककर्णः ॥

नहिवृतिवृषिव्यधिरुचिसहितनिषु कौ ॥ ११६ ॥

नहि वृति वृषि व्यधि रुचि सहि तनि इत्येतेषु किप्रत्ययान्तेषु-
त्तरपदेषु पूर्वपदस्य दीर्घा भवति सहितायां विषये । नहि । उपानत् ।
परीणत् । वृति । नीवृत् । उपावृत् । वृषि । प्रावृष्ट । उपावृष्ट । व्यधि ।
मर्मावित् । हृदयावित् । श्वावित् । रुचि । नीरुक् । अभीरुक् । सहि ।
च्यतीपट् । तति । तरीतत् ॥ गमः क्वाविति गमादीनामिष्यते ॥ ततस्त-
नातेरप्यनुनासिकलोपः । क्वाविति किम् । परिणहनम् ॥

वनगिर्याः संज्ञायां कोटरकिंशुलकादीनाम् ॥ ११७ ॥

वन गिरि इत्येतयोस्तत्तरपदयोर्घयासंख्य कोटरादीना किंशुलका-
दीनां च दीर्घा भवति संज्ञाया विषये । वने कोटरादीनाम् । कोटरा-
वणम् । मिश्रकावणम् । सिध्रकावणम् । सारिकावणम् । गिरौ किंशुल-
कादीनाम् । किंशुलकागिरिः । अञ्जनागिरिः । कोटरकिंशुलकादीनामिति
किम् । असिपत्रवनम् । कृष्णागिरिः । कोटर । मिश्रक । पुरक । सिध्रक ।
सारिक । कोटरादिः । किंशुलक । सात्वक । अञ्जन । भञ्जन ।
लोहित । कुकुट । किंशुलकादिः ॥

वले ॥ ११८ ॥

वले परतः पूर्वस्य दीर्घा भवति । आसुतीवलः । कृषीवलः ।
दन्तावलः । रजःकृष्यासुतिपर्षदावलच् इति वलच्प्रत्ययो गृह्यते ॥ अनु-
त्साहभात्वपितृणामित्येव ॥ उत्साहवलः । भावृवलः ॥ पितृवलः ॥ *

मतौ बहुचो ऽनजिरादीनाम् ॥ ११९ ॥

मतौ परतो बहुचो ऽनजिरादिवर्जितस्य दीर्घा भवति संज्ञाया
विषये । उदुम्बरावती । मशकावती । वीरणावती । पुष्करावती । अम-
रावती । नद्यां मतुविति मतुप्रत्ययः । संज्ञायामिति मतोर्बत्वम् । बहुच

* अनुत्साहेत्यादि पितृवल इत्यन्तमेकस्मिन्पुस्तके नास्ति ।

इति किम् । व्रीहिमती । अनजिरादीनामिति किम् । अजिरवती ॥
खदिरवती । पुलिनवती । हंसकारण्डवती । चक्रवाकवती । संज्ञायामित्येव । वलयवती ॥

शरादीनां च ॥ १२० ॥

शरादीनां च मतौ दीर्घा भवति संज्ञायां विषये । शरावती ।
वंशावती । शर । वश । धूम । अहि । कपि । मणि । मुनि । शुचि ।
हनु । संज्ञायामिति मतौर्बत्वम् । यवादित्वाद् व्रीह्यादिभ्यो न भवति ॥

इको वहे ऽपीलोः ॥ १२१ ॥

इगन्तस्य पूर्वपदस्य पीलुवर्जितस्य वहउत्तरपदे दीर्घा भवति ।
अपीवहम् । कपीवहम् । मुनीवहम् । इक इति किम् । पिण्डवहम् ।
अपीलोरिति किम् । पीलुवहम् ॥ अपील्लादीनामिति वक्तव्यम् ॥ * ॥
इह मा भूत् । दारुवहम् ॥

उपसर्गस्य घञ्यमनुष्ये बहुलम् ॥ १२२ ॥

उपसर्गस्य घञन्तउत्तरपदे ऽमनुष्येभिधेये बहुलं दीर्घा भवति ।
नीक्लदः । वीमार्गः । अपामार्गः । ज च भवति । प्रसेचः । प्रसारः ॥
सादकारयोः कृत्रिमे दीर्घा भवति ॥ प्रासादः । प्राकारः । कृत्रिमइति
किम् । प्रसादः । प्रकारः ॥ वेशादिषु विभाषा दीर्घा भवति ॥ प्रतिवेशः ।
प्रतीवेशः । प्रतिरोधः । प्रतीरोधः । अमनुष्यइति किम् । निपादो
मनुष्यः ॥

इकः काशे ॥ १२३ ॥

इगन्तस्योपसर्गस्य काशशब्दउत्तरपदे दीर्घा भवति । नीकाशः ।
वीकाशः । अनूकाशः । पचाद्यचप्रत्ययान्तेयं काशशब्दः । इक इति
किम् । प्रकाशः ॥

दस्ति ॥ १२४ ॥

दा इत्येतस्य यस्तकारादिरादेशस्तस्मिन्परत इगन्तस्योपसर्गस्य
दीर्घा भवति । नीत्तम् । वीत्तम् । परीत्तम् । अच उपसर्गात् इत्यन्तस्य

प्रद्वपि तकारः क्लियते तथापि चत्वंस्याश्रयात्सिद्धत्वमिति तकारादि-
र्भवति । इक इत्येव । प्रत्तम् । अत्तम् । द इति किम् । वितीर्णम् ।
नितीर्णम् । तीति किम् । सुदत्तम् ॥

अष्टनः संज्ञायाम् ॥ १२५ ॥

अष्टनित्येतस्योत्तरपदे संज्ञायां दीर्घा भवति । अष्टावक्रः ।
अष्टाबन्धुरः । अष्टापदम् । संज्ञायामिति किम् । अष्टपुत्रः । अष्टभार्यः ॥

ह्रन्दसि च ॥ १२६ ॥

ह्रन्दसि विषये ऽष्टन उत्तरपदे दीर्घा भवति । आग्नेयमष्टाकपालं
निर्वपेत् । अष्टाहिरण्या दक्षिणा । अष्टापदी देवता सुमती । अष्टौ
पादावस्या इति बहुव्रीहौ पादस्य लोपे कृते पादान्यतरस्यामिति ङीप् ॥
गवि च युक्ते भाषायामष्टनो दीर्घा भवतीति वक्तव्यम् ॥ * ॥ अष्टागवं
शकटम् ॥

चितेः कपि ॥ १२७ ॥

चितिशब्दस्य कपि परतो दीर्घा भवति । एकचित्तीकः । द्विचि-
त्तीकः । त्रिचित्तीकः ॥

विश्वस्य वसुराटोः ॥ १२८ ॥

विश्वशब्दस्य वसु राडित्येतयोरुत्तरपदयोर्दीर्घ आदेशो भवति ।
विश्वावसुः । विश्वाराट् । राडिति विकारनिर्देशो यत्रास्यैतद्रूपं तत्रैव
यथा स्यात् । इह न भवति । विश्वराजौ । विश्वराजः ॥

नरे संज्ञायाम् ॥ १२९ ॥

नरशब्दोत्तरपदे संज्ञायां विषये विश्वस्य दीर्घा भवति । विश्वा-
नरो नाम यस्य वैश्वानरिः पुत्रः । संज्ञायामिति किम् । विश्वे नरा यस्य
स विश्वनरः ॥

मित्रे चर्षो ॥ १३० ॥

मित्रे चोत्तरपदे अथावभिधये विश्वस्य दीर्घा भवति । विश्वा-
मित्रो नाम अयिः । अथाविति किम् । विश्वमित्रो माणवकः ॥

मन्त्रे सोमाश्चेन्द्रियविश्वदेव्यस्य मतौ ॥ १३१ ॥

मन्त्रविषये सोम अश्व इन्द्रिय विश्वदेव्य इत्येतेषां मनुष्ये परतो दीर्घा भवति । सोमावती । अश्वावती । इन्द्रियावती । विश्व-
देव्यावती ॥

ओषधेश्च विभक्तावप्रथमायाम् ॥ १३२ ॥

मन्त्रइति वर्त्तते । ओषधिशब्दस्य विभक्तावप्रथमाया परतो दीर्घा भवति । ओषधीभिरपीपतत् । नमः पृथिव्यै नम ओषधीभ्यः । विभक्ता-
विति किम् । ओषधिपते । अप्रथमायामिति किम् । स्थिरयमस्त्वौषधिः ॥

ऋचि तुनुघमक्षुतङ्कुचोरुष्याणाम् ॥ १३३ ॥

ऋचि विषये तु नु घ मक्षु तङ् कु च उरुष्य इत्येषां दीर्घा भवति ।
आ तू न इन्द्र वृत्रहन् । नु । नू करणे । घ । उत वा घा स्यालात् । मक्षु ।
मक्षु गोमन्तमीमहे । तङ् । भरता जातवेदसम् । तङ्ङिति षादेशस्य डित्व-
पक्षे यद्वयं, तेनेह न भवति । शृणोत यावाणः । कु । कूमनः । च ।
अत्रा गौः । उरुष्य । उरुष्या योग्नेः ॥

इकः सुञि ॥ १३४ ॥

सुञ् निपातो गृह्यते । इगन्तस्य सुञि परतो मन्त्रविषये दीर्घा भवति ।
अभी षु णः सखीनाम् । ऊर्द्धु ऊर्द्धु ण कतये । सुञ इति पत्वम् ।
नश्च धातुस्योरुष्य इति णत्वम् ॥

द्युचोतस्तिङ् ॥ १३५ ॥

ऋचीति वर्त्तते । द्युचस्तिङन्तस्यात ऋचिषये दीर्घा भवति ।
विद्वा हि त्वा सत्यतिं शूरगोनाम् । विद्वा स तस्य पितरम् । द्युच इति
किम् । देवा भवत चाजिनः । अत इति किम् । आ देवान्वचि यति च ॥

निपातस्य च ॥ १३६ ॥

ऋचीत्येव । निपातस्य च ऋचिषये दीर्घ आदेशो भवति । एषा ते ।
आच्छा ते ॥

अन्येषामपि दृश्यते ॥ १३७ ॥

अन्येषामपि दीर्घा दृश्यते स शिष्टप्रयोगादनुगन्तव्यः । यस्य दीर्घत्वं न विहितं दृश्यते च प्रयोगे तदनेन कर्त्तव्यम् । केशाकेशि । कचाकचि । जलापाट् । नारकः पूरुपः ॥ शुनो दन्तदष्टाकर्णकुन्दवराहपुच्छपदेषु ॥ * ॥ श्वादन्तः । श्वादंष्ट्रः । श्वाकर्णः । श्वाकुन्दः । श्वावराहः । श्वापुच्छः । श्वापदः ॥

चौ ॥ १३८ ॥

चौ परतः पूर्वपदस्य दीर्घा भवति । चाविन्यञ्चतिर्लुप्तनकाराकारो गृह्यते । दधीचः पश्य । दधीचा । दधीचे । मधूचः पश्य । मधूचा । मधूचे । अन्तरङ्गोपि हि यणादेशो दीर्घविधानसामर्थ्याच्च प्रवर्त्तते ॥

संप्रसारणस्य ॥ १३९ ॥

उत्तरपदइति वर्त्तते । संप्रसारणान्तस्य पूर्वपदस्योत्तरपद्रे दीर्घा भवति । कारीषगन्धीपुत्रः । कारीषगन्धीपतिः । कौमुदगन्धीपुत्रः । कौमुदगन्धीपतिः । करीषस्येव गन्धोऽस्य । कुमुदस्येव गन्धोऽस्य । अत्पाख्यायामुपमानाञ्चेति इकारः समासान्तः । करीषगन्धेरपत्यं कुमुदगन्धेरपत्यं, कौमुदगन्धीपुत्रः । कौमुदगन्धीपतिः । इको ह्रस्वो ऽड्यो गालवस्येत्यत्र भवति । व्यवस्थितविभाषां हि सा । अकृतएव दीर्घत्वे ह्रस्वाभावपक्षे कृतार्थनापि दीर्घेण पक्षान्तरे परत्वाद् ह्रस्वो बाध्यते । पुनः प्रसङ्गविज्ञानं च न भवति । सङ्गद्वैतौ विप्रतिषेधे यद्वाधितं तद्वाधितमेवेति ॥

इति काशिकायां वृत्तौ षष्ठ्याध्यायस्य तृतीयः पादः ॥

अथ षष्ठाध्यायस्य चतुर्थः पादः ॥

अङ्गस्य ॥ १ ॥

अधिकारोयमा सप्तमाध्यायपरिसमाप्तेः । यदित उर्द्ध्वमनुक्रमिष्यामोऽङ्गस्येत्येवं तद्वेदितव्यम् । वदन्ति । हलः । हूतः । जीनः । सेवीतः ।

अङ्गस्येति किम् । निरुतम् । दुरुतम् । नामि दीर्घः । अग्नीनाम् । वायूनाम् ।
 अङ्गस्येति किम् । क्रिमिणा पश्य । पामना पश्य । अतो भिस ऐस् । वृत्तैः ।
 पूत्तैः । अङ्गस्येति किम् । ब्राह्मणभिस्सा । ओदनभिस्सा । अङ्गाधिकारः
 कृतान्यार्था नामि दीर्घत्वाद्वापि व्यवस्थापयतीति तदर्थमर्थवद्ग्रहण-
 परिभाषा नाश्रयितव्या भवति । अङ्गस्येति सबन्धसामान्ये पठ्ठी यथा-
 योग विशेषेष्ववतिष्ठते । अथ वा प्रातिपदिकार्थमात्रमविवक्षितविभक्त्य-
 र्थमधिक्रियते । तदुत्तरत्र यथायोगं विपरिणम्यते । ततोकारान्तादङ्गाद्
 भिस ऐसित्येवमाद्वापि सम्यक् सपत्र भवति ॥

हलः ॥ २ ॥

अङ्गावयवाद्बुद्धेः यदुत्तरं मप्रसारणं तदन्तस्याङ्गस्य दीर्घा भवति ।
 हूतः । जीनः । संवीतः । हल इति किम् । उतः । उतवान् । अङ्गाव-
 यवादिति किम् । निरुतम् । तदन्तस्येति किम् । विद्दुः । विचितः ।
 अण इत्येव । तृतीयः । तृतीयेति वा निपातनादत्र दीर्घाभावः । अङ्गग्रहण-
 मावर्त्तयितव्यं, हलविशेषणार्थम्, अङ्गकार्यप्रतिपत्त्यर्थं च ॥

नामि ॥ ३ ॥

नामीत्येतत्पठ्ठीबहुवचनमागतनुङ्ग एह्यते । तस्मिन्परतोङ्गस्य दीर्घा
 भवति । अग्नीनाम् । वायूनाम् । कर्तृणाम् । हर्तृणाम् । अण इत्येतदत्र
 निवृत्तम् । आगतनुङ्गग्रहणमुत्तरार्थम्, कृते च नुटि दीर्घप्रतिपत्त्यर्थम् ।
 अन्यथा हि नुडेत्र न स्यात् ।

नामि दीर्घं आमि चेत्स्यात्कृते दीर्घं न नुङ् भवेत् ।
 वचनाद्वात्र तवास्ति नोपधायाश्च चर्मणाम् ॥

न तिसृचतसृ ॥ ४ ॥

तिसृ चतसृ इत्ययोर्नामि दीर्घा न भवति । तिसृणाम् । चत-
 सृणाम् । इदमेव नामीति दीर्घप्रतिषेधवचनं ज्ञापकमचि र चत इत्येतस्मा-
 त्पूर्वविप्रतिषेधेन नुडागमो भवतीति ॥

कृन्दस्युभयथा ॥ ५ ॥

कृन्दसि विषये तिसृचतस्रोर्नामि परत उभयथा दृश्यते, दीर्घश्चा-
दीर्घश्च । तिसृणां मध्यंदिने तिसृणां मध्यंदिने । चतसृणां मध्यंदिने च-
तसृणां मध्यंदिने ॥

नृ च ॥ ६ ॥

नृ इत्येतस्य नामि परयुभयथा भवति । त्वं नृणां नृपते । त्व नृणां
नृपते । के चिदत्र कृन्दसीति नानुवर्त्तयन्ति । तेन भाषायामपि विकल्पो
भवति ॥

नोपधायाः ॥ ७ ॥

नान्तस्याङ्गस्योपधाया नामि परतो दीर्घा भवति । पञ्चानाम् ।
सप्तानाम् । नवानाम् । दशानाम् । न इति किम् । चतुर्णाम् । नामी-
त्येव । चर्मणाम् ॥

सर्वनामस्थाने चासंबुद्धौ ॥ ८ ॥

सर्वनामस्थाने च परतो ऽसंबुद्धौ नोपधाया दीर्घा भवति । राजा ।
राजानौ । राजानः । राजानम् । राजानौ । सामानि तिष्ठन्ति । सामानि
पश्य । सर्वनामस्थानइति किम् । राजनि । सामनि । असंबुद्धाविति
किम् । हे राजन् । हे तत्तन् ॥

वा षपूर्वस्य निगमै ॥ ९ ॥

षपूर्वस्याचो नोपधाया निगमविषये सर्वनामस्थाने परतो ऽसंबुद्धौ
वा दीर्घा भवति । स तत्रायं तिष्ठन्तमब्रवीत् । स तत्रायं तिष्ठन्तमब्र-
वीत् । अभुक्षायामिन्द्रम् । अभुक्षायामिद्रम् । निगमइति किम् । तत्रा ।
तत्रायौ । तत्रायः ॥

सान्तमद्गतः संयोगस्य ॥ १० ॥

सकारान्तस्य संयोगस्य यो नकारः महत्तश्च तस्योपधाया दीर्घा
भवति सर्वनामस्थाने परतः संबुद्धौ ॥ श्रेयान् । श्रेयासौ । श्रेयांसः । श्रेयांसि ।

पर्यांसि । यशांसि । महतः खल्वपि । महान् । महान्तौ । महान्तः । असंबुद्धाविति किम् । हे श्रेयन् । हे महन् ॥

अप्तृन्तृच्छ्वस्तृनप्तृनेष्टृत्त्वष्टृत्तृहोत्पोत्प्रशास्तृणाम् ॥११॥

अप् इत्येतस्य तृजन्तस्य स्वसृ नप्तृ नेष्टृ त्वष्टृ त्तृ होत् पोत् प्रशास्तृ इत्येतेषां चाङ्गानामुपधाया दीर्घा भवति सर्वनामस्थाने परतो ऽसंबुद्धौ । अप् । आपः । बहुाम्पि तडागानीति के चिद्विच्छन्ति । तत्र समासान्तो विधिरनित्य इति समासान्तो न क्लिषते । नित्यमपि च नुममृत्वा दीर्घत्वमिष्यते । तृन् । कर्त्तारौ कटान् । वदितारौ जनापवादान् । कर्त्तारः । तृच् । कर्त्तारौ कटस्य । कर्त्तारः । हर्त्तारौ भारस्य, हर्त्तारः । स्वसृ । स्वमा । स्वसारौ । स्वसारः । नप्तृ । नप्ता । नप्तारौ । नप्तारः । नेष्टृ । नेष्टारौ । नेष्टारः । त्वष्टृ । त्वष्टारौ । त्वष्टारः । त्तृ । त्तारौ । त्तारः । होत् । होतारौ । होतारः । पोत् । पोतारौ । पोतारः । प्रशास्तृ । प्रशास्तारौ । प्रशास्तारः । नप्त्रादीनां यहणमव्युत्पत्तिपक्षे विध्यथम् । व्युत्पत्तिपक्षे नियमार्थम् । एवंभूतानामन्येषां संज्ञाशब्दानां दीर्घा मा भूदिति । पितरौ । पितरः । मातरौ । मातरः । असंबुद्धाविति किम् । हेकर्त्तः । हेस्वसः ॥

इन्हन्यूपार्यम्णां शौ ॥ १२ ॥

इन् हन् पूषन् अर्थमन् इत्येवमन्तानामङ्गानां शौ परत उपधाया दीर्घा भवति । बहुदण्डीनि । बहुच्छत्रीणि । बहुश्त्रहाणि । बहुभूषणाणि । बहुपूषाणि । बहूर्यमाणि । सिद्धे सत्यारम्भा नियमार्थः । इन्हन्यूपार्यम्णामुपधायाः शावेव दीर्घा भवति नान्यत्र । दण्डिनौ । छत्रिणौ । वृत्रहणौ । पूषणौ । अर्थमणौ ॥

दीर्घविधिर्य इहेन्प्रभृतीनां तं विनियम्य सुटीति सुबिद्वान् । शौ नियमं पुनरेव विदध्याद् भूषणहनीति तथास्य न द्रुष्येत् ॥ शास्मि निवर्त्य सुटीत्यविशेषे शौ नियमं कुरु घाप्यसमीत्य । दीर्घविधेरुपधानियमान्मे हन्तिपिदीर्घविधौ च न दोषः ॥ सुट्यपि वा प्रकृते ऽनवकाशः शौ नियमो ऽप्रकृतप्रतिषेधे । यस्य हि शौ नियमः सुटि नैतत्तेन न तत्र भवेद्विनियम्यम् ॥

हन्तेरनुनासिकस्य क्लिभलोः क्लृतीति दीर्घत्व यत् तदपि नियमेन
 बाध्यते । वृत्रहणि । भ्रूणहनीति । कथम् । योगविभागः क्रियते । इन्ह-
 नूपार्यम्णाम् । सर्वनामस्थानएव दीर्घा भवति, नान्यत्रेति । ततः शाविति
 द्वितीयो नियमः, शावेव सर्वनामस्थाने दीर्घा भवति नान्यत्रेति । सर्वस्यो
 पधालक्षणस्य दीर्घस्य नियमेन निवृत्तिः क्रियते । यस्तु न उपधालक्षणः, स
 भवत्येव । वृत्रहायते । भ्रूणहायते । अथ वा ऽनुवर्त्तमानेपि सर्वनामस्था-
 नग्रहणे सामर्थ्यादयमविशेषेण नियमः । शिशब्दे हि सर्वनामस्थानं
 नपुंसकस्य, न च तस्यान्यत्सर्वनामस्थानमस्तीत्यविशेषेण नियमः । तत्र
 तु नपुंसकस्येतन्नाश्रीयते । तेनानपुंसकस्यापि दीर्घा न भवति । सर्वना-
 मस्थानसंज्ञाविधाने तु नपुंसकस्य व्यापारोस्तीति तत्र नियमः क्रियमाणो
 नपुंसकस्य स्यात् ॥

सौ च ॥ १३ ॥

सावसंबुद्धौ परत इन्हनूपार्यम्णामुपधाया दीर्घा भवति । दण्डी ।
 वृत्रहा । पूषा । अर्यमा । असंबुद्धाविति किम् । हे दण्डिन् । हे वृत्र-
 हन् । हे पूषन् । हे अर्यमन् ॥

अत्वसन्तस्य चाधातोः ॥ १४ ॥

अतु अस् इत्येवमन्तस्य अधातोः उपधायाः सावसंबुद्धौ परतो दीर्घा
 भवति । डवतु । भवान् । क्तवतु । कृतवान् । मतुप् । गोमान् । यवमान् ।
 अत्र कृते दीर्घे नुमागमः कर्त्तव्यः । यदि हि परत्वाविन्यत्वाच्च नुम्
 स्यात्, दीर्घस्य निमित्तमजुपधा विहन्येत । असन्तस्य । सुपयाः ।
 सुयशाः । सुश्रोताः । अधातोरिति किम् । पिण्ड यसत्तदिति पिण्डयः ।
 चर्म वस्तदिति चर्मैवः । अनर्थकोप्यस्रशब्दे गृह्यते । अनिनस्मन्यह-
 णानि अर्थवता चानर्थकेन च तदन्तर्विधिं प्रयोजयन्ति इति । अन्तग्रहण-
 मुपदेशप्रयोगैकदेशस्याप्यत्वन्तस्य परियहार्यम् । अन्यथा मतुपो ग्रहणं न
 स्याद् उपदेशे रूपनिर्यहहेतौ नायमत्वन्त इति । असंबुद्धावित्येव । हे
 गोमन् । हे सुपयः ॥

अनुनासिकस्य क्विभ्रलोः क्विति ॥ १५ ॥

अनुनासिकान्तस्याङ्गस्य उपधाया दीर्घा भवति क्विप्रत्यये परतो भ्रलादौ च क्विति । प्रशान् । प्रतान् । भ्रलादौ क्विम् । शान्तः । शान्तवान् । शान्ता । शान्तिः । ङिति खल्वपि । शंशान्तः । तन्तान्तः । यद्गुलुगन्तादयं तस् । अनुनासिकस्येति क्विम् । ओदनपक् । पक्कः । पक्कवान् । क्विभ्रलोरिति क्विम् । गम्यते । रम्यते । क्वितीति क्विम् । गन्ता । रन्ता ॥

अञ्जनगमां सनि ॥ १६ ॥

अजन्तानामङ्गानां हनिगम्योश्च सनि भ्रलादौ परे वा दीर्घा भवति । अजन्तानाम् । विधीपति । तुष्टूपति । चिकीर्षति । जिहीर्षति । हन् । जिघांसति । गम् । अधिजिगासते ॥ गमेरिडादेशस्येति वक्तव्यम् ॥ * ॥ इह मा भूत् । सजिगंसते वत्सो मात्रेति । स्वर्गं लोकं समाजिगांसदिति छन्दसि यदनिडादेशस्यापि दीर्घत्वं दृश्यते, तदन्येषामपि दृश्यतइत्यनेन भवति । अथ वा इहाज्यहणं न कर्तव्यम् । सनि दीर्घा भवतीत्येतावदेव सूत्रं कर्तव्यं, तच्चाचा गृह्यमाणस्य विशेषणे सति सिद्धमजन्तस्य दीर्घत्वं, तत् क्लियते प्रवृत्तिभेदेन गमेरपि विशेषणार्थम् । अजन्तस्याङ्गस्य दीर्घा भवति । अजादेशस्य गमेरिति, ततो न वक्तव्यम् एतद्गमेरिडादेशस्येति ॥

तनेतेर्विभाषा ॥ १७ ॥

तनेतेरङ्गस्य सनि भ्रलादौ विभाषा दीर्घा भवति । तितंमति । तितंसति । भ्रलीत्येव । तितनिपति । सनीवन्तर्द्वैत्यत्र तनेतेरुपसर्प्यानादिडागमो भवति विकल्पेन ॥

क्रमश्च क्वि ॥ १८ ॥

क्रम उपधाया विभाषा दीर्घा भवति क्वाप्रत्यये भ्रलादौ परतः । क्रन्त्वा । क्रान्त्वा । भ्रलीत्येव । क्रमित्वा । प्रक्रम्य उपक्रम्येति वहिरङ्गोपित्यबादेशोन्तरङ्गानपि, विधीन्बाधतइति पूर्वमेव दीर्घत्वं न प्रवर्तते ॥

छोः शूडनुनासिके च ॥ १९ ॥

छ इत्येतस्य सतुक्कस्य वकारस्य च स्थाने यथासंख्यं श ऊट् इत्ये-
तावादेशौ भवतः, अनुनासिकादौ प्रत्यये परतः कौ भलादौ च क्विति ।
प्रश्नः । विश्नः । अन्तरङ्गत्वाच् छे चेति तुकि छते सतुक्कस्य शादेशः । वकारस्य
ऊट् । स्थानः । सिवेरौणादिके नप्रत्यये लघूपधगुणात् पूर्वमूट् क्रियते ।
तत्र छतेन्तरङ्गत्वाद् यणादेशो नानाश्रयत्वात् च न वार्णादाङ्गं बलीयो
भवति । कौ छस्य । शब्दप्राट् । क्विब् वचीत्यादिनौणादिकः क्विप् दी-
र्घश्च । गोविट् । वकारस्य । अत्तदूः । हिरण्यदूः । असिद्धं बहिरङ्ग-
मन्तरङ्गइति नाजानन्तर्यइति प्रतिषिध्यते । भलादौ छस्य । पृष्ठः । पृष्ठ-
वान् । पृष्ठा । वकारस्य । दूतः । दूतवान् । दूत्वा । क्वितीत्येव । द्युभ्याम् ।
द्युभिः । के चिदत्र क्वितीति नानुवर्त्तयन्ति । कथं द्युभ्यां द्युभिरिति,
ऊठि छते दिव उदिति तपरत्वान् मात्राकालो भविष्यति । छशां ष
इत्यत्र छग्रहणं न कर्त्तव्यम् । अनेनैव हि सर्वत्र शकारो विधीयते । ऊठ-
ष्ठित्करणमेत्येधत्यूठत्सु इति विशेषणार्थम् । बाह ऊडित्ययमपि ठिदेव ॥

ज्वरत्वरश्रिव्यविमवामुपधायाश्च ॥ २० ॥

ज्वर त्वर श्रिवि अत्र मव इत्येतेषामङ्गानां वकारस्य उपधायाश्च
स्थाने ऊडित्ययमादेशो भवति कौ परतो ऽनुनासिके भलादौ च
क्विति । जूः । जूरौ । जूरः । जूर्त्तिः । त्वर । तूः । तूरौ । तूरः । तूर्त्तिः ।
श्रिवि । श्रूः । श्रुवौ । श्रुवः । श्रूतः । श्रूतवान् । श्रूतिः । अर्ब् । ऊः ।
उवौ । उवः । ऊतिः । मव । मूः । मुवौ । मुवः । मूतः । मूतवान् । मूतिः ।
ज्वरत्वरोरुपधा वकारात् परा, श्रिव्यमवमां पूर्वा ॥

राह्लोपः ॥ २१ ॥

रेफादुत्तरयोश्छेर्लोपो भवति कौ परतो भलादौ क्विति च परतः ।
मुर्क्षा । मूः । मूरौ । मूरः । मूर्त्तिः । मूर्त्तवान् । मूर्त्तिः । न ध्याख्यापृमूर्द्धिमदा-
मिति निष्ठानत्वाभावः ॥ हुर्क्षा । हूः । हूरौ । हूरः । हूर्णाः । हूर्णवान् ।
हूर्त्तिः । राह्लोपे सतुक्कस्य छस्याभावात्केवलो रह्यते । वकारस्य । तुर्ष्वा ।

तूः । तुरैः । तुरः । तूर्णः । तूर्णवान् । तूर्तिः । धूर्वा । धूः । धुरैः । धुरः ।
धूर्णः । धूर्णवान् । धूर्तिः ॥

असिद्धवद्वा भात् ॥ २२ ॥

असिद्धवदित्ययमधिकारो यदित ऊर्द्धमनुक्तामिष्याम आ अध्याय-
परिसमाप्तेस्तद् असिद्धवद्वेदितव्यम् । आ भादिति विषयनिर्देशः । आ
भसंशब्दनाद् यदुच्यते तत्र कर्तव्ये, ऽत्रेति समानाश्रयत्वप्रतिपत्त्यर्थम् ।
तच्चेदत्र यत्र भवति तदा भाद् शास्त्रीयं विधीयते तदाश्रयमेव भवति ।
व्याश्रयं तु नासिद्धवद्भवतीत्यर्थः । असिद्धवचनमुत्सर्गलक्षणभावार्थमादे-
शलक्षणप्रतिषेधार्थं च । एधि शाधीत्यत्र एत्वशाभावयोः हृतयोर्भल्लक्षणं
धित्वं न प्राप्नोति, असिद्धत्वाद्भवति । आगहि जहीत्यत्रानुनासिकलोपे
जभावे च अतो हेरिति लुक् प्राप्नोति, असिद्धत्वाच्च भवति । आ भादिति
किम् । अभाजि । रागः । अत उपधाया इति वृद्धौ कर्त्तव्यायां नलोपो
नासिद्धो भवति । अत्रयहणं किम् । पपुपः पश्य । चिच्युपः पश्य ।
लुलुवुपः पश्य । वसुसंप्रसारणमालोपे यणादेशे उवडादेशे च कर्त्तव्ये
नासिद्धं भवति । आलोपादीनि वसौ, वस्वन्तस्य विभक्तौ संप्रसारणमिति
समानाश्रयत्वं नास्ति । असिद्धं बहिरङ्गमन्तरङ्गइति एतदप्यत्र न भवति ।
किं कारणम् । एषा हि परिभाषा आ भाच्छास्त्रीया । तस्यां प्रवर्त्तमानायां
वसुसंप्रसारणादीनामा भाच्छास्त्रीयाणामेवासिद्धत्वादनन्तरङ्गबहिरङ्गयोः
युगपत्समुपस्थापनं नास्तीति परिभाषा न प्रवर्त्तते ॥ वुग्युटावुवड्यणोः
सिद्धौ भवत इति वक्तव्यम् ॥ * ॥ वुग् उवडादेशे । वभूव । वभूवतुः ।
वभूवुः । युट् यणादेशे । उपादिदीये । उपादिदीयाते । उपादिदीयिर । आ
भादित्ययमभिविधावाह् । तेन भाधिकारो ऽप्यसिद्धवद्भवति ॥

आनलोपः ॥ २३ ॥

श्नादिति श्नमयमुत्सृष्टमकारो र्ह्यते । तत उत्तरस्य नकारस्य
लोपो भवति । अनक्ति । मनक्ति । हिनस्ति । शकारवतो ग्रहणं किम् ।
यज्ञानाम् । यन्नानाम् । सुपि चेति परत्वात् ह्यते ऽपि दीर्घत्वे स्यानिष-

द्वावाचलोपः स्यादेव । विश्नानां प्रश्नानामित्यत्र लक्षणप्रतिपदोक्तयोः
प्रतिपदोक्तस्यैवेत्येव न भवति ॥

अनिदितां हल उपधायाः कृति ॥ २४ ॥

अनिदितामङ्गानां हलन्तानामुपधाया नकारस्य लोपो भवति कृति
प्रत्यये परतः । स्रस्तः । ध्वस्तः । स्रस्यते । ध्वस्यते । सनीस्रस्यते ।
दनोध्वस्यते । अनिदितामिति किम् । नन्द्यते । नानन्द्यते । हल इति
किम् । नीयते । नेनीयते । उपधाया इति किम् । नह्यते । नानह्यते ।
कृतीति किम् । स्रसिता । ध्वसिता ॥ अनिदितां नलोपे लङ्ङिकम्प्योरु-
पतापशरीरविकारयो रूपसंख्यानं कर्तव्यम् ॥ * ॥ विलगितः । विक्रपितः ।
उपतापशरीरविकारयोरिति किम् । विलङ्ङितः । विक्रम्पितः ॥ रञ्जेर्यौ मृग-
रमणउपसंख्यानं कर्तव्यम् ॥ * ॥ रञ्जयति मृगान् । जनीजूषकसुरञ्जो-
मन्ताश्चेति मित्त्वादुपधाहस्वत्वम् । मृगरमणइति किम् । रञ्जयति
वस्त्राणि ॥ घिनुणि च रञ्जेरूपसंख्यानं कर्तव्यम् ॥ + ॥ रागी । त्यजरज-
भजेति निपातनाद्वा सिद्धम् ॥ रजकरजनरजःसूपसंख्यानं कर्तव्यम् ॥ * ॥
रजकः । रजनम् । रजः ॥

दंशसञ्जस्वञ्जां शपि ॥ २५ ॥

दंश सञ्ज प्वञ्ज इत्येतेषामङ्गानां शपि परत उपधाया नकारस्य
लोपो भवति । दशति । सजति । परिष्वजते ॥

रञ्जेश्च ॥ २६ ॥

रञ्जेश्च शपि परत उपधाया नकारस्य लोपो भवति । रजति ।
रजतः । रजन्ति । पृथग्योगकरणमुत्तरार्थम् ॥

घञि च भावकरणयोः ॥ २७ ॥

भावकरणवाचिनि घञि परतो रञ्जेरुपधाया नकारस्य लोपो
भवति । भावे । आश्चर्यो रागः । विचित्रो रागः । करणे । रज्यते ऽने-
नेति, रागः । भावकरणयोरिति किम् । रजन्ति तस्मिन्निति रङ्ङः ॥

स्यदो जवे ॥ २८ ॥

जवे ऽभिधेये स्यद इति घञि निपात्यते । स्यन्देर्नलोपो वृद्ध-
भावश्च । इक्प्रकरणान्न धातुलोप इति प्रतिषेधो नास्ति । गोस्यदः ।
अश्वस्यदः । जवइति किम् । तैलस्यन्दः । घृतस्यन्दः ॥

अवोदैधोद्गप्रअथहिमअथाः ॥ २९ ॥

अवोद एध औद्ग प्रअथ हिमअथ इत्येते निपात्यन्ते । अवोद
इत्युन्देरवपूर्वस्य घञि नलोपो निपात्यते । अवोदः । एध इति इन्धेर्घञि
नलोपो गुणश्च निपात्यते । न धातुलोप आर्द्धधातुकइति हि प्रतिषेधः
स्यात् । औद्ग इति उन्देरौणादिके मन्प्रत्यये नलोपो गुणश्च निपात्यते ।
औद्गः । प्रअथ इति प्रपूर्वस्य अन्येर्घञि नलोपो वृद्धभावश्च निपात्यते ।
हिमअथ इति हिमपूर्वस्य अन्येर्घञेव निपातनम् । हिमअथः ॥

नाञ्चेः पूजायाम् ॥ ३० ॥

अञ्चेः पूजायामर्थे नकारस्य लोपो न भवति । अञ्चिता अम्य
गुरवः । अञ्चितमिव शिरो वहति । अञ्चेः पूजायामिति इडागमः ।
पूजायामिति किम् । उदत्तमुदक कूपात् । वृद्धतमित्यर्थः । यस्य विभा-
षेतीट्प्रतिषेधः ॥

क्वि स्कान्दिस्यन्दोः ॥ ३१ ॥

त्त्वाप्रत्यये परतः स्कन्द स्यन्द इत्येतयोर्नकारलोपो न भवति ।
स्कन्त्वा । स्यन्त्वा । स्यन्देरुदित्वात्पत्ते इडागमः । स्यन्दित्वा । तत्र यदा
इडागमस्तदा न त्त्वा सेडिति कित्त्वप्रतिषेधादेव नलोपाभावः ॥

जान्तनशां विभाषा ॥ ३२ ॥

जान्तानामङ्गाना नशेश्च त्त्वाप्रत्यये परतो विभाषा नकारलोपो
न भवति । रङ्त्वा । रत्त्वा । भङ्त्वा । भत्त्वा । नशः । नष्टा । नष्टा ।
इट्पत्ते नशित्वा * ॥

* इदं बहुषु पुस्तकेषु नास्ति ।

भञ्जेश्च चिणि ॥ ३३ ॥

भञ्जेश्च चिणि परतो विभाषा नकारलोपो भवति । अभाजि ।
अभञ्जि । अप्राप्तोयं नलोपः पक्षे विधीयते । ततो नेति नानुवर्त्तते ॥

शास इद्ङ्लोः ॥ ३४ ॥

शास उपधाया इकारादेशो भवति अङि परतो हलादौ च क्कि-
ति । अन्वशिपत् । अन्वशिषताम् । अन्वशिपन् । हलादौ किति । शिष्टः ।
शिष्टवान् । ङिति । तौ शिष्टः । वयं शिष्मः । इत्वे कृते शासिषसि-
घसीनां चेति पत्वम् । अङ्हलोरिति किम् । शासति । शशासतुः । श-
शासुः * ॥ कौ च शास इत्वं भवतीति वक्तव्यम् ॥ * ॥ आर्यान् शास्तीति,
आर्यशीः । मित्रशीः ॥ यस्मात् शासेरङ्ङिहितः शासु अनुशिष्टाविति
तस्यैवेदं ग्रहणमिष्यते ॥ आङः शासु इच्छायामिति अस्य न भवति ।
आशास्ते । आशास्यमानः ॥ क्किप्रत्यये तु तस्यापि भवतीति वक्तव्यम् ॥ * ॥
आशीः । आशिशौ । आशिषः । क्षियाशीःप्रेषु तिङाकाङ्क्षमिति निपात-
नाद्वा सिद्धम् ॥

शा है ॥ ३५ ॥

शासो है परतः शा इत्ययमादेशो भवति । अनुशाधि । प्रशा-
धि । उपधाया इति निवृत्तं ततः शास इति स्थानेयोगा पठ्यते भवति ।
क्कितीत्येतदपि निवृत्तम् । तेन यदा वा क्कन्दसीति पित्वं हिशब्दस्य
तदाप्यादेशो भवत्येव । शाधीत्याद्युदात्तमपि क्कन्दसि दृश्यते ॥

हन्तेर्जः ॥ ३६ ॥

हन्तेर्द्वौर्ज इत्ययमादेशो भवति है परतः । जंहि शत्रून् ॥
अनुदात्तोपदेशवनतितनोत्यादीनामनुनासिकलोपो

भ्रलि किति ॥ ३७ ॥

अनुदात्तोपदेशानामङ्गानां घनतेस्तनोत्यादीनां धानुनासिकलोपो
भवति भ्रलादौ किति प्रत्यये परतः । यमु । यत्वा । यतः । यतवान् ।

* क्कितीति किम् । शास्ति इत्यधिकमेकस्मिन्पुस्तके ।

यतिः । रमु । रत्वा । रतः । रतवान् । रतिः । अनुदात्तोपदेशा अनुना-
सिकान्ता यमिरमिनमिगमिहनिमन्यंतयः । वनति । वतिः । क्तिनो रूप-
मेतत् । क्तिचि तु न क्तिचि दीर्घश्चेति भवति । अन्यत्र भलादाविटा भवित-
व्यम् । तनोत्यादयः । ततः । ततवान् * । सनोतिरात्वं वदयति । क्षणु । क्षतः ।
क्षतवान् । ऋणु । ऋतः । ऋतवान् । वृणु । वृतः । वृतवान् । घृणु ।
घृतः । घृतवान् । वनु । वतः । वतवान् । मनु । मतः । मतवान् । डिति ।
अतत । अतथाः । अनुदात्तोपदेशवनतितनोत्यादीनामिति किम् । शान्तः ।
शान्तवान् । तान्तः । तान्तवान् । दान्तः । दान्तवान् । अनुनासिकस्येति
किम् । पक्कः । पक्कवान् । भल्लीति किम् । गम्यते । रम्यते । ड्ङ्ङीति
किम् । यन्ता । यन्तव्यम् । उपदेशग्रहणं किम् । इह च यथा स्यात् ।
गतिः । इह च मा भूत् । शान्तः । शान्तवानिति ॥

वा ल्यपि ॥ ३८ ॥

ल्यपि परतो ऽनुदात्तोपदेशवनतितनोत्यादीनामनुनासिकलोपो
वा भवति । व्यवस्थितविभाषा चेयं, तेन मकारान्तानां विकल्पो भवति ।
अन्यत्र नित्यमेव लोपः । प्रयत्य । प्रयम्य । प्ररत्य । प्ररम्य । प्रणत्य ।
प्रणम्य । आगत्य । आगम्य । आहत्य । प्रमत्य । प्रवत्य । प्रतत्य ॥

न क्तिचि दीर्घश्च ॥ ३९ ॥

क्तिचि परतो ऽनुदात्तोपदेशादीनामनुनासिकलोपो दीर्घश्च न
भवति । यन्तिः । वन्तिः । तन्तिः । अनुनासिकलोपे प्रतिषिद्धे ऽनुना-
सिकस्य क्तिभलोः ड्ङ्ङीति दीर्घः प्राप्नोति सोपि प्रतिषिद्यते ॥

गमः क्त्वा ॥ ४० ॥

गमः क्त्वा परतो ऽनुनासिकलोपो भवति । अङ्गत् । कलिङ्गत् ।
अध्वगतो हरयः ॥ गमादीनामिति वक्तव्यम् ॥ * ॥ इहापि यथा स्यात् ।
संयत् । परीतत् ॥ ऊङ् च गमादीनामिति वक्तव्यम् ॥ * ॥ अयेगूः ।
अयेभूः ॥

* तत्त्वा ततिरित्यधिकमेकस्मिन्गुस्तके ।

विङ्गनोरनुनासिकस्यात् ॥ ४१ ॥

विटि वनि च प्रत्यये परतो ऽनुनासिकान्तस्याङ्गस्याकार आदेशो भवति । अञ्जाः । गोजाः । ऋतजाः । अद्रिजाः । गोषा इन्दो नृषा असि । कूपखाः । शतखाः । सहस्रखाः । दधिक्राः । अयेगा उचेतृणाम् । जनसनखनक्रमगमो विडिति विट् प्रत्ययः । सनोत्तेरन इति पत्वम् । गोषा इन्दो नृषा असीत्यत्र । वन् । विजावा । अयेजावा । अन्येभ्योपि दृश्यन्त- इति वनिप् प्रत्ययः । अनुनासिकस्येति वर्तमाने पुनरनुनासिकग्रहणमनु- नासिकमात्रपरिग्रहार्थम् । अन्यथा ह्यनुदात्तोपदेशवनतितनोत्यादीनामेष स्यात् ॥

जनसनखनां सन्भक्तोः ॥ ४२ ॥

भ्रलिति चानुवर्त्तते । जन सन खन इत्येतेषामङ्गानां सनि भ्रलादौ क्किति भ्रलादौ प्रत्यये परत आकार आदेशो भवति । जन् । जातः । जातवान् । जातिः । सन् । सनि । सिपासति । सातः । सातवान् । सातिः । खन् । खातः । खातवान् । खातिः । भ्रल्यग्रहणं सन्विशेषणार्थं किमर्थमनु- वर्त्त्यते, इह मा भूत् । जिजनिपति । सिसनिपति । चिखनिपति । सनोतेः सनीवन्तर्द्धेति पक्षे इडागमः । तदिह सनोत्यर्थमेव सन्ग्रहणम् । अत्र भ्रलादौ क्किति सनोतेर्विप्रतिषेधाद् आत्वमनुनासिकलोपं बाधते । घुमा- स्यागापाजहातिषां हलीति ह्रस्वग्रहणं ज्ञापकमस्मिन्नसिद्धप्रकरणे विप्रति- षेधो भवतीति ॥

ये विभाषा ॥ ४३ ॥

यकारादौ क्किति प्रत्यये परतो जनसनखनामाकार आदेशो भवति विभाषा । जायते । जन्यते । जाजायते । जञ्जन्यते । सायते । सन्यते । सासायते । संसन्यते । खायते । खन्यते । चाखायते । चङ्खन्यते । जनेः श्यनि ज्ञाजनोर्जा इति नित्यं जादेशो भवति ॥

तनोतेर्यकि ॥ ४४ ॥

तनोतेर्यकि परतो विभाषा आकार आदेशो भवति । तायते । तन्यते । यकीति किम् । तन्तन्यते ॥

सनः क्तिचि लोपश्चास्यान्यतरस्याम् ॥ ४५ ॥

सनेतेरङ्गस्य क्तिचि प्रत्यये परत आकार आदेशो भवति लोपश्चा-
स्यान्यतरस्याम् । सतिः । सन्तिः । सतिः । अन्यतरस्यायहणं विस्पष्टा-
र्थम् । येसबद्दु हि विभाषायहणमिह निवृत्तमित्याशङ्कते ॥

आर्द्धधातुके ॥ ४६ ॥

आर्द्धधातुकइत्यधिकारो न ल्यपीति प्रागेतस्माद्वदित ऊर्ध्वमनुक्त
मिष्याम आर्द्धधातुकइत्येवं तद्वेदितव्यम् । वदति । अतो लोपः । चि-
कीर्षिता । जिहीर्षिता । आर्द्धधातुकइति किम् । भवति । भवतः ।
अदिप्रभृतिभ्यः शपो लुग्वचनं प्रत्ययलोपलक्षणप्रतिषेधार्थं स्यादित्येतच्च
ज्ञापकं शपो लोपाभावस्य । यस्य हलः । वेभिदिता । वेभिदितुम् ।
वेभिदितव्यम् । आर्द्धधातुकइति किम् । वेभिद्यते । शेरनिटि । कारणा ।
हारणा । आर्द्धधातुकइति किम् । कारयति । हारयति । आतो लोपः ।
ययतुः । ययुः । ववतुः । ववुः । आर्द्धधातुकइति किम् । यान्ति । वान्ति ।
घुमास्यागापान्हातिमां हलि । दीयते । धीयते । आर्द्धधातुकइति
किम् । अदाताम् । अधाताम् । वान्यस्य संयोगादेः । ख्यात् । ख्यायात् ।
आर्द्धधातुकइति किम् । ख्यायात् । आशीर्लिङोन्यत्र न भवति । स्यसि-
च्सीयुट्तासिषु भावकर्मणोरुपदेशे ऽर्धनयद्दृशां घा विण्वदिट् च ।
कारिषीष्ट । हारिषीष्ट । आर्द्धधातुकइति किम् । क्रियेत । द्वियेत ।
यगन्तस्याजन्तत्वाच्चिण्वद्भावे सति वृद्धिः स्यात्, ततश्च युक् प्रसज्येत ।

अतो लोपो यलोपश्च णिलोपश्च प्रयोजनम् ।

आल्लोप ईत्वमेत्वं च चिण्वद्भावश्च सीयुटि ॥

भ्रूजो रोपधयोरमन्यतरस्याम् ॥ ४७ ॥

भ्रूजो रेफस्योपधायाश्च रमन्यतरस्यां भवति । रोपधयोरिति स्या-
नपठीनिर्देशादुपधा रेफश्च निवर्त्तते । मित्वाच्चायमचोन्यात्परो भवति ।
धटा । भर्टा । धटुम् । भर्टुम् । धटव्यम् । भर्टव्यम् । धञ्जनम् ।

भर्जनम् । भृष्टः भृष्टवान् इत्यत्र पूर्वविप्रतिषेधेन संप्रसारणं भवति ।
उपदेशइत्येव । बरीभृज्यते ॥

अतो लोपः ॥ ४८ ॥

अकारान्तस्यार्द्धधातुके लोपो भवति । चिकीर्षिता । चिकीर्षि-
तुम् । चिकीर्षितव्यम् । धिनुतः । कृणुतः । अत इति किम् । चेता ।
स्तोतर । तपरकरणं किम् । याता । वाता । आर्द्धधातुकइति किम् ।
वृत्तत्वम् । वृत्तता ॥ वृद्धिदीर्घाभ्यामतो लोपः पूर्वविप्रतिषेधेन ॥ * ॥ चि-
कीर्षकः । जिहीर्षकः । चिकीर्ष्यते । जिहीर्ष्यते ॥

यस्य हलः ॥ ४९ ॥

हल उत्तरस्य यशब्दस्यार्द्धधातुके लोपो भवति । बेभिदिता ।
बेभिदितुम् । बेभिदितव्यम् । यस्येति संघातग्रहणमेतत् । तत्रालोन्य-
स्येत्येतन्न भवत्यतो लोप इत्यनेनैव तस्य सिद्धत्वात् । हल इति वा
पञ्चमीनिद्वैशस्तत्रादेः परस्येति यकारोनेन लुप्यते । संघातग्रहणं किम् ।
ईर्ष्यता । मव्यिता । हल इति किम् । लोलूयिता । पोपूयिता ॥

क्यस्य विभाषा ॥ ५० ॥

क्यस्य हल उत्तरस्य विभाषा लोपो भवति आर्द्धधातुके । समि-
धिता । समिधिता । दृषद्विता । दृषद्विता । समिधमात्मन इच्छात्,
समिधइवाचरति, इति वा क्यच्क्यङ्गौ यथायोगं कर्त्तव्यौ ॥

णोरनिटि ॥ ५१ ॥

अनिडादावार्द्धधातुके णेलोपो भवति । इयङ्गुणवृद्धिदीर्घाणा
मपवादः । अततत्तत् । अररत्तत् । आशिशत् । आटिटत् । कारणा ।
हारणा । कारकः । हारकः । कार्यते । हार्यते । जीप्सति । अनिटीति
किम् । कारयिता । हारयिता ॥

निष्ठायां सेटि ॥ ५२ ॥

निष्ठायां सेटि परतो णेलोपो भवति । कारितम् । हारितम् ।
गणितम् । लक्षितम् । सेटीति किम् । संज्ञपितः पशुः । इङ्गुणसामर्थ्या-

दिह पूर्वेणापि न भवति । सनीवन्तर्द्वेति ज्ञपेरिटि विकल्पिते यस्य
विभाषेति निष्ठायाः प्रतिषेधः । अथ पुनरेकाच इति तत्रानुवर्त्तते तदा नित्य-
मत्र भवितव्यमेवेडागमेनेति । सेड्यहणमनर्थकं तत् क्रियते कालावधार-
णार्थम् इडागमे कृते णिलोपो यथा म्यात् । अकृते हि तत्र णिलोपे सति
कारितमित्यत्र एकाच उपदेशे ऽनुदात्तादितिः प्रतिषेधः प्रसज्येत ॥

जनिता मन्त्रे ॥ ५३ ॥

जनितेति मन्त्रविषये इडादौ णिलोपो निपात्यते । यो नः पिता
जनिता । मन्त्रइति किम् । जनयिता ॥

शमिता यज्ञे ॥ ५४ ॥

यज्ञकर्मणि शमितेति इडादौ णिलोपो निपात्यते । शतं हविः
शमितः । वृचि संब्रुह्यन्तमेतत् । यज्ञइति किम् । शत हविः शमयितः ॥

अयामन्ताल्वाय्येत्न्विष्णुषु ॥ ५५ ॥

आम् अन्त आलु आय्य इलु इष्णु इत्येतेषु परतो णेरयादेशो
भवति । कारयाचकार । हारयाचकार । अन्त । गण्डयन्तः । मण्डयन्तः ।
आलु । सृहयालुः । आय्य । सृहयाय्यः । गृहयाय्यः । इलु । स्तनयिलुः ।
इष्णु । पारयिष्णवः * । नेति वक्तव्ये आयादेशवचनमुत्तरार्थम् ॥

ल्यपि लघुपूर्वात् ॥ ५६ ॥

ल्यपि परतो लघुपूर्वादुत्तरस्य णेरयादेशो भवति । प्रशमय्य गतः ।
संदमय्य गतः । प्रवेभिमिदय्य गतः । प्रगणय्य गतः । ह्रस्वयलोपालोपा-
नामसिद्धत्वं न भवत्यसमानाश्रयत्वात् । ह्रस्वादयो हि णौ ल्यपि णेरया-
देशो भवति । लघुपूर्वादिति किम् । प्रपात्य गतः ॥

विभाषा ऽऽपः ॥ ५७ ॥

अप उत्तरस्य णेर्यपि परतो विभाषा ऽयादेशो भवति । प्रापय्य
गतः । प्राप्य गतः । इडादेशस्य लाक्षणिकत्वाच्च भवति । अध्याप्य गतः ॥

युस्रुवोर्दीर्घश्चन्दसि ॥ ५८ ॥

युस्रु इत्येतयोर्ल्यपि परतश्चन्दसि विषये दीर्घा भवति । दान्त्य-
नुपूर्वे विषूय । यत्रा यो दक्षिणा परिषूय । चन्दसीति किम् । संयुत्य ।
आप्तुत्य ॥

क्षियः ॥ ५९ ॥

क्षियश्च दीर्घा भवति ल्यपि परतः । प्रक्षीय ॥

निष्ठायामण्यदर्थे ॥ ६० ॥

ण्यतः कृत्यस्यार्था भावकर्मणी ताभ्यामन्यत्र या निष्ठा तस्यां
क्षियो दीर्घा भवति । आक्षीणः । प्रक्षीणः । परिक्षीणः । अकर्मकत्वात्
क्षियः कर्त्तरि क्तः । प्रक्षीणमिदं देवदत्तस्येति क्तो ऽधिकरणे च ध्रौव्यग-
तिप्रत्यवसानार्थेभ्य इत्यधिकरणे क्तः । अण्यदर्थेइति किम् । अक्षितमसि
मामेतेष्टाः । क्षितमिति भावे दीर्घाभावात् क्षियो दीर्घादिति निष्ठानत्व-
मपि न भवति ॥

वा ऽऽक्रोशदैन्ययोः ॥ ६१ ॥

आक्रोशे गम्यमाने दैन्ये च क्षियो निष्ठायामण्यदर्थे वा दीर्घा
भवति । क्षितायुरेधि । क्षीणायुरेधि । दैन्ये । क्षितकः । क्षीणकः । क्षितोयं
तपस्वी । क्षीणोयं तपस्वी ॥

स्यसिच्सीयुट्तासिषु भावकर्मणोरुपदेशे ऽञ्जनग्रहदृशां

वा चिखदिट् च ॥ ६२ ॥

स्य सिच् सीयुट् तासि इत्येतेषु भावकर्मविषयेषु परत् उपदेशे
ऽजन्तानामङ्गानां हन् ग्रह दृश इत्येतेषां च चिखत्कार्यं भवति वा ।
यदा चिखत् तदा इडागमो भवति । कस्य । स्यसिच्सीयुट्तासीनामेवेति
षेदितव्यम् । ते हि प्रकृताः । अङ्गस्य तु लक्ष्यविरोधाच्च क्रियते । कानि
पुनरस्य योगस्य प्रयोजनानि ॥

चिखद्दृष्टिर्दुक्च हन्तेश्च घत्वं
दीर्घश्चोक्तो यो मितं वा चिणीति ।
इट् चासिद्धस्तेन मे लुप्यते णि-
र्नित्यश्चायं बलनिमित्तोविधाती ॥

अजन्तानां तावत् । चायिष्यते । चेष्यते । अचायिष्यत ।
अचेष्यत । दायिष्यते । दास्यते । अदायिष्यत । अदास्यत । शामिष्यते ।
शमिष्यते । शमयिष्यते । अशामिष्यत । अशमिष्यत । अशमयिष्यत । हन् ।
घानिष्यते । हानिष्यते । अघानिष्यत । अहनिष्यत । यह् । याहिष्यते ।
यहीष्यते । अयाहिष्यत । अयहीष्यत । यहे ऽलिटि दीर्घ इति ऋत-
स्येटो दीर्घत्वम् । दृश् । दर्शिष्यते । द्रक्ष्यते । अदर्शिष्यत । अद्रक्ष्यत ।
सिच्यजन्तानाम् । अचायिष्याताम् । अचेष्याताम् । अदायिष्याताम् ।
अद्रिष्याताम् । अशामिष्याताम् । अशमिष्याताम् । हन् । अघानिष्याताम् ।
अवधिष्याताम् । अहसाताम् । यह् । अयाहिष्याताम् । अयहिष्याताम् ।
अयहीष्याताम् । दृश् । अदर्शिष्याताम् । अदृक्षाताम् । सीयुटि । अजन्ता-
नाम् । चायिषीष्ट । चेषीष्ट । दायिषीष्ट । दासीष्ट । शामिषीष्ट । शमि-
षीष्ट । हन् । घानिषीष्ट । घधिषीष्ट । यह् । याहिषीष्ट । यहिषीष्ट । दृश् । दर्शि-
षीष्ट । दृक्षीष्ट । तासावजन्तानाम् । चायिता । चेषिता । दायिता । दाता ।
शामिता । शमिता । हन् । घानिता । हन्ता । यह् । याहिता । यहीता ।
दृश् । दर्शिता । दर्ष्टा । स्पसिच्सीयुटतासिष्विति किम् । चेतव्यम् ।
दातव्यम् । भावकर्मणोरिति किम् । चेष्यति । दास्यति । उपदेशइति
किम् । कारिष्यतइति गुणे कृते रपरत्वे च न प्राप्नोति । उपदेशयहणाद्
भवति । अजन्तयहदृशामिति किम् । पठिष्यते । अङ्गाधिकारविहितं
कार्यमिहातिदिश्यते । तेन हनिषिण्डामादेशा न भवन्ति । हनिष्यते ।
घानिष्यते । एष्यते । आयिष्यते । अध्येष्यते । अध्यायिष्यते । हनो घध
लिङि लुङि च इणो गा लुङि विभाषा लुङ्लटडोरित्येते विधयो न भवन्ति ॥

दीडो युडचि क्ङिति ॥ ६३ ॥

दीडो युडागमो भवति अजादौ क्ङिति प्रत्यये परतः । उपदि-
दीये । उपदिदीयाते । उपदिदीयिरे । दीड इति पञ्चमीनिर्द्देशादजादेर्यु-
डागमो भवति । विधानसामर्थ्याच्च एरनेकाच इति यथादेशे कर्त्तव्ये
तस्यासिद्धत्वं न भवति । अचीति किम् । उपदेदीयते । ङ्ङितीति किम् ।
उपदानम् ॥

आतो लोप इटि च ॥ ६४ ॥

इडादावाद्दुर्धातुके क्ङिति चाकारान्तस्याङ्गस्य लोपो भवति । इटि ।
पपिथ । तस्थिथ । क्ङिति । पपतुः । पपुः । तस्थुः । तस्युः । गोदः ।
कम्बलदः । ङिति । प्रदा । प्रधा । आर्द्धधातुकइत्येव । यान्ति । वान्ति
व्यत्यरे । व्यत्यले । रातेर्लातेश्च लङि इटि रूपम् । अचीत्येव । ग्लायते ।
दासीय ॥

ईद्यति ॥ ६५ ॥

ईकार आदेशो भवति आकारान्तस्याङ्गस्य यति परतः । देयम् ।
धेयम् । हेयम् । स्तेयम् ॥

घुमास्थागापाजहातिसां हलि ॥ ६६ ॥

घुसंज्ञकानामङ्गानां मा स्था गा पा जहाति सा इत्येतेषां हलादौ
क्ङिति प्रत्यये परत ईकारादेशो भवति । दीयते । धीयते । देदीयते ।
देधीयते । मीयते । मेमीयते । स्थीयते । तेष्ठीयते । गायते । जेगीयते ।
अध्यगीष्ट । अध्यगीपाताम् । अध्यगीपत । पीयते । पेपीयते । पातेरिह
यहणं नास्ति लुग्विकरणत्वात् । पायतइत्येव तस्य भवति । हीयते ।
जेहीयते । जहातेरिह निर्द्देशाद् जिहीतेर्यहणं न भवति । हायते ।
यो ऽन्तकर्मणि । अवसीयते । अवसेसीयते । हलीति किम् । दद्रुतुः ।
दद्रुः । आतो लोपाद्दि परत्यादीत्व स्यात् । एतदेव हल्यहणं ज्ञापकम-
स्मिन् प्रकरणे विप्रतिषेधेनासिद्धत्वं भवति । क्ङितीत्येव । दाता । धान्ता ॥

एङ्ङिडि ॥ ६७ ॥

घुमास्यागापाजहातिसामङ्गाना लिङि परत एकारादेशो भवति ।
देयात् । मेयात् । धेयात् । स्थेयात् । गेयात् । पेयात् । अवमेयात् ।
कृडितीत्येव । दासीष्ट । धासीष्ट ॥

वा ऽन्यस्य संयोगादेः ॥ ६८ ॥

ध्वादिभ्यो ऽन्यस्य संयोगादेराकारान्तस्य वा एकारादेशो भवति
लिङि परतः । ग्लेयात् । ग्लेयात् । स्त्रेयात् । स्त्रेयात् । अन्यस्येति
किम् । स्थेयात् । संयोगादेरिति किम् । यायात् । कृडितीत्येव । ग्लासीष्ट ।
अङ्गस्येत्येव । निर्वायात् ॥

न ल्यपि ॥ ६९ ॥

ल्यपि प्रत्यये परतो घुमास्यागापाजहातिसा यदुक्त तत्र । प्रदा
य । प्रधाय । प्रमाय । प्रस्थाय । प्रगाय । प्रपाय । प्रहाय । अवसाय ॥

मयतेरिदन्यतरस्यात् ॥ ७० ॥

मयतेरिकारादेशो भवति ल्यपि परतः । अपमित्य । अपमाय ॥

लुङ्लङ्लृङ्क्ष्वडुदात्तः ॥ ७१ ॥

लुङ् लङ् लृङ् इत्येतेषु परतोङ्गस्याडागमो भवति, उदात्तश्च स
भवति । लुङ् । अकार्षीत् । अहार्षीत् । लङ् । अकरोत् । अहरत् । लृङ् ।
अकरिष्यत् । अहरिष्यत् ॥

आडजादीनाम् ॥ ७२ ॥

आडागमो भवत्यजादीना लुङ्लङ्लृङ्पु परत उदात्तश्च स भवति ।
ऐत्तिष्ट । ऐत्तिष्ट । औञ्जीत् । औम्भीत् । लङ् । ऐतत् । ऐहत । औञ्जत् ।
औम्भत् । लृङ् । ऐत्तिष्यत् । ऐत्तिष्यत् । औञ्जिष्यत् । औम्भिष्यत् । इह
ऐज्यत् औष्यत् औह्यतेति लङि कृते लावस्यायामडागमादन्तरङ्गत्वात्ला-
देशः क्रियते तत्र कृते विकरणो नित्यत्वाद्डागमं बाधते शब्दान्तरपा-

प्लेरडागमस्यानित्यत्वं, कृते हि विकरणान्तस्याङ्गस्य तेन भवितव्यम्, अकृते तु धातुमात्रस्य शब्दान्तरस्य प्राप्नुवन् विधिरनित्यो भवति । ननु शब्दान्तरादिति विकरणो ऽनित्यः । विकरणे कृते संप्रसारणमडागमाच्चित्यत्वादेव भवति संप्रसारणे च कृते ऽजाद्वङ्गं जातमिति आडजादीनामित्याडागमः ॥

कृन्दस्यपि दृश्यते ॥ ७३ ॥

कृन्दसि विषये आडागमो दृश्यते । यत्र हि विहितस्ततोऽन्यत्रापि दृश्यते । आडजादीनामित्युक्तमनजादीनामपि दृश्यते । सुरुचो वेन आवः । आनक् । आयुनक् । आवइति वृजो लुङि मन्त्रे घसहुरेति लेर्लुकि कृते च भवति । तथा आनगिति नशेः । आयुर्नगिति युजेर्लुङि ॥

न माङ्योगे ॥ ७४ ॥

माङ्योगे लुङ्लङ्लृङ्त्वु यदुक्तं तत्र भवति । मा भवान् कार्षीत् । मा भवान् हाषीत् । मा स्म करोत् । मा स्म हरत् । मा भवानीहिष्ट । मा भवानीक्षिष्ट । मा स्म भवानीहत । मा स्म भवानीक्षत ॥

बहुलं कृन्दस्यमाङ्योगे ऽपि ॥ ७५ ॥

कृन्दसि विषये माङ्योगे ऽपि बहुलमडाटौ भवतः । अमाङ्योगेऽपि न भवतः । अमाङ्योगे तावत् । जनिष्ठा उयः । काममूनयीत् । काममर्द्वयीत् । माङ्योगेऽपि भवतः । मा वः क्षेत्रे परबीजान्यवाप्सुः । मा अभित्याः । मा आवः ॥

इरयो रे ॥ ७६ ॥

इरे इत्येतस्य कृन्दसि विषये बहुलं रे इत्ययमादेशो भवति । गर्भे प्रथमं दक्षआपः । या ऽस्य परिदध्रे । धाजो रेभावस्यासिद्रुत्वादातो लोपो भवति । न च भवति । परमाया धियोग्निकर्माणि चक्रिरे । अत्र रेशब्दस्य सेटां धातूनामिति कृते पुनरभावः क्रियते तदर्थमिरयोरित्ययं द्विवचननिर्देशः ॥

अचि श्रुधातुभ्रुवां खोरियडुवडौ ॥ ७७ ॥

शुप्रत्ययान्तस्याङ्गस्य धातोर्विर्णोवर्णान्तस्य धु इत्येतस्य इयड् उवड् इत्येतावादेशौ भवतो ऽचि परतः । आप्रुवन्ति । राध्रुवन्ति । शक्रुवन्ति । धातोः । चित्त्रियतुः । चित्त्रियुः । लुलुवतुः । लुलुवुः । नियौ । नियः । लुवौ । लुवः । भ्रुवौ । भ्रुवः । अर्चाति किम् । आप्रुयात् । शक्रुयात् । राध्रुयात् । श्रुधातुभ्रुवामिति किम् । लत्स्यै । वध्वै । खोरिति किम् । चक्रतुः । चक्रुः । इयडुवडुभ्यां गुणवृद्धी भवतो विप्रतिषेधेन । चयनम् । चायकः । लवनम् । लावकः ॥ इयडुवडुप्रकरणे तन्वादीनां छन्दसि बहुलमुपसंख्यानं कर्तव्यम् ॥ * ॥ तन्वं पुपेम । तनुवं पुपेम । विपुवं पुपेम । स्वर्गो लोकः । सुवर्गो लोकः । अम्बकं यजामहे । त्रियम्बकं यजामहे ॥

अभ्यासस्यासवर्णे ॥ ७८ ॥

अभ्यासस्येवर्णोवर्णान्तस्यासवर्णे ऽचि परत इयड् उवड् इत्येतावादेशौ भवतः । इयेप । उवोप । इयर्त्ति । असवर्णेइति किम् । ईपतुः । ईपुः । ऊपतुः । ऊपुः । अचीत्येव । इयाय । उवाप ॥

स्त्रियाः ॥ ७९ ॥

स्त्री इत्येतस्याजादौ प्रत्यये परत इयडादेशो भवति । स्त्री । स्त्रियौ । स्त्रियः । स्त्रीणामित्यत्र परत्वानुडागमः । पृथग्योगकरणमुत्तरार्थम् ॥

वा ऽम्शसोः ॥ ८० ॥

अग्नि शसि परतः स्त्रिया वा इयडादेशो भवति । स्त्रीं पश्य । स्त्रियं पश्य । स्त्रीः पश्य । स्त्रियः पश्य ॥

द्रुणो यण् ॥ ८१ ॥

द्रुणोङ्गस्य यणादेशो भवति अचि परतः । यन्ति । यन्तु । आयन् । इयडादेशापवादोयम् । मध्येपवादाः पूर्वान्विधीन्वाधन्तइति गुणवृद्धिभ्यां परत्वाद् बाध्यते । अयनम् । आयकः ॥

एरनेकाचो ऽसंयोगपूर्वस्य ॥ ८२ ॥

धातोरिति वर्त्तते तेन सयोगो विशेष्यते । धातोस्वयवः संयोगः पूर्वा यस्माद्विवर्णाच्च भवति अभावसंयोगपूर्वस्तदन्तस्याङ्गस्यानेकाचो ऽचि परतो यणादेशो भवति । निन्यतुः । निन्युः । उच्यौ । उच्यः । यामण्यौ । यामण्यः । एरिति किम् । असंयोगपूर्वग्रहणमिवर्णविशेषणं यथा स्याद् अङ्गविशेषणं मा भूदिति । लुलुवतुः, लुलुवुः । इत्येतत्त्वोः सुपीति नियमादपि सिध्यति । अनेकाच इति किम् । नियौ । नियः । असंयोगपूर्वस्येति किम् । यवक्रियौ । यवक्रियः । धातुना संयोगविशेषणं किम् । इहापि स्याद् । उच्यौ । उच्य इति ॥ गतिकारकाभ्यामन्यपूर्वस्य नेष्यते ॥ परमनियौ । परमनिय इति ॥

ओः सुपि ॥ ८३ ॥

धात्ववयवः सयोगः पूर्वा यस्माद्विवर्णाच्च भवति तदन्तस्याङ्गस्यानेकाचो ऽजादौ सुपि परतो यणादेशो भवति । खलष्वौ । खलष्वः । शतस्वौ । शतस्वः । सकल्ल्वौ । सकल्ल्वः । सुपीति किम् । लुलुवतुः । लुलुवुः । अनेकाच इत्येव । लुवौ । लुवः । असंयोगपूर्वस्येत्येव । कटप्रुवौ । कटप्रुवः । गतिकारकाभ्यामन्यपूर्वस्य नेष्यतइत्येव । परमलुवौ । परमलुवः ॥

वर्षाभ्वश्च ॥ ८४ ॥

वर्षाभू इत्येतस्याजादौ सुपि परतो यणादेशो भवति । वर्षाभवौ । वर्षाभ्वः ॥ पुनर्भ्वश्चेति वक्तव्यम् ॥ - ॥ पुनर्भवौ । पुनर्भवः ॥ कारापूर्वस्यापीष्यते ॥ काराभवौ । काराभ्वः ॥

न भूसुधियोः ॥ ८५ ॥

भू सुधी इत्येतयोर्यणादेशो न भवति । प्रतिभुवौ । प्रतिभुवः । सुधियौ । सुधियः ॥

कन्दस्युभयथा ॥ ८६ ॥

कन्दसि विषये भू सुधी इत्येतयोः भयया दृश्यते । वनेषु वित्र
विश्व विशे । विशे विभुवम् । सुधो हव्यमने । सुधियो हव्यमने ॥

हुश्रुवोः सार्वधातुके ॥ ८७ ॥

हु इत्येतस्याङ्गस्य श्रुप्रत्ययान्तम्यानेकाचो ऽसंयोगपूर्वस्याजादौ
सार्वधातुके परतो यणादेशो भवति । जुहति । जुह्वतु । अजुह्वन् । सुन्व-
न्ति । सुन्वन्तु । असुन्वन् । हुश्रुवोरिति किम् । योयुवति । रोह्वति ।
इदमेव हुश्रुयहयं ज्ञापकं भाषायामपि यद्भुगस्तीति । कन्दसि कन्दस्यु-
भयथेत्यार्द्धधातुकत्वादेव यणादेशस्याप्रमङ्गः । न च यद्भुगन्तादन्यत्
प्रत्युद्राहरणमुवर्णान्तमनेकाजसंयोगपूर्वं सार्वधातुके विद्यते । सार्वधा-
तुकइति किम् । जुहुवतुः । जुहुवुः । असंयोगपूर्वस्येत्येव । आप्रुवन्ति ।
राधुवन्ति ॥

भुवो वुग्लुङ्लिटोः ॥ ८८ ॥

भुवो वुगागमो भवति लुङि लिटि चाजादौ परतः । अभूवन् ।
अभूवम् । लिट् । बभूव । बभूवतुः । बभूवुः ॥

ऊदुपधाया गोहः ॥ ८९ ॥

गोहो ऽङ्गस्य उपधाया ऊकारादेशो भवति अजादौ प्रत्यये परतः ।
निगूहति । निगूहकः । साधुनिगूही । निगूहम् । निगूहन्ति । गूहो
वर्तते । उपधाया इति किम् । अन्त्यस्य मा भूत् । गोह इति विद्वत-
ग्रहणं विषयार्थम् * । यत्रास्यैतद्रूपं तत्रैव यथा स्याद्विह मा भूत् ।
निजुगुहतुः । निजुगुहुः । अयादेशप्रतिषेधार्थं च के विद्विच्छन्ति । निगूह्य
गत इत्यूत्वस्यासिद्धत्वाद् ल्यपि लघुपूर्वादित्ययादेशः स्यात् । व्याश्रय
त्वादेवासिद्धत्वमत्र नास्ति । णाबूत्वं एयन्तस्य च ल्यप्ययादेश इति ।
अचीत्येव । निगोठा । निगोठुम् ॥

* विषयनियमार्थमिति क्व चित्पाठः ।

दोषो षौ ॥ ९० ॥

दोष उपधाया ऊकार आदेशो भवति षौ परतः । दूषयति । दूषयतः । दूषयन्ति । विकृतग्रहणं प्रक्रमाभेदार्थम् । पूर्वत्र हि गोह इत्युक्तम् * । णाविति किम् । दोषो वर्त्तते ॥

वा चित्तविरागे ॥ ९१ ॥

चित्तविकारार्थं दोष उपधाया वा ऊकारादेशो भवति षौ परतः । चित्तं दूषयति । चित्तं दोषयति । प्रज्ञां दूषयति । प्रज्ञा दोषयति ॥

मितां ह्रस्वः ॥ ९२ ॥

मितो धात्वो घटादयो मित इत्येवमादयो ये प्रतिपादितास्ते-
षामुपाधाया ह्रस्वो भवति षौ परतः । घटयति । व्यथयति । जनयति । रजयति । शमयति । ज्ञपयति । के चिदत्र वेत्यनुवर्त्तयन्ति सा च व्यव-
स्थितविभाषा, तेन उत्क्रामयति संक्रामयतीत्येवमादि सिद्धं भवति ॥

चिष्ममुलोर्दीर्घो ऽन्यतरस्याम् ॥ ९३ ॥

चिष्मरे णमुल्परं च षौ परतो मितामङ्गानामुपाधाया दीर्घो भ-
वति अन्यतरस्याम् । अशमि । अशामि । अतमि । अतामि । शमंशम-
म् । शामंशामम् । तमंतमम् । तामंतामम् । दीर्घग्रहणं किं, न ह्रस्ववि-
कल्प एव विधीयते । नैवं शक्यं, शमयन्तं प्रयुङ्क्वति द्वितीये णिचि
ह्रस्वविकल्पो न स्यात् । णिलोपस्य स्थानिवद्वावा, दीर्घविधौ त्वजादेशो
न स्थानिवत् । शमयन्तं प्रयुक्तवान् । अशमि । अशामि । शमंशमम् ।
शामंशामम् । शंशमयतेः, अशशमि । अशंशामि । शंशमम् । शंशामम् ।
योसौ षौ णिर्लुप्यते यङ्कारश्च तयोर्दीर्घविधौ आदेशो न स्थानिवद्-
वर्त्ततीति अस्थानिवद्वावादीर्घः सिद्धो भवति, ह्रस्वविकल्पे तु विधीयमाने
स्थानिवद्वावः स्यात् । णिण्यन्ते यङ्ण्यन्ते त्वसिद्धिरेव । व्याश्रयत्वादसि-
द्धत्वमपि नास्ति । षौ हि णियङोर्लोपः चिष्ममुल्परं णावङ्गस्य दीर्घत्वम् ॥

* णावीदृशस्यैव संभवादित्यधिकमेकस्मिन् पुस्तके ।

खचि ह्रस्वः ॥ ९४ ॥

खचरे यौ परतो ह्रस्वो भवत्यङ्गस्योपधायाः । द्विपंतपः । परंतपः । पुरंदरः ॥

ह्लादो निष्ठायाम् ॥ ९५ ॥

ह्लादो ऽङ्गस्योपधाया ह्रस्वो भवति निष्ठाया परतः । प्रहूचः । प्रहूचवान् । निष्ठायामिति किम् । प्रह्लादयति । ह्लाद इति योगविभागः क्लियते । क्लिन्यपि यथा स्यात् । प्रहूत्तिरिति * ॥

क्वादेर्घे ऽद्युपसर्गस्य ॥ ९६ ॥

क्वादेरङ्गस्याद्युपसर्गस्य घप्रत्यये परत उपधाया ह्रस्वो भवति । उरश्छदः । प्रच्छदः । दन्तच्छदः । णिलोपस्यासिद्धत्वं स्थानिवद्भावो घा वचनसामर्थ्यादत्र न भवतीति ह्रस्वभाविन्युपधा भवति । अद्युपसर्गस्येति किम् । समुपच्छादः ॥ अद्विप्रभृत्युपसर्गस्येति वक्तव्यम् ॥ * ॥ समुपातिच्छादः । उत्तरा हि संख्या पूर्वसंख्याकृतं व्यपदेशं निवर्त्तयति । नहि त्रिपुत्रो द्विपुत्र इति व्यपदिश्यते ॥

इस्मन्त्रन्क्विषु च ॥ ९७ ॥

इस् मन् त्रन् कि इत्येतिषु परतश्छादेरुपधाया ह्रस्वो भवति । क्वदि । क्वद् । क्वत्तम् । धामच्छत् । उपच्छत् ॥

गमहनजनखनघसां लोपः क्वित्यनङि ॥ ९८ ॥

गम हन जन खन घस इत्येतेषामङ्गानामुपधाया लोपो भवत्यजादौ प्रत्यये क्वित्यनङि परतः । जगमतुः । जगमुः । जग्तुः । जगुः । जज्ञे । जज्ञाते । जज्ञिरे । चखतुः । चखुः । जत्तुः । जतुः । अत्तवमीमदन्त पितरः । क्विङ्तीति किम् । गमनम् । हननम् । अनङीति किम् । अगमत् । अघसत् । अचीत्येव । गम्यते । हन्यते ॥

* ल्लाद इति योगविभाग इत्यारभ्य प्रलृत्तिरित्यन्तः पाठो धृष्टु पुस्तकेषु नास्ति ।

तनिपत्योश्छन्दसि ॥ ८९ ॥

तनि पति इत्येतयोश्छन्दसि विषये उपधाया लोपो भवति
अजादौ क्ङिति प्रत्यये परतः । वितन्निरे कवयः । शकुना इव पत्तिम् ।
छन्दसीति किम् । वितेनिरे पेनिम् ॥

घसिभसोर्हलि च ॥ १०० ॥

घसि भस इत्येतयोश्छन्दसि उपधाया लोपो भवति हलादाव-
जादौ च क्ङिति प्रत्यये परतः । सग्धिश्च मे सपीतिश्च मे । बब्धां ते
हरी धानाः । सग्धिरित्यद्रेः क्तिनि बहुलं छन्दसीति घस्तादेशे उपधाया
लोपे च कृते भलो भलीति सकारलोपः । धत्वन्तकारस्य जश्त्वं घका-
रस्य । ततः समाना विवः सग्धिरिति समासे कृते समानस्य सभावः ।
बब्धामिति भसेर्लाटि तामि श्लौ द्विर्वचने कृते उपधालोपसलोपघत्वज-
शत्वानि कर्तव्यानि । द्विर्वचनात्परत्वाच्चित्यत्वाच्च उपधालोपः प्राप्नोति
छान्दसत्वात् स तथा न क्रियते । अजादौ । बप्सति । क्ङितीत्येव ।
अंशून् बभस्ति ॥

हुभल्यो हेर्द्धिः ॥ १०१ ॥

हु इत्येतस्माद् भलन्तेभ्यश्चोत्तरस्य हलादेर्हेः स्थाने धिरादेशो
भवति । जुहुधि । भलन्तेभ्यः । भिन्दु । छिन्दु । हुभल्य इति किम् ।
क्रीणीहि । प्रीणीहि । हेरिति किम् । जुहुताम् । हलीत्येव । रुदिहि ।
स्वपिहि । इह जुहुतात्, भिन्तात् त्वमिति परत्वात् तातडि कृते सकृ-
द्गतौ विप्रतिषेधे यद्वाधितं तद्वाधितमेवेति पुनर्द्विभावे न भवति ।
भिन्दुकि छिन्दुकीत्यत्र परत्वाद् धिभावे कृते पुनः प्रसङ्गविज्ञानादकच्
क्रियते ॥

शुशृणुपृष्ठवभ्यश्छन्दसि ॥ १०२ ॥

शु शृणु पृष्ठ व इत्येतेभ्य उत्तरस्य हेर्द्धिरादेशो भवति छन्दसि
विषये । शुधी हवमिन्द्र । शृणुधी गिरः । पूर्द्धि । उरुणस्त्राधि । अपावधि ।

शृणुधीत्यत्र धिभावविधानसामर्थ्यादुत्तश्च प्रत्ययादिति हेर्लुङ् भवति । अन्येषामपि दृश्यतइति दीर्घत्वम् । अतोत्यत्र व्यत्ययो बहुलमिति शप, तस्य बहुलं छन्दसीति लुक् ॥

अङितश्च ॥ १०३ ॥

अङितश्च हेर्द्विरादेशो भवति । वा छन्दसीति पित्वेनास्याङित्त्वम् । सोम रारन्धि । अस्मभ्यं तद्दुर्यश्च प्रयन्धि । युयोध्यस्मञ्जुहुराणमेनः । अङित इति किम् । हव्यं प्रीणीहि । रारन्धीति रमेर्व्यत्ययेन परस्मैपदम् । शपः श्लुभ्यासदीर्घत्वं छान्दसत्वात् । मलोपाभावश्च अङित्त्वादेव । प्रयन्धीति यमेः शपो लुक् । युयोधीति यैतेः शपः श्लुः ॥

चिणो लुक् ॥ १०४ ॥

चिण उत्तरस्य प्रत्ययस्य लुग्भवति । अकारि । अहारि । अलावि । अपावि । अकारितराम्, अहारितमामित्यत्र तलोपस्यासिद्धत्वात् तरप्-मपोर्न लुग्भवति, चिणो लुगित्येतद्विषयभेदाद्विद्यते ॥

अतो हेः ॥ १०५ ॥

अकारान्तादङ्गादुत्तरस्य हेर्लुग्भवति । पच । पठ । गच्छ । धाव । अत इति किम् । युहि । रुहि । तपरकरणं किम् । लुनीहि । पुनीहि । ईत्वस्यासिद्धत्वादाकार एव भवति ॥

उतश्च प्रत्ययादसंयोगपूर्वात् ॥ १०६ ॥

उकारो यो ऽसंयोगपूर्वस्तदन्तात्प्रत्ययादुत्तरस्य हेर्लुग्भवति । चिनु । सुनु । कुह । उत इति किम् । लुनीहि । सुनीहि । प्रत्ययादिति किम् । रुहि । युहि । असंयोगपूर्वादिति किम् । प्राप्नुहि । राधुहि । तत्पुहि ॥ उतश्च प्रत्ययाच्छन्दो वा वचनम् ॥ * ॥ उतश्च प्रत्ययादित्यत्र छन्दसि वेति वक्तव्यम् । आतनुहि यानुधानान् । धिनुहि यन्नपतिम् । तेन मा भागिनं कृणुहि ॥

लोपश्चास्यान्यतरस्यां म्बोः ॥ १०७ ॥

योयमुकारो ऽसंयोगपूर्वस्तदन्तस्य प्रत्ययस्यान्यतरस्यां लोपो भवति वकारमकारादौ प्रत्यये परतः । सुन्वः । सुनुवः । सुन्मः । सुनुमः ।

तन्वः । तनुवः । तन्मः । तनुमः । प्रत्ययस्येत्येव । युवः । युमः ।
असंयोगपूर्वस्येत्येव । शक्नुवः । शक्नुमः । लुगिति वर्तमाने लोपयहण-
मन्त्यलोपार्थम् ॥

नित्यं करोतेः ॥ १०८ ॥

करोतेरुत्तरस्य उकारप्रत्ययस्य वकारमकारादौ प्रत्यये परतो
नित्यं लोपो भवति । कुर्वः । कुर्मः । उकारलोपस्य दीर्घविधावस्था-
निवद्वावाद् हलिवेति दीर्घत्वं प्राप्तं न भकुर्दुरामिति प्रतिपिध्यते ॥

ये च ॥ १०९ ॥

यकारादौ च प्रत्यये परतः करोतेरुत्तरस्योकारप्रत्ययस्य नित्यं
लोपो भवति । कुर्यात् । कुर्याताम् । कुर्युः ॥

अत उत्सार्वधातुके ॥ ११० ॥

उकारप्रत्ययान्तस्य करोतेरकारस्य स्थाने उकार आदेशो भवति
सार्वधातुके कृिति परतः । कुरुतः । कुर्वन्ति । सार्वधातुक्यहणं किम् ।
भूतपूर्वेषु सार्वधातुके यथा स्यात् । कुरु । तपरकरणं लघूपधस्य गुणनि-
वृत्त्यर्थम् । कृितीत्येव । करोति । करोषि । करोमि ॥

असोरल्लोपः ॥ १११ ॥

श्नस्यास्तेश्वाकारस्य लोपो भवति सार्वधातुके कृिति परतः ।
रन्थः । रन्थन्ति । भिन्तः । भिन्दन्ति । अस्तेः । स्तः । सन्ति । कृितीत्येव ।
भिन्ति । अंस्ति । श्नोरिति पररूपं शकन्धादिषु द्रष्टव्यम् ॥

आभ्यस्तयोरातः ॥ ११२ ॥

श्ना इत्येतस्याभ्यस्तानां चाङ्गानामाकारस्य लोपो भवति सार्व-
धातुके कृिति परतः । लुनते । लुनताम् । अलुनत * । अभ्यस्तानाम् ।
मिमते । मिमताम् । अमिमत । संजिहते । संजिहताम् । समजिहत ।

* पुनते पुनताम् । अपुनत । इत्यधिकं पुस्तकान्तरे ।

शनाभ्यस्तयोरिति किम् । यान्ति । वान्ति । आत इति किम् । बिभ्यति ।
कृितीत्येव । अलुनात् । अजहात् ॥

ई हल्यघोः ॥ ११३ ॥

शनान्तानामङ्गानामभ्यस्तानां च घुवर्जितानामात् ईकारादेशो
भवति हलादौ सार्वधातुके कृिति परतः । लुनीतः । पुनीतः । लुनीथः ।
पुनीथः । लुनीते । पुनीते । अभ्यस्तानाम् । मिमीते । मिमीषे । मिमीध्वे ।
संजिहीते । संजिहीषे । संजिहीध्वे । हलीति किम् । लुनन्ति । मिमते ।
अघोरिति किम् । दत्तः । धत्तः । कृितीत्येव । लुनाति । जहाति ॥

इदरिद्रस्य ॥ ११४ ॥

दरिद्रातेर्हलादौ सार्वधातुके कृिति परत इकारादेशो भवति ।
दरिद्रितः । दरिद्रिथः । दरिद्रिवः । दरिद्रिमः । हलीत्येव । दरिद्रति ।
कृितीत्येव । दरिद्राति ॥ दरिद्रातेरार्धधातुके लोपो वक्तव्यः ॥ * ॥ सिद्दुश्च
प्रत्ययविधौ भवतीति वक्तव्यम् ॥ * ॥ दरिद्रातीति दरिद्रः । आकारा-
न्तलक्षणो णप्रत्ययो न भवति पचादित्वादनेव भवति ।

न दरिद्रायके लोपो दरिद्राणे च नेष्यते ।

दिदरिद्रासतीत्येके दिदरिद्रिपतीति वा ॥

अद्यतन्यां * वेति वक्तव्यम् ॥ * ॥ अदरिद्रीत् । अदरिद्रासीत् ।
दरिद्रस्येति निर्देशे छान्दसं इस्वत्वं द्रष्टव्यम् ॥

भियो ऽन्यतरस्याम् ॥ ११५ ॥

भी इत्येतस्याङ्गस्यान्यतरस्यामिकारादेशो भवति हलादौ कृिति
सार्वधातुके परतः । बिभितः । बिभीतः । बिभिथः । बिभीथः । बिभिवः ।
बिभीवः । बिभिमः । बिभीमः । हलीत्येव । बिभ्यति । कृितीत्येव ।
बिभेति । सार्वधातुकइत्येव । भीयते † ॥

* लुङ् एषा पूर्वाचार्यसंज्ञा ॥

† हलीत्येवेत्यारभ्य भीयतइत्यन्तं षट्पु पुस्तकेषु नास्ति । युक्तं चेत्, यदमङ्गं
हलादौ कृिति सार्वधातुकइत्येतेषां नात्रोपयोग इत्युक्त्यात् ।

जहातेश्च ॥ ११६ ॥

जहातेश्च इकारादेशो भवति अन्यतरस्यां हलादौ कृति सार्व-
धातुके परतः । जहितः । जहीतः । जहितः । जहीतः । हलादावि-
त्येव । जहति । क्विनीत्येव । जहाति । सार्वधातुकइत्येव । हीयते ।
जेहीयते * । पृथग्योगकरणमुत्तरार्थम् ॥

आ च हौ ॥ ११७ ॥

जहातेराकारश्चान्तादेशो भवति इकारश्चान्यतरस्यां हौ परतः ।
जहाहि । जहिहि । जहीहि ॥

लोपो यि ॥ ११८ ॥

लोपो भवति जहातेर्यकारादौ कृति सार्वधातुके परतः ।
जह्यात् । जह्याताम् । जह्युः ॥

ध्वसोरेद्वावभ्यासलोपश्च ॥ ११९ ॥

घुसंज्ञकानामङ्गानामस्तेश्च एकारादेशो भवति हौ परतौ ऽभ्या-
सलोपश्च । देहि । धेहि । अस्तेः । श्नसोरल्लोप इत्यकारलोपः । एधि ।
शिदयं लोपस्तेन सर्वस्याभ्यासस्य भवति ॥

अत एकहल्मध्ये ऽनादेशादेर्लिटि ॥ १२० ॥

लिटि परत आदेश आदिर्यस्याङ्गस्य नास्ति तस्य एकहल्मध्ये अस-
हाययोर्हलोर्मध्ये यो ऽकारस्तस्य एकारादेशो भवति अभ्यासलोपश्च लिटि
कृतिं परतः । रेणुः । रेणुः । येमतुः । येमुः । पेचतुः । पेचुः । देभतुः । देभुः ।
अत इति किम् । दिदिवतुः । दिदिवुः । तपरकरणं किम् । ररासे ।
ररासांति । ररासिरे । एकहल्मध्यइति किम् । ररत्तुः । ररत्तुः † । तत्स-
रतुः । तत्सरुः । अनादेशादेरिति किम् । चकणतुः । चकणुः । जगणतुः ।

* सार्वधातुके इत्येव हीयते जेहीयते, इत्येतत्पुस्तकेषु बहुषु नास्ति । पदमञ्जरीं
नास्योपयोग इत्युक्ततेयेदमेव युक्तम् ।

† इदमयुक्तं संयोगात्परत्वेन लिटः कित्वाभावात् ॥

गुणार्थं वचनम् । फलिभजोरादेशाद्यर्थम् । ऋपरनेकहल्मध्यार्थम् ॥ अन्ये-
श्चेति वक्तव्यम् ॥ * ॥ अथतुः । अथुः ॥

राधो हिंसायाम् ॥ १२३ ॥

राधो हिंसायामर्थेऽवर्णस्य एकार आदेशो भवति, अभ्यासलो-
पश्च लिटि कृति परतस्यलि च सेटि । अपरेधतुः । अपरेधुः । अपरे-
धिय । हिंसायामिति किम् । रराधतुः । रराधुः । रराधिय । अत इत्ये-
तद्विहोपस्थितं तपरत्वकृतमपास्य कालविशेषमसंभवादवर्णमात्रं प्रतिपा-
दयति । अथ वा श्नाभ्यस्तयोरात इत्यनुवर्त्ततइति व्याख्येयम् । एकहल्मध्ये
वा यः स स्यानी भविष्यति ॥

वा जृभ्रमुत्रसाम् ॥ १२४ ॥

जृ भ्रमु त्रस इत्येतेषामङ्गानामतः स्याने वा एकार आदेशो भवति
अभ्यासलोपश्च लिटि कृति परतस्यलि च सेटि । जेरतुः । जेरुः ।
जेरिय । जजरतुः । जजरुः । जजरिय । भ्रेमतुः । भ्रेमुः । भ्रेमिय । बस-
मतुः । बभ्रमुः । बभ्रमिय । त्रेसतुः । त्रेसुः । त्रेसिय । तत्रसतुः । तत्र-
सुः । तत्रसिय ॥

फणां च सप्तानाम् ॥ १२५ ॥

फणादीनां सप्तानां धातूनामवर्णस्य स्याने वा एकार आदेशो
भवति, अभ्यासलोपश्च लिटि कृति परतस्यलि च सेटि । फेणतुः । फेणुः ।
फेणिय । पफणतुः । पफणुः । पफणिय । रेजतुः । रेजुः । रेजिय । ररा-
जतुः । रराजुः । रराजिय । भ्रेजे । भ्रेजाते । भ्रेजिरे । बभ्राजे । बभ्राजा-
ते । बभ्राजिरे । भ्रेशे । भ्रेशाते । भ्रेशिरे । बभ्राशे । बभ्राशाते । बभ्रा-
शिरे । श्रेशे । श्रेशाते । श्रेशिरे । बभ्राशे । बभ्राशाते । बभ्राशिरे ।
स्येमतुः । स्येमुः । स्येमिय । सस्यमतुः । सस्यमुः । सस्यमिय । स्वेनतुः ।
स्वेनुः । स्वेनिय । सस्वनतुः । सस्वनुः । सस्वनिय । सप्तानामिति किम् ।
दध्वनतुः । दध्वनुः । दध्वनिय ॥

न शसद्दवादिगुणानाम् ॥ १२६ ॥

शस दद इत्येतयोर्वकारादीनां च धातूनां गुण इत्येवमभिनिर्वृ-
त्तस्य च योकारस्तस्य स्याने एकारादेशो न भवति, अभ्यासलोपश्च ।
विशशसतुः । विशशसुः । विशशसिथ । ददद्रे । दददाते । दददिरि । वादी
नाम् । ववमतुः । ववमुः । ववमिथ । गुणस्य । विशशरतुः । विशशरः ।
विशशरिथ । लुलविथ । पुपविथ । गुणशब्दाभिनिर्वृत्तस्यार्शब्दस्योक्ता-
रस्य चायमकार इति एत्व प्रतिपिध्यते ॥

अर्वणस्त्रसावनजः ॥ १२७ ॥

अर्वचित्येतस्याङ्गस्य वृ इत्ययमादेशो भवति, सुश्चेत्ततः परो न
भवति, स च नज उत्तरो न भवति । अर्वन्तौ । अर्वन्तः । अर्वन्तम् ।
अर्वन्तौ । अर्वतः । अर्वता । अर्वद्भ्याम् । अर्वद्भिः । अर्वती । अर्वतम् ।
असाविति किम् । अर्वा । अनज इति किम् । अनर्वाणौ । अनर्वाणः ।
अनर्वाणं वृषभं मन्द्रनिहूम् ॥

मघवा बहुलम् ॥ १२८ ॥

मघवचित्येतस्याङ्गस्य बहुल वृ इत्ययमादेशो भवति । मघवान् ।
मघवन्तौ । मघवन्तः । मघवन्तम् । मघवन्तौ । मघवतः । मघवता ।
मघवती । माघवतम् । न च भवति । मघवा । मघवानौ । मघवानः । मघ-
वानम् । मघवानौ । मघोनः । मघोना । मघवभ्याम् । मघवभिः ।
मघोनी । माघवनम् ॥

भस्य ॥ १२९ ॥

भस्येत्ययमधिकार, आ अध्यायपरिसमाप्तेः, यदित ऊर्ध्वमनुक-
मिष्यामो भस्येत्येवं तद्वेदितव्यम् । वक्ष्यति । पादः पत् । द्विपदः पश्य ।
द्विपदा कृतम् । भस्येति किम् । द्विपादौ । द्विपादः ॥

पादः पत् ॥ १३० ॥

पादिति पादशब्दो लुप्ताकारो गृह्यते । तदन्त्याङ्गस्य भस्य पदि-
त्ययमादेशो भवति । स च निर्दिश्यमानस्यादेशो भवन्तीति पाच्छब्दस्यैव

भवति, न तदन्तस्य सर्वस्य । द्विपदः पश्य । द्विपदा । द्विपदे । द्विपदिकां
ददाति । त्रिपदिकां ददाति । वैयाघ्रपद्यः ॥

वसोः संप्रसारणम् ॥ १३१ ॥

वस्वन्तस्य भस्य संप्रसारणं भवति । विदुषः पश्य । विदुषा ।
विदुषे । पेषुपः पश्य । पेषुपा । पेषुपे । ययुषः पश्य । आतो लोपे कर्त्तव्ये
वसुसंप्रसारणस्य व्याश्रयत्वादसिद्धत्वं न भवति ॥ वसुसंप्रसारणे क्लृप्तोरपि
यहणमिष्यते ॥

वाह ऊट् ॥ १३२ ॥

वाह इत्येवमन्तस्य भस्य ऊट् इत्येतत्संप्रसारणं भवति । प्रष्ठोहः ।
प्रष्ठौहा । प्रष्ठौहे । दित्यौहः । दित्यौहा । दित्यौहे । एत्यधत्सू-
ठ्सु इति वृद्धिः । अथ किमर्थमूठ् क्लियते । संप्रसारणएव कृते गुणे च
वृद्धिरेचीति वृद्धौ सत्यां सिद्धं रूपं भवति प्रष्ठौह इति । अनकारान्ते चोप-
पदे वहेगिर्नर्न दृश्यते । ज्ञापकार्थम् । एतज् ज्ञापयति भवत्येषा परिभाषा
असिद्धं बहिरङ्गमन्तरङ्गइति । तस्यां हि सत्यां बहिरङ्गस्य संप्रसारण-
स्यासिद्धत्वाद् अन्तरङ्गो गुणो न स्यात् ॥

श्वयुवमघोनामतद्धिते ॥ १३३ ॥

श्वन् युवन् मघवन् इत्येतेषामङ्गानामतद्धिते प्रत्यये परतः संप्रसार-
णं भवति । शुनः । शुना । शुने । यूनः । यूना । यूने । मघोनः । मघोना ।
मघोने । अतद्धितइति किम् । शौवनं मांसम् । यौवनं वर्त्तते । माघवनः
स्यालीपाकः । शुनो विकारे प्राणिरजतादिभ्योज्, द्वारादित्वादैजागमः ॥
श्वादीनामेतत्संप्रसारणं नकारान्तानामिष्यते ॥ इह न भवति । युवतीः
पश्य । मघवतः । मघवता । मघवते । तदर्थमुत्तरत्र योगविभागं कुर्वन्ति ।
अल्लोपः । अनः । अन इत्युभयोः शेष इति ॥

अल्लोपोनः ॥ १३४ ॥

अनित्येवमन्तस्य भस्य अकारलोपो भवति । राज्ञः पश्य । राज्ञा ।
राज्ञे । तस्याः पश्य । तस्या । तस्ये ॥ अनो नकारान्तस्यायं लोप इष्यते ॥
इह न भवति । राजकीयमिति ॥

षपूर्वहन्धृतराजामिणि ॥ १३५ ॥

प्रकारपूर्वा यो ऽन् हनो धृतराजश्च तम्याकारलोपो भवति अणि परतः । औत्पः । तात्पः । धौत्पः * । धार्त्तराजः । षपूर्वहन्धृतराजामिति किम् । सामनः । वैमनः । अत्रिति प्रकृतिभावेनाह्लोपटिलोपावुभावपि न भवतः । अणीति किम् । तात्पयः ॥

विभाषा डिश्योः ॥ १३६ ॥

हौ परतः शीशब्दे च अनो विभाषा अकारलोपो भवति । राज्नि । राजनि । साम्नि । सामनि । साम्नी । सामनी ॥

न संयोगाद्वमन्तात् ॥ १३७ ॥

वकारमकारान्तात्संयोगादुत्तरस्यानो ऽकारस्य लोपो न भवति । पर्वणा । पर्वणे । अथर्वणा । अथर्वणे † । संयोगादिति किम् । प्रतिदीव्ना । प्रतिदीव्ने । साम्ना । साम्ने । वमन्तादिति किम् । तट्णा । तट्णे ॥

अचः ॥ १३८ ॥

अच इत्ययमञ्चतिर्लुप्तनकारो गृह्यते । तदन्तस्य भस्य अकारस्य लोपो भवति । दधीचः पश्य । दधीचा । दधीचे । मधूचः पश्य । मधूचा । मधूचे ॥

उद ईत् ॥ १३९ ॥

उद उत्तरस्याच ईकारादेशो भवति । उदीचः । उदीचा । उदीचे ॥

आतो धातोः ॥ १४० ॥

आकारान्तस्य धातोर्भस्य लोपो भवति । कीलालपः पश्य । कीलालपा । कीलालपे । शुभंयः पश्य । शुभंया । शुभंये । आत इति किम् । निया । निये । धातोरिति किम् । खट्वाः पश्य । मालाः पश्य । आत इति योगविभागः । तेन त्वो ल्यप् हलः श्नः शानजिति सिद्धं भवति ॥

* धार्त्तघ्न इत्यधिकं पुस्तकान्तरे ।

† चर्मणा । चर्मणे । इत्यधिकमन्यस्मिन्पुस्तके ।

मन्त्रेष्वङ्यादेरात्मनः ॥ १४१ ॥

मन्त्रेषु आङि परत आत्मन आदेर्लोपो भवति । त्मना देवेभ्यः । त्मना सोमेषु । मन्त्रेष्विति किम् । आत्मना हृतम् । आङीति किम् । यदात्मनस्तत्रो वरिष्ठा ॥ आङोन्वत्रापि छन्दसि लोपो दृश्यते ॥ * ॥ त्मन्यासमञ्जत मद्भ्यम् ॥

ति विंशतेर्ङिति ॥ १४२ ॥

भस्य विंशतेस्तिशब्दस्य ङिति प्रत्यये परतो लोपो भवति । विंशत्या क्रीतः विंशकः । विंशं शतम् । विंशतेः पूरणो विंशः । एकाविंशः । ङितीति किम् । विंशत्या ॥

टेः ॥ १४३ ॥

टिसंज्ञकस्य ङिति प्रत्यये परतो लोपो भवति । कुमुद्वान् । नड्वान् । वेतस्वान् । उपसरजो, मन्दुरजः । त्रिंशता क्रीतः त्रिंशकः । ङित्यभस्याप्यनुबन्धकरणसामर्थ्यात् टिलोपो भवति ॥

नस्तङ्घिते ॥ १४४ ॥

नकारान्तस्य भस्य टेलोपो भवति तद्वृत्ते परतः । आग्निशर्मिः । श्रौडुलोमिः । बाह्वादित्वादिञ्प्रत्ययः । न इति किम् । सात्वतः । तद्वृत्तइति किम् । शर्मणा । शर्मणे ॥ नान्तस्य टिलोपे सब्रह्मचारिपीठ-सर्पिकलापिकुशुमितैतिलिजाजलिलाङ्गलिशिलालिशिखण्डिसूकरसद्भुसुप-र्वणामुपसंख्यानं कर्तव्यम् ॥ * ॥ अत्र ये इचन्तास्तेपामिनएयनपत्यइति प्रकृतिभावः प्राप्तः, ये त्वचन्तास्तेपामत्रिति । सब्रह्मचारिण इमे, सा-ब्रह्मचाराः । पीठसर्पिणः । पैठसर्पाः । कलापिना प्रोक्तमधीयते, कालापाः । कुशुमिनः, कौशुमाः । तैतिलिजाजलिनावाचार्यौ तत्कृता अन्य उपचारात् तैतिलिजाजलिशब्दाभ्यामभिधीयते । तं अन्यमधीयते तैतिलाः । जा-जलाः । शैपिकेष्वर्थेषु वृद्धत्वादत्र छः प्राप्नोति । एव लाङ्गलाः । शैलालाः । शिखण्डिनः, शैखण्डाः । सूकरसद्भुनः, सौकरसद्भाः । सुपर्वणः, सौपर्वाः ॥

अश्मनो विकारउपसंख्यानम् ॥ * ॥ अश्मनो विकार, आश्मः । आश्मनो
 ऽन्यः ॥ चर्मणः कोशउपसंख्यानम् ॥ * ॥ चार्मः कोशः । चार्मणोन्यः ॥ शुनः
 संकोचउपसंख्यानम् ॥ * ॥ शौचः संकोचः । शौचनो ऽन्यः ॥ अच्ययानां च
 सायंप्रातिकाद्व्यर्थमुपसंख्यानम् ॥ * ॥ के पुनः सायंप्रातिकादयः । येषा-
 मच्ययानामविहितटिलोपः प्रयोगे च दृश्यते ते सायंप्रातिकप्रकारा
 यहीतव्याः । सायंप्रातर्भवः, सायंप्रातिकः । पौनःपुनिकः । वाह्यः ।
 कौतस्कुतः । कालाट् ठजिति ठऽप्रत्ययः ॥ ट्युट्युलौ तु नेष्येते ॥ आराती-
 यः । शाश्वतिकः । शाश्वत इत्येवमादिषु न दृश्यते टिलोपः ॥

अहृष्टखोरेव ॥ १४५ ॥

अहृत्तित्येतस्य टखोरेव परतटिलोपो भवति । द्वे अहनी समाहृते,
 ट्ग्रहः । अहः । द्वे अहनी अधीष्टो भृतो भूतो भावी वा ट्ग्रहीनः ।
 अहीनः । अह्नां समूहः क्रतुः, अहीनः ॥ अहः समूहे खो वक्तव्यः ॥ * ॥
 सिद्धे सत्यारम्भो नियमार्थः । इह मा भूत् । अह्ना निर्वृत्तमाह्निकम् ।
 एवकारकरणं विस्पष्टार्थम् । अह एव टखोरित्येव नियमो न भविष्यति,
 आत्माध्वानौ खे इति प्रकृतिभावविधानात् ॥

ओर्गुणः ॥ १४६ ॥

उवर्णान्तस्य भस्य गुणो भवति तद्वित्ते परतः । वाध्व्यः । माण्ड-
 व्यः । शङ्ख्यं दाह । पिचव्यः कार्पासः । कमण्डलव्या मृत्तिका । परश-
 व्यमयः । औपगवः । कापटवः । ओरोदिति वक्तव्ये गुणग्रहण संज्ञापूर्व-
 को विधिरनित्या यथा स्यात् तेन स्वायंभुव इति सिद्धं भवति ॥

ढे लोपो ऽकद्रवाः ॥ १४७ ॥

ढे परत उवर्णान्तस्य भस्याकद्रवा लोपो भवति । कामण्डलेयः ।
 शैतिवाहेयः । जाम्बेयः । माद्रवाहेयः । अकद्रवा इति किम् । काद्रवेयो
 मन्त्रमपश्यत् ॥

यस्येति च ॥ १४८ ॥

इवर्णान्तस्यावर्णान्तस्य च भस्य ईकारे परे तद्धिते च लोपो भवति ।
 इवर्णान्तस्य ईकारे । दाक्षी । ग्लाक्षी । सखी । सवर्णदीर्घत्वे हि सत्य-
 तिसखेरागच्छतीत्यत्र एकादेशस्यान्तवत्त्वादसखीति घिसंज्ञायाः प्रति-
 पेधः स्यात् । इवर्णान्तस्य तद्धिते । दुलि । दौलियः । बलि । बालियः ।
 अत्रि । अत्रियः । अवर्णान्तस्य ईकारे । कुमारी । गौरी । शार्ङ्गरवी ।
 अवर्णान्तस्य तद्धिते । दाक्षिः । ग्लाक्षिः । चौडिः । बालाकिः । सौमित्रिः ॥
 यस्येत्यौडः श्यां प्रतिपेधो वक्तव्यः ॥ * ॥ काण्डे । कुड्ये । सौर्ये हिमवतः
 शृङ्गे । औडः शीभावे कृते यस्येति चेति सूर्यतिष्यागस्त्यमत्स्यानां य उपधाया
 इति च लोपः प्राप्नोति ॥ इयदुवड्भ्यां लोपो भवति विप्रतिपेधेन ॥ * ॥
 वत्सान्ग्रीणाति, वत्सप्रीः । तस्यापत्यं, वात्सप्रेयः । चतुष्पाद्गो ढञ्
 इति ढञ् प्रत्ययः । लेखाभूः शुभादिः । तस्या अपत्यं लेखाधेयः ॥

सूर्यतिष्यागस्त्यमत्स्यानां य उपधायाः ॥ १४९ ॥

सूर्य तिष्य अगस्त्य मत्स्य इत्येतेषां यकारस्य उपधाया भस्य लोपो
 भवति इति परतस्तद्धिते च । सूर्येणैकदिक् । सौरी । बलाका । अणि यो
 यस्येति लोपस्तस्यांसिद्रुत्वं नास्ति व्याश्रयत्वात् । ईकारे तु यस्तस्यासि-
 द्रुत्वाद् उपधायकारो भस्याणन्तस्य सूर्यस्य संबन्धीति लुप्यते । तिष्य ।
 तैपमहः । तैपी रात्रिः । अगस्त्यस्यापत्यं स्त्री ऋषित्वादिणि कृते आगस्ती ।
 आगस्तीयः । मत्स्य । गौरादित्वान् ङीष् । मत्सी । उपधाया इति
 किम् । मत्स्यचरी । ययहणमुत्तरार्थम् । विषयपरिगणनमत्र कर्तव्यम् ॥
 मत्स्यस्य ड्यामिति वक्तव्यम् ॥ * ॥ इह मा भूत् । मत्स्यस्येदं मासं मा-
 त्स्यम् ॥ सूर्यागस्त्ययोश्चे च ड्यां च ॥ * ॥ सौरीयः । सौरी । आगस्तीयः ।
 आगस्ती । इह मा भूत् । सौर्यं चरुं निर्वपेत् । आगस्त्यः ॥ तिष्यपुष्य-
 योर्नक्षत्राणि ॥ * ॥ तिष्येण नक्षत्रेण युक्तः कालः । तैपः । पौपः ॥ अन्ति-
 कस्य तसि कादिलोप आद्युदात्तं च ॥ * ॥ अन्तिकशब्दस्य तसिप्रत्यये
 परतः ककारादिशब्दस्य लोपो वक्तव्य, आद्युदात्तं च । अन्तिको न दूरात् ॥

तमे तादेश्च ॥ * ॥ तमप्रत्यये अन्तिकशब्दस्य तकारादेः ककारादेश्च
लोपो वक्तव्यः । तत्र तादिलोपे अन्तमः । कादिलोपे अन्तितमः ॥ कादिलोपे
बहुलमिति वक्तव्यम् ॥ * ॥ अन्यत्रापि हि दृश्यते । अन्तिके सीदतीति,
अन्तिपत् । पूर्वपदादिति पत्वम् ॥ ये च ॥ * ॥ अन्तियः ॥

हलस्तद्धितस्य ॥ १५० ॥

हल उत्तरस्य तद्धितयकारस्य उपधाया ईति परतो लोपो भवति ।
गार्गी । वात्सो । हल इति किम् । कारिकेयी । तद्धितस्येति किम् ।
वैद्यस्य भार्या वैद्री ॥

आपत्यस्य च तद्धिते ऽनाति ॥ १५१ ॥

आपत्ययकारस्य हल उत्तरस्य तद्धिते अनाकारादौ यलोपो भवति ।
गर्गाणां समूहो, गर्गकम् । वात्सकम् । आपत्यस्येति किम् । सांकाश्यकः ।
काम्पिल्यकः । तद्धितग्रहणमीत्यनापत्यस्यापि लोपार्थम् । सौमी इष्टिः ।
अनातीति कित् । गार्गायणः । वात्स्यायनः । हल इत्येव । कारिकेयस्या-
पत्यं, कारिकेयिः ॥

क्यच्चेयोश्च ॥ १५२ ॥

क्य च्चि इत्येतयोश्च परत आपत्ययकारस्य हल उत्तरस्य लोपो
भवति । वात्सीयति । गार्गीयति । वात्सीयते । गार्गीयते । च्चौ । गार्गी-
भूतः । वात्सीभूतः । आपत्यस्येत्येव । सांकाश्यायते । सांकाश्यीभूतः ।
हल इत्येव । कारिकेयीयति । कारिकेयीभूतः ॥

बिल्वकादिभ्यश्कस्य लुक् ॥ १५३ ॥

नडादिषु बिल्वाद्यः पठन्ते । नडादीनां कुक्वेति हतकुगागमा
बिल्वकादयो भवन्ति । तेभ्य उत्तरस्य क्स्य भस्य तद्धिते परतो लुक्
भवति । बिल्वा यस्यां सन्ति बिल्वकीया, तस्या भवाः, वैल्वकाः ।
वेणुकीयाः । वैणुकाः । वैत्रकीयाः । वैत्रकाः । वेतसकीयाः । वैतसकाः ।
वृणकीयाः । तार्णकाः । इत्तुकीयाः । ऐत्तुकाः । काष्ठकीयाः । काष्ठकाः ।

कपोतकीयाः । कापोतकाः ॥ क्लृञ्चा ह्रस्वत्वं च ॥ क्लृञ्चकीयाः ।
 क्लृञ्चकाः । क्लृञ्चणं किम् । क्लृञ्चस्य लुग्यथा स्याद् कुको निवृत्तिर्मा
 भूदिति । अन्यथा हि सनियोगशिष्टानामन्यतरापाये उभयोरप्यभाव इति
 कुगपि निवर्त्तत । लुग्यहण सर्वलोपो यथा स्याद् यकारमात्रस्य मा भूत् ॥

तुरिष्ठेमेयस्सु ॥ १५४ ॥

इष्टन् इमनिच् ईयसुन् इत्येतेषु परतः वृशब्दस्य लोपो भवति ।
 आसुतिं करिष्ठः । विजयिष्ठः । वहिष्ठः । दोहीयसी धेनुः । सर्वस्य वृश-
 ब्दस्य लोपार्थं वचनम् । अन्त्यस्य हि टेरित्येव सिद्धः । लुगित्येतदत्र
 नानुवर्त्तते । तथाहि सति न लुमताङ्गस्येति प्रतिषेधाद् गुणो न स्यात् ।
 इमनिज्यहणमुत्तरार्थम् । इतरौ तु तुश्छन्दसीति भवतः ॥

टेः ॥ १५५ ॥

भस्य टेलोपो भवति इष्टेमेयस्सु परतः । पटु । पटिष्ठः । पटि-
 मा । पटीयान् । लघु । लघिष्ठः । लघिमा । लघीयान् ॥ णाविष्ठवत्प्रा-
 तिपदिकस्य कार्यं भवतीति वक्तव्यम् ॥ * ॥ किं प्रयोजनम् । पुंवद्भाव-
 रभावटिलोपयणादिपरार्थम् । पुंवद्भावः । एनीमाचष्टे, एतयति । श्ये-
 यति । तसिलादिष्वारुत्वसुच इति इष्टे पुंवद्भाव उक्तः । रभावः । पृथु-
 माचष्टे, प्रथयति । म्रदयति । टिलोपः । पटुमाचष्टे पटयति । लघयति ।
 यणादिपरम् । स्थूलमाचष्टे, स्थवयति * । भारद्वाजीयास्तु पठन्ति ।
 णाविष्ठवत्प्रातिपदिकस्य पुंवद्भावरभावटिलोपयणादिपरविन्मतोर्लुक्कन-
 र्थमिति । स्रग्विणमाचष्टे, स्रजयति । वसुमन्तमाचष्टे, वसयति । युवान-
 माचष्टे, यवयति । कनयति । एतदुभयमप्युदाहरणमात्रं न परिगणनम् ।
 प्रादयोपि हीष्यन्ते । प्रियमाचष्टे, प्रापयति ॥

स्थूलद्रूरयुवह्रस्वच्चिप्रक्षुद्राणां यणादिपरं पूर्वस्य च गुणः ॥ १५६ ॥

स्थूल दूर युव ह्रस्व चिप्र क्षुद्र इत्येतेषां यणादिपरं लुप्यते इष्टे-

* दवयतीत्यधिकं पुस्तकान्तरे ।

मेयस्सु परतः, पूर्वस्य च गुणो भवति । स्यूल । स्यविष्ठः । स्यवीयान् ।
दूर । दविष्ठः । दवीयान् । युवन् । यविष्ठः । यवीयान् । इम्ब । इसि-
ष्ठः । इसीयान् । इसिमा । त्तिप्र । त्तिपिष्ठः । त्तिपीयान् । त्तिपिमा ।
इस्वत्तिप्रनुद्रशब्दाः पृष्वादिषु पठन्ते । तुद्र । त्तिदिष्ठः । त्तिदीयान् ।
त्तिदिमा । परग्रहणं किम् । यविष्ठः । यवीयान् । इसिष्ठः । इसीयान् ।
इत्यत्र पूर्वस्य यणादेर्लोपो मा भूत् । पूर्वग्रहणं विस्पष्टार्थम् ॥

प्रियस्थिरस्फिरोरुवहुलगुरुवृद्धतृप्रदीर्घवृन्दारकाणां

प्रस्थस्फवर्बंहिगर्वर्षिचव्द्राघिवृन्दाः ॥ १५७ ॥

प्रिय स्थिर स्फिर उरु बहुल गुरु वृद्ध तृप्र दीर्घ वृन्दारक इत्येतेषां
प्र स्थ स्फ वर् बंहि गर् वर्षि चप् द्राघि वृन्द इत्येते यथासंख्यमादेशा
भवन्ति इष्टमेयस्सु परतः । प्रिय । प्रेष्ठः । प्रेमा । प्रेयान् । स्थिर । स्थिष्ठः ।
स्थेयान् । स्थेमा । स्फिर । स्फेष्ठः । स्फेयान् । उरु । वरिष्ठः । वरिमा ।
वरीयान् । बहुल । बंहिष्ठः । बंहीयान् । वहिमा । गुरु । गरिष्ठः ।
गरीयान् । गरिमा । वृद्ध । वर्षिष्ठः । वर्षीयान् । तृप्र । त्रपिष्ठः । त्रपी-
यान् । दीर्घ । द्राघिष्ठः । द्राघीयान् । द्राघिमा । वृन्दारक । वृन्दिष्ठः ।
वृन्दीयान् । प्रियोरुगुरुवहुलदीर्घाः पृष्वादिषु पठन्ते । तेनान्येषामिम-
निञ् न भवतीति नोदाह्रियते ॥

वहोर्लोपो भू च वहोः ॥ १५८ ॥

बहोरुत्तरेषामिष्टमेयसां लोपो भवति तस्य च वहोः स्याने भू इत्यय-
मादेशो भवति । भूयान् । भूमा । बहुशब्दः पृष्वादिषु पठन्ते । वहोरिति
पुनर्ग्रहणं स्थानित्वप्रतिपत्त्यर्थम् । अन्यथा हि प्रत्ययानामेव भूभावः
स्यात् ॥

इष्टस्य यिट् च ॥ १५९ ॥

वहोरुत्तरस्य इष्टस्य यिडागमो भवति वहोश्च भूरादेशो भवति ।
भूयिष्ठः । लोपापवादे यिडागमः तस्मिन्त्रिकार उच्चारणार्थः ॥

ज्यादादीयसः ॥ १६० ॥

ज्यादुत्तरस्य ईयस आकार आदेशो भवति । ज्यायान् । लोपस्य
यिटा व्यवहितत्वादादित्युच्यते । लोपे हि सति अकृद्यकारइति दीर्घ-
त्वेन ज्यायानिति सिध्यति ॥

र ऋतो हलादेर्लघोः ॥ १६१ ॥

रशब्द आदेशो भवति ऋकारस्य हलादेर्लघोरिष्टेमेयस्सु परतः ।
प्रथिष्ठः । प्रथीयान् । प्रथिमा । अदिष्ठः । अदीयान् । अदिमा । ऋत
इति किम् । पटिष्ठः । पटिमा । पटीयान् । हलादेरिति किम् । ऋजिष्ठः ।
ऋजिमा । ऋजीयान् । लघोरिति किम् । कृष्णिष्ठः । कृष्णीयान् । कृष्णिमा ।
परिगणनमत्र कर्तव्यम् ॥

पृथुं मृदुं भृशं चैव कृशं च वृठमेव च ।

परिपूर्वं वृठं चैव पडेतान् रविधौ स्मरेत् ॥

तत इह न भवति । कृतमाचष्टे, कृतयति । मातरमाचष्टे, मात-
यति । भ्रातयति ॥

विभाषर्जोऽकृन्दसि ॥ १६२ ॥

ऋजु इत्येतस्य ऋतः स्थाने विभाषा रेफ आदेशो भवति इष्टेमेयस्सु
परतश्कृन्दसि विषये । रजिष्ठमेति पन्थानम् । त्वमृजिष्ठः ॥

प्रकृत्यैकाच् ॥ १६३ ॥

एकान् यद्गसंज्ञकं तदिष्टेमेयस्सु परतः प्रकृत्या भवति । सुग्विचि-
त्येतस्य विच्रन्तस्य स्रजिष्ठः । स्रजीयान् । स्रजयति । सुग्वदित्येतस्य मत्व-
न्तस्य सुचिष्ठः । सुचीयान् । सुचयति । एकाजिति किम् । वसुमदित्ये-
तस्य वसिष्ठः ॥ प्रकृत्या ऽके राजन्यमनुष्ययुवानः ॥ * ॥ अके प्रत्यये
परतो राजन्य मनुष्य युवन्नित्येते प्रकृत्या भवन्ति । राजन्यानां समूहो,
राजन्यकम् । मनुष्याणां समूहो, मानुष्यकम् । आपत्यस्य च तद्वितेनाती-

ति यलोपः प्रकृतिभावेन न भवति । यूना भावः, यौवनिका । मनोज्ञा-
दित्वाद् वुञ् । तत्र नस्तद्धितइति टिलोपो न भवति ॥

इनण्यनपत्ये ॥ १६४ ॥

इच्चन्तमनपत्यार्थेण परतः प्रकृत्या भवति । सांकूटिनम् । सांरा-
विणम् । सांमार्जिनम् । अभिविधौ भावइनुण् अण्णुण् इत्यण् * ।
स्रग्विण इदं, स्राग्विणम् । अणीति किम् । दण्डनां समूहो, दाण्डम् ।
अनुदात्तादेरजित्यऽप्रत्ययः । अनपत्यइति किम् । मेधाविनो ऽपत्यं, मैधावः ॥

गाथिविदथिकेशिगणपणिनश्च ॥ १६५ ॥

गाथिन् विदथिन् केशिन् गणिन् पणिन् इत्येते चाणि प्रकृत्या
भवन्ति । गाथिनो ऽपत्यं, गाथिनः । वैदथिनः । केशिनः । गाणिनः ।
पाणिनः । अपत्यार्थायमारम्भः ॥

संयोगादिश्च ॥ १६६ ॥

संयोगादिश्च इनणि प्रकृत्या भवति । शङ्खिनो ऽपत्यं, शाङ्खिनः ।
माद्विणः । वाज्रिणः ॥

अन् ॥ १६७ ॥

अच्चन्तमणि प्रकृत्या भवति अपत्ये चानपत्ये च । सामानः । वैमनः ।
सौत्वनः । जैत्वनः ॥

ये चाभावकर्मणोः ॥ १६८ ॥

यकारादौ च तद्धिते ऽभावकर्मणोरर्थयोरन् प्रकृत्या भवति ।
सामसु साधुः, सामन्यः । ब्रह्मण्यः । अभावकर्मणोरिति किम् । राज्ञो
भावः कर्म वा, राज्यम् । राजचिति पुरोहितादिषु पठ्यते । ततोयं
यक् प्रत्ययः ॥

आत्माध्वानौ खे ॥ १६९ ॥

आत्मन् अध्वन् इत्येतौ खे परतः प्रकृत्या भवतः । आत्मने हित,

* अभिविधावित्यारभ्य इत्यण् इत्यन्तः पाठो बहुत्र नास्ति ।

आत्मनीनः । अध्वानमलङ्कामी, अध्वनीनः । खइति किम् । प्रत्यात्मम् ।
प्राध्वम् । प्रत्यात्ममित्यव्ययीभावे ऽनश्चेति समासान्तष्टप्रत्ययः ।
प्राध्वमित्युपसर्गादध्वन इति अष्टप्रत्ययः ॥

न मपूर्वा ऽपत्ये ऽवर्मणः ॥ १७० ॥

मपूर्वा ऽन् अवर्मणोणि परतो ऽपत्यर्थे न प्रकृत्या भवति । सुपा-
म्यो ऽपत्यं, सौपामः । चान्द्रसामः । मपूर्व इति किम् । सौत्वनः । अप-
त्यइति किम् । चर्मणा परिवृति रथः, चार्मणः । अवर्मण इति किम् ।
चक्रवर्मणो ऽपत्यं, चाक्रवर्मणः ॥ मपूर्वप्रतिषेधे वा हितनाम्न इति
वक्तव्यम् ॥ * ॥ हितनाम्नापत्यं, हितनामः । हितनामनः ॥

ब्राह्मो जातौ ॥ १७१ ॥

योगविभागोत्र क्रियते । ब्राह्म इत्येतदपत्याधिकारेपि सामर्थ्या-
दपत्यादन्यत्राणि टेलोपार्थे निपात्यते । ब्राह्मो गर्भः । ब्राह्ममस्त्रम् ।
ब्राह्मं हविः । ततो जातौ । अपत्यइत्येव । अपत्ये जातावणि ब्रह्मणष्टि-
लोपो न भवति । ब्रह्मणोपत्यं, ब्राह्मणः । अपत्यइत्येव । ब्राह्मी औपधिः ॥

कार्मस्ताच्छील्ये ॥ १७२ ॥

कार्म इति ताच्छाल्ये टिलोपो निपात्यते । कर्मशीलः, कार्मः ।
शीलं कुत्रादिभ्यो ण इति णप्रत्ययः । यद्वेवं, किमर्थमिदं, नस्तद्वितइत्येव
टिलोपः सिद्धः । सत्यमेतत् । ज्ञापकार्थं तु । एतज् ज्ञापयति ताच्छी-
लिके षे ऽण्कृतानि भवन्तीति । तेन चोरी तापसीति णान्तादपीकारः
सिद्धो भवति । ताच्छील्यइति किम् । कर्मण इदं, कार्मणम् ॥

औत्तमनपत्ये ॥ १७३ ॥

औत्तमित्यनपत्येणि टिलोपो निपात्यते । औत्तं पदम् । अनपत्य-
इति किम् । उद्यो ऽपत्यं, मैत्तणः । षपूर्वहन्धृतराज्ञामणि इत्यलोपः ॥

दारिडनायनहास्तिनायनाथर्वणिकजैह्वाशिनेयवासिनाय-
निभौणहत्यधैवत्यसारवैच्वाकमैत्रेयचिरण्मयानि ॥ १७४ ॥

दाण्डिनायन हास्तिनायन आथर्वणिक जैह्याशिनेय वासिनायनि
 भ्रौणहत्य धैवत्य सारव ऐत्वाक मैत्रेय हिरण्यमय इत्येतानि निपात्यन्ते ।
 दण्डिन् हस्तिन् इत्येतौ नडादिषु पठ्यन्ते, तयोरायने परतः प्रकृतिभावे
 निपात्यते । केषां चित्तु हस्तिविति नडादिषु न पठ्यते । तेषामत एव निपात-
 नात् फगपि भवति । दण्डिनोपत्यं, दाण्डिनायनः । हस्तिनोपत्यं, हास्ति-
 नायनः । अथर्वविति वसन्तादिषु पठ्यते । अथर्वणा प्रोक्तो यन्यापि उप-
 चाराद् अथर्वचित्युच्यते । तमधीते यः स, आथर्वणिकः । इके प्रकृतिभावे
 निपात्यते । जिह्याशिनिति शुभ्रादिषु पठ्यते । तस्य एये परतः प्रकृति-
 भावे निपात्यते । जिह्याशिनेो ऽपत्य, जैह्याशिनेयः । वासिनो ऽपत्यम्,
 उदीचां वृद्दु, दगोत्रादिति फिञ् । तत्र प्रकृतिभावे निपात्यते । वासि-
 नायनिः । भ्रूणहन् धीवन् इत्येतयोः व्यजि तपरस्तकारादेशो निपात्यते ।
 भ्रूणघ्नो भावः, भ्रौणहत्यम् । धीन्ना भावे, धैवत्यम् । हनस्तोत्रिणलोरिति
 यत्तत्त्वं तद्वातुप्रत्ययएवेति भ्रौणघ्नो वार्त्तघ्न इत्यत्र न भवत्यतो भ्रौण-
 हत्ये तत्त्वं निपात्यते । सारव इति सरयू इत्येतस्य अणि परतो ऽयुशब्द-
 लोपो निपात्यते । सरय्वां भवं, सारवमुदकम् । ऐत्वाक इति स्वरसर्व-
 नाम्ना एकश्रुत्या पठ्यते । ततोयमाद्गुदात्तोन्तोदात्तश्च निपात्यते ।
 इत्वाकोरपत्य, जनपदशब्दात्तत्रियादजित्यञ्, तत्र उकारलोपो निपात्यते ।
 ऐत्वाकः । इत्वाकुषु जनपदेषु भवः कोपधादणित्यण् । ऐत्वाकः ।
 मैत्रेय इति मित्रयुशब्दो एष्ट्यादिषु पठ्यते, ततो ठजि कृते यादेरियादेशा-
 पवादेो युशब्दलोपो निपात्यते । मित्रयोरपत्यं, मैत्रेयः । अथ किमर्थं मित्र-
 युशब्दो बिदादिष्वेव न पठ्यते तत्राजि कृते यादेरिति द्यादेशेनैव
 सिद्धमेवं च लोपार्थं निपातनं कर्त्तव्यं न भवति, यस्कादिषु च बहुषु
 लुगर्थः पाठो न कर्त्तव्यो भवति, मित्रयव इत्यत्र इत्येव हि लुकः सिद्धत्वात् ।
 नैतदस्ति । मित्रयूणां संघ इत्यत्र गोत्रचरणाद्गुञ् वाधित्वा मैत्रयकः
 संघ इत्यत्र संघाङ्गलक्षणेष्वज्यजिजामणित्यण् प्राप्नोति । हिरण्यमयमिति
 हिरण्यस्य मयटि यादिलोपो निपात्यते, हिरण्यस्य विकारः, हिरण्यमयः ॥

ऋत्व्यवास्त्व्यवास्त्वमाध्वीहिरण्ययानिच्छन्दसि ॥ १७५ ॥ -

ऋत्व्य वास्त्व्य वास्त्व माध्वी हिरण्यय इत्येतानि निपात्यन्ते
छन्दसि विषये । ऋतु वास्तु इत्येतयोर्यति यणादेशो निपात्यते । ऋतौ भवम्,
ऋत्व्यम् । वास्तौ भवं, वास्त्व्यम् । वस्तुशब्दस्याणि यणादेशो निपात्यते
वस्तुनि भवो, वास्त्वः । मधुशब्दस्याणि स्त्रियां यणादेशो निपात्यते ।
माध्वीर्नः सन्त्वोपधीः । हिरण्यशब्दाद्विहितस्य मयटो मशब्दस्य लोपो
निपात्यते । हिरण्ययम् ॥

इत्युपाध्यायश्रीवामनकृतायां काशिकायां षष्ठ्याध्यायस्य चतुर्थः
पादः ॥ समाप्तश्चायं षष्ठोऽध्यायः ॥

सप्रमाध्यायस्य प्रथमः पादः ।

युवोरनाकौ ॥ १ ॥

यु षु इत्येतयोस्तृष्टविशेषणयोरनुनासिकयणोः प्रत्यययोर्ग्रहणं,
तयोः स्थाने यथासङ्गमन अक इत्येतावादेशौ भवतः । योरनः ।
वोरकः । नन्द्यादिभ्यो ल्युः । नन्दनः । रमणः । सायमादिभ्यश्च्युत्युलौ
तुट् । सायंतनः । चिरंतनः । श्वत्त्वृचौ । कारकः । हारकः । वासुदेवार्जु-
नाभ्यां तुत् । वासुदेवकः । अर्जुनकः । अनुनासिकयणोरिति किम् ।
कर्णायुस् । कर्णायुः । भुजिमृद्भ्यां युत्त्युक् । भुज्युर्मृत्युरिति । एव-
मादीनां हि यणोनुनासिकत्वं न प्रतिज्ञायते, प्रतिज्ञानुनासिक्याः पाणि-
नीयाः । युवोरिति निर्वृशाद् द्वन्द्वैकवद्भावपत्ते ऽनित्यमागमशासनमिति
नुम् न क्रियते । नपुंसकलिङ्गता वा लिङ्गमशिष्यं लोकाश्रयत्वाल्लिङ्गस्येति
न भवति । इतरंतरयोगपत्ते तु छान्दसो वर्णलोपो द्रष्टव्यः ॥

युवोश्चेद् द्वित्वनिर्वृशा द्वित्वे यद्यत् प्रसज्यते ।

अथ चेदेकवद्भावः कथं पुंवद्भवेदयम् ॥

द्वित्वे नैगमिको लोप एकत्वे नुमनित्यता ।

अशिष्यत्वाद् द्वि लिङ्गस्य पुंस्त्वं वेह समाश्रितम् ॥

आयनेयीनीयियः फठखच्छर्धां प्रत्ययादीनाम् ॥ २ ॥

आयन् एय् ईन् ईय् इय् इत्येते आदेशा भवन्ति यथासंख्यं फ ठ ख छ
घ इत्येतेषां प्रत्ययादीनाम् । फ इत्येतस्यायनादेशो भवति । नडादिभ्यः
फक् । नाडायनः । चारायणः । ठस्य एयादेशो भवति । स्त्रीभ्यो ठक् ।
सौपर्येयः । वैनतेयः । खस्य ईनादेशो भवति । कुलात्वः । आढ्यकुलीनः ।
आत्रियकुलीनः । छस्य ईयादेशो भवति । वृद्धाच्छः । गार्गीयः । वात्सीयः ।
घ इत्येतस्येयादेशो भवति । वृत्राद्घुः । वृत्रियः । प्रत्ययग्रहणं किम् ।
फक्कति । ठैकते । खनति । छिनत्ति । घूर्णते । आदियग्रहणं किम् ।
ऊरुदघ्नम् । जानुदघ्नम् । एते आयनादयः प्रत्ययोपदेशकालएव भवन्ति ।
कृतेष्वेतेषु प्रत्ययाद्युदात्तत्वं भवति । तथा च घच्छौ चेति घचश्चित्कर-
णमर्थवद्भवति । शङ्खः । पण्डः * , इत्येवमादीनां हि उणादयो बहु-
लमिति बहुलवचनादादेशा न भवन्ति । ऋतेरीयाडिति वा वचनं द्वापकं
धातुप्रत्ययानामादेशाभावस्य † । एजेः खश् पदस्त्रविशसृशो घञि-
त्येवमादिषु तु इत्सञ्जया भवितव्यम् । तद्वृत्तेषु हि खकारघकारयोरौ-
शवचनमवकाशवदिति त्सञ्जा बाधितुं नोत्सहते । आयनीनोर्बकारस्येत्स-
ञ्जाया प्राप्ताया प्रतिविधातव्यं निष्कार्यं हि संभवति ॥

श्लो ५न्तः ॥ ३ ॥

प्रत्ययग्रहणमनुवर्त्तते, आदियग्रहणं निवृत्तम् । प्रत्ययावयवस्य भ्रस्य
अन्त इत्ययमादेशो भवति । कुर्वन्ति । सुन्वन्ति । चिन्वन्ति । अद्य श्वा
विजनिष्यमाणाः पतिभिः सह शयन्तै । जृविशिभ्यां भृच् । जरन्तो, वेशन्तः ।
प्रत्ययस्येत्येव । उज्जिता । उज्जितुम् । उज्जितव्यम् । अस्मिन्नप्यनादेशे
कृते प्रत्ययाद्युदात्तत्वं भवति । तथा च भृचश्चित्करणमर्थवद्भवति ॥

अदभ्यस्तात् ॥ ४ ॥

अभ्यस्ताद्द्वाद्दुत्तरस्य भ्रकारस्य अदित्ययमादेशो भवति । ददति ।

* शमेः खः पणो ठः शङ्खः पण्डः, इति पाठः पुस्तकान्तरे ।

† धातुविहितप्रत्ययानामादेशा न भवन्तीति कुत्र चित्याठः ।

ददतु । दधति । दधतु । जत्तति । जत्ततु । जायति । जायतु । अन्ता-
देशापवादोयं जुसादेशेन तु वाध्यते । अददुः । अदधुः * । अत्राप्यादेशे
कृते प्रत्ययाद्गुदात्तत्वं भवति ॥

आत्मनेपदेष्वनतः ॥ ५ ॥

आत्मनेपदेषु यो भ्रकारस्तस्यानकारान्तादङ्गादुत्तरस्यादित्ययमा-
देशो भवति । चिन्वते । चिन्वताम् । अचिन्वत । लुनते । लुनताम् ।
अलुनत । आत्मनेपदेष्विति किम् । चिन्वन्ति । लुनन्ति । अनत इति किम् ।
च्यवन्ते । लुवन्ते । नित्यत्वाद् अ विकरणे कृते भ्रान्तादेशेन भवितव्यमि-
त्यदादेशो न भवति । अनकारान्तेनाङ्गेन भ्रकारविशेषणं किम् । इह
मा भूत् । अद्य श्वो विजनिष्यमाणाः पतिभिः सह शयान्ते ॥

शीङो रुट् ॥ ६ ॥

शीङोङ्गादुत्तरस्य भादेशस्यातो रुडागमो भवति । शेरते । शेर-
ताम् । अशेरत । रुडयं परादिः क्रियते । स यदि भ्रकारस्यैव स्याददा-
देशो न स्यादित्यत एवायमादेशस्यागमो विधीयते । सानुवन्धग्रहणमयङ्लु-
गर्थम् । तेनेह न भवति । व्यतिशेष्यते ॥

वेत्तेर्विभाषा ॥ ७ ॥

वेत्तेरङ्गादुत्तरस्य भादेशस्यातो विभाषा रुडागमो भवति । संवि-
दते । संविद्वते । संविद्वताम् । संविद्वताम् । समविद्वत । समविद्वत ।
वेत्तिरिति लुग्विकरणस्येदं ग्रहणम् । इह मा भूत् । विन्दते । विन्दाते ।
विन्दते इति ॥

बहुलं वृन्दसि ॥ ८ ॥

वृन्दसि विषये बहुलं रुडागमो भवति । देवा अदुह । गन्धर्वा
अप्सरसा अदुह । दुहेर्लङि भ्रकारस्यादादेशे कृते रुट् । लोपस्त आत्मनेप-
देष्विति तकारलोपः । न च भवति । अदुहत । बहुलवचनादन्यत्रापि

* अजद्वरजागरित्वाधिकं पुस्तकान्तरे ।

भवति । अदृश्रमस्य केतवः । अदृशोडि गुण इत्येतदपि बहुलवचना-
देवात्र न भवति ॥

अतो भिस ऐस् ॥ ९ ॥

अकारान्तादङ्गादुत्तरस्य भिस ऐसित्ययमादेशो भवति । वृत्तैः ।
मूलैः । अतिजरसैः । जरामतिक्रान्तरिति विगृह्य समासे कृते ह्रस्वत्वे च
भिस ऐसादेशो भवति । एकदेशविकृतमनन्यवद्ववतीति जरशब्दस्य जर-
सादेशः । संनिपातलक्षणो विधिरनिमित्तं तद्विघातस्येति परिभाषेयम-
नित्या कष्टाय क्रमणइति निर्देशात् । अत इति किम् । अग्निभिः ।
वायुभिः । तपरकरणं किम् । खट्वाभिः । मालाभिः ॥

एत्वं भिसि परत्वाच्चैदत ऐक्क भविष्यति ।

कृतेष्येत्वे भौतपूर्व्यादैस्तु नित्यस्तथा सति ॥

अत इत्यधिकारो जसः शीति यावत् ॥

बहुलं कृन्दसि ॥ १० ॥

कृन्दसि विषये बहुलमैसादेशो भवति । अत इत्युक्तमनतोपि
भवति नद्वैरिति । अतो न भवति । देवेभिः सर्वैभिः प्रोक्तमिति ॥

नेदमदसोरकोः ॥ ११ ॥

इदम् अदस् इत्येतयोस्कारयोर्भिस ऐस् भवति । एभिः । अ-
मीभिः । अकोरिति किम् । इमकैः । अमुकैः । अकोरित्येतदेव प्रतिषे-
धवचन ज्ञापकं तन्मध्यपतितस्तद्व्यहयेन गृह्यतइति । इदमदसोः कादि-
ति नोक्त, विपरीतोपि नियमः संभाव्येत इदमदसोरैव कादिति । ततश्चेह
न स्यात् । सर्वकैः । विश्वकैः । इह च स्यादेव । एभिः । अमीभिः ।
प्रतिषेधकरणं विपरीतनियमनिवृत्त्यर्थम् * ॥

टाडसिडसामिनात्याः ॥ १२ ॥

अकारान्तादङ्गादुत्तराणां टाडसिडसाम् इन आत् स्य इत्येते आदे-

* ततश्चेहेत्यारभ्य निवृत्त्यर्थमित्यन्तः पाठः क्व चित्सुक्तके नास्ति ।

या भवन्ति यथासंख्यम् । टा इत्येतस्येनादेशो भवति । वृत्तेण । पूत्रेण ।
 ङसीत्येतस्य आत् । वृत्तात् । पूत्रात् । ङसित्येतस्य स्यादेशो भवति ।
 वृत्तस्य । पूत्रस्य । अत इति किम् । सख्या । पत्या । अतिजरसिन अति-
 जरसादिति के चिदिच्छन्ति । यथा तु भाष्ये तथा नैतदिष्यतइति ल-
 ह्यते ॥

डेयः ॥ १३ ॥

डेरिति चतुर्थ्यकवचनस्य ग्रहणम् । अकारान्तादङ्गादुत्तरस्य डे इत्ये-
 तस्य य इत्ययमादेशो भवति । वृत्ताय । पूत्राय । अत इत्येव । सख्ये । पत्ये ।
 संनिपातलक्षणो विधिरनिमित्तं तद्विघातस्येति परिभाषेयमनित्या तेन
 दीर्घा भवति ॥

सर्वनाम्नः स्मै ॥ १४ ॥

अकारान्तात्सर्वनाम्न उत्तरस्य डेः स्मै इत्ययमादेशो भवति ।
 सर्वस्मै । विश्वस्मै । यस्मै । कस्मै । तस्मै । अत इत्येव । भवते । अ-
 थोत्रास्मै इत्यन्वादेशे ऽशादेशे एकादेशः प्राप्नोति तत्रान्तरङ्गत्वादेका-
 देशात्पूर्वं स्मैभावः क्रियते पश्चादेकादेश इति ॥

ङसिङ्योः स्मात्स्मिन् ॥ १५ ॥

ङसि ङि इत्येतयोरकारान्तात्सर्वनाम्न उत्तरयोः स्मात् स्मिन्
 इत्येतावादेशौ भवतः । ङसीत्येतस्य स्मात् । सर्वस्मात् । विश्वस्मात् ।
 यस्मात् । तस्मात् । कस्मात् । ङीत्येतस्य स्मिन् । सर्वस्मिन् । विश्व-
 स्मिन् । यस्मिन् । तस्मिन् । अन्यस्मिन् । अत इत्येव । भवतः । भवति ।
 सर्वनाम्न इत्येव । वृत्तात् । वृत्ते ॥

पूर्वादिभ्यो नवभ्यो वा ॥ १६ ॥

पूर्वादिभ्यो नवभ्यः सर्वनाम्न उत्तरयोर्ङसिङ्योः स्मात् स्मिन् इत्ये-
 तावादेशौ वा भवतः । पूर्वस्मात् । पूर्वात् । पूर्वस्मिन् । पूर्वं । परस्मा-
 त् । परात् । परस्मिन् । परे । अवरस्मात् । अवरात् । अवरस्मिन् । अ-

घरे । दक्षिणस्मात् । दक्षिणात् । दक्षिणस्मिन् । दक्षिणे । उत्तरस्मात् ।
उत्तरात् । उत्तरस्मिन् । उत्तरे । अपरस्मात् । अपरात् । अपरस्मिन् ।
अपरे । अधरस्मात् । अधरात् । अधरस्मिन् । अधरे । स्वस्मात् । स्वात् ।
स्वस्मिन् । स्वे । अन्तरस्मात् । अन्तरात् । अन्तरस्मिन् । अन्तरे । नवभ्य
इति किम् । त्यस्मात् । त्यस्मिन् ॥

जसः शी ॥ १७ ॥

अकारान्तात्सर्वनाम् उत्तरस्य जसः शीत्ययमादेशो भवति । सर्वे ।
विश्वे । ये । के । ते । दीर्घाच्चारणमुत्तरार्थम् । ऋपुणी । जतुनी ॥

औड आपः ॥ १८ ॥

आबन्ताद्द्वाद्दुत्तरस्यौडः शीत्ययमादेशो भवति । खट्वे तिष्ठतः ।
खट्वे पश्य । बहुराजे । कारीपगन्धे । डकारः सामान्ययद्वयार्थः । औटोपि
ग्रहणं यथा स्यात् ।

औकारोयं शीविधौ डिदृहीतो
डिच्चास्माकं नास्ति कोय प्रकारः ।
सामान्यार्थस्तस्य चासंज्ञनेस्मि-
न्दित्कार्यं ते श्यां प्रसक्त स दोषः ॥
डित्वे विद्यादृर्णनिर्देशमात्र
वर्णं यत्स्यात्तच्च विद्यात्तदादौ ।
वर्णश्चायं तेन डित्वेष्वदोषो
निर्देशोयं पूर्वसूत्रेण वा स्यात् ॥

नपुंसकाच्च ॥ १९ ॥

नपुंसकाद्द्वाद्दुत्तरस्य औडः शी इत्ययमादेशो भवति । कुण्डे
तिष्ठतः । कुण्डे पश्य । यस्येति लोपः प्राप्नः ॥ श्या प्रतिषेधो वक्तव्यः ॥ * ॥
इति न भवति । दधिनी । मधुनी । ऋपुणी । जतुनी ॥

जशसोः शिः ॥ २० ॥

नपुंसकादङ्गादुत्तरयोर्जशशसोः शि इत्ययमादेशो भवति । कुण्डानि तिष्ठन्ति । कुण्डानि पश्य । दधीनि । मधूनि । त्रपूणि । जतूनि । जसा सहचरितस्य शसो ग्रहणादिह न भवति । कुण्डशो ददाति । वनशः प्रविशन्तीति ॥

अष्टाभ्य औष् ॥ २१ ॥

अष्टाभ्य इति कृताकारोऽष्टशब्दो गृह्यते । तस्मादुत्तरयोर्जशशसोरौ- शित्ययमादेशो भवति । अष्टौ तिष्ठन्ति । अष्टौ पश्य । कृताकारस्य ग्रहणं किम् । अष्ट तिष्ठन्ति । अष्ट पश्य । एतदेव कृतात्वस्य ग्रहणं ज्ञापकम- ष्टन आ विभक्तावित्यात्वविकल्पस्य । षड्भ्यो लुगित्यस्यायमपवादो ना- प्राप्ते तस्मिन्निदमारभ्यते । यस्तु सुपो धातुप्रातिपदिकयोरिति तस्मि- न्प्राप्ते चाप्राप्ते चेति स न बाध्यते । अष्टपुत्रः । अष्टभार्य, इति । तदन्तग्रहणमत्रेष्यते । परमाष्टौ । उत्तमाष्टौ । प्रियाष्टान इत्यत्रात्व- स्याभावादौशत्व न भवति ॥

षड्भ्यो लुक् ॥ २२ ॥

ः षट्संज्ञकेभ्य उत्तरयोर्जशशसोरुं भवति । षट् तिष्ठन्ति । षट् पश्य । षट् । सप्त । नव । दश । षट्प्रधानात्तदन्तादपि भवति । परमषट् । उत्तमषट् । यत्र तूपसर्जनं षट् ततो न भवति । प्रियषट्, प्रि- यपञ्चान इति ॥

स्वमेर्नपुंसकात् ॥ २३ ॥

सु अम् इत्येतयोर्नपुंसकादुत्तरयोर्लुं भवति । दधि तिष्ठति । दधि पश्य । मधु तिष्ठति । मधु पश्य । त्रपु । जतु । तद्वाह्णकुलमित्यत्र लुका त्यदाद्यत्व बाध्यते पूर्वविप्रतिषेधेन नित्यत्वाद्वा । लुको हि नि- मित्तमतोमिति लक्षणान्तरेण विहन्यते न पुनस्त्यदाद्यत्वेनैव, यस्य च लक्षणान्तरेण निमित्त विहन्यते न तदनित्यं भवति ॥

अतो ऽम् ॥ २४ ॥

अकारान्तात्त्रपुंसकादुत्तरयोः स्वमेरमित्ययमादेशो भवति । कुण्ड

तिष्ठति । कुण्डं पश्य । वनम् । पीठम् । मकारः कस्माच्च क्लियते । दीर्घत्व प्राप्नोति ॥

अद्द् उतरादिभ्यः पञ्चभ्यः ॥ २५ ॥

इतरादिभ्यः परयोः स्वमोरद्द् इत्ययमादेशो भवति । कतरत्तिष्ठति । कतरत्पश्य । कतमत्तिष्ठति । कतमत्पश्य । इतरत् । अन्यतरत् । अन्यत् । पञ्चभ्य इति किम् । नेमं तिष्ठति । नेम पश्य । इत्त्वराणं किम् । कतरत्तिष्ठतीत्यत्र पूर्वमवर्णदीर्घा मा भूत् । इह तु कतरत्पश्येति स्यानिवद्वावादमि पूर्वत्वेनापि सिद्ध्यति । एवं तर्हि तकारादेश एव कस्माच्च विधीयते, हे कतरदिति सबुद्धेर्लोपो मा भूत् ।

अपृक्तश्चेदमो दोषो निवृत्ते इतरादिषु ।

अद्दित्त्वाद्दुतरादीना न लोपो नापि दीर्घता ॥

नेतराच्छन्दसि ॥ २६ ॥

इतरशब्दादुत्तरयोः स्वमोश्छन्दसि विषये अद्दादेशो न भवति । इतरमितरमण्डमजायत । वार्चंघ्नमितरम् । छन्दसीति किम् । इतरत्काष्ठम् । इतरत्कुडम् । अतोमित्यस्मादनन्तरमितराच्छन्दसीति वक्तव्यं नेतराच्छन्दसीति वचनं योगविभागार्थम् ॥ एकतराद्दि सर्वत्र छन्दसि भाषाया प्रतिषेध इष्यते ॥ एकतरं तिष्ठति । एकतरं पश्येति ॥

युष्मदस्मद्भ्यां ङसो ऽश् ॥ २७ ॥

युष्मदस्मदित्येताभ्यामुत्तरस्य ङसो ऽशित्ययमादेशो भवति । तव स्वम् । मम स्वम् । शित्करणं सर्वादेशार्थम् । अन्यथा ह्यादेशव्यपदेशप्रकृत्यर्थमादेरेव स्यात् ततश्च योचीत्येतन्न स्यात् ॥

ङे प्रथमयोरम् ॥ २८ ॥

ङे इत्यविभक्तिको निर्देशः । ङे इत्येतस्य प्रथमयोश्च विभक्त्योः प्रथमाद्वितीययोर्युष्मदस्मद्भ्यामुत्तरयोरमित्ययमादेशो भवति । तुभ्य दीयते । मह्यं दीयते । प्रथमयोः । त्वम् । अहम् । युवाम् । आवाम् । यूयम् । वयम् । त्वाम् । माम् । युवाम् । आवाम् ॥

शसो न ॥ २९ ॥

युष्मदस्मद्भ्यामुत्तरस्य शसो नकारादेशो भवति । युष्मान् ब्राह्मणान् । अस्मान् ब्राह्मणान् । युष्मान् ब्राह्मणीः । अस्मान् ब्राह्मणीः । युष्मान् कुलानि । अस्मान्कुलानि * ॥

भ्यसो भ्यम् ॥ ३० ॥

युष्मदस्मद्भ्यामुत्तरस्य भ्यसो भ्यमित्ययमादेशो भवति । युष्मभ्यं दीयते । अस्मभ्यं दीयते । भ्यमादेशे कृते शेषे लोपे च बहुवचने भक्त्येदित्येत्वं प्राप्नोति । तदङ्गवृत्ते पुनर्वृत्तावविधिर्निष्ठितस्येति न भवति । के चित्पुनरभ्यमादेशमेत्वनिवृत्त्यर्थं कुर्वन्ति । येषां तु शेषे लोपिष्ठिलोपस्तेषामभ्यमादेश एव । उदात्तनिवृत्तिस्वरश्चादेरेव भवति ॥

पञ्चम्या अत् ॥ ३१ ॥

पञ्चम्या भ्यसो युष्मदस्मद्भ्यामुत्तरस्य अदित्ययमादेशो भवति । युष्मद्गच्छन्ति । अस्मद्गच्छन्ति ॥

एकवचनस्य च ॥ ३२ ॥

पञ्चम्या एकवचनस्य युष्मदस्मद्भ्यामुत्तरस्यादित्ययमादेशो भवति । त्वद्गच्छन्ति । मद्गच्छन्ति ॥

साम आकम् ॥ ३३ ॥

साम इति षष्ठीबहुवचनमागतसुट्ठं गृह्यते । तस्य युष्मदस्मद्भ्यामुत्तरस्याकमित्ययमादेशो भवति । युष्माकम् । अस्माकम् । अथ किमर्थमागतसुट्ठो गृह्यते । नद्वादेशविधानकाले सुद्विद्यते । तस्यैव तु भाविनः सुटो निवृत्त्यर्थम् । आदेशे कृते हि शेषे लोपे युष्मदस्मदोरकारान्तत्वात्सुट्ठ प्राप्नोति । स स्यानिन्यन्तभूतत्वाच्चिवर्तते । दीर्घाच्चारणं सर्वर्णदीर्घार्थम् । अकामि तु सति ह्रस्वकरणे तद्विधानसामर्थ्यादेव सर्वर्णदी-

* तस्माच्छसो नः पुंसीति सिद्धे स्त्रीनपुंसकार्थं वचनम् । अलिङ्गे वा युष्मदस्मदी । इत्यधिकं पुस्तकान्तरे ।

र्धत्व न प्राप्नोति । तत्सामर्थ्यमेत्वं प्रति भविष्यतीति । अकारकरणमेत्व-
निवृत्त्यर्थमिति । अतो गुणे पररूपत्वं स्यात् ॥

आत औ णलः ॥ ३४ ॥

आकारान्तादङ्गादुत्तरस्य णल औकारादेशो भवति । पपौ । त-
स्यौ । जजौ । ममौ । अत्रौत्वमेकादेशः स्यानिवृद्धावो द्विर्वचनमित्य-
नेन क्रमेण कार्याणि क्रियन्ते । एकादेशादनवकाशत्वादौत्व द्विर्वचनादपि
परत्वादेकादेश इति ॥

तु च्छोस्तातडाशिष्यन्यतरस्याम् ॥ ३५ ॥

तु हि इत्येतयोराशिपि विषये तातडादेशो भवत्यन्यतरस्याम् ।
जीवताद्वान् । जीवतात्त्वम् । जीवतु भवान् । जीव त्वम् । डित्कारणं
गुणवृद्धिप्रतिषेधार्थमिति सर्वोदेशस्तातड्भवति । डित्याच्चास्य स्यानिव-
द्धावाद्यत्पित्त्व प्राप्नोति तन्निवर्त्तते, डित्त्वं पित्त्वं भवति । तेन वृत्त ईडिति
ब्रूताद्वानितीणं न भवति । आशिपीति किम् । यामं गच्छतु भवान् ।
गच्छ त्वम् ।

तातडि डित्वं संक्रमकृतस्यादन्यविधिश्चेत्तच्च तथा न ।

हेरधिकारे हेरधिकारो लोपविधौ तु ज्ञापकमाह ॥

तातडो डित्वसामर्थ्याच्चायमन्यविधिः स्मृतः ।

न तद्वदनडादीनां तेन तेऽन्यविकारजाः ॥

विदेः शतुर्वसुः ॥ ३६ ॥

विद ज्ञानइत्येतस्माद्वातोऽक्षरस्य शतुर्वसुरादेशो भवति । विद्वान् ।
विद्वंसि । विद्वंसः । स्यानिवृद्धावाद्गुणित्कार्यं सिद्धे वसोऽक्षरकरणं
वसोः संप्रसारणमित्यत्र कसोरपि सामान्यग्रहणार्थम् । एकाणुबन्धग्रह-
हणे न द्यनुबन्धकस्येत्येतदपि न भवति । तथा सत्युकारकरणमनर्थकं
स्यात् । अन्यतरस्याग्रहणं के चिदनुवर्त्तयन्ति । विदन् । विदन्तौ ।
विदन्तः ॥

समासे ऽनपूर्वे क्तो ल्यप् ॥ ३७ ॥

समासे ऽनङ्पूर्वे त्वा इत्येतस्य ल्यबित्ययमादेशो भवति । प्रकृत्य । प्रहृत्य । पार्श्वतःकृत्य । नानाकृत्य । द्विधाकृत्य । समासइति किम् । कृत्वा । हृत्वा । अनङ्पूर्वइति किम् । अकृत्वा । अहृत्वा । परमकृत्वा । उत्तमकृत्वा । अनङ्गिति हि नञा ऽन्यदनञ् नञ्सदृशमव्ययं परिगृह्यते । तेन नञ् अनव्ययं चानञ् न भवति । स्थात्वाकालकादिषु मयूरव्यसकादिषु निपातनाल्ल्यबादेशो न भवति । अथ वा समासइति निर्द्धारणे सप्तमी । तेन त्वान्तः समास एव परिगृह्यते । स च येन विधिस्तदन्तस्येत्यनेन तदन्तविधिना, न तु कृद्गुहणे गतिकारकपूर्वस्यापीति । तथा चानङ्पूर्वेइत्युच्यते । गतिकारकपूर्वस्यैव तु ग्रहणे सति नङ्पूर्वस्य प्रसङ्ग एव नास्ति । नञ् न गतिर्न च कारकमिति । प्रधाय प्रस्थायेत्यादिषु हिप्रभृतीनन्तरङ्गानपि विधीन्बहिरङ्गे ल्यब्बाधतएवेति ज्ञापितम् ॥

क्वापि क्न्दसि ॥ ३८ ॥

समासे ऽनङ्पूर्वे त्वा इत्येतस्य त्वा इत्ययमादेशो भवति अपिशब्दाल्ल्यबपि भवति क्न्दसि विषये । कृष्णं वासे यजमानं परिधापयित्वा । प्रत्यञ्चमकं प्रत्यर्थयित्वा । ल्यबपि भवति । उद्धृत्य लुहोति । वा क्न्दसीति नोक्तं सर्वोपाधिव्यभिचारार्थम् । तेनासमासे ल्यबभवति । अर्च्यं तान् देवान् गतः । क्न्दोधिकार आञ्जसेरसुगिति यावत्* ॥

सुपां सुलुकपूर्वसवर्णाच्छेयाडाझायाजालः ॥ ३९ ॥

क्न्दसि विषये सुपां स्थाने सु लुक पूर्वसवर्ण आ आत् शे या डा झा याच् आल् इत्येते आदेशा भवन्ति । सु । अनृतरा च्जवः सन्तु पन्थाः । पन्थान इति प्राप्ते ॥ सुपां सुपो भवन्तीति वक्तव्यम् ॥ * ॥ धुरि दक्षिणायाः । दक्षिणायामिति प्राप्ते ॥ तिङां तिङो भवन्तीति वक्तव्यम् ॥ * ॥ चपालं ये अश्वयूपाय तदति । तदन्तीति प्राप्ते । लुक । आर्द्रं चर्मन् । लोहिते चर्मन् । चर्मणीति प्राप्ते । हविर्द्वाने † यत्सु

* वा क्न्दसीत्यारभ्य यावदित्यन्तः पाठः कुत्र चित्युस्तके ऽस्ति ।

† धविर्धानायेति पाठान्तरम् ।

न्वन्ति तत्सामिधेनीरन्वाह । यस्मिन्सुन्वन्ति तस्मिन्सामिधेनीरिति प्राप्ते ।
 पूर्वसवर्णः । धीती । मती । सुष्टुती । धीत्या मत्या सुष्टुत्या इति प्राप्ते ।
 आ । उभा यन्तारौ । उभौ यन्तारौ इति प्राप्ते । आन् । न ताद्वाह्यणाद्
 निन्दामि । न तान् ब्राह्मणानिति प्राप्ते । शे । न युष्मे वाज्रचन्धवः ।
 अस्मे इन्द्राबृहस्पती । यूयं वयमिति प्राप्ते । यूयादेशो वयादेशश्च
 छान्दसत्वाच्च भवति । या । उरुया । धृष्णुया । उरुणा धृष्णुनेति प्राप्ते ।
 डा । नाभा पृथिव्याम् । नाभौ पृथिव्यामिति प्राप्ते । द्या । अनुष्टया च्या-
 वयतात् । अनुष्टुभेति प्राप्ते । याच् । साधुया । साध्विति सोर्लुकि
 प्राप्ते । आल् । वसन्ता यजेत । वसन्तइति प्राप्ते ॥ इयाडियाजीकाराणा-
 मुपसंख्यानम् ॥ * ॥ इया । उर्विया परिधानम् । द्रार्विया । उरुणा द्राह-
 णेति प्राप्ते । डियाच् । सुक्तेत्रिया । सुगात्रिया । सुक्तेत्रिया सुगात्रिणेति
 प्राप्ते । ईकारः । दृतिं न शुष्क सरसी शयानम् । सरसि शयानमिति प्राप्ते ॥
 आह्याजयारामुपसंख्यानम् ॥ * ॥ आह् । प्रबाहवा । प्रबाहुनेति प्राप्ते ।
 अयाच् । स्वप्रया सच सेवनम् । स्वप्रेनेति प्राप्ते । अयार् । सिन्धुमिव
 नावया । नावेति प्राप्ते * ॥

अमो मश् ॥ ४० ॥

अम् इति मिबादेशो गृह्यते । तस्य छन्दसि विषये मशादेशो
 भवति । वर्धो वृत्रम् । क्रमो वृत्रस्य शाखाम् † । लुडि बहुलं छन्दस्य-
 माह्योगेपीत्यहागमाभावः । शित्करणं सर्वादेशार्थम् । मकारस्यापि हि
 मकारवचनमनुस्वारनिवृत्त्यर्थं स्यात् ॥

लोपस्त आत्मनेपदेषु ॥ ४१ ॥

आत्मनेपदेषु यस्तकारस्तस्य छन्दसि विषये लोपो भवति । देवा
 अदुह् । गन्धर्वाप्सरसो अदुह् । अदुहतेति प्राप्ते । दुहामश्विभ्यां पयो

* अयारिति रेफ उपोत्तमं रितित्युपोत्तमस्योदात्तार्थः । अधिकार्यं पाठ ए-
 स्मिन् पुस्तके ।

† अवधिपमक्रमिपमिति प्राप्ते । इत्यधिकं पुस्तकान्तरे ।

अघ्न्येयम् । दुग्धामिति प्राप्ते । दक्षिणतः शये । शेतइति प्राप्ते । अपीत्य-
धिकारात् भवति । तत्र आत्मानमनृतं कुरुते । आत्मनेपदेष्विति किम् ।
वत्सं दुहन्ति केलशं चतुर्विंशत् ॥

ध्वमो ध्वात् ॥ ४२ ॥

छन्दसि विषये ध्वमो ध्वादित्ययमादेशो भवति । अन्तरेवोष्माणं
वारयध्वात् । वारयध्वमिति प्राप्ते ॥

यजध्वैनमिति च ॥ ४३ ॥

यजध्वमित्येतस्य एनमित्येतस्मिन्यरतो मकारलोपो निपात्यते
वकारस्य च यकारश्छन्दसि विषये । यजध्वैनं प्रियमेधाः । यजध्वमेन-
मिति प्राप्ते ॥

तस्य तात् ॥ ४४ ॥

तशब्दस्य लोणमध्यमपुरुषबहुवचनस्य स्थाने तादित्ययमादेशो
भवति । गात्रगात्रमस्या नूनं कृणुतात् । कृणुतेति प्राप्ते । ऊवध्वे गोहं
पार्थिवं खनतात् । खनतेति प्राप्ते । अस्मारक्षः संसृजतात् । संसृजतेति
प्राप्ते । सूर्यं चतुर्गमयतात् । गमयतेति प्राप्ते ॥

तप्तनप्तनथनाश्च ॥ ४५ ॥

तस्येति वर्त्तते । छन्दसि विषये तस्य स्थाने तप् तनप् तन थन
इत्येते आदेशा भवन्ति । तप् । शृणोत यावाणः । शृणुतेति प्राप्ते ।
सुनोत । सुनुतेति प्राप्ते । तनप् । संवरत्रा दधातन । धत्तेति प्राप्ते ।
तन । जुजुपृन । जुपतेति प्राप्ते । छान्दसत्वात् श्लुः । थन । यदिष्ठन ।
यदिच्छतेति प्राप्ते । पित्करणमङ्कित्त्वार्थम् ॥

इदन्तो मसि ॥ ४६ ॥

छन्दसि विषये मसित्ययं शब्द इकारान्तो भवति । मसः सका
रान्तस्य इकारागमो भवति स च तस्यान्तो भवति, तद्गृहणेन श्लुतद-

त्यर्थः । पुनस्त्वां दीपयामसि । दीपयाम इति प्राप्ते । शलभं भञ्जयामसि । भञ्जयाम इति प्राप्ते । त्वयि रात्रिं वासयामसि । वासयाम इति प्राप्ते ॥

क्तो यक् ॥ ४७ ॥

क्त्वा इत्येतस्य यगागमो भवति छन्दसि विषये । दत्वाय मञ्जिता धियः । दत्विति प्राप्ते । क्त्वापिच्छन्दसीत्यम्यानन्तरमिदं कस्माच्चेत्यते । समासइति तत्रानुवर्त्तते ॥

इष्ट्वीनमिति च ॥ ४८ ॥

इष्ट्वीनमित्ययं शब्दो निपात्यते छन्दसि विषये । यजेः क्त्वाप्रत्ययान्तस्य ईनमादेशोऽन्त्यस्य निपात्यते । इष्ट्वीनं देवान् । इष्ट्वा देवानिति प्राप्ते ॥ पीत्वीनमित्यपीष्यते ॥ चकारस्यानुक्तसमुच्चयार्थत्वात्सिद्धम् ॥

स्वात्व्यादयश्च ॥ ४९ ॥

स्वात्वी इत्येवमादयः शब्दा निपात्यन्ते छन्दसि विषये । स्वात्वी मलादिव । स्वात्विति प्राप्ते । पीत्वी सोमस्य वाच्ये । पीत्विति प्राप्ते । प्रकारार्थोऽयमादिशब्दः ॥

आज्जसेरसुक् ॥ ५० ॥

अवर्णान्तादङ्गादुत्तरस्य जसेरसुगागमो भवति छन्दसि विषये । ब्राह्मणासः पितरः सोम्यासः । ब्राह्मणाः सोम्या इति प्राप्ते । ये पूर्वामो यउपरास इत्यत्र परत्वाद्सुकि पुनः प्रसङ्गविज्ञानाच्छीभासः प्राप्तः । सङ्गद्वैतौ विप्रतिषेधे यद्वाधितं तद्वाधितमेवेति न भवति ॥

अश्वत्वीरवृषलवणानामात्मप्रीतौ क्यचि ॥ ५१ ॥

छन्दसीत्यतः प्रभृति निवृत्तम् । अश्वत्वीर वृष लवण इत्येतेषामङ्गानामात्मप्रीतिविषये क्यचि परतो ऽसुगागमो भवति । अश्वत्स्यति वडवा । वीरस्यति माणवकः । वृषस्यति गैः । लवणस्यत्युः । चात्मप्रीताविति किम् । अश्वीयति । वीरीयति । वृषीयति । लवणीयति ॥

अश्वत्थपयोमैथुनेच्छायामिति वक्तव्यम् ॥ * ॥ क्षीरलवणयोर्लालसाया-
मिति वक्तव्यम् ॥ * ॥ वृष्णातिरेको लालसा । अन्यत्रात्मप्रीतावपि न
भवति । अपर आह ॥ सर्वप्रातिपदिकेभ्यो लालसायामसुवक्तव्यः ॥ * ॥
दध्यस्यति, मध्वस्यति, इत्येवमाद्वर्थम् । अपर आह ॥ सुवक्तव्यः ॥ * ॥
दधिष्यति, मधुष्यति, इत्येवमाद्वर्थम् ॥

आमि सर्वनाम्नः सुट् ॥ ५२ ॥

आदिति वर्त्तते । अत्रयोत्सर्दनान् उत्तरस्यामः सुडागमो भवति ।
सर्वेषाम् । विश्वेषाम् । येषाम् । तेषाम् । सर्वाणाम् । याणाम् । तासा-
म् । आदित्येव । भवताम् । आमीति पष्ठीबहुवचनं गृह्यते, न डेराम्
नद्याम्नीभ्य इति, तस्य हि परत्वाद्वाड्याट्स्याटो भवन्ति । यश्च घादामुः,
आमश्च लिटि न तौ सर्वनाम्नः स्तः । सानुबन्धकाविति वा न गृह्यते ।
आमीति सप्रमीनिर्द्वंश उत्तरार्थः । इह तु सर्वनाम्न इति पञ्चमीनिर्द्वंशा-
त्तस्यादित्युत्तरस्येति पष्ठीप्रकृप्तिर्भविष्यति ॥

चेस्त्रयः ॥ ५३ ॥

त्रि इत्येतस्य आमि परे त्रय इत्ययमादेशो भवति । त्रयाणाम् ॥
त्रीणामित्यपि छन्दसीष्यते ॥ त्रीणामपि समुद्राणामिति ॥

ह्रस्वनद्यापो नुट् ॥ ५४ ॥

ह्रस्वान्तात्रद्वन्तादाबन्ताच्चात्तरस्यामो नुडागमो भवति । ह्रस्वा-
न्तात्तावत् । वृक्षाणाम् । गृहाणाम् । अग्नीनाम् । वायूनाम् । कर्तृणाम् । *
नद्वन्तात् । कुमारीणाम् । किशोरीणाम् । गौरीणाम् । शार्ङ्गरीणाम् ।
लक्ष्मीणाम् । ब्रह्मबन्धूनाम् । वीरबन्धूनाम् । आबन्तात् । खट्वानाम् ।
मालानाम् । बहुराजानाम् । कारीपगन्थानाम् ॥

षट्चतुर्थ्यश्च ॥ ५५ ॥

षट्संज्ञकेभ्यश्चतुःशब्दाच्चात्तरस्यामो नुडागमो भवति । पयणाम् ।

पञ्चानाम् । सप्तानाम् । नवानाम् । दशानाम् । चतुर्णाम् । रेफान्तायाः
संख्यायाः षट्मञ्जा न विहिता । षड्भ्यो लुगिति लुग् मा भूत् । बहुव-
चननिर्देशादत्र संख्याप्रधानस्य ग्रहणं भवति । परमपण्णाम् । परमपञ्चा-
नाम् । परमपप्तानाम् । परमचतुर्णाम् । उपसर्जनीभूतायास्तु संख्याया
न भवति । प्रियपपाम् । प्रियपञ्ज्जाम् । प्रियचतुरामिति ॥

श्रीग्रामण्योश्छन्दसि ॥ ५६ ॥

श्री ग्रामणी इत्येतयोश्छन्दसि विषये ग्रामो नुडागमो भवति ।
श्रीणामुदारा धरुणो रयीणाम् । अप्यत्र सूतग्रामणीनाम् । श्रीशब्दस्य
वामीति विकल्पेन नदीसंज्ञा तत्र नित्यार्थं वचनम् । सूतग्रामणीनामिति
यदा सूताश्च ते ग्रामण्यश्च सूतग्रामण्यो भवन्ति तदर्थमिदं वचनम् ।
यदा तु सूतश्च ग्रामणीश्च सूतग्रामणि । सूतग्रामणि च सूतग्रामणि च
सूतग्रामणि चेति सूतग्रामणीनामिति, तदा ह्रस्वादित्येव सिद्धम् ॥

गोः पादान्ते ॥ ५७ ॥

गो इत्येतस्मादृक्यादान्ते वर्तमानादुत्तरस्यामो नुडागमो भवति ।
विद्वाहि त्वा सत्यति शूरगोनाम् । पादान्तइति किम् । गवा गोत्रमुद-
सृजो यदाङ्गिरः । सर्वे विधयश्छन्दसि विकल्प्यन्तइति पादान्तेपि क्
चिन्न भवति । हन्तारं शत्रूणां क्लृप्तिं विराजं गोपतिं गवाम् ॥

इदितो नुम् धातोः ॥ ५८ ॥

इदितो धातोर्नुमागमो भवति । कुडि । कुण्डिता । कुण्डितुम् ।
कुण्डितव्यम् । हुडि । हुण्डिता । हुण्डितुम् । हुण्डितव्यम् । कुण्डा ।
हुण्डा । इदित इति किम् । पचति । पठति । अयं धातूपदेशावस्याया-
मेव नुमागमो भवति, कुण्डा हुण्डेति गुरोश्च हल इत्यकारप्रत्ययो यद्य
स्यात् । तथाहि धिन्विहृणञ्चोर चेति प्रत्ययविधावेव नुमनुपत्तयोर्यह-
णम् । धातुग्रहणं चेह क्लियते धातूपदेशकालएव नुमागमो यथा स्यादि-
त्येवमर्थम् । तासिसिचोरिदित्कार्यं नास्तीत्युच्चारणार्थं निरनुनासिक
इकारः पठ्यते । अमंस्तेत्येवमादौ हि हनः सिञ्जिति क्लिप्तिविधानसामर्थ्या-

चकारलोपो न भवति । मन्तेत्यत्राप्यसिद्धवदत्राभादिति टिलोपस्यासिद्ध-
त्वाच्चलोपो न भवति इह कस्माच्च भवति । भेत्ता क्तेति । इरितं
समुदायस्येत्संज्ञेतीदित्वं नास्ति । अत्रयवशो पीत्संज्ञायां सत्यां गोः पादा-
न्तइतोन्तग्रहणमनुवर्त्तयितव्यम् । तेनान्तेदितो धातवो गृह्यन्ते ॥

शे मुचादीनाम् ॥ ५९ ॥

शे प्रत्यये परतो मुचादीनां नुमागमो भवति । मुह् । मुञ्चति ।
लुह् । लुम्पति । विह् । विन्दति । लिपि । लिम्पति । सिच् । सिञ्चति ।
हृती । हृन्तति । खिद् । खिन्दति । पिश । पिंशति । शे इति किम् ।
मोक्ता । मोक्तुम् । मोक्तव्यम् । मुचादीनामिति किम् । तुदति । नुदति ॥
शे वृम्फादीनामुपसंख्यानं कर्त्तव्यम् ॥ * ॥ के पुनस्तृम्फादयः । वृफ वृम्फ
वृप्तौ । वृफ वृम्फ उक्तेषु । गुफ गुम्फ ग्रन्थे । उभ उम्भ पूरणे । शुभ
शुम्भ शोभार्थे, इत्यत्र ये सानुपङ्गास्तृम्फादयः, स्तेषामनिदितां हल उपधायाः
कृतीत्यनुनासिकलोपे हृते नुम्बिधीयते । स च विधानसामर्थ्याच्च लुप्यते ।
वृम्फति । वृम्फति । गुम्फति । उम्भति । शुम्भति । ये तु निरनुपङ्गा-
स्तेषा वृफति वृफति गुफति उभति शुभतीत्येवं भवति ॥

मस्जिनशोर्भस्त्रि ॥ ६० ॥

मस्जि नशि इत्येतयोरङ्गयोर्भलादौ प्रत्यये नुमागमो भवति ।
मङ्गा । मङ्गुम् । मङ्गव्यम् । नंष्टा । नंष्टुम् । नंष्टव्यम् । भलीति किम् ।
मञ्जनम् । नशितर ॥ मस्जेरन्त्यात्पूर्वे नुममिच्छन्त्यनुपङ्गादिलोपार्थम् ॥
मरनः । मरनवान् ॥

रधिजभोरचि ॥ ६१ ॥

रधि जभि इत्येतयोरजादौ प्रत्यये नुमागमो भवति । रन्धयति ।
रन्धकः । साधुरन्धी । रन्धो वर्त्तते । जम्भयति । जम्भकः । साधुजम्भी ।
जम्भंजम्भम् । जम्भो वर्त्तते । परापि सती वृद्धिर्नुमा बाध्यते नित्यत्वात् ।
अचीति किम् । रट्टा । जभ्यम् ॥

नेद्यलिटि रधेः ॥ ६२ ॥

इडादावलिटिप्रत्यये परेरधेर्नुमागमो न भवति । रधिता । रधितुम् । रधितव्यम् । इटीति किम् । रन्धनम् । रन्धकः । अलिटीति किम् । ररन्धिव । ररन्धिम । नुमि कृते संयोगान्तत्वाद्दसंयोगान्लिट्कृदिति कित्त्व नास्तीति नलोपो न भवति । अथ क्लृप्तौ कथं भवितव्यं, रधिवानिति । कथमेत्वाभ्यासलोपयोः कृतयोरिडागमः क्रियते ततो नुमागमस्तस्यौपदेशिककित्त्वान्नयो लोपः । अथ इटि लिटीत्येवं नियमः कस्माच्च क्रियते लिट्येवेति नान्यत्रेति । विपरीतमप्यवधारणं संभाव्यते इत्येव लिटि नान्यत्रेति । तथा हि सति ररन्धेत्यत्र न स्यात्, रधितेत्यत्र च स्यादेव ॥

रभेरश्ल्लिटोः ॥ ६३ ॥

रभेरङ्गस्य श्ल्लिङ्गवर्जिते ऽजादौ प्रत्यये परतो नुमागमो भवति । आरम्भयति । आरम्भकः । साध्वारम्भी । आरम्भमारम्भम् । आरम्भो वर्त्तते । अश्ल्लिटोरिति किम् । आरभते । आरभे । अचीत्येव । आरब्धा ॥

लभेश्च ॥ ६४ ॥

लभेश्चाजादौ प्रत्यये श्ल्लिङ्गवर्जिते नुमागमो भवति । लम्भयति । लम्भकः । साधुलम्भी । लम्भंलम्भम् । लम्भो वर्त्तते । अश्ल्लिटोरित्येव । लभते । लभे । अचीत्येव । लब्धा । लभेश्च पृथग्योगकरणमुत्तरार्थम् ॥

आडो यि ॥ ६५ ॥

आड उत्तरस्य लभेर्यकारादिप्रत्ययविषये नुमागमो भवति । आलम्भ्या गौः । आलम्भ्या वडवा । प्राक्प्रत्ययोत्पत्तेर्नुमि कृते विहतमदुपधत्वमिति ऋहलोर्ण्यदिति ययत्प्रत्ययस्तत्र कृदुत्तरपदप्रकृतिस्वरत्वेनान्तस्वरत्वेनान्तस्वरितत्वं भवति । यति तु पुनस्तत्पदाद्दुदात्तत्वं स्यात् । आड इति किम् । लभ्यः* । कथमग्निष्टोम आलम्भ्य इति । तत्र विध-

* अदुपधत्वाद्यत्प्रत्ययान्तमेतत् । यीति किम् । आलब्धा । इत्यधिकमेकस्मिन्पुस्तके ।

यश्छन्दमि विकल्प्यन्ते । अथ वा आलभ्य इत्यत्र नुमि कृते ऽनुपङ्गलोपः
क्रियते ॥

उपात्प्रशंसायाम् ॥ ६६ ॥

उपादुत्तरस्य लभेः प्रशंसायां गम्यमानाया यकारादिप्रत्ययविषये
नुमागमो भवति । उपलम्भ्या भवता विद्या । उपलम्भ्यानि धनानि ।
एयत्प्रत्ययान्तत्वाद्दन्तस्वरितत्वमेव । प्रशंसायामिति किम् । उपलभ्यम-
स्मादुपलात्कि चित् । पोरदुपधत्वाद्यत्प्रत्ययान्तमिदम् ॥

उपसर्गात्खल्वजोः ॥ ६७ ॥

उपसर्गादुत्तरस्य लभेः खल्वजोः परतो नुमागमो भवति । ईप-
त्यलम्भः । सुप्रलम्भः । दुष्प्रलम्भः । घञि । प्रलम्भो, विप्रलम्भः । सिद्धे
सत्यारम्भो नियमार्थः । उपसर्गादेव लभेः खल्वजोः परतो नुमागमो
भवति, नान्यत्र । ईपल्लभः । लाभो वर्तते ॥

न सुदुर्भ्यां केवलाभ्याम् ॥ ६८ ॥

सु दुरित्येताभ्यां केवलाभ्यामन्योपसर्गरहिताभ्यामुपसृष्टस्य लभेः
खल्वजोः परतो नुमागमो भवति । सुलभम् । दुर्लभम् । घञि । सुलाभो
दुर्लाभः । केवलाभ्यामिति किम् । सुप्रलम्भः । दुष्प्रलम्भः । सुदुर्भ्यामिति
वृत्तीयां मत्वा केवलग्रहणं क्रियते । पञ्चम्या हि व्यवहितत्वाद्देवाप्रसङ्गः ।
अतिसुलभमित्यत्र कर्मप्रवचनीयत्वादतेः केवल एव सुशब्द उपसर्ग इति
भवति प्रतिषेधः । यदा त्वतिशब्दे न कर्मप्रवचनीयस्तदा नुम्भवत्येवा-
तिसुलम्भ इति । पञ्चमीनिर्देशपक्षेऽप्येवमर्थं केवलग्रहणं कर्तव्यम् ॥

विभाषा चिष्णुमुलोः ॥ ६९ ॥

चिष्णु णमुल् इत्येतयोर्विभाषा लभेर्नुम्भवति । अलाभि । अलम्भि ।
लाभम् २ । लम्भम् २ । व्यवस्थितविभाषा चेयं, तेनानुपसृष्टस्य विकल्प,
उपसृष्टस्य नित्यं नुम्भवति । प्रालम्भि । प्रलम्भम् ॥

उगिद्वां सर्वनामस्थाने ऽधातोः ॥ ७० ॥

उगितामङ्गाना धातुवर्जितानामञ्चतेश्च सर्वनामस्याने परतो
 नुमागमो भवति । भवतु । भवान् । भवन्तौ । भवन्तः । ईयन्तु ।
 श्रेयान् । श्रेयासौ । श्रेयासः । शतृ । पचन् । पचन्तौ । पचन्तः । अञ्चतेः ।
 प्राङ् । प्राञ्चौ । प्राञ्चः । उगिदचामिति किम् । दृपत् । दृपदौ ।
 दृपदः । सर्वनामस्यानङ्गिति किम् । भवतः पश्य । श्रेयसः पश्य । अञ्च-
 तियहण नियमार्थम्, अञ्चतेरेव धातोरन्यस्य मा भूत् । उखासत् ।
 पर्याध्वत् । अधातेरिति किम् । अधातुभूतपूर्वस्य यथा स्यात् । गोमन्तमि-
 च्छति गोमत्यति, गोमत्यतेरप्रत्ययः, गोमान् । अत्र हि धातुत्वादञ्च-
 तियहणाच्च स्यात् ॥

युजेरसमासे ॥ ७१ ॥

युजेरसमासे सर्वनामस्याने परतो नुमागमो भवति । युङ् । युञ्जौ ।
 युञ्जः । असमासइति किम् । अश्वयुक् । अश्वयुजौ । अश्वयुजः । युजे-
 रित्तीकारनिर्देशाद् युज समाधावित्यस्य ग्रहण न भवति । युजमापत्रा
 चप्रयः ॥

नपुंसकस्य भ्रूलचः ॥ ७२ ॥

नपुंसकस्य भ्रूलन्तस्याजन्तस्य च सर्वनामस्याने परतो नुमागमो
 भवति । उदश्विन्ति । शक्नन्ति । यशासि । पयांसि । अजन्तस्य । कु-
 ण्डानि । वनानि । त्रपूणि । जतूनि । नपुंसकस्येति किम् । अग्निचिद्रा-
 ह्मणः । भ्रूलच इति किम् । बहुपुरि । बहुधुरि । विमलदिवि । चत्वा-
 रि । अहानि । उगितो भ्रूलन्तस्य नपुंसकस्य परत्वाद्नेनैव नुम्भवति ।
 श्रेयांसि भूयासि कुर्वन्ति कृपन्ति ब्राह्मणकुलानि ॥ बहूर्नि प्रतिषेधो
 वक्तव्यः ॥ * ॥ बहूर्नि ब्राह्मणकुलानि ॥ अन्त्यात्पूर्वं नुममेकञ्छन्ति ॥
 बहूर्नि ब्राह्मणकुलानि ॥

द्वको ऽचि विभक्तौ ॥ ७३ ॥

द्वगन्तस्य नपुंसकस्याङ्गस्याजादौ विभक्तौ नुमागमो भवति । त्र-
 पुणी । जतुनी । तुम्बुरुणी । त्रपुणे । जतुने । तुम्बुरुणे । द्वक इति किम् ।

कुण्डे । पीठे । अद्यहणमुत्तरार्थम् । यद्येवं, तत्रैव कर्त्तव्यम् । इह तु
कारणे एतत्प्रयोजनं हे त्रयो इत्यत्र नुम् मा भूदिति, न द्विसवुद्धोरिति
नलोपप्रतिषेधः स्यात् । ननु च न लुमताङ्गस्येति प्रत्ययलक्षणं प्रतिषिद्धे
विभक्तिरेव नास्ति । एतदेवाद्यहणं ज्ञापकं प्रत्ययलक्षणप्रतिषेधोत्र न भव-
तीति । तथा च संबुद्धिगुणः क्लियते । विभक्ताविति किम् । ताम्बुरवं
दूर्णम् ।

इकोचि व्यञ्जने मा भूदस्तु लोपः स्वरः कथम् ।
स्वरो वै श्रूयमाणो पि लुप्ते किं न भविष्यति ॥
रायात्वं तिसृभावश्च व्यवधानान्नुमा अपि ।
नुड् वाच्य उत्तरार्थं तु इह किं चिन्नयो इति ॥

तृतीयादिषु भाषितपुंस्कं पुंवङ्गालवस्य ॥ ७४ ॥

तृतीयादिषु विभक्तिष्वनादिषु भाषितपुंस्कं नपुंसकलिङ्गमिगन्तं
गालवस्याचार्यस्य मतेन पुंवद्भवति । यथा पुंसि ह्रस्वनुमौ न भवतस्तद्व-
दत्रापि न भवत इत्यर्थः । यामणीर्ब्राह्मणः । यामणि ब्राह्मणकुलम् ।
यामण्या ब्राह्मणकुलेन । यामणिना ब्राह्मणकुलेन । यामण्ये ब्राह्मण-
कुलाय । यामणिने ब्राह्मणकुलाय । यामण्यो ब्राह्मणकुलात् । यामणिने
ब्राह्मणकुलात् । यामण्यो ब्राह्मणकुलस्य । यामणिने ब्राह्मणकुलस्य ।
यामण्योर्ब्राह्मणकुलयोः । यामणिनेर्ब्राह्मणकुलयोः । यामण्यां ब्राह्मण-
कुलानाम् । नुमचि रेति पूर्वविप्रतिषेधेन नुट् । यामणीनां ब्राह्मणकुला-
नाम् । यामण्यां ब्राह्मणकुले । यामणिनि ब्राह्मणकुले । शुचिर्ब्राह्मणः ।
शुचि ब्राह्मणकुलम् । शुचिना ब्राह्मणकुलेन २ । शुचये ब्राह्मणकुलाय ।
शुचिने ब्राह्मणकुलाय । शुचेर्ब्राह्मणकुलात् । शुचिने ब्राह्मणकुलात् ।
शुचेर्ब्राह्मणकुलस्य । शुचिने ब्राह्मणकुलस्य । शुच्ये ब्राह्मणकुलयोः ।
शुचिनेर्ब्राह्मणकुलयोः । शुचौ ब्राह्मणकुले । शुचिनि ब्राह्मणकुले । तृती-
यादिष्विति किम् । यामणिनी ब्राह्मणकुले । शुचिनी ब्राह्मणकुले ।
भाषितपुंस्कमिति किम् । त्रपुणे । जतुने । इह कस्माच्च भवति । पीलु-

वृक्षः पीलु फलं, पीलुने फलायेति । समानायामाकृतौ यद्भाषितपुंस्क तुल्ये प्रवृत्तिनिमित्ते तस्य पुंश्चावः । इह तु वृक्षाकृतिः प्रवृत्तिनिमित्तं पुंमि शब्दस्य । फलाकृतिर्नपुंसके । तदेतदेवं कथं भवति भाषितपुंस्कमिति । भाषितः पुमान्वास्मिन्नर्थे प्रवृत्तिनिमित्ते स भाषितपुंस्कश्चेन्नोच्यते । तद्योगादभिधेयमपि यद् नपुंसकं तदपि भाषितपुंस्कम् । तस्य प्रतिपादकं यच्छब्दरूपं तदपि भाषितपुंस्कमिति । इह इत्येव । कीलालपा ब्राह्मणः । कीलालपं ब्राह्मणकुलम् । कीलालपेन ब्राह्मणकुलेन । अचीत्येव । यामणिभ्यां ब्राह्मणकुलाभ्याम् ॥

अस्थिदधिसक्थ्यक्ष्णामनडुदात्तः ॥ ७५ ॥

अस्य दधि सक्रिय अस्ति इत्येतेषां नपुंसकानां तृतीयादिष्वि-
जादिषु विभक्तिषु परतो ऽनङित्ययमादेशो भवति, स चोदात्तो भवति ।
अस्या । अस्थे । दधा । दधे । सक्र्या । सक्र्ये । अद्या । अत्थे ।
अस्यादय आद्युदात्तास्तेषामनङादेशः स्यानिवद्भावादनुदात्तः स्यादित्यु-
दात्तवचनम् । तत्र भसंज्ञायामङ्गोपे कृते उदाननिवृत्तिस्वरणे विभक्ति-
रुदात्ता भवति ॥ एतैरस्यादिभिर्नपुंसकैरनपुंसकस्याप्यङ्गस्य तदन्तयङ्ग
मिष्यते ॥ प्रियास्या ब्राह्मणेन । प्रियदधा * । तृतीयादिष्विति किम् ।
अस्थिनी । दधिनी । अचीत्येव । अस्यिभ्याम् । दधिभ्याम् ॥

छन्दस्यपि दृश्यते ॥ ७६ ॥

अस्यिदधिसक्थ्यक्ष्णामनडु छन्दस्यपि दृश्यते । यत्र विहितस्त-
तोऽन्यत्रापि दृश्यते । अचीत्युक्तमनङादावपि दृश्यते । इन्द्रो दधीचो
अस्यभिः । भद्रं पश्येमाक्षभिः । तृतीयादिष्वित्युक्तमनङादावपि दृश्यते ।
अस्यान्युत्कृत्य जुहोति । विभक्तावित्युक्तमविभक्तावपि दृश्यते । अत-
एवता लाङ्गलेन । अस्यन्वन्तं यदनस्या विभक्तिं ॥

ई च द्विवचने ॥ ७७ ॥

* प्रियास्ये । प्रियदधे । प्रियसक्र्या । प्रियसक्र्ये । प्रियाद्या । प्रियात्थे । रता-
न्युदाहरणान्यधिकान्येकस्मिन् पुस्तके ।

द्विवचने परतश्चन्द्रसि विषये ऽस्थ्यादीनामीकारादेशो भवति, स चोदात्तः । अक्षी ते इन्द्रपिङ्गले कपेरिव । अक्षीभ्या ते नासिकाभ्याम् । अक्षी इत्यत्र नुम्परत्वादीकारेण बाद्ध्यते । तत्र कृते सङ्गद्वौ विप्रतिषेधे यद्वाधितं तद्वाधितमेवेति पुनर्नुम् क्रियते ॥

नाभ्यस्ताच्छतुः ॥ ७८ ॥

अभ्यस्तादङ्गादुत्तरस्य शतुर्नुम् भवति । ददत् । ददतौ । ददतः । दधत् । दधतौ । दधतः । जजत् । जजतौ । जजतः । जायत् । जायतौ । जायतः । शतुरनन्तर ईकारो न विहित इति व्यवहितस्यापि नुमः प्रतिषेधो विज्ञायते ॥

वा नपुंसकस्य ॥ ७९ ॥

अभ्यस्तादङ्गादुत्तरो यः शतृप्रत्ययस्तदन्तस्य नपुंसकस्य वा नुमागमो भवति । ददति ददन्ति कुलानि । दधति दधन्ति कुलानि । जजति जजन्ति कुलानि । जायति जायन्ति कुलानि ॥

आच्छीनद्योर्नुम् ॥ ८० ॥

अवर्णान्तादङ्गादुत्तरस्य शतुर्वा नुमागमो भवति शीनद्योः परतः । तुदती कुले । तुदन्ती कुले । तुदन्ती ब्राह्मणी । तुदती ब्राह्मणी । याती कुले । यान्ती कुले । याती ब्राह्मणी । यान्ती ब्राह्मणी । करिष्यती कुले । करिष्यन्ती कुले । करिष्यती ब्राह्मणी । करिष्यन्ती ब्राह्मणी । अत्रान्तरङ्गत्वादेकादेशे कृते व्यपवर्गाभावादवर्णान्तादङ्गादुत्तरस्य शतुरिति न युज्यते वक्तुम् । उभयत आश्रये नान्तादिवदित्यन्तादिवद्वावोपि नास्ति । भूतपूर्वगत्याश्रयेण वा ऽदती घ्नतीत्येवमादिव्वितिप्रसङ्ग इति । अत्र समाधि के चिदाहुः । शतुरवयवे शतृशब्दो वर्त्तते । अवर्णान्तादङ्गादुत्तरो यः शत्रवयव इति । अपरे पुनराहुः । आदित्येतेन शीनद्यावेव विशेष्येते । अवर्णान्तादङ्गादुत्तरे ये शीनद्यौ तयोः परतः शत्रन्तस्य नुम्भवतीति ।

* यथा गामो दग्ध इति गामकदेशे गामशब्दो निर्दिश्यतइत्यधिकमेकस्मिन्पुस्तके ।

तत्र येन न्वाव्यवधानं तेन व्यवहितेषु वचनप्रामाण्यादिति तकारंगैव
व्यवधानमाश्रयिष्यते । आदिरिति किम् । कुर्वती । सुन्वती । शीनद्योरिति
किम् । तुदताम् । तुदताम् ॥

शप्श्यनोर्नित्यम् ॥ ८१ ॥

शप् श्यन् इत्येतयोः शतुः शीनद्योः परतो नित्यं नुमागमो भवति ।
पचन्ती कुले । पचन्ती ब्राह्मणी । दीव्यन्ती कुले । दीव्यन्ती ब्राह्मणी ।
सीव्यन्ती कुले । सीव्यन्ती ब्राह्मणी । नित्यग्रहणं वेत्यस्याधिकारस्य
निवृत्त्यर्थम् । इहारम्भसामर्थ्यं नित्यमुत्तरत्र विकल्प एवेत्याशङ्कते ॥

सावनडुहः ॥ ८२ ॥

सौ परतो ऽनडुहोद्गस्य नुमागमो भवति । अनडुहान् । हे अन-
डुहन् । अत्र के विदादित्याधिकारादाममोः कृतयोर्नुम कुर्वन्ति । तेन नुमा-
मामागमौ न बाध्येते, आममभ्या च नुमिति । अपरे तु सत्यपि सामा-
न्यविशेषत्वे आममोर्नुमश्च समावेशमिच्छन्ति न बाध्यवाधकभावः, यथा
चिचीपत्यादिषु दीर्घत्वद्विवचनयोरिति ॥

दृक् स्ववस् स्वतवसां कन्दसि ॥ ८३ ॥

दृक् स्ववस् स्वतवस् इत्येतेषां सौ परतो नुमागमो भवति क्-
न्दसि विषये । ईदृङ् । तादृङ् । यादृङ् । सदृङ् । स्ववान् । स्वतवा-
न्यायुरग्ने ॥

द्वि औत् ॥ ८४ ॥

द्विवित्येतस्य सौ परतो औदित्यपमादेशो भवति । औः । द्विवि-
ति प्रातिपदिकमस्ति निरनुबन्धकम् । धातुस्तु सानुबन्धकः स इह न
गृह्यते । अतदूः ॥

पथिमथ्यभुक्तासात् ॥ ८५ ॥

पथिन् मथिन् ऋभुत्तिन् इत्येतेषामङ्गानां सौ परत आकार आदेशो
भवति । पन्थाः । मन्याः । ऋभुताः । स्यानिन्यनुनासिके ऽपि आकारो

ऽनुनासिको न भवति । भाव्यमानेन सर्व्यानां ग्रहणं न भवतीति * शुद्धो
ह्रयमुच्चार्यते ॥

दूतोत्सर्वनामस्थाने ॥ ८६ ॥

पथ्यादीनामिकारस्य स्थाने आकारादेशो भवति । सर्वनामस्थाने
परतः । पन्याः । पन्यानौ । पन्यानः । मन्याः । मन्यानौ । मन्यानः ।
मन्यानम् । मन्यानौ । पन्यानम् । पन्यानौ । ऋभुत्ताः । ऋभुत्ताणौ ।
ऋभुत्ताणः । ऋभुत्ताणम् । ऋभुत्ताणौ । आदिति वर्त्तमाने पुनरद्वचनं
पूर्वार्थम् । ऋभुत्ताणमित्यत्र वा पूर्ववत्पुनरिति दीर्घविकल्पः ॥

थोन्यः ॥ ८७ ॥

पथिमथोस्यकारस्य स्थाने न्य इत्ययमादेशो भवति सर्वनामस्थाने
परतः । पन्याः । पन्यानौ । पन्यानः । मन्याः । मन्यानौ । मन्यानः ॥

भस्य टेलोपः ॥ ८८ ॥

पथ्यादीनां भसञ्जकानां टेलोपो भवति । पथः । पथा । पथे ।
मथः । मथा । मथे । ऋभुत्तः । ऋभुत्ता । ऋभुत्ते । सर्वनामस्थानइत्यनु-
वर्त्तमानमपि विरोधादिह न संबद्ध्यते ॥

पुंसो ऽसुङ् ॥ ८९ ॥

पुंम इत्येतस्य सर्वनामस्थाने परतो ऽसुङ्इत्ययमादेशो भवति ।
पुमान् । पुमांसौ । पुमांसः † । इह परमपुमानिति प्रागेव विभक्त्युत्पत्तेः
समासान्तोदात्तत्वमुत्पत्त्यायां विभक्तौ असुङ्इत्यनिष्टः स्वरः प्राप्नोति ।
तदर्थमसुङ्पदेशिवद्वचनं कर्त्तव्यम् । तेन परमपुमानित्यन्तोदात्तो भवति ।
पुमानित्यय पुनराद्युदात्त एव ॥

गोतो णित् ॥ ९० ॥

गोशब्दात्परं सर्वनामस्थानं णिट्भवति । णित्कार्याणि तत्र भव-
न्तीत्यर्थः । गौः । गात्रौ । गावः । तपरकरणं किम् । चित्रगुः । शबलगुः ।

* भाव्यमानो ऽण् सर्व्यान् न गृह्णातीति या० २ ।

† सर्वनामस्थान इत्येव । पुंसः पश्येत्यधिकमेकस्मिन्पुस्तके ।

कथं हे चित्रगो हे शबलगव * इति, अङ्गवृत्ते पुनर्वृत्तावविधिर्निष्ठितस्येति
संबुद्धिजसोर्गुणे कृते णित्त्व न भवति । अथ वा गोत इति सवन्धलक्षणा
पठ्ठी । गोतः संबन्धि यत्सर्वनामस्यानमिति । यच्च तदर्थव्यैकत्वादिषु
सर्वनामस्यानं तद्धोः सर्वनामस्यानमित्युच्यते । चित्रगुशब्दानु सर्वना-
मस्यानं तदन्यपदार्थस्यैकत्वादीनाह । तपरकरणं तु निर्द्वैशार्थमेव । के
चिद्वैतो णिदिति पठन्ति । द्योशब्दादपि विद्यते तदर्थम् । द्यौः । द्यावै ।
द्यावः । गोत इत्येव तपरकरणनिर्द्वैशादोकारान्तोपलक्षणं द्रष्टव्यम् ।
वर्णनिर्द्वैशेषु हि तपरकरणं प्रसिद्धम् ॥

णलुत्तसो वा ॥ ८१ ॥

उत्तमो णल्वा णिद् भवति । णित्कार्ये तत्र वा भवतीत्यर्थः ।
अहं चकार । अहं चकार । अहं पपच । अहं पपाच ॥

सख्युरसंबुद्धौ ॥ ८२ ॥

असंबुद्धौ यः सखिशब्दः तस्मात्परं सर्वनामस्यानं णिद्भवति । स-
खायौ । सखायः । असंबुद्धाविति किम् । हे सखे ॥

अनङ् सौ ॥ ८३ ॥

सखिशब्दस्य सौ परतो ऽनङित्ययमादेशो भवति स चेत्सुशब्दः
संबुद्धिर्न भवति । सखा । असंबुद्धाविति किम् । हे सखे ॥

अदुशनस्पुरदंशानेहसां च ॥ ८४ ॥

अकारान्तानामङ्गानामुशनस् पुरदंशस् अनेहस् इत्येतेषां चासंबुद्धौ
सौ परतो ऽनडादेशो भवति । कर्त्ता । हर्त्ता । माता । पिता । भ्राता ।
उशना । पुरुदंश । अनेहा । असंबुद्धावित्येव । हे कर्त्तः । हे मातः । हे
पितः । हे पुरुदंशः । हे अनेहः । हे उशनः ॥ उशनसः संबुद्धावपि पते
ऽनङ् इष्यते ॥ हे उशनन् ॥ न हि संबुद्धोरिति नलोपप्रतिषेधोपि पव-
इष्यते ॥ हे उशन । तथा चोक्तम् ।

सबोधने तूशनसस्त्रिरूपं सान्तं तथा नान्तमथाप्यदन्तम् ।
माध्यंदिनिर्वीष्टि गुण त्विगन्ते नपुंमके व्याघ्रपदां वरिष्ठः ॥
इति । तपरकरणमसन्देहार्थम् ॥

तृज्वत्क्रोष्टुः ॥ ९५ ॥

क्रोष्टुशब्दस्तुप्रत्ययान्तः संज्ञाशब्दः सर्वनामस्याने ऽसंबुद्धौ परतः
तृज्वद्भवति । तृजन्तस्य यद्वृपं तदस्य भवतीत्यर्थः । रूपातिदेशायम् ।
प्रत्यासत्तेश्च क्रुरेव तृजन्तस्य यद्वृपं तदतिदिश्यते । तच्च क्रोष्टु इत्ये-
तदन्तोदात्तम् । क्रोष्टा । क्रोष्टारौ । क्रोष्टारः । क्रोष्टारम् । क्रोष्टारौ ।
सर्वनामस्यानइत्येव । क्रोष्टून् । असंबुद्धावित्येव । हे क्रोष्टे ॥

स्त्रियां च ॥ ९६ ॥

असर्वनामस्यानार्थमारम्भः । स्त्रियां च क्रोष्टुशब्दस्य तृज्वद्भवति ।
क्रोष्ट्री । क्रोष्ट्रीभ्याम् । क्रोष्ट्रीभिः । क्रोष्टुशब्द के चिद्वारादिषु पठन्ति । ते
डीषि प्रत्यये तृज्वद्भावं कुर्वन्ति । तेषां पञ्चभिः क्रोष्ट्रीभिः क्रांतिः पञ्च-
क्रोष्टृभीरथैरिति स्त्रीशब्दस्य * लुकि कृते न सिद्ध्यति । तत्र प्रतिविधे
यम् । ये तु गौरादिषु न पठन्ति । तेषां स्त्रियामित्यर्थनिर्देशः, स्त्रियां
वर्त्तमानः क्रोष्टुशब्दः तृज्वद्भवति । कृते ऽतिदेशे च्चेभ्यो डीविति डीप्प्र-
त्ययः । तत्रोदात्तयणो हल्पूर्वादित्यन्तोदात्त एव क्रोष्ट्रीशब्दो भवति ॥

विभाषा तृतीयादिष्वचि ॥ ९७ ॥

तृतीयादिषु विभक्त्यन्तादिषु क्रोष्टुर्विभाषा तृज्वद्भवति । क्रोष्ट्रा ।
क्रोष्टुना । क्रोष्ट्रे । क्रोष्टवे । क्रोष्टुः । क्रोष्टेः । क्रोष्टरि । क्रोष्टौ । क्रोष्ट्रोः ।
क्रोष्ट्राः । तृतीयादिष्विति किम् । क्रोष्टून् । अचीति किम् । क्रोष्टुभ्याम् ।
क्रोष्टुभिः ॥ तृज्वद्भावात्पूर्वविप्रतिषेधेन नुस्नुटौ भवतः ॥ * ॥ प्रियक्रो-
ष्टवे ऽरण्याय । प्रियक्रोष्टुने वृपलाय । नुट् । क्रोष्टूनाम् ॥

चतुरनुडुहैरामुदात्तः ॥ ९८ ॥

चतुर् अनडुह् इत्येतयोः सर्वनामस्याने परत चामागमो भवति,
स चोदात्तः । चत्वारः । अनड्वान् । अनड्वहौ । अनड्वहः । अनड्वहम् ॥
तदन्तविधिरत्रेष्यते ॥ प्रियचत्वाः । प्रियचत्वारौ । प्रियचत्वारः । प्रिया-
नड्वान् । प्रियानड्वहौ । प्रियानड्वहः ॥ अनडुहः स्त्रिया वेति वक्त-
व्यम् ॥ - ॥ अनडुही । अनड्वही । गौरादिपाठात्सिद्धम् ॥

असंबुद्धौ ॥ ९९ ॥

संबुद्धौ परतश्चतुरनडुहोरमागमो भवति । पूर्वस्यायमपवादः ।
हे प्रियचत्वः । हे प्रियानड्वन् ॥

ऋत इडातोः ॥ १०० ॥

ऋकारान्तस्य धातोरङ्गस्य इकारादेशो भवति । किरति । गिरति ।
आस्तीर्णम् । विस्तीर्णम् । धातोरिति क्रिम् । पितृणाम् । मातृणाम् ॥
लाक्षणिकस्याप्यत्र यदणमिष्यते ॥ चिकीर्षतोत्यत्रापि यथा स्यादिति धा-
तुग्रहणं क्रियते * ॥

उपधायाश्च ॥ १०१ ॥

उपधायाश्च ऋकारस्य इकारादेशो भवति । कीर्त्तयति । कीर्त्त-
यतः । कीर्त्तयन्ति ॥

उद्योष्यपूर्वस्य ॥ १०२ ॥

ओष्ठ्यः पूर्वा यस्माद् ऋकारादसावोष्ठ्यपूर्वस्तदन्तस्य धातोरङ्गस्य
उकारादेशो भवति । पूर्त्ताः पिण्डाः । पुपूर्पति । मुपूर्पति । दन्त्योष्ठ्य-
पूर्वाप्योष्ठ्यपूर्वा भवतीत्यत्रापि भवति । दुवूर्पति चत्विजम् । प्रादुवूर्पति
कम्बलम् । ओष्ठ्योत्र प्रत्यासत्तेरङ्गावयव एव गृह्यते । तेन ऋ गतावित्यस्य
संपूर्वस्य समीर्णमिति भवति † ॥ इत्वात्वाभ्या गुणवृद्धौ भवतो विप्रति-

* तपरकरणमसंदेहार्थमित्यधिक्रमेकस्मिन्पुस्तके ।

† तेनेह न भवति । समीर्णमिति । ऋ गतावित्यस्य संपूर्वस्य यद्यपि समो मकार
ओष्ठ्यः पूर्वा ऽस्ति तथाप्यङ्गावयवो न भवतीति समीर्णमित्यत्र न भवतीति पाठान्त-
रमेकस्मिन् पुस्तके ।

पेधेन ॥ = ॥ आस्तरणम् । आस्तारकः । निपरणम् । निपारकः । नि-
गरणम् । निगारकः ॥

बहुलं कन्दसि ॥ १०३ ॥

कन्दसि विषये ऋकारान्तस्य धातोर्ङ्गस्य बहुलमुकारादेशो भ-
वति । ओष्ठपूर्वस्येत्युक्तमनोष्ठपूर्वस्यापि भवति । मित्रावरुणौ ततुरिः ।
दूरे ह्यध्वा जगुरिः । ओष्ठपूर्वस्यापि न भवति । पप्रितमम् । क्व चिद्
भवति पपुरिः ॥

॥ इति काशिकायां वृत्तौ सप्तमाध्यायस्य प्रथमः पादः ॥

सप्तमाध्यायस्य द्वितीयः पादः ।

सिचि वृद्धिः परस्मैपदेषु ॥ १ ॥

परस्मैपदे परे सिचि परत इगन्तस्याङ्गस्य वृद्धिर्भवति । अचैपीत् ।
अनैपीत् । अलावीत् । अपाठीत् । अकार्पीत् । अहार्पीत् । अन्तरङ्गमपि
गुणमेषा वृद्धिर्वचनाद्वाधते । न्यनुवीद् न्यधुवीद् इत्यत्र कुटादित्वाद्
डित्त्वे सति प्रतिपिद्वायां वृद्धावुवडादेशः क्रियते । परस्मैपदेष्विति
किम् । अच्योष्ट । अष्टोष्ट ॥

अतो लरान्तस्य ॥ २ ॥

रेफलकारौ यावतः समीपौ तदन्तस्याङ्गस्य अत एव स्थाने वृद्धि-
र्भवति । लर । अचारीत् । त्सर । अत्सारीत् । ज्वल । अज्वालीत् ।
ह्वल । अह्वालीत् । अतो हलादेशेर्लघोरिति विकल्पस्यायमपवादः । अत
इति किम् । न्यखोरीत् । न्यमीलीत् । लान्तस्येति किम् । मा भवान-
शीत् । मा भवानटीत् । अन्तग्रहणं किम् । अवंभीत् । अश्वल्लीत् ।
अत्र यौ रेफलकारावङ्गस्यान्तौ न तावतः समीपौ ॥

वद्व्रजहलन्तस्याचः ॥ ३ ॥

वद्व्रजेर्हलन्तानां चाङ्गानामचः स्थाने वृद्धिर्भवति सिचि परस्मै-
पदे परतः । अवादीत् । अत्राजीत् । विकल्पबाधनार्थं वद्व्रजियहणम् ।

हलन्तानाम् । अपावीत् । अभैत्सीत् । अच्चैत्सीत् । अरौत्सीत् । अत्र
योगविभागे सति हलन्तयहणमन्तरेणापि सिद्ध्यति । कथं, वद्विब्रज्योरि-
त्यत्र प्रथमयोगे अत इति स्थानी अनुवर्त्तते । ततो यदच इति सूत्रं तत्रा-
ङ्गेनाञ्चिशेष्यते । अङ्गस्याचः सिचि परतो वृद्धिर्भवति । तदेतदुत्पहणं
हल्समुद्रायपरिग्रहार्थम् । इहापि स्यात् । अराङ्गीत् । अभाङ्गीत् ।
अन्यथा हि येन नाव्यवधानं तेन व्यवहितेपि वचनप्रामाण्यादित्येकेन
वर्णेन व्यवधाने स्यादनेकेन हला न स्यात् । उदवोढामुदवोढमित्यत्र
वहेः सिचि ढत्वसलोपादीनां पूर्वत्रासिद्धमित्यसिद्धत्वात्पूर्वं हलन्तलक्षणा
वृद्धिः क्रियते पश्चाद् ढलोपनिमित्तमोत्वम् । तत्र कृते पुनर्वृद्धिर्न भवति,
कृतत्वात् । यत्र त्वकृता वृद्धिरोकारस्यैव तत्र भवति । सोढामिन्नस्याप-
त्य सोढामिन्निरिति ॥

नेटि ॥ ४ ॥

इडादौ सिचि हलन्तस्याङ्गस्य वृद्धिर्न भवति । अदेवीत् । असे-
वीत् । अकोपीत् । अमोपीत् । हलन्तस्येत्येव । अलावीत् । ननु च एत-
दप्यन्तरङ्गत्वाद्गुणावादेशयोः कृतयोर्हलन्तं भवति । नैतदेवम् । अन्तर-
ङ्गमपि गुण वचनारम्भसामर्थ्यात्सिचि वृद्धिर्बाधते इत्युक्तम् ॥

हलन्तक्षणाश्वसजागृणिश्व्येदिताम् ॥ ५ ॥

हकारान्तानां मकारान्तानां यकारान्तानामङ्गानां क्षण श्वस जागृ
णि श्व्य इत्येतेषामेदितां च इडादौ सिचि परस्मैपदे परतो वृद्धिर्न
भवति । यह । अयहीत् । स्यम । अस्यमीत् । व्यय । अव्ययीत् । दुःम् ।
अवमीत् । क्षण । अक्षणीत् । श्वस् । अश्वसीत् । जागृ । अजागरीत् ।
णि । अनयीत् । ऐलयीत् । श्वि । अश्वयीत् । एदिताम् । रगे ।
अरगीत् । कखे । अकखीत् । ह्यन्तक्षणाश्वसामेदितां च अतो हलादेर्लघोरिति
विकल्पे प्राप्ते प्रतिषेधः । जागृणिश्वीनां तु सिचि वृद्धिः प्राप्ता, सा च
नेटीति न प्रतिषिध्यते । न वान्तरङ्गत्वादत्र पूर्वं गुणो भवति सिचि
वृद्धेरनवकाशत्वात् । यदि पूर्वं गुणः स्यादिह णिश्वयहणमनर्थकं स्यात् ।

गुणायादेशयोः कृतयेःकारान्तत्वादेव प्रतिषेधस्य सिद्धत्वात् । तस्मा-
द्विदमेव णिश्चिबहणं ज्ञापकं न सिच्यन्तरङ्गमस्तीति । अथ जाण्यहणं
किमर्थम् । जायो विविण्णल्लिङ्गस्य इति जागर्त्तैर्गुणो वृद्धेरपवादे विधीयते ।
स यथा अत्रो ङिणतीति वृद्धिं बाधते, तथा सिचि वृद्धिमपि बाधिष्यते ।
नैतदस्ति । कृते गुणे ऽतो ज्ञान्तस्येति या वृद्धिः प्राप्नोति सा प्रतिषिध्यते ।
अथ गुणविधानसामर्थ्यादुत्तरकालभाविन्यपि वृद्धिर्बाध्यते । यथा जागर-
यतीत्यत्रात् उपधाया इत्यपि वृद्धिर्न भवति । तथा चिण्णलोः प्रतिषे-
धार्थवान्भवति इति शक्यमिह जाण्यहणमकर्तुम् । तत्तु क्रियते वि-
स्पष्टार्थम् ॥

ऊर्णोतेर्विभाषा ॥ ६ ॥

ऊर्णोतेरिडादौ सिचि परस्मैपदपरे परतो विभाषा वृद्धिर्न भवति ।
प्रौर्णोवीत् । प्रौर्णोवीत् । विभाषोर्णोरित्यङ्ङित्त्वपक्षे वृद्धिर्विकल्पोऽयम् ।
ङित्त्वपक्षे तु गुणवृद्धोरभावे उवङ् भवति । प्रौर्णोवीत् ॥

अतो हलादेशयोः ॥ ७ ॥

हलादेशरङ्गस्य लघोरकारस्य इडादौ सिचि परस्मैपदपरे परतो
विभाषा वृद्धिर्न भवति । अकणीत् । अकाणीत् । अरणीत् । अराणीत् ।
अत इति किम् । अदेवीत् । असेवीत् । न्यकुटीत् न्यपुंटीत् इत्य-
त्रात् इत्यस्मिन्नसति स्थानिनिर्द्वैशार्थमत्र इत्येतदनुवर्त्तयितव्यम् । तत्र
अवलक्षणा वृद्धिरिग्लक्षणा न भवतीति क्विति चेति प्रतिषेधो न स्यात् ।
हलादेशरिति किम् । मा भवानशीत् । मा भवानटीत् । लघोरिति किम् ।
अतक्षीत् । अरक्षीत् । अथेह कस्माच्च भवति अचकासीदिति । येन ना-
व्यवधानेन व्यवहितेपि वचनप्रामाण्यादिति हला व्यवधानमाश्रितं न
पुनरचापि व्यवधानमिति वृद्धिर्न भवति । अथ पुनरेकेन वर्णेन व्यवधा-
नमाश्रीयते न पुनरेकेनेति कल्पने शक्यमकर्तुं लघोरिति, अतक्षीदि-
त्यत्रानेकेन व्यवधानमिति न भविष्यति, तत्क्रियते विस्पष्टार्थम् । इटी-
त्येव । अपाक्षीत् ॥

नेङ्गशि कृति ॥ ८ ॥

वशादौ कृति प्रत्यये परत इडागमो न भवति । वरमनादौ
प्रयोजनम् । ईशिता । ईशितुम् । ईश्वरः । दीपितां । दीपितुम् । दीपः ।
भसिता । भसितुम् । भस्म । याचिता । याचितुम् । यात्रा । वरम-
नादौ इत्युदाहरणप्रदर्शनार्थम् । न परिगणनम् । तेन अमन्ताहु इत्येष-
मादावपि हि प्रतिषेधो भवति । अथ तत्रोणादयो बहुलमिति समाधी-
यते । सभवादाहरणप्रदर्शनमेतत् । कृतीति किम् । रुदिव । रुदिम ॥

तितुत्रतथसिसुसरकसेषु च ॥ ९ ॥

ति तु त्र त थ सि सु सर कस इत्येतेषु कृत्सु इडागमो न भवति ।
तीति क्तिन्क्तिचोः सामान्यग्रहणम् । क्तिच् । तनिता । तनितुम् ।
तन्तिः । क्तिन् । दीपिता । दीपितुम् । दीप्तिः । तु ॥ सितनिगमिसिस-
व्यविधाज्जुशिभ्यस्तुन् ॥ सचिता । सचितुम् । सक्तुः । त्र । दाम्नीशसयु-
युजेति घृन् । पतिता । पतितुम् । पत्रं वाहनम् । उणादिष्वपि सर्वधा-
तुभ्यः घृन् । तनिता । तनितुम् । तन्त्रम् । त ॥ हसिमृगृण्वमिदमित-
मिलूपूधुर्विभ्यस्तन् ॥ हसिता । हसितुम् । हस्तः । लघिता । लघितुम् ।
लोतः । पविता । पवितुम् । पोतः । धूर्विता । धूर्वितुम् । धूर्त्तः ॥ औणा-
दिकस्यैव तशब्दस्य ग्रहणमिष्यते न पुनः क्तस्य ॥ हसितमित्येव हि तत्र
भवति । थ । हनिकुपिनीरमिकाशिभ्यः क्यन् । कोपिता । कोपितुम् ।
कुष्ठम् । काशिता । काशितुम् । काष्ठम् । सि । उपिशुपिकुपिभ्यः
क्सिः । कोपिता । कोपितुम् । कुत्तिः ॥ सुक् च इपेः ॥ एपिता । एपि-
तुम् । इक्षुः । सर ॥ आशेः क्तरन् ॥ अशिता । अशितुम् । अतरम् ।
क ॥ इणभीकापाशल्पतिमार्चिभ्यः कन् ॥ शलिता । शलितुम् । शल्कः ।
स ॥ घृत्वदिहनिकमिकपियुमुचिभ्यः सः ॥ वदिता । वदितुम् । वत्सः ॥
तितुत्रेष्वयहादीनामिति वक्तव्यम् ॥ * ॥ यहादयो ग्रहप्रकाराः । येषा-
मिष्टं क्तिनि दृश्यते । विष्टहीतिः । उपस्थिहितिः । निकुचितिः । निपटि-
तिः । कृतीत्येव । रोदिति । स्वपिति ॥

एकाच उपदेशे ऽनुदात्तात् ॥ १० ॥

उपदेशे य एकाच् धातुरनुदात्तश्च तस्मादिडागमो न भवति ।
प्रकृत्याश्रयो ऽयं प्रतिषेधः । के पुनरुपदेशेनुदात्ता, ये तथा पठन्ते । त-
एव विस्पष्टार्थमनिट्कारिकासु प्रविभक्ताः प्रदर्शयन्ते ।

अनिट्स्वरान्तो भवतीति दृश्यतामिमांस्तु सेटः प्रवदन्ति तद्विदः ।

अदन्तमृदन्तमृतां च वृङ्चौ शिवङ्गीडिवर्णेष्वथ शीङ्शिजावपि ॥

गणस्यमृदन्तमुतां च रुस्रुवौ तुवन्तथोर्णोतिमथो युष्णवः ।

इति स्वरान्ता निपुणं समुच्चितास्ततो हलन्तानपि सन्निबोधत ॥

द्वये एव धातवः स्वरान्ता व्यञ्जनान्ताश्च । तत्र सर्वे स्वरान्ता
एकाचो ऽनुदात्ता अदन्तादीन्वर्जयित्वा । दाता । नेता । चेता । स्तोता ।
कर्ता । हर्ता । अदन्तादय उदात्ताः । अवधिष्ट । अदन्तम् । तरिता ।
तरीता । अतां च वृङ्चौ । निर्वरिता । निर्वरीता । प्रवरिता । प्रव-
रीता । शिवङ्गीडिवर्णेष्वथ शीङ्शिजावपि । श्वयिता । उडुयिता । शयि-
ता । श्रयिता । गणस्यमृदन्तम् । लविता । पविता । उतां च रुस्रुवौ
तुवन्तथोर्णोतिमथो युष्णवः । रविता । प्रस्रुविता । क्षविता । प्रोर्ण-
विता । वाच्य ऊर्णोर्णवद्भावो यङ्प्रसिद्धिः प्रयोजनमित्यतिदेशादेकाच्त्व-
मूर्णोत्तेरस्तीति उदात्त उपदिश्यते । यविता । नविता । णविता ।

इति स्वरान्ता निपुणं समुच्चितास्ततो हलन्तानपि सन्निबोधत ।

शक्तिस्तु कान्तेष्वनिडेक इष्यते घसिश्च सान्तेषु वसिः प्रसारणी ॥

घसिः प्रकृत्यन्तरमस्ति । घस्ता । घसिः प्रसारणी । वस्ता ।
प्रसारणीति किम् । वसिता वस्त्राणाम् । वसनिवासइत्यस्य यजादित्वा-
त्संप्रसारणं विहितं, न तु वस आच्छादनइत्यस्य ।

रभिस्तु भान्तेष्वथ मैथुने यभिस्ततस्मृतीयो लभिरेव नेतरं ।

आरब्धा । यब्धा । लब्धा ।

यमिर्यमन्तेष्वनिडेक इष्यते रमिश्च यश्च श्यनि पठन्ते मनिः ।

नमिश्चतुर्थो हनिरेव पञ्चमो गमिश्च षष्ठः प्रतिषेधवाचिनाम् ॥

यन्ता । रन्ता । तन्ता । मन्ता । श्यनीति किम् । मनुतेर्मनिते-
त्येव भवति । नन्ता । हन्ता । गन्ता ।

दिहिर्दुहिर्महतिरोहती वहिर्नेहिस्तु पठो दहतिस्तथा लिहिः ।

इमे ऽनिटोष्ठाविह मुक्तसंशया गणेषु हान्ताः प्रविभव्य कीर्त्तिताः ॥

द्वेधा । द्वेधा । मोठा । रोठा । वोठा । नट्टा । दग्धा । लेठा ।
मुक्तसंशया इति किम् । तत्रान्तरे चत्वारो ऽपरे पठन्ते । सहिमुहिरि-
हिलुहय,स्तत्र सहैरिद्विकल्पस्तकारादौ । मुहिरपि रधादौ । तेन तौ
ससंशयौ सविकल्पौ । इतरौ तु धातुषु न पठ्येते । कैश्चिदभ्युपगम्येते इति
स्वरूपेणैव संशयौ ॥

दिशिं दृशिं दंशिमथो मृशिं स्पृशिं रिशिं रुशिं क्रोशतिमष्टमं विशिम् ।

लिशं च शान्ताननिटः पुराणगाः पठन्ति पाठेषु दशैव नेतरान् ॥

द्वेष्टा । द्रष्टा । दंष्टा । आम्रष्टा । आम्रष्टा । स्पष्टा । स्पष्टा । ऋदु-
पधानामुदात्तोपदेशानां मृजिदृशी वर्जयित्वा अनुदात्तस्य चर्दुपधस्यान्यत-
रस्यामिति रमागमविकल्पः । रेष्टा । रोष्टा । क्रोष्टा । प्रवेष्टा । लेष्टा ।

सधिः सराधिर्युधिबन्धिसाधयः क्रुधितुधी शुष्यतिबुध्यती व्यधिः ।

इमे तु धान्ता दश येऽनिटो मतास्ततः परं सिद्ध्यतिरेव नेतरं ॥

रोद्धा । राद्धा । योद्धा । बद्धा । साद्धा । क्रोद्धा । तोद्धा ।
शोद्धा । बाद्धा । व्यद्धा । सेद्धा । बुध्यतिसिद्ध्यत्याः श्यना निर्दृशादन्यधिक्र-
रणयोर्बुद्धिसिद्धोरिद्धवत्येव । बोधिता । सेधिता । निष्ठायामपि प्रति-
पेधाभावात् बुधितं सिधितमित्येव भवति ।

शिषिं पिषिं शुष्यतिपुष्यती त्विषिं विषिं श्लिषिं तुष्यतिदुष्यती द्विषिम् ।

इमान्दशैवोपदिशन्त्यनिद्विधौ गणेषु षान्तान्कृषिकर्षती तथा ॥

शेष्टा । पेष्टा । शोष्टा । पोष्टा । त्वेष्टा । वेष्टा । श्लेष्टा । तोष्टा ।
दोष्टा । द्वेष्टा । आकृष्टा । आकृष्टा । कृषेस्तौदादिकस्य भौवादिकस्य
कृषिकर्षती इति निर्दृशः ।

तपिं तिपिं चार्पमयो वपिं स्वपिं लिपिं लुपिं वृष्यतिवृष्यती सृपिम् ।
स्वरेण नीचेन शपिं कुपिं क्षिपिं प्रतीहि पान्तान्यठितांस्त्रयोदश ॥

तप्ता । तेषा । आप्ता । वप्ता । स्वप्ता । लेप्ता । लोप्ता ।
वृष्यतिवृष्यत्योरनुदात्तत्वममागमार्थमेव । इट् च तयोरधादिपाठाद्वि-
कल्पेन भवति । ऋप्ता । तर्प्ता । तर्पिता । द्रप्ता । दर्प्ता । दर्पिता । तुदादिषु
तु यौ वृषिदृषी तावुदात्तावेव । स्रप्ता । सर्प्ता । शप्ता । क्षेप्ता । क्षेप्ता ॥

अदिं हदिं स्कन्दिभिदिच्छिदितुदीन्
शदिं सदिं स्वित्तिपद्यती खिदिम् ।
तुदिं नुदिं विद्यतिविन्त इत्यपि
प्रतीहि दान्तान्दश पञ्च चानिटः ॥

अप्ता । हप्ता । स्कन्ता । भेप्ता । क्षेप्ता । वेप्ता । शप्ता । मप्ता ।
स्वेप्ता । स्वित्तितीति श्यना निद्वेशो जिष्विदा इत्यस्य निवृत्त्यर्थः । उदात्त
एवायम् । पप्ता । खेप्ता । तोप्ता । नोप्ता । वेप्ता । विद्यतिविन्त इत्यपि
श्यना शनमा च निद्वेशोन्यविकरणनिवृत्त्यर्थः । वेत्तिविन्दती उदात्तावेव ।
वेदिता विद्यानाम् । वेदिता धनस्य ॥

पचिं बचिं विचिरिचिरिञ्जिपृच्छतीन्
निजिं सिचिं मुचिभजिभञ्जिभृञ्जतीन् ।
त्यजिं यजिं युजिरुजिसञ्जिमञ्जतीन्
भुजिं स्वजिं स्तजिमृजी विद्युनिट्स्वरान् ॥

पक्ता । वक्ता । विवेक्ता । रेक्ता । रङ्क्ता । प्रष्टा । निर्णोक्ता । सेक्ता ।
मोक्ता । भक्ता । भङ्क्ता । भृष्टा । भर्षा । त्यक्ता । यष्टा । योक्ता । रोक्ता ।
सङ्क्ता । मङ्क्ता । भोक्ता । परिष्वक्ता । स्रष्टा । मार्षा । मृजिरयमूदित्यत्र-
ते । ततोस्य विकल्पेनेटा भवतिव्यम् । मार्षा, मर्जिता इति । अमाग-
मोप्यस्य न दृश्यते । तदस्य पाठस्य प्रयोजनं चिन्त्यम् । केचिदस्य स्थाने
विजिं पठन्ति । सृजिं विजिं विद्युनिट्स्वरानिति । निजादिषु यो वि-

जिरसावनिडिष्यते । तथा च यन्त्रान्तरे * निजिविजिष्यञ्जिवर्त्तमित्यु-
क्तम् । एकाच इति किम् । अबधीत् । वृद्धिनिवृत्त्यर्थमदन्तो वधिरूप-
दिश्यते । उपदेशग्रहणं किम् । इह हि यथा स्यात् लविष्यति पञ्चि-
ष्यति । इह च मा भूत् । कर्त्ता कटाक्कर्त्तुमिति ॥

श्युकः किति ॥ ११ ॥

अि इत्येतस्योगन्तानां च किति प्रत्यये परत इडागमो न भवति ।
श्रित्वा । श्रितः । श्रितवान् । उगन्तानां च । युत्वा । युतः । युतवान् ।
लूत्वा । लूनः । लूनवान् । वृत्वा । वृतः । वृतवान् । तीर्त्वा । तीर्थः ।
तीर्थवान् । श्युक इति किम् । विदितः । कित्तीति किम् । श्रियता । श्रियि-
तुम् । श्रियितव्यम् । के चिदत्र द्विककारनिर्द्देशेन गकारप्रश्लेषं वर्णयन्ति ।
भूष्णुरित्येवं यथा स्यात् । सौत्रत्वाच्च निर्द्देशस्य श्युकः कित्तीत्यत्र चर्त्त-
स्यासिद्धत्वमनाश्रित्य रोहृत्वं न कृतं विसर्जनीयश्च कृत इति । ग्लानिस्यश्च
श्रुरित्यत्र स्या आ इत्याकारप्रश्लेषेण स्याद्धोः सिद्धत्वाच्च किं चिदेतत् ।
उपदेशइत्येव । तीर्थ इत्यत्रापि यथा स्यात् । इत्वे हि कृते रपरत्वे च न
स्यात् । मा भूदेवम् । इट् सनि वेति विकल्पे विहिते यस्य विभाषेति
निष्ठायां प्रतिषेधो भविष्यति । कस्य पुनः सा विभाषा, ऋतः, यद्वैव-
मित्वे कृते नायमृकारान्तो भविष्यति । स्थानिवद्भावाद्भविष्यति । अन-
त्विधौ स्थानिवद्भावः । अल्विधिश्वायम् । तस्मादनुवर्त्तयितव्यमुपदेश-
इति । तथा च सति जागरितः, जागरितवानित्यत्रापि प्राप्नोति, तदर्ध-
मेकाच इत्यनुवर्त्तयितव्यम् । उच्यतेस्तु ।

वाच्य ऊर्णानुवद्भावो यद्भ्रसिद्धिः पयोजनम् ।

आमश्च प्रतिषेधार्थमेकाचश्चेदुपपत्त्यात् ॥

प्रार्णुतः । प्रार्णुतवान् ॥

सनि ग्रहगुहोश्च ॥ १२ ॥

ग्रह गुह इत्येतयोःगन्तानां च सनि प्रत्यये परत इडागमो न

भवति । जिघृक्षति । जुघुक्षति । उगन्तानां च । ररूपति । लूलूपति ।
सनीवन्तर्धभस्जदम्भुश्रिस्वयूर्णुभरञ्जपिसनामिति विकल्पविधानात् श्रयति-
रत्र नानुक्षयते । यर्हेर्नित्यं प्राप्तः । गुहेरुदित्वाट्टिकल्पः ॥

कसृभृवस्तुद्रुसुश्रुणे लिटि ॥ १३ ॥

क स भृ व स्तु द्रु सु श्रु इत्येतेषां लिटि प्रत्यये इडागमो न भ-
वति । कृ । चकृव । चकृम । सृ । ससृव । ससृम । भृ । बभृव । बभृम ।
वृष् । ववृष । ववृम । वृङ् । ववृवहे । ववृमहे । स्तु । तुष्टुव । तुष्टुम ।
द्रु । द्रुद्रुव । द्रुद्रुम । सु । सुसुव । सुसुम । श्रु । शुश्रुव । शुश्रुम । सिद्धे
सत्यारम्भे नियमार्थः । क्रःदय एव लिट्यनिटस्ततोन्वे सेट इति ।
बिभिदिव । बिभिदिम । लुलुविव । लुलुविम । अनुदात्तोपदेशानामत्र
प्रकृत्याश्रयः प्रतिषेधः । वृञ् वृङोस्तु प्रत्ययाश्रयस्तदुभयस्याप्ययं नियमः ।
वृञो हि थलि ववर्षति निपातनाद्ववस्था, स्तुद्रुसुश्रुवां तु ऋतो भारद्वाज-
स्येत्यस्मादपि नियमाद् य इट् प्राप्नोति सोपि नेष्यते । तुष्टेथ ।
द्रुद्रेथ । सुस्रेथ । शुश्रेथ ॥ कृजोसुट इति वक्तव्यम् ॥ * ॥ सङ्कस्य
इडागमो यथा स्यात् । संवस्करिव । संवस्करिम ॥ ऋतो भारद्वाजस्ये-
त्येतदप्यसुट एवेष्यते ॥ संवस्करिथ ॥

श्रीदितो निष्ठायाम् ॥ १४ ॥

श्रवतेरीदितश्च निष्ठायामिडागमो न भवति । शूनः । शून-
वान् । ईदितः । ओलजी । लग्नः । लग्नवान् । ओविजी । उट्टिग्नः ।
उट्टिग्नवान् । ओदितश्चेति निष्ठातकारस्य नकारः । दीपी । दीप्तः ।
दीप्तवान् । डीङ्स्त्वोदितां मध्ये पाठो ज्ञापको निष्ठायामनिटत्वस्य ।
स हि नत्वार्थो, नत्वं च निष्ठातो ऽनन्तरस्य विधीयते । उड्डीनः ।
उड्डीनवान् । निष्ठायामित्यधिकार आर्द्धधातुकस्येड्वादेरिति यावत् ॥

यस्य विभाषा ॥ १५ ॥

यस्य धातोर्विभाषा क्व चिदिडुक्तस्तस्य निष्ठायां परत इडागमो
न भवति । वक्ष्यति । स्वरतिसूतिसूयतिधूञ्जदितो वा । विधूतः ।

विधूतवान् । गूहू । गूढः । गूढवान् । उदितो वा । वृष्टुः । वृष्टवान् ।
तनिपतिदरिद्राणामुपसख्यानमिति पतेर्विभाषितेऽस्यापि द्वितीयाश्रिता-
तीतपतितेति निपातनाद्विडागमः ॥

आदितश्च ॥ १६ ॥

आदितश्च धातोर्निष्ठायामिडागमो न भवति । ज्मिद्रा ।
मिन्नः । मिन्नवान् । ज्मिद्रा । त्विण्णः । त्विण्णवान् । ज्मिद्रा ।
स्विन्नः । स्विन्नवान् । चकारोनुक्तममुच्चयार्थः । आश्वस्तः । वान्तः ।
योगविभागकरणं क्रिम् । आदितश्च विभाषा भावादिकर्मणोरित्येवं
पठितव्यम् । अन्यत्र हि भावादिकर्मण्यो यस्य विभाषेति प्रतिषेधो
भविष्यति । ज्ञापनार्थमेतत् । ज्ञापयति । यदुपाधेर्विभाषा तदुपाधेः
प्रतिषेध इति, तेन विभाषा गमहनविद्विशामित्यत्र विद्वेत्ताभार्यस्य
विभाषेति ज्ञापनार्थस्य प्रतिषेधो न भवति । विदितः । विदितवान् ॥

विभाषा भावादिकर्मणोः ॥ १७ ॥

भावे आदिकर्मणि च आदितो धातोर्विभाषा निष्ठायामिडागमो
न भवति । मिन्नमनेन । मेदितमनेन । प्रमिन्नः । प्रमेदितः ॥ सौनागा
कर्मणि निष्ठायां शक्रेटमिच्छन्ति विकल्पेन ॥ शक्तो घटः कर्तुम् ।
शक्तो घटः कर्तुम् । भावे न भवत्येव । शक्तमनेन । अस्यतेभावे । असि
तमनेन । आदिकर्मणि च न भवत्येव । अस्तः काण्डः ।

लुब्धस्वान्तध्वान्तलग्नस्त्रिष्टविरिब्धफाण्टवाढानि

मन्यमनस्तमःसक्ताविस्पष्टस्वरानाया-

सभृशेषु ॥ १८ ॥

लुब्धस्वान्तध्वान्त लग्नस्त्रिष्टविरिब्धफाण्टवाढ इत्येते
निपात्यन्ते यथासंख्यं मन्य मनस्तमःसक्ताविस्पष्टस्वरानायामभृश इत्ये-
तेष्वर्थेषु । लुब्ध इति भवति मन्याभिधानं चेत् । लुब्धो मन्यः । लुभित-
मन्यत् । लुभितं मन्येन लुब्धो गिरिः, नदीत्येवमाद्युपमानाद्भविष्यति । स्वान्त-

मिति मनोभिधान चेत् । स्वनितमन्यत्, स्वनितो मृदङ्गः । स्वनितं मनसा ।
 ध्वान्तमिति भवति तमोभिधानं चेत् । ध्वनितमन्यत् । ध्वनितो मृदङ्गः ।
 ध्वनितं मनसा । लग्नमिति भवति सक्तं चेत् । लगितमन्यत् । स्त्रिष्ट-
 मिति भवति । अविस्पष्टं चेत् । स्नेच्छितमन्यत् । इत्वमप्येकारस्य निपा-
 तनादेव । विरिष्यमिति स्वरश्चेत् । विरिभितमन्यत् । रेभृ शब्दइत्यस्यै-
 तन्निपातनम् । अन्ये तु विरिभितमन्यदिति पठन्ति । रिभिं सौत्रं धातुं
 पठन्ति । ते विरिभितमिति प्रत्युदाहरन्ति । फाण्टमिति भवत्यनाया-
 सश्चेत् । फाणितमन्यत् । यदश्रुतमपिष्ट च कषायमुद्रकसंपर्कमात्राद्
 विभक्तसमीपदुप्यं तत्फाण्टम् । तदल्पप्रयवसाध्यत्वाद्नायासेन लक्ष्यते ।
 बाढमिति भवति भृशं चेत् । बाहितमन्यत् । बाहू प्रयवइत्यस्य धातोरेत-
 न्निपातनम् । अतिशयश्च भृशमिहोच्यते ॥

धृषिणसी वैयात्ये ॥ १९ ॥

विघातस्य भावो वैयात्यम् । प्रागल्भ्यमविनीतता । तत्र धृष् शस
 इत्येतयोर्निष्ठायामिडागमो न भवति । धृष्टेयम् । विशस्तोयम् । धृषे-
 रादितश्चेति प्रतिषेधः सिद्ध एव शप्तेरप्युदितो वा यस्य विभाषेति, निय-
 मार्थं वचनम् । धृषिणस्योर्वैयात्ये एवेड् न भवति भावादिकर्मणोरपि वैयात्ये
 धृषिर्नास्ति । धृष्टः । विशस्तः । वैयात्यइति किम् । धर्षितः । विशसितः ॥

दृढस्थूलबलयोः ॥ २० ॥

दृढ इति निपात्यते स्थूले बलवति चार्थे । दृढः स्थूलः । दृढो
 बलवान् । किमत्र निपात्यते । दृंहिः कप्रत्यये इडभावः । हकारनकारयो-
 र्लोपः । परस्य ढन्वम् । अथ दृंहिः प्रकृत्यन्तरमस्ति । तत्राप्येतदेव सर्वं
 नलोपवर्जम् । नकारस्याभावात् । हलोपनिपातनं पूर्वत्रासिद्धत्वनिवृत्त्य-
 र्थम् । ढलोपे हि सति तस्य पूर्वत्रासिद्धत्वाद् दृढिमा दृढीयान्
 दृढयतीत्यत्र र ऋतो हलादेर्लघोरिति न स्यात् । इह च परिदृढय्या
 गत इति ल्यपि लघुपूर्वादिति णेरयादेशो न स्यात् । इह च परिदृढय्यापत्यं
 पारिदृढी कन्येति गुरुपोत्तमलक्षणः प्यङ् च प्रसज्येत । स्थूलबलयोरिति
 किम् । दृंहितम् । दृहितम् ॥

प्रभौ परिवृढः ॥ २१ ॥

परिवृढ इति निपात्यते प्रभुश्चेद्ववति । परिवृढः कुटुम्बी । पूर्वण तुल्यमेतत् । वृद्धेर्निपातनम् । वृहिश्व यदि प्रकृत्यन्तरमस्ति तस्यापि तदेव सर्वं हलोपनिपातनस्य च तदेव प्रयोजनम् । परिवृढयति । परिवृढय्य गतः । पारिवृढी कन्येति । परिवृढमाचष्टे इति विशृङ्ख वृढशब्दादेव णिजुत्पद्यते । संयामयतेरेव सोपसर्गाण्यणुत्पत्तिरिष्यते नान्यस्मादिति । तथा सति परिवृढयतीति तिङ्ङुतिङ् इति निघान्तः । परिवृढय्येन्यत्र परिशब्दस्य ऋवाप्रत्ययान्तेन समासे सति ल्यत्रादेशः सिद्धो भवति । प्रभाविति किम् । परिवृद्धितम् । परिवृद्धितम् ॥

कृच्छ्रगहनयोः कषः ॥ २२ ॥

कृच्छ्र गहन इत्येतयोरर्थयोः कषेर्द्वैतोर्निष्ठायामिडागमो न भवति । कषेर्गिनः । कषं व्याकरणम् । ततोपि कषतराणि सामानि । कृच्छ्रं दु खं तत्कारणमप्यभ्यादिकं कृच्छ्रमित्युच्यते । गहने । कषानि वनानि । कषाः पर्वताः । कृच्छ्रगहनयोरिति किम् । कषित सुवर्णम् ॥

घुषिरविशब्दने ॥ २३ ॥

घुषेर्द्वैतोर्विशब्दनेर्धे निष्ठायामिडागमो न भवति । घुषा रज्जुः । घुषौ पादौ । अविशब्दनइति किम् । अवघुषितं वाक्यमाह । विशब्दनं प्रतिज्ञानम् । घुषिरशब्दार्थेइति भूवादपि पठ्यते । घुषिरविशब्दनइति घुरादिषु तयोर्निह सामान्येन ग्रहणम् । विशब्दनप्रतिषेधश्च ज्ञापकश्रुरादिणिज् विशब्दनार्थस्यानित्य इति, तेनाप्यपि प्रयोग उपपन्नो भवति । महोपालवचः श्रुत्वा जुघुषुः पुष्पमाणवा इति । स्वाभिप्रायं शब्देनाविष्कृतवन्त इत्यर्थः ॥

अर्द्धैः सन्निविभ्यः ॥ २४ ॥

सं नि वि इत्येतेभ्य उत्तरस्यादेर्निष्ठायामिडागमो न भवति । समर्णः । न्यर्णः । व्यर्णः । अर्द्धैरिति किम् । समेधितः । सन्निविभ्य इति किम् । अर्द्धैतः ॥

अभेश्चाविदूर्ये ॥ २५ ॥

अभिश्चाद्भुत्तस्यादेराविदूर्येर्ण निष्ठायामिडागमो न भवति । अभ्यर्णा सेना । अभ्यर्णा शरत् । आविदूर्येर्इति किम् । अभ्यर्द्विंशो वृषलः । शीतेन पीडित इत्यर्थः । विदूरं विप्रकृष्टं ततोऽन्यदविदूरं, तस्य भात्र आविदूर्यम् । एतस्मादेव निपातनात् नऽपूर्वात्तत्पुरुषादित्युत्तरस्य भावप्रत्ययस्य प्रतिषेधो न भवति ॥

एरध्ययने वृत्तम् ॥ २६ ॥

एयन्तस्य वृत्तेर्निष्ठायामध्ययनार्थं वृत्तमितीडभावो णिलुक्च निपात्यते । वृत्तो गुणो देवदत्तेन । वृत्त पारायणं देवदत्तेन । अध्ययनइति किम् । वर्त्तितमन्यत् । वृत्तिरयमकर्मकः, स एयर्थं वर्त्तमानः सकर्मको भवति । तेन निर्वृत्तइति हि प्रकृतेरेव कर्मणि क्तप्रत्ययो दृश्यते । तद्वद्विहापि एयर्थंवृत्तेरेव च वृत्तेर्वृत्तो गुणो देवदत्तेनेति भविष्यतीति निपातनमनर्थकं, तत्क्रियते यदापि णिचैत्र एयर्था ऽभिधीयते तदा वर्त्तितमित्यध्ययने मा भूदिति के चित् । अपरे तु वर्त्तितो गुणो देवदत्तेनेत्यपीच्छन्ति ॥

वा दान्तशान्तपूर्णदस्तस्पष्टच्छन्नज्ञप्ताः ॥ २७ ॥

णेरित्यनुवर्त्तते । दम् शम् पूरी दस् स्पश् छद् जप् इत्येतेषां एयन्तानां धातूनां वा अनिट्त्व निपात्यते * । दान्तः । दमितः । शान्तः । शमितः । पूर्णः । पूरितः । दस्तः । दासितः । स्पष्टः । स्पाशितः । छत्रः । छादितः । जप्तः । जपितः । इट्प्रतिषेधो णिलुक्च निपात्यते । जपेस्तु भरजपिसनामिति विकल्पविधानाद् यस्य विभाषेति नित्ये प्रतिषेधे प्राप्ते विकल्पार्थं निपातनम् ॥

रुष्यमत्वरसंघुषास्वनाम् ॥ २८ ॥

वेति वर्त्तते । रुषि अम त्वर संघुष आस्वन इत्येतेषां निष्ठायां

* दान्त शान्त पूर्ण दस्त स्पष्ट छत्र जप् इत्येतानि निपात्यन्ते । दस्यादीनां धातूनां एयन्तानां निष्ठायां वा इडागमो निपात्यते इत्येकस्मिन्पुस्तके पाठः ।

वा इडागमो न भवति । हृष्टः । हृषितः । तीपमह्लुभरुपरिष इति विकल्पाविधानाद् यस्य विभाषेति प्रतिषेधे प्राप्ते विकल्पार्थं वचनम् । अम् । अभ्यान्तः । अभ्यमितः । त्वर । तूर्णः । त्वरितः । अद्रितश्चेति प्रतिषेधे प्राप्ते वचनम् । संघुष । संघुष्टौ पादौ । संघुषितौ पादौ । संघुष्ट वाक्यमाह । संघुषितं वाक्यमाह । संघुष्टौ दम्यौ । संघुषितौ दम्यौ । संपूर्वस्य घुषेरविशब्दनेपि परत्वादयमेव विकल्पो भवति । आस्वन् । आस्वान्तो देवदत्तः । आस्वनितो देवदत्तः । आस्वान्तं मनः । आस्वनित मनः । आङ्पूर्वस्य स्वनेर्मनोभिधाने ऽपि परत्वादयं विकल्पः तुष्यस्वान्तेति निपातनं बाधते ॥

हृषेलोमसु ॥ २८ ॥

लोमसु वर्त्तमानस्य हृषेर्निष्ठायां वा इडागमो न भवति । हृष्टानि लोमानि । हृषितानि लोमानि । हृष्ट लोमभिः । हृषित लोमभिः । हृष्टाः केशाः । हृषिताः केशाः । हृष्ट केशैः । हृषितं केशैः । हृषु अलीकइत्युदित्वात्रिष्ठायामनिट् । हृष तुष्टावित्ययं सेट् । तयोरुभयोरिह यहामित्युभयत्र विभाषेयम् । लोमानि मूर्द्धजानि अङ्गजानि च सामान्येन गृह्यन्ते । यथा लोमनखं स्पृष्ट्वा शौचं कर्त्तव्यमिति । तद्विषये च हृषे वर्त्तमानो लोमसु वर्त्ततइत्युच्यते । लोमस्विति किम् । हृष्टो देवदत्त इत्यलीकार्थस्य, हृषितो देवदत्त इति तुष्ट्यर्थस्य ॥ विस्मितप्रतिघातयोश्चेति वक्तव्यम् ॥ * ॥ हृष्टो देवदत्तः । हृषितो देवदत्तः । विस्मित इत्यर्थः । हृष्टा दन्ताः । हृषिता दन्ताः । प्रतिहता इत्यर्थः ॥

अपचितश्च ॥ ३० ॥

अपचित इति वा निपात्यते । अपपूर्वस्य चायतेर्निष्ठायामनिट्त्वं चिभाषश्च निपात्यते । अपचितोनेन गुरुः । अपचायितोनेन गुरुः ॥ क्तिनि नित्यमिति वक्तव्यम् ॥ * ॥ क्तिनि नित्यं चिभावो निपात्यते, अपचितिः ॥

विभक्तिनिर्देशः । विशस्तु शंस्तु शास्त्रिति शसेर्विपूर्वस्य शसेः शासेश्च वृचि
 इडभावो निपात्यते । विशस्तु । एकस्त्वष्टुरश्चस्याविगस्ता । विगसि-
 तेति भाषायाम् । शंस्तु उत शंस्ता सुविप्रः । शंसितेति भाषायाम् ।
 शास्त्र । प्रशास्ता । प्रशासितमिति भाषायाम् । तद्वृत्तकृत्तृवकृत्तृवकृ-
 त्तीरिति तस्तेर्द्वृजोश्च वृचि उट् ऊट् इत्येतावागमौ निपात्येने ।
 तद्वृत्तारं रथानाम् । तद्वृत्तारम् । तद्वृत्तारं तद्वृत्तारमिति भाषायाम् । वरु-
 त्तारं रथानाम् । वरुत्तारं रथानाम् । वरित्तारं वरीत्तारमिति भाषायाम् ।
 वरुत्तीष्ठा देवीर्विश्वदेव्यावती । जसि पूर्वसत्रर्णे च्चारणं प्रयोगदर्शनार्थम् ।
 अतन्त्र चैतत्, इदमपि हि भवति अहोरात्राणि वै वरुत्रय इति । छान्द-
 सिकमत्र ह्रस्वत्वम् । प्रपञ्चार्थमेव च ङीञ्जन्तस्य निपातनम् । वरुत्तृशब्दो
 हि निपातितस्तत एव ङीपि सति सिद्धो वरुत्तीशब्दः । उञ्ज्वलिति
 चरिति क्षमिति वमित्यमितीति च ज्वलतेरुत्पूर्वस्य चर क्षम वम अम् इत्येतेषा
 च त्तिपि शप इकारादेशो निपात्यते । शपो लुग्वा इडागमः । अग्निहञ्ज्व-
 लिति । उञ्ज्वलतीति भाषायाम् । चरिति । स्लोक चरिति । चरतीति
 भाषायाम् । क्षमिति । स्तोमं क्षमिति । क्षमतीति भाषायाम् ।
 वमिति । यः सोमं वमिति । वमतीति भाषायाम् । अमिति । अभ्यमिति
 वरुणः । अभ्यमतीति भाषायाम् । इतिकरणः प्रदर्शनार्थस्तेन क्व चिदी-
 कारो भवति । रविमभ्यमीति वरुण इत्यपि हि वेदे पठ्यते ॥

आर्द्धधातुकस्येड्वलादेः ॥ ३५ ॥

छन्दसीति निवृत्तम् । आर्द्धधातुकस्य वलादेरिडागमो भवति ।
 लविता । लवितुम् । लवितव्यम् । पविता । पवितुम् । पवितव्यम् ।
 आर्द्धधातुकस्येति किम् । आस्ते । वस्ते । रुद्रादिभ्यः सार्वधातुकइत्येत-
 स्मिन्नियमार्थे विज्ञायमाने प्रतिपत्तिगौरवं भवतीति आर्द्धधातुक्यद्वयं
 क्रियते । वलादेरिति किम् । लव्यम् । पव्यम् । लवनीयम् । पवनीयम्
 इडिति वर्त्तमाने पुनरिड्यद्वयं प्रतिषेधनिवृत्त्यर्थम् ॥

स्रुक्मोरनात्मनेपदनिमित्ते ॥ ३६ ॥

नियमार्थमिदम् । सुक्रमोराट्टुधातुकस्य वलादेरिडागमो भवति, न चेत्सुक्रमौ आत्मनेपदस्य निमित्त भवतः । क्व च तावात्मनेपदस्य निमित्त, यत्रात्मनेपदं तदाश्रयं भवति । भावकर्मकर्मकर्तृकर्मव्यतिहाराः । क्रमेवृत्त्यादयश्च । तेनायं सत्यात्मनेपदे प्रतिषेधो नास्तीति प्रतिषेधफलं चेदं सूत्रम् । सुक्रमोरुदित्वादिट् सिद्ध एव । प्रस्रविता । प्रस्रवितुम् । प्रस्रवितव्यम् । प्रक्रमिता । प्रक्रमितव्यम् । अनात्मनेपदनिमित्ते इति किम् । प्रस्रोपीष्ट । प्रक्रमीष्ट । प्रस्रोप्यते । प्रक्रमस्यते । प्रसुस्रुपिष्यते । प्रचिक्रसिष्यते । सर्वत्रैवात्र स्रौतिः क्रमिश्वात्मनेपदस्य निमित्तम् । सनन्तादपि हि पूर्ववत्सन इत्यात्मनेपदं विधीयते । निमित्तग्रहणं किम् । सीयुडादेस्तत्परपरस्य च प्रतिषेधार्थम् । इह तु प्रस्रवितेवाचरतीति प्रस्रवित्रीयतइति क्यङन्त-मात्मनेपदस्य निमित्तं न स्रौतिः ॥ क्रमेस्तु कर्तृयात्मनेपदविषयादसत्यात्मनेपदे कृति प्रतिषेधो वक्तव्यः ॥ * ॥ प्रक्रन्ता । उपक्रन्ता । कर्त्तरीति किम् । प्रक्रमितव्यम् । उपक्रमितव्यम् । आत्मनेपदविषयादिति किम् । निष्क्रमिता । स्रौतेः सनि किति च प्रत्यये श्युकः किति सनि ग्रहगुहोश्च इत्येव प्रतिषेधो भवति । प्रसुस्रूपति । प्रस्रुतः । प्रस्रुतवान् ॥

ग्रहो ऽलिटि दीर्घः ॥ ३७ ॥

ग्रह उत्तरस्य इटः अलिटि दीर्घो भवति । ग्रहीता । ग्रहीतुम् । ग्रहीतव्यम् । अलिटीति किम् । जगृहिव । जगृहिम । प्रकृतस्येडो दीर्घत्वमिदं चिष्वदिटो न भवति । ग्राहिता । ग्राहिष्यते ॥

वृत्तो वा ॥ ३८ ॥

वृ इति वृड्वृजोः सामान्येन ग्रहणं तस्मादुत्तरस्य ऋकारान्तेभ्यश्चेडो घा दीर्घो भवति । वरिता । वरीता । प्रावरिता । प्रावरीता । ऋकारान्तेभ्यः । तरिता । तरीता । आस्तरिता । आस्तरीता । वृत इति किम् । करिष्यति । हरिष्यति । अलिटीत्येव । षवरिष्यति । तेरिष्यति ॥

न लिङि ॥ ३९ ॥

वृत् उत्तरस्य इटो लिङ् दीर्घो न भवति । विवरिपीठ ।
वरिपीठ । आस्तरिपीठ । विस्तरिपीठ ॥

सिचि च परस्मैपदेषु ॥ ४० ॥

परस्मैपदपरे सिचि वृत् उत्तरस्य इटो दीर्घो न भवति । प्रावा-
टाम् । प्रावारिपुः । अतारिष्टाम् । आस्तारिष्टाम् । आस्तारिपुः * ।
स्मैपदेष्विति किम् । प्रावरिष्ट । प्रावरीष्ट ॥

इट् सनि वा ॥ ४१ ॥

वृत्ः सनो वा इडागमो भवति । वुवूर्पति । विवरिपति । विव-
पति । प्रावुवूर्पति । प्राविवरिपति । प्राविवरीपति । ऋकारान्तेभ्यः ।
तीर्पति । तितरिपति । तितरीपति । आनिस्तीर्पति । अतिस्तरिपति ।
तिस्तरीपति । सनि ग्रहमुक्तेष्वेति इट्प्रतिषेधे प्राप्ते पक्षे इडागमो
धीयते । इटश्च वृत्तो वेति पक्षे दीर्घः । चिकीर्षति जिहीर्षति इत्यत्रे-
रशाधिकाराल्लाक्षयिकत्वाच्च इडागमो न भवति ॥

लिङ्सिचोरात्मनेपदेषु ॥ ४२ ॥

वृत्तो लिङ् सिचि च आत्मनेपदे परे वा इडागमो भवति ।
पीठ । वरिपीठ । प्रावृपीठ । प्रावरिपीठ । आस्तरिपीठ । आस्ती-
पीठ । सिचि खल्वपि । अचृत । अवरिष्ट । अवरीष्ट । प्राचृत । प्रावरि-
ष्ट । प्रावरीष्ट । आस्तारिष्ट । आस्तरिष्ट । आस्तरीष्ट । आत्मनेपदेष्विति
किम् । प्रावारिष्टाम् । प्रावारिपुः । लिङः प्रत्युदाहरणं न दर्शितमसंभ-
ादिटो ऽवलादित्वादिति ॥

ऋतश्च संयोगादेः ॥ ४३ ॥

ऋदन्ताद्वातोः संयोगादेरुत्तरयोर्लिङ्सिचोरात्मनेपदेषु वा इडा-
गमो भवति । ध्वृपीठ । ध्वरिपीठ । स्मृपीठ । स्मरिपीठ । अध्वृग-

* व्यशारिष्टाम् । व्यशारिपुरित्यधिकं पुस्तकान्तरे ।

ताम् । अध्वरिपाताम् । अस्मृपाताम् । अस्मरिपाताम् । ऋत इति
 क्रिम् । च्योपीष्ट । ष्योपीष्ट । अच्योष्ट । अष्योष्ट । संयोगादेरिति क्रिम् ।
 ह्रपीष्ट । ह्र्योपीष्ट । ऋहृत । अहृत । आत्मनेपदेष्वित्येव । अध्वर्यात् ।
 अस्मार्यात् । संस्त्रुपीष्ट समस्त्रुतेत्यत्रोपदेशाधिकारादभक्तत्वाच्च सुट
 इडागमो न भवति ॥

स्वरतिसूतिसूयतिधूञ्जितो वा ॥ ४४ ॥

स्वरति सूति सूयति धूञ् इत्येतेभ्य ऊदिद्वाश्चात्तरस्य वलादेरा-
 द्ब्रुधातुकस्य वा इडागमो भवति । स्वर्त्ता । स्वरिता । सूति । प्रसोता ।
 प्रमविता । सूयति । सोता । सविता । धूञ् । धोता । धविता । ऊदिद्वाः
 खल्वपि । गाहू । विगाढा । विगाहिता । गुप् । गोप्ता । गोपिता । वेति
 वर्त्तमाने पुनर्वायहं लिङ्सिचोर्निवृत्त्यर्थम् । सूतिसूयत्योर्विकरणनिर्देशः
 पू प्रेरणइत्यस्य निवृत्त्यर्थः । धूजिति सानुबन्धकस्य निर्देशो धू विधूननइ-
 त्यस्य निवृत्त्यर्थः । सविता धवितेत्येव नित्यमेतयोर्भवति । स्वरतेरेत-
 स्माद्विकल्पाद्ब्रुनोः स्यइत्येतद्भवति विप्रतिषेधेन । स्वरिष्यति । किति
 तु प्रत्यये श्युः किति नित्यः प्रतिषेधो भवति पूर्वविप्रतिषेधेन ।
 सृत्वा । सूत्वा । धूत्वा ॥

रधादिभ्यश्च ॥ ४५ ॥

रध हिंसांसिद्धोरित्येवमादिभ्यो ऽग्राभ्य उत्तरस्य वलादेराद्ब्रु-
 धातुकस्य वा इडागमो भवति । रधिता । रद्धा । नंटा । नशिता ।
 चन्ता । तर्प्ता । तर्पिता । द्रप्ता । दर्प्ता । दर्पिता । द्रोग्धा । द्रोग्धा ।
 द्रोहिता । मोग्धा । मोग्धा । मोहिता । स्त्रोग्धा । स्त्रोहिता । स्त्रोग्धा ।
 स्त्रोहिता । स्त्रोहिता । क्रादिनियमाल्लिटि रधादिभ्यः परत्वाद्वि-
 कल्पं के विद्विच्छन्ति । अपरे पुनराहुः । पूर्वविधेरिङ्निषेधविधानसा-
 मर्थ्याद्ब्रुनीयस्त्व प्रतिषेधनियमस्येति नित्यमिटा भवितव्यम् । ररन्धिव,
 ररन्धिमिति भवति ॥

निरः कुषः ॥ ४६ ॥

निर इत्येवंपूर्वात् कुष उत्तरस्य वलाद्रेराहुधातुकस्य वा इडा-
गमो भवति । निष्कोष्टा । निष्कोषिता । निष्कोष्टुम् । निष्कोषितुम् ।
निष्कोष्टव्यम् । निष्कोषितव्यम् । निर इति क्रिम् । कोषिता । कोषि-
तुम् । कोषितव्यम् । निर इति वक्तव्ये निर इति निर्देशेन रेफान्तमुपस-
र्गान्तरमस्तीति ज्ञाप्यते । तस्य हि निलयनमित्युपसर्गस्यायताविति लत्वं
भवति । निरसो हि इत्वस्यासिद्धत्वाल्लत्वं न स्यात् ॥

इग्निष्ठायाम् ॥ ४७ ॥

निरः कुषो निष्ठापामिडागमो भवति । निष्कुषितवान् । नि-
ष्कुषितः । इड्यहणं नित्यार्थं, मारम्भो हि यस्य विभाषा इत्यस्य बाधको
ऽन्यथा हि विकल्पार्थ एव स्याद् अत्रैव नित्यमिडागम उत्तरत्र विकल्प
एवेति ॥

तीषसहलुभरुषरिषः ॥ ४८ ॥

तकारादावाहुधातुके इषु सह लुभ रुष रिप् इत्येतेभ्यो वा
इडागमो भवति । इषु । एष्टा । एषिता ॥ इषु इच्छायामित्यस्यायं विकल्प
इष्यते ॥ यस्तु इषु गताविति दैवादिकस्तस्य प्रेषिता प्रेषितुं प्रेषितव्यमिति
नित्यं भवति । योपि इषु आभीक्ष्येयइति क्र्यादौ पठ्यते तस्याप्येवमेव ।
तदर्थमेव तीषसहेति सूत्रे के चिदुदितमिषं पठन्ति । सह । साटा ।
सहिता । लुभ । लोभिता । लोब्धा । रुष । रोष्टा । रोषिता । रिप् ।
रेष्टा । रोषिता । तीति क्रिम् । एषिष्यति ॥

सनीवन्तर्द्धभ्रस्जदम्भुश्रिस्वृयूर्णुभरज्ञपिसनाम् ॥ ४९ ॥

इवन्तानाम् धातूनाम् ऋधु भ्रस्ज दम्भु श्रि स्वृयू ऊर्णु भर ज्ञपि
सन् इत्येतेषां च सनि वा इडागमो भवति । इवन्तानाम् । दिदेविपति ।
दुद्वूपति । सिसेविपति । सुसूपति । ऋधु । आर्द्धधिपति । ईत्सति ।
भ्रस्ज । बिभ्रन्जिपति । बिभ्रत्ति । बिभ्रन्जिपति । विभ्रत्ति । दम्भु ।

दिदम्भिपति । धिप्सति । धीरुति । श्रि । उच्छ्रियपति । उच्छ्रि
 पति । स्वृ । सिस्वरिपति । सुस्वरुपति । यु । यियविपति । युयुर्ष
 ऊर्णु । प्रेरुणुविपति । प्रेरुणुविपति । प्रेरुणुपति । भस् इति भृजित्ये
 भौवादिक्स्य ग्रहणं शपा निर्देशात् । विभरिपति । वुभूरुपति । ज्जि
 जिज्ञपयिपति । ज्जिप्सति । सन् । मिसनिपति । सिपासति । के चि
 भरज्जपिमनितनिपतिदरिद्राणामिति पठन्ति । तितनिपति । तिनंसति
 तितासति । पिपतिपति । पित्मति । दिदरिद्रिपति । दिदरिद्रासति
 सनीति क्रिम् । देविता । भृष्टा ॥

क्लिशः क्लानिष्ठयोः ॥ ५० ॥

क्लिशः त्वानिष्ठयोर्वा इडागमो भवति । क्लिष्टा । क्लिशित्व
 क्लिष्टः । क्लिष्टवान् । क्लिशितः । क्लिशितवान् । क्लिशू विनाधनइत्य
 त्वायां विकल्पः सिद्ध एव निष्ठायां तु यस्य विभाषेति प्रेति
 प्रप्नोति । क्लिश उयतापइत्येतस्य तु त्वायां निष्ठायां च नित्यमिडाग
 प्राप्नोति तदर्थं त्वाग्रहणं क्लियते ॥

पूडश्च ॥ ५१ ॥

पूडश्च त्वानिष्ठयोर्वा इडागमो भवति । पूत्वा । पवित्व
 सोमोतिपूतः । सोमोतिपवितः । पूतवान् । पवितवान् । श्युकः कित्त
 प्रतिषेधे प्राप्ते विकल्पो विधीयते ॥

वसतिक्षुधोरिट् ॥ ५२ ॥

वसतेः क्षुधेश्च त्वानिष्ठयोरिडागमो भवति । उपित्वा । उपित
 उपितवान् । क्षुधित्वा । क्षुधितः । क्षुधितवान् । वसतीति विकल्प
 निर्देशार्थं एव । वस्तेस्तूदात्तत्वादेव भवितव्यमिटा । पुनरिड्य
 नित्यार्थम् ॥

अञ्चेः पूजायाम् ॥ ५३ ॥

अञ्चेः पूजायामर्थं त्वानिष्ठयोरिडागमो भवति । अञ्चित्वा व
 लुहोति । अञ्चिता अस्य गुरवः । उदितो वेति त्वाप्रत्यये विकल्प

अनर्त्तियत् । निनर्त्तिपति । सइति किम् । कर्त्तिता । असिचीति किम् ।
अकर्त्तात् ॥

गमेरिट् परस्मैपदेषु ॥ ५८ ॥

गमेर्दृताः सकारादेराट्टुधातुकस्य परस्मैपदेष्विडागमो भवति ।
गमिष्यति । अगमिष्यत् । जिगमिपति । गमेरिति किम् । चेष्यति ।
वृद्ग्रहणं नित्यार्थम् । परस्मैपदेष्विति किम् । संगंसीष्ट । संगसीष्ट ।
संगंस्यते । संजिगंसते । संजिगंसिष्यते । अधिजिगांसते । अधिजिगांसिष्यते ।
गमेरिडादेशस्याङ्भनगमां सनीति दीर्घत्वम् । सइत्येव । गन्तास्मि ।
गन्तास्वः । गन्तास्मः ॥ आत्मनेपदेन समानपदस्यस्य गमेरयमिडागमो
नेष्यते ॥ अन्यत्र सर्वत्रैष्यते । कृत्यपि भवति, परस्मैपदलुकि च ।
संजिगमिपिता । अधिजिगमिपिता व्याकरणस्य । जिगमिष त्वमिति ।
पदशेषकारस्य * पुनरिटं दर्शनं गम्युपलक्षणार्थं परस्मैपदग्रहणम् ।
परस्मैपदेषु यो गमिरुपलक्षितस्तस्मात्सकारादेराट्टुधातुकस्येड्भवति ।
तन्मतेन संजिगंसिता अधिजिगंसिता व्याकरणस्य इत्येव भवितव्यम् ॥

न वृद्धाश्चतुर्भ्यः ॥ ५९ ॥

वृतादिभ्यश्चतुर्भ्यं उत्तरस्य सकारादेराट्टुधातुकस्य परस्मैपदेषु
इडागमो न भवति । वृत् । वत्स्यति । अवत्स्यत् । विवृत्सति । वृधू ।
वत्स्यति । अवत्स्यत् । विवृत्सति । शृधू । शत्स्यति । अशत्स्यत् ।
शिथत्सति । स्यन्दू । स्यन्त्सति । अस्यन्त्स्यत् । सिथन्त्स्यति । चतुर्भ्यं
इति न वक्तव्यम् । वृद्ग्रहणं हि तत्र द्युतादिपरिसमाप्यर्थं क्रियते
रूप सामर्थ्यं वृद्धिः, तदेव यदि वृतादिसमाप्यर्थमपि विज्ञायते न किं-
चिदनिष्टं प्राप्नोति, तत्क्रियते स्यन्देच्छदिल्लक्षणमन्तरङ्गमपि विकल्पं
प्रतिषेधे यथा वाधेनेति । चतुर्ग्रहणे हि सति तात्पर्येण स्यन्दिः संनिधा-
पितो भवति । परस्मैपदेष्वित्येव । वर्त्तिपीठ । वर्त्तियते । अवर्त्तियत् ।
विवर्त्तिपते । अथात्रात्मनेपदेन समानपदस्येभ्यो वृतादिभ्य इडागम

* पदशेषो गम्यविशेष इति पदमञ्जरी ।

इष्यते । अन्यत्र सर्वत्र प्रतिषेधः । कृत्यपि हि परस्मैपदलुकि च प्रतिषेधो भवति । विवृत्सिता । विवृत्स त्वमिति * ॥

तासि च क्लृपः ॥ ६० ॥

क्लृप उत्तरस्य तासिः सकारादेश्चार्द्धधातुकस्य परस्मैपदेषु इडागमो न भवति । कल्पता । श्वः कल्प्स्यति । अकल्प्स्यत् । चिक्लृप्सति । परस्मैपदेष्वित्यथ । कल्पितासे । कल्पिपीठ । कल्पिष्यते । अकल्पिष्यत । चिकल्पिष्यते । क्लृपेरथात्मनेपदेन समानपदस्यस्य इडागम इष्यते । अन्यत्र प्रतिषेधः । कृत्यपि हि परस्मैपदलुकि च प्रतिषेधो भवति । चिक्लृप्सिता । चिक्लृप्स त्वमिति ॥

अचस्तास्वत्यल्यनिटो नित्यम् ॥ ६१ ॥

तासौ ये नित्यानिटो धातवो ऽजन्तास्तेभ्यस्तासाविव थलीडागमो न भवति । याता । ययाथ । चेता । विचेथ । नेता । निनेथ । होता । जुहोथ । अच इति किम् । भेत्ता । विभेद्विथ । तास्वदिति किम् । लूत्वा । लुलविथ । थलीति किम् । याता । ययिथ । ययिम । अनिङ्ग्रहणं नित्यमित्यनेन विशेषणार्थम् । नित्यग्रहणं किम् । विधेता । विधविता । विदुधविथ । तासि विभाषितेऽस्यलि नित्यमिडागमो भवति । तास्वदिति वतिनिर्द्देशः किमर्थः । तासौ सतस्यलि प्रतिषेधार्थः । यो हि तासावसचसत्वाच्च नित्यानिट् तस्य थलि प्रतिषेधो न भवति । लघसिथ । उवयिथ । उत्तरसूत्रेपि तास्वदिति वर्तते अदादेशो हि घसि-र्वजादेशश्च घयिस्तासौ नास्ति ॥

उपदेशेत्वतः ॥ ६२ ॥

उपदेशे यो धातुरकारवान् तासौ नित्यानिट् तस्मात्तासाविव थलीडागमो न भवति । पक्ता । पपकथ । यप्ता । इयप् । शक्ता । शशक्य । उपदेशइति किम् । कर्प्ता । चक्रपिथ । अत्वत इति किम् । भेत्ता । विभे-

* विवृत्सितुम् । विवृत्सितव्यमित्यधिकं पुस्तकान्तरे ।

द्विय । तपरकरणं क्रिम् । राट्वा । रराधिय । तास्वदित्येव । त्रिष्टुवति ।
नयहिय । नित्यमनिट इत्येव । अट्वा । अज्जिता । आनज्जिय ॥

चृतो भारद्वाजस्य ॥ ६३ ॥

चकारान्ताट्वाते भारद्वाजस्याचार्यस्य मतेन तासाविव नित्यानि-
टस्यलि इडागमो न भवति । स्मर्त्ता । सस्मर्थ । ध्वर्त्ता । दध्वर्थ * ।
मिद्वे सत्याग्मो नियमार्थः । चत एव भारद्वाजस्य नान्येषां धातूनाम् ।
ययिय । वयिय । पेचिय । शेक्रिय । तदयमर्थोत्पूर्वयोर्योगोर्विकल्पः ।
तपरकरणमृकारान्तस्य निदृत्त्यर्थम् । तथा हि सति विध्यर्थमेतत्स्यात् ॥

बभूयाततन्यजगृभ्भववर्थेति निगमे ॥ ६४ ॥

वभूय आततन्य जगृभ् भववर्थ इत्येतानि निपात्यन्ते निगमविषये ।
निगमो वेदः । वभूय । त्वं हि होता प्रथमो वभूय । वभूवियेति भाषा-
याम् । आततन्य ॥ येनान्तरिचमुर्वाततन्य । आतेनियेति भाषायाम् ।
जगृभ् । जगृभ्माते दक्षिणमिन्द्र हस्तम् । जगृहिमेति भाषायाम् । भववर्थ ।
भववर्थे त्वं हि ज्योतिषा । ववरियेति भाषायाम् । क्रादिसूत्रादेवास्य प्रति-
षेधे सिद्धे नियमार्थं वचनं निगमएव न भाषायामिति ॥

विभाषा रूजिदृशोः ॥ ६५ ॥

रूजि दृशि इत्येतयोस्यलि विभाषा इडागमो न भवति । ससृष्ट ।
ससृर्जिय । ददृष्ट । ददर्शिय ॥

इडन्त्यर्तिव्ययतीनाम् ॥ ६६ ॥

अत्ति अर्त्ति व्ययति इत्येतेषां थलीडागमो भवति । आदिय ।
अरिय । संविद्ययिय । व्येजो न व्यो लिटीत्यात्वप्रतिषेधः । अत्तिव्ययत्यो-
चृतो भारद्वाजस्येति नियमाद्विकल्पः । अर्त्तेरपि नित्यः प्रतिषेधः । अत्रेद्वयहणं
विस्पष्टार्थम् । विकल्पावधाने हि सति अत्तिव्ययतियहणमनर्थकं, प्रति-

* कर्ता चरुयति पुस्तकान्तरे गंधकम् ।

पेधविधाने चार्त्तियहणमिति नित्योयं विधिरिड्यहणमन्तरेणापि शक्यते
विज्ञातुम् ॥

वस्वेकाजाद्घसाम् ॥ ६७ ॥

कृत्तुर्वचनानामेकाचां धातूनाम् आकारान्तानां घसेश्च वसा-
विडागमो भवति । आदिवान् । आशिवान् । पेचिवान् । शेक्रिवान् ।
धात्वभ्यासयोरेकादेशे कृते एत्वाभ्यासलोपयोश्च कृतयोः कृतद्विवचना
एते एकाचो भवन्ति । आत् । ययिवान् । तस्यिवान् । घस् । जन्नि-
वान् । सिद्धे सत्यारम्भो नियमार्थः । एकाजाद्घसामेव वसाविडागमो
भवति नान्येषाम् । विभिद्वान् । चिच्छिद्वान् । वभूवान् । शिशिवान् ।
क्वाट्टिनियमात्प्रतिपेधाभावाच्च य इट् प्रसक्तः स नियम्यते । आद्गृहणमने-
काजर्थं द्विवचने हि कृते इटि हि सति आतो लोपेन भवितव्य, दरिद्रा-
त्तेस्तु कास्यनेकाज्यहणं चुलुम्पाद्व्यर्थमित्यामा भवितव्यम् । दरिद्राचकार ।
अथाप्याम् क्रियते तथापि च दरिद्रातेराद्गृधातुके लोपः सिद्धश्च प्रत्ययवि-
धाविति प्रागेव प्रत्ययोत्पत्तेराकारे लुप्ते इडागमस्य निमित्तं विहत-
मिति न इडागमो भवति । ददरिद्रानिति भवितव्यम् । घमेरपि यदि
यहणमिह न क्रियते तदा द्विवचनात् परत्वाद् घसिभमोर्हलि चेति उप-
धालोपे कृते द्विवचनमेव न स्यादनच्कृत्वाद्, इह तु घसियहणाद् उपधा-
लोपमपि परत्वादिडागमो बाधते । तत्र कृते गमहनजनखनघसामित्युप-
धालोपः । स च द्विवचनेर्चाति द्विवचने कर्त्तव्ये स्यानिवद्भवति, तेन जन्नि-
वानिति सिध्यति ॥

विभाषा गमहनविद्विशाम् ॥ ६८ ॥

गम हन विद्व विश इत्येतेषां धातूनां वसौ विभाषा इडागमो
भवति । गम । जग्मिवान् । जगन्वान् । मो नो धातोर्रिति नकारः ।
हन । जग्मिवान् । जघन्वान् । विद्व । विविद्विवान् । विविद्वान् । विश् ।
विविशिवान् । विविश्वान् । विशिना साहचर्यादिह विद्वेस्तौदादि-

कस्य लाभार्थस्य ग्रहणम् । ज्ञानार्थस्य तु नित्यं विविद्धानित्येव भवति ॥
दृशेरचेति वक्तव्यम् ॥ * ॥ ददृशिवान् । ददृश्वान् ॥

सनिंससनिवांसम् ॥ ६८ ॥

सनोतेः सनतेर्वा धातोः सनिंससनिवांसमिति निपात्यते * ।
अञ्जित्वाग्ने सनिंससनिवांसम् । इडागम एत्वाभ्यासलोपाभावश्च निपा-
त्यते । सनिङ्पूर्वादित्यत्र सेनिवांसमित्येव भवति । छन्दसीदं निपातनं
विज्ञायते † । भाषायां सेनिवांसमिति भवति ॥

चट्टद्धनोः स्ये ॥ ७० ॥

चकारान्तानां धातूनां हन्तेश्च स्ये इडागमो भवति । करिष्यति ।
हनिष्यति । हरिष्यति । स्वरतेर्वेट्त्वादृद्धनोः स्यइत्येतद्भवति विप्रतिषे-
धेन । स्वरिष्यति । तपरकरणं विस्पष्टार्थम् ॥

अञ्जेः सिचि ॥ ७१ ॥

अञ्जेः सिचि इडागमो भवति । आञ्जीत् । आञ्जिष्टाम् । आञ्जिषुः ।
सिचीति किम् । अङ्गा । अञ्जिता । ऊदित्वाद् विभाषा भवति ॥

स्तुसुधूञ्भ्यः परस्मैपदेषु ॥ ७२ ॥

स्तु सु धूञ् इत्येतेभ्यः सिचि परस्मैपदे परत इडागमो भवति ।
अस्तावीत् । असावीत् । अधावीत् । परस्मैपदेष्विति किम् । अस्तोष्ट ।
असोष्ट । अधोष्ट । अधविष्ट ॥

यमरमनमातां सक्त ॥ ७३ ॥

यम रम नम इत्येतेषामङ्गानामाकारान्तानां च सगागमो भवति
परस्मैपदे सिचि इडागमश्च । यम् । अयंसीत् । अयंसिष्टाम् । अयं-
सिषुः । व्यरंसीत् । व्यरंसिष्टाम् । व्यरंसिषुः । अनंसीत् । अनंसिष्टाम् ।

* सनिंपूर्वस्य सनोतेः सनतेर्वा सनिंससनिवांसमिति निपात्यते इत्येकस्मिन्पु-
स्तके पाठः ।

† इदं चानुपूर्वीं छन्दस्येव नियतेति छन्दस्येव निपातनं विज्ञायते इति पा० २ ।

अनंसिपुः । आकारान्तानाम् । अयासीत् । अयासिष्टाम् । अयासिपुः ।
यमादीनां हलन्तलक्षणा वृद्धिः प्राप्ता सा नेटौति प्रतिषिध्यते । परस्मैप-
देष्वित्येव । अयंस्त । अरंस्त । अनंस्त ॥

स्मिपूङ्-ञ्चशां सनि ॥ ७४ ॥

स्मिङ् पूङ् च अञ्जू अशू इत्येतेषां धातूनां सनीडागमो भवति ।
सिस्मयिपते । पिपत्रिपते । अरिपति । अस्जिजिपति । अशिशिपते ।
ङकारग्रहण पूजा मा भूत् । पुपूपति इत्येव तस्य भवति । अशेरुदितो
ग्रहणादश्नेतेर्नित्यमिडागमोस्त्येव ॥

किरश्च पञ्चभ्यः ॥ ७५ ॥

किरादिभ्यः पञ्चभ्यः सनि इडागमो भवति । कृ । चिकरिपति ।
गृ । जिगर्पति । वृङ् । द्विदरिपते । धृङ् । द्विधरिपते । प्रच्छ । पिप्रच्छ-
पति । पञ्चभ्य इति किम् । सिस्त्रवति । किरतिगिरत्यारिट् सनि वेति
विकल्पः प्राप्तः वृते वेति चास्येष्टो दीर्घत्वं नेच्छन्ति ॥

रुदादिभ्यः सार्वधातुके ॥ ७६ ॥

रुदादिभ्य उत्तरस्य वलादेः सार्वधातुकस्य इडागमो भवति । रुद् ।
रोदिति । स्वप् । स्वपिति । श्वस् । श्वसिति । अन् । प्राणिति । जन् ।
जन्ति । पञ्चभ्य इत्येव । जागर्त्ति । सार्वधातुकइति किम् । स्वप्ता ।
वलादेरित्येव । रुदन्ति ॥

ईशः से ॥ ७७ ॥

ईश उत्तरस्य से इत्येतस्य सार्वधातुकस्य इडागमो भवति ।
ईशिषे । ईशिष्व ॥

ईडजनोद्धे च ॥ ७८ ॥

ईड जन इत्येताभ्यामुत्तरस्य ध्वे इत्येतस्य से इत्येतस्य च सार्व-
धातुकस्य इडागमो भवति । ईडिध्वे । ईडिध्वम् । ईडिषे । ईडिष्व ।
जनिध्वे । जनिध्वम् । जनिषे । जनिष्व । जनी प्रादुर्भावइत्यस्य छान्द-

सत्त्वात् श्यनो लुक् उपधालोपाभावश्च ॥ जन जननइत्यस्यापि श्लु-
विकरणस्य यद्वणमत्रेष्यते ॥ तस्य कर्मव्यतिहारे व्यतिजज्ञिषे । व्यतिज-
ज्ञिष्व । व्यतिजज्ञिष्वे व्यतिजज्ञिष्वम्, इति च भवति ॥ ध्वशब्दे ईशेरपि
इडागम इष्यते ॥ ईशिष्वमिति, तदर्थं के चिदीडिजनोः सध्वे चेति सूत्रं
पठन्ति । तत्र सकारादेः शेषब्दस्य सूत्रएवोपादानाच्चशब्दे भिन्नक्रम
ईशेरनुकर्षणार्थं विज्ञायते । ईडिशिजनां सध्वयोरित्येकमेव सूत्रं न पठितं,
वाचित्रा हि सूत्रस्य कृतिः पाणिनेरिति । ध्वे इति कृतटरेत्वस्य यद्वयात्
लोडि ध्वमि न भवितव्यमिटा । लोटि पुनरेकदेशविकृतस्यानन्यत्वाद्
भवितव्यमिटा ॥

लिङः सलोपोऽनन्त्यस्य ॥ ७९ ॥

सार्वधातुक्रइति वर्तते * । सार्वधातुके यो लिङ् तस्य अनन्त्यस्य
सकारस्य लोपो भवति । कः पुनरनन्त्यो लिङः सकारः । यो यासुट्मुट्-
सीपुटाम् । कुर्यत् । कुर्याताम् । कुर्युः । कुर्वीत । कुर्वीयाताम् । कुर्वीरन् ।
अनन्त्यस्येति क्रिम् । कुर्युः । कुर्याः । सार्वधातुक्रइत्येव । क्रियास्ताम् ।
क्रियासुः । कृपीट । कृपीयास्ताम् । कृवीरन् ॥

अतो येयः ॥ ८० ॥

अकारान्तादङ्गादुत्तरस्य या इत्येतस्य सार्वधातुक्रस्य इय् इत्यय-
मादेशो भवति । पचेत् । पचेताम् । पचेयुरित्यत्रोस्यपदान्तादिति
पररूपं बाधितम् । अत इति क्रिम् । चिनुयात् । सुनुयात् । तपरकरणं
क्रिम् । यायात् । सार्वधातुक्रइत्येव । चिकीर्ष्यात् । ननु चातो लोपेनात्र
भवितव्यम् । पचेदित्यत्रापि हि तर्हि अतो दीर्घा यतीति दीर्घत्वेन
भवितव्यम् । तदनेनावश्यं विध्यन्तरं बाधितव्यम् । स यथैव दीर्घस्य
वाधक एवमतो लोपस्यापि बाधकः स्यात् । स्यादेतद्वेवं यदि दीर्घः
सार्वधातुके विधीयते । अथ तु तिङि विधीयते, तदा येन नाप्राप्तिन्या-
येन दीर्घस्यैव बाधकः स्यात् पुनरतो लोपस्य । येय इत्यविभक्तिको

* सार्वधातुक्रइति वर्तते इत्येकस्मिन्पुस्तके नास्ति ।

निर्द्वेषः, य इति वा पष्ठीनिर्द्वेषे यलोपस्यासिद्धत्वमनाश्रित्याद्गुणः कृतः
सौत्रत्वाच्चिर्द्वेषस्येति । के विद् अत्रातो यासिय इति सूत्रं पठन्ति ।
तेषां सकारान्तः स्याती पष्ठीसमासश्च ॥

आतो डितः ॥ ८१ ॥

आकारस्य द्विवचस्य आकारान्ताद्गुणत्वरस्य सार्वधातुकस्य
इय् इत्ययमादेशो भवति । पचेते । पचेथे । पचेताम् । पचेथाम् । यजेते ।
यजेथे । यजेथाम् । सार्वधातुकमपिदित्यत्र न डितोऽत्र द्विवचस्यमङ्गी-
क्रियते ऽपितु डित इव द्विवचसि पूर्वसूत्रेण उच्यतेऽपितीतिप्रमिद्वये
तथाङ्गीकरणम् । यदि गाङ्गुटादिसूत्रे द्विवचस्यमङ्गीक्रियते तदा
अनुदात्तडित आत्मनेपदमिति आत्मनेपदं प्राप्नोतीति । आत इति किम् ।
पचन्ति । यजन्ति । पचन्ते । यजन्ते । डित इति किम् । पचावहे ।
पचामहे । अत इत्येव । चिन्वाते । सुन्वाते । तपरकरणे किम् । मि-
माते । मिमाथे ॥

आने मुक् ॥ ८२ ॥

आने परतोङ्गस्यातो मुगागमो भवति । पचमानो, यजमानः ।
अकारमात्रभक्त्यायं मुक् अदुपदेशयहण्येन एह्यतइति अदुपदेशादिति लसा-
र्वधातुकानुदात्तत्व भवति । यद्येवमातो डित इत्ययमपि विधिः प्राप्नो-
ति, तपरनिर्द्वेषात् भविष्यति । मुक् सत्यध्यर्तुमात्रो भवति । लसार्व-
धातुकानुदात्तत्वमपि तर्हि न प्राप्नोति । नैव द्वेषः । उपदेशयहणं तत्र
क्रियते । तेन उपदेशाद्द्वेषे सत्यपि कालभेदे भवितव्यम् । तथा च पचावः
पचाम इत्यत्रापि भवति ॥

ईदासः ॥ ८३ ॥

आस उत्तरस्यानस्य ईकारादेशो भवति । आसीनो यजते । अत्र
पञ्चम्या परस्य पष्ठी कल्प्यते ॥

अष्टन आ विभक्तौ ॥ ८४ ॥

अणुनो विभक्तौ परत आकारादेशो भवति । अष्टाभिः । अष्टाभ्यः ।
अष्टानाम् । अष्टासु । विभक्ताविति किम् । अष्टत्वम् । अष्टता । आ
इति व्यक्तनिर्देशोयमाहतिनिर्देशे तु नकारस्थाने ऽनुनासिकाकारः स्यात् ।
विकल्पेनायमाकारो भवत्येतज्जापितमणुनो दीर्घादिति दीर्घग्रहणाद्द-
ष्टाभ्य औशिति च ह्यतात्वस्य निर्देशात्तेनाष्टभिरष्टभ्य इत्यपि भवति ।
तदन्तविधिश्चान्नेष्यते । प्रिया अष्टौ येषां ते प्रियाष्टानः । प्रियाष्टौ ॥

रायो हलि ॥ ८५ ॥

रै इत्येतस्य हलादौ विभक्तौ परत आकारादेशो भवति । राभ्याम् ।
राभिः । हलीति किम् । रायौ । रायः । विभक्ताविति किम् । रैत्वम् ।
रैता । मृजेर्द्विरित्यतः प्राग्विभक्त्यधिकारः ॥

युष्मदस्मदोरनादेशे ॥ ८६ ॥

युष्मदस्मदित्येतयोरेनादेशे विभक्तौ परत आकारादेशो भवति ।
युष्माभिः । अस्माभिः । युष्मासु । अस्मासु । अनादेशइति किम् ।
युष्मत् । अस्मत् । हलीत्यधिकारादप्यत्र न स्यात् । उत्तरत्र त्वनादेश-
ग्रहणेन प्रयोजनं योचीति तदिहैव क्रियते ॥

द्वितीयायां च ॥ ८७ ॥

द्वितीयायां च परतो युष्मदस्मदोराकारादेशो भवति । त्वाम् ।
माम् । युवाम् । आवाम् । युष्मान् । अस्मान् । आदेशार्थं वचनम् ॥

प्रथमायाश्च द्विवचने भाषायाम् ॥ ८८ ॥

प्रथमायाश्च द्विवचने परतो भाषायां विषये युष्मदस्मदोराका-
रादेशो भवति । युवाम् । आवाम् । प्रथमाया इति किम् । युवयोः ।
आवयोः । द्विवचनइति किम् । त्वम्, मंहं, यूयं, वयम् । भाषायामिति
किम् । युवं वस्त्राणि पीवसा वसाथे ॥

योचि ॥ ८९ ॥

अजादौ विभक्तावनादेशे युष्मदस्मदोर्यकारादेशो भवति । त्वया ।

मया । त्वयि । मयि । युवयोः । आवयोः । अचीति किम् । युवाभ्याम् ।
आवाभ्याम् । युष्मदस्मदोरनादेशइत्यत्र यदि हलीत्यनुवर्तते शक्यम-
कर्तुमचीत्येतत् तत्क्रियते विस्पष्टार्थम् । अनादेशइत्येव । त्वद्गच्छति ।
मद्गच्छति ॥

शेषे लोपः ॥ ८० ॥

शेषे विभक्तौ युष्मदस्मदोर्लोपो भवति । कश्च शेषः, यत्राकारो
यकारश्च न विहितः ।

पञ्चम्याश्च चतुर्थ्याश्च षष्ठीप्रथमयोरपि ।

यान्यद्विवचनान्यत्र तेषु * लोपो विधीयते ॥

त्वम् । अहम् । यूयम् । वयम् । तुभ्यम् । मद्भ्यम् । युष्मभ्यम् ।
अस्मभ्यम् । त्वत् । मत् । युष्मत् । अस्मत् । तव । मम । युष्माकम् ।
अस्माकम् । शेषग्रहणं विस्पष्टार्थम् । शेषे लोपे कृते स्त्रिया टाप् कस्माच्च
भवति, त्वं ब्राह्मणी । अहं ब्राह्मणी । सनिपातलक्षणो विधिरनिमित्तं
तद्विघातस्य । अलिङ्गे वा युष्मदस्मदी इति । के चित्तु शेषे लोपं टिलो-
पमिच्छन्ति । कथं वक्ष्यमाणादेशापेक्षः शेषः, ते चादेशा मपर्यन्तस्य विधी-
यन्ते । तेन मपर्यन्ताद् योन्यः स शेष इति । तत्रायं लोप इति टिलोपो
भवति ॥

मपर्यन्तस्य ॥ ८१ ॥

मपर्यन्तस्यत्ययमधिकारो, यदित ऊर्ध्वमनुक्रमिष्यामि मपर्यन्तस्ये-
त्येवं तद्वेदितव्यम् । वक्ष्यति । युवावौ द्विवचने । युवाम् । आवाम् ।
मपर्यन्तस्येति किम् । युवकामात्रकामिति साकचकस्य मा भूत् । त्वमा-
वेकवचने । त्वया । मया । मपर्यन्तस्येति किम् । सर्वस्य मा भूत् । तथा च
सति त्वमयोरकारस्य योचीति यकारे कृते ऽनिष्टं रूपं स्यात् । मान्तस्ये-
त्येव सिद्धे ऽस्मिन् यत्परिग्रहणं कृतमवधिद्व्योतनार्थं तन्मान्ते मा भूत्,

* शेषे इति बहुषु पुस्तकेषु पाठः ।

कदा, यदा * एयन्तयोः क्लिपि मान्त्वं विशते, युष्मदस्मदोः स्थानिवत्त्वं च षोरत्र क्वा लुप्तत्वात् विद्यते ॥

युवावौ द्विवचने ॥ ८२ ॥

द्विवचनइत्यर्थग्रहणम् । द्विवचने ये युष्मदस्मदी द्व्यर्थाभिधानविषये तयोर्मर्पर्यन्तस्य स्थाने युत्र आव इत्येतावादेशौ भवतः । युवाम् । आवाम् । युवाभ्याम् । आवाभ्याम् । युवयोः । आवयोः । यदा समासे द्व्यर्थे युष्मदस्मदी भवतः, समासार्थस्यान्यसंख्यत्वादेकवचनं बहुवचनं वा भवति, तदापि द्व्यर्थेयुष्मदस्मदोर्युवावौ भवतः, यदि त्वाहौ सौ इत्येवमादिना आदेशान्तरेण न बाध्येते । अतिक्रान्तं युवा, मतियुवाम् । अत्यावाम् । अतिक्रान्तान् युवा, मतियुवान् । अत्यावान् । अतिक्रान्तेन युवा, मतियुवया । अत्यावया । अतिक्रान्तेर्युवा, मतियुवाभिरत्यावाभिः । अतिक्रान्तेभ्यो युवा, मतियुवभ्यमत्यावभ्यम् । अतिक्रान्ताद् युवा, मतियुवत् । अत्यावत् । अतिक्रान्तेभ्यो युवामागत, अतिवत् । अत्यावत् । अतिक्रान्तानां युवा, मतियुवाकम् । अत्यावाकम् । अतिक्रान्ते युवा, मतियुवयि । अत्यावयि । अतिक्रान्तेषु युवा, मतियुवासु । अत्यावासु । त्वाहादीनां तु विषये परत्वात्तत्र भवन्ति । अतिक्रान्तौ युवा, मतिवत् । अत्यहम् । अतिक्रान्ता युवाम्, अतियुयम् । अतिवयम् । अतिक्रान्ताय युवाम्, अतितुभ्यम् । अतिमह्यम् । अतिक्रान्तस्य युवा, मतिवत् । अतिमम । यदा तु युष्मदस्मदी एकत्वबहुत्वयोर्वर्त्तते, समासार्थस्तु द्वित्वे, तदा युवावौ न भवतः । अतिक्रान्तौ त्वाम्, अतित्वाम् । अतिमाम् । अतिक्रान्तौ युष्मान्, अतियुष्मानत्यस्मान् । एवं सर्वत्र ज्ञेयम् ॥

यूयव्यौ जसि ॥ ८३ ॥

युष्मदस्मदोर्मर्पर्यन्तस्य जसि परतो यूय वय इत्येतावादेशौ भवतः । यूयम् । वयम् । परमयूयम् । परमवयम् । अतियूयम् । अतिवयम् । तद-

* सा भूयदा तदेति षट्मञ्जरीधृतः पाठः ।

न्तविधिरत्र भवति । अङ्गाधिकारे तस्य च ग्रहणं भवति तदुत्तरपदस्य
चेति * ॥

त्वाहौ सौ ॥ ८४ ॥

युष्मदस्मदोर्मपर्यन्तस्य सौ परे त्व अह इत्येतावादेशौ भवतः ।
त्वम् । अहम् । परमत्वम् । परमाहम् । अतित्वम् । अत्यहम् ॥

तुभ्यमह्यौ डयि ॥ ८५ ॥

युष्मदस्मदोर्मपर्यन्तस्य तुभ्य मह्य इत्येतावादेशौ भवतो डयि पर-
तः । तुभ्यम् । मह्यम् । परमतुभ्यम् । परममह्यम् । अतितुभ्यम् । अति-
मह्यम् ॥

तवममौ डसि ॥ ८६ ॥

युष्मदस्मदोर्मपर्यन्तस्य तव मम इत्येतावादेशौ भवतो डसि
परतः । तव । मम । परमतव । परममम । अतितव । अतिमम ॥

त्वमात्रेकवचने ॥ ८७ ॥

एकवचनइत्यर्थनिर्द्देशः । एकवचने ये युष्मदस्मदौ एकार्थभिधा-
नविषये तयोर्मपर्यन्तस्य स्थाने त्व म इत्येतावादेशौ भवतः । त्वाम् ।
माम् । त्वया । मया । त्वत् । मत् । त्वयि । मयि । यदा समासे एकार्थं युष्म-
दस्मदौ भवतः, समासार्थस्य त्वन्यसंख्यत्वाद् द्विवचनं बहुवचनं वा भवति,
तदापि त्वमावादेशौ भवतः । आदेशान्तराणां तु विषये त्वाहौ सवि-
त्येवमादीनां पूर्वविप्रतिषेधेन तएवेष्यन्ते । अतिक्रान्तस्त्वामतित्वम् ।
अत्यहम् । अतिक्रान्तौ त्वामतित्वाम् । अतिमाम् । अतिक्रान्तान् त्वामति-
त्वान् । अतिमान् । अतिक्रान्ताभ्यां त्वामतित्वाभ्याम् । अतिमाभ्याम् ।
अतिक्रान्तैस्त्वामतित्वाभिः । अतिमाभिः । इत्येवमाद्युदाहार्यम् ॥

प्रत्ययोत्तरपदयोश्च ॥ ८८ ॥

एकवचनइत्यनुवर्त्तते । प्रत्यये उत्तरपद्रे च परत एकत्वे वर्त्तमा-

* अङ्गाधिकारे तस्य तदुत्तरपदस्य चेत्यादि बहुषु पुस्तकेषु नास्ति । तदेव तु
युक्तम् । पदमञ्जरी दर्शनात् ।

नयोर्युष्मदस्मदोर्मपर्यन्तस्य त्वं म. इत्येतावादेशौ भवतः । त्वं वायं, त्व-
दीयः । मदीयः । अतिशयेन त्वं, त्वत्तरः । मत्तरः । त्वामिच्छति, त्वद्वति ।
मद्वति । त्वमिवाचरति, त्वद्वते । मद्वते । उत्तरपदे । तव पुत्र, स्त्वत्पुत्रः ।
मत्पुत्रः । त्वं नाथोस्य, त्वन्नाथो, मन्नाथः । एकवचनइत्येव । युष्माकमिदं
युष्मदीयम् । अस्मदीयम् । युष्माकं पुत्रो ऽस्माकं पुत्रो युष्मत्पुत्रो ऽस्म-
त्पुत्रः । विभक्तावित्यधिकृतात् पूर्वयोगो विभक्ताविव । ततोऽन्यत्रापि प्र-
त्यये उत्तरपदे च यथा स्यादित्ययमारम्भः । ननु चात्राप्यन्तर्वर्तिनी विभ-
क्तिरस्ति तस्यामेवादेशौ भविष्यतः । नैवं शक्यं, लुका तस्या भवितव्यम् ।
बहिरङ्गो लुक् अन्तरङ्गावादेशौ प्रथमं तौ भविष्यतः । एतदेव तर्ह्यादे-
शवचनं ज्ञापकमन्तरङ्गानपि विधीन्बहिरङ्गोपि लुक् बाधते इति । तेन
गोमान्त्रियोस्य गोमत्प्रिय इत्येवमादौ नुमादि लुका बाध्यते । एवं च
सति त्वाहौ सावित्येवमादयोपि प्रत्ययान्तरपदयोराम्भे न भवन्ति । त्वं
प्रधानमेपां त्वत्प्रधानः । मत्प्रधानः । यूयं पुत्रा अस्य युष्मत्पुत्रो ऽस्मत्पु-
त्रः । तुभ्यं हितं त्वद्वितं मद्वितम् । तव पुत्रस्त्वत्पुत्रो मत्पुत्रः । अथ
किमर्थमेपां त्वाहादीनां बाधनार्थमेतन्न विज्ञायते । लक्ष्यस्यित्यपेक्षया ।
ज्ञापकार्थं ह्येतस्मिन्बहुतरमिष्टं संयच्छते ॥

त्रिचतुरोस्त्रियां तिसृचतसृ ॥ ९९ ॥

त्रि चतुर् इत्येतयोः स्त्रियां वर्त्तमानयोस्त्रिसृ चतसृ इत्येतावादेशौ
भवतो विभक्तौ परतः । तिस्रः । चतस्रः । तिसृभिः । चतसृभिः । स्त्रिया-
मिति किम् । त्रयः । चत्वारः । त्रीणि । चत्वारि । स्त्रियामिति चैतत्
त्रिचतुरोरैव विशेषणं नाङ्गस्य । तेन यदा त्रिचतुःशब्दौ स्त्रियामङ्गं तु
लिङ्गान्तरं तथाप्यादेशौ भवत एव । प्रियास्त्रिस्रो ब्राह्मण्योस्य ब्राह्म-
णस्य प्रियतिसा ब्राह्मण इति । प्रियतिस्रौ । प्रियतिस्रः । प्रियतिसृ ब्रा-
ह्मणकुलम् । प्रियतिसृणी । प्रियतिसृणि । प्रियचतसा । प्रियचतस्रौ ।
प्रियचतस्रः । प्रियचतसृ । प्रियचतसृणी । प्रियचतसृणि । नद्वृतश्चेति स-
मासान्तो न भवति । विभक्त्याश्रयत्वेन तिसृभावस्य बहिरङ्गलक्षण-

त्वात् * । यदा तु त्रिचतुःशब्दैर् लिङ्गान्तरं स्त्रियामङ्गं तदा आदेशौ न भवतः । प्रियास्त्रयोः प्रियाणि त्रीणि वा अस्या ब्राह्मण्याः सा प्रियत्रिः । प्रियत्री । प्रियत्रयः । प्रियचत्वाः । प्रियचत्वारौ । प्रियचत्वारः ॥ तिसृभावे संज्ञायां कन्युपसंख्यानं कर्त्तव्यम् ॥ * ॥ तिसृका नाम यामः ॥ चतसर्षाद्बुदात्तनिपातनं कर्त्तव्यम् ॥ * ॥ चतस्रः पश्येत्यत्र चतुरः शसीत्येव स्वरो मा भूत् । चतसृणामित्यत्र तु षट्चतुर्भ्यां हलादिरित्येव स्वरो भवति । हलादियहणसामर्थ्याच्चिपातनस्वरो बाध्यते ॥

“अचि र ऋतः ॥ १०० ॥

तिसृ चतसृ इत्येतयोर्ऋतः स्थाने रेफादेशो भवति अजादौ विभक्तौ परतः । तिसृस्तिष्ठन्ति । तिस्रः पश्य । चतस्रस्तिष्ठन्ति । चतस्रः पश्य । प्रियतिस्र आनय । प्रियचतस्र आनय । प्रियतिस्रः स्वम् । प्रियचतस्रः स्वम् । प्रियतिस्रि निधेहि प्रियचतस्रि निधेहि । पूर्वसवर्णात्वडिसर्वनामस्यानगुणानामपवादः । परमपि डिसर्वनामस्यानगुणं पूर्वविप्रतिषेधेन बाध्यते । अचीति किम् । तिसृभिः । चतसृभिः । ऋत इति तिसृचतस्रोः प्रतिपत्पर्यमन्यथा हि तदपवादस्त्रिचतुरोरेवायमादेशो विज्ञायेत ॥

जराया जरसन्यतरस्याम् ॥ १०१ ॥

जरा इत्येतस्य जरसित्ययमादेशो भवति अन्यतरस्यामजादौ विभक्तौ परतः । जरसा दन्ताः शीर्यन्ते । जराया दन्ताः शीर्यन्ते । जरसे त्वा परिदद्युः । जरायै त्वा परिदद्युः । अचीत्येव । जराभ्याम् । जराभिः । नुमो जरसादेशो विप्रतिषेधेन । अतिजरांसि ब्राह्मणकुलानि । इहातिजरसं ब्राह्मणकुलं पश्येति लुग्न भवति आनुपूर्व्या सिद्धत्वात् । अतिजर अमिति स्थिते लुग्नभावो जरसभाव इति त्रीणि कार्याणि युगपत्प्राप्नुवन्ति । तत्र लुक्तावदपवादत्वादम्भावेन बाध्यते । अम्भावोपि परत्वान्जरसादेशेन, न च पुनर्लुक्शास्त्रं प्रवर्त्तते भ्रष्टावसरत्वाद् इत्येवमेव भवति अतिजरसं ब्राह्मणकुलं पश्येति, प्रथमैकवचने तृतीयावहुचने च अतिजरं ब्राह्मणकुलं

तिष्ठति, अतिजरैरिति च भवितव्यमिति गानर्दीयमतम् । किं कारणं, सं-
निपातलक्षणे विधिरनिमित्तं तद्विघातस्येति । अन्ये त्वनित्यत्वादस्याः
परिभाषाया अतिजरसं ब्राह्मणकुलं तिष्ठति अतिजरसैरित्येवं भवित-
व्यमिति मन्यन्ते ॥

त्यदादीनामः ॥ १०२ ॥

त्यदित्येवमादीनामकारादेशो भवति विभक्तौ परतः । त्यद् । स्यः ।
त्यौ । त्ये । तद् । सः । तौ । ते । यद् । यः । यौ । ये । एतद् । एपः । एतौ ।
एते । इदम् । अयम् । इमौ । इमे । अदस् । असौ । अमू । अमी । द्वि ।
द्वौ । द्वाभ्याम् ॥ द्विपर्यन्तानां त्यदादीनामत्वमिष्यते ॥ इह न भवति ।
भवत् । भवान् । संज्ञापसर्जनीभूतास्त्यदादयः पाठादेव पर्युदस्ता इतीह
न भवति । त्यद् । त्यदौ । त्यदः । अतित्यद् । अतित्यदौ । अतित्यदः ।
त्यदादिप्रधाने तु शब्दे भवत्येव । परमसः । परमतौ । परमते ॥

किमः कः ॥ १०३ ॥

किम् इत्येतस्य क इत्ययमादेशो भवति विभक्तौ परतः । कः ।
कौ । के । साकृत्कस्याप्ययमादेशो भवति, तेनाकार एव किमो न विधी-
यते किमोदिति ॥

कु तिहोः ॥ १०४ ॥

तकारादौ हकारादौ च विभक्तौ परतः किमित्येतस्य कु इत्यय-
मादेशो भवति । कुतः । कुत्र । कुह । तिहोरितीकार उच्चारणार्थः ॥

क्वाति ॥ १०५ ॥

अतीत्येतस्यां विभक्तौ परतः किमित्येतस्य क्व इत्ययमादेशो
भवति । क्व गमिष्यसि । क्व भोक्ष्यते । आदेशान्तरवचनमोर्गुणनिवृत्त्यर्थम् ।
किमो इदिति च प्रत्ययान्तरं न विधीयते साकृत्कार्यम् ॥

तदोः सः सावनन्त्ययोः ॥ १०६ ॥

त्यदादीनां तकारदकारयोरनन्त्ययोः सकारादेशो भवति सौ पर-
तः । त्यद् । स्यः । तद् । सः । एतद् । एपः । अदस् । असौ । अनन्त्य-
योरिति किम् । हे स । सा ॥

अदस औ सुलोपश्च ॥ १०७ ॥

अदसः सौ परतः सकारस्य औकारादेशो भवति सोश्च लोपो भवति । असौ ॥ औत्वप्रतिषेधः साकच्काट्टा वक्तव्यः सादुत्वं च ॥ * ॥ यदा औत्वप्रतिषेधः तदा सकारादुत्तरस्य उत्वं भवति । असुकः । असकौ ॥ उत्तरपदभूतानां त्यदादीनामकृतसन्धीनामादेशो वक्तव्याः ॥ * ॥ परमाहम् । परमायम् । परमानेन ।

अदसः सोर्भवेदौत्वं किं सुलोपो विधीयते ।
ह्रस्वाङ्गुष्येत संबुद्धिर्न हलः प्रकृतं हि तत् ॥
आप एत्वं भवेत्तस्मिन्ने क्लीत्यनुवर्त्तनात् ।
प्रत्ययस्याच्च कौदित्वं शीभावश्च प्रसज्यते ॥

इदमो मः ॥ १०८ ॥

इदमः सौ परतो मकारान्तादेशो भवति । इयम् । अयम् । इदमो मकारस्य मकारवचनं त्यदाद्यत्ववाधनार्थम् ॥

दश्च ॥ १०९ ॥

इदमो दकारस्य स्थाने मकारादेशो भवति विभक्तौ परतः । इमौ । इमे । इमम् । इमौ । इमान् * ॥

यः सौ ॥ ११० ॥

इदमो मकारस्य यकारादेशो भवति सौ परतः । इयम् । उत्तरसूत्रे पुंसीति वचनात्स्त्रियामयं यकारः ॥

इदो ऽय् पुंसि ॥ १११ ॥

इदम इद्रूपस्य पुंसि सौ परतो ऽय् इत्ययमादेशो भवति । अयं ब्राह्मणः । पुंसीति किम् । इयं ब्राह्मणी ॥

अनाप्यकः ॥ ११२ ॥

* इह साविति न संब्रह्मते, उत्तरसूत्रे साविति वचनादित्यधिकमेकस्मिन्पुस्तके ।

इदमो ऽककारस्य इद्रूपस्य स्थाने अन इत्ययमादेशो भवति आपि
विभक्तौ परतः । अनेन । अनयोः । अक इति किम् । इमकेर्न । इमकयोः ।
आपीति प्रत्याहारः सृतीयैकवचनात्प्रभृति सुपः पकारेण ॥

हलि लोपः ॥ ११३ ॥

हलादौ विभक्तौ परत इदमो ऽककारस्य इद्रूपस्य लोपो भवति ।
आभ्याम् । एभिः । एभ्यः । एयाम् । एयु । नानर्थके ऽलान्त्यविधिरिति
सर्वस्यायमिद्रूपस्य लोपः । अथ वा नायमिहोपः । अनाप्यक इति अन्व-
हणमनुवर्त्तते * ॥

मृजेर्द्विः ॥ ११४ ॥

विभक्ताविति निवृत्तम् । मृजेरङ्गस्य इको वृद्धिर्भवति । मार्टा ।
मार्टुम् । मार्टव्यम् । मृजेरिति धातुयहणमिदं, धातोश्च कार्यमुच्यमानं
धातुप्रत्ययएव वेदितव्यम् । कंसपरिमृङ्गां कंसपरिमृङ्गिरित्यत्र न भवति ॥

अचो ज्णिति ॥ ११५ ॥

अजन्तस्याङ्गस्य जिति णिति च वृद्धिर्भवति । जिति । एकस्त-
यदुलनिचायः । द्वौ शूर्पनिष्यावौ । कारः । हारः । णिति । गौः । गावौ ।
गावः । सखायौ । सखायः । जैत्रम् । यौत्रम् । चोत्रः । जयतेर्यौतेश्च
उणादयो बहुलमिति प्रुण् प्रत्ययः । च्यवतेरपि ळण् ॥

अत उपधायाः ॥ ११६ ॥

अङ्गोपधाया अकारस्य स्थाने जिति णिति च प्रत्यये वृद्धिर्भवति ।
पाक, स्त्यागो, यागः । पाचयति । पाचकः । पाठयति । पाठकः । अत
इति किम् । भेदयति, भेदकः । उपधाया इति किम् । चकासयति तत्तकः ॥

तद्धितेष्वचामादेः ॥ ११७ ॥

तद्धिते जिति णिति च प्रत्यये परतोङ्गस्याचामादेरचः स्थाने वृद्धिर्भ-

* अथ वा ज्ञेयमनान्त्यलोप इति पा० २ पुस्तकान्तरे ।

वति । गार्ग्यः । वात्स्यः । दाक्षिः । ग्नाक्षिः । णिति । औपगवः । कापटवः ।
त्वाष्ट्री जागत इत्यत्राचामादिवृद्धिरन्त्योपधालक्षणां वृद्धिं वाधते ॥

किति च ॥ ११८ ॥

किति च तद्धिते परतोङ्गस्याचामादेरचः स्थाने वृद्धिर्भवति । नडा-
दिभ्यः फक् । नाडायनः । चारायणः । प्राग्बहतेष्टक् । आक्षिकः ।
शालाक्षिकः ॥

इति काशिकायां वृत्तौ सप्तमाध्यायस्य द्वितीयः पादः ॥

सप्तमाध्यायस्य तृतीयः पादः ।

देविकाशिशपादित्यवाङ्दीर्घसत्रश्रेयसामात् ॥ १ ॥

देविका शिशपा दित्यवाङ् दीर्घसत्र श्रेयस् इत्येतेषामङ्गानामचा-
मादेरचः स्थाने वृद्धिप्रसङ्गे आकारो भवति जिति णिति किति तद्धिते परतः ।
देविकायां भवमुदकं, दाविकमुदकम् । देविकाकूले भवाः शालयः, दावि-
काफूलाः शालयः । पूर्वदेविका नाम प्राचा यामः । तत्र भवः पूर्वदा-
विकः । प्राचां यामनगराणामित्युत्तरपदवृद्धिः साप्याकार एव भवति ।
शिशपा । शिशपाया विकारश्चमसः, शांशपश्चमसः । पलाशादिरयं तेन
पते अण् अनुदान्तादिलक्षणे वा अञ् । शिशपास्यले भवाः, शांशपा-
स्यलाः । पूर्वशिशपा नाम प्राचां यामः तत्र भवः पूर्वशांशपः । दित्यवा-
ङ् । दित्यौह इदं, दात्यौहम् । दीर्घसत्रे भवं, दार्घसत्रम् । श्रेयसि भवं,
श्रेयसम् ॥ वहीनरस्येद्वचनम् ॥ * ॥ वृद्धिविषये ऽचामादेरचः स्थाने वहीनर
स्य इकारदेशो भवति । वहीनरस्यापत्यं, वैहीनरिः । के चित्तु विहीनरस्यैव
वैहीनरिमिच्छन्ति ॥

केकयमिच्छयुप्रलयानां यादेरियः ॥ २ ॥

केकय मिच्छयु प्रलय इत्येतेषां यकारादेरिय इत्ययमादेशो भवति
तद्धिते जिति णिति किति च परतः । केकयस्यापत्यं कैकेयः । जनप-

दशब्दात्त्रिधादजित्यऽप्रत्ययः । मित्रयुभावेन श्लाघते, मैत्रेयिकया
श्लाघते । गोत्रचरणाच्छ्लाघात्याकारतद्वेतेष्विति वुञ् । लौकिकं हि तत्र
गोत्रं गृह्यते । लोके ऋषिशब्दे गोत्रमित्यभिधीयते । प्रलय । प्रलया-
दागतं, प्रालेयमुदकम् ॥

न व्याभ्यां पदान्ताभ्यां पूर्वा तु ताभ्यामैच् ॥ ३ ॥

यकारवकारभ्यामुत्तरस्य अचामादेरचः स्थाने वृद्धिर्न भवति ताभ्यां
तु यकारवकाराभ्यां पूर्वमैचागमौ भवतो जिति णिति किति च तद्वृत्ते
परतः । यकारादौकारः । वकारादौकारः । व्यसने भवं, वैयासनम् । व्याक-
रणमधीते, वैयाकरणः । स्वश्वस्यापत्यं, सौवश्वः । व्याभ्यामिति किम् ।
त्रयस्यापत्यं त्रार्थिः । पदान्ताभ्यामिति किम् । यष्टिः प्रहरणमस्य या-
ष्टीकः । यतेश्छात्रा याताः । प्रतिषेधवचनमैवो विषयप्रकृत्यर्थं, मिह मा
भूद्वाध्यशिवः । माध्यशिवरिति । नह्यत्र व्याभ्यामुत्तरस्य वृद्धिप्रसङ्गेऽस्ति ।
वृद्धेरभावात्प्रतिषेधोपि नास्तीत्यप्रसङ्गः ॥ उत्तरपदवृद्धेरप्ययं प्रतिषेध इ-
ष्यते ॥ पूर्वञ्चलिन्दे भवः, पूर्वत्रैयलिन्दः । यत्र तूत्तरपदसंबन्धी यण् न
भवति तत्र नेष्यते प्रतिषेधः । द्वे अशीती भृतो भूतो भावी वा द्वाशी-
तिकः ॥

द्वारादीनां च ॥ ४ ॥

द्वार इत्येवमादीनां व्याभ्याम् उत्तरपदस्याचामादेरचः स्थाने वृद्धिर्न
भवति पूर्वा तु ताभ्यामैजागमौ भवतः । द्वारं नियुक्तः, दौवारिकः । द्वा-
रपालस्येदं, दौवारपालम् । तदादिविधिश्चात्र भवति । स्वरमधिकृत्य
कृतो गन्थः, सौवरः । सौवरोध्यायः । सौवर्यः सप्तम्य इति । व्यल्कशे
भवः, वैयल्कशः । स्वस्तीत्याह, सौवस्तिकः । स्वर्भवः, सौवः ॥ अथयानां
भमात्रे टिनोपः ॥ * ॥ स्वर्गमनमाह, सौवर्गमिकः । स्वाध्याय इति के
चित्पठन्ति, तदनर्थकम् । शोभनो ऽध्याय, इत्येतस्यां व्युत्पत्तौ तु पूर्वणैव
सिद्धम् । अयाष्वेवं व्युत्पत्तिः क्लियते । स्वाध्यायः स्वाध्याय इति । ए-
वमप्यत्रैव स्वशब्दस्यैव पाठात्सिद्धम् । तदादावपि हि वृद्धिरियं भव-

त्येव । स्फ्यकृतस्यापत्यं, स्फैयकृतः । स्वादुमृदुन इदं, सौवादुमृदवम् ।
श्वन् । शुन इदं, शौवनम् । अचणि इति प्रकृतिभावः । शुने विकारो
मांसं, शौवम् । प्राणिरजतादिभ्योजित्यञ् । श्वादंष्ट्राया भवः, शौवादंष्ट्रो
मणिः । स्वस्येदं, सौवम् । स्वयामे भवः, सौवयामिकः । अध्यात्मादि-
त्वाट्टञ् । अपदान्तार्थायमारम्भः । द्वार । स्वर । स्वाध्याय । व्यक्तय ।
स्वस्ति । स्वर । स्फ्यकृत । स्वादुमृदु । श्वन् । स्व ॥

न्ययोधस्य च केवलस्य ॥ ५ ॥

न्ययोधशब्दस्य केवलस्य यकारादुत्तरस्याचामादेरचः स्याने वृद्धिर्न
भवति तस्माच्च पूर्वमैकार आगमो भवति । न्ययोधस्य विकारः, नैययो-
धश्चमसः । केवलस्येति किम् । न्ययोधमूले भवाः शालयः, न्यायोधमूलाः
शालयः । न्ययोह्यतीति न्ययोध इति व्युत्पत्तिपक्षे नियमार्थं, मव्युत्प-
त्तिपक्षे विध्यर्थम् ॥

न कर्मव्यतिहारे ॥ ६ ॥

कर्मव्यतिहारे यदुक्तं तत्र भवति । प्रतिषेधागमयोरयं प्रतिषेधः ।
व्यावक्राशी व्यावलेखी व्याववर्ती व्यावहासी वर्त्तते । कर्मव्यतिहारे
णच् स्त्रियामिति णच् प्रत्ययस्तदन्ताण्यचः स्त्रियामञ् * ॥

स्वागतादीनां च ॥ ७ ॥

स्वागत इत्येवमादीनां यदुक्तं तत्र भवति । स्वागतमित्याह,
स्वागतिकः । स्वध्वरेण चरति, स्वाध्वरिकः । स्वङ्गस्यापत्यं, स्वाङ्गिः ।
व्यङ्गस्यापत्यं, व्याङ्गिः । व्यङ्गस्यापत्यं, व्याङ्गिः । व्यवहारेण चरति, व्या-
वहारिकः । व्यवहारशब्देयं लौकिके वृत्ते वर्त्तते न तु कर्मव्यतिहारे ।
स्वपतौ साधुः, स्वापतेयः । द्वारादिपु स्वशब्दपाठाच्च प्राप्तिः । स्वा-
गत । स्वध्वर । स्वङ्ग । व्यङ्ग । व्यङ्ग । व्यवहार । स्वपति ॥

श्वादेरिजि ॥ ८ ॥

श्वादेरङ्गस्य इजि परतो यदुक्तं तत्र भवति । श्वभस्त्रस्यापत्यं,

* तदन्ताद् टिङ्गाण्यिति ङीप् । इत्यधिकमेकस्मिन्पुस्तके ।

श्वाभस्त्रिः । श्वादंष्ट्रिः । स्वशब्दो द्वारादिपु पठ्यते, तत्र तदादिविधिर्भवती-
त्येतदेव वचनं ज्ञापकम् ॥ इकारादियहणं कर्त्तव्यं श्वागणिकादर्थम् ॥ * ॥
श्वगणेन चरति, श्वागणिकः । श्वायूथिकः ॥ तदन्तस्य चान्यत्रापि तद्धिते
प्रतिषेध इष्यते ॥ श्वाभस्त्रेरिदं, श्वाभस्त्रम् ॥

पदान्तस्यान्यतरस्याम् ॥ ८ ॥

श्वादेरङ्गस्य पदशब्दान्तस्यान्यतरस्यां यदुक्तं तत्र भवति । श्वाप-
दस्येदं, श्वापदम् । शौवापदम् ॥

उत्तरपदस्य ॥ १० ॥

उत्तरपदस्येत्ययमधिकारः, हनस्तोचिण्णलोरिति प्रागेतस्मात् ।
यदित ऊर्द्धमनुक्रमिष्याम उत्तरपदस्येत्येवं तद्वेदितव्यम् । वक्ष्यत्यवयवा-
दृतोः । पूर्ववार्पिकम् । अपरवार्पिकम् । पूर्वहैमनम् । अपरहैमनम् । यत्र
पञ्चमीनिर्देशो नास्ति जे प्रोष्ठपदानामित्येवमादौ तदर्थमुत्तरपदा-
धिकारः । पञ्चमीनिर्देशेष्वपि विस्पष्टार्थं वृद्धेश्च व्यपदेशार्थम् । उत्तर-
पदवृद्धौ सर्वे चेत्युत्तरपदाधिकारे वै या वृद्धिरित्येवं विज्ञायते ॥

अवयवाद्दृतोः ॥ ११ ॥

अवयववाचिन उत्तरस्य ऋतुवाचिन उत्तरपदस्याचामादेरचो वृद्धि-
र्भवति तद्धिते जिति णिति किति च परतः । पूर्ववार्पिकम् । पूर्वहै-
मनम् । अपरवार्पिकम् । अपरहैमनम् । पूर्वं वर्षाणामपरं वर्षाणामित्ये-
कदेशिसमासः । तत्र भव इत्येतस्मिन्नर्थे वर्षाभ्यष्टक हेमन्ताच्च सर्वत्राण् च
तलोपश्च इत्यण् प्रत्ययः, तत्र ऋतोर्द्धमिद्विधाववयवादिति * तदन्त-
विधिः । अवयवादिति क्रिम् । पूर्वसु वर्षासु भवं पौर्ववार्पिकम् । का-
लाट्ठञ् इति ठञ् । अवयवपूर्वस्यैव तदन्तविधिर्नान्यस्य ॥

सुसर्वाद्धाज्जनपदस्य ॥ १२ ॥

* क्व चिदवयवानामिति षष्ठीबहुवचनान्तः पाठः । सो ष्युक्तः । अर्थासंगते-
रिति षट्मञ्जरी ।

सु सर्वं अर्द्धं इत्येतेभ्य उत्तरस्य जनपदवाचिन उत्तरपदस्याचा-
मादेरचो वृद्धिर्भवति तद्धिते जिति णिति किति च परतः । सुपाञ्चाल-
कः । सर्वपाञ्चालकः । अर्द्धपाञ्चालकः । जनपदतदवधोश्च अर्द्धादपि
बहुवचनविषयादिति वृज् । सुसर्वार्द्धदिक्शब्देभ्यो जनपदस्येति तदन्त-
विधिः ॥

दिशो ऽमद्राणाम् ॥ १३ ॥

दिग्वाचिन उत्तरस्य जनपदवाचिनो मद्रवर्जितस्याचामादेरचो
वृद्धिर्भवति तद्धिते जिति णिति किति च परतः । पूर्वपाञ्चालकः ।
अपरपाञ्चालकः । दक्षिणपाञ्चालकः । पूर्ववत्तदन्तविधिः प्रत्ययश्च ।
दिश इति किम् । पूर्वः पञ्चालानां, पूर्वपञ्चालः । तत्र भवः, पौर्वप-
ञ्चालकः । आपरपञ्चालकः । अमद्राणामिति किम् । पौर्वमद्रः । आपर-
मद्रः । मद्रेभ्यो ऽजित्यऽप्रत्ययः ॥

प्राचां ग्रामनगराणाम् ॥ १४ ॥

प्राचां देशे ग्रामनगराणां दिश उत्तरेषामचामादेरचो वृद्धिर्भवति
तद्धिते जिति णिति किति च परतः । ग्रामाणाम् । पूर्वेषु कामशम्यां
भवः, पूर्वैपुकामशमः । अपरैपुकामशमः । पूर्वकार्यमृत्तिकः । अपरकार्य-
मृत्तिकः । नगराणाम् । पूर्वस्मिन्याटलिपुत्रे भवः, पूर्वपाटलिपुत्रकः । अ-
परपाटलिपुत्रकः । पूर्वकान्यकुब्जः । अपरकान्यकुब्जः । ग्रामत्वादेव
नगराणामपि ग्रहणे सिद्धे भेदेन यदुभयोरुपादानं तत्संबन्धभेदप्रतिपत्त्यर्थं
दिक्पूर्वपदो हि समुदायः पूर्वैपुकामशम्यादिः ग्रामनामधेयम् । पाटलि-
पुत्रादिः पुनरुत्तरपदमेव नगरमाह । तत्र ग्रामवाचिनमाङ्गानामवयवस्य
दिक्शब्दादुत्तरस्य वृद्धिर्भवतीत्येवमभिसंबन्धः क्रियते । इतरत्र तु दिश
उत्तरेषां नगराणामित्येव । पूर्वेषु कामशम इत्येवमादिषु कृतायामुत्तरपद-
वृद्धौ एकादेशो भवतीति ज्ञापितं नेन्द्रस्य परस्येति प्रतिषेधेन ॥

संख्यायाः संवत्सरसंख्यस्य च ॥ १५ ॥

संख्याया उत्तरपदस्य संवत्सरशब्दस्य संख्यायाश्चाचामादेरचः
स्याने वृद्धिर्भवति तद्धिते जिति णिति किति च परतः । द्वौ संवत्सरा-
वधीष्टो भूतो भूतो भावी वा द्विसांवत्सरिकः । संख्यायाः । द्वे षष्ठी
अधीष्टो भूतो भूतो भावी वा, द्विपाष्टिकः । द्विसाप्तिकः । द्विपष्ट्यादि-
शब्दे वर्षेषु संख्येषु वर्त्तमानः कालाधिकारविहितं प्रत्ययमुत्पादयति ।
परिमाणान्तस्येत्येव सिद्धे संवत्सरग्रहणं परिमाणग्रहणे कालपरिमाणस्या-
ग्रहणार्थम् । तेन द्वैसमिकः त्रैसमिक इत्युत्तरपदवृद्धिर्न भवति । द्विवर्षो
त्रिवर्षो माणविकेत्यपरिमाणविस्ताचितेति पर्युदासो न भवति ॥

वर्षस्याभविष्यति ॥ १६ ॥

संख्याया उत्तरस्य वर्षशब्दस्याचामादेरचो वृद्धिर्भवति तद्धिते
जिति णिति किति च परतः, स चेत्तद्धितो भविष्यत्यर्थं न भवति ।
द्विवर्षे अधीष्टो भूतो भूतो वा, द्विवार्षिकः । त्रिवार्षिकः । अभविष्य-
तीति किम् । यस्य त्रैवार्षिकं धान्यं निहितं भृत्यवृत्तये अधिकं वापि
विद्येत स सोमं पातुमर्हति । त्रीणि वर्षाणि भावीति त्रैवार्षिकम् ।
अधीष्टभृतयोर्भविष्यतीति प्रतिषेधो न भवति । गम्यते हि तत्र भवि-
ष्यता न तु तद्धितार्थः । द्वे वर्षे अधीष्टो भूतो वा कर्म करिष्यतीति,
द्विवार्षिको मनुष्यः ॥

परिमाणान्तस्यासंज्ञाशाणयोः ॥ १७ ॥

परिमाणान्तस्याङ्गस्य संख्यायाः परं यदुत्तरपदं तस्याचामादेरचो
वृद्धिर्भवति तद्धिते जिति णिति किति च परतः, संज्ञायां विषये शाणे
चोत्तरपदे न भवति । द्वौ कुडवौ प्रयोजनमस्य, द्विकौडविकः । द्वाभ्यां
सुवर्णाभ्यां क्लीतं, द्विसौवर्णिकम् । विभाषा कार्षापणसहस्राभ्यामित्यत्र
सुवर्णशतमानयोरुपसंख्यानमिति लुको विकल्पः । द्वाभ्यां निष्काभ्यां
क्लीतं, द्वित्रिपूर्वात्रिष्काद्, द्विनैष्किकम् । असंज्ञाशाणयोरिति किम् ।
पाञ्चलोहितिकम् । पाञ्चकपालिकम् । पञ्च लोहित्यः परिमाणमस्य
पञ्च कपालानि परिमाणमस्येति विरुद्धं तदस्य परिमाणमिति योगवि-

भागात्प्रत्ययस्तद्वितान्तश्चायं समुदायः संज्ञा । द्वाभ्यां शाय्याभ्यां क्रीतं,
द्वैशायम् । त्रैशायम् । शाय्याद्वा, द्वित्रिपूर्वादश्चेत्यण् प्रत्ययः । असंज्ञा-
शायकुलिकानामिति केचित्पठान्त । द्वे कुलिके प्रयोजनमस्य द्वैकु-
लिकः ॥

जे प्रोष्ठपदानाम् ॥ १८ ॥

जइति जातार्या निर्दृश्यते । तत्र यस्तद्वितो विहितस्तस्मिन्
जिति णिति किति च परतः प्रोष्ठपदानामुत्तरस्याचामादेरचो वृद्धिर्भ-
वति । प्रोष्ठपदा नाम नक्षत्रं ताभिर्युक्तः काल इत्यण् । तस्य लुवविशे-
पइति लुप् । प्रोष्ठपदासु जातः । चतुनक्षत्रेभ्योणित्यण् । प्रोष्ठपदो माण-
वकः । जइति किम् । यदा प्रोष्ठपदो मेघो धरणीमभिवर्षति । प्रोष्ठप-
दासु भवः प्रोष्ठपदः । प्रोष्ठपदानामिति बहुवचननिर्दृशात्यर्यायोपि
गृह्यते भद्रपाद इति ॥

हृद्भगसिन्धवन्ते पूर्वपदस्य च ॥ १९ ॥

हृद् भग सिन्धु इत्येवमन्तेङ्गे पूर्वपदस्योत्तरपदस्याचामादेरचो वृद्धि-
र्भवति तद्विते जिति णिति किति च परतः । सुहृदयस्येदं, सौहार्दम् ।
सुहृदयस्य भावः, सौहार्दम् । सुभगस्य भावः, सौभाग्यम् । दौर्भाग्यम् ।
सुभगाया अपत्य, सौभागिनेयः । दौर्भागिनेयः । कल्याण्यदिपुं सुभगदु-
र्भगेति पठ्यते । सुभग मन्त्रे इत्युद्गात्रादिपु पठ्यते । तत्रोत्तरपदवृद्धिर्ने-
ष्यते । महते सौभागाय । हृन्दसि सर्वविधीनां विकल्पितत्वात् ।
सक्तुप्रधानाः सिन्धवः सक्तुसिन्धवः, सक्तुसिन्धुपु भवः, साक्तुसैन्धवः । पा-
नसैन्धवः । सिन्धुशब्दः कच्छादिपु पठ्यते, तेन तदन्तविधिरिष्यते इत्य-
यप्रत्ययः ॥

अनुशतिकादीनां च ॥ २० ॥

अनुशतिक इत्येवमादीनां चाङ्गानां पूर्वपदस्य चोत्तरपदस्य चा-
चामादेरचः स्थाने वृद्धिर्भवति तद्विते जिति णिति किति वा परतः ।

अनुशतिकस्येद्रम्, आनुशातिकम् । अनुहोडेन चरति, आनुहौडिकः ।
 अनुसंवरणे दीयते, आनुसांवरणम् । अनुसंवत्सरेण दीयते, आनुसांवत्स-
 रिकः । अङ्गारवेणुनाम कश्चित्तस्यापत्यम्, आङ्गारवेणुवः । असिहत्य ।
 तत्र भवं, आसिहात्यम् । अस्यहत्य इति के चित्पठन्ति ततोपि विमुक्ता-
 दित्वाद्गण । अस्यहत्यशब्दोऽस्मिन्वध्यायेस्ति, आस्यहात्यः । अस्यहेतिरि-
 त्येधमपरं पठन्ति । अस्यहेतिः प्रयोजनमस्य, आस्यहैतिकः । अत एव वच-
 नादस्य समुदायस्य प्रातिपदिकत्वं विभक्तेश्चालुक् । वध्याग इति विदा-
 दिरयं, तस्यापत्यं वाध्यागः । पुष्करसत्, अनुहरत्, एतौ बाह्वादिषु पठ्येते ।
 पौष्करसादिः । आनुहारतिः । कुरुकत गर्गादिः, कौरुकात्यः । कुरुपञ्चाल ।
 कुरुपञ्चालेषु भवः, कौरुपाञ्चालः । जनपदसमुदायो जनपदग्रहणेन गृ-
 ह्यते इति वुञ् न भवति । उदकशुद्धस्यापत्यम्, औदकशौद्धिः । इह-
 लोक । परलोक । तत्र भवः, ऐहलौकिकः । पारलौकिकः । लोकोत्त-
 रपदस्येति ठञ् । सर्वलोक । तत्र विदितः, सार्वलौकिकः । सर्वपुरुषस्येदं,
 सार्वपौरुषम् । सर्वभूमेर्निमित्तं संयोग उत्पातो वा सार्वभौमः । प्रयोग ।
 तत्र भवः, प्रायोगिकः । परस्त्री । पारस्त्रैण्यः । कुलंटाया वेतीनङ् * ॥
 राजपुरुषात् प्यजि ॥ राजपौरुष्यम् । प्यजीति किम् । राजपुरुषस्यापत्यं
 राजपुरुषायणिः । उदीचां वृद्धादगोत्रादिति फिञ् । शतकुम्भसुखशय-
 नादयः । शतकुम्भे भवः, शातकौम्भः । सौखशायनिकः । पारदारिकः † ।
 सूत्रनहस्यापत्यं सौत्रनाडिः । आकृतिगणश्चायमिष्यते । तिनेदमपि सिद्धं
 भवति । अभिगममर्हति, आभिगामिकः । अधिदेवे भवमाधिदैविकम् । आ-
 धिभौतिकम् । चतस्र एव विद्याः, चातुर्वैद्यम् । स्वार्थं प्यञ् । अनुशतिक ।
 अनुहोड । अनुसंवत्सर । अङ्गारवेणु । असिहत्य । वध्याग । पुष्करसत् ।
 अनुहरत् । कुरुकत । कुरुपञ्चाल । उदकशुद्ध । इहलोक । परलोक ।

* अपपाटो ऽयम् । तत्र हि स्वरूपग्रहणम् । कल्याणपादिषु परस्त्रीशब्दः पठ्यते
 तस्मात्कन्याशब्दादीनामिदं पठेति पाठ इति पदमञ्जरी ।

† शतकुम्भेत्यारभ्य पारदारिक इत्यन्तं बहुषु पुस्तकेषु नास्ति ।

सर्वलोक । सर्वपुरुष । सर्वभूमि । प्रयोग । परस्त्री ॥ राजपुरुषात् प्यञि ॥
सूत्रनड ॥

देवताद्वन्द्वे च ॥ २१ ॥

देवताद्वन्द्वे च पूर्वपदस्योत्तरपदस्य चाचामादेरचः स्याने वृद्धिर्भ-
वति तद्धिते जिति णिति किति वा परतः । आग्निमास्तीमनद्वाहीमा-
लभेत । आग्निमास्तं कर्म । यो देवताद्वन्द्वः सूक्तहविःसंवन्धी तत्रायं
विधिः । इह तु न भवति । स्कन्दविशाखौ देवते अस्य, स्कान्दविशा-
खः । ब्रह्मप्रजापती । ब्राह्मप्रजापत्यम् ॥

नेन्द्रस्य परस्य ॥ २२ ॥

इन्द्रशब्दस्य परस्य यदुक्तं तत्र भवति । सौमेन्द्रः । आग्नेन्द्रः ।
परस्येति किम् । ऐन्द्राग्निमेकादशकपालं चरुं निर्वपेत् । इन्द्रशब्दे द्वावचौ
तत्र तद्धिते एकस्य यस्येति लोपो ऽपरस्य पूर्वेण सहैकादेश इत्यप्राप्तिरेव
वृद्धेः, तदेवं प्रतिषेधवचनं ज्ञापकम् । बहिरङ्गमपि पूर्वोत्तरपदयोः पूर्वं
कार्यं भवति पश्चादेकादेश इति, तेन पूर्वैपुकामशम इत्यादि सिद्धं भवति ॥

दीर्घाच्च वरुणस्य ॥ २३ ॥

दीर्घाद्दुत्तरस्य वरुणस्य यदुक्तं तत्र भवति । ऐन्द्रावरुणम् । मैत्रा-
वरुणम् । दीर्घादिति किम् । आग्निवारुणीमनद्वाहीमालभेत । अग्नेरी-
दग्नेः सोमवरुणयोरित्यस्यानङ्पवादस्य इदृद्वाविति प्रतिषेधो विधीयते
तेन दीर्घात्परो न भवति ॥

प्राचां नगरान्ते ॥ २४ ॥

प्राचां देशे नगरान्तेङ्गे पूर्वपदस्योत्तरपदस्याचामादेरचो वृद्धिर्भवति
तद्धिते जिति णिति किति च परतः । सुह्यनगरं भवः, सौह्यनाग-
रः । पौण्ड्रनागरः । प्राचामिति किम् । मद्रनगरमुदत्तु, तत्र भवः ।
माद्रनगरः ॥

जङ्गलधेनुवलजान्तस्य विभाषितमुत्तरम् ॥ २५ ॥

जङ्गल धेनु बलज इत्येवमन्तस्याङ्गस्य पूर्वपदस्याचामादेरचो
 वृद्धिर्भवति विभाषितमुत्तर,मुत्तरपदस्य विभाषितं तद्धिते जिति णिति
 किति वा परतः । कुरुजङ्गलेषु भवं, कौरुजङ्गलम् । कौरुजाङ्गलम् । वैश्व-
 धेनवम् । वैश्वधेनवम् । सौवर्णवलयः । सौवर्णवालजः ॥

अर्द्धात्परिमाणस्य पूर्वस्य तु वा ॥ २६ ॥

अर्द्धशब्दात्परस्य परिमाणवाचिन उत्तरस्याचामादेरचः स्थाने वृद्धि-
 भवति पूर्वस्य तु वा भवति तद्धिते जिति णिति किति वा परतः ।
 अर्द्धद्रोणेन क्रीतमार्द्धद्रौणिकम् । अर्द्धद्रौणिकम् । अर्द्धकौडविक,मार्द्धकौ-
 डविकम् । परिमाणस्येति किम् । अर्द्धक्रोशः प्रयोजनमस्यार्द्धक्रोशिकम् * ॥

नातः परस्य ॥ २७ ॥

अर्द्धात्परस्य परिमाणाकारस्य वृद्धिर्न भवति पूर्वस्य तु वा भवति
 तद्धिते जिति णिति किति वा परतः । अर्द्धप्रस्थिकः । आर्द्धप्रस्थिकः ।
 अर्द्धकंसिकः । आर्द्धकंसिकः । अत इति किम् । आर्द्धकौडविकः । तपरक-
 रण किम् । इह मा भूत् । अर्द्धस्वारी भवा अर्द्धस्वारी, किं च स्यात् आर्द्ध-
 स्वारी भार्या यस्य अर्द्धस्वारीभार्यः । वृद्धिनिमित्तस्य च तद्धितस्यारक्त-
 विकारइति पुंवद्भावप्रतिषेधो न स्यात्, यत्र हि तद्धिते वृद्धिः प्रतिप्रि-
 ध्यते स वृद्धिनिमित्तं न भवतीति पुंवद्भावो न प्रतिप्रिध्यते । यथा वैया-
 करणी भार्या अस्य, वैयाकरणभार्य इति ॥

प्रवाहणस्य ङे ॥ २८ ॥

प्रवाहणस्य ङे परत उत्तरपदस्याचामादेरचो वृद्धिर्भवति पूर्वप-
 दस्य वा भवति । प्रवाहणस्यापत्यं, प्रावाहण्येयः । प्रवाहण्येयः । शुभा-
 दिभ्यश्चेति ङक् प्रत्ययः ॥

तत्प्रत्ययस्य च ॥ २९ ॥

* परिमाणस्येति किम् । अर्द्धक्रोशः प्रयोजनमस्यार्द्धक्रोशिकमिति बहुषु पुस्त-
 केषु नास्ति ।

ठक्प्रत्ययान्तस्य प्रवाहणशब्दस्य तद्धितेषु परत उत्तरपदा
मादेरचो वृद्धिर्भवति पूर्वस्य तु वा । प्रवाहण्यस्यापत्यं प्रावाहणे
प्रवाहण्येयः । प्रावाहण्येयकम् । प्रवाहण्येयकम् । वाह्यतद्धितनि
वृद्धिर्वाश्रयेण विकल्पेन वाधितुमशक्येति सूत्रारम्भः ॥

नञः शुचीश्वरचेचञ्जकुशलनिपुणानाम् ॥ ३० ॥

नञ उत्तरेषां शुचि ईश्वर चेत्रञ्ज कुशल निपुण इत्येतेषाम्
देरचो वृद्धिर्भवति पूर्वपदस्य वा भवति तद्धिते जिति णिति किति
परतः । शुचि । अशौचम् । आशौचम् । ईश्वर । आनैश्वर्यम् । अनैश्वर्यम्
चेत्रञ्ज । आचेत्रञ्जम् । अचेत्रञ्जम् । कुशल । आकौशलम् । अकौश
निपुण । अनैपुणम् । अनैपुणम् । अत्र के चिदाहुरियं पूर्वपदस्य वृद्धिर्
विभाषा विधीयते । नञपूर्वात्तन्पुरुषादित्युत्तरो भावप्रत्ययः प्रतिपिध्
शुच्यादिभ्य एव प्रत्यये कृते परञ्चानञसमामे सति वृद्धिरनङ्गस्यापि
द्ववतीति । तदपरं न मृष्यन्ते । भाववचनादन्योपि हि तद्धितो वृ
मित्तमपत्यादिष्वर्थेषु नञसमामादेव विद्यते बहुव्रीहेश्च नञसमास
वचनेऽप्यस्ति तत्राङ्गाधिकारोपमर्द्धनं न युज्यत इति । अचेत्रञ्जानीश्वरौ
रुपावेव ब्राह्मणादिषु पठ्येते, ततस्ताभ्यां भावे ष्यञ्भवति ॥

यथातथयथापुरयोः पर्यायेण ॥ ३१ ॥

यथातथ यथापुर इत्येतयोर्नञ उत्तरयोः पर्यायेणाचामादेरचो
र्भवति तद्धिते जिति णिति किति वा परतः । आयथातथ्यम् । अ
तथ्यम् । आयथापुर्यम् । मयाथापुर्यम् । अयथातथ, अयथापुरेति ब्राह्मण
नञसमासावेतौ द्रष्टव्यौ । सूत्रे यथातथयथापुरशब्दौ तु यथा ऽसादृश
अव्ययीभावसमासौ तथा नपुंसकाश्रयं ह्रस्वत्व कृतम् । भाष्ये तु य
र्शितम् अयथातथाभाव इति तथा सुष्णुपेति समामो लक्ष्यते ॥

हनस्तो ऽचिण्णलोः ॥ ३२ ॥

तद्धितेष्विति निवृत्तम् । तत्सवट्टं कितिः । ऽण्णतीति

वे
ति
श-
ह-
।
कौ-
।
ति
।
रक
।
रक
।
वैषा-
।
शुभा
।
पुत्र

ते । हनस्तकारादेशो भवति ङिति प्रत्यये परतः चिण्णलौ वर्जयित्वा ।
घातयति । घातकः । साधुघाती । घातंघातम् । घातो वर्त्तते । अ-
चिण्णलोरिति किम् । अघानि । जघानं । धातोः कार्यमुच्यमानं धातोः
प्रत्यये विज्ञायते । इह न भवति वाचंघ्नमितरदिति ॥

आतो युक्तिण्कृतोः ॥ ३३ ॥

आकारान्तस्याङ्गस्य चिणि कृति ङिति युगागमो भवति । अ-
दायि । अधायि । कृति । दायो, दायकः । धायो, धायकः । चिण्ण-
तोरिति किम् । ददौ । दधौ । चैडिः । बालाकिः । बाह्वादित्वादिञ् ।
ज्ञा देवता अस्य ज्ञः ॥

नोदात्तोपदेशस्य मान्तस्यानाचमेः ॥ ३४ ॥

उदात्तोपदेशस्य मान्तस्याङ्गस्याचमिवर्जितस्य चिणि कृति च
ङिति यदुक्तं तत्र भवति । किं चोक्तमत उपधाया इति वृद्धिः । अशमि ।
अतमि । अदमि । कृति खल्वपि । शमकः । तमकः । दमकः । शम-
स्तमो, दमः । उदात्तोपदेशस्येति किम् । यामको, रामकः । कथमुद्य-
मोपरमौ । अइ उद्यमे यम उपरमे इति निपातनादनुगन्तव्यौ । उपदे-
शग्रहणं किम् । शमी दमी तमीत्यत्र यथा स्या, दिह मा भूत्, यामकः
रामक इति । मान्तस्येति किम् । चारकः । पाठकः । अनाचमेरिति
किम् । आचामकः ॥ अनाचमिकमिवमीनामिति वक्तव्यम् ॥ * ॥ वामः
कामः । आचामः । आम इति चौरादिकस्य णिचि वृद्धौ सत्यां भवति । तत्र
हि मित्त्वं नास्ति । नान्ये मितो ऽहेताविति । सूर्यविश्रामा भूमिरित्येव
मादिकं प्रयोगमन्याय्यमेव मन्यन्ते । चिण्णकृतोरित्येव । शशाम तताम ।

जनिवधोश्च ॥ ३५ ॥

जनि वधि इत्येतयोश्चिणि कृति च ङिति यदुक्तं तत्र भवति ।
अजनि । जनकः । प्रजनः । अवधि । वधकः । वधः । वधिः प्रकृत्य
न्तरं व्यञ्जनान्तोस्ति तस्यार्थं प्रतिषेधो विधीयते । भक्तकश्चेन्न विद्येत

बंधकोपि न विद्यते इति हि प्रयोगो दृश्यते । बंधादेशस्यादन्तत्वं-
देव वृद्धेरभावः । चिण्णतोरित्येव । जजान गर्भं महिमानमिन्द्रम् ॥

अर्त्तिह्रीं ह्रीं रीं क्यूं स्माय्यानां पुगणौ ॥ ३६ ॥

सर्वे निवृत्तमङ्गस्येति वर्त्तते । अर्त्ति ह्रीं ह्रीं रीं क्यूं स्मायी इ-
त्येतेषामङ्गानामाकारान्तानां च पुगागमो भवति यौ परतः । अर्त्तिं ।
अर्पयति । ह्रीं । ह्रेपयति । ह्रीं । ह्रेपयति । रीं । रेपयति । क्यूं ।
क्योपयति । स्मायी । स्मापयति । आकारान्तानाम् । दापयति । धाप-
यति । अर्त्तीति च गतिप्रार्पणयोः, च गताविति द्वयोरपि धात्वोर्यह-
णम् । रीत्यपि री गतिरेषणयोरीड् श्रवणइति । पुकः पूर्वान्तकरणमदी-
दपदित्यत्रोपधाह्रस्वा यथा स्यादिति ॥

शाच्छासाह्वाव्यात्रेपां युक् ॥ ३७ ॥

शा छा सा ह्वा व्या वे पा इत्येतेषामङ्गानां युगागमो भवति
यौ परतः । शा । निशाययति । छा । अवच्छाययति । सा । अवसाय-
यति । ह्वा । ह्वाययति । व्या । संव्याययति । वे । वाययति । पा ।
पाययति । पायहणे पै औवै शोषणइत्यस्यापीह यहणमिच्छन्ति । पा
रक्षणइत्यस्य लुगिकरणत्वाच्च भवति ॥ लुगागमस्तु तस्य वक्तव्यः ॥ * ॥
पोलयति ॥ धुःप्रीजोर्नुवक्तव्यः ॥ * ॥ धूनयति । प्रीणयति । एते
पूर्वान्ता एव क्रियन्ते । तेन न्यशीशयत् । अपीपलत् । अदृधुनत् । अपि-
प्रिणत् । इत्युपधाह्रस्वत्वं भवति । शाच्छासाह्वाव्यात्रेपां कृतात्वानां
ग्रहणं पुकः प्राप्तिमाख्यातुम् । किमेतस्याख्याने प्रयोजनम् । एतस्मिन्
प्रकरणे लक्षणप्रतिपदोक्तपरिभाषा नास्तीत्युपदिश्यते । तेनाध्यापयति
जापयतीत्येवमादि सिद्धं भवति ॥

वो विधूनने जुक् ॥ ३८ ॥

वा इत्येतस्य विधूननेर्धे वर्त्तमानस्य लुगागमो भवति यौ परतः ।
पत्तेषोपधाजयति । विधूननइति किम् । आवापयति केशान् । किमर्थं

मूत्रं वज्र गतौ ण्यन्तस्य सिद्धत्वात् । वातिर्युग्मा भूदित्येवमर्थम् । पै औ-
वे शोषणे इत्यस्यैतद्रूपम् ॥

लीलोर्नुग्लुक्वावन्यतरस्यां स्नेहविपातने ॥ ३९ ॥

ली ला इत्येतयोरङ्गयोरन्यतरस्यां नुक्-लुक् इत्येतावागमौ भव-
तो षौ परतः स्नेहविपातनेर्थे । घृतं विलाययति । विलीनयति घृतं, वि-
लालयति । विलापयति । ली ई इतीकारः प्रश्लिष्यते तत ईकारान्तस्यैव
नुभवति, न तु कृतात्वस्य विभाषा लीयतेरिति । स्नेहविपातनइति
किम् । जतु विलापयति । जटाभिरालापयते । ली इति लीलीडोर्येहणम् ।
ला इति लातिः कृतात्वस्य च लीयतेः ॥

भियो हेतुभये षुक् ॥ ४० ॥

भी इत्येतस्य हेतुभयेर्थे युगागमो भवति षौ परतः । मुण्डो भीप-
यते । जटिलो भीपयते । अत्रापि भी ई इतीकारप्रश्लेषः कृतात्वस्य षु-
गिनवृत्त्यर्थः । मुण्डो भाषयते इत्येवं हि तत्र भवति । हेतुभयइति किम् ।
कुञ्चिक्रयैर्न भाषयति । नात्र हेतुः प्रयोजको भयकारणं किं तर्हि
कुञ्चिका ॥

स्फायो वः ॥ ४१ ॥

स्फाय् इत्येतस्याङ्गस्य-वकारादेशो भवति षौ परतः । स्फाव-
यति ॥

शदेरगतौ तः ॥ ४२ ॥

शदे रङ्गस्यागतावर्थे वर्त्तमानस्य तकारादेशो भवति षौ परतः ।
पुष्याणि शातयति * । अगताविति किम् । गाः शादयति गोपालकः ॥

रुहः पौन्यतरस्याम् ॥ ४३ ॥

रुहेरङ्गम्यान्यतरस्यां पकारादेशो भवति षौ परतः । व्रीहीन्
रोपयति । व्रीहीन् रोहयति ॥

* फनानि शातयतीति पुस्तकान्तरे अधिकम् ।

प्रत्ययस्थात्कारपूर्वस्यात् इदाप्यसुपः ॥ ४४ ॥

प्रत्ययस्थात्कारपूर्वस्यात्कारस्य इकारादेशो भवति अपि परतः,
स चेदाप्सुपः परो न भवति । जटिलिका । मुण्डिका । कारिका । हारिका ।
एतिकाश्चरन्ति । प्रत्ययग्रहणं किम् । शक्नोतीति शका । स्यग्रहणं विस्प-
ष्टार्थं ककारमात्रं प्रत्ययो नास्तीति सामर्थ्यात्प्रत्ययस्यस्य ग्रहणं शक्यते
विज्ञातुम् । कादिति किम् । नन्दना । रमणा । पूर्वस्येति किम् * ।
पटुका । मृदुका । अत इति किम् । गोका । नौका । तपरकरणं किम् ।
राका । धाका । आपीति किम् । कारको, धारकः । अथापीत्यनेन
विशिष्यते ककारः । यद्येवं, कारिकेत्यत्रापि न प्राप्नोति अकारेण
व्यवहितत्वात् । एकादेशे कृते नास्ति व्यवधानम् । एकादेशः पूर्वविधौ
स्यानिवृत्तवतीति व्यवधानमेव । वचनाद् व्यवधानमीदृशं यत्स्यानिवृत्ता-
वह्ननमेकेन वर्णेन तदाश्रीयते रथकट्यादिषु तु श्रुतिकृतमनेकेन वर्णेन
व्यवधानमिति इत्वं न भवति । असुप इति किम् । बहवः परिव्राजका
अस्या मथुरायां बहुपरिव्राजका मथुरा । सुवन्तादयं बहुपरिव्राजकशब्दात्पर
आविति प्रतिषेधो भवति । प्रसज्यतिषेधश्चायं न पर्युदासः । पर्युदासे
हि सति समुदायादसुवन्तात्पर आवितीत्वमत्र स्यादेव । अविद्यमानः
सुप् अस्मिन् सोयमसुबिति । एवमपि नाश्रीयते । तथा हि सति बहुच-
र्मिकेत्यत्रापि न स्यात् ॥ मामकरकयो रूपसंख्यानं कर्तव्यमप्रत्ययस्य-
त्वात् ॥ * ॥ मम इयं मामिका । नरिका । अणि ममकादेशः । केवल-
मामकेति नियमात् संज्ञाकन्दसोरीकारो नान्यत्र । तेनाणप्रत्ययान्ता-
दपि टाप् भवति । नरान् कायतीति नरिका । आतानुपसर्गं क इति कः
प्रत्ययः ॥ प्रत्ययनिषेधे त्यक्त्यपोश्चोपसंख्यानम् ॥ * ॥ उदीचामात स्याने
यकपूर्वाया इति विकल्पो मा भूदिति, दाक्षिणात्यिका । इहत्यिका ॥

न यास्योः ॥ ४५ ॥

या सा इत्येतयोरिकारादेशो न भवति । यका । सका । या सा

• परस्य माभूदित्यधिकं पुस्तकान्तरे ।

इति निद्वैशो न तन्नं यत्तद्रोरुपलक्षणमेतत् । इहापि प्रतिषेध इष्यते ।
 यकांयकामधीमहे । तकांतकां पचाम इति ॥ यत्तद्रोः प्रतिषेधे त्य-
 कन उससंख्यानम् ॥ * ॥ उपत्यका । अधित्यका ॥ पावकादीना छन्द-
 स्युपसंख्यानम् ॥ * ॥ हिरण्यवर्णाः शुचयः पावकाः । यासु अलोमकाः ।
 छन्दसीति किम् । पाचिका ॥ आशिपि चोपसंख्यानम् ॥ * ॥ जीवताद्
 जीवका । नन्दताद् नन्दका । भवताद् भवका ॥ उत्तरपदलोपे चोप-
 संख्यानम् ॥ * ॥ देवदत्तिका । देवका । यज्ञदत्तिका । यज्ञका ॥ क्षिप-
 कादीनां चोपसंख्यानम् ॥ * ॥ क्षिपका । ध्रुवका ॥ तारका ज्योतिष्युपस-
 ख्यानम् ॥ * ॥ तारका । ज्योतिपीति किम् । तारिका दासी ॥ वर्णका
 तान्तवउपसंख्यानम् ॥ * ॥ वर्णका प्रावरणभेदः । तान्तवइति किम् ।
 वर्णिका भागुरी लोकायते ॥ वर्त्तका शकुनौ प्राचामुपसंख्यानम् ॥ * ॥
 वर्त्तका शकुनिः । प्राचामत्यत्र उदीचा तु वर्त्तिका । शकुनाविति
 किम् । वर्त्तिका भागुरी लोकायतस्य ॥ अष्टका पितृदैवत्ये ॥ * ॥
 अष्टका । पितृदैवत्यइति किम् । अष्टिका खारी ॥ वा सूतकापुत्रकावृन्दा-
 रकाणां मुपसंख्यानम् ॥ * ॥ सूतिका । सूतका । पुत्रिका । पुत्रका ।
 वृन्दारिका । वृन्दारका ॥

उदीचामातः स्थाने यकपूर्वायाः ॥ ४६ ॥

उदीचामाचायाणां मतेन यकारपूर्वायाः ककारपूर्वायाश्चातः
 स्थाने योऽकारस्तस्यातः स्थाने इकारादेशो भवति । उदीचा यद्गणं विक-
 ल्पार्थम् । इभ्यका । इभ्यिका । क्षत्रियका । क्षत्रियिका । ककारपूर्वायाः ।
 चटकका । चटकिका । मूपिकका । मूपिकिका । आत इति किम् । सां-
 काश्ये भवा मांकाशिका । स्थानग्रहणमनुवादेपि स्थानसबन्धप्रतिपत्त्यर्थम् ।
 आत इत्यनेन ह्यत इति स्थानी विशिष्यते । यकपूर्वाया इति किम् । अ-
 श्वा । अश्विका । यकपूर्वाया इति स्त्रीलिङ्गनिद्वैश आतः स्त्रीपत्यर्थस्य
 प्रतिपत्त्यर्थं, इह न भवति । शुभं यातीति शुभंयाः । शुभंयिका ॥ यकपूर्वत्वे
 धात्वन्तप्रतिषेधः ॥ * ॥ धात्वन्तयोर्यकारककारयोरस्य प्रतिषेधस्य प्रति-
 षेधो वक्तव्यः । सुनयिका । सुशयिका । सुपाकिका । आशोकिका ॥

भस्त्रेषाजान्नाद्वास्वा नञ्पूर्वाणामपि ॥ ४७ ॥

आतः स्याने योकारस्तस्य इत्व न भवति उदीचामाचार्याणां मतेन । भस्त्रा । भस्त्रिका । भस्त्रका । अभस्त्रका । अभस्त्रिका । एपका । एपिका । अजका । अजिका । अनजिका । अनजका । जका । जिका । अजका । अजिका । टुके । टुके । स्वका । स्विका । अस्विका । अस्वका । एपाद्दे नञ्पूर्वं न प्रयोजयतः । किं कारणम् । तत्र हि सति यदि साकच्क्राभ्यां नञ्समाप्तः, अथापि कृते नञ्समाप्ते पश्चादकच्, उभयथापि समासाद् या विभक्तिरूपद्वये तस्यां त्यदाद्यत्वे सति टापा भवितव्य सोन्तर्वर्त्तिन्या विभक्त्या सुवन्तात्पर इति इत्वस्य प्राप्तिरेव नास्ति । तेन अनेपका अटुके इत्येव नित्य भवितव्यम् । स्वशब्दस्तु ज्ञातिधनाख्याया नञ्पूर्वापि प्रयोजयति । भस्त्रेन्ययमभाषितपुंस्कास्तस्याभाषितपुंस्काञ्चेत्येव सिद्धे यदिह ग्रहण तदुपसर्जनार्थम् । अविद्यमाना भस्त्रा यस्या अभस्त्रा । साल्या, अभस्त्रका । अभस्त्रिका । अत्रोपसर्जनह्रस्वत्वे कृते पुनर्बहुव्रीहौ कृते भाषितपुंस्काद्यष्टाबुल्यद्वये तस्य के ऽण इति यो ह्रस्वी नासावभाषितपुंस्काद्विहितस्यातः स्याने भवति । नञ्पूर्वाणामपीन्यपिशब्दादन्यपूर्वाणा केवलाना च विधिरयमिष्यते । निर्भस्त्रिका । निर्भस्त्रका । बहुभस्त्रका । बहुभस्त्रिका, इत्येवमनयोरपीष्यते । तत्र नञ्पूर्वाणामिति वचनमनुवाद एव मन्दबुद्धिप्रतिपत्त्यर्थः ॥

अभाषितपुंस्काच्च ॥ ४८ ॥

अभाषितपुंस्काद्विहितस्यातः स्याने योकारस्तस्योदीच.माचार्याणां मतेन इकारादेशो न भवति । खट्टिका । खट्टका । अखट्टका । अखट्टिका । परमखट्टिका । परमखट्टका । बहुव्रीहौ यदा कपि ह्रस्वः क्रियते तदा भवितव्यमनेन विधिना । तत्राप्यभाषितपुंस्काद्विहितस्यातः स्याने भवत्यकार इति । यदा तु अविद्यमाना खट्टा अस्याः अखट्टा, अल्पा अखट्टा, अखट्टिकेति तदा न भवति । तथा अतिक्रान्ता खट्टामतिखट्टा, अल्पा अतिखट्टा, अतिखट्टिका ॥

आदाचार्याणाम् ॥ ४८ ॥

अभाषितपुंस्कादातः स्थाने यो ऽकारस्तस्याचार्याणामाकारादेशो भवति । खट्वाका । अखट्वाका । परमखट्वाका ॥

ठस्येकः ॥ ५० ॥

अङ्गस्य निमित्तं यष्टुः, कश्चाङ्गस्य निमित्तं, प्रत्यय, स्तस्य प्रत्ययठस्य इक इत्ययमादेशो भवति । प्राग्ग्रहतेष्टुक् । आतिकः । शालाकिकः । लवणाट्टञ् । लावणिकः । टगादिषु यदि वर्णमात्रं प्रत्यय उच्चारणार्थाकारस्तदा इहाप्यकार उच्चारणार्थः । वर्णमात्रं तु स्थानित्वेनोपादीयते । संघाते तु प्रत्यये ऽत्रापि संघातयद्गणमेव । तत्र कण्ठः, कण्ठ इत्येवमादीनामुणादीनामुणादयो बहुलमिति न भवति । मथितं पण्यमस्य माथितिक इत्यत्र तु यस्येति लोपे कृते इसुसुक्तान्तात्क इति स्थानिवद्वावादिक्स्य कादेशः प्राप्नोति सन्निपातलक्षणा विधिरनिमित्तं नद्विघातस्येति न भवति । यस्येत्यकारलोपस्य स्या नवद्वावाद्वा । पूर्वस्मादपि हि विधौ स्थानिवद्भावः ॥

इसुसुक्तान्तात्कः ॥ ५१ ॥

इस् उस् इत्येवमन्तानामुगन्ताना तान्ताना चाङ्गानामुत्तरस्य ठस्य क इत्ययमादेशो भवति । इस् । सार्पिष्कः । उस् । धानुष्कः । याजुष्कः । टक् । नैपादकर्पुष्कः । शाबरक्षम्बुकः । मातृकम् । पैतृकम् । तान्तात् । औदशिवत्कः । शाकत्कः । याकत्कः । इसुमोः प्रतिपदीक्तयोर्यहणादिह न भवति । आशिषा चरति । आशिषिकः । उषा चरति औषिका ॥ दीप उपसंख्यानम् ॥ * ॥ दीभ्यां चरति दौष्कः ॥

चजोः कु घिण्ण्यतोः ॥ ५२ ॥

चकारञकारयोः कवर्गादेशो भवति घिति ण्यति च प्रत्यये परतः । घिति । पाकः । त्यागः । रागः । ण्यति । पाक्यम् । वाक्यम् । रेक्यम् ॥

न्यङ्क्वादीनां च ॥ ५३ ॥

न्यङ्क्व इत्येवमादीना कवर्गादेशो भवति । न्यङ्क्वः । नावञ्चतेरिति उपप्रत्ययः । मद्गुः । मिमस्त्रिभ्य उरिति मस्त्रेरुपप्रत्ययः । भृगुः । प्रथिमुदि-
 भस्त्रं सप्रसारण सलोपश्चेत्युपप्रत्ययः । दूरेपाकः । फलेपाकः । दूरे पच्यते
 स्वयमेव । फले पच्यते स्वयमेव । पचाद्यच् निपातनादृष्टिः । तत्पुरुषे
 क्वाति बहुलामिति सप्रम्या अङ्कु । क्षणेपाक इत्यपि हि के चित्यटन्ति ।
 दूरेपाका फलेपाका इति टावन्तमपरेधीयते । उकारान्तावपरे । दूरेपाकः
 फलेपाकुरिति । तेषामुपप्रत्ययो निपातनादेव । तक्रं वक्रमिति । तचते-
 वैञ्चतेश्च स्फायितञ्चिवञ्चीत्यादिना मूत्रेण रक् । व्यतिपङ्गः । व्यतिपङ्-
 तीति पचाद्यच् । अनुपङ्गः । अवसर्गः । उपसर्गः । मेघः । श्वपाकः । मांम-
 पाकः । कपोतपाकः । उलूकपाक इति । कर्मापदाद्युपप्रत्ययः । संज्ञाया-
 मर्घः । अवदाघः । निदाघः । अहंतेर्घञ् । अर्घः । अवपूर्वस्य निपूर्वस्य
 च दहेरवदाघः । निदाघः । संज्ञाया अन्यत्र अर्हः । अवदाहः ।
 निदाहः । न्ययोधः, धीरुदित्यत्र न्यक्पूर्वस्य रुहेः पचाद्यचि विपूर्वस्य
 क्वापि धकारो विधीयते । न्ययाहयतीति न्ययोधः । विरोहयतीति वीरुत् ॥

हो हन्तेर्जिण्नेषु ॥ ५४ ॥

हन्तेर्हकारस्य कवर्गादेशो भवति जिति णिति प्रत्यये परतो
 नकारे च । घातयति । घातकः । साधुघाती । घातंघातम् । घातो
 वर्त्तते । नकारे । घ्नन्ति । घ्नन्तु । अघ्नन् । ह इति किम् । अलोन्त्यस्य मा
 भूत् । हन्तेरिति किम् । प्रहारः । प्रहारकः । जिण्त्प्रत्ययो हन्तेर्विशेष-
 णम् । नकारो हकारस्य नकारे अनन्तरस्य हन्तिहकारस्येति । तच्चान-
 न्तर्यं श्रुतिहृत संनिपातकृतमाश्रीयते । स्यानिवद्वावशास्त्रज्ञान तु यदना-
 नन्तर्यं तदविघातकं वचनसामर्थ्यात् । यदापि सर्वैरेव जिण्त्रैर्हन्तिहकारो
 विशिष्यते तदापि येन नाव्यवधानं तेन व्यवहितेपि वचनप्रामाण्यादिति
 विणिति धात्ववयवेन व्यवहितेपि सति भवति । इह तु न भवति ।
 हननमिच्छति हननीयति हननीयतेर्ष्वन् । हननीयक इति ॥

अभ्यासाच्च ॥ ५५ ॥

अभ्यासादुत्तरस्य हन्तिहकारस्य कवर्गादेशो भवति । जिघांसति । जङ्घन्यते । अहं जघान । अभ्यासनिमित्ते प्रत्यये हन्तेरङ्गस्य योभ्यासस्तस्माद्देवैतत्कृत्वम् । इह न भवति । हननीयितुमिच्छति । जिहननीयिपति ॥

हेरचङि ॥ ५६ ॥

हिनेतेर्हकारस्याभ्यासादुत्तरस्य कवर्गादेशो भवति अचङि । प्रजिघीपति । प्रजेघीयते । प्रजिघाय । अचङीति किम् । प्राजीहयद् दूतम् । अचङीति शक्यमकर्तुं, कथं चङाभ्यासनिमित्ते यौ हिनेतिरङ्गं भवति । तत्राभ्यासनिमित्ते प्रत्यये हेरङ्गस्येति विज्ञायमाने प्राप्तिरेव नास्ति । तर्हि तज् ज्ञापकार्थम् । एतज्जाप्यते । हेरचङीति चङोन्यत्र हेर्ण्यधिकस्यापि कृत्वं भवतीति । तेन प्रजिघाययिपतीति सिद्धं भवति ॥

सन्लिटोर्जेः ॥ ५७ ॥

सनि लिटि च प्रत्यये नेरङ्गस्य योभ्यासस्तस्मादुत्तरस्य कवर्गादेशो भवति । जिगीपति । जिगाय । सन्लिटोरिति किम् । जेजीयते । जिनातेः संप्रसारणे क्षते यद्यपि जिर्भवति तथापि लाक्षणिकत्वात्तस्य ग्रहणं न भवति । जिज्यतुः । जिज्युः । इत्येव भवति ॥

विभाषा चेः ॥ ५८ ॥

चिनेतिरङ्गस्य सन्लिटोरभ्यासादुत्तरस्य विभाषा कवर्गादेशो भवति । चिचीपति । चिकीपति । चिकाय । चिचाय । सन्लिटोरित्येव । चेचीयते ॥

न वादेः ॥ ५९ ॥

कवर्गादेर्द्वैतोश्चजोः कवर्गादेशो न भवति । कूजो वर्त्तते । खर्जः । गर्जः । कूज्यं भवता । खर्ज्यं, गर्ज्यं, भवता ॥

अजिब्रज्योश्च ॥ ६० ॥

अजि ब्रजि इत्येतयोश्च कवर्गादेशो न भवति । ममानः ।
उदाजः । ब्रजि । यरिव्राजः । परिव्राज्यम् । अजेस्तु अजेर्व्यघजपोरिति
वीभावस्य विधानाण्यति नास्त्युदाहरणम् ॥

भुजन्मुञ्जा पाण्युपतापयोः ॥ ६१ ॥

भुज न्युञ्ज इत्येतौ शब्दौ निपात्यते पाण्युपतापे च । मुञ्जते-
नेनेति भुजः पाणिः । हलश्चेति घञ् । तत्र कुत्वाभावो गुणाभावश्च
निपात्यते । उञ्ज आर्जवे, न्युञ्जिताः शेरतोस्मिन्निति न्युञ्जः । उपतापो
रोगस्तथैव घञि कुत्वाभावो निपात्यते । पाण्युपतापयोरिति किम् ।
भोगः । समुद्रः ॥

प्रयाजानुयाजौ यज्ञाङ्गे ॥ ६२ ॥

प्रयाज अनुयाज इत्येतौ निपात्यते यज्ञाङ्गे । पञ्च प्रयाजाः । पञ्चा-
नुयाजाः । त्वमग्ने प्रयाजाना पश्चात् त्व पुरस्तात् । यज्ञाङ्ग इति किम् ।
प्रयागः । अनुयागः । प्रयाजानुयाजयहणं प्रदर्शनार्थमन्यत्राप्येवप्रकारे
कुत्व न भवति । एकादशोपयाजाः । उपांशुयाजमन्तरा यजति ।
अष्टौ पत्नीसयाजा भवन्ति । अतुयाजैश्चरन्ति । इत्येवमादि मिदु
भवति ।

वञ्चेर्गतौ ॥ ६३ ॥

वञ्चेर्दृश्य गतौ वर्तमानस्य कवर्गादेशो न भवति । वञ्च्य
वञ्चन्ति वणिजः । गताविति किम् । वञ्च्य काष्ठम् । कुटिनमित्यर्थः ॥

ओक उचः के ॥ ६४ ॥

उचेर्दृतातोः के प्रत्यये ओक इति निपात्यते । किं पुनरत्र निपा-
त्यते । कुत्व गुणश्च । न्योकः शकुन्तः । न्योको वृद्धः । कर्त्तरि इमुपध-
लक्षणः कः प्रत्ययः । अधिकरणादौ तु कारकान्तरे घञर्थे कविधानमिति ।
किमर्थे पुनरयं घञ्येव न व्युत्पाद्यते स्वरार्थमन्तोदात्तोऽयमिष्यते घञि

सत्याद्भुदात्तः स्यात् । द्विवैकसः । जलौकसः । इत्येवमादावप्यसुनि
प्रत्यये उणादयो बहुलमिति कुत्व द्रष्टव्यम् ॥

एयञ्चावश्यके ॥ ६५ ॥

एये परत आवश्यकैर्घे कवर्गा न भवति । आवश्यपाच्यम् । आव-
श्यवाच्यम् । आवश्यरेच्यम् । आवश्यकइति किम् । पाक्यम् । वाक्यम् ।
रेक्यम् ॥

यजयाचरुचप्रवचर्चश्च ॥ ६६ ॥

यज याच रुच प्रवच ऋच इत्येतेषां एये परतः कवर्गादेशो न
भवति । यज । याज्यम् । याच । याच्यम् । रुच । रोच्यम् । प्रवच । प्रवा-
च्यम् । ऋच । अर्च्यम् । ऋद्रुपधादपि ऋचेरत एव निपातनाण्यद्वव-
ति । प्रवचग्रहणं शब्दसंज्ञार्थम् । प्रवाच्यो नाम पाठविशेषोपलक्षितो
यन्योस्ति । अपरे पुनराहुरूपसर्गपूर्वस्य नियमार्थम् । प्रपूर्वस्यैव वचेरश-
ब्दसंज्ञायां कुत्वप्रतिषेधो यथा स्यात् । अन्योपसर्गपूर्वस्य मा भूदिति ।
अविवाक्यमहरिति पठन्ति । एतत्तु विशेषएवेष्यते । देशरात्रस्य यद्वृशम-
महः । अन्यत्राविवाच्यमेव भवति ॥ एयति प्रतिषेधे त्यजेरूपसंख्यानम्
॥ * ॥ त्याज्यम् ॥

वचोशब्दसंज्ञायाम् ॥ ६७ ॥

वचोशब्दसंज्ञायां एयति परतः कवर्गा न भवति । वाच्यमाह ।
अवाच्यमाह । अशब्दसंज्ञायामिति किम् । अवधुपितं वाक्यमाह ॥

प्रयोज्यनियोज्यौ शक्यार्थे ॥ ६८ ॥

प्रयोज्य नियोज्य इत्येतौ शब्दौ शक्यार्थे निपात्येते । शक्यः
प्रयोक्तुं प्रयोज्यः । शक्यो नियोक्तुं नियोज्यः । शक्यार्थइति किम् ।
प्रयोग्यो, नियोज्यः ॥

भोज्यं भक्ष्ये ॥ ६९ ॥

भोज्यं निपात्यते भक्ष्येभिधेये । भोज्य आदनः । भोज्या यत्रागूः
इह भक्ष्यमभ्यवहार्यमात्रम् । भक्ष्यइति किम् । भोग्यः कम्बलः ॥

घोर्लोपो लेटि वा ॥ ७० ॥

घुसंज्ञकानां लेटि परतो वा लोपो भवति । दधद्रव्यानि दागुषि ।
सोमो ददद्रन्धर्वाय । न च भवति । यदग्निरग्नये ददात् । आडागमे
सति लोपेपि ददादिति सिद्धं भवति । तत्र वावचनं विस्पष्टार्थम् ।
एषा हि कस्य चिदाशङ्का स्याद्ददादित्येव नित्ये प्राप्ते लोप आरभ्य-
माणा बाधतश्चैतद्रूपमिति ॥

आतः श्यनि ॥ ७१ ॥

आकारान्तस्याङ्गस्य श्यनि परतो लोपो भवति । शो, निश्यति ।
क्षो, अवच्छ्यति । दो, अवद्यति । सो, अवस्यति ॥

क्त्स्याचि ॥ ७२ ॥

क्त्स्याज्जादौ प्रत्यये लोपो भवति । अधुताताम् । अधुताथाम् ।
अधुत्ति । अधीति किम् । अधुत्तत् । अधुत्तताम् । ककारवत् उपादानं
किम् । इह मा भूत् । उत्सौ । उत्साः । वत्सौ । वत्साः ॥

लुग्वा दुहृदिहलिहगुहामात्मनेपदे दन्त्ये ॥ ७३ ॥

दुह द्विह लिह गुह इत्येतेषामात्मनेपदे दन्त्यादौ परतः क्तस्य
वा लुग्भवति । अदुग्ध । अधुत्तत् । अदुग्धाः । अधुत्तयाः । अदुग्धम् ।
अधुत्तध्वम् । अदुहुहि । अधुत्तावहि । दिह । अदिग्ध । अधित्तत् ।
लिह । अलीठ । अलित्तत् । गुह । न्यगूठ । न्यघुत्तत् । दुहाद्रीनामिति
किम् । व्यत्यरुत्तत् । आत्मनेपदइति किम् । अधुत्तत् । दन्त्यइति । किम् ।
अधुत्तामहि । लोप इति वर्तमाने लुग्ग्रहणं सर्वादेशार्थं तच्च वक्ष्यंम् ।
अन्यत्र ह्यन्त्यस्यैव लोपे कृते भलो भलीति सकारलोपेन सिद्धमिति ।
स्यानिवद्वावोपि अकारलोपस्य नास्ति । पूर्वत्रासिद्धे न स्यानिवदिति ।
दन्त्योष्ठापि वकारो दन्त्य इति गृह्यते । यदि स न गृह्येत ततस्तौ-
हणमेवात्र कृतं स्यात् ॥

शमामष्टानां दीर्घः श्यनि ॥ ७४ ॥

शमामष्टानां दीर्घा भवति श्यनि परतः । शम् । शाम्यति ।
तम् । ताम्यति । दम् । दाम्यति । भ्रम् । भ्राम्यति । क्षम् । क्षाम्यति ।
कम् । काम्यति । मदी । माद्यति । अष्टानामिति किम् । अस्यति ।
श्यनीति किम् । भ्रमति । बभ्राम । वा भाशेति श्यनो विकल्पः ॥

ष्टिवुक्ताभ्याचमां शिति ॥ ७५ ॥

ष्टिवु क्त्तु आचम् इत्येतेषां दीर्घा भवति शिति परतः । ष्टीवति ।
क्त्तु क्त्तामति । आचामति । क्त्तमि यहणं शबर्थम् । चमेराड्पूर्वस्य यहणं,
इह मा भूत् । चमति । विचमति ॥

क्रमः परस्मैपदेषु ॥ ७६ ॥

क्रमः परस्मैपदपरं शिति परतो दीर्घा भवति । क्रामति । क्राम-
तः । क्रामन्ति । परस्मैपदेष्विति किम् । आक्रमते आदित्यः । इह
उत्क्राम संक्रामेति हेर्लुकि कृते न लुमताङ्गस्येति प्रत्ययलक्षणप्रतिषेधाद्दीर्घा
न प्राप्नोति । नैप दोषः । लुमता शब्देन लुप्ते यदङ्गं तस्य कार्यं स प्रति-
षेधः । न च हा क्रमिरङ्गं किं तर्हि शपि ॥

इषुगमियमां कः ॥ ७७ ॥

इषु गमि यम इत्येतेषां शितिपरतश्चकारादेशो भवति । इच्छ-
ति । गच्छति । यच्छति । इषेसुदितो यहणं इह मा भूत् । इष्यति । इष्या-
तीति । ये इषिमुदितं नाधीयते तेचीत्यनुवर्त्तयन्ति । तत्र प्रधानमङ्ग-
हणं शित्तीत्यनेन विशेष्यतइति वर्णयन्ति । तथा च सति तदादिवि-
धिर्न भवति । यस्मिन्विधिस्तदादावत्यहणइत्येतदपि विशेषणेनैवेष्यते ।
तेन इषाणेत्यत्र कृत्व न भवति । नह्ययमनेव शिदिति ॥

पाग्राध्मास्थान्नादाण्दृश्यत्तिर्त्तिशदसदां
पिवजिग्रधमतिष्ठमनयच्छपश्यर्कधौशीयसीदाः ॥ ७८ ॥

पा घ्रा ध्मा स्या न्ना दाण् दृशि अर्त्ति सर्त्ति शद्र सद इत्येतेषां
पिब जिघ्र धम तिष्ठ मन यच्छ पश्य च्छ घौ शीय सीद इत्येते
आदेशा भवन्ति शिति परतः । पा । पिबति । घ्रा । जिघ्रति । ध्मा ।
धमति । स्या । तिष्ठति । न्ना । मनति । दाण् । यच्छति । दृशि ।
पश्यति । अर्त्ति । च्छति । सर्त्ति । धावति । शद्र । शीयते । मद् ।
सीदति । पिबतेर्लघूपधगुणः प्राप्नोति सोऽङ्गवृत्ते पुनर्वृत्तावविधिर्निष्ठित-
स्येति न भवति । अथ वा अकारान्तायमादेश आद्युदात्तो निपात्यते ।
सर्त्तवैगिताया गतौ धावादेशमिच्छन्ति । अन्यत्र सरति अनुसरतीत्येव
भवति ॥

ज्ञानोर्जा ॥ ७८ ॥

ज्ञा जन इत्येतयोर्जादेशो भवति शिति परतः । जानाति ।
जायते । जनद्वैवादिकस्य ग्रहणम् ॥

ष्वादीनां ह्रस्वः ॥ ८० ॥

पू इत्येवमादीना ह्रस्वो भवति शिति परतः । प्वाद्यः प्र्यादिपु
पठन्ते । पूञ् पवनइत्यतः प्रभृति व्नी गतौ वृद्धिं यावत्के चिदिच्छन्ति,
वृत्करणमेतल्लादीना प्वादीनां च परिसमाप्पर्थमिति । अपरे तु
ल्वादीनामेव परिसमाप्पर्थं वृत्करणमेतदिच्छन्ति । आगणान्ताः प्वाद्य
इति । पूञ् । पुनाति । लूञ् । लुनाति । स्तूञ् । स्तूणाति । येषामागणा-
न्ताः प्वाद्यस्तेषां जानातीत्यत्रापि ह्रस्वः प्राप्नोति । ज्ञानोर्जा इति
दीर्घकरणसामर्थ्याच्च भवति । जनेरपि हि जञ्जदेशे सति अतो दीर्घो
यजीति दीर्घत्वेन जायतइति सिद्धाति ॥

मीनातेर्निगमे ॥ ८१ ॥

मीनातेरङ्गस्य शिति प्रत्यये परतो ह्रस्वो भवति निगमविषये ।
प्रमिणन्ति व्रतानि । निगमइति क्रिम् । प्रमीणाति ॥

मिदेर्गुणः ॥ ८२ ॥

मिद्रेरङ्गस्येको गुणो भवति शिति प्रत्यये परतः । मेद्वति ।
मेद्वतः । मेद्वन्ति । शित्तीत्येव । मिद्वते ॥

जुसि च ॥ ८३ ॥

जुसि च प्रत्यये परत इगन्तस्याङ्गस्य गुणो भवति । अजुहवुः ।
अविभयुः । अविभरुः । अथ चिनुयुः सुनुयुरित्यत्र कस्माच्च भवति ।
अत्र द्वे द्वित्वे सार्वधातुकाश्रयं यामुडाश्रयं च । तत्र नाप्राप्ते सार्वधातु-
काश्रयद्वित्वनिमित्ते प्रतिषेधे जुमि गुण आरभ्यमाणस्तमेव बाधते ।
यामुडाश्रयद्वित्वनिमित्तं तु न बाधते । तत्र हि प्राप्ते चाप्राप्ते चार-
भ्यतइति ॥

सार्वधातुकार्द्धधातुकयोः ॥ ८४ ॥

सार्वधातुके आर्द्धधातुके च प्रत्यये परत इगन्तस्याङ्गस्य गुणो
भवति । तरति । नयति । भवति । आर्द्धधातुके । कर्त्ता । चेता । स्तोता ।
सार्वधातुकार्द्धधातुकयोरिति किम् । अग्नित्वम् । अग्निकाम्यति । यदि
हि प्रत्यये सङ्गीति वेद्येति, इहापि स्यात् ॥

जाग्रो ऽविचिष्णुडित्सु ॥ ८५ ॥

जाग्र इत्येतस्याङ्गस्य गुणो भवति अविचिष्णुडित्सु परतः ।
जागरयति । जागरकः । माधुजागरी । जागरंजागरम् । जागरो वर्त्तते ।
जागरितः । जागरितवान् । वृद्धविषये प्रतिषेधविषये च यथा स्यादिति
जागर्त्तरथं गुण आरभ्यते । तस्मिन्कृते यात उपधाया वृद्धिः प्राप्नोति
मा न भवति । यदि हि स्यादनर्थक एव गुणः स्याच्चिष्णुलोश्च प्रति-
षेधवचनमनर्थकम् । अविचिष्णुडित्सुत्विति किम् । जृस्तृजाग्रभ्यो विन् ।
जाग्रविः । चिष्णु । अजागारि । णल् । जजागार । डित् । जाग्रतः ।
जाग्रथः । वीति के चिदिकारमुच्चारणार्थे वर्णयन्ति क्लमावपि वका-
रादौ गुणो न भवति । जजाग्रवान् । अजागरुः । अहं जजागर इत्यत्र
प्रतिषेधः प्राप्नोति, नाप्रतिषेधात् । अविचिष्णुडित्सुत्विति पर्युदासायम् ।

अथ वा जाय इति प्राप्तिरसावानन्तर्याद् विचिण्णत्वेत्सु प्रतिपिध्यते ।
या तु जुसि च सार्वधातुकार्द्धधातुक्रयोरिति च प्राप्तिः सा न प्रतिपि-
ध्यते ॥

पुगन्तलघूपधस्य च ॥ ८६ ॥

पुगन्तस्याङ्गस्य लघूपधस्य च सार्वधातुकार्द्धधातुक्रयोर्गुणो भवति ।
पुगन्तस्य । ह्येपयति । ह्येपयति । क्योपयति । लघूपधस्य । भेदनम् । छेद-
नम् । भेत्ता । छेत्ता । प्रत्ययादेरङ्गावयवस्य च हलोरानन्तर्ये सति लघू-
पधगुणो न व्यावर्त्यते इति ज्ञापितमेतत् क्लृप्तनोः कित्करणेन । त्रसि-
रुधिधृपिचिपेः क्लृः । हलन्ताच्चेति ।

सयोगे गुरुसंज्ञायाम् गुणो भेत्तुर्न पिध्यति ।

विध्यपेक्ष लघोश्चासौ कथं कुण्डिनं द्रव्यति ॥

धातोर्हिनुम् कथं रज्जेः स्यद्विश्रयोर्निपातनात् ।

अनङ्गोपशिदीर्घत्वे विध्यपेक्षे न सिध्यतः ॥

अभ्यस्तस्य यदाहिचि लङर्थे तत्कृतं भवेत् ।

क्लृप्तनो यत्कृतं कित्त्वं ज्ञापकं स्याल्लघोर्गुणे ॥

उपधात्र इगेव रुहते । ततो भिनर्त्ताति गुणो न भवति । अपरे
पुकि अन्तः पुगन्तः । लघ्वी उपधा लघूपधा, पुगन्तश्च लघूपधा
च पुगन्तलघूपधमिति सूत्रार्थे वर्णयन्ति ॥

नाभ्यस्तस्याचि पिति सार्वधातुके ॥ ८७ ॥

अभ्यस्तसंज्ञकस्याङ्गस्य लघूपधस्याजादौ पिति सार्वधातुके गुणो
न भवति । नेनिजानि । अनेनिजम् । परिवेविपाणि । पर्येवेविपम् ।
अभ्यस्तस्येति ङिम् । वेदानि । अचीति किम् । नेनेक्ति । पिद्गुहणमुत्तरा-
र्थम् । सार्वधातुकइति किम् । नेनेज । लघूपधस्येत्येव । जुहुवानि ।
अजुहवम् ॥ बहुलं कन्दसीति वक्तव्यम् ॥ * ॥ जुजेपदिति यथा स्यात् ।
पस्पशाते । चाकशीति । वावशीति । यद्भुक्ति क्कान्दसमुपधाद्भवत्वं
द्रष्टव्यम् । पस्पशातइत्यत्राभ्यासहृस्वत्वे च । प्रकृत्यन्तराणां वा स्पशि-
कशिवशीनामेतानि रूपाणि ॥

भूसुवोस्तिङि ॥ ८८ ॥

भू सू इत्येतयोस्तिङि सार्वधातुके गुणो न भवति । अभूत् ।
 अभूः । अभूवम् । सुवै । सुवावहै । सुवामहै । सूतेर्लुग्विकरणस्येदं ग्रह-
 णम् । सुवतिसूयत्यार्विकरणेन तिङो व्यवधानम् । विकरणस्यैव डिच्चा-
 द्रुणाभावः सिद्धः । तिङीति किम् । भवति । सार्वधातुकइत्येव । व्यति-
 भविषीष्ट । अथ वोभवीति यद्भुक्त्वि गुणप्रतिषेधः कस्माच्च भवति । ज्ञाप-
 कात् । यदयं वोभूत्विति गुणाभावार्थं निपातनं करोति ॥

उतो वृद्धिर्लुकि हलि ॥ ८९ ॥

सार्वधातुके पितीति वर्त्तते । उकारान्तस्याङ्गस्य वृद्धिर्भवति लुकि
 सति हलादौ पिति सार्वधातुके । यौति । यौपि । यौमि । नौति ।
 नौपि । नौमि । स्तौति । स्तौपि । स्तौमि । उत इति किम् । एति । एपि ।
 एमि । लुक्तीति किम् । सुनोति । सुनोपि । सुनोमि । हलीति किम् ।
 यवानि । रवाणि । पितीत्येव । युतः । स्तः । अपि स्तुयाद्राजानमि-
 त्यत्र हि डिच्च पित्त भवतीति पित्तप्रतिषेधाद् वृद्धेरभावः । नाभ्यस्त-
 स्येत्येतद्विद्वानुवर्त्तते । योयोति, नोनोति, इत्येवमाद्वयम् ॥

ऊर्णोतेर्विभाषा ॥ ९० ॥

ऊर्णोतेर्विभाषा वृद्धिर्भवति हलादौ पिति सार्वधातुके । प्रोर्णो-
 ति । प्रोर्णोति । प्रोर्णोपि । प्रोर्णोपि । प्रोर्णोमि । प्रोर्णोमि । हलीत्येव ।
 प्रोर्णवानि ॥

गुणो ऽपृक्ते ॥ ९१ ॥

ऊर्णोतेर्द्वानोरपृक्ते हलि पिति सार्वधातुके गुणो भवति । प्रो-
 र्णोत् । प्रोर्णाः । हलीति वर्त्तमाने यदपृक्तग्रहणं क्रियते तेनैव ज्ञाप्यते
 भवत्येषा परिभाषा यस्मिन्विधिस्तद्वाद्वावत्यहणे इति ॥

वृणह इम् ॥ ९२ ॥

वृणह इत्येतस्याङ्गस्य इमागमो भवति हलि पिति सार्वधातु-

के । वृणोति । वृणोति । वृणोस्ति । अवृणोत् । वर्णःश्रयेष्यत्र प्रत्ययलक्षण-
मिष्यते । हलीति किम् । वृणहानि । पितीत्येव । वृणु । वृणह इत्याग-
तश्नम्को गृह्यते श्निमि कृते इमागमो यथा स्यादिति ॥

ब्रुव ईट् ॥ ८३ ॥

ब्रु इत्येतस्मादुत्तरस्य हलादेः पितः सार्वधातुकस्य ईडागमो
भवति । ब्रवीति । ब्रवीषि । ब्रवीमि । अब्रवीत् । हलीत्येव । ब्रवाण ।
पितीत्येव । ब्रूतः ॥

यङो वा ॥ ८४ ॥

यङ उत्तरस्य हलादेः पितः सार्वधातुकस्य ईडागमो भवति वा ।
शाकुनिको लालपीति । दुन्दुभिर्वावदीति । त्रिधा वट्टो वृषभो रोरवी-
ति महोदेवो मर्त्यां आविवेश । न च भवति । वर्वर्त्ति चक्रम् । वर्वर्मि ।
हलादेः पितः सार्वधातुकस्य यङन्तादभाव इति यद्गुणन्तस्योदाहरणम् ॥

तुरुस्तुशम्यमः सार्वधातुके ॥ ८५ ॥

तु इति सौत्रायं धातुः । रु शब्दे । पृञ् स्तुतौ । शम उपशमे ।
शम गत्यादिषु । इत्येतेभ्यः परस्य सार्वधातुकस्य हलादेर्वा ईडागमो
भवति । उत्तौति । उत्तवीति । उपरौति । उपरवीति । उपस्तौति ।
उपस्तवीति । शाम्यध्वम् । शमीध्वम् । अभ्यमति । अभ्यमीति ।
शम्यमोर्वहुलं कृन्दसीति विकरणलुकि सति हलादिसार्वधातुकमनन्तरं
संभवति । आपिशलास्तुरुस्तुशम्यमः सार्वधातुकासुकृन्दसीति पठन्ति ।
तत्र सर्वेषामेव कृन्दसि विषये विधिरयं भवति । सार्वधातुकइति
वर्त्तमाने पुनः सार्वधातुकग्रहणमपिदर्थं स्तुवोत्.शमीध्वमित्यत्रापि यथा
स्यात् इति ॥

अस्तिस्त्रिचोपृक्ते ॥ ८६ ॥

अस्तेरङ्गात् सिजन्ताच्च परस्यापृक्तस्य सार्वधातुकस्य ईडागमो भ-
वति । अस्तेः । आसीत् । आसीः । सिजन्तात् । अकार्षीत् । अमावी-

तु * । अपृक्तइति किम् । अस्ति । अकार्षम् । आहिभुवोरीटि प्रतिषेध
इति स्यान्निवद्वावप्रतिषेधादिह न भवति । आत्य । अभूदिति ॥

बहुलं छन्दसि ॥ ९७ ॥

अस्तिसिचोरपृक्तस्य सार्वधातुकस्य ईडागमो भवति बहुलं छन्द-
सि विषये । आप एवेदं सलिलं सर्वमाः । आमीदिति स्थाने आः क्लिया-
पदम् । अहरिवासीच रात्रिः । सिचः खत्वपि । गोभिरत्ताः प्रत्यञ्चम-
त्साः । अभैपीर्मा पुत्रकेति च भवति छान्दसत्वात् । माङ्योगेष्यडागमो
भवति । अताः । अत्सा इति । सिच इडभावः ॥

रुदश्च पञ्चभ्यः ॥ ९८ ॥

रुदादिभ्यः परस्य सार्वधातुकस्य हलादेरपृक्तस्य ईडागमो भवति ।
अरोद्रीत् । अरोद्रीः । अस्वपीत् । अस्वपीः । अश्वसीत् । अश्वसीः ।
प्राणीत् । प्राणीः । अजतीत् । अजतीः । पञ्चभ्य इति किम् । अजा-
गर्भवान् । अपृक्तस्येत्येव । रोदिति ॥

अङ्गार्यगालवयोः ॥ ९९ ॥

रुदादिभ्यः पञ्चभ्यः परस्य अपृक्तस्य सार्वधातुकस्याडागमो भ-
वति गार्ग्यगालवयोर्मतेन । अरोदत् । अरोदः । अस्वपत् । अस्वपः ।
अश्वमत् । अश्वमः । प्राणत् । प्राणः । अजत्त् । अजत्तः । गार्ग्यगाल-
वयोर्महणं पूजार्थम् ॥

अदः सर्वेषाम् ॥ १०० ॥

अद भक्त्ये अस्मादुत्तरस्यापृक्तस्य सार्वधातुकस्याडागमो भवति
सर्वेषामाचार्याणां मतेन । आदत् । आदः । अपृक्तस्येत्येव । अत्ति । असि ॥

अतो दीर्घा यञि ॥ १०१ ॥

अकारान्तस्याङ्गस्य दीर्घा भवति यजदौ सार्वधातुके परतः ।
पचामि । पचावः । पचामः । पद्यामि । पद्यावः । पद्यामः । अत इति

किम् । चिनुवः । चिनुमः । यजीति किम् । पचनः । पचयः । सार्वधा-
तुकृत्येव । अङ्गना, केशवः । के चिदत्र तिङीत्यनुवर्त्तयन्ति, तेषां भववा-
निति क्वसौ सार्वधातुकदीर्घा न भवति ॥

सुपि च ॥ १०२ ॥

अतो दीर्घा यजीत्यनुवर्त्तते । सुपि च यजादौ परतो ऽकारान्त-
स्याङ्गस्य दीर्घा भवति । वृत्ताय । पूताय । वृत्ताभ्याम् । पूताभ्याम् ।
अत इत्येव । अग्निभ्याम् * । यजीत्येव । वृत्तस्य । पूतस्य ॥

बहुवचने ऋल्येत् ॥ १०३ ॥

बहुवचने ऋलादौ सुपि परतो ऽकारान्तस्याङ्गस्य एकारादेशो
भवति । वृत्तेभ्यः । पूतेभ्यः । वृत्तेषु । पूतेषु । बहुवचनइति किम् । वृत्ता-
भ्याम् । पूताभ्याम् । ऋलीति किम् । वृत्ताणाम् । सुपीत्येव । यजध्व-
म् । पचध्वम् ॥

ओसि च ॥ १०४ ॥

ओसि परतोकारान्तस्याङ्गस्य एकारादेशो भवति । वृत्तयोः
स्वम् । पूतयोः स्वम् । वृत्तयोर्निधेहि । पूतयोर्निधेहि ॥

आडि चापः ॥ १०५ ॥

आडिति पूर्वोच्चार्यनिर्देशेन वृत्तीयैकवचनं गृह्यते । तस्मिन्नाडि
परतश्चकारादोसि च आबन्तस्याङ्गस्यैकारादेशो भवति । खट्वया । माल-
या । खट्वयोः । मालयोः । बहुराजया । कारीपगन्धया । बहुराजयोः ।
कारीपगन्धयोः । आप इति पितो यद्वहणं किम् । कीलालपा ब्रह्मणेन ।
कीलापोर्ब्राह्मणकुलयोः । इमाब्दवहणे ऽदीर्घवहणमिति वचनादिह न भव-
ति । अतिखट्वेन ब्राह्मणकुलेन ॥

संबुद्धौ च ॥ १०६ ॥

आप इति वर्त्तते । संबुद्धौ च परत आबन्तस्याङ्गस्य एत्वं भवति ।
हे खट्वे । हे बहुराजे । हे कारीपगन्धे ॥

अम्बार्थनद्योर्ह्रस्वः ॥ १०७ ॥

संबुद्धाविति वर्त्तते । अम्बार्थानामङ्गानां नद्यन्तानां ह्रस्वो भवति संबुद्धौ परतः । हे अम्ब । हे अक्क । हे अल्ल । नद्याः खत्वपि । हे कुमारि । हे शाङ्गारवि । हे ब्रह्मबन्धु । हे वीरबन्धु ॥ डलकवतीनां प्रतिषेधो वक्तव्यः ॥ * ॥ हे अम्बाडे । हे अम्बाले । हे अम्बिके ॥ छन्दसि वेति वक्तव्यम् ॥ * ॥ हे अम्बाड । हे अम्बाडे । हे अम्बाल । हे अम्बाले । हे अम्बिक । हे अम्बिके ॥ ततो ह्रस्वो वा डिसंबुद्धोरिति वक्तव्यम् ॥ * ॥ देवते भक्तिः । देवतायां भक्तिः । हे देवत । हे देवते ॥ छन्दस्येव ह्रस्वत्वमिष्यते ॥ मातृणां मातृत्वं पुत्रार्थमर्हते ॥ * ॥ मातृणां मातृजादेशो वक्तव्यः संबुद्धौ पुत्राय पुत्रमभिधातुं । कीदृशाय, अर्हते । मात्रा व्यपदेशमर्हति श्लाघनीयत्वाद्वाः पुत्रस्तदर्थम् । हे गार्गीमात । नद्यन्तश्चेति समासान्तापवादो मातृजादेशः, चित्करणमन्तोदात्तार्थम् ॥

ह्रस्वस्य गुणः ॥ १०८ ॥

संबुद्धाविति वर्त्तते । ह्रस्वान्तस्याङ्गस्य गुणो भवति संबुद्धौ परतः । हे अने । हे वायो । हे पटो । हे कुमारि, हे ब्रह्मबन्धु, इत्येवमादीनां ह्रस्वविधानसामर्थ्याद्गुणो न भवति । यदि गुण इष्टः स्यात् । अम्बार्थानां ह्रस्व इत्युक्त्वा नदीह्रस्वयोगुण इत्येवं ब्रूयात् ॥

जसि च ॥ १०९ ॥

जसि परतो ह्रस्वान्तस्याङ्गस्य गुणो भवति । अग्नयः । वायवः । पटयः । धेनवः । बुद्धयः ॥ जमादिषु छन्दसि वाचचनं प्राक् णौ चट्टुपधाया ब्रह्म इत्येतस्मात् ॥ * ॥ इतः प्रकरणात् प्रभृति छन्दसि वेति वक्तव्यम् । किं प्रयोजनम् । अम्बे दार्विं शतक्रत्वः पश्वे भृत्यः क्रिकिदीव्या । अम्बे । अम्ब । पूर्णा दार्विं । पूर्णादर्वी । अधा शतक्रत्वः । शतक्रत्वः । पश्वे भृत्यः । पश्वे भृत्यः । क्रिकिदीव्या । क्रिकिदीविना ॥

अतो डिसर्वनामस्थानयोः ॥ ११० ॥

गुण इति वर्त्तते । अकारान्तस्याङ्गस्य डौ परतः सर्वनामस्थाने च

गुणो भवति । डौ । मातरि । पिनरि । भ्रातरि । कर्त्तरि । सर्वनामस्थाने ।
कर्त्तरौ । कर्त्तारः । मातरौ । पितरौ । भ्रातरौ * ॥

घोर्ङिति ॥ १११ ॥

घ्यन्तस्याङ्गस्य डिति प्रत्यये परतो गुणो भवति । अग्नेये ।
वायवे । अग्नेरागच्छति । वायोरागच्छति । अग्नेः स्वम् । वायोः स्वम् ।
घोरिति किम् । सख्ये । पत्ये । डितीति किम् । अग्निभ्याम् । सुपोत्येव ।
पट्टी । कुरुतः ॥

आण् नद्याः ॥ ११२ ॥

नद्यन्तादङ्गादुत्तरस्य डितः प्रत्ययस्याडागमो भवति । कुमार्यै ।
ब्रह्मबन्ध्वै । कुमार्थाः । ब्रह्मबन्ध्वाः ॥

याडापः ॥ ११३ ॥

आबन्तादङ्गादुत्तरस्य डितः प्रत्ययस्य याडागमो भवति । खट्-
वायै । बहुराजायै । कारीपगन्धायै । खट्वायाः । कारीपगन्ध्यायाः ।
बहुराजायाः । अतिखट्वायेत्यत्राहते दीर्घे ङाव्यहणे ऽदीर्घे इति वच-
नाद्वाडागमो न भवति । हते तु लाक्षणिकत्वात् ॥

सर्वनाम्नः स्याद्ङस्वश्च ॥ ११४ ॥

सर्वनाम्न आबन्तादङ्गादुत्तरस्य डितः प्रत्ययस्य स्याडागमो ङस्वश्च
भवति । सर्वस्यै । विश्वस्यै । यस्यै । तस्यै । कस्यै । सर्वस्याः । विश्वस्याः ।
यस्याः । तस्याः । कस्याः । अन्यस्यै । अन्यस्याः । आप इत्येव । भवति ।
भवते ॥

विभाषा द्वितीयातृतीयाभ्याम् ॥ ११५ ॥

द्वितीया तृतीया इत्येताभ्यामुत्तरस्य डितः प्रत्ययस्य विभाषा
स्याडागमो भवति । द्वितीयातृतीययोश्च ङस्वो भवति । द्वितीयस्यै ।
द्वितीयायै । तृतीयस्यै । तृतीयायै ॥

डेरास्तद्याम्नीभ्यः ॥ ११६ ॥

नञ्प्रनादावन्ताचीत्यैतस्माच्चैत्तरस्य डेरामित्ययमादेशो भवति ।
कुमार्याम् । गौर्याम् । ब्रह्मवन्ध्याम् । धीवन्ध्याम् । आपः । खट्वायाम् ।
बहुराजायाम् । कारीपगन्यायाम् । वी । राजन्याम् । सेनान्याम् * ॥

इदुङ्गाम् ॥ ११७ ॥

इकारोकाराभ्यां नदांसञ्जकाभ्यामुत्तरस्य डेरामादेशो भवति ।
कृत्याम् । धेन्वाम् ॥

औत् ॥ ११८ ॥

इदुङ्गामुत्तरस्य डेरौकारादेशो भवति । यत्र नदीसंज्ञं नापि धि-
संज्ञमिकारान्तं तदिहोदाहरणम् । सख्यो । पत्यौ ॥

अच्च घेः ॥ ११९ ॥

औदिति वर्त्तते । धिमंज्ञकादुत्तरस्य डेरौकारादेशो भवति तस्य
च घेरकारादेशो भवति । अग्नौ । वायौ । कृतौ । धेनौ । पटौ । अदिति
तपरकरणं म्बिषां टाप्यो निवृत्त्यर्थम् । औदच्च घेरिति येषामेकमेवेदं सूत्रं
ते प्रधानशिष्टमिदुङ्गामैत्वं वर्णयन्ति । अन्वाचयशिष्टं घेरकारमिति ॥

आडो ना ऽस्त्रियाम् ॥ १२० ॥

घेरुत्तरस्याङो नाभावो भवति अस्त्रियाम् । अग्निना । वायुना ।
पटुना । पुंमि इति नोक्तममुना ब्राह्मणकुलेन । अस्त्रियामिति किम् ।
कृत्या । धेन्वा ॥

॥ इति काशिकायां वृत्तौ सप्तमाध्यायस्य चतुर्थः पादः ॥

॥ सप्तमाध्यायस्य चतुर्थः पादः ॥

णौ चर्ङ्युपधाया ह्रस्वः ॥ १ ॥

अङ्गस्येति वर्त्तते । चर्परं णौ यदङ्गं तस्येपधाया ह्रस्वो भवति ।
अचीकरत् । अत्रांहरत् । अलालवत् । अपीपठत् । अत्रं द्विर्वचनोपधा-

* यामप्यामिति पुस्तकान्तरे ऽधिकम् ।

ह्रस्वत्वयोः प्राप्तयोः परत्वादुपधाह्रस्वत्वं तत्र छते द्विर्वचनम् । इदं तु
 मा भवानटिट् इति नित्यत्वाद् द्वितीयस्य द्विर्वचनं प्राप्नोति तथा
 सति ह्रस्वभाविनोङ्गव्याकारस्योपधात्व विहितमिति ह्रस्वो न स्यात् ।
 नैव द्वेषः । ओष्ठेर्चदित्करण ज्ञापक नित्यमपि द्विर्वचनमुपधाह्रस्वत्वेन
 बाध्यं तदिति । णाविति किम् । चङ्गुपधाया ह्रस्व इत्युच्यमाने ऽनील-
 वादित्यत्र वचनसामर्थ्यादनन्तरङ्गामि वृद्धिमादेशं च बाधित्वा ह्रस्वः
 स्यात् । अदीदपदित्यत्र ह्रस्वत्वेन पुञो बाधः स्यात् । अशीपत्रदित्ये-
 वमादौ तु नैव स्यात् । चडाति किम् । कारयति । हरयति ।
 उपधाया इति किम् । अचक्राङ्गत् । अववाञ्छत् । तदेदुपधायद्गमु-
 क्षार्थमवश्य कर्त्तव्य तद्विहापि ह्रस्वत्व निवर्त्तयनीत्येवमर्थे येन नाव्यव-
 धानमित्येतन्नाश्रयितव्यमिति ॥ उरधाह्रस्वत्वे णेणिल्युपमख्यानम् * ॥ * ॥
 वादितवन्त प्रयेजितवान् । अवीवदद्वीणा परिवारकेन । योमौ गौ
 णिलोपस्तस्य स्यानिवद्भावेनाग्लोपित्वाद्वाङ्गस्य ह्रस्वो न प्राप्नोति ।
 ग्याङ्गतिनिर्देशात् सिद्धम् ॥

नाग्लोपिशास्वृदिताम् ॥ २ ॥

अग्लोपिनामङ्गानां शासेर्चदितां च यौ चङ्गुपधाया ह्रस्वो न
 भवति । अग्लोपिना तावत् । मालामाख्यत् । अममानत् । मानरमा-
 ख्यत् । अममातरत् । राजानमतिक्रान्तवान् । अत्यरराजत् । लोमान्यनु-
 मृष्टवान् । अन्नलुनोमत् । अगेव यत्र केवने लुप्यते तत्र स्यानिवद्भावा-
 दपि सिद्धम् । हलचारादेशे तु न सिद्ध्यतीति तदर्थमेतद्वचनम् । अशगा
 सत् । चदिताम् । बाध् । अववाधत् । याच् । अययाचत् । टैङ्ग ।
 अङ्गुटैङ्गत् ॥

भ्राजभासभाषदीपजीवमीलपीडामन्यतरस्याम् ॥ ३ ॥

भ्राज भास भाय दीप जीव मील पीड इत्येतेषामङ्गानां यौ च-
 ङ्गुपधाया ह्रस्वो भवत्यन्यतरस्याम् । भ्राज । अविभ्रजत् । अवभ्राजत् ।

* यौ णिल्युपसंख्यानमिति पाठान्तरम् । यौ परतो यो पित्तस्त्रिचिन्दं ।

भाम । अवभामत् । अवीभसत् । भाप । अवभापत् । अवीभपत् । दीप ।
 अद्विदीपत् । अद्विदीपत् । जीव । अजीजिवत् । अजिजीवत् । मील ।
 अमिमीलत् । अमीमिनत् । पीड । अपिपीडत् । अपीपिडत् । भ्राजभा-
 मेर्चदित्करणमपाणिनीयम् ॥ काण्यादीनां वेति वक्तव्यम् ॥ * ॥ अच-
 काणत् । अचीकणत् । अववाणत् । अवीवणत् ॥

लोपः पिवतेरीच्चाभ्यासस्य ॥ ४ ॥

पिवतेरङ्गस्य षौ चड्युपधाया लोपो भवति अभ्यासस्येकारादेशो
 भवति । अपीष्यत् । अपीष्यताम् । अपीष्यन् । उपधालोपे कृते षोः पुय-
 ण्वचनं ज्ञापकं षौ स्यानिवद्भावस्येति स्यानिवद्भावाद् द्विवचनम् ॥

तिष्ठतेरित् ॥ ५ ॥

तिष्ठतेरङ्गस्य षौ चड्युपधाया इकारादेशो भवति । अतिष्ठि-
 पत् । अतिष्ठिपताम् । अतिष्ठिपन् ॥

जिघ्रतेर्वा ॥ ६ ॥

जिघ्रतेरङ्गस्य षौ चड्युपधाया इकारादेशो वा भवति । अजि-
 घ्रिपत् । अजिघ्रिपताम् । अजिघ्रिपन् । अजिघ्रपत् । अजिघ्रपताम् ।
 अजिघ्रपन् ॥

उर्कत् ॥ ७ ॥

षौ चड्युपधाया चवर्णस्य स्याने वा चकारादेशो भवति । इर-
 रारामपवादः । इर् । अचिकीर्त्तत् । अचीकृतत् । अर् । अववर्त्तत् ।
 अवीवृत्तत् । आर् । अममार्जत् । अमीमृजत् । वचनसामर्थ्यादन्तरङ्गा
 अपि इररारो वाध्यन्ते । तपरकरणं दीर्घेपि स्यानिनि ह्रस्व एव यथा
 म्यात् । अर्चाकृतदिति । न चायं भाव्यमानः किं तु आदेशान्तरनिवृ-
 त्त्यर्थं स्वरूपमेवैतदभ्यनुज्ञायते ॥

नित्यं क्न्दसि ॥ ८ ॥

क्न्दमि त्रिषये षौ चड्युपधाया चवर्णस्य स्याने चकारादेशो
 भवति नित्यम् । अवीवृधत्पुरोडाशेन । अवीवृधताम् । अवीवृधन् ॥

दयतेर्दिगि लिटि ॥ ९ ॥

दयतेरङ्गस्य लिटि परतो दिगीत्ययमादेशो भवति । अत्रदिग्ये । अत्र-
दिग्याते । अत्रदिग्यरे । दयतेरिति दीङ्गे यद्गण न तु दय दानइत्यस्य ।
तस्य हि लिट्याम्बुहितः ॥ दिग्यादेशेन द्विर्वचनस्य बाधनमिष्यते ॥

ऋतश्च संयोगादेर्गुणः ॥ १० ॥

ऋकारान्तस्याङ्गस्य संयोगादेर्गुणो भवति लिटि परतः । स् ।
सस्वरतुः । सस्वरुः । धृ । दध्वरतुः । दध्वरुः । स्मृ । सस्मरतुः ।
सस्मरुः । ऋत इति क्रिम् । चित्तियतुः । चित्तियुः । संयोगादेरिति क्रिम् ।
चक्रतुः । चक्रुः । प्रतिपेधविषयेपि गुणो यथा स्यादित्ययमारम्भः । वृद्धिवि-
षये तु पूर्वविप्रतिपेधेन वृद्धिरेवेष्यते । सस्वार । सस्मार । लिटीत्येव ।
स्मृतः । स्मृतवान् ॥ संयोगादेर्गुणविधाने संयोगोपधयद्गणं कृत्र्यं कर्त्तव्यम् ॥
* ॥ संचस्कारतुः, सचस्करु । इत्यत्र हि पूर्वं धातुः साधनेन युज्यते
पश्चादुपसर्गणेत्यत्र दर्शने लिटि कृते तदाश्रये च द्विर्वचने पश्चादुप-
सर्गयोगे सत्यङ्गभ्यासव्यवायेपीति सुट् क्रियते । एवं च कृत्वा मन्कृपीठ
उपस्कृपीठेत्यत्र सुटो बहिरङ्गलक्षणस्यासिद्धत्वादृतश्च संयोगादेरिति
इडागमो न भवति ॥

ऋच्छत्यृताम् ॥ ११ ॥

ऋच्छतेरङ्गस्य ऋत्येतस्य ऋकारान्तानां च लिटि परतो गुणो
भवति । ऋच्छ । आनच्छ । आनच्छतुः । आनच्छुः । च । आरतुः ।
आरुः । ऋकारान्तानाम् । निचकारतु । निचकरुः । निजगरतुः । निज-
गरुः । ऋच्छेत्लेखूपधत्वाद्ग्राप्तो गुणो विधीयते । ऋतां तु प्रतिषिद्धः ।
वृद्धिविषये तु पूर्वविप्रतिपेधेन वृद्धिरेवेष्यते । निचकार । निजगार ॥

शूद्रां ह्रस्वो वा ॥ १२ ॥

शू दृ पू इत्येतेषामङ्गानां लिटि परतो वा ह्रस्वो भवति । विश-
श्रतुः । विशश्रुः । विशशरतुः । विशशरुः । विदद्रतुः । विदद्रुः । विद-

द्वरतुः । विद्वद्वरुः । निपप्रतुः । निपप्रुः । निपपरतुः । निपपरुः । ह्रस्व-
वचनमित्योत्त्वनिदृश्यंम् । के चिदेतत्सूत्रं प्रत्याचक्षते । आ पाके द्रा
कुत्सायां प्रा पूरणे इत्येतेषामनेकार्था धातव इति श्रुद्धप्रामर्शे वर्तमानानां
विशश्रुतुः विशश्रुः विद्वद्वरुः विद्वद्वुः निपप्रतुः निपप्रुः, इत्येतानि रूपानि
साधयन्ति । तथा च सति क्सैः विशश्रुवानित्येतद्रूपं न स्यात् ॥

के ऽणः ॥ १३ ॥

के प्रत्यये परतो ऽणो ह्रस्वो भवति । जका । कुमारीका ।
क्रिशोरिका । अण इति किम् । गौका । नौका । राका धाकेत्यत्र उणा-
दयो बहुलमिति ह्रस्वो न भवति । न कपीतिप्रतिषेधसामर्थ्यात्कनोपि
सानुबन्धकस्य यद्वणमिह भवति ॥

न कपि ॥ १४ ॥

कपि प्रत्यये परतो ऽणो ह्रस्वो न भवति । बहुकुमारीकः ।
बहुवधूकः । बहुलत्मीकः । गोस्त्रियोरुपसर्जनस्येत्ययमपि ह्रस्वः कपि न
भवति । ममामार्ये ह्युत्तरपदे कपि कृते परचात्समासेन भवितव्यमिति
स्यांप्रत्ययान्तममासप्रातिपदिकं न भवति ॥

आपोन्यतरस्याम् ॥ १५ ॥

आवन्तस्याहस्य कपि ह्रस्वो न भवत्यन्यतरस्याम् । बहुखट्वाकः ।
बहुगट्वाकः । बहुमालकः । बहुमालाकः ॥

ऋदृशो ऽडि गुणः ॥ १६ ॥

ऋवर्णान्तानां दृशेश्च ऋडि परतो गुणे भवति । शकलाहुष्टकी
ऽकरत् । अह तेभ्योःकरं नमः । असरत् । आरत् । जरा । दृशेः ।
अदर्शत् । अदर्शताम् । अदर्शन् ॥

अस्यतेस्युक् ॥ १७ ॥

अस्यतेरङ्गस्य युगागमो भवत्यडि परतः । आस्यत् । आस्यताम् ।
आस्यन् ॥

श्वरन्तेरः ॥ १८ ॥

श्वयतेरङ्गस्याकारादेशो भवत्यङि परतः । अश्वत् । अश्वताम् ।
अश्वन् ॥

पतः पुम् ॥ १९ ॥

पतेरङ्गस्य पुमागमो भवत्यङि परतः । अपपत् । अपपताम् ।
अपपत्न् ॥

वच उम् ॥ २० ॥

वचेरङ्गस्य अङि परत उमागमो भवति । अवोचत् । अवोचनाम् ।
अवोचन् ॥

शीङः सार्वधातुके गुणः ॥ २१ ॥

शीङो ऽङ्गस्य सार्वधातुके परतो गुणो भवति । शेते । शयाते ।
शेरते । सार्वधातुकइति किम् । शिश्ये ॥

अयङ्यि क्ङिति ॥ २२ ॥

यकारादौ क्ङिति प्रत्यये परतः शीङोऽङ्गस्यायङ्ययमादेशो भव-
ति । शय्यते । शाशय्यते । प्रशय्य । उपशय्य । यीति किम् । शिश्ये ।
क्ङितीति किम् । शयम् ॥

उपसर्गाङ्गस्व ऊहतेः ॥ २३ ॥

उपसर्गाङ्गस्व ऊहतेरङ्गस्य ह्रस्वो भवति यकारादौ क्ङिति
प्रत्यये परतः । समुह्यते । समुह्य गतः । अभ्युह्यते । अभ्युह्य गतः ।
उपसर्गाङ्गइति किम् । ऊह्यते । ऊहतेरिति किम् । नमोह्यते । यीत्येव ।
समूह्यते । क्ङितीत्येव । अभ्युह्येयमर्थः । अण इत्येव । आ ऊह्यते । आ-
ह्यते । समोह्यते ॥

एतेर्लिङि ॥ २४ ॥

एतेरङ्गस्योपसर्गाङ्गस्व लिङि यकारादौ क्ङिति परतो ह्रस्वो
भवति । उद्वियात् । समियात् । अन्वियात् । आशिपि निङि इहत्मा-

वंधातुकयोरिति दीर्घत्वे कृते ह्रस्वा ऽनेन भवति । उपसर्गादित्येव ।
ईयात् । अण इत्येव आ ईयात् । एयात् । समेयात् ॥

अक्षत्सार्वधातुकयोर्दीर्घः ॥ २५ ॥

अक्षद्व्यकारे असार्वधातुक्यकारे च कृति परतोजन्तस्याङ्गस्य
दीर्घा भवति । भृशायते । सुखायते । दुःखायते । चीयते । चेचीयते ।
सूयते । तोष्टूयते । चोयात् । सूयात् । अक्षदिति किम् । प्रकृत्य । प्रहृत्य ।
परत्वादीर्घत्वेन तुको वाधः म्यात् । असार्वधातुकइति किम् । चिनुयात् ।
सुनुयात् । कृतीत्येव । उर्या । धृप्णुया ॥

चौ च ॥ २६ ॥

च्चिप्रत्यये परतोजन्तस्याङ्गस्य दीर्घा भवति । शुचीकरोति ।
शुचीभवति । शुचीस्यात् । पटूकरोति । पटूभवति । पटूस्यात् ॥

रीङ् ऋतः ॥ २७ ॥

चकारान्तस्याङ्गस्य अक्षद्व्यकारे ऽसार्वधातुके यकारे चौ च परतो
रीङित्ययमादेशो भवति । मात्रीयति । मात्रीयते । पित्रीयते । चेक्की-
यते । मात्रीभूतः । कृतीत्येतच्चिञ्च, तेनेहापि भवति । पितुरागतं
पित्र्यम् । ऋत इति तपरकारणं किम् । चेकीर्यते । निजेगिल्यते ॥

रिङ् शयग्लिङ्चु ॥ २८ ॥

चकारान्तस्याङ्गस्य श यक् इत्येतयोर्लिङि च यकारादौ असार्व-
धातुके परतो रिङित्ययमादेशो भवति । श । आद्रियते । आध्रियते ।
यक् । क्रियते । ह्रियते । लिङ् । क्रियात् । ह्रियात् । असार्वधातुक-
इत्येव । विभ्रयात् । यीत्येव । कृपीष्ट । हृपीष्ट ॥

गुणोर्त्तिसंयोगाद्योः ॥ २९ ॥

ऋतो यकि लिङि इति वर्त्तते । शइत्यत्रासंभवाच्चानुवर्त्तते । गुणो
भयत्यक्तः संयोगादीनामृकारान्तानां यकि परतो लिङि च यकाराद्वाव-

सार्वधातुके । अर्यते । अर्यात् । स्मर्यते । स्मर्यात् । इह संस्क्रियते,
संस्क्रियादिति सुटो बहिरङ्गलक्षणस्यासिद्धत्वादभक्तत्वाद्वा संयोगादित्व-
मङ्गस्य नास्तीति गुणो न प्रवर्त्तते । यीत्येव । सृषीष्ट । धृषीष्ट । अ-
सार्वधातुकइत्येव । इय्यात् ॥

यडि च ॥ ३० ॥

यडि च परतो अर्त्तः संयोगादेश्च चतो गुणो भवति । अरार्यते ।
सास्वर्यते । दाध्वर्यते । सास्मर्यते । अर्त्तरत्यर्त्यशूर्णोतीनामुपसंख्यान-
मिति यड् ॥ न न्द्राः संयोगादय इति द्विर्वचनप्रतिषेधो यकारपरस्य
नेष्यते ॥ हन्तेहिसायां यडि घ्नीभावो वक्तव्यः ॥ * ॥ जेघ्नीयते । हिं-
सायामिति किम् । जङ्घन्यते ॥

ई ध्राध्नोः ॥ ३१ ॥

घ्रा ध्मा इत्येतयोर्यडि परत ईकारादेशो भवति । जेघ्नीयते । दे-
ध्नीयते ॥

अस्य चौ ॥ ३२ ॥

ई इति वर्त्तते । अवर्णान्तस्याङ्गस्य चौ परत ईकारादेशो भव-
ति । शुक्लीभवति । शुक्लीस्यात् । खट्वीकरोति । खट्वीस्यात् ॥

क्यचि च ॥ ३३ ॥

अस्येति वर्त्तते । क्यचि परतोवर्णान्तस्याङ्गस्य ईकारादेशो भव-
ति । पुत्नीयति । घटीयति । खट्वीयति । मालीयति । अहत्सार्वधातु-
कयोर्दीर्घ इत्यस्यापवादः । पृथग्योगकरणमुत्तरार्यम् ॥

अशनायोदन्यधनाया वुभुक्षापिपासागर्द्धेषु ॥ ३४ ॥

अशनाय उदन्य धनाय इत्येतानि निपात्यन्ते वुभुक्ता पिपासा
गर्द्ध इत्येतेष्वर्धेषु । अशनायेत्यशनशब्दस्यात्वं क्यचि निपात्यते । अशना-
यतीति भवति वुभुक्ता चेत् । अशनीयतीत्येवान्यत्र । उदन्येति उदकग-
दस्य उदनादेशो निपात्यते । उदन्यतीति भवति पिपासा चेत् । उद-

क्रीयतीत्येवान्यत्र । धनायेति धनशब्दस्यात्वं निपात्यते । धनायतीति
भवति गर्दृश्वत् । धनीयतीत्येवान्यत्र ॥

नच्छन्दस्यपुत्रस्य ॥ ३५ ॥

छन्दसि विषये पुत्रजनितस्यावर्णान्तस्याङ्गस्य क्वचि यदुक्तं तत्र
भवति । किं चोक्तं, दीर्घतमीत्वं च-। मित्रयुः । पुत्रयुः । सस्वेदयुः ।
देवाञ्जिगाति सुमयुः । अपुत्रस्येति किम् । पुत्रीयन्तः सुदानवः ॥ अ-
पुत्रादीनामिति वक्तव्यम् ॥ ३५ ॥ जनीयन्तेऽन्वयवः ॥

दुरस्युर्द्रविणस्युर्विषयति रिषयति ॥ ३६ ॥

दुरस्युः द्रविणस्युः वृषण्यति रिषयति एतानि छन्दसि निपात्य-
न्ते । द्रुष्यशब्दस्य क्वचि दुरस्यभावे निपात्यते । अविषोना दुरस्युः । द्रुषी-
यतीति प्राप्ते । द्रविणशब्दस्य द्रविणभावो निपात्यते । द्रविणस्युर्वि-
षयति । द्रविणीयतीति प्राप्ते । वृषण्यति रिषयति एतानि छन्दसि निपात्य-
न्ते । वृषण्यति । वृषीयतीति प्राप्ते । रिष्यशब्दस्य रिष्यभावो निपात्यते ।
रिषयति । रिषीयतीति प्राप्ते ॥

अश्राघस्यात् ॥ ३७ ॥

अश्व अघ इत्येतयोः क्वचि परतः छन्दसि विषये आकारादेशो
भवति । अश्रायन्ते मघवन् । मा त्वा वृका अघायवो विदन् । एत-
देवास्त्ववचनं ज्ञापकं नच्छन्दस्यपुत्रस्येति दीर्घप्रतिषेधो भवतीति ॥

देवसुम्नयोर्यजुषि काठके ॥ ३८ ॥

देव सुम्न इत्येतयोः क्वचि परत आकारादेशो भवति यजुषि
काठके । देवायन्ते यजमानाय । सुम्नायन्ता हवामहे । यजुषीति किम् ।
देवाञ्जिगाय सुमयुः । काठकइति किम् । सुम्नयुरिद्रमासीत् ॥

कथ्यध्वरपृतनस्यर्चि लोपः ॥ ३९ ॥

कवि अध्वर पृतना इत्येतेषामङ्गानां क्वचि परतो लोपो भवति
क्वचि विषये । कथ्यन्तः सुमनसः । अध्वर । अध्वर्यन्तः । पृतन्यन्तस्ति-
ष्टन्ति ॥

द्व्यतिस्थितिमास्थानिति किति ॥ ४० ॥

द्व्यति स्यति मा स्या इत्येतेषामङ्गानामिकारादेशो भवति तकारादौ किति प्रत्यये परतः । द्व्यति । निर्द्वितः । निर्द्वितवान् । स्यति । अवसितः । अवसितवान् । मा । मितः । मितवान् । स्या । स्यिनः । स्यितवान् । तीति किम् । अवदाय । कितितीति किम् । अवदाता ॥

शाक्कोरन्यतरस्याम् ॥ ४१ ॥

शा क्वा इत्येतयोरन्यतरस्यामिकारादेशो भवति तकारादौ किति । शा । निशितम् । निशातम् । निशितवान् । निशातवान् । अवच्छितम् । अवच्छातम् । अवच्छितवान् । अवच्छातवान् ॥ श्यतेरित्त्व व्रते नित्यमिति वक्तव्यम् ॥ * ॥ संशितो ब्राह्मणः । संशितव्रत इत्यर्थः । व्यवस्थितविभाषाविज्ञानात्सिद्धम् ।

देवत्रातो गलो याह इतियोगे च सद्विधिः ।

मिथस्ते न विभाष्यन्ते गवाक्षः संशितव्रतः ॥

दधार्तेर्हः ॥ ४२ ॥

दधातेरङ्गस्य हीत्ययमादेशो भवति तकारादौ किति प्रत्यये परतः । हितः । हितवान् । हित्वा ॥

जहातेश्च क्ति ॥ ४३ ॥

जहातेरङ्गस्य हीत्ययमादेशो भवति त्वाप्रत्यये परतः । हित्वा राज्यं वनं गतः । हित्वा गच्छति । जहातेर्निर्द्वैशाब्जिहांतेर्न भवति । हात्वा ॥

विभाषा क्न्दसि ॥ ४४ ॥

जहातेरङ्गस्य विभाषा हीत्ययमादेशो भवति क्न्दसि विषये त्वाप्रत्यये परतः । हित्वा शरीरं यातव्यम् । हात्वा * ।

सुधितवसुधितनेमधितधिष्वधिषीय च ॥ ४५ ॥

सुधित वसुधित नेमधित धिष्व धिषीय इत्येतानि क्न्दसि विषये निपात्यन्ते । तत्र सुधित वसुधित नेमधित इति सुवसुनेमपूर्वस्य

* क्न्दसत्त्वादीत्वाभाव इति पदमञ्जरी ।

दधातेः त्वाप्रत्यये इत्त्वमिडागमो वा प्रत्ययस्य निपात्यते । गर्भं माता
 सुधितम् । मुहितमिति प्राप्ते । वसुधितमनौ जुहोति । वसुहितमिति
 प्राप्ते । नेमधिता वाधन्ते । नेमहिता इति प्राप्ते । धिष्वेति लोण्मध्य-
 मैकवचने दधातेरित्त्वमिडागमो वा प्रत्ययस्य द्विर्वचनाभावश्च निपा-
 त्यते । धिष्व सोमम् । धस्वेति प्राप्ते । धिषीयेति आशीर्लिङ्यात्म-
 नेपदोत्तमैकवचने दधातेरित्त्वमिडागमो वा प्रत्ययस्य निपात्यते । धिषी-
 येति । धासीयेति प्राप्ते ॥

दो द्-घोः ॥ ४६ ॥

दा इत्येतस्य घुमञ्जकस्य ददित्येयमादेशो भवति तकारादौ किति
 प्रत्यये परतः । दत्तः । दत्तवान् । दत्तिः । द इति किम् । धीतः । धीत-
 वान् । धेट एतद्रूपम् । धोरिति किम् । दाप् लवने । दातं बहिः । दैप्
 शोधने । अघदात मुखम् ॥ अयमादेशः स्यानदृष्यते ॥ एवं ह्युक्तम् । तान्ते
 दोषो दीर्घत्वं स्याद्दान्ते दोषो निष्ठानत्वम् । धान्ते दोषो धत्वप्राप्तिस्यान्ते
 ऽदोषस्तस्मात्यान्तम् ॥ यदि तु दस्तीति तकारादौ दीर्घत्व तदा तान्तेष्य-
 दोषः । दान्तधान्तयेरपि सच्चिगतलक्षणो विधिरनिमित्तं तद्विधातस्येति
 नत्वधत्वे न भविष्यत इति न दोषः ॥

अवदत्तं विदत्तं च प्रदत्तं चादिकर्मणि ।

सुदत्तमनुदत्तं च निदत्तमिति चेष्यते ॥

अघ उपसर्गात् इति प्राप्ते निपात्यन्ते । अनुपसर्गा वा एते अवाद्यः
 क्रियान्तरविषया वेदितव्याः ॥

अच उपसर्गात्तः ॥ ४७ ॥

अजन्तादुपसर्गादुत्तरस्य दा इत्येतस्य घुमञ्जकस्य त इत्येयमादे-
 शो भवति तकारादौ किति । प्रत्तमवत्तं, नीत्त, परीत्तम् । अच इति किम् ।
 निद्वत्तम् । दुद्वत्तम् । उपसर्गादिति किम् । दधि दत्तम् । मधु दत्तम् ।
 घोरित्येव । अघदात्तं मुखम् । उपसर्गादिति यञ्चमीनिद्वेषादादरलः
 प्राप्नोति । तत्र समाधिमाहुः । अच इत्येतदावर्त्यते । तन्नैकं यञ्चम्य-

न्तमुपसर्गविशेषणार्थं, अपरमपि पृथन्त स्यान्निर्दिष्टार्थमित्याकारस्य म्याने
तकारो भवति । द्वितकारो वा सयोगो ऽयमादिश्यते । सेनेकालत्वा-
त्सर्वस्य भविष्यति । अपो भीत्यत्र पञ्चम्यन्तमच इत्यनुवर्तते । तेन एका-
रमात्रस्य भविष्यति ॥ द्वतेरित्वादचस्त इत्येतद्वृत्ति विप्रतिषेधेन ॥ * ॥
अवत्तम् । प्रत्तं जुहोति ॥

अपो भि ॥ ४८ ॥

अप् इत्येतस्याङ्गस्य सकारादौ प्रत्यये परतस्त इत्ययमादेशो
भवति । अद्भिः । अद्भिः । भीति किम् । अप् ॥ स्ववः स्वतवमोमोस
उपसश्च तकारादेश इष्यते छन्दसिभकारादौ ॥ स्ववद्भिः । स्वतवद्भिः ।
माद्भिष्ट इन्द्रो वृत्रहा । समुपद्भिर्जायथाः ॥

.सः स्याद्धैधातुके ॥ ४९ ॥

सकारान्तस्याङ्गस्य सकारादावाद्धैधातुके परतस्तकारादेशो भवति ।
वत्स्यति । अवत्स्यत् । विवत्सति । जिघत्सति । स इति किम् । वत्य-
ति । सीति किम् । घासः । वासः । आद्धैधातुकइति किम् । आस्ते ।
वस्ते ॥

तासस्त्यो लोपः ॥ ५० ॥

तासेरस्तेश्च सकारस्य सकारादौ प्रत्यये लोपो भवति । तामे ।
कर्त्तासि । कर्त्तासे । अस्तेः । त्वमसि । व्यतिसे । अस्तेरकारमकारयोर्लु-
पयोः से इति प्रत्ययमात्रमेतत्पदम् । तेन सात्यदाद्योरिति पत्व न भवति ॥

रि च ॥ ५१ ॥

रेफादौ च प्रत्यये परतः तासस्त्योः सकारस्य लोपो भवति ।
कर्त्तारौ । कर्त्तारः । अध्येतारौ । अध्येतारः । अस्तोर्लिटि । व्यतिरे ॥

ह एति ॥ ५२ ॥

तासस्त्योः सकारस्य हकारादेशो भवति एति परतः । कर्त्ताहे ।
अस्तेः । व्यतिहे ॥

यीवर्णयोर्दीधीवेव्योः ॥ ५३ ॥

यकारादाविवर्णादौ च परतो दीधीवेव्योर्लोपो भवति । यकारादौ ।
आदीध्य गतः । आविध्य गतः । आदीध्यते । आविव्यते । इवर्णादौ ।
आदीधिता । आविविता । लिङि । आदीधीत । आविवीत । यीवर्णयो-
रिति किम् । आदीधनम् । आविध्यनम् ॥

सनि मीमाधुरभलभशकपतपदामच इस् ॥ ५४ ॥

सनि प्रत्यये सकारादौ परतो मी मा घु रभ लभ शक पत पद
इत्येतेषामङ्गानामचः स्थाने इतिव्ययमादेशो भवति । मी इति मीना-
तिमिनोत्योर्द्वयोरपि ग्रहणमिष्यते । मित्सति । प्रमित्सति । मा इति
गामादायहणेष्वविशेषः । मित्सते । अपमित्सते । घु । दित्सति ।
धित्सति । रभ । आरिष्यते । लभ । आलिष्यते । शक । शित्सति ।
पत । पित्सति । पद । प्रपित्सते । सनीति किम् । दास्यति । सीत्येव ।
पिपतिपति । तनिपतिदरिद्राण मुपसंख्यानमिति पतेरिडागमविकल्पः ॥
सनि राधो हिंसायामच इस्वक्तव्यः ॥ * ॥ प्रतिरित्सति । हिंसायामिति
किम् । आरिरात्सति ॥

आप्ञ्जप्युधामित् ॥ ५५ ॥

आप् ञ्जपि च्छ इत्येतेषामङ्गानामच ईकारादेशो भवति सनि
सकारादौ परतः । आप् । ईप्सति । ञ्जपि । ञ्जीप्सति । च्छ । ईत्सति ।
ञ्जपेट्ठाञ्चौ तत्रणोः पूर्वविप्रतिषेधेन लोप इतरस्य त्वीत्वम् । सनीत्येव ।
प्राप्स्यति । सीत्येव । जिञ्जपयिपति । अर्द्धीधिपति । सनीवन्तर्द्धेति ञ्जपेर्छ-
धेश्चेटो विकल्पः ॥

दम्भ इच्च ॥ ५६ ॥

दम्भेच्च इकारादेशो भवति चकारादीञ्च सनि सकारादौ परतः ।
धीप्सति । धिप्सति । सीत्येव । द्विदम्भिपति ॥

मुचोऽकर्मकस्य गुणो वा ॥ ५७ ॥

मुचोऽकर्मकस्य गुणो वा भवति सनि सकारादौ परतः । हल-

नाच्चेति कित्त्वप्रतिषेधो विकल्प्यते । मोक्षते वत्सः स्वयमेव । मुमुक्षते
वत्सः स्वयमेव । अकर्म ऋस्येति किम् । मुमुक्षति वत्सं देवदत्तः । क-
र्मकर्त्तरि मुञ्चिर्कर्मको भवति कर्मविशेषस्य वा विवक्षायाम् ॥

अत्र लोपोभ्यासस्य ॥ ५८ ॥

यद्वेतत्प्रक्रान्तं सनि मीमेत्यादि मुचोःकर्मकस्येति यावत् । अत्रा-
भ्यासलोपो भवति । तथैवोदाहृतम् । अभ्यासस्येत्येतच्चाधिकृतं वेदि-
तव्यमाध्यायपरिसमाप्तेः । इत उत्तरं यद्वृत्त्यामोऽभ्यासस्येत्येवं तद्वेदि-
तव्यम् । वक्ष्यति । ह्रस्वः । हुडैःकृपते । तुत्रैःकृपते । सनि मीमाघुर-
भलभशकपतपदामच इस् अभ्यासलोपश्चेत्येवं सिद्धे यदत्रयहणमिह
क्रियते तद्विषयावधारणार्थमत्रैवाभ्यासलोपो भवति । सन्वद्वावधिषये न
भवति । अमीमपत् । अद्रीदपत् । सन्वत्लघुनि चङपरइति सन्वद्वावा-
त्य प्रोति । सर्वस्याभ्यासस्यायं लोप इष्यते । तदर्थमेव केचिदत्रयहणं
वर्णयन्ति । नानर्थकेलोन्यविधिरित्यपरे सर्वस्य कुर्वन्ति ॥

ह्रस्वः ॥ ५९ ॥

ह्रस्वो भवत्यभ्यासस्य । हुडैःकृपते । तुत्रैःकृपते । हुडैःके ।
तुत्रैःके । अहुडैःकृत् । अतुत्रैःकृत् ॥ अभ्यासस्यानचि ॥ * ॥ अभ्यासस्य
यदुच्यते अनचि तद्व्रवतीति वक्तव्यम् । चराचरः । चलाचलः । पतापतः ।
वदावदः । हलादिः शेषो न भवति ॥

हलादिः शेषः ॥ ६० ॥

अभ्यासस्य हलादिः शिष्यते अनादिलुप्यते । जगौ । मगौ । प-
पाच । पपाठ । आट । आटतुः । आटुः । आदिशेषनिमित्तायमनादिलोपो
विधीयते । तत्राभ्यासनातेराश्रयणात्कचिदपि वर्त्तमानो हलादिरनादेः
सर्वत्र निवृत्तिं करोति । अपरे तु व्रवते । शेषशब्दायं निवृत्त्या विशिष्टमव-
स्थानमाह । तदवस्थानमुक्तितो यद्यपि प्रधानमविधेयत्वात् तदप्रधा-
नम् । निवृत्तिरेव तु विधेयत्वात्प्रधानम् । तत्रायमर्थोऽस्य ज्ञायते । अ-

भ्यामग्यानादेहंनो निवृत्तिर्भवतीति । सा किमित्यादेरविधेयां सतीमनि-
वृत्तिमपेक्षिष्यतइति ॥

शपूर्वाः खयः ॥ ६१ ॥

अभ्यासस्य शपूर्वाः खयः शिष्यन्ते । अन्ये हलो लुप्यन्ते । चुश्वा-
तिपति । तिष्ठासति । पिस्यन्दिपते । शपूर्वा इति किम् । पपाच् ।
खय इति किम् । सखौ ॥ शपूर्वाः खय इति वक्तव्यम् ॥ ॥ उविच्छि-
पतीत्यत्र उच्छेत्तारङ्गत्वात्तुकि कृते द्विवचनं तत्र हलादिः शेषे सत्यभ्यासे
तकारः श्रूयते ॥

कुहोश्रुः ॥ ६२ ॥

अभ्यासस्य कवर्गहकारयोश्चवर्गादेशो भवति । चकार । चखान ।
जगाम । जघान । हकारस्य । जहार । जिहीर्षति । जहौ ॥

न कवतेर्यडि ॥ ६३ ॥

कवतेरभ्यासस्य यडि परतश्चुर्न भवति । कौकूयते उष्ट्रः । कौ-
कूयते खरः । कवतेरिति विकरणनिर्देशः कौतेः कुवतेश्च निवृत्त्यर्थः ।
तयोश्चत्वमेव भवति । कौकूयते । यडौति किम् । चुकुत्रे ॥

छपेच्छन्दसि ॥ ६४ ॥

छपेच्छन्दसि विषये यडि परतोभ्यासस्य चुर्न भवति । चरीकूप्यते
यज्ञकृणपः । छन्दमीति किम् । चरीकूप्यते छपीधलः ॥

दाधर्त्तिद्वर्त्तिद्वर्त्तिर्षोभूततेतिक्तेलार्थापनीफणत्संसनि-

ष्यदत्कारिक्रत्कनिक्रदद्भरिश्चद्विध्वतोद्विद्यु-

तत्तरिवतः सरीसृपतंवरीवृजन्मृज्या-

गनीगन्तीति च ॥ ६५ ॥

दाधर्त्ति दधर्त्ति ददृषि वोभूत तेतिक्ते अर्त्ति अपनीफणत् संसनि-
ष्यदत् कारिक्त कनिक्रदत् भरिश्चत् दविध्वतः दविद्युत् तत्तरिवतः सरीसृपतं

वंरीवृजत् मर्मृञ्च आगनीगन्ति इत्येतानि अष्टादश छन्दमि विषये निपा-
 त्यन्ते । दाधर्त्ति दद्वर्त्ति दद्वर्त्तीति धारयतेधृञो वा श्लो यद्नुकि वा
 अभ्यासस्य दीर्घत्व णिनोपश्च । दाधर्त्ति । एवं दद्वेति । श्लो सगभ्या-
 सस्य निपात्यते । तथा दद्वर्त्तीति । अत्र च यल्लक्षणानुपपन्न तत्सर्वं नि-
 पाततांस्त्रिद्वम् । बोभूत्विति । भवतेर्यद्भुगन्तस्य लोटि गुणाभावे निपा-
 त्यते । नैतदस्ति प्रयोजनम् । अत्र भूमुवोस्तिङीति गुणाभावः सिद्धः ।
 ज्ञापनार्थं तर्हि निपातनमेतत् । ज्ञापयति । अन्यत्र यद्भुगन्तस्य गुण-
 प्रतिषेधो न भवतीति । बोभेति । बोभवीति । तैत्तिह्ये । तिज्जेर्यद्भु-
 गन्तस्यात्मनेपदं निपात्यते । यद्वा डित्वात्प्रत्ययलक्षणानुपपन्नमेपदं सिद्धमेव ।
 ज्ञापनार्थं स्वात्मनेपदनिपातनमन्यत्र यद्भुगन्तादात्मनेपदं न भवति ।
 अलपीति । इयत्तैर्लोटि सिपि अभ्यासस्य हलादिः शेषापवादे रेफस्य लृत्वं
 निपात्यते । सिपा निद्वेणो ऽतन्त्रं तिष्यपि दृश्यते अर्नात्तं दत्तः । आपनी-
 फणदिति । फणतेरोडपूर्वस्य यद्भुगन्तस्य शतर्यभ्यासस्य नीग्रिपात्यते । संम-
 निष्यदिति । स्यन्देः संपूर्वस्य यद्भुलुकु शतर्येवाभ्यासस्य निक्क धातुसकारस्य
 पत्व निपात्यते । न चास्य संपूर्वता तन्त्रं, अन्यत्रापि हि दृश्यते । आस-
 निष्यदिति । करिक्कदिति करोतेर्यद्भुगन्तस्य शतरि चुत्वाभावोभ्यामक-
 कारस्य रिगागमो निपात्यते । कनिक्कदिति । कन्देर्लुडि न्नेरडादेणो द्विव-
 चनमभ्यासस्य चुत्वाभावे निगागमश्च निपात्यते । तथा चास्य विवरणं
 कृतम् । अक्कन्दीदिति भाषायाम् । भरिभ्रदिति विभर्त्तयेद्भुगन्तस्य शतरि
 भृजामिदिति द्वैत्वाभावे जश्त्वाभावोभ्यासस्य रिगागमो निपात्यते ।
 दविध्वेत इति ध्वरतेर्यद्भुगन्तस्य शतरि जसि रूपमेतत् । अत्राभ्यास-
 स्य विगागम चकारलोपश्च निपात्यते । दविध्वतो रश्मयः सूर्यस्य । दवि-
 द्युतदिति द्युतेर्यद्भुगन्तस्य शतरि अभ्यासस्य संप्रसारणाभावे अत्वं
 विगागमश्च निपात्यते । तरिब्रत इति तरतिः शतरि श्लो पद्येकवचने
 ऽभ्यासस्य रिगागमो निपात्यते । सरीरुपतमिति सृपेः शतरि श्लो द्वि-
 तीयैकवचने ऽभ्यासस्य रिगागमो निपात्यते । वरीवृजदिति वृजेः शतरि

श्लो रीगागमो निपात्यते ऽभ्यासस्य । मर्मृजेति मृजेर्लिटि णलि अभ्या-
सस्य रुगागमो धातोश्च युगागमो निपात्यते । ततो मृजेर्द्विर्न भवत्यल-
घूःप्रथत्वात् । लघूपधगुणे प्राप्ते वृद्धिरारभ्यते । आगनीगन्तीति आङ्-
पूर्वस्य गमेर्लिटि श्लो अभ्यासस्य चुत्वाभावो नोगागमश्च निपात्यते ।
वत्यन्ती वेदा गनीगन्ति कर्णम् । इतिकरणमेवंविधानामभ्येष्टामप्युपसं-
यहार्यम् ॥

उरत् ॥ ६६ ॥

ऋवर्णान्तस्याभ्यासस्याकारादेशो भवति । वृते । वृधे । न-
नेर्ति । नरिनर्त्ति । नरीनर्त्ति । इत्येवमादावभ्यासविकारिषु अपवाटो नो-
त्सर्गान्विधीन्वाधतइत्युरदत्त्वे कृते रुगादय आगमाः क्रियन्ते ॥

दृतिस्वाप्योः संप्रसारणम् ॥ ६७ ॥

दृति स्वापि इत्येतयोरभ्यासस्य संप्रसारणं भवति । विद्विद्युतत् ।
विद्विद्योतिपते । विद्विद्युतिपते । विद्विद्युत्यते । स्वापेः । सुष्वापयिपति ।
स्वापिष्यन्तो गृह्यते तस्याभ्यासनिमित्तेन प्रत्ययेनानन्तर्यं सति संप्रसारण
मिष्यते । इह न भवति । स्वापयतेर्बुत् । स्वापकः । तस्मात्क्यचि
स्वापकीयति । स्वापकीयतेः सन् । सिष्वापकीयिपति ॥

व्यथो लिटि ॥ ६८ ॥

व्यथेर्लिटि परतोभ्यासस्य संप्रसारणं भवति । विध्यथे । विध्य-
याते । विध्यथिरे । हलादिः शेषेण यकारस्य निवृत्तौ प्राप्तायां संप्रसारणं
क्रियते । वकारस्य न संप्रसारणे संप्रसारणमिति प्रतिषिध्यते । लिटोति
किम् । वाध्यथ्यते ॥

दीर्घ इणः किति ॥ ६९ ॥

इणोङ्गस्य योभ्यासस्तस्य दीर्घा भवति किति लिटि परतः ।
इयतुः । इयुः । इणो यणिति यणादेशे कृते स्यानिवद्वावाट्पूर्वचनम् ।
किनीति किम् । इयाय । इययिथ ॥

अत आदेः ॥ ७० ॥

अभ्यासस्यादेरकारस्य दीर्घा भवति लिटि परतः । अतो गुणे
पररूपत्वस्यापवादः । आट । आटतुः । आटुः । आदेरिति किम् ।
पपाच । पपाठ ॥

तस्मान्नुङ् द्विहलः ॥ ७१ ॥

तस्मादतोभ्यासाद्वीर्घाभूतादुत्तरस्य द्विहलोङ्गस्य नुडागमो
भवति । आनङ्ग । आनङ्गतुः । आनङ्गुः । आनञ्ज । आनञ्जतुः ।
आनञ्जुः । द्विहल इति किम् । आट । आटतुः । आटुः । अकारैकदेशो
रेफो हल्यहणेन गृह्यते । तेनेहापि द्विहलोङ्गस्य नुडागमो भवति ।
आनृधतुः । आनृधुः ॥

अश्नेतेश्च ॥ ७२ ॥

अश्नेतेश्च दीर्घाभूतादभ्यासादुत्तरस्य नुडागमो भवति । व्यान-
शे । व्यानशाते । व्यानशिरै । अश्नेतेरिति विकरणनिर्देशो अश्नातेर्मा
भूदिति । आश । आशतुः । आशुः ॥

भवतेरः ॥ ७३ ॥

भवतेरभ्यासस्याकारादेशो भवति लिटि परतः । वभूव । वभूव-
तुः । वभूवुः । वभूवे । भवतेरिति कर्तृनिर्देशादिह न भवति । अनुव-
भूवे कम्बलो देवदत्तेन । लिटीत्येव । वुभूपति । वोभूपते ॥

ससूत्रेति निगमे ॥ ७४ ॥

ससूत्र इति निपात्यते । सूत्रेर्लिटि परस्मैपदं वुगागमो ऽभ्यासस्य
घात्वं निपात्यते । ससूत्र स्यविरं विपश्चिताम् । सुषुत्रे इति भाषायाम् ॥

निजां त्रयाणां गुणः श्लौ ॥ ७५ ॥

निजादीनां त्रयाणामभ्यासस्य गुणो भवति श्लौ सति । निजिद्,
नेनेक्ति । विजिद्, वेवेक्ति । विश्, वेवेष्टि । त्रियहणमुत्तरार्धम् । यथां
हि वृत्करणं समाप्त्यर्थे पठ्यतएवेति । श्लाविति किम् । निनेज ॥

भृजामित् ॥ ७६ ॥

भृजादीनां त्रयाणामभ्यासस्येकारादेशो भवति श्लौ सति ।
भृज् । विभर्त्ति । माङ् । मिमांते । आहाङ् । जिहीते । त्रयाणामित्येव ।
जहाति । श्लावित्येव । वभार ॥

ऋत्तिपिपर्त्याश्च ॥ ७७ ॥

ऋत्ति पिपर्त्ति इत्येतयोः अभ्यासस्येकारादेशो भवति श्लौ । इय-
र्त्ति धूमम् । विपर्त्ति सोमम् ॥

वहुलं वृन्दसि ॥ ७८ ॥

वृन्दसि विषये ऽभ्यासस्य श्लौ बहुलमिकारादेशो भवति । पूर्णां
विवष्टि । वशेरतद्रूपम् । तथा वचेः । जनिमा विवक्ति । सचेः । वत्सं न
माना सिपक्ति । जिघर्त्ति सोमम् । न च भवति । ददातीत्येवं ब्रूयात् ।
जजनमिन्द्रं माता यद्वीरं दधनदृनिष्टा ॥

सन्धतः ॥ ७९ ॥

सनि परतोकारान्ताभ्यासस्येकारादेशो भवति । पिपत्तति । यिय-
त्तति । तिष्ठामति । पिपामति । सनीति क्रिम् । पपाच । अत इति क्रिम् ।
लुलूपति । तपरकरणं क्रिम् । पापचिपते ॥

ऋः पुयण्ज्यपरे ॥ ८० ॥

सनीति वर्त्तते इदिति च । उवर्णान्ताभ्यासस्य पवर्गे यणि
जकारे चावर्णपरे परत इकारादेशो भवति सनि प्रत्यये परतः । पवर्गे
परे । पिपत्रिपति । पिपात्रयिपति । त्रिभात्रयिपति । यण्यपरे । यियवि-
पति । यियावयिपति । रिरावयिपति । लिलावयिपति । जपरे । जु
इति सौत्रायं धांतुः । जिजावयिपति । एतदेवं पुयण्ज्यपरइति वचनं
ज्ञापकमद्विवचननिमित्तेपि यौ स्थानिवद्भवतीति । श्रीरिति क्रिम् ।
पापच्यते । सन् । पापचिपति । पुयण्ज्जीति क्रिम् । अवनुनावयिपति ।
जुहावयिपति । अपरइति क्रिम् । लुलूपति ॥

ः स्ववतिशृणोतिद्रवतिप्रवतिह्रवतिच्यवतीनां वा ॥ ८१ ॥

स्ववति शृणोति द्रवति प्रवति ह्रवति च्यवति इत्येतेषामभ्यासस्य
 ओरावर्षेपरं यणि वा इकारादेशो भवति सनि परतः । मिस्रावयिपति ।
 सुस्रावयिपति । शृणोति । शिश्रावयिपति । शुश्रावयिपति । द्रवति ।
 द्विद्रावयिपति । दुद्रावयिपति । प्रवति । पिप्रावयिपति । पुप्रावयिपति ।
 पूवति । पिप्रावयिपति । पुप्रावयिपति । च्यवति । विच्यावयिपति ।
 चुच्यावयिपति । वचनसामर्थ्यादेकेन वर्णेन यणोऽव्यवधानमाश्रीयते । पूर्व-
 मूत्रे त्वनन्तरएव यणि भवितव्यमित्यप्राप्तविभाषेयम् । अपरइत्येव । सुसृ-
 पति । शुश्रुपति ॥

गुणो यङ्लुकोः ॥ ८२ ॥

यङि यङ्लुकि च इगन्तस्याभ्यासस्य गुणो भवति । चेक्षीयते ।
 लोलूयते । यङ् लुकि । जोहवीति । यङोवेतीङ्ङिकल्पः । चोरुशीति ॥

दीर्घाकितः ॥ ८३ ॥

अकितेभ्यासस्य दीर्घा भवति यङि यङ्लुकि च । पापच्यते ।
 पापचीति । यायच्यते । यायजीति । अकित इति किम् । यंपय्यते ।
 ययमीति । ररम्यते । ररमीति । ननु चात्रापवादत्वाच्चकि कृते ऽभ्यास-
 स्यानजन्तत्वादेव दीर्घत्वं न भविष्यति । एवं तस्यैकित इत्यनेनैतज्
 ज्ञाप्यते, अभ्यासविकारेष्वपवादा नेत्सगान् विधीन्वाधन्तइति । कि-
 मितस्य ज्ञापने प्रयोजनं, ङोढोऽव्ययतइत्यत्र दीर्घाकित इत्यनेन मध्य-
 स्वरह्रस्वो न बाध्यते । अर्चोकरदित्यत्र दीर्घा लघोरित्यनेन सन्वदित्वं
 न बाध्यते । मान्प्रभृतीनां दीर्घेण सन्वत्वं न बाध्यते मीमांसते । ई च
 गण इतीत्वेन हलादिःशेषो न बाध्यते अजीगणत् ॥

नीगवञ्चुस्सुध्वंसुध्वंसुकसपतपदस्कन्दाम् ॥ ८४ ॥

वञ्चु ससु ध्वसु भंसु कस पत पद स्कन्द इत्येतेषामभ्यासस्य
 नीगागमो भवति यङि यङ्लुकि च । वञ्चु । वनीवच्यते । वनीवञ्ची-

ति । खंसु । सनीखस्यते । सनीखसीति । खंसु । दनीध्वस्यते । दनी
ध्वसीति । धंसु । वनीध्वस्यते । वनीध्वसीति । कस । चनीकस्यते । चनी-
कसीति । पत । पनीपत्यते । पनीपतीति । पद । पनीपद्यते । पनीप-
दीति । स्कन्द । चनीस्कन्दते । चनीस्कन्दीति ॥

नुगतोनुनासिकान्तस्य ॥ ८५ ॥

अनुनासिकान्तस्याङ्गस्य योभ्यासस्तस्याकारान्तस्य नुगागमो भवति
यद्‌यद्‌लुकोः परतः । तंनन्यते । तंननीति । जंगम्यते । जंगमीति । यं-
यम्यते । यंयमीति । रंरम्यते । रंरमीति । नुगित्येतदनुस्वारोपलक्षणार्थं
द्रष्टव्यम् । म्यानिना ह्यादेशो लक्ष्यते । तेन यंयम्यतइत्येवमादावभक्त्यर-
त्वेयनुस्वारो भवति ॥ पदान्तवच्चेति वक्तव्यम् ॥ * ॥ वा पदान्तस्येति
परसवर्णविकल्पो यथा स्यादिति । अत इति किम् । त्तिमित्यते । तपरक-
रणं तु भूतपूर्वस्यापि दीर्घस्य निवृत्त्यर्थम् । वाभाम्यते । अनुनासिकान्त-
स्येति किम् । पापच्यते ॥

जपजभद्ददशभञ्जपशां च ॥ ८६ ॥

जप जभ दह दश भञ्ज पश इत्येतेषामभ्यासस्य नुगागमो भवति
यद्‌यद्‌लुकोः परतः । जंजय्यते । जंजपीति । जंजभ्यते । जंजभीति ।
दंदक्षते । दंदहीति । दंदश्यते । दंदशीति । दश इति दंशिरयं नकार-
लोपार्थमेव निवृत्तिः । तेन यद्‌लुक्पि नकारलोपो भवति । भञ्ज ।
बंभल्यते । बंभजीति । पश इति सैत्रो धातुः । पंपश्यते । पंपशीति ॥

चरफलोश्च ॥ ८७ ॥

चर फल इत्येतयोर्भ्यासस्य नुगागमो भवति यद्‌यद्‌लुकोः पर-
तः । चंचूर्यते । चंचूरीति । पंपुल्यते । पंपुलीति ॥

उत्परस्यातः ॥ ८८ ॥

चरफलोर्भ्यासात्परस्यात उकारादेशो भवति यद्‌यद्‌लुकोः परतः ।
चंचूर्यते । चंचूरीति । पंपुल्यते । पंपुलीति । परस्येति किम् । अभ्यासस्य
मा भूत् । अत इति किम् । अलोन्यस्य मा भूत् । उदिति तपरकरणं चंचूर्ति

पंफुनीनि, अत्र लघूपधगुणनिवृत्त्यर्थम् । दीर्घस्यासिद्धत्वादिह लघुत्वं न निवर्त्तते ।

ति च ॥ ८९ ॥

तकारादौ प्रत्यये परतश्चरफलोत्कारस्य उकारादेशो भवति । चरणं चूर्त्तः । ब्रह्मणश्चूर्त्तः । प्रफुल्लिः । प्रफुल्लाः सुमनसः । यद्भुक्तो-
रभ्यासस्येति चानुवर्त्तमानमपि वचनसामर्थ्यादिह नाभिसंबध्यते ॥

रीगृदुपधस्य च ॥ ९० ॥

ऋदुपधस्याङ्गस्य योऽभ्यासस्तस्य रोगागमो भवति यद्भुक्तोः पर-
तः । वरीवृत्त्यते । वरीवृद्धते । वरीवृत्तीति । वरीवृधीति । नरीनृत्यते ।
नरीनृतीति ॥ रीगृत्वत इति वक्तव्यम् ॥ * ॥ इहापि यथा स्यात् । वरी-
वृश्च्यते । वरीवृश्चीति ॥

रुग्रिकौ च लुकि ॥ ९१ ॥

यद्भुक्ति ऋदुपधस्याङ्गस्य योऽभ्यासस्तस्य रुग्रिकावागमौ भवत-
श्चकाराद्रीक्व । नर्नर्त्ति । नरिनर्त्ति । नरीनर्त्ति । वर्वर्त्ति । वरिवर्त्ति ।
वरीवर्त्ति । उकार उच्चारणार्थः ॥ मर्मृज्यते मर्मृज्यमानास इत्युपसंख्या-
नम् ॥ * ॥ मर्मृज्यते । मर्मृज्यमानासः ॥

ऋतश्च ॥ ९२ ॥

ऋकारान्तस्याङ्गस्य योऽभ्यासस्तस्य रुग्रिकावागमौ भवतो रीक्व
यद्भुक्ति । चर्कर्त्ति । चरिर्कर्त्ति । चरीर्कर्त्ति । जर्हर्त्ति । जरिहर्त्ति । जरीहर्त्ति ।
तपरकरणं किम् । किरतिश्चाकर्त्ति ।

किरतिं चर्क्करीतान्तं पचतीत्यत्र यो नयेत् ।

प्राप्तिञ्च तमहं मन्ये प्रारब्धस्तेन सयहः * ॥

* किरतिमिति ऋकारान्तोपलक्षणं, चर्क्करीतमिति यद्भुक्तः पूर्वाचार्यमञ्जा, पच
तीति लट उपलक्षणम् । तेन चाकर्त्तीत्यादीनि रूपाणि किरतेया नयेदित्यर्थः । प्राप्तिञ्च उ-
गादीनां विषयविभागेन या प्राप्तिस्तत्त्वं, संयहः साधुशब्दसंयहः । इति पदमञ्जरी ।

तत्रेयं प्राप्तिस्तपरकरणसामर्थ्यादङ्गविशेषणमृतइत्येतत्तथा चा-
प्राप्तिः किरतेरुगादीनामिति ॥

सन्वद्धुनि चङ्परंग्लोपे ॥ ९३ ॥

लघुनि धात्वन्तरे परतो योभ्यासस्तस्य चङ्परं यौ परतः सनीव
कार्यं भवति अनग्लोपे । सन्यत इत्युक्तं चङ्परंपि तथा । अचीकरत् ।
अपीपचत् । आः पुयणञ्यपरइत्युक्तं चङ्परंपि तथा । अपीपचत् । अली-
लवत् । अजीजवत् । स्रवतिश्लोतिद्रवतिप्रवतिप्लवतिच्यवतीनां वेत्युक्तं
चङ्परंपि तथा । असिस्रवत् । असुस्रवत् । अशिश्रवत् । अशुश्रवत् ।
अदिद्रवत् । अदुद्रवत् । अपिप्रवत् । अपुप्रवत् । अपिप्लवत् । अपुप्लवत् ।
अचिच्यवत् । अचुच्यवत् । लघुनोति किम् । अततत्तत् । अररत्तत् ।
जागरयतेः । अजजागरत् । अत्र केचिद्गणशब्दं लघुमाश्रित्य सन्वद्धावमि-
च्छन्ति सर्वत्रैव लघोरानन्तर्यमभ्यासेन नस्तीति व्यवधानेपि वचनप्रामा-
ण्याद्भवितव्यं तदसत् । येन नाव्यवधानं तेन व्यवहितेपि वचनप्रामा-
ण्यादित्येकेन व्यवधानमाश्रियते न पुनरनेकेन । यद्येवं कथमचिच्छणदिति,
आचार्यप्रशस्तिर्जापयति भवत्येवंजातीयकानामित्वमिति । यदयं तद्वाधनार्थं
स्मरत्यादीनामत्व विदधाति । चङ्परइति किम् । अहं पपच । परग्रहणं
किम् । चङ्प्येव केवले मा भूत् । अचक्रमत् । अनग्लोपइति किम् । अच-
कयत् । दृषदमाग्यातवान् अददृषत् । वादितवन्त प्रयोजितवन्त प्रयो-
जितवान् अवीवददित्यत्र योमौ यौ श्लोपो नासावग्लोप इत्याश्रीयते
किं कारणं चङ्परइति णिजातेर्निमित्तत्वेनाक्षेपात्ततोऽन्यस्याङ्गो-लोपः परि-
गृह्यते । मीमादिनामत्रयहणात्सन्वद्धावेनाभ्यासलोपो न भवतीत्युक्तम् ।
किं च सन्वदिति, सनाश्रयं कार्यमतिदिश्यते न च लोपः सनमेवापेक्षते
किं तर्हि इस्भावाद्यपि तदभावादमीमपदित्यादावभ्यासलोपो न भवि-
ष्यति ॥

दीर्घो लघोः ॥ ९४ ॥

दीर्घो भवति लघोरभ्यासस्य लघुनि यौ चङ्परं उनग्लोपे । अची-

करत् । अजीहरत् । अलीलवत् । अपीपचत् । लघोरिति किम् । अवि-
भजत् । लघुनीत्येव । अतततत् । अररत् । चडीत्येव । अहं पपच ।
परइत्येव । अचक्रमत् । अनग्लोपइत्येव । अचकथत् ॥

अत्स्मृदृत्वरप्रथमदस्तृस्पशाम् ॥ ८५ ॥

स्मृ दृ त्वर प्रथ मद स्तृ स्पश इत्येतेषामभ्यासस्यादित्ययमा-
देशो भवति चङ्परं शौ परतः । स्मृ । असस्मरत् । दृ । अददरत् । त्वर ।
अतत्वरत् । प्रथ । अपप्रथत् । मद । अममदत् । स्तृ । अतस्तरत् ।
स्पश । अपस्पशत् । सन्बद्धांवादित्वं प्राप्तमनेन बाध्यते । तपरकरण-
सामर्थ्यादति कृते दीर्घा लघोरित्येतदपि न भवति । अददरत् ॥

विभाषा वेष्टिचेष्टयोः ॥ ८६ ॥

वेष्टि चेष्टि इत्येतयोरभ्यासस्य विभाषा अदित्ययमादेशो भवति
चङ्परं शौ परतः । अववेष्टत् । अविवेष्टत् । अचचेष्टत् । अचिचेष्टत् ।
अभ्यासद्वस्वत्वे कृते अत्व पत्ते भवति ॥

ई च गणः ॥ ८७ ॥

गणोरभ्यासस्य ईकारादेशो भवति चङ्परं शौ परतः । चकारा-
दच्च । अजीगणत् । अजगणत् ॥

इति वामनाचार्यविरचितार्या काशिकायां वृत्तो सप्तमस्याध्या-
यस्य चतुर्थः पादः

समाप्तोऽध्यायश्च सप्तमः ॥

॥ अष्टमाध्यायस्य प्रथमः पादः ॥

सर्वस्य द्वे ॥ १ ॥

सर्वस्येति च द्वे इति चैतदधिकृतं वेदितव्यम् । इत उत्तरं यदु-
क्त्यामः प्राक् पदस्येत्यतः सर्वस्य द्वे भवत इत्येवं तद्वेदितव्यम् । वक्ष्यति ।
नित्यवीप्सरोरिति तत्र सर्वस्य स्थाने द्वे भवतः । के द्वे भवतः । ये

शब्दनश्चार्यतश्चोभयथान्तरतमे, एकस्य पचतिशब्दस्य द्वौ पचतिशब्दौ
 भवतः । पचति २ । शानो २ रमणीयः । यदा तु द्विः प्रयोगो द्विर्वचनं तदा स
 एव पचतिशब्दो द्विरावर्त्तते तस्य द्वे आवृत्ती भवतः । सर्वस्येति विस्पष्टार्थम् ।
 अथ पदस्येत्येव कस्मान्नोच्यते । नैवं शक्यमिह हि न स्यात् प्रपचति
 प्रपचतीति । इह द्रोग्धा द्रोठा इति घत्वठत्वयोरसिद्धत्वाद्भ्रतयोरेव
 तयोर्द्विर्वचनं प्राप्नोति तत्र पश्चाद्विबल्ये सत्यनिष्टमपि स्यात् । द्रोग्धा
 द्रोठा । द्रोठा द्रोग्धेति । तस्माद्भ्रक्तव्यमेतत् पूर्वत्रासिद्धीयमद्विर्वचनइति ।
 सर्वस्येत्येतदेव वा कृतं सर्वकार्यप्रतिपत्त्यर्थं द्रष्टव्यम् ॥

तस्य परमाग्नेहितम् ॥ २ ॥

तस्य द्विरुक्तस्य यत्परं शब्दरूपं तदाग्नेहितसंज्ञं भवति । चौरचौर ३ ।
 घृपलघृपल ३ । दस्योदस्यो ३ घातयिष्यामि त्वा बन्धयिष्यामि त्वा ।
 आग्नेहितप्रदेशा आग्नेहितं भर्त्सने इत्येवमादयः ॥

अनुदात्तं च ॥ ३ ॥

अनुदात्तं च तद्वचति यदाग्नेहितसंज्ञम् । भुङ्क्ते २ । पशून् २ ॥

नित्यवीप्स्योः ॥ ४ ॥

नित्ये चार्थे वीप्सायां च यद्वर्त्तते तस्य द्वे भवतः । केपु नित्यता ।
 तिद्पु अथ्ये क्तसु च । कुत एतत् । आभीक्षर्यामह नित्यता । आभी-
 क्ष्य च क्रियाधर्मः । यां क्रिया कर्ता प्राधान्येनानुपरमन्करोति तन्नि-
 त्यम् । पचति २ । जल्पति २ । भुङ्क्त्वा २ व्रजति । भोजं २ व्रजति । लुनी-
 हिलुनीहीत्येवायं लुनाति । त्वाणमुनेर्लीटश्च द्विर्वचनपेक्षायामेव पौनः-
 पुन्यप्रकाशने शक्तिः । यद् तु तन्निर्पेक्षः प्रकाशयति । पुनः २ पचति पाप-
 च्यतइति । यदा तु तत्र द्विर्वचनं तदा क्रियासमभिवहारे पौनःपुन्य द्रष्ट-
 व्य पापच्यतेपापच्यतइति । अथ केपु वीप्सा । सुप्सु वीप्सा, का पुनः
 सा । व्याप्तिविशेषविषया प्रयोक्तुरिच्छा वीप्सा । का पुनरसौ । नानावा-
 चिनामधिकरणानां क्रियागुणाभ्या युगपत्प्रयोक्तव्यांस्तुमिच्छा वीप्सा । नाना-

भूतार्थवाचिनां शब्दानां यान्यधिकरणानि वाच्यानि तेषां क्रियागुणाभ्यां
युगपत्प्रयोक्तुमिच्छा वीप्सा । यामो २ रमणीयः । जनपटो २ रमणीयः ।
पुरुषः पुरुषो निधनमुपैति । यत्तिडन्तं नित्यतया प्रकर्षणं च युक्तं ततः
कृतद्विर्वचनात्प्रकर्षप्रत्यय इष्यते पचति २ तरामिति । इह तु आद्यतर-
माद्यतरमानयेति प्रकर्षयुक्तस्य वीप्सायोग इष्यते ॥

परैर्वर्जने ॥ ५ ॥

परीत्येतस्य वर्जनेर्द्ये द्वे भवतः । परि = त्रिगर्तेभ्यो वृष्टो देवः ।
परि २ सौवीरेभ्यः । परि २ सर्वसेनेभ्यः । वर्जनं परिहारः । वर्जनइति
किम् । आदनं परिषिञ्चति ॥ परैर्वर्जने ऽममासे वेति वक्तव्यम् ॥ * ॥
परि २ त्रिगर्तेभ्यो वृष्टो देवः । परि त्रिगर्तेभ्यः । समासे तु तेनैवोक्त्या-
द्वर्जनस्य नैव भवति । परित्रिगर्ते वृष्टो देव इति ॥

प्रसमुपोदः पादपूरणे ॥ ६ ॥

प्र सम् उप उत् इत्येतेषां पादपूरणे द्वे भवतो द्विर्वचनेन चेत्यादः
पूर्यते । प्रप्रायमग्निर्भरतस्य शृण्वे । संसमिद्युवमे वृषन् । उपोप मे परा-
मृश । किं नोदुदुहर्षसे दातवाउ * । पादपूरणइति किम् । प्रदेवं
देव्या धिया । सामर्थ्याच्छन्दस्यैतद्विधानम् । भाषायामनर्थकं स्या-
त्प्रयोगाभावात् ॥

उपर्यध्यधस्ः सामीप्ये ॥ ७ ॥

उपरि अधि अधस् इत्येतेषां द्वे भवतः सामीप्ये विवक्षिते ।
सामीप्यं प्रत्यासत्तिः कालक्षणा देशकृता च । उपर्युपरि दुःखम् । उपर्यु-
परि यामम् । अध्यधि यामम् । अधोधो नगरम् । सामीप्यइति किम् ।
उपरि चन्द्रमाः । इह कस्मान्न भवति । उपरि शिरसो घटं धारयति ।
श्रौत्तराधर्यमेव विवक्षितं न सामीप्यमिति द्विर्वचनं न भवति ॥

वाक्यादेरामन्त्रितस्यासूयासंमतिकोपकुत्सनभर्त्सनेषु ॥ ८ ॥

* पादपूरणे इति भावलक्षणे सम्प्रतीति पुनस्तजान्तरं ग्रन्थम् ।

एकार्थः पदममूहो वाक्यम् । वाक्यादेरामन्त्रितस्य द्वे भवतः असूया
 संमति कोप कुत्सन भर्त्सन इत्येतेषु यदि तद्वाक्यं भवति । तत्र परगुणा-
 नामसहनमनूया । पूजा संमतिः । कोपः क्रोधः । निन्दनं कुत्सनम् । अपकार-
 गच्छैर्भयोत्पादनं भर्त्सनम् । एते च प्रयोक्तृधर्मा नाभिधेयधर्माः । असूयायां
 तावत् । माणवक ३ माणवक अभिरूपक ३ अभिरूपक रिक्ता ते आभिरूप्यम् ।
 संमते । माणवक ३ माणवक अभिरूपक ३ अभिरूपक शोभनः खन्वसि ।
 कोपे । माणवक ३ माणवक अविनीतक ३ अविनीतक इदानीं ज्ञास्यसि
 जाल्म । कुत्सने । शक्तिके ३ शक्तिके यष्टिके ३ यष्टिके रिक्ता ते शक्तिः ।
 भर्त्सने । चौरचौर ३ वृपलवृपल ३ घातयिष्यामि त्वा बन्धयिष्यामि
 त्वा । असूयादिषु स्वरितमाग्नेदितेसूयासंमतिकोपकुत्सनेष्विति पूर्वप-
 दस्य प्लुतः । भर्त्सने त्वाग्नेदित भर्त्सने इत्याग्नेदितस्यैव प्लुतः । वाक्या-
 देरिति किम् । अन्तस्य मध्यस्य च मा भूत् । शोभनः खन्वसि माणवक ।
 आमन्त्रितस्येति किम् । उदारो देवदत्तः । असूयादिष्विति किम् । देव-
 दत्त गामभ्याज शुक्लाम् ॥

एकं बहुव्रीहिवत् ॥ ९ ॥

एकमित्येतच्छब्दरूपं द्विरुक्त बहुव्रीहिवद्भवति * । बहुव्रीहिवत्त्वे
 प्रयोजनं सुत्रोपपुंवद्भावौ । एकैकमक्षरं पठति । एकैकयाहुत्या जुहोति ।
 मंत्रनाममन्त्राप्रतिषेधस्वरममासान्ताः समासाधिकारविहिते बहुव्रीहौ
 विज्ञायन्ते । तेनातिदेशिके बहुव्रीहौ न भवन्ति । एकैकस्मै । न बहुव्री-
 हाविति प्रतिषेधो न भवति । बहुव्रीहिरिव यो बहुव्रीहिरिति विज्ञानात् ।
 नन । मुमु । नऽसुभ्यामित्यन्तोऽद्रात्तत्वं न भवति । ऋक् ऋक् । पूः पूः ।
 ऋभ्रारिति समामान्तो न भवति ॥

आवाधेच ॥ १० ॥

आवाधनमावाधः । पीडाप्रयोक्तृधर्मः । तत्र वर्त्तमानस्य द्वे भवतः

* द्विर्यदनमत्र पृथग्मंत्रैर्णवति पुस्तकान्तरं ऽधिकम् ,

बहुव्रीहिवच्चास्य कार्यं भवति । गतगतः । नष्टनष्टः । पतितपतितः ।
गतगता । नष्टनष्टा । पतितपतिता । प्रियस्य चिरगमनादिना पीड्यमानः
कश्चिद्वेवं प्रयुङ्क्ते प्रयोक्ता ॥

कर्मधारयवदुत्तरेषु ॥ ११ ॥

इत उत्तरेषु द्विर्वचनेषु कर्मधारयवत्कार्यं भवतीत्येतद्वेदितव्यम् ।
कर्मधारयत्वे प्रयोजनं सुब्लोपपुंवद्वाकान्तोदात्तत्वानि । सुब्लोपः । पटुपटुः ।
मृदुमृदुः । पण्डितपण्डितः । पुंवद्भावः । पटुपट्वी । मुदुमृद्वी । कालक-
कालिका । कोपधाया अपि हि कर्मधारयवद्भावात्पुवत्कर्मधारयेति
पुंवद्भावो भवति । अन्तोदात्तत्वम् । पटुपटुः । पटुपट्वी । समासान्तो-
दात्तत्वमनेनैव विधीयतइति परत्वादाग्नेडितानुदात्तत्व बाध्यते । अधिकार-
रखैव सिद्धे यदुत्तरेष्विति वचनं तद्विस्मष्टार्थम् ॥

प्रकारे गुणवचनस्य ॥ १२ ॥

प्रकारो भेदः सादृश्य च । तदिह सादृश्य प्रकारो दृश्यते । प्रकारे
वर्तमानस्य गुणवचनस्य द्वे भवतः । पटु २ । मृदु २ । पण्डित २ । अपरि-
पूर्णगुण इत्यर्थः । परिपूर्णगुणेन न्यूनगुणस्योपमाने सत्येवं प्रयुज्यते ॥ जाती-
यरोनेन द्विर्वचनेन बाधनं नेष्यते ॥ पटुजातीयः । मृदुजातीयः । इत्यपि हि
भवति । तत्कथं वक्ष्यमाणमन्यतरस्यां ग्रहणमुभयोः शेषो विज्ञायते । प्रकार-
इति किम् । पटुर्देवदत्तः । गुणवचनस्येति किम् । अयिर्माणवकः । गौत्रा-
हीकः । यद्यप्यत्राग्निशब्दो गोशब्दश्च मुख्यार्थसंबन्धादवधृतभेदं तैत्थ्य-
जाड्यादिकमर्थान्तरे गुणविशेषमेव प्रतिपादयितुं प्रवृत्तस्तथापि सर्वदा गुण-
वचनो न भवतीति न द्विरुच्यते ॥ आनुपूर्व्यं द्वे भवत इति वक्तव्यम् ॥ * ॥
मूले २ स्यूताः । अये २ सूत्माः । ज्येष्ठं २ प्रवेशय ॥ स्वार्थं अवधार्यमाणे-
नेकस्मिन्द्वे भवत इति वक्तव्यम् ॥ * ॥ अस्मात्कार्पापणादिह भवद्ग्रां मापं =
देहि । स्वार्थेणतद् द्विर्वचनं न वीप्सायाम् । अत्र हि द्वावेव मापौ दी-
यते न सर्वं कार्पापणसंबन्धिनो मापाः । तेन वीप्सा न विद्यते ।

अवधार्यमाण इति किम् । अस्मात्कार्पापणादिह भवद्भ्यां मापमेकं देहि ।
 द्वौ मापौ देहि । त्रीन्वा मापान्देहि । अनेकस्मिन्निति किम् । अस्मा-
 त्कार्पापणादिह भवद्भ्यां मापमेकं देहि ॥ चापले द्वे भवत इति वक्तव्यम् ॥ * ॥
 संभ्रमेण प्रवृत्तिश्चापलम् । अहिरहिः बुध्यस्व २ । नावश्य द्वावेव शब्दौ
 प्रयोक्तव्यौ किं तर्हि यावद्भिः शब्दैः सार्थावगम्यते तावन्तः प्रयोक्तव्याः ।
 अहिः ३ । बुध्यस्व ३ इति ॥ क्रियासमभिहारे द्वे भवत इति वक्तव्यम् ॥ * ॥
 म भवान् लुनीहिलुनीहीत्येवायं लुनाति ॥ आभीक्ष्ये द्वे भवत इति
 वक्तव्यम् ॥ * ॥ भुक्त्वाभुक्त्वा व्रजति । भोजंभोजं व्रजति । नित्यइत्येव
 सिद्धमिति तत्रोक्तम् ॥ डाचि द्वे भवत इति वक्तव्यम् ॥ * ॥ पटपटा करोति ।
 पटपटायते ॥ अव्यक्तानुकरणादाजन्तस्य द्विर्वचनमिष्यते ॥ इह न भवति ।
 द्वितीया करोति । तृतीया करोति । तदर्थं के चिद्वाचि बहुलमिति पठन्ति ॥
 पूर्वप्रथमयोरर्थातिशयविवक्षायां द्वे भवत इति वक्तव्यम् ॥ * ॥ पूर्व २
 पुष्यन्ति । प्रथमं २ पच्यन्ते । अतिशयिकोपि दृश्यते । पूर्वतरं पुष्यन्ति ।
 प्रथमतरं पच्यन्तइति ॥ इतरइतमयोः समसंप्रधारणयोः स्त्रीनिगदे भावे
 द्वे भवत इति वक्तव्यम् ॥ * ॥ उभाविमावाद्यौ । कतराकतरा अनयो-
 राद्यता । सर्वेदमे आद्याः । कतमाकतमा एषामाद्यता । इतरइतमाभ्याम-
 न्यत्रापि हि दृश्यते । उभाविमावाद्यौ । कीदृशी २ । अनयोराद्यता । तथा
 स्त्रीनिगदाद्भावादन्यत्रापि हि दृश्यते । उभाविमावाद्यौ कतरःकतरो-
 नयोर्विभव इति ॥ कर्मव्यतिहारे सर्वान्त्रा द्वे भवत इति वक्तव्यम् ॥ * ॥
 सामासवच्च बहुलम् । यदा न समासवत्प्रथमैकवचनं तदा पूर्वपदस्य ।
 अन्यमन्यमिमे ब्राह्मणा भोजयन्ति । अन्योन्यमिमे ब्राह्मणा भोजयन्ति ।
 अन्योन्यस्य ब्राह्मणा भोजयन्ति । इतरंतरान् भोजयन्ति ॥ स्त्रीनपुंसक-
 योरुत्तरपदस्य चाभावात् वक्तव्यः ॥ * ॥ अन्योन्यामिमे ब्राह्मण्यैौ
 भोजयतः । अन्योन्य भोजयतः । इतरंतरा भोजयतः । इतरंतरं भोजयतः ।
 अन्योन्यामिमे ब्राह्मणकुले भोजयतः । इतरंतरामिमे ब्राह्मणकुले भोज-
 यतः । इतरंतरमिमे ब्राह्मणकुले भोजयतः ॥

अहच्छेप्रियसुखयोरन्यतरस्याम् ॥ १३ ॥

प्रिय सुख इत्येतयोरन्यतरस्यां द्वे भवतः अहच्छे द्योत्ये ।
हच्छं दुःखं, तदभावो ऽहच्छम् । प्रियप्रियेण ददाति । सुखसुखेन ददाति ।
प्रियेण ददाति । सुखेन ददाति । अविद्यमानो ददातीत्यर्थः । अहच्छ-
इति क्रिम् । प्रियः पुत्रः । सुखो रथः ॥

यथास्वे यथायथम् ॥ १४ ॥

यो य आत्मा यद्वदात्मीयं तत्तद्वयास्वं तस्मिन् यथायथमिति
निपात्यते । यथाशब्दस्य द्विर्वचनं नपुंसकलिङ्गता च निपान्यते । ज्ञाताः
सर्वे पदार्था यथायथं, यथास्वभावमित्यर्थः । सर्वेषां तु यथायथं यथा-
त्मीयमित्यर्थः ॥

द्वन्द्वं रहस्यमर्यादावचनव्युत्क्रमणयज्ञपात्र-
प्रयोगाभिव्यक्तिषु ॥ १५ ॥

द्वन्द्वमिति द्विशब्दस्य द्विर्वचनं पूर्वपदस्याम्भावः अत्र चोत्तरप-
दस्य निपात्यते रहस्य मर्यादावचन व्युत्क्रमण यज्ञपात्र प्रयोग अभि-
व्यक्ति एतेषु अर्थेषु । तत्र रहस्यं द्वन्द्वशब्दवाच्यमितरे विषयभूताः ।
द्वन्द्वं मन्त्रयन्ते । मर्यादावचने, मर्यादास्यत्यनतिक्रमः । आचनुरं
हीमे पशवो द्वन्द्वं मिथुनायन्ते । माता पुत्रेण मिथुनं गच्छति पौत्रेण
तत्पुत्रेणापीति मर्यादार्यः । व्युत्क्रमणे, द्वन्द्व व्युक्तान्ताः । व्युत्क्रमणं भेदः ।
पृथगवस्थानम् । द्विवर्गसंबन्धेन पृथगवस्थिता द्वन्द्वं व्युक्तान्ता इत्युच्यन्ते ।
यज्ञपात्रप्रयोगे । द्वन्द्व यज्ञपात्राणि प्रयुनक्ति धीरः । अभिव्यक्तौ । द्वन्द्व
नारदपर्वतौ । द्वन्द्व संकर्षणवासुदेवौ । द्वावप्यभिव्यक्तौ माहचरणेत्यर्थः ।
अन्यत्रापि द्वन्द्वमित्येतदृश्यते तदर्थं योगविभागः कर्तव्यः । द्वन्द्व सुदं
वर्तते । द्वन्द्वानि सहते धीरः । चार्थं द्वन्द्व इति ॥

पदस्य ॥ १६ ॥

पदस्येत्ययमधिकारः प्रागपदान्ताधिकारात् । यदित ऊर्ध्वमनुक-

मिष्यामः पदस्येत्येवं तद्वेदितव्यम् । वक्ष्यति संयोगान्तस्य लोपः । पचन् ।
यजन् । पदस्येति किम् । पचन्तौ । यजन्तौ । वक्ष्यमाणवाक्यापेक्षया पद-
स्येत्यधिकृतस्य षष्ठ्यर्थव्यवस्था द्रष्टव्या । क्व चित्स्यानपष्टी क्व चिदवय-
वपष्टी ॥

पदात् ॥ १७ ॥

पदादित्ययमधिकारः प्राक्कुत्सने च सुष्यगोत्रादावित्येतस्माद्वदित
उद्धमनुक्रमिष्यामः पदादित्येवं तद्वेदितव्यम् । वक्ष्यति । आमन्त्रितस्य ।
आमन्त्रितस्य पदात्परम्यानुदात्तादेशो भवतीति । पचति देवदत्त । पदा-
दिति किम् । देवदत्त पचसि ॥

अनुदात्तं सर्वमपादादौ ॥ १८ ॥

अनुदात्तमिति च सर्वमिति च अपादादाविति च एतन्नयमधि-
कृतं वेदितव्यमापादपरिममाप्तेरिति उक्तं यद्वक्ष्यामः अनुदात्तं सर्वम-
पादादावित्येवं तद्वेदितव्यम् । वक्ष्यन्त्यामन्त्रितस्य चेति । पचसि देव-
दत्त । अपादादाविति किम् । यत्ते नियतं रजसं मृत्यो अनवधृष्ययम् । बहु-
वचनस्य षष्मै । यमो वः स्वं, जनपदे नः स्वम् । अपादादाविति किम् ।

ऋते विश्वेश्वरो देवो युष्माकं कुलदेवता ।

म ग्व नायो भगवानस्माकं शत्रुमर्दनः ॥

पादयज्ञोनात्र अक्षयदः श्लोकपादश्च गृह्यते । सर्वपहणं सर्व-
मनूश्रमानं विधीयमानं चानुदात्तं यथा स्यादिति । तेन युष्मदादेशा-
नामपि वाक्यभेदेनानुदात्तत्वं विधीयते । युष्मदस्मदादेशश्च सर्वस्य
मुच्यन्तस्य पदस्य यथा स्युः । यत्रापि स्वादिपु पदसंज्ञ भवति । यामो
या दीयते । जनपदे नौ दीयते ॥

आमन्त्रितस्य च ॥ १९ ॥

आमन्त्रितस्य पदस्य पदात्परम्यापादादौ वर्त्तमानस्य सर्वस्यानु-
दात्ता भवति । पचसि देवदत्त । पचसि यजदत्त । आमन्त्रिताद्युदा-

त्वे प्राप्ते वचनम् ॥ समानवाक्ये निघातयुष्मदस्मदादेशा वक्तव्याः ॥ * ॥
इ मा भूवन् । अयं दण्डो हरानेन औदन पच तव भविष्यति । औदनं
व मम भविष्यति * । इदं च यथा स्यात् । इह देवदत्त माता ते
ययति । नद्यास्तिष्ठति कूले । शालीनां ते औदनं दास्यामि इति ।
मन्त्रितान्तं तिङन्तं युष्मदस्मदादेशाश्च यस्मात्पराणि न तेषां साम-
मिति तदाश्रया निघातयुष्मदस्मदादेशा न स्युः समर्थः पदविधिरिति
वचनात् ॥

युष्मदस्मदोः षष्ठीचतुर्थीद्वितीयास्ययोर्वासांख्यौ ॥ २० ॥

युष्मदस्मद् इत्येतयोः षष्ठीचतुर्थीद्वितीयास्ययोर्यथासंख्यं वावौ
येतावादेशौ भवतस्तौ चानुदात्तौ । पदस्य पदादनुदात्तं सर्वमपदादा-
ति सर्वमिह संबध्यते । यामो वां स्वम् । जनपदो नौ स्वम् । यामो
दीयते । जनपदो नौ दीयते । यामो वां पश्यति । जनपदो नौ प-
ति । एकवचनबहुवचनान्तयोरदेशान्तरविधानाद् द्विवचनान्तयोरेता-
देशौ विज्ञायेते । षष्ठीचतुर्थीद्वितीयास्ययोरिति किम् । यामे युवाभ्या
नम् । स्यग्रहणं श्रूयमाणविभक्त्यर्थम् । इह मा भूत् इति युष्मत्पुत्र
ते ॥

बहुवचनस्य वक्षसौ ॥ २१ ॥

बहुवचनान्तयोर्युष्मदस्मदोः षष्ठीचतुर्थीद्वितीयास्ययोर्यथासंख्यं
नम् इत्येतावादेशौ भवतः । यामो वः स्वम् । जनपदो नः स्वम् ।
मो वो दीयते । जनपदो नो दीयते । यामो वः पश्यति । जनपदो
पश्यति ॥

तेमयावेकवचनस्य ॥ २२ ॥

युष्मदस्मदोरेकवचनान्तयोः षष्ठीचतुर्थीस्ययोर्यथासंख्यं ते मे
येतावादेशौ भवतः । यामस्ते स्वम् । यामो मे स्वम् । यामस्ते

श्रीष्टने । यामो मे दीयते । तृतीयान्तस्यादेशान्तरविधानसामर्थ्यात्प-
 षांचनुष्ठांश्चायं योगः ॥

त्वामौ द्वितीयायाः ॥ २३ ॥

एकवचनम्येति वर्त्तते । द्वितीयाया यद्वेकवचनं तदन्त्योर्दुष्पद-
 म्मदोषंयामाग्यं त्वा मा इत्येतावादेशौ भवतः । यामस्त्वा पश्यति ।
 यामो मा पश्यति ॥

न चवाहाद्देवयुक्ते ॥ २४ ॥

च वा इ अह एव एभिर्योगे युष्मदस्मदोर्वाचावादयो न भवन्ति । पूर्व-
 ण प्रकरणेन प्राप्ताः प्रतिषिद्धन्ते । यामस्तव च स्वम् । यामो मम च
 स्वम् । युवयोश्च स्वम् । आवयोश्च स्वम् । युष्माकं च स्वम् । अस्माकं
 च स्वम् । यामस्तुभ्यं च दीयते । यामो मह्यं च दीयते । युवाभ्यां च
 दीयते । आवाभ्यां च दीयते । युष्मभ्यं च दीयते । अस्मभ्यं च दीयते ।
 यामस्त्वां च पश्यति । यामो मां च पश्यति । युवां च पश्यति । आवां
 च पश्यति । युष्मांश्च पश्यति । अस्मांश्च पश्यति । वा । यामस्तेव वा
 स्वम् । यामो मम वा स्वम् । युवयोर्वा स्वम् । आवयोर्वा स्वम् । युष्माकं
 वा स्वम् । अस्माक वा स्वम् । यामस्तुभ्यं वा दीयते । यामो मह्यं वा
 दीयते । युवाभ्या वा दीयते । आवाभ्यां वा दीयते । युष्मभ्य वा दी-
 यते । अस्मभ्य वा दीयते । यामस्त्वा वा पश्यति । यामो वा मां पश्य-
 ति । युवा वा पश्यति । आवां वा पश्यति । युष्मान् वा पश्यति ।
 अस्मान्वा पश्यति । इ । यामस्तव इ स्वम् । यामो मम इ स्वम् ।
 युवयोर्हं स्वम् । आवयोर्हं स्वम् । युष्माकं इ स्वम् । अस्माकं इ स्वम् ।
 यामस्तुभ्यं इ दीयते । यामो मह्यं इ दीयते । युवाभ्यां इ दीयते ।
 आवाभ्यां इ दीयते । युष्मभ्यं इ दीयते । अस्मभ्यं इ दीयते । यामस्त्वां
 इ पश्यति । यामो मां इ पश्यति । युवां इ पश्यति । आवां इ पश्यति ।
 युष्मान् इ पश्यति । अस्मान् इ पश्यति । अह । यामस्तवाह स्वम् । यामो
 ममाह स्वम् । युवयोर्ह स्वम् । आवयोर्ह स्वम् । युष्माकमह स्वम् ।

अस्माकमह स्वम् । यामस्तुभ्यमह दीयते । यामोमहमह दीयते ।
युवाभ्यामह दीयते । आवाभ्यामह दीयते । युष्मभ्यमह दीयते । अ-
स्मभ्यमह दीयते । यामस्त्वामह पश्यति । यामो मामह पश्यति । युवा-
मह पश्यति । आवामह पश्यति । युष्मानह पश्यति । अस्मानह पश्यति ।
एव । यामस्तवैव स्वम् । यामोममैव स्वम् । युवयोरेव स्वम् । आवयो-
रेव स्वम् । युष्माकमेव स्वम् । अस्माकमेव स्वम् । यामस्तुभ्यमेव दीयते ।
यामो मह्यमेव दीयते । युवाभ्यामेव दीयते । आवाभ्यामेव दीयते ।
युष्मभ्यमेव दीयते । अस्मभ्यमेव दीयते । यामस्त्वामेव पश्यति । यामो
मामेव पश्यति । युवामेव पश्यति । आवामेव पश्यति । युष्मानेव पश्यति ।
अस्मानेव पश्यति । युक्तग्रहणं साक्षाद्योगप्रतिपत्त्यर्थम् । युक्तयुक्ते प्रति-
पेधो न भवति । यामश्च ते स्वम् । नगरं च मे स्वम् ॥

पश्यार्थैश्चानालोचने ॥ २५ ॥

पश्यार्था दर्शनार्थाः । दर्शनं ज्ञानम् । आलोचनं चक्षुर्विज्ञानम् । तै-
पश्यार्थैरनालोचने वर्तमानैर्युक्ते युष्मदस्मदोर्वावादादयो न भवन्ति ।
यामस्तव स्वं समीच्यागतः । यामो मम स्वं समीच्यागतः । यामस्तुभ्यं
दीयमानं समीच्यागतः । यामो मह्यं दीयमानं समीच्यागतः । यामस्त्वां
समीच्यागतः । यामो मां समीच्यागतः । अनालोचनइति किम् । यामस्त्वा
पश्यति । यामो मा पश्यति ॥ पश्यार्थैर्युक्तयुक्तेपि च प्रतिपेध इष्यते ॥
तथा चैवोदाहृतम् ॥

सपूर्वायाः प्रथमाया विभाषा ॥ २६ ॥

विद्यमानपूर्वात्प्रथमान्तात्पदादुत्तरयोर्युष्मदस्मदोर्विभाषा वावा-
दादयो न भवन्ति । यामे कम्बलस्ते स्वम् । यामे कम्बलन्तव स्वम् ।
यामे कम्बलो मे स्वम् । यामे कम्बलो मम स्वम् । यामे कम्बलस्ते
दीयते । यामे कम्बलस्तुभ्यं दीयते । यामे कम्बलो मे दीयते । यामे
कम्बलो मह्यं दीयते । यामे ह्यत्रास्त्वा पश्यन्ति । यामे ह्यत्रास्त्वां
पश्यन्ति । यामे ह्यत्रा मा पश्यन्ति । यामे ह्यत्रा मां पश्यन्ति ।

मपूर्वाया इति किम् । कम्बलस्ते स्वम् । कम्बलो मे स्वम् । प्रथमाया
इति किम् । कम्बलो यामे ते स्वम् । कम्बलो यामे मे स्वम् ॥
युष्मद्व्यम्भोर्विभाषा अनन्वादेशे इति वक्तव्यम् ॥ * ॥ इह मा भूत् ।
अथो यामे कम्बलस्ते स्वम् । अथो यामे कम्बलो मे स्वम् । अपर आह ॥
मयंश्च याचाशादयो ऽनन्वादेशे विभाषा वक्तव्याः ॥ * ॥ कम्बलस्ते स्वम् ।
कम्बलस्ते स्वम् । कम्बलो मे स्वम् । कम्बलो मम स्वम् । अनन्वादेश-
इति किम् । अथो कम्बलस्ते स्वम् । अथो कम्बलो मे स्वम् । न तर्हीदा-
नामिदं वक्तव्यं मपूर्वायाः प्रथमाया विभाषेति । वक्तव्यं च । किं प्रयोज-
नम् । अनन्वादेशार्थं, अनन्वादेशे हि विभाषा यथा स्यात् । अथो यामे कम्बलस्ते
स्वम् । अथो यामे कम्बलस्तव स्वम् । अथो यामे कम्बलो मे स्वम् ।
अथो यामे कम्बलो मम स्वम् ॥

तिङ्गे गोत्रादीनि कुत्सनाभीक्ष्णयोः ॥ २७ ॥

तिङ्गन्तात्पदात्पराणि गोत्रादीनि कुत्सने आभीक्ष्ण्ये चार्थे वर्त्त-
मानानि अनुदात्तानि भवन्ति । पचति गोत्रम् । जल्पति गोत्रम् ।
आभीक्ष्ण्ये । पचतिपचति गोत्रम् । जल्पति २ गोत्रम् । ब्रुव । पचति
द्रुवम् । जल्पति द्रुवम् । जल्पति २ द्रुवम् । पचति २ ब्रुवम् । ब्रुव
इति द्रुवः क्विपानाद् वच्चादेशाभावश्च । गोत्र । ब्रुव । प्रवचन ।
प्रवचन । प्रकथन । प्रत्ययन । प्रचक्षण । प्राय । विचक्षण । अवचक्षण ।
स्वाध्याय । भूयिष्ठ । नाम वा * । नामेत्येतद्वा निहन्यते । पठे आद्यु-
दात्तमेव भवति । पचति नाम । पठति नाम । तिङ् इति किम् ।
कुत्सितं गोत्रम् । गोत्रादीनीति किम् । पचति पापम् । कुत्सनाभीक्ष्ण्ययो-
रिति किम् । पचति गोत्रं समेत्य कूपम् । कुत्सनाभीक्ष्ण्ययोरिति पाठ-
श्चिगेदानं द्रष्टव्यम् । तेनान्यत्रापि गोत्रादियहणेन कुत्सनाभीक्ष्ण्ययोरेव
कार्यं भवति ॥

* प्रवचन प्रयजन न्याय प्रपञ्च प्रचक्षण इत्येते पुस्तकान्तरे ऽत्र गणो ऽधिकाः ।

यत्
इति
भव
वर्ष
दात्
नि
नेति
निर्ण
करो
कुवि
स चे
वेन्म
भवति
धीते
त्यर्थः
दधस
न
तस्यावधी
नहाभ्येष्ट
मिच्छन्ति

तिङ्ङितिङः ॥ २८ ॥

तिङ्ङन्तं पदमतिङ्ङन्तात्पदात्परमनुदात्तं भवति । द्वेवदत्तः पचति । यज्ञदत्तः पचति । तिङ्ङिति किम् । नीलमुत्पलम् । शुक्लं वस्त्रम्- । अतिङ्ङ इति किम् । भवति पचति ॥

न लुट् ॥ २९ ॥

पूर्वेणातिप्रसक्ते प्रतिषेध आरभ्यते । लुङ्ङन्तं तिङ्ङन्तं नानुदात्तं भवति । श्वः कर्त्ता । श्वः कर्त्तारौ । मासेन कर्त्तारः । तासेः परस्य लसा-
र्वधातुकस्यानुदात्तत्वे सति सर्वतासिरेवोदात्तः । यत्र तु टिलोपस्तत्रो-
दात्तनिवृत्तिस्वरो भवति ॥

निपातैर्यद्यदिहन्तकुविन्नेच्चेच्चणकच्चित्त्रयुक्तम् ॥ ३० ॥

नेति वर्त्तते । यत् यदि हन्त कुवित् नेत् चेत् चण् कच्चित् यत्र इत्यै-
र्निपातैर्युक्तं तिङ्ङन्तं नानुदात्तं भवति । यत्करोति । यत्पचति । यदि
करोति । यदि पचति । हन्त करोति । हन्त पचति । कुवित्करोति ।
कुवित्पचति । नेत् । नेज्जिह्वायन्तो नरकं पताम । चेत् । स चेद्दुङ्ङ्क्ते ।
स चेदधीते । चण् णिद्विशिष्टेऽयं चेदर्थे वर्त्तते । अयं च मरिष्यति । अयं
चेन्मरिष्यतीत्यर्थः । समुच्चयादिषु तु यच्छब्दस्तेन योगेन विधिरयं न
भवति । कच्चित् । कच्चिद्दुङ्ङ्क्ते । कच्चिदधीते । यत्र । यत्र भुङ्ङ्के । यत्रा-
धीते । निपातैरिति किम् । यत्कूजति शकटम् । गच्छत्कूजति शकटमि-
त्यर्थः । इणः शतरि रूपमेतत् । युक्तमिति किम् । यत्र क्व च ते मनो दत्तं
दधस उत्तरम् ॥

नह प्रत्यारम्भे ॥ ३१ ॥

नह इत्येतेन युक्ते प्रत्यारम्भे तिङ्ङन्तं नानुदात्तं भवति । चादि-
तस्यावधीरणे उपालिप्सया प्रतिषेधयुक्तः प्रत्यारम्भः क्रियते । नह भोदयसे ।
नहाध्येष्यसे । प्रत्यारम्भ इति किम् । नह वै तस्मिंश्च लोके दक्षिणा-
मिच्छन्ति ॥

सत्यं प्रश्ने ॥ ३२ ॥

मन्यमित्यनेन युक्तं तिङन्तं नानुदात्तं भवति प्रश्ने । सत्यं भोक्त्य-
मे । मन्यमध्येष्यमे । प्रश्नइति-क्तिम् । सत्यं वक्ष्यामि नानुदात्तम् ॥

अङ्गप्रानिलोम्ये ॥ ३३ ॥

अङ्ग इत्यनेन युक्तं तिङन्तमप्रातिलोम्ये गम्यमाने नानुदात्तं भव-
ति । अङ्गं कुरु । अङ्गं पच । अङ्गं पठ । अप्रातिलोम्य इति-क्तिम् ।
अङ्गं कृञ् वृषन् इदानीं ज्ञाम्यमि ज्ञान्म । कृञ्जनमनभिमतमसौ कुर्वन्प्र-
तिलोमो भवति ॥

हि च ॥ ३४ ॥

हि इत्यनेन युक्तं तिङन्तमप्रातिलोम्ये नानुदात्तं भवति । स हि
कुरु । स हि पच । स हि पठ । अप्रातिलोम्यइत्येव । स हि कृञ् वृषन्
इदानीं ज्ञाम्यति ज्ञान्म ॥

ह्रन्दम्यनेकमपि साकाङ्क्षम् ॥ ३५ ॥

हि चेति वर्तते । ह्रन्दमि विषये हियुक्तं तिङन्तं साकाङ्क्ष-
मनेकमपि नानुदात्तं भवति एकमपि । कदाचिदेकं कदाचिदनेकमि-
त्यर्थः । तत्रानेकं तावत् । अनृतं हि मत्तो वदति । पाप्मा एनं विपु-
नाति । तिङन्तद्वयमप्येतच्च निहन्यते । एकं खल्वपि । अग्निर्हि अग्ने
उदन्नयत् । तिङन्तद्वयमपि हिगच्छयुक्तमेतत् । तत्रैकमुदन्नयदित्यादि-
रुदात्तम् । अज्ञा ह्यग्नेरज्ञनिष्ठं गर्भम् । सा वा अपश्यज्जनितारमये । अज-
निष्टेत्याद्युदात्तमप्यदित्यनुदात्तम् ॥

यावद्यथाभ्याम् ॥ ३६ ॥

यावद्यथा इत्येताभ्यां युक्तं तिङन्तं नानुदात्तं भवति । यावद्वु-
द्धे । यथा भुङ्क्ते । यावदधीते । यथाधीते । देवदत्तः पचति यावत् ।
देवदत्तः पचति यथा । परेणापि योगे भवति प्रतिषेधः ॥

पूजायां नानन्तरम् ॥ ३७ ॥

यावद्यथा इत्येताभ्या युक्तमनन्तरं तिङन्तं पूजायां विषये नानु-
दात्तं न भवति । किं तर्हि अनुदात्तमेव । यावत्पचति शोभनम् । यथा
पचति शोभनम् । यावत् करोति चारु । पूजायामिति किन् । यावद्भु-
ङ्क्ते । यथा भुङ्क्ते । अनन्तरमिति किम् । यावद्देवदत्तः पचति शोभ-
नम् । यथा देवदत्तः करोति चारु । पूर्वेषाञ्च निघातः, प्रतिषिध्यते ॥

उपसर्गव्यपेतं च ॥ ३८ ॥

यावद्यथाभ्यां युक्तं उपसर्गव्यपेतं च पूजायां विषये नानुदात्तं न
भवति किं तर्हि अनुदात्तमेव भवति । पूर्वमनन्तरमित्युक्तमुपसर्गव्यवधा-
नार्थोयमारम्भः । यावत्प्रपचति शोभनम् । यथा प्रपचति शोभनम् । याव-
त्प्रकरोति चारु । यथा प्रकरोति चारु । अनन्तरमित्येव । यावद्देवदत्तः
प्रपचति । यथा विष्णुमित्रः प्रकरोति चारु ॥

तुपश्यपश्यताहैः पूजायाम् ॥ ३९ ॥

तु पश्य पश्यत अह इत्यैर्युक्तं तिङन्तं नानुदात्तं भवति पूजायां
विषये । तु । माणवकस्तु भुङ्क्ते शोभनम् । पश्य । पश्य माणवको
भुङ्क्ते शोभनम् । पश्यत । पश्यत माणवको भुङ्क्ते शोभनम् । अह ।
अह माणवको भुङ्क्ते भोशनम् । पूजायामिति किम् । पश्य मृगो धावति ।
पूजायामिति वर्तमाने पुनः पूजायामित्युच्यते निघातप्रतिषेधार्थम् । तद्धि
प्रतिषेधस्य प्रतिषेधेन संबद्धमिति ॥

अहो च ॥ ४० ॥

अहो इत्यनेन युक्तं तिङन्तं नानुदात्तं भवति पूजायां विषये ।
अहो देवदत्तः पचति शोभनम् । अहो विष्णुमित्रः करोति चारु । पृथ-
ग्योगकरणमुत्तरार्थम् ॥

शेषे विभाषा ॥ ४१ ॥

अहो इत्यनेन युक्तं तिङन्तं शेषे विभाषा नानुदात्तं भवति । कश्च

शेषः यदन्यत्पूजायाः । कटमहो करिष्यसि । मम गेहमेष्यसि । असूयाव-
चनमेतत् । पूजायामित्यस्य पूर्वत्र चानुकृष्टत्वादनधिकारे सिद्धे शेषवचनं
विस्पष्टार्थम् ॥

पुरा च परीप्सायाम् ॥ ४२ ॥

पुरा इत्यनेन युक्तं तिङन्तं परीप्सायामर्थं विभाषा नानुदात्तं
भवति । परीप्सा त्वरा । अधीष्व माणवक्र । पुरा विद्वातते विद्वात् ।
पुरा स्तनयति स्तनयितुः । पुराशब्देन भविष्यदासत्ति द्योतयति । परी-
प्सायामिति किम् । नडेन स्म पुराधीयते । अत्र भूतकालविप्रकर्षे पुराशब्दे
द्योतयति । ऊर्णया स्म पुराधीयते ॥

नन्वित्यनुज्ञैषणायाम् ॥ ४३ ॥

ननु इत्यनेन युक्तं तिङन्तं नानुदान्तं भवति अनुज्ञैषणायां विषये ।
अनुज्ञाया एषणा प्रार्थना, अनुज्ञैषणा । अनुज्ञाप्राथनेत्यर्थः । ननु करोमि
भोः । अनुजानीष्व मां, गमनं प्रतीत्यर्थः । अनुज्ञैषणायामिति किम् ।
अकार्षीः कटं देवदत्त । ननु करोमि भोः । पृष्टप्रतिवचनमेतच्चानुज्ञैषणा ॥

किं क्रियाप्रश्नेनुपसर्गमप्रतिषिद्धम् ॥ ४४ ॥

किमित्येतत्क्रियाप्रश्ने यदा वर्तते तदानेन युक्तं तिङन्तमनुपस-
र्गमप्रतिषिद्धं नानुदात्तं भवति । किं देवदत्तः पचति आहोस्विद्बुद्धते ।
किं देवदत्तः शेते आहोस्विदधीते । अत्र के चिदाहुः । पूर्वं कियुक्त-
मिति तत्र निहन्यते । उत्तरं तु न कियुक्तमिति तच्चिहन्यतएवेति ।
अपरे त्वाहुः । यद्राप्येकम्याग्यातस्य समीपे किंशब्दः श्रूयते तथापि
सर्वस्य सशयविषयस्य तेन योग इति उभयत्र प्रतिषेधेन भवितव्यमिति ।
क्रियाग्रहणं किम् । प्रश्ने मा भूत् । किं देवदत्त आदनंपचति आहोस्विच्छा-
कमिति । प्रश्नइति किम् । किमधीते देवदत्तः । क्षेपे किंशब्दायं न प्रश्ने ।
अनुपसर्गमिति किम् । किं देवदत्तः प्रपचति आहो स्वित्प्रकरोति ।
अप्रतिषिद्धमिति किम् । किं देवदत्तो न पठति आहो स्विन्न करोति ॥

लोपे विभाषा ॥ ४५ ॥

किमो लोपे क्रियाप्रश्ने तिङन्तमनुपसर्गमप्रतिपिदुं विभाषा नानुदात्तं भवति । क्व चास्य लोपः । यत्र गम्यते चार्थो न च प्रयुज्यते किं शब्दः । देवदत्तः पवति आहो स्वित्यठति । विनैव किमा प्रश्नोऽवगम्यते । प्राप्तविभाषेयं किमर्थेन योगात् । पूर्ववत् प्रत्युदाहरणानि ॥

एहिमन्ये प्रहासे लृट् ॥ ४६ ॥

एहिमन्ये इत्यनेन युक्तं लृडन्तं नानुदात्तं भवति प्रहासे । प्रकृष्टो हासः प्रहासः, क्रीडा । एहि मन्येऽत्रोदनं भोक्ष्यसे नहि भोक्ष्यसे भुक्तः सोतिथिभिः । एहि मन्ये रथेन यास्यसि नहि यास्यसि यातस्तेन पिता । प्रहासइति किम् । एहि मन्यसे ओदनं भोक्ष्ये इति । सुष्टु च मन्यसे । साधु च मन्यसे । गत्यर्थलोटा लृडित्येव सिद्धे सत्यारम्भो नियमार्थः । एहिमन्येयुक्तं प्रहासएव यथा स्यात्, अन्यत्र मा भूदिति । एहि मन्यसे ओदनं भोक्ष्यइति । एहिमन्यइत्युत्तमोपादानमतन्त्रम् । प्रहासएव हि मन्यतेरुत्तमो विहितस्ततोऽन्यत्र मध्यम एव भवति । तत्रानेन नियमेन निवृत्तिः क्रियते । एहि मन्यसे ओदनं भोक्ष्यइति ॥

जात्वपूर्वम् ॥ ४७ ॥

जातु इत्येतदविद्यमानपूर्वं तेन युक्तं तिङन्तं नानुदात्तं भवति । जातु भोक्ष्यसे । जातु करिष्यामि । अपूर्वमिति किम् । कटं जातु करिष्यति ॥

किंवृत्तं च चिदुत्तरम् ॥ ४८ ॥

किमोवृत्तं किंवृत्तं, किंवृत्तयहणेन तद्विभक्त्यन्तं प्रतीयाहुतरडतमौ च प्रत्ययौ, तत्किंवृत्तं चिदुत्तरमविद्यमानपूर्वं यत्नेन युक्तं तिङन्तं नानुदात्तं भवति । कश्चिद्भुङ्क्ते । कश्चिद्भोजयति । कश्चिदधीते । केन चित्करोति । कस्मै चिद्वदाति । कतरश्चित्करोति । कतमश्चिद्भुङ्क्ते । चिदुत्तरमिति किम् । को भुङ्क्ते । अपूर्वमित्येव । देवदत्तः किं चित्यठति ॥

आहोउताहो चानन्तरम् ॥ ४९ ॥

निघातप्रतिषेधोनुवर्तते । अपूर्वमिति च । आहो उताहो इत्ये-
ताभ्यामपूर्वाभ्या युक्तमनन्तरं तिङन्त नानुदात्त भवति । आहो भुङ्क्ते ।
उताहो भुङ्क्ते । आहो पठति । उताहो पठति * । अनन्तरमिति किम् ।
शेषे विभाषां वक्ष्यति । अपूर्वमित्येव । देवदत्त आहो भुङ्क्ते । देवदत्त
उताहो भुङ्क्ते ॥

शेषे विभाषा ॥ ५० ॥

आहो उताहो इत्येताभ्या युक्तं तिङन्तं नानुदात्तं शेषे विभाषा
भवति । कश्च शेषः यदन्यदनन्तरात् । आहो देवदत्तः पचति २ । उताहो
देवदत्तः पचति २ । आहो देवदत्तः पठति २ । उताहो देवदत्तः पठति २ ॥

गत्यर्थलोटा लृण्णचेत्कारकं सर्वान्यत् ॥ ५१ ॥

गतिना समानार्था गत्यर्थाः गत्यर्थाना लोट् गत्यर्थलोट् तेन
गत्यर्थलोटा युक्तं लृङ्न्तं तिङन्तं नानुदात्त भवति न चेत्कारकं सर्वान्य-
द्ववति । यत्रैव कारके कर्त्तरि कर्मणि वा लोट्-तत्रैव यदि लृङ्पि
भवतीत्यर्थः । कर्तृकर्मणी एवात्र तिङन्तवाच्ये कारकग्रहणेन गृह्यते ।
न करणादि कारकान्तरम् । आगच्छ देवदत्त ग्रामं द्रव्यस्येनम् । आगच्छ
देवदत्त ग्राममोदनं भोक्ष्यसे । उह्यन्तां देवदत्तेन शालयः तेनैव भोक्ष्यन्ते ।
उह्यन्तां देवदत्तेन शालयः यज्ञदत्तेन भोक्ष्यन्ते । गत्यर्थग्रहणं किम् ।
पच देवदत्तौदनं भोक्ष्यसेनम् । लोटिति किम् । आगच्छ देवदत्त ग्रामं
द्रव्यस्येनम् । लृङिति किम् । आगच्छ देवदत्त ग्रामं पश्यस्येनम् । न
चेत्कारकं सर्वान्यदिति किम् । आगच्छ देवदत्त ग्रामं पिता ते ओदनं
भोक्ष्यते । उह्यन्तां देवदत्तेन शालयः सक्तवस्तेन पास्यन्ते । सर्वग्रहणं
किम् । आगच्छ देवदत्त ग्रामं त्वं चाहं च द्रव्याव एनमित्यत्रापि
निघातप्रतिषेधो यथा स्यात् । लृङन्तवाच्ये हि सर्वस्मिन्कारके ऽन्यस्मिन्
भवितव्यम् । इह तु यज्ञोदन्तस्य कारकं तच्चान्यच्च लृङन्तेनोच्यते इति ॥

* आहो अधीते । इत्यधिकमेकस्मिन्पुस्तके ।

लोट् च ॥ ५२ ॥

लोडन्तं तिडन्तं गत्यर्थेनेटा युक्तं नानुदात्तं भवति, न चेत्कारकं सर्वान्यद्भवति । लोडन्तयोरेकं कारकं यदि भवतीत्यर्थः । आगच्छ देवदत्त यामं पश्य । आत्रन विष्णुमिच्छ यामं शाधि । आगम्यतां देवदत्तेन यामो दृश्यतां यज्ञदत्तेन । गत्यर्थानामित्येव । पच देवदत्तोदरं भुङ्क्त्वेनम् । लोटेत्येव । आगच्छेद्देवदत्त यामं पश्येनम् । न चेत्कारकं सर्वान्यदित्येव । आगच्छ देवदत्त यामं पश्यत्वैनं यज्ञदत्तः । सर्वयहणानुवृत्तेस्त्रिवह भवत्येव । आगच्छ देवदत्त यामं त्वं चाहं च पश्यात्र । पृथग्योगकरणमुत्तरार्थम् ॥

विभाषितं सोपसर्गमनुत्तमम् ॥ ५३ ॥

सर्वं पूर्वमनुवर्त्तते । प्राप्तविभाषेयं, लोडन्तं सोपसर्गमुत्तमवर्जितं गत्यर्थलोटा युक्तं तिडन्तं विभाषितं नानुदात्तं भवति न चेत्कारकं सर्वान्यद्भवति । आगच्छ देवदत्त यामं प्रविश । २ । आगच्छ देवदत्त यामं प्रशाधि । २ । सोपसर्गमिति किम् । आगच्छ देवदत्त यामं पश्य । अनुत्तममिति किम् । अगच्छानि देवदत्त यामं प्रविशानि ॥

हन्त च ॥ ५४ ॥

पूर्वं सर्वमनुवर्त्तते गत्यर्थलोटा वर्जयित्वा । हन्त इत्यनेन युक्तं लोडन्तं सोपसर्गमुत्तमवर्जितं विभाषितं नानुदात्तं भवति । हन्त प्रविश २ । हन्त प्रशाधि २ । सोपसर्गमित्येव । हन्त कुः । निपातैर्यश्चिद्वहन्तेति नित्यमत्र निघातप्रतिषेधो भवति । अनुत्तममित्येव । हन्त प्रभुनजावहै । हन्त प्रभुनजामहै ॥

आम एकान्तरमामन्त्रितमनन्तिके ॥ ५५ ॥

आम उत्तरमेकपदान्तरमामन्त्रितान्तमनन्तिके नानुदात्तं भवति । आम् पचसि देवदत्तः । आम्-भो देवदत्तः । भो इत्यामन्त्रितान्तमपि नामन्त्रिते समानाधिकरणे सामान्यवचनमिति नाविद्यमानवद्भवति । आम इति किम् । शाकं पचसि देवदत्तः । एकान्तरमिति किम् ।

आम् प्रपचसि देवदत्तः । आमन्त्रितमिति किम् । आम्यचति देवदत्तः ।
 अनन्तिकइति किम् । आम् देवदत्त ॥ आम एकान्तरमामन्त्रितं यत्तस्य
 एकश्रुतेरनुदात्तस्य च प्रतिषेध इष्यते ॥ तदुभयमनेन क्रियतइति के चि-
 दाहुः । प्रुतोदात्तः पुनरसिद्धत्वाच्च प्रतिषिध्यते । अपरेषां दर्शनमनन्ति-
 कइत्यनेन यत्र दूरं न संनिहृष्टं तत्परिगृह्यते । तेनास्मिन्नेकश्रुतेः प्रा-
 प्तिरेव नास्ति । प्रुतोदात्तोपि नोदाहर्त्तव्य इति ॥

यद्धितुपरं क्वन्दसि ॥ ५६ ॥

आमन्त्रितमित्येतदस्वरितत्वानानुवर्त्तते । तिङिति वर्त्ततएव । य-
 त्यरं हिपरं तुपरं च तिङन्तं क्वन्दसि नानुदात्तं भवति । यत्परं तावत् ।
 गवां गोत्रमुदसृजो यमङ्गिरः । हिपरम् । इन्दवो वामुशन्ति हि । तुपरम् ।
 आख्यास्यामि तु ते । निपातैर्यद्वादिहन्तेति हि चेति तुपश्यपश्यताहैरिति
 च निघातप्रतिषेधे सिद्धे वचनमिदं नियमार्थम्, एभिरेव परैर्यागे प्रतिषेधो
 भवति नान्यैरिति । इह न भवति । जाये स्वारोहावै हि । एहोत्यनेन
 गत्यर्थलोटा युक्तस्य रोहावेत्यस्य लोडन्तस्य निघातो भवत्येव ॥

चनचिद्विगोत्रादितद्धिताद्भेदितेष्वगतेः ॥ ५७ ॥

चनचिद् इव गोत्रादि तद्धित आम्रेडित इत्येतेषु परतः अगतेरु-
 त्तरं तिङन्तं नानुदात्तं भवति । चन । देवदत्तः पचति चन । चित् ।
 देवदत्तः पचति चित् । इव । देवदत्तः पचतीव । गोत्रादि । देवदत्तः
 पचति गोत्रम् । देवदत्तः पचति ब्रुवम् । देवदत्तः प्रपचति प्रवचनम् ।
 इहापि गोत्रादयः कुत्सनाभीक्ष्ण्ययोरेव गृह्यन्ते । तद्धित । देवदत्तः प-
 चतिकल्पम् । देवदत्तः पचतिरूपम् । अनुदात्तस्ताद्धित इहोदाहरणमन्यत्र
 तद्धितस्वरेण तिङ्स्वरो बाध्यते । पचतिदेश्यः । आम्रेडित । देवदत्तः प-
 चति २ । अगतेरिति किम् । देवदत्तः प्रपचति चन । अत्रागतियहणे सग-
 तिरपि तिङित्यत्र च उपसर्गग्रहणं द्रष्टव्यम् । इह मा भूत् । शुक्लीक-
 रोति चन । यत्काष्ठं शुक्लीकरोति । यत्काष्ठं कृष्णीकरोति ॥

चादिषु च ॥ ५८ ॥

चादिषु च परतः तिङन्तमगतेः परं नानुदात्तं भवति । चाद्यो नचवाहाहैवयुक्ते इत्यत्र ये निर्द्विटाः तद्दृष्ट्वा परिगृह्यन्ते । चशब्दे तावत् । देवदत्तः पचति च खादति च । वा । देवदत्तः पचति वा खादति वा । ह । देवदत्तः पचति ह खादति ह । अह । देवदत्तः पचत्यह खादत्यह । एव । देवदत्तः पचत्येव खादत्येव । अगतेरित्येव । देवदत्तः प्रपचति च प्रखादति च । प्रथमस्यात्र तिङन्तस्य चवायोगे प्रथमेति निघातः प्रतिपिद्यते, एवपरं तु निहन्यते ॥

चवायोगे प्रथमा ॥ ५९ ॥

अगतेरिति पूर्वसूत्रे चानुष्णमिष्यत्र नानुवर्त्तते । च वा इत्येताभ्यां योगे प्रथमा तिङ्बिभक्तिर्नानुदात्ता भवति । गर्दभाश्च कालयति । वीणा च वादयति । गर्दभान्वा कालयति । वीणा वा वादयति । योगयहयं पूर्वाभ्यामपि योगे निघातप्रतिषेधो यथा स्यादिति । प्रथमायहयं द्वितीयादेस्तिङन्तस्य मा भूदिति । चवायोगो हि द्विसमुच्चये विकल्पे च सति भवति । स चानेकस्य धर्म इति ॥

हेति क्षियायाम् ॥ ६० ॥

ह इत्यनेन युक्ता प्रथमा तिङ्बिभक्तिर्नानुदात्ता भवति क्षियायां गम्यमानायाम् । क्षिया धर्मव्यतिक्रमः आचारभेदः । स्वयं ह रथेन याति ३ उपाध्यायं पदार्तं गमयति । स्वयं हौदनं भुङ्क्ते ३ उपाध्यायं सक्तन्याययति । प्रथमस्य तिङन्तस्यात्र निघातः प्रतिपिद्यते । क्षियाशीःप्रेषेपु तिङाकाङ्क्षमिति च श्रुतो भवति ॥

अहेति विनियोगे च ॥ ६१ ॥

अह इत्यनेन युक्ता प्रथमा तिङ्बिभक्तिर्नानुदात्ता भवति विनियोगे गम्यमाने चशब्दात् क्षियायां च । नानाप्रयोजनो नियोगो विनियोगः । त्वमहयामं गच्छ । त्वमहारण्यं गच्छ । क्षियायाम् । स्वयमह रथेन

याति ३ उपाध्यायं पदातिं गमयति । स्वयमहौदनं भुङ्क्ते ३ उपाध्यायं
सक्तून्यरयति । पूर्ववच्चित्रातप्रतिषेधः प्लुतश्च ॥

चाहल्लोपएवेत्यवधारणम् ॥ ६२ ॥

चलोपे अहलोपे प्रथमा तिङ्विभक्तिर्नानुदात्ता भवति । एवेत्ये-
तच्चेदवधारणार्थं प्रयुज्यते । क्व चास्य लोपो यत्र गम्यते चार्थे न च
प्रयुज्यते तत्र लोपः । तत्र चशब्दः समुच्चयार्थः अहशब्दः केवलार्थे
इति समानकर्तृके चलोपः नानाकर्तृके अहलोपः । चलोपे । देवदत्त
एव यामं गच्छतु देवदत्त एवारण्यं गच्छतु । यामं चारण्यं च गच्छ-
त्वित्यर्थः । अहलोपे । देवदत्त एव यामं गच्छतु यद्वदत्त एवारण्यं
गच्छतु । यामं केवलमरण्यं केवलमित्यर्थः । अवधारणमिति किम् ।
देवदत्तः केव भोक्ष्यते । देवदत्तः केव वाध्येष्यते । अनदकृप्तावयमेवशब्दः ।
न क्व चिद्वोच्यतइत्यर्थः । एवे चानियोगइति पररूपम् ॥

चादिलोपे विभाषा ॥ ६३ ॥

चादयो नचवाहहैत्रयुक्ता इति सूत्रे निर्दिष्टा गृह्यन्ते तेषां लोपे
प्रथमा तिङ्विभक्तिर्नानुदात्ता भवति । विभाषा । चलोपे । शुक्ला व्रीहयो
भवन्ति २ । श्वेता सा आज्याय दुहन्ति २ । भवन्तीत्येतद्विकल्पेन न
निहन्यते । व. लोपे । व्रीहिभियंजेत २ । यत्रैयंजेत । एवं शेषेष्वपि यथा-
दर्शनमुदाहार्यम् ॥

वैवा इति च छन्दसि ॥ ६४ ॥

वै वाव इत्येताभ्यां युक्ता प्रथमा तिङ्विभक्तिर्विभाषा नानुदात्ता
भवति छन्दसि विषये । अहर्वै देवानामासीत् २ । रात्रिसुराणामा-
सीत् । वृहस्पतिर्वै देवानां पुरोहित आसीत् २ । शण्डामर्कावसुराणान् ।
वाव । अयं वाव हस्त आसीत् २ । नेतर आसीत् ॥

एकान्याभ्यां समर्थाभ्याम् ॥ ६५ ॥

एक अन्य इत्येताभ्यां समर्थाभ्यां युक्ता प्रथमा तिङ्विभक्तिर्विभाषा

नानुदात्ता भवति छन्दसि विषये । प्रजामेका जित्वति २ । ऊर्जमेका रक्षति २ । जित्वतीत्येतत्पक्षे न निहन्यते । तयोरन्यः पिप्पलं स्वादृति । अनश्नन्नन्यो अभिचक्षणीति । अतीत्येतत्पक्षे न निहन्यते । समर्थाभ्यामिति किम् । एको देवानुपातिष्ठन् । एक इति संख्यापदमेतद् अन्यार्थे न वर्तते । एकशब्दस्य व्यवस्थार्थं च समर्थयद्दणं व्यभिचारित्वात्तस्य ॥

यद्वृत्तानित्यम् ॥ ६६ ॥

प्रथमा छन्दसीति निवृत्तं, निधातप्रतिषेध इत्येव । यदो वृत्तं यद्वृत्तं, यत्र पदे यद्वृत्तं तत्सर्वं यद्वृत्तम् । इह वृत्तयद्दणं तद्विभक्त्यन्तं प्रतीयात् । इतरद्वयमौ च प्रथमौ इत्येतवाश्रीयते । तस्माद्द्वृत्तादुत्तरं निडन्तं नानुदात्तं भवति नित्यम् । यो भुङ्क्ते । यं भोजयति । येन भुङ्क्ते । यस्मै ददाति । यत्कामास्ते जुहुमः । यद्भङ् वायुर्वाति । यद्वायुः पवते ॥ पञ्चमीनिर्देशण्यत्र व्यवहिते कार्यमिष्यते ॥ यथाकाम्ये वेति वक्तव्यम् ॥ * ॥ यत्र क्व चन यजन्ते * ॥

पूजनात्पूजितमनुदात्तं काष्ठादिभ्यः ॥ ६७ ॥

पूजनेभ्यः काष्ठादिभ्य उत्तरपदं पूजितमनुदात्तं भवति । काष्ठ । काष्ठाध्यापकः । काष्ठाभिरुपकः । दाहण । दाहणाध्यापकः । दाहणाभिरुपकः । अमातापुत्र । अमातापुत्राध्यापकः । अयुत । अयुताभिरुपकः । अयुताध्यापकः । अदुत । अदुनाध्यापकः । अनुक्त । अनुक्ताध्यापकः । भृश । भृशाध्यापकः । घोर । घोराध्यापकः । परम । परमाध्यापकः । सु । स्वध्यापकः । अति । अत्यध्यापकः † ॥ मलोपश्च ॥ * ॥ इति वार्तिककारमतम् ॥ मयूरव्यंसकादित्वात्समासः । समासे चैतदनुदात्तत्वम् ॥ समासान्तोदात्तत्वात्पवाद इष्यते ॥ दाहणमध्यापक इत्येवमादिषु न भवति । मलोपश्चेत्यनेनाप्यपमेव विषय आख्यायते । यत्र विभ-

* एकस्मिन्नुक्तने यथाकाम्ये इत्यारभ्य यजन्ते इत्यन्तं नास्ति ।

† अनुज्ञात । अनुज्ञाताध्यापकः । कल्याण । कल्याणाध्यापकः । वेणु । वेणाध्यापकः । इत्यधिकं युक्तान्तरे ।

क्तेरभावान्मकारो न श्रूयते तत्रानुदात्तत्वमिति । असमासे हि मलोपो नैवेप्यते । दाक्ष्णमधीते दाक्ष्णमध्यापक इति । पूजनादित्येव पूजितपरिग्रहे सिद्धे पूजितग्रहणमनन्तरपूजितप्रतिपत्त्यर्थम् । एतद्वेव ज्ञापकमिह प्रकरणे पञ्चमीनिर्द्देशेपि नानन्तर्यमाश्रीयते इति । तथा च यद्वृत्तात्रित्यमित्यत्रोदाहृतम् । अनुदात्तमिति वर्त्तमाने पुनरनुदात्तग्रहणं प्रतिषेधनिवृत्त्यर्थम् ॥

सगतिरपि तिङ् ॥ ६८ ॥

सगतिरगतिरपि पूजनेभ्यः काष्ठादिभ्यः परं पूजितं तिङन्तमनुदात्तं भवति । यत्काष्ठं पचति । यत्काष्ठं प्रपचति । यद्दाक्ष्णं पचति । यद्दाक्ष्णं प्रपचति । तिङ्ङुतिङ् इति निघातस्य निपातैर्यद्वादिहन्तेति प्रतिषेधे प्राप्ते पुनर्विधानम् । सगतियहणाच्च गतिरपि निहन्यते ॥ गतियहणे चात्र उपसर्गग्रहणमिष्यते ॥ इह न भवति । यत्काष्ठं शुक्लीकरोति । यत्काष्ठं कृष्णीकरोति ॥

कुत्सने च सुप्यगोत्रादौ ॥ ६९ ॥

पदादिति निवृत्तम् । सगतिरपि तिङिति वर्त्तते । कुत्सने च सुबन्ते गोत्रादिर्वर्जिते परतः सगतिरपि तिङ् अगतिरप्यनुदात्तो भवति । पचति पूति । प्रपचति पूति । पचति मिथ्या । प्रपचति मिथ्या । कुत्सनइति किम् । पचति शोभनम् । सुपीति किम् । पचति क्लिश्नाति । अगोत्रादाविति किम् । पचति गोत्रम् । पचति ब्रुवम् । पचति प्रवचनम् ॥ क्रियाकुत्सनइति वक्तव्यम् ॥ * ॥ कर्तुः कुत्सने मा भूत् । पचति पूति-दैवदत्तः । प्रपचति पूतिः ॥ पूतिश्च चानुबन्धो भवतीति वक्तव्यम् ॥ * ॥ तेनायं चकारानुबन्धकत्वादन्तोदात्तो भवति ॥ विभाषितं चापि बहुर्थमनुदात्तं भवतीति वक्तव्यम् ॥ * ॥ पचन्ति पूति २ । प्रपचन्ति पूति २ ।

सुपि कुत्सने क्रियाया मलोप इटो ऽतिङ्ङीति चोक्तार्थे ।
पूतिश्च चानुबन्धो विभाषितं चापि बहुर्थम् ॥

गतिर्गतौ ॥ ७० ॥

गतिर्गतौ परतो ऽनुदात्तो भवति । अभ्युद्वरति । समुदानयति । अभिसंपर्याहरति । गतिरिति क्रिम् । देवदत्तः प्रपचति । गताविति क्रिम् । आ मन्द्रैरिन्द्र हरिभिर्याहि मयूरोमभिः ॥ याहीत्येतत्प्रति क्रिया-योगादाडित्येप गतिः । तस्य गतावित्येतस्मिन्नसति गतिरित्यनाश्रितपरनिमित्तकमनुदात्तत्वं स्यात् ॥

तिङ् चोदात्तवति ॥ ७१ ॥

गतिरिति वर्त्तते । तिङन्ते ऽनुदात्तवति परतो गतिरनुदात्तो भवति । यत्प्रचति । यत्करोति । तिङ् हणमुदात्तवतः परिमाणार्थम् । अन्यथा हि यं प्रति गतिस्तत्रानुदात्तो भवतीति धातावेवोदात्तवति स्यात् । प्रत्यये न स्यात् । यत्प्रकरोतीति । यत्क्रियायुक्ताः प्रादयस्तेषां तं प्रति गत्युपसर्गसञ्ज्ञे भवत इति तिङन्ते धातुमेव प्रति गतिसंज्ञा । आमन्ते तर्हि न प्राप्नोति । प्रपचतितराम् । प्रपचतितमामिति । अत्र केचिदा-मन्तेन गतेः समासं कुर्वन्ति । तेषामध्यपूर्वपदप्रकृतिस्वरत्वे सत्य-क्रियमाणेषु तिङ् हण्ये परमनुदात्तवद्भवतीति गतिनिघातो नैव सिद्ध्यति । अथ तरवन्तस्य गतिसमास एवमपि सतिशिष्टत्वाद्दाम एव स्वरे सति गतिरनुदात्तं पदमेकवर्जमित्येवानुदात्तत्व सिद्धम् । येषां गतिकारकोपपदानां कृद्धिः समासवचनं प्राक्सुबुत्पत्तेरित्यनेन वचनेन कृदन्तेनैव प्राक्सुबुत्पत्तेः समासो भवति नान्येनेति दर्शनम्, तेषामेवंविधे त्रिपये समासेन नैव भवितव्यमिति । पृथक् स्वरप्रवृत्तौ सत्यामनेन निघातेन प्रयोजनमस्ति । तदर्थे यन्नः कर्त्तव्यः । उदात्तवतीति क्रिम् । प्रपचति । प्रकरोति ॥

आमन्त्रितं पूर्वमविद्यमानवत् ॥ ७२ ॥

आमन्त्रितं पूर्वमविद्यमानवद्भवति, तस्मिन्सति यत्कार्यं तत्र भवति । असति यत्तद्भवति । कानि पुनरविद्यमानवत्त्वे प्रयोजनानि । आमन्त्रिततिङ्घातयुष्मदस्मदादेशाभावाः । देवदत्त यज्ञदत्तेत्यामन्त्रि-

तस्य पद्रात्परस्येति निघातो न भवति । पाण्डिकामन्त्रिताद्युदात्तत्वं भवति ।
 देवदत्त पचसीत्यत्र तिङ्हुतिङ् इति निघातो न भवति । देवदत्त तव यामः
 स्वम्, देवदत्त मम यामः स्वमित्येवमादिषु युष्मदस्मदादेशा न भवन्ति ।
 पूजायामन्तरप्रतिषेधः प्रयोजनम् । यावद्देवदत्त पचसीत्यत्रापि पूजायां
 नानन्तरमित्येव प्रतिषेधो भवति । चात्वपूर्वमित्येतद् देवदत्त जातु पच-
 सीत्यत्रापि भवति । आहो उताहो चानन्तरमिति आहो देवदत्त पचसि
 उताहो देवदत्त पचसीत्यत्रापि भवति । आम् एकान्तरमामन्त्रितम-
 नन्तिकइति आम् भो पचसि देवदत्त इत्यत्रापि भवति । आमन्त्रि-
 तमिति किम् । देवदत्तः पचति । पूर्वमिति किम् । देवदत्त इत्येतस्या-
 मन्त्रिताद्युदात्तत्वे कर्त्तव्ये नाविद्यमानवद्भवति । पूर्वत्वं च परापेक्षं भव-
 तीति परस्यैव कार्यं स्वनिमित्ते ऽन्यनिमित्ते वा तदविद्यमानवद्भवति, न
 तु स्वकार्यं । देवदत्त पचसीत्यत्रापि ह्यामन्त्रिताद्युदात्तत्वं भवत्येव । इह
 इमं मे गङ्गे यमुने इति गङ्गे शब्दः पूर्वमामन्त्रितं ततः परस्य यमुनेशब्द-
 स्यानुदात्तत्वे कर्त्तव्ये स्वयमविद्यमानवत्त्वान्निमित्तं न भवति । मेशब्दस्य
 निमित्तभावं न प्रतिबध्नाति ॥


नामन्त्रिते समानाधिकरणे सामान्यवचनम् ॥ ७३ ॥

अविद्यमानवत्त्वस्य प्रतिषेधः । आमन्त्रितान्ते समानाधिकरणे
 परतः पूर्वमामन्त्रितान्तं सामान्यवचनं नाविद्यमानवद्भवति । किं तर्हि
 विद्यमानवदेव । आने गृहपते । माणवक जटिलकाध्यापक । पूर्वस्य वि-
 द्यमानवत्त्वात्परमनुदात्तमेव भवति । आमन्त्रितमिति किम् । देवदत्त
 पचसि । समानाधिकरणइति किम् । देवदत्त पण्डित यज्ञदत्त । अत्र
 यज्ञदत्त विशेषणं पण्डितशब्दः । न पूर्वेण समानाधिकरणः । सामान्यव-
 चनमिति किम् । पर्यायेषु मा भूत् । अष्ट्ये देवि सरस्वति, ईडे काव्ये
 विहव्ये । पर्यायशब्दा एते । एवं ह्युक्तमेतानि ह्यष्ट्ये नामानीति ॥

विभाषितं विशेषवचने बहुवचनम् ॥ ७४ ॥

पूर्वेणाविद्यमानवत्त्वे प्रतिपिद्धे चिकल्प उच्यते । विशेषवचने समा-
नाधिकरण्ये आमन्त्रितान्ते परतः पूर्वमामन्त्रितं बहुवचनान्तं विभापि-
तमविद्यमानवद्भवति । देवाः शरण्याः २ । ब्राह्मणा वैषाकरणाः २ ।
सामान्यवचनाधिकारादेव विशेषवचनइति सिद्धे विशेषवचनग्रहणं विस्प-
ष्टार्थम् । बहुवचनमिति किम् । माणवक जटिलक । नित्यमेतद्विद्य-
मानः देव ॥

इति श्रीकाशिकायां वृत्तावष्टमस्याध्यायस्य प्रथमः पादः ॥



अष्टमस्याध्यायस्य द्वितीयः पादः ।

पूर्वत्रासिद्धम् ॥ १ ॥

पूर्वत्रासिद्धमित्यधिकार आ अध्यायपरिसमाप्तेः । यदित जडुमनु-
क्लमिष्यामः पूर्वत्रासिद्धमित्येवं तद्वेदितव्यम् । तत्र येयं सपादसप्ताध्यायनु-
क्लान्ता एतस्यामयं पादोऽध्यायो ऽसिद्धो भवति । इत उत्तरं चोत्त-
रोत्तरो योगः पूर्वत्रपूर्वत्रासिद्धो भवति । असिद्धवद्भवति * । सिद्धकार्यं
न करोतीत्यर्थः । तदेतदसिद्धत्ववचनमादेशलक्षणप्रतिषेधार्थं - उत्सर्ग-
लक्षणभावार्थं च । अस्मादद्वर । द्वात्रत्र । द्वात्रानय । असाआदित्यः ।
इत्यत्र व्यनेपस्यासिद्धत्व इ आनुग इत्यकः सार्थं दीर्घ इति च न भ-
वति । अमुष्मै । अमुष्मान् । अमुष्मिन् । इति उत्त्वस्यासिद्धत्वात् स्मा-
यादयो भवन्ति ।

शुष्किका शुष्कजड्घा च क्षामिमनैःजठत्घा ।

मतोर्वत्त्वे भलां जशत्वं गुडलिण्माविदर्शनम् ॥

शुष्किकेत्यत्र शुभः क इत्यस्यासिद्धत्वाद् वदीचामातः स्थाने यक
पूर्वाया इत्येतन्न भवति । शुष्कजड्घा इति न कोपधाया इति पुंस्त्वावप्र-

* असिद्धवद्भवतीति पुस्तकान्तरे नास्ति ।

तिपेधो न भवति । क्षामिमानिति क्षामस्यापत्यं क्षामिः, क्षामो वा अस्या-
 स्तीति क्षामी । क्षामिः क्षामी वा यस्यास्तीति क्षामिमान् । क्षायो म-
 इत्यस्यासिद्धत्वान्मादुपधायाश्चेति वत्व न भवति । औजठदिति वर्हेर्नि-
 ष्टायामूढस्तमाख्यदिति णिच् तदन्ताल्लुङ् । चङीति द्विर्वचने कर्त्तव्ये ङ-
 त्वधत्वदुत्वठलोपानामसिद्धत्वाण्यो च यष्टिनापस्तस्य स्यानिवद्वावाद्
 हूतइत्येतद् द्विरुच्यते । अनग्लोपइति प्रतिपेधात्सन्वदित्व नास्ति । तेन
 औजठदिति भवति । औजिठदित्येतत्तु क्तिन्नन्तस्य कंठशब्दस्य भवति ।
 गुडलिण्मानिति गुडलिहोस्य सन्ति इति मतुप् तत्र ङत्वञ्चत्वयोरसिद्ध-
 त्वाद् भय इति वत्त्वं न भवति । यत्र षष्ठीनिर्देशाः सप्तमीनिर्देशाः
 पञ्चमीनिर्देशाश्च तेषां षष्ठी स्थानेयोगा तस्मिन्निति निर्दिष्टे पूर्वस्य
 तस्मादित्युत्तरस्येति च कर्त्तव्ये नासिद्धत्वं भवति । कार्यकालं हि संज्ञा
 परिभाषामिति पूर्वत्वमासां परिभाषाणां नास्तीति । विप्रतिपेधे परमि-
 त्येवा तु परिभाषा येन पूर्वेण लक्षण्येन सह स्पृष्टे परं लक्षणं तत्प्रति
 तस्यासिद्धत्वाच्च प्रवर्त्तते । तथा च सति विस्फोर्यमवगोर्यमिति गुणः परेण
 हलिचेति दीर्घत्वेन न बाध्यते । अपवादस्य तु परस्यापि उत्सर्गं कर्त्तव्ये
 वचनप्रामाण्यादसिद्धत्वं न भवति । तेन दोग्धा दोग्धुमित्यत्र घत्वस्यासि-
 द्धत्वाद् होठ इति न भवति ॥

नलोपः सुप्स्वरसंज्ञातुग्विधिषु कृति ॥ २ ॥

नलोपः पूर्वत्रासिद्धो भवति सुब्विधौ स्वरविधौ संज्ञाविधौ तु-
 ग्विधौ च कृति । विधिशब्दायं प्रत्येकमभिसंबध्यमानः स्वरसंज्ञातुकां
 विधेयत्वात्तैः कर्मषष्ठीयुक्तैर्भावसाधनो ऽभिसंबध्यते । सुपा तु संबन्ध-
 सामान्यवचनपृष्णन्तेन कर्मसाधनः । तेन सुपः स्थाने यो विधिः सुपि च
 परभूते सर्वासौ सुब्विधिरिति सर्वत्रासिद्धत्वं भवति । सुब्विधौ तावत् ।
 राजभिः, तत्तभिरित्यत्र नलोपस्यासिद्धत्वादतोभिस ऐसिति न भवति ।
 राजभ्याम्, तत्तभ्याम्, राजसु, तत्तस्विति, सुपि चेति बहुवचने भ्रत्ये-
 दिति दीर्घत्वमेव च न भवति । स्वरविधौ । राजवतीत्यत्र नलोपस्या-

सिद्धत्वाद्नोपत्या इति न भवति । पञ्चमि, दशमिमिति । अत्र न-
लोपस्यासिद्धत्वाद् अर्म चावर्णं द्युजिति पूर्वपदस्याद्युदात्तत्वं न भवति ।
पञ्चत्रीजीत्यत्र नलोपस्यासिद्धत्वादिगन्ते द्विगाविति पूर्वपदप्रकृतिस्वरो
न भवति । सजाविधौ । पञ्च ब्राह्मण्यो दश ब्राह्मण्य इति नलोप-
स्यासिद्धत्वाद् ष्यान्तापडिति षट्संज्ञा भवति । ततश्च न षट्स्वसा-
दिभ्य इति टापः प्रतिषेधो भवति । तदेतत्कथं प्रयोजनं भवति । यदि
प्रतिकार्यं संज्ञाप्रवृत्तिरित्येतद्दर्शनम् । या हि लशशोर्लुगर्था षट्संज्ञा
प्रवृत्ता तथा स्त्रीप्रत्ययप्रतिषेधो न क्रियतइति सा पुनः प्रवर्त्तयितव्येति ।
तुगिवधौ । वृत्रहभ्यां, वृत्रहभिरिति नलोपस्यासिद्धत्वाद् इह्रस्वस्य पिति
कृति तुगिति तुग्नं भवति । अत्र के चित्सनिपातलक्षणो विधिरनिमित्तं त-
द्विघातस्येति तुकं प्रति नलोपस्यानिमित्तत्वाद्द्विहरङ्गलक्षणेन वा ऽसिद्धत्वा-
त्तुविधियहणमनर्थकमिति प्रतिपत्ताः, तत्तु क्रियतेपरिभाषाद्वयस्यानित्यत्व
ज्ञापयितुम् । कृतीति क्रिम् । वृत्रहच्छ्रम् । वृत्रहच्छ्राया । हे चेति
तुगभवति । अत्र सिद्धे सत्यारम्भो नियमार्थः । एतेष्वेव नलोपो ऽसिद्धो
भवति नान्यत्र । तेन राजीयति राजायते राजाश्व इति ईत्वं दीर्घत्व-
मेकादेशश्च सिद्धो भवति ॥

न मु ने ॥ ३ ॥

मुभावो नाभावे कर्त्तव्ये नासिद्धो भवति । किं तर्हि सिद्ध एव ।
अमुना । मुभावस्यासिद्धत्वात् घिलक्षणे नाभावो न स्यात् । कृते तु
नाभावे मुभावस्यासिद्धत्वात्सुपि चेति दीर्घत्व यत्प्राप्नोति तत्सन्धिपातल-
क्षणो विधिरनिमित्तं तद्विघातस्येति न भवति । अथ वा योगद्वयमिदमु-
भयार्थं तन्त्रेणोच्चारितम् । अथ वा ने परतो यत्प्राप्नोति तस्मिन्कर्त्तव्ये
मुभावो नासिद्ध इत्येव एवात्र सूत्रार्थः । ने तु कर्त्तव्ये मुभावस्य यत्सि-
द्धत्वं तदर्थतो गृहीतम् । तेनात्र मुभावस्य सिद्धत्वाच्चाभावश्च भवति ।
दीर्घत्वं च न भवति ॥ एकादेशस्वरान्तरङ्गः सिद्धो वक्तव्यः ॥ * ॥ किं
प्रयोजनम् । अयायावेकादेशश्चस्वरैकाननुदात्तसर्वानुदात्तार्थम् । वृत्रहदं,

पूवइदम् । अत्र प्रातिपदिकान्तसप्तम्येकवचनयोरुदात्तानुदात्तयोरैकादेशः
 स एकादेश उदात्तेनोदात्त इत्युदात्तः तस्य सिद्धत्वं वक्तव्यम् । आन्त-
 र्यतः अयादेश उदात्तो यथा स्यात् । आय् । कुमार्या इदम् । कथमिद-
 मुदाहरणम् । यदि उदात्तपणो हलपूर्वादित्युदात्तत्वे कृते विभक्तेराटश्च-
 कादेशस्तदा भवतीदमुदाहरणम् । अथ कृते एकादेशे उदात्तपणो हलपू-
 र्वादिति स्वरस्तदा नैतदस्य प्रयोजनं भवति । आव् । वृद्धावदं, पूवा-
 विदम् । एकादेशस्वरः । गाङ्गे । ऽनूप इति गाङ्गे शब्दे एकार एकादेश
 उदात्तेनोदात्त इत्युदात्तः तस्य सिद्धत्वाद् यः पुनरेडः पदान्तादतीति एका-
 देशः स एकादेश उदात्तेनोदात्त इति, स्वरितो वाऽनुदात्ते पदादाविति,
 एतद्भवति । शवृस्वरः । तुदती । तुदते । अदुपदेशादिति लसार्धधातु-
 कानुदात्तत्वे कृते एकादेशः तदुदात्तस्य सिद्धत्वात् शतुरनुमोनद्वजादी
 क्तान्तादात्तादिति एष स्वरो भवति । अनुम इति प्रतिषेधो ज्ञापकः ।
 एकादेशस्वरः शवृस्वरे सिद्ध इति । नहि सनुंक्रं शन्नन्त किं चिदेकादे-
 शस्वरमन्तरेणान्तोदात्तमस्ति । एकाननुदात्तः । तुदन्ति । लिखन्ति ।
 एकादेशस्वरस्य सिद्धत्वाद् अनुदात्तं पदमेकवर्जमिति वर्ज्यमानता भवति ।
 सर्वानुदात्तः । ब्राह्मणास्तुदन्ति । ब्राह्मणा लिखन्ति । एकादेशस्वरस्य
 सिद्धत्वाद् कृते तस्मिंस्तिङ्गुतिङ् इति निघातो भवति । अन्तरङ्ग इति
 वचनाद्विहरङ्गस्यासिद्धत्वमेव । पचतीति । प्रपचतीति ॥ संयोगान्तस्य लोपो
 रोक्तत्वे सिद्धो वक्तव्यः ॥ * ॥ किं प्रयोजनम् । हरिवो मेदिनं त्वा । हरिव
 इति मतुवन्तमेतत् । तत्र छन्दसीर इति वत्वे संयोगान्तस्य लोपे च कृते
 मतुवमो रु संबुद्धौ छन्दसीति रत्वम् । तस्य संयोगान्तस्य लोपस्यासिद्ध-
 त्वाद्विशिचेत्युत्वं न प्राप्नोति ॥ मिजलोप एकादेशे सिद्धो वक्तव्यः ॥ * ॥
 अलावीत् । अपावीत् । इट ईटीति सिजलोपस्य सिद्धत्वात् सवर्शदीर्घत्वं
 भवति ॥ निष्ठादेशः पत्वस्वरप्रत्ययविधीद्विधिषु सिद्धो वक्तव्यः ॥ * ॥ वृक्णः ।
 वृक्णवान् । निष्ठादेशस्य सिद्धत्वाद् झलीति पत्व न भवति । कुत्व प्रत्य-
 सिद्ध एवेति तद्भवति । स्वरप्रत्ययविधीद्विधिषु चीवशब्द उदाह्रियते । तत्र च

निपातनमनेकधा समाश्रीयते । यदा लीबेर्निष्ठायामिति कृते ईत्शब्दलोपो
निपात्यते । तदा लीब इति संज्ञायामीत्शब्दलोपस्यासिद्धत्वाविष्टा च
द्व्यजनदित्येष स्वरो न प्राप्नोति । लीबेन तरति लं. विक्रि इति द्व्यज्जलक्षणपृच
प्राप्नोति । यदा तु तकारलोपो निपात्यते तदा तस्यासिद्धत्वादिङागमः
प्राप्नोति ॥ मृतविकारस्तुग्विधौ हे सिद्धे वक्तव्यः ॥ * ॥ अद्याश्च-
च्छत्रम् । पटाश्चच्छत्रम् । मृतविकारस्यासिद्धत्वाच्चे चेति इस्वलक्षणस्तु-
ग्नित्यं न प्राप्नोति ॥ श्चुत्वं धुटि सिद्ध वक्तव्यम् ॥ * ॥ श्च्युतिरुत्तरणे इत्ययं
धातुः सकारादिः पठ्यते तस्य श्चुत्वत्यासिद्धत्वाद् अट्श्रियोतति रट्-
श्रियोतति इति डः सि. धुट् इति प्राप्नोति । अटतीत्यड् । रटतीति रड् ।
क्लिबन्तोयम् । किमर्थं पुनः सकारादिः पठ्यते । इह मधु श्रियोततीति
मधुश्च्युत् क्लिबन्तः । मधुश्च्युतमाचष्टे इति णिच् । मधुश्च्ययति । मधु-
श्च्ययतेः पुनः क्लिपि कृते सयोगादित्वात्सलोपः सयोगान्तत्वाद् यलोपः
चकारस्य कुत्वं मधु गति सिद्धम् । शकारादौ पुनरेतस्मिन्सयोगान्तलोपे-
न यकारचकारयोर्नुप्रयोः शकारस्य पत्वे सति मधुडिति स्यात् ॥ अभ्या-
सजश्वचत्वे एत्वतुकोः सिद्धे वक्तव्ये ॥ * ॥ वभणतुः । वभणुः । अभ्या-
सजश्वस्यासिद्धत्वाद्नादेशादेरित्येत्व प्राप्नोति । छिद्रेः, विच्छित्सति,
वच्छेः, उविच्छिपतीति अभ्यासादेशस्यासिद्धत्वात् हे चेति तुक् प्राप्नोति ।
द्विर्वचने परसवर्णत्व सिद्धं वक्तव्यम् ॥ * ॥ सप्यन्ता, सव्वत्सरः यल्लो-
कम्, तल्लोकमिति परसवर्णस्यासिद्धत्वाद्द्वर इति द्विर्वचनं न स्यात् ॥
पदाधिकारश्चेल्लत्वढत्वव्रत्वनत्वसत्वपत्वणत्वानुनासिकटत्वानि सिद्धा-
नि वक्तव्यानि ॥ * ॥ लत्वम् । गलो गलः । गरो गरः । घत्व, द्रोधा २ ।
ढत्वं, द्रोठा २ । नत्वं, नुत्रो नुतः । इत्वम्, अभिनोभिनः । अभिनदभि-
नत् । पत्वम् । मातुष्वसा २ । मातुःस्वसा २ । णत्वं मापवापाणि २ ।
मापवापानि २ । अनुनासिक । वाहनयनम् २ । वाग्नयनम् २ । छत्वं ।
वाक्छयनम् २ । वाक्शयनम् २ । लत्वादीनां विकल्पितानामसिद्ध-
त्वात् कृते द्विर्वचने सत्युपरिष्ठाद्विकल्पे सति गरीगलः गलीगरः इत्येवं

रूपमपि द्विरुक्तं स्यात् । तदेतत्सर्वं न मु ने इति योगविभागेन साध्यते ।
न इत्येतावदानिष्टे-विषये पूर्वत्रासिद्धस्य प्रतिषेधार्थम् । ततो मु ने इति ।
नेत्येतदनुवर्त्तते ॥

उदात्तस्वरितयोर्यणः स्वरितो ऽनुदात्तस्य ॥ ४ ॥

उदात्तयणः स्वरितयणश्च परस्यानुदात्तस्य स्वरित आदेशो भव-
ति । उदात्तयणः । कुमार्यै । कुमार्यः । उदात्तनिवृत्तिस्वरेणायमीकार
उदात्तः, तस्य स्थाने यणादेशः स उदात्तयण, तस्मात्परस्यानुदात्तस्य
स्वरित आदेशो भवति । स्वरितयणः । सकृल्ल्याशा । खलप्याशा ।
सकृल्लः, खलपूरिति कृत्स्वरेणान्तोदात्तो, तयो रोः सुपीति यणादेशः
स उदात्तयण ततः परस्य सप्तम्येकवचनस्य स्वरितत्वम्, तस्य यणादेशः
स्वरितयण, तस्मात्स्वरितयणः परस्याशाशब्दाकारस्यानुदात्तस्य स्वरितो
भवति । ननु च सप्तम्येकवचनस्य यदुदात्तयण इति स्वरितत्व तदसिद्ध
यणादेशे । तत्कथमयं स्वरितयण भवति । आश्रयात् सिद्धत्वं भविष्यति ।
यद्येवमुदात्तादनुदात्तस्य स्वरित इति एतस्याप्याश्रयात्सिद्धत्वं प्राप्नोति ।
तत्रच दध्याशेत्यत्रापि स्वरितः स्यात् । तस्मादयमेव यणस्वरो यणादेशे
सिद्धो वक्तव्यः । केचित्तु ब्रुवते उदात्तात्स्वरितयणोपि परस्यानुदात्तस्य स्वरि-
तत्व दृश्यते । तथा च तैत्तिरीयके शाखान्तरे पठ्यते । यास्ते विश्वाः समिधः
सन्त्यग्ने इति । अग्ने इत्ययमकारः स्वरितः पठ्यते । तथा ब्राह्मणेपि
दध्याशयतीत्याकारः स्वरितः पठ्यते इति । यथा तु वार्त्तिकं भाष्यं च
तथा उदात्तात्स्वरितयणः परस्यानुदात्तस्थानेन स्वरितत्व न भवतीति
स्यतम् । तथा च भाष्ये स्वरितयणग्रहणमिदं प्रत्याख्यायते । सकृल्ल-
व्याशेत्युदात्तयण इत्येव स्वरितस्य सिद्धत्वात् । स्वरितयणव्यवधानमव्य-
वधानमेव । स्वरविधौ व्यञ्जनमविञ्जमानवदिति । तत्तु क्रियते, पूर्वस्मा-
दपि विधौ स्यानिवद्वावाद् व्यवधानमस्ति । स्वरदीर्घयलोपेषु च लोपा-
नादेशस्य स्थानिवद्वावः प्रतिषिध्यते इति । उदात्तस्वरितयोरिति किम् ।

बिंदी आशा, वैद्याशा । शार्ङ्गव्याशा । अनुदात्तयणादेशोयम् । अनुदात्तस्ये-
ति किम् । कुमार्यत्र । क्रिशोर्यत्र । अत्रेत्ययमाद्युदात्तो लित्स्वरेण ॥

एकादेश उदात्तेनोदात्तः ॥ ५ ॥

उदात्तेन सहानुदात्तस्य य एकादेशः स उदात्तो भवति । अनुदा-
त्तस्येति वर्त्तते । अग्नी । वायू । वृत्तैः । प्रुत्तैः । उदात्तेनेति किम् ।
पचन्ति । यजन्ति । लसार्धधानुकानुदात्तत्वे कृते द्वयोरनुदात्तयोरयमेका-
देशः । पररूपे कर्त्तव्ये स्वरितस्यासिद्धत्वात् ॥

स्वरितो वा ऽनुदात्ते पदादौ ॥ ६ ॥

अनुदात्ते पदादौ उदात्तेन सह य एकादेशः स स्वरितो वा भ-
वत्युदात्तो वा । सुउत्थितः । सूत्थितः । विईत्तते । वीत्तते । वसुकः
असि । वसुकोसि । सूत्थित इति सुशब्दः सुः पूजायामिति कर्मप्रवच-
नीयः, तस्य प्रादित्वात्समासे सति अव्ययपूर्वपदप्रकृतिस्वरत्वेनाद्युदात्तः,
शेषमनुदात्तमिति चानुदात्ते पदादावेकादेशो भवति । वीत्तते । वसुको
सीति । अत्रापि तिङ्ङितिङ् इति निघाते कृते ऽनुदात्ते पदादावेका-
देशः । स्वरितग्रहण विस्पष्टार्थम् । उदात्ते हि विकल्पिते तस्मिन्वस-
त्यान्तर्यत एव स्वरितो भविष्यतीति । अनुदात्तइति किम् । देवदत्तात्र ।
पदादाविति किम् । वृत्तौ । वृत्ताः ॥

नलोपः प्रातिपदिकान्तस्य ॥ ७ ॥

पदस्येति वर्त्तते । प्रातिपदिकस्य पदस्य योन्त्यो नकारस्तस्य
लोपो भवति । राजा । राजभ्याम् । राजभिः । राजता । राजतरः ।
राजतमः । प्रातिपदिकग्रहणं किम् । अहवहिम् । अन्तग्रहणं किम् ।
राजा । राजानौ । राजानः । प्रातिपदिकग्रहणमसमस्तमेव सुपां सुलु-
गिति षष्ठा लुक्ता निर्दिष्टम् ॥ अहो नलोपप्रतिषेधो वक्तव्यः ॥ * ॥
अहः । अहोभ्याम् । अहोभिः । अहन् रोसुपीति रेफस्त्वयोरसिद्धत्वाद्

नलोपः प्राप्नोति । सावकाशं तदुभयं संबुद्धौ । हे ऽहः । हे दीर्घान्नो
निदाघेति । तत्र समाधिमाहुः । अहन्निति रुचिधौ यदुपादीयते प्रथमै-
कवचनान्तमहृतनलोपं तदावृत्त्ये, तत्रैक्या ऽऽवृत्त्या तदेवंरूपं नलोपा-
भावार्थमन्वाख्यायते, द्वितीययापि तस्य सर्वधीयते ॥

न डिसंबुद्ध्याः ॥ ८ ॥

हौ परतः संबुद्धौ च नकारलोपो न भवति । आर्द्रं चर्मन् ।
लोहिते चर्मन् । सुपां सुलुगिति डेल्लुक् । संबुद्धौ । हे राजन् । हे तक्षन् ।
अस्मादेव नलोपप्रतिषेधश्चानादप्रत्यय इति प्रत्ययलक्षणो न प्रातिपदिकसंज्ञा
न प्रतिषिध्यते इति ज्ञाप्यते । भसंज्ञा च न भवति । तथा हि राज्ञः पुरुषो
राजपुरुष इति । अत्र नलोपश्च भवति । अलोपश्च न भवति ॥ ड्रावुत्त-
रपदे प्रतिषेधस्य प्रतिषेधो वक्तव्यः ॥ * ॥ चर्मणि तिला अस्य चर्मतिलः ।
हे राजवृन्दारक इत्यत्र समुदायार्थं संबोधनं न पूर्वशब्दार्थसंबोधनं
प्रतीयतइति संबुद्धान्तं पूर्वशब्दं नैव समस्यते ॥ वा नपुंसकानामिति
वक्तव्यम् ॥ * ॥ हे चर्मन् । हे चर्म ॥

मादुपधायाश्च मतोर्वो ऽयवादिभ्यः ॥ ९ ॥

मतोर्हि कार्यत्वेनोपादानात् सामर्थ्यं लब्धं प्रातिपदिकं तन्मा-
दिति मकारावर्णोभ्या विशिष्यते । मकारावर्णविशिष्टया चोपधया इ-
त्ययमर्थो भवति । मकारान्ताद् मकारोपधादवर्णान्तादवर्णोपधाच्चो-
त्तरस्य मतोर्व इत्ययमादेशो भवति, यत्रादियत्सु परतो न भवति ।
मकारान्तात् । किंवा । शंवान् । मकारोपधात् । शमीवान् । दाडि-
मीवान् । अवर्णान्तात् । वृषवान् । मूषवान् । खट्वावान् । मालावान् ।
अवर्णोपधात् । पयस्वान् । यशस्वान् । भास्वान् । मादुपधायाश्चेति
किम् । अग्निमान् । वायुमान् । अपत्रादिय इति किम् । यत्रमान् ।
दल्मिमान् । कर्मिमान् । यत्र । दल्मि । उर्मि । भूमि । क्षमि । क्रुञ्चा ।

वशा । द्राक्षा * एतेषां मादुपधायाश्चेति प्राप्नोति । धञि । ध्वञि ।
-सिञ्जि † इत्येतेषां छन्दसीर इति । हरित् । ककुत् । गरुत् इत्येतेषां
भ्रय इति । इत्तु मधु द्रुम मण्ड धूम इत्येतेषां संज्ञायामिति । आहृति-
गणश्च यवादिः । अहृतवत्त्वे मनुष्यं यवादिषु द्रष्टव्यः । यस्य सति नि-
मित्ते मनुषो वत्त्वं न दृश्यते स यवादिषु द्रष्टव्यः ‡ । इह नृमत इदं ना-
र्मतमिति बहिरङ्गलक्षणात्वादवर्णोपधस्य मनुषो वत्त्वं न भवति ।

भ्रयः ॥ १० ॥

भ्रयन्तादुत्तरस्य मतोर्व इत्ययमादेशो भवति । अग्निवित्त्वान्
यामः । उदशिवत्वान्घोषः । विद्युत्त्वान्बलाहकः । इन्द्रो मरुत्वान् । दृ-
पदान्देशः ॥

संज्ञायाम् ॥ ११ ॥

संज्ञायां विषये मतोर्व इत्ययमादेशो भवति । अहीवती । कपी-
वती । ऋषीवती । मुनीवती ।

आसन्दीवदष्टीवच्चक्रीवत्कक्षीवद्द्रुमण्वच्चर्मण्वती ॥ १२ ॥

आसन्दीवद् अष्टीवत् चक्रीवत् कक्षीवद् द्रुमण्वत् चर्मण्वती
इत्येतानि संज्ञाया निपात्यन्ते । वत्त्वं पूर्वैश्च सिद्धमादेशार्थानि निपा-
तनानि । आसन्दीवदिति । आसनशब्दम्यासन्दीभावो निपात्यते ।
आसन्दीवान् यामः । आसन्दीवद्रहिस्यलम् । आसनवानित्येवान्यत्र ।
अपरे त्वाहुः । आसन्दीशब्दापि प्रकृत्यन्तरमेवास्ति । तथा चोक्तमैदु-
म्बरी राजासन्दी भवतीति । तस्य संज्ञायामिति वत्त्वेन सिद्धं आसन्दीव-
दित्येतत्प्रपञ्चार्थमिह पठ्यते । अष्टीवदिति । अष्टीवदष्टीभावः । अष्टी-
वानिति शरीरैकदेशसंज्ञा । आस्यमानित्येवान्यत्र । चक्रीवदिति । चक्र-

* वृक्षा । वेशा । इत्यधिकं पुस्तकान्तरे ।

† वञि । धञि । शिञ्जि । सिञ्जि । इत्यधिकमन्यस्मिन्पुस्तके ।

‡ यस्य सति निमित्ते मनुषो वत्त्वं न दृश्यते स यवादिषु द्रष्टव्य इति भास्व-
कस्मिन्पुस्तके ।

शब्दस्य चक्रीभावो निपात्यते । चक्रीवान् राजा । चक्रवानित्येवान्यत्र ।
 चक्रीवन्ति सद्गोहविर्द्वानानि भवन्तीत्येतत्तु ह्यान्दसत्वाद् अनुगन्तव्यम् ।
 क्वीवदिति । कक्ष्यायाः संप्रसारणं निपात्यते । क्वीवानाम ऋषिः ।
 कक्ष्यावानित्येवान्यत्र । रुमणवदिति लवणशब्दस्य रुमण्भावो निपा-
 त्यते । लवणवानित्येवान्यत्र । अपरे त्वाहुः । रुमञ्चिति प्रकृत्यन्तरमस्ति
 तस्यैतच्चिपातन नकारलोपाभावायै णत्वार्थं च । मतोर्वा नुडर्थमिति ।
 चर्मणवतीति । चर्मणो नलोपाभावो णत्व च निपात्यते । मतोर्वा नुडा-
 गमः । चर्मणवती नाम नदी । चर्मवतीत्येवान्यत्र ॥

उदन्वानुदधौ च ॥ १३ ॥

उदन्वानित्युदकशब्दस्य मतावुदभावात् निपात्यते उदधावर्थे
 संज्ञायां विषये । उदन्वानाम ऋषिर्यस्यौदन्वतः पुत्रः । उदधौ उद-
 न्वान् । यस्मिन्नुदकं धीयते स एवमुच्यते । उदधाविति किम् । उदक-
 वान् घट इत्यत्र तु दधात्यर्थो न विवक्ष्यते किं तर्हि उदकसत्तासंबन्ध-
 सामान्यम् ॥

राजन्वान्सौराज्ये ॥ १४ ॥

राजन्वानिति निपात्यते सौराज्ये गम्यमाने । शोभने राज्ञा यस्मि-
 चिति स राजन्वान् देशः । राजन्वती पृथ्वी । राजवानित्येवान्यत्र ॥

हृन्दसीरः ॥ १५ ॥

हृन्दसि विषये इवर्णान्ताद्विफान्ताच्चात्तरम्य मतोर्वत्वं भवति ।
 इवर्णान्तात्तावत् । त्रिवती याज्यानुवाक्या भवति । हरिवो मेदिनं-त्वा ।
 अधिपतिवती जुहोति । चरुग्निवानिव । आरेवानेतु मा विशत् । रयेर्म-
 नाविति संप्रसारणम् । सरस्वतीवान् । भारतीवान् । दधीवांश्चरुः ।
 हृन्दसि सर्वे विधयो विकल्प्यन्तइतीह न भवति । सप्रार्थिमन्तम् ।
 ऋपिमान् । ऋतीमान् । सूर्ये ते द्यावापृथिवीमन्तमिति । रेफान्तात् ।
 गीर्वान् । धूर्वान् । आशीर्वान् ॥

अनो नुट् ॥ १६ ॥

छन्दसीति वर्तते ऽनन्तादुत्तरस्य मतोर्नुडागमो भवति छन्दसि विषये । अक्षरवन्तः कर्णवन्तः सखायः । अस्यन्वन्तं यदनस्या विभर्ति । अक्षरवता लाङ्गलेन । शीर्षणवती । मूर्ध्निन्वती । नुटोसिद्धत्वात्तस्य च वत्वं न भवति । ततः परस्य च भवति ॥

नाद् घस्य ॥ १७ ॥

नकारान्तादुत्तरस्य घसंज्ञकस्य नुडागमो भवति छन्दसि विषये । सुपथिन्तरः । दस्युहन्तमः ॥ भूरिद्रात्रस्तुडुवक्तव्यः ॥ * ॥ भूरिद्रावन्तरः ॥ ईद्वयिनः ॥ * ॥ रथिन ईकारान्तादेशो घे परतः । रथीतरः । रथशब्दादेव वा मत्वर्थीयोयमीकारः छन्दसीवनिपाविति ॥

कूपो रो लः ॥ १८ ॥

कूपेर्द्वौतो रेफस्य लंकारादेशो भवति । र इति श्रुतिसामान्यमुपादीयते । तेन यः केवलो रेफो यश्च ऋकारस्यस्तयोर्द्वयोरपि ग्रहणम् । ल इत्यपि सामान्यमेवोपादीयते । ततोयं केवलस्य रेफस्य स्थाने लकारादेशो विधीयते ऋकारस्याप्येकदेशविकारद्वारेण लकारस्तथा लुटि च कूप इत्येवमादयो निर्द्वेषा उपपद्यन्ते । कल्पा । कल्पारौ । कल्पताः । कृप्तः । कृपवान् । कृपा इत्येतत्कृपेः संप्रसारणं चेति भिदादिषु पाठाद्भवति तस्य हि कृतसंप्रसारणस्य लक्षणिकत्वात् इह कृप इति ग्रहण नास्ति । कृपणकृपाणकृपीटकृपूरादयोपि कृपेरेव द्रष्टव्याः । उणादयो बहुलमिति वा कृपेरेव लत्वाभावः ॥ कालमूललघुसुरालमहुलीनां वा रो लमापद्यतइति वक्तव्यम् ॥ * ॥ बालः । बारः । मूलम् । मूरम् । लघु । रघु । असुरः । असुलः । अलम् । अरम् । अहुलिः । अहुरिः ॥ कपिलकादीनां संज्ञाछन्दसोर्वा रो लमापद्यतइति वक्तव्यम् ॥ * ॥ कपिरकः । कपिलकः । तिल्लिपलीकम् । तिर्पिरीकम् । लोमानि । रोमाणि । पांशुम् । पांशुलम् । कर्म । कल्म । रलयोरेकत्वस्मरणमिति के चित् । किमिदमेकत्वस्मरणमिति । समानविषयत्वमेव तयोः स्मर्यतइत्यर्थः ॥

उपसर्गस्यायतौ ॥ १९ ॥

अथतौ परत उपसर्गस्य यो रेफस्तस्य लकार आदेशो भवति ।
 पूायते । पलायते । अत्र च यो ऽयमेकादेशस्तस्य स्यानिवद्वावाद्रयतेरूप-
 सर्गस्य च विभागे सति यद्व्ययतिग्रहणं रेफस्य विशेषणं तदा येन नाव्य-
 वधानं तेन व्यवहितेपि वचनप्रामाण्यादिति एकेन व्यवधानेपि सति
 लत्वं भवति । तथा च पत्ययते इत्यत्रापि भवति । उपसर्गस्य विशे-
 पणे त्वयतिग्रहणे सिद्धमेवैतत्सर्वं प्रतेरपि तु व्यवहितेपि प्राप्नोति । तत्र
 केषां चिद्दर्शनं भवितव्यमेव प्रत्ययतइति । प्रथमपक्षदर्शनाभिनिविष्टास्तु
 प्रत्ययतइत्येव भवतीति मन्यन्ते । अपरे तु प्रतिशब्देऽपसृष्टस्यायतेः प्रयो-
 गमेव नेच्छन्ति । दुस् निस् इत्येतयोस्तु स्त्वस्यासिद्धत्वाल्लत्वेन नैव
 भवितव्यम् । निरयणम् । दुरयणम् ।

ओ यङि ॥ २० ॥

गृ इत्येतस्य धातो रेफस्य लकार आदेशो भवति यङि परतः ।
 निजेगित्यते । निजेगित्येते । निजेगित्यन्ते । भावगर्हायां यो यङ्ङिहितः * ।
 के चित् य इति गिरतेर्गुणातेश्च सामान्येन ग्रहणमिच्छन्ति । अपरे तु
 गिरतेरेव न गृणातेः । गृणातेर्हं यङ्ङेव नास्ति अनभिधानादिति । यङ्ङे-
 ति किम् । निगीर्यते ।

अचि विभाषा ॥ २१ ॥

अजादौ प्रत्यये परतो यो रेफस्य विभाषा लकारादेशो भवति ।
 निगिरति । निगिलति । निगरणम् । निगलनम् । निगारकः । निगाल-
 कः । इयं तु व्यवस्थितविभाषा । तेन गल इति प्राण्यङ्गे नित्यं लत्वं
 भवति । गर इति विषे नित्यं न भवति । निगार्यते । निगाल्यतइति
 णिलोपस्य स्यानिवद्वावाऽदवि विभाषेति लत्वविकल्पः । पूर्वत्रासिद्धे
 न स्यानिवदिति एतदपि सापवादमेव तस्य दोषः संयोगादिलोपल-
 त्वणत्वेष्विति । अन्तरङ्गत्वाद्वा कृते लत्वविकल्पे णिलोपो भविष्यति ।

• इत्ये कृते रपरत्वे च दीर्घस्यासिद्धत्वाच्चित्यत्वाच्च लत्वे कृते तन्निमित्तत्वा-
 भावाद्दीर्घत्वं न भवति । इत्याधिकमेकस्मिन्गुप्तके ।

गिरौ गिर इत्यत्र धातोः स्वरूपग्रहणे तत्प्रत्यये विज्ञानमिति लत्वं न भवति । गिरतिर्वा लत्वविधावधिकृतो गृणातेरेतद्रूपम् ॥

॥ परेश्च घाङ्कयोः ॥ २२ ॥

परि इत्येतस्य यो रेफस्तस्य घशब्दे ऽङ्कशब्दे च परतो विभाषा लकार आदेशो भवति । परिवः । पलिवः । पर्यङ्कः । पत्यङ्कः ॥ घ इति स्वरूपग्रहणमत्रेप्यते, न तरप्तमपौ इति ॥ योगे चेति वक्तव्यम् ॥ * ॥ परियोगः । पलियोगः ॥

॥ संयोगान्तस्य लोपः ॥ २३ ॥

संयोगान्तस्य पदस्य लोपो भवति । गोमान् । यवमान् । कृतवान् । हतवान् । इह श्रेयान् भूयानिति इत्वं परमप्यसिद्धत्वात् संयोगान्तस्य लोपं न बाधते । जश्त्वे तु नाप्राप्ते तद्वारभ्यतइति तस्य बाधकं भवति । यशः पय इति । दध्यत्र मध्वन्नेत्यत्र तु यणादेशस्य बहिरङ्गलक्षणस्यासिद्धत्वात्संयोगान्तलोपो न भवति । पदस्येति क्रिम् । गोमन्तौ गोमन्त इति ॥

रात्सस्य ॥ २४ ॥

संयोगान्तपदस्य यो रेफस्तस्मादुत्तरस्यान्त्यस्य सकारस्य लोपो भवति । गोभिरक्षाः । प्रत्यञ्चमत्साः । तरतेः त्सरतेश्च लुङि सिचशब्दान्दसत्वादीडभावो बहुलं क्कन्दसीति वचनाद्वीर्घं सति रूपमेतत् । मातुः पितुरिति । अत उदिति उत्वे कृते रपरत्वे च सति रात्सस्येति सलोपः । सिद्धे सत्यारम्भो नियमार्थः । रात्सस्यैव लोपो भवति नान्यस्येति । ऊर्जः क्विप् । ऊर्कं । मृजेर्लङि अमार्दं ॥

धि च ॥ २५ ॥

धकारादौ प्रत्यये परतः सकारस्य लोपो भवति । अलविध्वम् । अलविद्धम् । अपविध्वम् । अपविद्धम् । यद्यत्र सकारलोपो न स्यात् । सिचः पत्वे जश्त्वे च विभाषेष्ट इति मूर्द्धन्याभावपक्षेपि न धकारः श्रूयते ॥ इतः प्रभृति सिचः सकारस्य लोप इष्यते ॥ इह न भवति । च-

काट्टि पलितं शिर इति । तथा पयो धावतीत्येवमाद्रीनामपि न भवति ।
सिधिवर्धामिति ह्रन्दसो वर्णलोपः । भाष्यकारस्त्वाह । चकाधीत्येव
भवितव्यमिति । तेन पयो धावतीत्येवमाद्री यन्नान्तरमास्येयम् ।

धि सकारे सिचो लोपश्चकाट्टीति प्रयोजनम् ।

आशाध्व तु कथं जश्त्वं सकारस्य भविष्यति ॥

सर्वमेवं प्रसिद्धं स्याच्छ्रुतिश्चापि न विद्यते ।

लुङश्चापि न मूर्द्धन्ये यहणं सेटि दुष्यति ॥

घसिभसोर्न सिध्येत तस्मान्तिङ्यहणं न तत् ।

ह्रान्दसो वर्णलोपो वा यथेष्कर्त्तारमध्वरे ॥

निष्कर्त्तारमध्वरस्येत्येवं प्राप्ते ॥

भ्रूलो भ्रलि ॥ २६ ॥

भ्रल उत्तरस्य सकारस्य भ्रलि परतो लोपो भवति । अभिन्न ।
अभित्याः । अच्चित्त । अच्चित्याः । अवात्ताम् । अवात्तेत्यत्र वा सिचः
सकारलोपस्यासिद्धत्वात्सस्यार्द्धधातुकइति सकारस्य तकारः । भ्रल इति
किम् । अमंस्त । अमंस्थाः । भ्रलीति किम् । अभित्साताम् । अभित्सत ।
अयमपि सिच एव लोपस्तेनेह न भवति, सोमसुत् स्तोता । दृषत् स्या-
नमिति ॥

ह्रस्वाद्ङ्गात् ॥ २७ ॥

ह्रस्वान्ताद्ङ्गादुत्तरस्य लोपो भवति भ्रलि परतः । अङ्गत । अङ्गथाः ।
अङ्गत । अङ्गथाः । ह्रस्वादिति किम् । अच्योष्ट । अङ्गोष्ट । अङ्गादिति
किम् । अलाविष्टाम् । अलाविपुः । भ्रलीत्येव । अङ्गपाताम् । अङ्गपत ।
अयमपि सिच एव लोपस्तेनेह न भवति । द्विष्टरां द्विष्टमामिति । सुज-
न्ताद् द्विशब्दात्तरप्तमपौ अद्रव्यप्रकर्षे आतिशयिकः आम् प्रत्ययः ॥

इट ईटि ॥ २८ ॥

इट उत्तरस्य सकारस्य लोपो भवति ईटि परतः । आदावीत् ।
असेवीत् । अकोपीत् । अमोपीत् । इट इति किम् । अकार्पीत् । अहा-
पीत् । ईटीति किम् । अलाविष्टाम् । अलाविपुः ॥

स्कोः संयोगाद्योरन्ते च ॥ २९ ॥

पदस्यान्ते यः संयोगः भ्रलि परतो वा संयोगस्तदाद्योः सकारक-
कारयोर्लोपो भवति । लक्ष्नेः । लग्नः । लग्नवान् । साधुलक् । ककार-
स्य । तच्चेः, तट् । तट्टवान् । काष्ठतट् ॥ भ्रलि सङ्गीति वक्तव्यम् ॥ * ॥
किमिदं सङ्गीति । सनः सप्रभृति महिडो ढकारेण प्रत्याहारः । इह मा
भूत् । काष्ठशक्स्यातिथि थकारेः भ्रलि ककारस्य संयोगाद्रेलोपः प्राप्नोति ।
तदत्र शक्तेः क्विञ्चन्तस्य प्रयोग एव नास्तीत्याह । काष्ठशक्तेव नास्ति कुतो
ऽयं काष्ठशक्नि तिष्ठेदिति । वास्यथे, काव्यर्थमिति । अत्रापि वहिरङ्गलक्ष-
णस्य यथादेशस्यासिद्धत्वात् संयोगादिलोपो न भवति । स्कारिति किम् ।
नर्नर्त्त । वर्वर्त्ति । संयोगाद्योरिति किम् । पयःशक् । अन्ते चेति किम् ।
तच्चिता । तवकः ॥

चोः कुः ॥ ३० ॥

चवर्गस्य कवर्गादेशो भवति भ्रलि परतः पदान्ते च । पक्ता ।
पक्तुम् । पक्तव्यम् । ओदनपक् । वक्ता । वक्तुम् । वक्तव्यम् । वाक् । कुञ्चे-
त्यत्र सङ्गीति वचनाद् अकारस्य चकारे भ्रलि कुत्वं न भवति । युजिकुञ्चां-
चेति निपातनाद्वा । नकारोपधो वा धातुरयं रेफरहितश्च कुञ्चकौटिल्या-
ल्योभावयोरिति पठ्यते । नकारलोपे हि निकुचितिरिति दृश्यते । युजि-
कुञ्चां चेति तस्यैव रेफोधिको नकारस्य लोपाभावश्चेति निपात्यते ।
तत्रानुस्वारस्य परसवर्णस्य चासिद्धत्वात् अकार एव नास्तीति कुत्वं न
भविष्यति ॥

हो ढः ॥ ३१ ॥

हकारस्य ढकारादेशो भवति भ्रलि परतः पदान्ते च । सोढा ।
सोढुम् । सोढव्यम् । सुराषाढ् । वोढा । वोढुम् । वोढव्यम् । प्रष्टवाढ् ।
दित्यवाढ् ॥

दादेर्धातोर्घः ॥ ३२ ॥

दकारादेर्धातोर्हकारस्य घकारादेशो भवति भ्रलि परतः पदान्ते

च । दग्धा । दग्धुम् । दग्धव्यम् । काष्ठधक् । दोग्धा । दोग्धुम् । दोग्ध-
व्यम् । गोधुक् । ददिरिति किम् । लेठा । लेटुम् । लेठव्यम् । गुडलिट् ।
धातिरिति दादिममानाधिकरणमेतच्च, किं तर्हि तद्विशेषणमवयवंप्रपुन्यन्त
धातिरवयवो यो दादिः शब्दस्तदवयवस्य हकारस्येति । किमेवं कृतं
भवति । अघोगित्यत्रापि घकारः सिद्धो भवति । कथं दोग्धा दोग्धु-
मिति, व्यपदेशिवद्भावात् । अथ वा धातूपदेशे यो दादिरित्येवं विज्ञा-
यते । तथा च दामलिहमिच्छति दामलिह्यति । दामलिह्यतेः क्लिप्प्र-
त्ययः । दामलिहित्यत्रापि न भवति ॥

वा द्रुहमुहष्णुहृष्णिह्याम् ॥ ३३ ॥

द्रुह मुह ष्णुह ष्णिह इत्येतेषां धातूनां हकारस्य वा घकारादेशो
भवति भ्रलि परतः पदान्ते च । द्रुह् । द्रोग्धा । द्रोठा । मित्रधुक् । मि-
त्रधुट् । मुह । उन्मोधा । उन्मेठा । उन्मुक् । उन्मुट् । सुह । उत्-
सोधा । उत्सोठा । उत्सुक् । उत्सुट् । सिह । सोधा । सोठा । सिक् ।
सिट् । द्रुहेर्दादित्वाद् घत्वं नित्यं प्राप्तमितरेषामप्राप्तमेव घत्वं विक-
ल्प्यते ॥

नहो धः ॥ ३४ ॥

नहो हकारस्य घकारादेशो भवति भ्रलि परे पदान्ते च । नहु-
म् । नहुम् । नहुव्यम् । उपानत् । परीणत् ॥

आहस्यः ॥ ३५ ॥

आहो हकारस्य थकारादेशो भवति भ्रलि परतः । इदमात्य ।
किमात्य । आदेशान्तरकरणं भ्रपस्तयोर्द्वौ ऽथ इत्यस्य निवृत्त्यर्थम् । भ्रली-
त्येव । आह । आहतुः । आहुः ॥ ह्यहोर्भ्रश्चन्दसि हस्येति वक्तव्यम् ॥ * ॥
गर्हभेन संभरति । यभीता नाधरे । उद्गामं च नियाभं च ब्रह्म देवा
अवीवृधन् ॥

ब्रश्चभ्ररजसृजमृजयजराजभ्राजच्छशां षः ॥ ३६ ॥

व्रश्च भ्रस्ज सृज मृज यज राज भ्राज इत्येतेषां हकारान्तानां
 शकारान्तानां च प्रकार आदेशो भवति भलि परतः पदान्ते च । व्रश्च ।
 व्रष्टा । व्रष्टुम् । व्रष्टव्यम् । मूलवृट् । भ्रस्ज । भ्रष्टा । भ्रष्टुम् । भ्रष्टव्यम् ।
 धानुभृट् । सृज् । सृष्टा । सृष्टुम् । सृष्टव्यम् । रज्जुसृट् । मृज ।
 माष्टा । माष्टुम् । माष्टव्यम् । कसपरिमृट् । यज । यष्टा । यष्टुम् ।
 यष्टव्यम् । उपयट् । राज् । सम्राट् । स्वराट् । विराट् । राजभ्राजोः
 पदान्ताथं ग्रहणं भलादिराभ्यामिटा पर्यवपद्यते । के चित्तु राष्ट्रिरिति
 क्विन्नन्तमिच्छन्ति । हकारान्तानाम् । प्रच्छ । प्रष्टा । प्रष्टुम् । प्रष्टव्यम् ।
 शब्दप्राट् । द्वेः शूडनुनासिके चेत्यत्र क्वितीत्यनुवर्त्तते इति ह्यग्रहण-
 मिह क्रियते । शकारान्तानाम् । लिष् । लेष्टा । लेष्टुम् । लेष्टव्यम् ।
 लिट् । विश् । वेष्टा । वेष्टुम् । वेष्टव्यम् । विट् ॥

एकाचो वशो भष् भ्रषन्तस्य स्व्वाः ॥ ३७ ॥

धातोर्वयवो य एकाचु भ्रषन्तः तद्वयवस्य वशः स्याने भष् आ-
 देशो भवति भलि सकारे ध्वशब्दे च परतः पदान्ते च । बुध् । भेत्स्यन्ते ।
 अभुध्वम् । अर्थभुत् । गुह् । निघोत्स्यते । न्यघुद्धम् । पर्णघुट् । दुह् ।
 धोत्स्यते । अधुध्वम् । गोधुक् । अजर्घाः । एधेर्घट्लुगन्तस्य लङि सिपि
 लघूपधगुणे कृते सिपो हल्ङादिलोपे च धातोर्वयवस्यैकाचो वशः
 स्याने भष्भावस्ततो धकारस्य जश्त्वं द्रश्चेति स्त्व रो रीति पूर्वरेफस्य
 लोपः क्लोपे पूर्वस्य दीर्घाण इति दीर्घत्वम् । गर्ट्भयतेरप्रत्ययः । गर्टुप् ।
 एकाच इति किम् । दामलिहमिच्छति दामलिह्यति, दामलिह्यतेर-
 प्रत्ययः । दामलिट् । असति ह्येकाज्यहणे धातोरित्येतद्वशो विशेषणं
 स्यात् । वश इति किम् । क्रुध् । क्रोत्स्यति । भ्रषन्तस्येति किम् ।
 दास्यति । स्वोरिति किम् । वोढ्वा । वोढुम् । वोढुव्यम् । धकारस्य
 वकारोपसृष्टस्य ग्रहणं किम् । दादद्वि । दध धारणइत्येतस्य यद्भुक्ति
 लोटि हुभ्रत्भ्यो हेर्द्विरिति धिभावे सत्येतद्ववति । अत्र चत्वारो वशः
 स्यान्निनो भषादेशाश्चत्वार एव । तत्र संख्यातानुदेशे प्राप्ते हकारस्य
 स्यान्निनो ऽभावाद् ढकारादेशो न भवति । आन्तर्यतो व्यवस्था विज्ञास्यते ॥

दधस्तथोश्च ॥ ३८ ॥

दध इति दधातिः कृतद्विवचनो निर्दृश्यते । तस्य झलन्तस्य वशः स्याने भप् आदेशो भवति तकारथकारयोः परतश्चकारात् स्ध्वोश्च परतः । धत्तः । धत्यः । धत्से । धत्स्व । धध्वम् । वचनसामर्थ्यादातो लोपस्य स्यानिवद्भावो न भवति । अभ्यासजशत्वस्य चासिद्धत्वम् । तथोरिति किम् । आनन्तर्यात्स्ध्वारेव विज्ञायेत । चकारस्तयोरनुवृत्त्यर्थः । भ्रपन्त-स्येत्येव । दधाति ॥

भ्रलां जशान्ते ॥ ३९ ॥

भ्रलां लश आदेशो भवन्ति पदस्यान्ते वर्त्तमानानाम् । घागत्र । श्वलिङत्र । अग्निचिदत्र । त्रिष्टुवत्र । अन्तग्रहणं भ्रलीत्येतस्य निवृत्त्यर्थम् । वस्ता । वस्तव्यम् ॥

भ्रपस्तथोर्द्धो ऽधः ॥ ४० ॥

भ्रप उत्तरयोस्तकारथकारयोः स्याने धकार आदेशो भवति । दधातिं वर्जयित्वा । लब्धा । लब्धुम् । लब्धव्यम् । अलब्ध । अलब्धाः । दुह । दोग्धा । दोग्धुम् । दोग्धव्यम् । अदुग्ध । अदुग्धाः । लिह । लेढा । लेढुम् । लेढव्यम् । अलीढ । अलीढाः । बुध् । बोद्धा । बोद्धुम् । बोद्धव्यम् । अबुद्ध । अबुद्धाः । अध इति किम् । धत्तः । धत्यः ॥

षढोः कः सि ॥ ४१ ॥

षकारठकारयोः ककारादेशो भवति सकारे परतः । षकारस्य । विप् । विवेक्षति । अविक्षत् । विविक्षति । ठकारस्य । लिह । लेक्षति । अलेक्षत् । लिलिक्वति । सीति किम् । पिनष्टि । लेठि ॥

रदाभ्यां निष्ठातो नः पूर्वस्य च दः ॥ ४२ ॥

रेफदकाराभ्यामुत्तरस्य निष्ठातकारस्य नकार आदेशो भवति पूर्वस्य च दकारस्य । रेफान्तात्तावत् । आस्तीर्णम् । विस्तीर्णम् । विशीर्णम् । निगीर्णम् । अवगूर्णम् । दकारात् । भिचः । भिचवान् । छिन्नः । छि-

त्रवान् । रदाभ्यामिति किम् । कृतः । कृतवान् । र इत्यत्र रश्रुतिसामान्यं
 नेपादीयते किं तर्हि व्यञ्जनमात्रम् । रेफसामान्यनिर्देशेपि सति रेफात्परा
 याञ्भक्तिस्तद्व्यवधानात्त्व न भवति । निष्ठेति किम् । कर्त्ता । कर्त्ता ।
 त इति किम् । चरितम् । मुदितम् । पूर्वस्येति किम् । परस्य मा भूत् । भिन्नव-
 द्याम् । भिन्नवद्विः । इह कृतस्यापत्यं कार्त्तरिति वृद्धेर्बहिरङ्गलक्षणाया
 असिद्धत्वान्नत्वे कर्त्तव्ये रेफस्यासिद्धत्वम् ॥

संयोगादेरातो धातेर्यखतः ॥ ४३ ॥

संयोगादिर्यो धातुराकारान्तो यग्वान् तस्मादुत्तरस्य निष्ठात-
 कारस्य नकारादेशो भवति । प्रद्राणः । प्रद्राणवान् । ग्लानः । ग्लान-
 वान् । संयोगादेरिति किम् । यातः । यातवान् । आत इति किम् ।
 च्युतः । च्युतवान् । पूतः । पूतवान् । धातेरिति किम् । निर्यातः ।
 निर्वातः । यखत इति किम् । स्वातः । स्वातवान् ॥

ल्वादिभ्यः ॥ ४४ ॥

लूञ् छेदने इत्येतत्प्रभृति वृ वरणे इति यावत् वृत्करणेव समा-
 पिता ल्वादयो गृह्यन्ते । तेभ्य उत्तरस्य निष्ठातकारस्य नकारादेशो भव-
 ति । लूनः । लूनवान् । धूनः । धूनवान् । जीनः । जीनवान् ॥ चकार-
 न्त्वादिभ्यः क्तिचिष्ठावद्भवतीति वक्तव्यम् ॥ * ॥ कीर्णः । गीर्णः । शी-
 र्णः । लूनः । पूनः ॥ दुग्धोर्दीर्घश्चेति वक्तव्यम् ॥ * ॥ दु, आदूनः ।
 गु, विगूनः ॥ पूजो विनाशइति वक्तव्यम् ॥ * ॥ पूना यवाः । विनष्टा
 इत्यर्थः । विनाशइति किम् । पूतं धान्यम् ॥ सिनोतेर्यासकर्मकर्तृक-
 स्येति वक्तव्यम् ॥ * ॥ सिनो यासः स्वयमेव । यासकर्मकर्तृकस्येति
 किम् । सिता पाशेन सूकरी । यासोपि यदा कर्मैव भवति न कर्मक-
 र्त्ता तदा न भवति । सिनो यासो देवदत्तेनेति ॥

ओदितश्च ॥ ४५ ॥

ओकारेण धातेरुत्तरस्य निष्ठातकारस्य नकारादेशो भवति ।
 ओलस्जी । लग्नः । लग्नवान् । ओविजी । उद्विग्नः । उद्विग्नवान् ।

आप्यायी वृद्धौ । आपीनः । आपीनवान् । स्वादय औदितः ।
 पूङ् । सूनः । सूनवान् । दूङ् । दूनः । दूनवान् । दीङ् । दीनः । दीन-
 वान् । डीङ् । डीनः । डीनवान् । धीङ् । धीनः । धीनवान् । मीङ् ।
 मीनः । मीनवान् । रीङ् । रीणः । रीणवान् । लीङ् । लीनः । लीनवा-
 न् । व्रीङ् । व्रीणः । व्रीणवान् ॥

क्षियो दीर्घात् ॥ ४६ ॥

क्षियो धातोर्दीर्घादुत्तरस्य निष्ठातकारस्य नकारादेशो भवति ।
 क्षीयाः क्लेशाः । क्षीयो जाल्मः । क्षीयस्तपस्वी । क्षियो निष्ठायामण्य-
 दर्थं वा क्रोशदैन्ययोरिति दीर्घत्वं भवति । दीर्घादिति किम् । अक्षि-
 तमसि मामेक्षेष्टाः । अक्षितमिति क्षप्रत्ययो भावे । भावश्च ण्यदर्थं इति
 दीर्घाभावः । ह्रस्वान्तस्यापि धात्वनुकरणस्य इष्ट इयडा निर्देशः । क्षियो
 निष्ठायामण्यदर्थइत्यत्र दीर्घग्रहणं क्रियते विपराभ्यां क्षेरित्येवमादौ
 तु धातुत्त्वमनुकार्यगतं सदप्यविवक्षितत्वाद् निरूपसामान्यानुकरणं द्रष्ट-
 व्यम् ॥

श्याो ऽस्पर्शे ॥ ४७ ॥

श्यायतेरुत्तरस्य निष्ठातकारस्यास्पर्शे नकार आदेशो भवति ।
 शीनं घृतम् । शीनं मेदः । शीना वसा । अस्पर्शइति किम् । शीतं वर्त्त-
 ते । शीतो वायुः । शीतमुदकमित्यत्र गुणभूतोपि स्पर्शो नत्वप्रतिषेधस्य
 संप्रसारणस्य च निमित्तं भवति । गुणे च स्पर्शे प्रतिषेधायं न रोगे, तेन
 प्रतिशीन इत्यत्र नत्व भवत्येव ॥

अञ्चो ऽनपादाने ॥ ४८ ॥

अञ्चतेरुत्तरपदस्य निष्ठातकारस्य नकारादेशो भवति न चेदपा-
 दानं तत्र भवति । समक्षौ शकुनेः पादौ । तस्मात्पशवो न्यक्षाः ।
 अनपादानइति किम् । उदक्तमुदकं कूपात् । व्यक्तमित्येतदञ्जे रूपम् ॥

दिवो ऽविजिगीषायाम् ॥ ४९ ॥

दिव उत्तरस्य निष्ठातकारस्य नकारादेशो भवति अविजिगीपा-
यामर्थे । आधूनः । परिधूनः । अविजिगीपायामिति किम् । द्यूतं वर्त्तते ।
विजिगीपयां हि तत्राक्षपातनादि क्रियते ॥

निर्वाणो ऽवाते ॥ ५० ॥

निर्वाण इति निस्पृर्वाद्वातेरुत्तरस्य निष्ठातकारस्य नकारो निपा-
त्यते । न चेद्वाताधिकरणो वात्यर्थो भवति । निर्वाणोग्निः । निर्वाणः
प्रदीपः । निर्वाणो भिक्षुः । अवातइति किम् । निर्वातो वातः । निर्वात
वातेन । निर्वाणः प्रदीपो वातेनेत्यत्र तु प्रदीपाधिकरणो वात्यर्थो
वातस्तु तस्य करणमिति भवत्येव नत्वम् ॥

शुष्कः कः ॥ ५१ ॥

शुष्कतोरुत्तरस्य निष्ठातकारस्य ककारादेशो भवति । शुष्कः ।
शुष्कवान् ॥

पक्वो वः ॥ ५२ ॥

पक्वतोरुत्तरस्य निष्ठातकारस्य वकारादेशो भवति । पक्वः ।
पक्ववान् ॥

क्षायो मः ॥ ५३ ॥

क्षायतोरुत्तरस्य निष्ठातकारस्य मकारादेशो भवति । क्षामः ।
क्षामवान् ॥

प्रस्त्यान्यतरस्याम् ॥ ५४ ॥

प्रपूर्वात् स्त्यायतेरुत्तरस्य निष्ठातकारस्यान्यतरस्यां मकारादेशो
भवति । प्रस्तीमः । प्रस्तीमवान् । प्रस्तीतः । प्रस्तीतवान् । यदा
मत्वं नास्ति तदा सयोगादेरातो धातेर्यणवत् इत्यस्य पूर्वत्रासिद्धत्वात्
संप्रसारणं प्रथमं क्रियते । तत्र कृते निमित्तव्याघातात्त्व न भवति ॥

अनुपसर्गात्फुल्लक्षीवृक्षशोक्लाघाः ॥ ५५ ॥

फुल्ल क्षीवृक्षं उल्लाघ इत्येते निपात्यन्ते न चेदुपसर्गादुत्तरा

भवन्ति । फुल्ल इति जिफला विशरणइत्येतस्माद्वातोहत्तरस्य निष्ठात-
कारस्य लकारो निपात्यते । उत्त्वमिडभावश्च सिद्ध एव ॥ क्तवत्वन्तस्था-
प्येतल्लत्वमिष्यते ॥ फुल्लः । फुल्लवान् इति । क्षीबकृशोल्लाघा इति
क्षीबकृशिभ्यामुत्पूर्वाच्च लाघेः क्तप्रत्ययस्य तलोप इडागमाभावश्च निपा-
त्यते । कृते वा इटि इच्छब्दलोपः । क्षीबः । कृशः । उल्लाघः । अनुपसर्गा-
दिति किम् । प्रफुल्लाः सुमनमः । प्रक्षीबितः । प्रकृशितः । प्रोल्लाघितः ।
लाघेःक्षोद्य उपसर्गः प्रतिपिध्यते ॥ उत्फुल्लसंफुल्लयोरिति वक्तव्यम् ॥ * ॥
उत्फुल्लः । संफुल्लः । परिकृश इत्यत्र यः परिशब्दः स क्रियान्तरयोगा-
त्कर्त्तृशं प्रत्यनुपसर्ग एव । परिगतः कृशः । परिकृश इति ॥

नुदविदोन्द्वाघ्राह्नीभ्यो ऽन्यतरस्याम् ॥ ५६ ॥

नुद विद् उन्द् वा घ्रा ह्नी इत्येतेभ्य उत्तरस्य निष्ठातकारस्य
नकार आदेशो भवति अन्यतरस्याम् । नुद । नुन्नः । नुत्तः । विद् । विन्नः ।
वित्तः । उन्द् । समुन्नः । समुत्तः । त्रा । त्राणः । त्रातः । घ्रा । घ्राणः ।
घ्रातः । ह्नी । ह्नीणः । ह्नीतः । ह्नी इत्येतस्मादप्राप्तं नत्वमितरेषा नित्यं
प्राप्तं विकल्प्यते ॥ विद्विचारणइत्यस्य विदेरिह ग्रहणमिष्यते ॥ एव-
मुक्तम् ॥

वेत्तेस्तु विदितो निष्ठा विद्यतेर्विन्न इष्यते ।

वित्तेर्विन्नश्च वित्तश्च भोगे विन्नश्च विन्दतेः ॥ इति ॥

न ध्याख्यापृमूर्च्छिमदाम् ॥ ५७ ॥

ध्या ख्या पृ मूर्च्छि मद् इत्येतेषां निष्ठातकारस्य नकारादेशो न
भवति । ध्यातः । ध्यातवान् । ख्यातः । ख्यातवान् । पूर्त्तः । पूर्त्तवान् ।
मूर्त्तः । मूर्त्तवान् । मत्तः । मत्तवान् । रदाभ्या संयोगादिरिति च प्राप्तः
प्रतिपिद्यते ॥

वित्तो भोगप्रत्यययोः ॥ ५८ ॥

वित्त इति विदितोभार्थाद्दुत्तरस्य क्तस्य नत्वाभावे निपात्यते
भोगे प्रत्यये चाभिधेये । वित्तमस्य बहु + धनमस्य वह्नित्यर्थः । धनं हि

भुज्यतइति भोगोभिधीयते । प्रत्यये । वित्तायं मनुष्यः । प्रतीत इत्यर्थः ।
प्रतीयतइति प्रत्ययः । भोगप्रत्यययोरिति किम् । विचः ॥

भित्तं शकलम् ॥ ५९ ॥

भित्रमिति निपात्यते शकल चेत्तद्भवति । भित्रं तिष्ठति । भित्रं
प्रपतति । शकलपर्यायोयम् । अत्र भिदिः क्रिया शब्दव्युत्पत्तेरेव निमि-
त्तम् । भिदिक्रियाविवक्षायां हि शकलविषये भित्रमित्येव भवति ॥

ऋणमाधमर्ण्यं ॥ ६० ॥

ऋणमिति ऋइत्येतस्माद्वातोऽक्षरस्य निष्ठातकारस्य नकारो निपा-
त्यते आधमर्ण्यविषये । अधम ऋणे अधमर्ण्यः । एतस्मादेव निपातनात्स-
प्तम्यन्तेनोत्तरपदेन समासः । तद्वाव आधमर्ण्यम् । यद्येवमुत्तमर्ण्यं इति
न सिध्यति । नैप टोपः । कालान्तरदेयविनिमयोपलक्षणाथं चेदमुपा-
त्तम् । तेन उत्तमर्ण्यं इत्यपि हि भवति । ऋणं ददाति । ऋण धारयति ।
आधमर्ण्यइति किम् । ऋतं वक्ष्यामि नानृतम् ॥

नसत्तनिपत्तानुत्तप्रतूर्त्तसूर्त्तगूर्त्तानि कृन्दसि ॥ ६१ ॥

नसत्त निपत्त अनुत्त प्रतूर्त्त सूर्त्त गूर्त्त इत्येतानि कृन्दसि विषये
निपात्यन्ते । नसत्तनिपत्तेति सदेर्नेऽपूर्वाच्चिपूर्वाच्च नत्वाभावो निपात्यते ।
नसत्तमञ्जसा । नसत्तमिति भाषायाम् । निपत्तः । निपण्ण इति भाषा-
याम् । अनुत्तमित्युन्देर्नेऽपूर्वस्य निपातनम् । अनुत्तमा ते मघवन् । अनुत्त-
मिति भाषायाम् । प्रतूर्त्तमिति त्वरतेः तूर्त्ति इत्येतस्य वा निपातनम् ।
प्रतूर्त्तं वाजिनम् । प्रतूर्त्तमिति भाषायाम् । सूर्त्तमिति सृइत्येतस्य उत्त्वं
निपात्यते । सूर्त्ता गावः । सृता गाव इति भाषायाम् । गूर्त्तमिति गूरी
इत्येतस्य नत्वाभावो निपात्यते । गूर्त्ता अमृतस्य । गूर्त्तमिति भाषायाम् ।

क्विन्प्रत्ययस्य कुः ॥ ६२ ॥

पदस्येति वर्त्तते । क्विन्प्रत्ययस्य सर्वत्र पदान्ते कुत्वमिष्यते ।
क्विन्प्रत्ययो यस्माद्वातोः स क्विन्प्रत्ययः । तस्य पदस्यालोन्त्यस्य कर्त्तव्या-

देशो भवति । स्पृशो ऽनुदक्के क्विन् । घृतस्पृक् । हलस्पृक् । मन्त्रस्पृक् ।
 क्विनः कुरिति वक्तव्ये प्रत्ययग्रहणं कृतं बहुव्रीहिविज्ञानार्थं, क्विन्प्रत्ययो
 यस्माद्विहितस्तस्मादन्यस्मिन्नपि प्रत्यये कृत्व यथा स्यात् । मा नो अ-
 स्माक् । मा नो अद्राक् । सृजिदृशिभ्यां हि क्विन्विहितः तयोर्लुङि कृत्वमे-
 तत् । माङ्योगेपि ह्यान्दसत्त्वादडागमः ईडपि न भवति । बहुलं छन्द-
 सीति । तथा दृग्भ्यां दृग्भिरिति क्विन्न्तस्यापि दृशेः कृत्वं भवति । एवं
 च सति रज्जुसृष्ट्यामित्यत्रापि कृत्व प्राप्नोति । अथ तु नेष्यते । ततस्त-
 त्प्रतिविधातव्यमिति ॥

नशेर्वा ॥ ६३ ॥

पदस्येति वर्त्तते । नशेः पदस्य वा कवर्गादेशो भवति । सा वै
 जीवनगाहुतिः । सा वै जीवनडाहुतिः । नशेरयं संपदादित्वाद् भावे
 क्षिप् । जीवस्य नाशो जीवनक् । जीवनट् । पत्ये प्राप्ते कृत्वविकल्पः ॥

मो नो धातोः ॥ ६४ ॥

मकारान्तस्य धातोः पदस्य नकारादेशो भवति । प्रशान् । प्रतान् ।
 प्रदान् । शमितमिदमादीनां क्षिप् । अनुनासिकस्य क्विभ्रलोःङ्ङीतीति
 दीर्घत्वम् * । नत्वस्यासिद्धत्वाच्चलोपो न भवति । म इति क्षिम् । भित् ।
 छित् । धातोरिति क्षिम् । इदम् । क्षिम् । पदस्येत्येव । प्रतामौ ।
 प्रतामः ॥

म्वेश्च ॥ ६५ ॥

मकारवकारयोश्च परतः मकारान्तस्य धातोर्नकारादेशो भवति ।
 अगन्म तमसः पारम् । अगन्व । गमेर्लुङि बहुलं छन्दसीति शपो लुक् ।
 जगन्वान् । विभाषा गमहनजनविद्विशांमिति क्वसाविडागमस्याभावः ।
 अपदान्तार्थं आरम्भः ॥

* शमितमादीनामित्यारभ्य दीर्घत्वमित्यन्तः पाठः पुस्तकान्तरे नास्ति ।

ससजुषो रुः ॥ ६६ ॥

सकारान्तस्य पदस्य सजुप् इत्येतस्य च रुर्भवति । सकारान्तस्य ।
अग्निरत्र । वायुरत्र । सजुपः । सजूर्ध्वपिभिः । सजूर्ध्वेभिः । जुपेः क्विपि
सपूर्वस्य रूपमेतत् ॥

अवयाः श्वेतवाः पुरोडाश्च ॥ ६७ ॥

अवयाः श्वेतवाः पुरोडाः इत्येते निपात्यन्ते । अवपूर्वस्य यज्ञेः
श्वेतपूर्वस्य वहेः पुरसूर्वस्य दाशतेः मन्त्रे श्वेतवहोऽव्यशंस्पुरोडाशो णिवन् ।
अवे यज्ञ इति णिवनि कृते श्वेतवहादीनां इस्पदस्येति इस्पत्यये निपा-
तनान्येतानि । किमर्थे तर्हि निपातनं यावता पूर्वणैव रुः सिद्धः । दीर्घ-
त्वमप्यत्वसन्तस्य चाधातेरिति । संतुष्टौ दीर्घार्थमेते निपात्यन्ते । अत्व-
सन्तस्य चाधातेरित्यत्र हि असंतुष्टाविति वर्त्तते । हे अवयाः । हे श्वेत-
वाः । हे पुरोडाः । चकारोनुक्तसमुच्चयार्थः । हे उक्थशाः ॥

अहन् ॥ ६८ ॥

अह्नित्येतस्य पदस्य रुर्भवति । अहोभ्याम् । अहोभिः । नलो-
पमकृत्वा निर्द्वेषो ज्ञापकः नलोपाभावो यथा स्यादिति । दीर्घाहा नि-
दाघः । हे दीर्घाहोत्रेति । अह्नित्यत्र तु लातणिकृत्वादहनशब्दस्य
रुर्न भवति ॥ अहो रविधौ रूपरात्रिरथन्तरूपसंख्यानं कर्त्तव्यम् ॥ * ॥
अहो रूपम् । अहोरात्रः । अहो रथन्तरम् । रोसुपीत्यस्यापवादो ह्रस्व-
मुपसंख्यायते । अपर आह । सामान्येन रेफादौ ह्रस्व भवति । अहो रथ्यम् ।
अहो रत्नानीति ॥

रोसुपि ॥ ६९ ॥

अह्नित्येतस्य रेफादेशो भवत्यसुपि परतः । अहर्द्वेदाति । अह-
र्भुङ्क्ते । असुपीति किम् । अहोभ्याम् । अहोभिः । ननु चात्रापि प्रत्यय-
लक्षणं सुवस्ति । अहर्द्वेदाति । अहर्भुङ्क्ते इति । नैतदस्ति । उक्त-
मेतत् । अहो रविधौ लुमता लुप्ते प्रत्ययलक्षणं न भवतीति नायमह-
शब्दः सुप्परो भवति । यत्र तु लोपशब्देन लुप्यते तत्र प्रत्ययलक्षणं भव-

त्येव । यथा हे दीर्घाहोत्र दीर्घाह निदाघ इति । अत्र हि हल्ङ्याबि-
ति लोपेन प्रत्ययस्य निवृत्तिः ॥

अन्नरुधरवरित्युभयथा छन्दसि ॥ ७० ॥

अन्नस् ऊधस् अवस् इत्येतेषां छन्दसि विषये उभयथा भवति ।
रुधा रेफो वा । अन्नस् । अन्न एव । अन्नरेव । ऊधस् । ऊधरेव । ऊध
एव । अवस् । अवरैव । अव एव । यदा रुत्व तदा भोभगेऽङ्घोऽनुपूर्वस्य
योशीति यकारः ॥ छन्दसि भाषायां च विभाषा प्रचेतसो राजन्युपसं-
ख्यानं कर्त्तव्यम् ॥ * ॥ प्रचेता राजन् । प्रचेतो राजन् ॥ अहरदीनो पत्या-
द्विपूपसंख्यानं कर्त्तव्यम् ॥ * ॥ अहर्पतिः । अहःपतिः । गीर्ष्यतिः ।
गीर्ष्यतिः । धूर्ष्यतिः । धूःपतिः । विसर्जनीयवाधनार्थमत्र पक्षे रेफस्यैव रेफो
विधीयते ॥

भुवश्च महाव्याहृतेः ॥ ७१ ॥

भुवस् इत्येतस्य महाव्याहृतेश्छन्दसि विषये उभयथा भवति ।
रुधा रेफो वा । भुवरित्यन्तरिक्षम् । भुव इत्यन्तरिक्षम् । महाव्याहृतेरिति
किम् । भुवो विश्वेषु भुवनेषु यज्ञियः * । भुवरित्येतदव्ययमन्तरिक्षवाचि
महाव्याहृतिः ॥

वसुस्संसुध्वंस्वनडुच्चां दः ॥ ७२ ॥

ससजुपोरित्यतः स इति वर्त्तते । तेन संभवाद्भूमिचाराच्चै वसुरेव
विशेष्यते । न संसुध्वंसू व्यभिचाराभावाद, संभवाच्चानडुहंशब्दः । वस्व-
न्तस्य पदस्य सकारान्तस्य संसु ध्वंसु अनडुह इत्येतेषां च दकारादेशो
भवति । वसु । विद्वद्भ्याम् । विद्वद्भिः । पपिवद्भ्याम् । पपिवद्भिः । संसु ।
उखासद्भ्याम् । उखासद्भिः । ध्वंसु । पर्णध्वद्भ्याम् । पर्णध्वद्भिः । अनडुह ।
अनडुद्भ्याम् । अनडुद्भिः । स इत्येव । विद्वान् । पपिवान् । नकारस्य न
भवति । रुत्वे नाप्राप्ते इदमारभ्यतइति तद्वाध्यते । सयोगान्तलोपस्तु
नैवमिति तेनैतदेव दत्वं वाध्यते । अनडुहोपि षत्वमनेन वाध्यते ।

* भुवो मध्यम् । भुव इदम् । पुस्तकान्तरे एतदधिकम् ।

नुमस्तु विधानसामर्थ्यान्न भवति । अनङ्गान् । हे अनङ्गविति । पदस्ये-
त्येव । विद्वांसौ । विद्वांसः ॥

तिप्यनेस्तेः ॥ ७३ ॥

तिपि परतः सकारान्तस्य पदस्य अनस्तेर्दकार आदेशो भवति ।
अचक्राद्भवान्-१ अन्वशाद् भवान् । तिपीति किम् । चक्रास्तेः क्विप् ।
चक्राः । अनस्तेरिति किम् । आप एवेदं सलिलं सर्वमाः । आ इत्यस्ते-
र्लङि तिपि बहुलं छन्दसीति ईङ्ग छतः ॥

सिपि धातो र्वा ॥ ७४ ॥

सिपि परतः सकारान्तस्य पदस्य धातो र्ः इत्ययमादेशो भवति
दकारो वा । अचक्रास्त्वम् । अचक्रात्त्वम् । अन्वशास्त्वम् । अन्वशात्त्वम् ।
धातुयहणं चोत्तरार्थं स्यहणं च ॥

दश्च ॥ ७५ ॥

दकारान्तस्य धातोः पदस्य सिपि परतो र्भवति दकारो वा ।
अभिनत्त्वम् । अभिनस्त्वम् । अच्छिनत्त्वम् । अच्छिनस्त्वम् ॥

वीरुपधाया दीर्घ इकः ॥ ७६ ॥

रेफवकारान्तस्य धातोः पदस्य उपधाया इको दीर्घो भवति ।
गीः । धूः । पूः । आशीः । वायहणमुत्तरार्थम् । उपधायहणं किम् । अ-
विभर्भवान् । अभ्यासेकारस्य मा भूत् । इक इति किम् । अत्रैव प्रत्यु-
दाहरणे भशब्दाकारस्य मा भूत् । धातोरित्येव । अग्निः । वायुः ।
पदस्येत्येव । गिरौ । गिरः ॥

हलि च ॥ ७७ ॥

हलि च परतः रेफवकारान्तस्य धातोः उपधाया इको दीर्घो भवति ।
आस्तोर्यम् । विस्तोर्यम् । विशोर्यम् । अवगूर्यम् । वकारान्तस्य । दी-
व्यति । सीव्यति । धातोरित्येव । दिवमिच्छति दिव्यति । चतुर इच्छति
चतुर्यति । इक इत्येव । स्मर्यते । भव्यम् । अपदान्ताद्यौयमारम्भः ॥

उपधायां च ॥ ७८ ॥

हलीत्यनुवर्त्तते । धातोरुपधाभूतौ यौ रेफवकारौ हल्परौ तयो-
रुपधाया इको दीर्घा भवति । हुर्छा । हूर्छिता । मुर्छा । मूर्छिता । उर्वा ।
जर्विता । धुर्वा । धूर्विता । हलीत्येव । चिरि,जिरि । चिरियोति । जिरि-
योति । इह कस्माच्च भवति । री गतौ । रिर्यतुः । रिर्युः । वी गत्यादिषु ।
विव्यतुः । विव्युरिति । यणादेशस्य स्थानिवत्त्वाद् असिद्धत्वाच्च बहिर-
ङ्गलक्षणत्वेन हल्परौ रेफवकारौ न भवतः । चतुर्थितेत्यत्रापि बहिरङ्ग-
लक्षणत्वाद्गतौ लोपस्य धातोरुपधाभूतौ रेफो न भवति । प्रतिदीर्घनेत्यत्र
तु हलि चेति दीर्घत्वम् । दीर्घविधौ लोपाजादेशस्य स्थानिवद्भावप्रतिषे-
धात् । असिद्धं बहिरङ्गमन्तरङ्गे इत्येतत्तु नाश्रयितव्यम् । उणादयो
ऽव्युत्पन्नानि प्रातिपदिकानीति जिब्रिः क्रियोग्रियोरित्येवमादिषु दीर्घा
न भवति ॥

न भक्कुराम् ॥ ७९ ॥

रेफवकारान्तस्य भस्य कुर कुरु इत्येतयोश्च दीर्घा न भवति ।
धुरं वहति धुर्यः । धुरि साधुर्धुर्यः । कुर । कुर्यात् । कुरु । कुर्यात् ।
दिव्यम् । रेफवकाराभ्यां भविशेषणं किम् । प्रतिदीर्घा । प्रतिदीर्घे ॥

अदसो ऽसेर्हादु दो मः ॥ ८० ॥

अदसो ऽसकारान्तस्य वर्णस्य दात्परस्य उवर्णादेशो भवति दका-
रस्य च मकारः । अमुम् । अमू । अमून् । अमुना । अमूभ्याम् । भाव्य-
मानेनाप्युकारेण सवर्णानां ग्रहणमिष्यतइत्येकमात्रिकस्य मात्रिको द्विमा-
त्रिकस्य द्विमात्रिक आदेशो भवति । असेरिति किम् । अद इच्छति,
अदस्यति ॥ अदसो ऽनोस इति वक्तव्यम् ॥ = ॥ ओकाररेफयोरपि
प्रतिषेधो यथा स्यादिति । अदोत्र । अदः । तदर्थं के चित्सूत्रं वर्णयन्ति ।
अः सेर्यस्य सोयमसिः यत्र सकारस्य अकारः क्रियतइति तेन त्यदाद्य-
त्वविधाने एतद् अन्यत्र न भवितव्यमेवेति । अद्वादेशे कथम् ।

अदसोद्रेः पृथङ् मुत्वं के विदिच्छन्ति लत्ववत् ।

के चिदन्त्यसदेशस्य नेत्येके ऽर्साहं दृश्यते ॥

यैरसेरिति सकारस्य प्रतिषेधः क्लियते अनन्त्यविकारेन्त्यमदेशस्येति च परिभाषा नाश्रीयते तेषामुभयोरपि मुत्वेन भवितव्यम् । अमुमुयङ् । अमुमुयञ्चौ । अमुमुयञ्च इति । यथा चलीकृष्यतइति लत्वम् । ये तु परिभाषामाश्रयन्ति तेषामन्त्यसदेशस्यैव भवितव्यम् । अदमुयङ् । अदमुयञ्चौ । अदमुयञ्च इति । येषां तु त्यदाद्यत्वविप्रयएव मुत्वेन भवितव्यमिति दर्शनं तेषामत्र न भवितव्यम् । अदद्वयङ् । अदद्वयञ्चौ । अदद्वयञ्च इति । दादिति क्तिम् । अतोन्त्यस्य मा भूत् । अमुया । अमुयोः ॥

एत ईद्वहुवचने ॥ ८१ ॥

अदसो दकारादुत्तरस्य एकारस्य ईकारादेशो भवति दकारस्य च मकारः बहुवचने बहूनामर्थानामुक्तौ । अमी । अमीभिः । अमीभ्यः । अमीषाम् । अमीषु । बहुवचनइत्यर्थनिर्देशायं, पारिभाषिकस्य हि बहुवचनस्य ग्रहणे ऽमी इत्यत्र न स्यात् ॥

वाक्यस्य टेः श्रुत-उदात्तः ॥ ८२ ॥

अधिकारोयम् । वाक्यस्य टेरिति श्रुत इति च उदात्त इति च एतन्नयमप्यधिकृतं वेदितव्यमापादपरिसमाप्तेर्यदित ऊर्ध्वमनुक्तमिष्यामो वाक्यस्य टेः श्रुत उदात्त इत्येवं तद्वेदितव्यम् । वक्ष्यति । प्रत्यभिवादे ऽशूद्रे । अभिवादये देवदत्ताहं, भो आयुष्मानेधि देवदत्त ३ । पदाधिकारोनुवर्त्ततएव । वाक्यग्रहणमनन्त्यस्य पदस्य श्रुतनिवृत्त्यर्थम् । टियग्रहणं व्यञ्जनान्तस्यापि टेरचः श्रुतो यथा स्यात् । अग्निचि ३ इति ॥

प्रत्यभिवादे ऽशूद्रे ॥ ८३ ॥

प्रत्यभिवादेो नाम यदत्राभिवाद्यमानो गुरुराशिषं प्रयुङ्क्ते तत्राशूद्रविषये यद्वाक्य वर्त्तते तस्य टेः श्रुत उदात्तो भवति । अभिवादये देवदत्ताहं, भो आयुष्मानेधि देवदत्त ३ । आशूद्रइति क्तिम् । अभिवादये

तुपजकोहं, भो आयुष्मानेधि तुपजक ॥ स्त्रियामपि प्रतिपेधो वक्त-
व्यः ॥ * ॥ अभिवादये गार्ग्यहं, भो आयुष्मती भव गार्गी । असू-
यक्रेपि के चित् प्रतिपेधमिच्छन्ति । अभिवादये स्याल्यहं भोः । आयुष्मा-
नेधि स्यालित् । यावच्च तस्यासूयकत्वं न ज्ञायते तावदेव प्रत्यभि-
वादवाक्यम् । तस्मिंस्त्वसूयकत्वेन निर्जाते प्रत्यभिवाद एव नास्ति
कुतः प्लुतः । तथा ह्युक्तम्, असूयकस्त्व जाल्म न त्वं प्रत्यभिवादनमर्हसि ।
भिद्वस्व वृषल स्यालित्प्रिति ॥ अभिवादवाक्ये यत् संकीर्तितं नाम गौत्रं
वा तद् यत्र प्रत्यभिवादवाक्यान्ते प्रयुज्यते तत्र प्लुत इष्यते ॥ इह न भवति ।
देवदत्त कुशल्यसि । देवदत्त आयुष्मानेधीति ॥ भोरान्यविशां वेति
वक्तव्यम् ॥ * ॥ भो अभिवादये देवदत्तोहम्, आयुष्मानेधि देवदत्त भोः ३ ।
आयुष्मानेधि देवदत्त भोः । राजन्य । अभिवादये इन्द्रवर्माहं भोः ।
आयुष्मानेधीन्द्रवर्म ३ न् । आयुष्मानेधीद्रवर्मन् । विश् । अभिवादये
इन्द्रपालितोहं भोः । आयुष्मानेधीन्द्रपालित ३ । आयुष्मानेधीन्द्र-
पालित ॥

दूराद्भूते च ॥ ८४ ॥

दूराद्भूते यद्वाक्यं वर्तते तस्य टेः प्लुतो भवति स चोदात्तः ।
आह्वानं हूतं शब्देन सम्बोधनम् । आगच्छ भो माणवक देवदत्त ३ ।
आगच्छ भो माणवक यज्ञदत्त ३ । दूरं यद्यप्यपेक्षाभेदादनवस्थितं तथापि
हूतापेक्षं यत्तद्राश्रीयते इति यत्र प्राकृतात्प्रयत्नाद्बलविशेषे आश्रीयमाणे
शब्दः श्रूयते तद्दूरम् । हूतग्रहणं च सम्बोधनमात्रोपलक्षणाद्यं द्रष्टव्यम् ।
तेन यत्राप्याह्वानं नास्ति तत्रापि प्लुतिर्भवति । सकून्यिब देवदत्त ३ ।
पलायस्व देवदत्त ३ इति ॥ अस्याश्च प्लुतेरेकश्रुत्या समावेश इष्यते ॥
दूरादिति किम् । आगच्छ भो माणवक देवदत्त ॥ दूरादाह्वाने वाक्यस्यान्ते
यत्र सम्बोधनपदं भवति तत्रायं प्लुत इष्यते ॥ तेनेह न भवति । देवदत्त
आगच्छ * ॥

* दूरादाह्वाने वाक्यस्यान्ते यत्रेत्यारभ्य देवदत्त आगच्छेत्यन्तं पुस्तकान्तरे
नास्ति ।

हैह्येप्रयोगे हैह्योः ॥ ८५ ॥

हैह्येप्रयोगे दूराद्गुते यद्वाक्य वर्तते तत्र हैह्योरेव पूतो भवति ।
है ३ देवदत्त । देवदत्त है ३ । हे ३ देवदत्त । देवदत्त है ३ । पुनर्है
ह्योरेह्यमनन्त्ययोरपि यथा स्यात् ॥

गुरोरनृतोनन्त्यस्याप्येकैकस्य प्राचाम् ॥ ८६ ॥

प्रत्यभिवादे ऽशूद्रइत्येवमादिना यः पूतो विहितस्तस्यैवायं स्या-
निविशेष उच्यते । ऋकारवर्जितस्य गुरोरनन्त्यस्यापिशब्दादन्त्यस्यापि
टेरेकैकस्य सम्बोधने वर्तमानस्य पूतो भवति प्राचामाचार्याणां मतेन ।
देवदत्त । देवदत्त । देवदत्त । यज्ञदत्त । यज्ञदत्त । यज्ञ-
दत्त । गुरोरिति किम् । वकारात्परस्य मा भूत् । अनृत इति किम् ।
ह्यमिञ्च । ह्यमिञ्च । एकैक्यहणं पर्यायार्थम् । प्राचामिति यहणं
विकल्पार्थम् । आयुष्मानेधि देवदत्त । तदनेन यदेतदुच्यते सर्व एव पूतः
साहसमनिच्छता विभाषा कर्तव्य इति तदुपपन्नं भवति ॥

ओमभ्यादाने ॥ ८७ ॥

अभ्यादानं प्रारम्भः । तत्र य ओम्शब्दः तस्य पूतो भवति । ओ-
म् अग्निमीळे पुरोहितम् । अभ्यादानइति किम् । ओमित्येतदक्षरमु-
द्गीथमुपासीत ॥

ये यज्ञकर्मणि ॥ ८८ ॥

ये इत्येतस्य यज्ञकर्मणि पूतो भवति । ये ३ यजामहे । यज्ञक-
र्मणीति किम् । ये यजामहइति पञ्चाक्षरमिति स्वाध्यायकाले मा
भूत् ॥ ये यजामहइत्यत्रैवायं पूत इष्यते ॥ इह हि न भवति । ये देवा-
सो दिव्येकादशस्य इति ॥

प्रणवष्टेः ॥ ८९ ॥

यज्ञकर्मणीति वर्तते । यज्ञकर्मणि टेः प्रणव आदेशो भवति ।
क एष प्रणवो नाम पादस्य वार्द्धुर्चस्य वान्त्यमक्षरमुपसंहृत्य तदाद्वक्षर-
शेषस्य स्थाने त्रिमात्रमोकारमोद्गारं वा विदधति तं प्रणवमित्वाचते ।

अकार्षे हि३ । अकार्षे हि । अलावीः केदारं देवदत्त । अलाविपं
हि३ । अलाविपं हि । पृष्ठप्रतिवचनइति किम् । कटं करिष्यति हि ।
हेरिति किम् । करोमि ननु ॥

निगृह्यानुयोगे च ॥ ८४ ॥

स्वमतात्प्रव्यावनं नियहः । अनुयोगस्तस्य मतस्याविष्करणम् ।
तत्र निगृह्यानुयोगे यद्वाक्यं वर्तते तस्य टेः पूतो भवति विभाषा । अ-
नित्यः शब्द इति केन चित्प्रतिज्ञातं तमुपालिप्सुरूपपत्तिभिर्निगृह्य सा-
भ्यसूयमनुयुक्ते । अनित्यः शब्द इत्यात्य ३ । अनित्यः शब्द इत्यात्य ।
अद्य आहुमित्यात्य ३ । अद्य आहुमित्यात्य । अद्यामावास्येत्यात्य ३ । अ-
द्यामावास्येत्यात्य । अद्य अमावास्येत्येवं वादी युक्त्या प्रव्याव्य स्वम-
तादेवमनुयुज्यते ॥

आश्लेडितं भर्त्सने ॥ ८५ ॥

वाक्यादेरामन्त्रितस्येति भर्त्सने द्विर्वचनमुक्तं तस्याश्लेडितं पूवते ।
चौरचौर ३, वृषलवृषल ३, दस्योदस्यो ३, घातयिष्यामि त्वा वन्थयि-
ष्यामि त्वा ॥ भर्त्सने पर्यायेणेति वक्तव्यम् ॥ * ॥ चौर ३ चौर । चौर-
चौर ३ । तदर्थमाश्लेडितयहणं द्विरुक्तोपलवणार्थं वर्णयन्ति ॥

अङ्गयुक्तं तिङाकाङ्क्षम् ॥ ८६ ॥

अङ्गइत्यनेन युक्तं तिङन्तमाकाङ्क्षं भर्त्सने पूवते । अङ्ग कूज ३ । अङ्ग
व्याहर ३ । इदानीं ज्ञास्यसि जाल्म । तिङिति किम् । अङ्ग देवदत्त
मिथ्या वदसि । आकाङ्क्षमिति किम् । अङ्ग पव । नैतदपरमाकाङ्क्षति ।
भर्त्सनइत्येव । अङ्गाधीष्व आदनं ते दास्यामि ॥

विचार्यमाणानाम् ॥ ८७ ॥

प्रमाणेन वस्तुपरीक्षणं विचारः । तस्य विषये विचार्यमाणानां
वाक्यानां टेः पूतो भवति । होतव्यं दीक्षितस्य गृहा ३ इ । होतव्यं न

होतव्यमिति विचार्यते । तिष्ठेद्यूपे ३ इ । अनुप्रहरेद्यूपे ३ इ । यूपे
तिष्ठेद्यूपे अनुप्रहरेदिति विचार्यते ॥

पूर्वं तु भाषायाम् ॥ ९८ ॥

भाषायां विषये विचार्यमाणानां पूर्वमेव भवते । अहिर्नु ३ ।
रज्जुर्नु । लोष्टो नु ३ । कपोतो नु * । प्रयोगापेक्षं पूर्वत्वम् । इह भाषा-
यह्यात्पूर्वयोगशक्यन्दसि विज्ञायते ॥

प्रतिश्रवणे च ॥ ९९ ॥

प्रतिश्रवणमभ्युपगमः प्रतिज्ञानम् । श्रवणाभिमुख्यं च तत्राविशेषा-
त्सर्वस्य ग्रहणम् । प्रतिश्रवणे यद्वाक्यं वर्त्तते तस्य टेः पूतो भवति ।
गां देहि भोः, अहं ते ददामि ३ । नित्यः शब्दो भवितुमर्हति । देवदत्त
भोः किमात्य ३ ॥

अनुदात्तं प्रश्नान्ताभिपूजितयोः ॥ १०० ॥

अनुदात्तः पूतो भवति प्रश्नान्ते अभिपूजिते च † । अगम ३ः पूर्वा-
३न् यामा३न् अग्निभूत ३ इ । पटा ३ उ । अग्निभूते पटो इत्येतयोः
प्रश्नान्ते वर्त्तमानयोरनुदात्तः पूतो भवति । अगम इत्येवमादीनां तु
अनन्त्यस्यापि प्रश्नाख्यानयोरिति स्वरितः पूतो भवति । अभिपूजिते ।
शोभनः खल्वसि माणवक ३ ॥

चिदिति चापमार्थे प्रयुज्यमाने ॥ १०१ ॥

अनुदात्तमिति वर्त्तते । चिदित्येतस्मिन्निपाते उपमार्थे प्रयुज्यमाने
वाक्यस्य टेः अनुदात्तः पूतो भवति । पूतोऽप्यत्र विधीयते न गुणमात्रम् । अग्नि-
चिद्वाया ३ त् । राजचिद्वायात् ३ । अग्निरिव भायात् । राजैव भायादि-

* स्यागुर्नु ३ । पुरुषो नु ३ । इत्यधिकं पुस्तकान्तरे ।

† नानेन पूतो विधीयते किं तु दूराद्धृतादिषु विहितस्यानन्त्यस्यापि प्रश्ना-
ख्यानयोरिति स्वरितप्लुतस्यानुदात्तत्वं गुणमात्रं विधीयते इत्यधिकं पुस्तकान्तरे ।

त्यर्थः । उपमार्थे इति किम् । कथं चिदाहुः । प्रयुज्यमान इति किम् ।
अग्निर्माणवको भायात् ॥

उपरिस्विदासीदिति च ॥ १०२ ॥

अनुदात्तमिति वर्त्तते । उपरिस्विदासीत्येतस्य टेनुदात्तः प्रुतो
भवति । अधः स्विदासी ३ तु । उपरि स्विदासी ३ तु । अधः स्विदासी-
दित्यत्र विचार्यमाणानामित्युदात्तः प्रुतः । उपरिस्विदासीदित्यत्र तु अने-
नानुदात्तः ॥

स्वरितमाग्नेडितेसूयासंमतिकोपकुत्सनेषु ॥ १०३ ॥

स्वरितः प्रुतो भवति आग्नेडिते परतः असूयायां संमतौ कोपे
कुत्सने च गम्यमाने । वाक्यादेरामन्त्रितस्यासूयासंमतिकोपकुत्सनभर्त्स-
नेष्विति द्विर्वचनमुक्तं तत्रायं प्रुतविधिः । असूयायां तावत् । माणवक ३
माणवक । अभिरूपक ३ अभिरूपक रिक्तं तत्राभिरूप्यम् । संमतौ ।
माणवक ३ माणवक अभिरूपक ३ अभिरूपक शोभनः खल्वसि । कोपे ।
माणवक ३ माणवक अविनीतक ३ अविनीतक इदानीं ज्ञास्यसि जाल्म ।
कुत्सने । शाक्तीक ३ शाक्तीक याष्टीक ३ याष्टीक रिक्ता ते शक्तिः ॥ असूया-
दिषु वावचनं कर्त्तव्यम् ॥ * ॥ माणवक माणवकेत्येवमाद्यपि यथा स्यात् ॥

क्षियाशीः प्रैषेषु तिङाकाङ्क्षम् ॥ १०४ ॥

स्वरित इति वर्त्तते । क्षिया आचारभेदः । आशीः प्रार्थनावि-
शेषः । शब्देन व्यापारणं प्रैषः । एतेषु गम्यमानेषु तिङन्तमाकाङ्क्षं यत्तस्य
स्वरितः प्रुतो भवति । आकाङ्क्षतीत्याकाङ्क्षं तिङन्तमुत्तरपदमाकाङ्क्षती-
त्यर्थः । क्षियायां तावत् । स्वयं रथेन याति ३ उपाध्यायं पदातिं गमय-
तीति । स्वयं ओदनं ह भुङ्क्ते उपाध्यायं सक्तून्याययति । पूर्वमत्र तिङ-
न्तमुत्तरमाकाङ्क्षतीति साकाङ्क्षं भवति । आशिपि । सुतांश्च लप्सीष्ट ३
धनं च तात । कुन्दोध्येपीष्ट ३ व्याकरणं च, भद्र । मैषे । कटं कुत ३
शामं च गच्छ । यवान् लुनीहि ३ सक्तूश्च पित्र । आकाङ्क्षमिति किम् ।
दीर्घं ते आयुरस्तु । अग्नीन्विहर ॥

अनन्त्यस्यापि प्रश्नाख्यानयोः ॥ १०५ ॥

पदस्येति वर्त्तते स्वरिति मिति च । अनन्त्यस्यापि अन्त्यस्यापि पद-
स्य टः प्रुतो भवति प्रश्ने आख्याने च । आगम ३ः पूर्वा ३ न्यामा ३ न् ।
अग्निभूत ३ इ । पट ३ उ । सर्वेषामेव पदानामेव स्वरितः प्रुतः । अन्त्यस्य
अनुदात्तप्रश्नान्ताभिपूजितयोरिति । अनुदात्तोपि पक्षे भवति । आख्याने ।
आगम ३ः पूर्वा ३ न्यामा ३ न्भोः ३ ॥

सुतावैच इदुतौ ॥ १०६ ॥

दूराद्गुतादिषु प्रुतो विहितः तत्र ऐचः प्रुतप्रसङ्गे तदवयवभूतावि-
दुतौ प्रुतौ । ऐ ३ तिकायन । औ ३ पगव । अत्र यदेवर्णोवर्णयोरव-
र्णस्य च समविभागस्तदा इदुतौ द्विमात्रावनेन प्रुतौ क्रियेते । प्रुताविति
हि क्रियानिमित्तायं व्यपदेशः इदुतौ प्रुवेते वृद्धि गच्छत इत्यर्थः । तावती
च स प्रुतिर्भवति । यथा तावचौ त्रिमात्रौ संपद्येते । यदा त्वर्द्धमात्रा-
वर्णस्याध्यर्द्धमात्रा इवर्णावर्णयोस्तदा तावर्द्धतृतीयमात्रौ क्रियेते इति ।
भाष्ये तूक्तमिष्यते चतुर्मात्रः प्रुत इति । तत्कथं, समप्रविभागपक्षे इदु-
तारनेन त्रिमात्रः प्रुतो विधीयते ॥

एचोप्रगृह्यस्यादूराद्भूते पूर्वस्यार्द्धस्यादुत्तरस्येदुतौ ॥ १०७ ॥

एचो ऽप्रगृह्यस्यादूराद्भूते प्रुतविषयस्यार्द्धस्याकार आदेशो भवति
स च प्रुतः उत्तरस्येकारोकारावादेशौ भवतः । विषयपरिगणनं कर्त्तव्यम् ॥
प्रश्नान्ताभिपूजितविचार्यमाणप्रत्यभिवादयाज्यान्तेष्विति वक्तव्यम् ॥ * ॥
प्रश्नान्ते । आगम ३ः पूर्वा ३ न् यामा ३ न् अग्निभूता ३ इ । पटा ३ उ । अभिपूजिते ।
भद्रं करोपि माणवक ३ अग्निभूत ३ इ । पट ३ उ । विचार्यमाणे । हो-
तव्यं दीक्षितस्य गृह ३ इ । प्रत्यभिवादे । आयुष्मानेधि अग्निभूत ३ इ ।
पट ३ उ । याज्यान्ते । उक्तात्राय वशात्राय सोमपृष्ठाय वेधसे । स्तोमैर्विधे-
मागनय ३ इ । सोयमाकारः प्रुतो यथाविषयमुदात्तो ऽनुदात्तः स्वरिति
वेदितव्यः । इदुतौ पुनरुदात्तावेव भवतः । परिगणनं किम् । विष्णुभूते

विष्णुभूतेऽघातयिष्यामि त्वा । आगच्छ भो माणवक विष्णुभूते । परिग-
णने च सत्यदूरादुतइति न वक्तव्यम् । पदान्तग्रहणं तु कर्तव्यम् । इह
मा भूत् । भद्रं करोपि गौरिति । अप्रगृह्यस्येति क्रिम् । शोभने खलु
स्यःखद्वेऽ ॥ आमन्त्रिते छन्दसि प्लुतविकारोयं वक्तव्यः ॥ * ॥ अना३, इ
पत्नीवऽः ॥

तयोर्ध्वावचि संहितायाम् ॥ १०८ ॥

तयोरिदुतोर्ध्वकारवकारादेशौ भवतो ऽचि संहितायां विषये ।
संहितायामित्येतच्चाधिष्ठतमित उत्तरमाध्यायपरिसमाप्तेर्यदुत्थ्यामः संहि-
तायामित्येवं तद्वेदितव्यम् । अना३वाशा । पटा३वाशा । अना३-
यिन्द्रम् । पटा३वुदकम् । अचीति क्रिम् । अना३इ । पटा३उ । संहिता-
यामिति क्रिम् । अना३इ इन्द्रम् । पटा३उ उदकम् । इदुतोःसिद्धत्वा-
दिको यणचीति न प्राप्नोतीत्ययमारम्भः । अथापि कथं चित्तयोः सिद्धत्व
स्यादेवमपि सवर्णदीर्घत्वनिवृत्त्यर्थे शाकलनिवृत्त्यर्थे च वक्तव्यमेतत् ।
अथापि तन्निवृत्त्यर्थं यन्नान्तरमस्ति तथापि यणस्वरनिवृत्त्यर्थमिदमार-
भ्यते । यणादेशस्यासिद्धत्वाद् उदात्तस्वरितयोर्द्वयः स्वरितोऽनुदात्तस्येत्येष
स्वरो न भवति ॥

किं तु यणा भवतीह न सिद्धं ध्वाविदुतोर्ध्वदयं विदधाति ।
तौ च मम स्वरसन्धिषु सिद्धौ शाकलदीर्घविधी तु निवर्त्या ॥
इत्तु यदा भवति प्लुतपूर्वस्तस्य यणं विदधात्यपवादम् ।
तेन तयोश्च न शाकलदीर्घौ यणस्वरवाधनमेव तु हेतुः ॥

॥ इति काशिकायां वृत्तौ अष्टमाध्यायस्य द्वितीयः पादः ॥

॥ अष्टमाध्यायस्य तृतीयः पादः ॥

मत्वसो रु संवुद्धौ छन्दसि ॥ १ ॥

संहितायामिति वृत्तं । मत्वन्तस्य वस्वन्तस्य च पदस्य हरि-

त्ययमादेशो भवति सम्बुद्धौ परतः छन्दसि विषये । मत्वन्तस्य तावन्तु ।
 इन्द्र मस्त्व इह पाहि सोमम् । हरिवो मेदिनं त्वा । मस्तोस्य सन्ति,
 हरयोस्य सन्ति, इति मत्तुप् । सुप्रमोर्हृष्ट्यादिलोपे संयोगान्तस्य लोपे च
 कृते नकारस्य रुर्भवति । वस्वन्तस्य खत्वपि । मीद्विस्तोकाय तनयाय ।
 इन्द्र साहूः । क्सोर्निपातनं दाश्वान् साव्हानिति । मत्ववसोरिति किम् ।
 वस्वन्स्तोप्यामः । संबुद्धाविति किम् । य एवं विद्वानग्निमाधत्ते । छन्द-
 सीति किम् । हे गोमन् । हे पपिवन् ॥ वन उपसंख्यानं कर्त्तव्यम् ॥ * ॥
 यस्त्वायन्तं वसुना प्रातरित्वः । इणः प्रातः पूर्वस्य छन्दसि क्वनिप् ॥ वि-
 भापा भवद्भगवदघवतामोच्चावस्य ॥ * ॥ छन्दसि भापायां च भवद्
 भगवद् अघवद् इत्येतेषां विभापा सर्वक्त्वो ऽवशब्दस्य च ओंकारादेशः ।
 सामान्येन छन्दसि भापायां चेदं वचनम् । भवत् । हे भोः । हे भवन् ।
 भगवद् । हे भगोः । हे भगवन् । अघवत् । हे अघोः । हे अघवन् ।
 निपातनविज्ञानाद्वा सिद्धम् । अथ वा भोइत्येवमादयो निपाता द्रष्टव्याः ।
 असंबुद्धावपि द्विवचनवहुवचनयोरपि दृश्यन्ते । भो देवदत्तयज्ञदत्तौ ।
 भो देवदत्तयज्ञदत्तविष्णुमित्राः । तथा स्त्रियांमपि च दृश्यन्ते । भो ब्रा-
 ह्मणि । संहिताधिकार उत्तरत्रोपयुज्यते यत्र भिन्नपदस्यौ निमित्तनिमि-
 त्तिनौ । नश्क्व्यप्रशानिति * ॥

अत्रानुनासिकः पूर्वस्य तु वा ॥ २ ॥

अधिकारोऽयम् । इत उत्तरं यस्य स्थाने रुर्विधीयते ततः पूर्वस्य
 तु वर्णस्य वाऽनुनासिको भवतीत्येतदधिकृतं वेदितव्यम् । यदित ऊर्द्धम-
 नुक्रमिष्यामस्तत्र । वक्ष्यति । समः सुटि । संस्कर्त्ता । संस्कर्त्तुम् । संस्कर्त्त-
 व्यम् । अत्रयहयं रुणा सह संनियोगप्रतिपत्त्यर्थम् । अधिकारपरिमोणा-
 परियहे हि सति ठो ठे लोप इत्यत्रापि पूर्वस्यानुनासिक आशङ्क्येत ॥

* संहिताधिकार उत्तरत्रेत्यत आरभ्य नश्क्व्यप्रशानित्यन्तः पाठः पुस्तकान्तरे
 नास्ति ।

आतोऽटि नित्यम् ॥ ३ ॥

आटि परतो रोः पूर्वस्याकारस्य स्थाने नित्यमनुनासिकादेशो भवति । दीर्घादटि समानपादइति रत्वं वक्ष्यति । ततः पूर्वस्यातो ऽनुनासिकविकल्पे प्राप्ते नित्यार्थे वचनम् । महान् असि । महान् इन्द्रो य औजसा । देवां अच्चादीव्यत् । के चिदनुस्वारमधीयते । स च्छान्दसो घ्यत्ययो द्रष्टव्यः । आत इति किम् । ये वा वनस्यतीरनुं । अटीति किम् । भवाश्चरति । भवांश्छादयति । नित्यग्रहणं विस्पष्टार्थम् * ॥

अनुनासिकात्परो ऽनुस्वारः ॥ ४ ॥

अन्यशब्दोत्राध्याहर्त्तव्यः । तदपेक्षया चैयमनुनासिकादिति पञ्चमी । अनुनासिकादन्यो यो वर्णः रोः पूर्वः यस्यानुनासिको न विहितस्ततः परो ऽनुस्वार आगमो भवति । वक्ष्यति । समः सुटि । संस्कर्त्ता । संस्कर्त्तव्यम् । पुमः खय्यम्परे । पुंस्कामा । नश्चव्यप्रशान् । भवांश्चरति । के चित्तु परशब्दमेवान्यार्थे वर्णयन्ति । अनुनासिकात्परो ऽनुनासिकादन्योऽनुस्वारो भवति । यस्मिन्यत्ते ऽनुनासिको नास्ति तत्रानुस्वारागमो भवति । स तु कस्यागमो भवति रोः पूर्वस्यैवेति वर्त्तते व्याख्यानादादेशो न भवति ॥

समः सुटि ॥ ५ ॥

वर्त्तते । सम इत्येतस्य वर्त्तते सुटि परतः संहितायां विषये । संस्कर्त्ता । संस्कर्त्तुम् । संस्कर्त्तव्यम् । संस्कर्त्ता । संस्कर्त्तुम् । संस्कर्त्तव्यम् । अत्र रोर्विसर्जनीये ह्यते वा शरीति पक्षे विसर्जनीय एव प्राप्नोति । व्यवस्थितविभाषा द्रष्टव्या । तेनात्र नित्यं सकार एव भवति । अस्मिन्नेव सूत्रे सकारादेशो वा निर्दिश्यते । समः सुटीति द्विसकारको निर्दिश्यः । सम इति किम् । उपस्कर्त्ता । सुटीति किम् । संज्ञातिः । कश्चिद्वाह ॥ संपुं-
कानां सो वक्तव्यः ॥ * ॥ रुषिधौ ह्यनिष्टप्रसङ्गः । संस्कर्त्ता । पुंस्-
स्कामां । कांस्कानिति ॥

पुमः खय्यम्परे ॥ ६ ॥

पुमित्येतस्य रुर्भवति अम्परे खयि परतः । पुँस्कामा । पुँस्कामा । पुँस्युत्रः । पुँस्युत्रः । पुँस्फलम् । पुँस्फलम् । पुँश्चली । पुँश्चली । पुँस्का-
मेत्यत्र विसर्जनीयस्य कुब्जोः ष्कष्षौ चेति प्राप्नोति । तस्मादत्र सकार एवा-
देशो वक्तव्यः । द्विसकारकनिर्देशपक्षे तु पूर्वस्मादेव सूत्रात्स इत्यनुव-
र्त्तते । सत्व त्वनुवर्त्तमानमपि नात्राभिसंब्रध्यते । संबन्धानुवृत्तिस्तस्येति ।
खयीति किम् । पुंदासः । पुंगवः । अम्परइति किम् । पुंतीरः । पुंलुरः ।
परयहणं किम् । पुमाख्यः । पुमाचारः ॥

नञ्ह्रव्यप्रशान् ॥ ७ ॥

अम्परइति वर्त्तते । नकारान्तस्य पदस्य प्रशान्बर्जितस्य रुर्भवत्य-
म्परे क्वि परतः । भवांश्छादयति २ । भवांश्चिनोति २ । भवांष्टीकते
२ । भवांस्तरति २ । क्वीति किम् । भवान्करोति । अप्रशानिति किम् ।
प्रशाञ्छादयति । प्रशान् चिनोति । अम्परइत्येव । भवान्त्सरकः ॥

उभयथर्त्तु ॥ ८ ॥

पूर्वेण नित्ये प्राप्ते विकल्पः क्रियते । नकारान्तस्य पदस्य क्वि
परतः अम्परे उभयथा ऋत्तु भवति । सर्वो नकारो वा । तस्मिंस्त्वा
दधाति । तस्मिन्त्वा दधाति । ऋत्विति किम् । तांस्त्वं खाद सुखा-
दितान् ॥

दीर्घादृटि समानपादे ॥ ९ ॥

न इत्यनुवर्त्तते । दीर्घादुत्तरस्य पदान्तस्य नकारस्य रुर्भवत्यटि
परतस्तौ चेन्निमित्तनिमित्तिनौ समानपादे भवतः । ऋत्विति प्रकृतत्वाद्
ऋत्पाद इह रृहते । परिधीं रति । देवां अच्छादीव्यत् । महां इन्द्रो
य ओजसा । दीर्घादिति किम् । अहवहिम् । अटीति किम् । इभ्यान्त्त्रि-
यान् । समानपादइति किम् । यातुधानानुपस्पृशः । उभयथेत्येव । आ-
दित्यान् हवामहे ॥

नृञ्ये ॥ १० ॥

नृनित्येतस्य नकारस्य र्भवति पशब्दे परतः । अकारउच्चार-
णार्थः । नृःपाहि । नृःपाहि । नृं प्रीणीहि । नृःप्रणीहि । पइति किम् ।
नृन्भोजयति । उभयर्थेत्यपि के चिदनुवर्तयन्ति । नृन्याहीत्यपि यथा-
स्यात् ॥

स्वतवान्यायौ ॥ ११ ॥

स्वतवानित्येतस्य नकारस्य र्भवति पायुशब्दे परतः । स्वतवाः
पायुरग्ने ॥

कानाम्नेडिते ॥ १२ ॥

कानित्येतस्य नकारस्य र्भवति आम्नेडिते परतः । कांस्कानाम-
न्त्यते । कांस्कान्भोजयति । अस्य कस्कादिषु पाठो द्रष्टव्यः । तेन
कुम्बोः श्लक्ष्णैः चेति न भवति । समः सुटीत्यतो वा सकारो ऽनुवर्तते स
एवात्र विधीयते । पूर्वेषु योगेषु संबन्धानुवृत्त्या गतस्य रोरत्रानभिसंबन्धः ।
अद्नेडितइति किम् । कान् कान्पश्यति । एकोत्र कुत्सायम् ॥

ढे ढे लोपः ॥ १३ ॥

ढकारस्य ढकारे लोपो भवति । सत्यपि पदाधिकारे तस्यासं-
भवादपदान्तस्य ढकारस्यायं लोपो विज्ञायते । लीढम् । उपगृढम् ।
ष्टुत्वस्यात्र सिद्धत्वमाश्रयाद् द्रष्टव्यम् । श्वलिङ्घौकतइत्यत्र तु जश्त्वे कृते
कार्यं नास्तीति लोपाभावः । न च ढनेपो जश्त्वापवादो विज्ञातुं
शक्यते । तस्य हि लीढादिर्विषयः सभवति । तत्र हि श्रुतिकृतमानन्त-
र्यमस्ति शास्त्रकृतं तु यदा नानन्तर्यं ष्टुत्वस्यासिद्धत्वेन प्राप्तं तत्तु सूत्र-
करणसामर्थ्याद्वाध्यते । श्वलिङ्घौकतइत्यत्र तु न श्रुतिकृतमानन्तर्यं न शा-
स्त्रकृतमिति अविषयोऽयं ढलोपस्य ॥

री रि ॥ १४ ॥

रेफस्य रेफे परतो लोपो भवति । नीरक्तम् । दूरक्तम् । आनी रयः ।
इन्दू रथः । पुना रक्तं वासः । प्राता राजऋयः । पदस्येत्यत्र विनेष्ये

पठ्ठी तेन पदान्तस्यापि रेफस्य लोपो भवति । जर्धधेरजर्धाः । पास्यद्वैर-
पास्याः इति ॥

खरवसानयोर्विसर्जनीयः ॥ १५ ॥

र इति वर्त्तते । रेफान्तस्य पदस्य खरि परतो ऽवसाने च विसर्ज-
नीयादेशो भवति । वृत्तश्छादयति । प्लवश्छादयति । वृत्तस्तरति । प्लव-
स्तरति * । अवसाने । वृत्तः । प्लवः । खरवसानयोरिति किम् । अग्निर्न-
यति । वायुर्नयति । इह नृकुट्यां भवः, नार्कुटः । नृपतेरपत्यं नार्पत्य इति ।
वृद्धेर्बहिरङ्गलक्षणत्वात्तदाश्रयस्य रेफस्यासिद्धं बहिरङ्गमित्यसिद्धत्वाद्विसर्ज-
नीयो न भवति ॥

रोः सुपि ॥ १६ ॥

र इत्येतस्य रेफस्य सुपि परतो विसर्जनीयादेशो भवति । पयः-
सु । सर्पिःपु । यशःसु । सुपीति सप्तमीबहुवचनं गृह्यते । सिद्धे, सत्या-
रम्भो नियमार्थः । रोरेव सुपि विसर्जनीयादेशो नान्यस्य । गीर्षु । धूर्षु ॥

भोभगोअघोअपूर्वस्य योशि ॥ १७ ॥

भो भगो अघो इत्येवंपूर्वस्य अवर्णपूर्वस्य च रो रेफस्य यकारादेशो
भवति अशि परतः । भो अन्न । भगो अन्न । अघो अन्न । भो ददाति ।
भगो ददाति । अघो ददाति । अवर्णपूर्वस्य । क आस्ते । कप् आस्ते ।
ब्राह्मणा ददति । पुरुषा ददति । भोभगोअघोअपूर्वस्येति किम् । अ-
ग्निरन्न । वायुरन्न । अश्वहणं किम् । वृत्तः । प्लवः । नैतदस्ति । संहित्या
यामित्यनुवर्त्तते । तर्हि अश्वहणमुत्तरार्थम् । हलि सर्वप्रामित्ययं लोपो ऽशि
हलि यथा स्यात् । इह मा भूत् । वृत्त्वं वृश्चतीति वृत्तवृट्, तमाचष्टे यः स
वृत्तवयति । वृत्तवयतेरप्रत्ययः, वृत्तव् करोति । अथ तत्रैव अश्वहणं कस्मान्
न कृतम् । उत्तरार्थम् । मोनुस्वार इति हल्मात्रे यथा स्यात् । व्योर्लघुप्रयत्नतरः
शाकटायनस्य लोपः शाकल्यस्येत्येतच्च वृत्तव् करोतीत्यत्र मा भूदित्य-
श्वहणम् । रोरित्येव । प्रातरन्न । पुनरन्न ॥

* वृत्तश्चिनोति । प्लवश्चिनोति । वृत्तष्टीकते । प्लवष्टीकते । इत्यधिकं पुस्त-
कान्तरे ।

व्योर्लघुप्रयत्नतरः शाकटायनस्य ॥ १८ ॥

वकारयकारयोर्भोभगोअघोअवर्णपूर्वयोः पदान्तयोर्लघुप्रयत्नतर आदेशो भवति अशि परतः शकटायनस्याचार्यस्य मतेन । भगोयत्र । अघोयत्र । क आस्ते । कयास्ते । अस्मायुद्धुर । अस्मा उद्धुर । असावादित्यः । असा आदित्यः । द्वावत्र । द्वा अत्र । द्वावानय । द्वा आनय । लघुप्रयत्नतरत्वमुच्चारणे स्थानकरणशैथिल्यम् । स्थानं तात्वादि । करणं लिहामूलादि । तयोश्चचारणे शैथिल्य मन्दप्रयत्नता ॥

लोपः शाकल्यस्य ॥ १९ ॥

वकारयकारयोः पदान्तयोर्वर्णपूर्वयोर्लोपो भवति शाकल्यस्याचार्यस्य मतेनाशि परतः । क आस्ते । कयास्ते । काक आस्ते । काकयास्ते । अस्मा उद्धुर । अस्मायुद्धुर । द्वावत्र । द्वा अत्र । असावादित्यः । असा आदित्यः । शाकल्यग्रहणं विभाषार्थम् । तेन यदापि लघुप्रयत्नतरो न भवत्यादेशस्तदापि व्योः पक्षे श्रवणं भवति ॥

ओतो गार्ग्यस्य ॥ २० ॥

ओकाराद्गुत्तरस्य यकारस्य लोपो भवति गार्ग्यस्याचार्यस्य मतेन अशि परतः । भो अत्र । भगो अत्र । भो इदम् । भगो इदम् । नित्यार्यायमारम्भः । गार्ग्यग्रहणं पूजार्थम् । योयमलघुप्रयत्नस्य विकल्पेन लोपः क्रियते सोनेन निवर्त्यते । लघुप्रयत्नतरस्तु भवत्येव यकारः । भो अत्र । भोयत्र । भगो अत्र । भगोयत्र । अघो अत्र । अघोयत्र । के चित्तु सर्थमेव यकारमत्र नेच्छन्ति ॥

उञि च पदे ॥ २१ ॥

अवर्णपूर्वयोः व्योः पादान्तयोर्लोपो भवति उञि च पदे परतः । स उ एकविंशतिः । स उ एकाग्निः । पदइति किम् । तन्त्र उतं, तन्त्रयुतम् । वेजः संप्रसारणे कृते उञिति भूतपूर्वेण जकारेण शक्यते प्रतिपत्तुमिति । अथ उञित्येवंरूपो निपातः प्रतिपदोक्तो ऽस्ति तदा लावणिकत्वाद्देजादेशस्य ग्रहणमिह नास्ति उत्तरार्थे पदग्रहणं क्रियते ॥

हलि सर्वेषाम् ॥ २२ ॥

हलि परतो भोभगोअघोअपूर्वस्य यकारस्य पदान्तस्य लोपो भवति सर्वेषामाचार्याणां मतेन । भो हसति । भगो हसति । अघो हसति । भो याति । भगो याति । अघो याति । वृत्ता हसन्ति । सर्वेषांयहणं शाकटायनस्यापि लोपो यथा स्यात्, लघुप्रयत्नतरो मा भूदिति ॥

मो ऽनुस्वारः ॥ २३ ॥

मकारस्य पदान्तस्यानुस्वार आदेशो भवति हलि परतः । कुण्डं हसति । वनं हसति । कुण्डं याति । हलीत्येव । त्वमत्र । किमत्र । पदान्तस्येत्येव । गम्यते । रम्यते ॥

नश्चापदान्तस्य भ्रालि ॥ २४ ॥

नाकारस्य मकारस्य चापदान्तस्यानुस्वारादेशो भवति भ्रालि परतः । पयांसि । यथांसि । सर्पांसि । धनूंषि । मकारस्य । आक्रंस्यते । आबिक्रंस्यते । अधिजिगांसते । अपदान्तस्येति किम् । राजन्भुङ्क्त्व । भ्रालीति किम् । रम्यते । गम्यते ॥

मो राजि समः कौ ॥ २५ ॥

समो मकारस्य मकार आदेशो भवति राजितौ क्लिप्त्ययान्ते परतः । सम्राट् । साम्राज्यम् । मकारस्य मकारवचनमनुस्वारनिवृत्त्यर्थम् । राजीति किम् । संयत् । सम इति किम् । किं राट् । क्वाविति किम् । संराजिता । संराजितुम् । संराजितव्यम् ॥

हे मपरे वा ॥ २६ ॥

हकारे मकारपरे परतो मकारस्य वा मकार आदेशो भवति । किं ह्यलयति । किम् ह्यलयति । कथं ह्यलयति । कथम् ह्यलयति ॥ यत्रलपरे यत्रला वा ॥ * ॥ यत्रलपरे हकारे मकारस्य यत्रला यथासंख्यं वा भवन्तीति वक्तव्यम् । किं ह्यः । किं ह्यः । किं ह्यः । किं ह्यलयति । किं ह्यलयति । किं ह्यलयति । किं ह्यलयति ॥

नंपरे नः ॥ २७ ॥

नकारपरं हे परतः मकारस्य वा नकारादेशो भवति । किन् हुते । किं हुते । कथं हुते । कथन् हुते ॥

ङ्णोः कुक्कुक् शरि ॥ २८ ॥

ङकारणकारयोः पदान्तयोः कुक् कुक् इत्येतावगमौ वा भवतः शरि परतः । प्राङ्क् शेते । प्राङ् शेते । प्राङ्क् पठः । प्राङ् पठः । प्राङ्क् साये । प्राङ् साये । णकारस्य । वण्ट् शेते । वण् शेते । पूर्वान्तकरण प्राङ्क् छेते इत्यत्र छत्वार्थम् । शश्लोटीति हि पदान्ताङ्कय इति तद्विज्ञायते । इह मा भूत् । पुरा क्रूरस्य विसृषो विरप्शिन् । प्राङ्क् माय- इत्यत्रापि सात्पदाद्योरिति पत्वप्रतिषेधार्थं च । वण्ट् साय इत्यत्र च न पदान्ताट्टोरनामिति ष्टुत्वप्रतिषेधार्थम् ॥

डः सि धुट् ॥ २९ ॥

ङकारान्तात्पदादुत्तरस्य सकारादेः पदस्य वा धुडागमो भवति । श्वलिट्साये । मधुलिट्साये । श्वलिट् साये । मधुलिट् साये । परा- दिकरणं न पदान्ताट्टोरनामिति ष्टुत्वप्रतिषेधार्थम् ॥

नश्च ॥ ३० ॥

नकारान्तात्पदादुत्तरस्य सकारस्य वा धुडागमो भवति । भवान्- त्साये । महान्त्साये । भवान्साये । महान्साये । धुटश्चत्वस्य चासिट्- त्वाच्चशक्यप्रशानिति स्त्वं न भवति ॥

शि तुक् ॥ ३१ ॥

नकारस्य पदान्तस्य शकारे परतो वा तुगागमो भवति । भवाञ्- च्छेते । पूर्वान्तकरणं छत्वार्थम् । यद्भोवं कुर्वञ्छेते इत्यत्र नकारस्यापदा- न्तत्वाण्त्वं प्राप्नोति । तत्र समाधिमाहुः । स्तोः श्वुना श्वुरित्यत्र योग- विभागः क्रियते णत्वप्रतिषेधार्थं, स्तोः श्वुना णकारो न भवतीति । ततः श्वुरिति ॥

डमो ह्रस्वादचि डमुणित्यम् ॥ ३२ ॥

ह्रस्वात्परो यो डम् तदन्तात्पदादुत्तरस्याचो डमुडागमो भवति
नित्यम् । डणनेभ्यो यथासंख्य डणना भवन्ति । डकारान्तान् डुट् ।
प्रत्यङ्हास्ते । णकारान्ताणुट् । वण्णास्ते । वण्णवोचत् । नकारान्तानुट् ।
कुर्व्वास्ते । कुर्व्ववोचत् । कृपच्चास्ते । कृपचवोचत् । डम इति किम् ।
त्वमास्ते । ह्रस्वादिति किम् । प्राडास्ते । भवानास्ते । अचीति किम् ।
प्रत्यङ्करोति । इह परमदण्डिनौ परमदण्डिनेति उत्तरपदत्वे चापदा-
द्विविधाविति प्रत्ययलक्षणप्रतिषेधादुत्तरपदस्य पदत्व नास्तीति डमुणन
भवति । अथ वा उजि च पदइत्यतः सप्रम्यन्तं पदइत्यनुवर्तते । तेन
अजादौ पदे डमुड् भवति ॥

मय उजो वो वा ॥ ३३ ॥

मय उत्तरस्य उजो वा वकारादेशो भवति अचि परतः । शमु-
अस्तु वेदिः । शम्बस्तु वेदिः । तदु अस्य परतः । तद्वस्य परतः । किमु
आवपनम् । किम्वावपनम् । प्रगृह्यत्वादुजः प्रकृतिभावे प्राप्ते वकारो
विधीयते । तस्यासिद्धत्वादुलीति मो ऽनुस्वारो न भवति ॥

विसर्जनीयस्य सः ॥ ३४ ॥

खरीत्यनुवर्तते । विसर्जनीयस्य सकार आदेशो भवति खरि परतः ।
वृत्तशब्दादयति । प्लुतशब्दादयति । वृत्तष्टकारः । प्लुतष्टकारः । वृत्तस्यकारः ।
प्लुतस्यकारः । वृत्तश्चिनोति । प्लुतश्चिनोति । वृत्तष्टीकते । प्लुतष्टीकते ।
वृत्तस्तरति । प्लुतस्तरति ॥

शर्परे विसर्जनीयः ॥ ३५ ॥

शर्परे खरि परतो विसर्जनीयस्य विसर्जनीयादेशो भवति । शशाः
क्षुरम् । पुरुषः क्षुरम् । अद्विः प्सातम् । वासः क्षौमम् । पुरुषः त्सहः ।
घनाघनः क्षौभणश्चर्षणीनाम् । नेति वक्तव्ये विसर्जनीयस्य विसर्जनी-
यादेशविधानं विकारनिवृत्त्यर्थम् । तेन जिह्वामूलीयोपध्मानीयौ न भवतः ॥

वा शरि ॥ ३६ ॥

विसर्जनीयस्य विसर्जनीयादेशो वा भवति शरि परे । वृत्तः शेते । प्लुतः शेते । प्लुतश्शेते । वृत्तः पण्डे । वृत्तप्यण्डे । वृत्तः साये । वृत्तस्साये ॥ खर्परे शरि वा लोपो वक्तव्यः ॥ * ॥ वृत्ता स्यातारः । वृत्ताः स्यातारः । वृत्तास्स्यातारः ॥

कुप्त्रो ष्कःपौ च ॥ ३७ ॥

कषर्गपवर्गयोः परतो विसर्जनीयस्य यथासंख्यं ष्कःप इत्येतावादेशौ भवतः, चकाराद्विसर्जनीयश्च । वृत्तः करोति । वृत्तः करोति । वृत्तः खनति । वृत्तः खनति । वृत्तः पचति । वृत्तः पचति । वृत्तः फलति । वृत्तः फलति । कपावुच्चारणार्थं । जिह्वामूलीयोपध्मानीयावेतावादेशौ । विसर्जनीयस्य स इत्येतस्मिन्वाप्राप्ते इदमारभ्यते इत्येतस्य बाधकं, शर्परे विसर्जनीय इत्येतत्तु न बाध्यते । वासः सौमम् । अद्विः प्सातम् । पूर्वत्रासिद्धे नास्ति विप्रतिषेधो ऽभावाद्भुत्तरस्येति शर्परे विसर्जनीय इत्येतदत्रैव भवति । के चित्तु एतदर्थं योगविभागं कुर्वन्ति । कुप्त्रोः । शर्परयोः विसर्जनीयस्य विसर्जनीय आदेशो भवति । क्रिमर्थमिदम् । ष्कःपौ चेति वक्ष्यति तद्वाधनार्थमिति ॥

सोपदादौ ॥ ३८ ॥

सकार आदेशो भवति विसर्जनीयस्य कुप्त्रोरपदाद्योः परतः । पाशकल्पककाम्येषु । याप्ये पाशप् । पयस्याशम् * । इपदपरिसमाप्तौ । कल्पप् । पयस्कल्पम् । यशस्कल्पम् । प्रागिवात्कः । पयस्कम् । यशस्कम् । काम्यच्च । पयस्काम्यति । यशस्काम्यति । अपदादाविति किम् । पयः कामयते । पयः पिबति ॥ सोपदादावित्यनव्ययस्येति वक्तव्यम् ॥ * ॥ इह मा भूत् । प्रातःकल्पम् । पुनःकल्पमिति । रोः काम्ये नियमार्थम् ॥ * ॥ रोरेश काम्ये नान्यस्येति नियमार्थं वक्तव्यम् । पयस्काम्यति । यशस्का-

म्यति । इह मा भूत् । गीःकाम्यति । धूःकाम्यति । उपध्मानीयस्य कवगे
परतः । सकार आदेशो भवतीति वक्तव्यम् ॥ * ॥ किं प्रयोजनमुज्झिरूप-
ध्मानीयेपधः पठ्यतइति दर्शने अभ्युद्गः समुद्ग इति यथा स्यात् ॥

इणः षः ॥ ३९ ॥

अपदादाविति वर्त्तते । इण उत्तरस्य विसर्जनीयस्य पकारादेशो
भवति कुष्वारपदाद्वोः परतः । पाशः कल्पककाम्येषु । पाश । सर्पिष्पाशम् ।
यजुष्पाशम् । कल्प । सर्पिष्कल्पम् । यजुष्कल्पम् । क । सर्पिष्कम् ।
यजुष्कम् । क.म्य । सर्पिष्काम्यति । यजुष्काम्यति । अपदादावित्येव ।
अग्निः करोति । वायुः करोति । अग्निः पचति । वायुः पचति । कुष्वा-
रित्येव । सर्पिस्ते । यजुस्ते । इत उत्तरं स इति । इणः ष इति च वर्त्तते
तत्र य इणः परे यो विसर्जनीयस्तस्य पकारो भवत्यन्यस्य सकारो भवति ॥

नमस्पुरस्योर्गत्योः ॥ ४० ॥

नमस्पुरस् इत्येतयोर्गतिसंज्ञकयोर्विसर्जनीयस्य सकारादेशो भवति
कुष्वाः परतः । नमस्कृत्ता । नमस्कृत्तुम् । नमस्कृत्तव्यम् । गत्योरिति
किम् । पूः पुरौ पुरः करोति ॥

इदुदुपधस्य चाप्रत्ययस्य ॥ ४१ ॥

इकारोपधस्य उकारोपधस्य चाप्रत्ययस्य विसर्जनीयस्य पकार
आदेशो भवति कुष्वाः परतः । निर्दुर्वहिराविश्चतुरप्रादुस् । निस् ।
निष्कृतम् । निष्पीतम् । दुस् । दुष्कृतम् । दुष्पीतम् । बहिस । बहिष्कृतम् ।
बहिष्पीतम् । आविस् । आविष्कृतम् । आविष्पीतम् । चतुष्कृतम् । च-
तुष्कपालम् । चतुष्कन्दलम् । चतुष्कलम् । प्रादुष्कृतम् । प्रादुष्पीतम् ।
अप्रत्ययस्येति किम् । अग्निः करोति । वायुः करोति । मातुः करोति ।
पितुः करोति । अत्र रात्सस्येति सकारलोपे कृते रेफस्य यो विसर्जनीय-
स्तस्याप्रत्ययविसर्जनीयत्वात् एत्वं प्राप्नोति । कस्कादिषु तु धानुष्यव-
यहणं ज्ञापकमेकादेशानमित्तत्त्वं त्वंप्रतिषेधस्य ॥ पुम्मुहुसोः प्रतिषेधो-

वक्तव्यः ॥ * ॥ पुंस्कामा । मुहुस् कामा । * नैष्कुल्यम् । द्रौष्कुल्यम् ।
नि ३ ष्कुलम् । दुःष्कुलम् । दुःष्पुरुषः । वहिरङ्गलक्षणयोर्द्विभूतयोर्-
सिद्धत्वात्पत्वं प्रवर्तते ॥

तिरस्तेन्यतरस्याम् ॥ ४२ ॥

तिरसो विसर्जनीयस्यान्यतरस्या सकारादेशो भवति कुष्वाः परतः ।
तिरस्कृता । तिरस्कृत्वम् । तिरःकर्ता । तिरःकर्तुम् । तिरःकर्तव्यम् ।
गतेरित्येव । निरः कृत्वा क.खडं गतः ॥

द्विस्त्रिश्चतुरिति कृत्वर्थे ॥ ४३ ॥

प इति सवद्व्यते । द्विस् त्रिस् चतुर् इत्येतेषा कृत्वर्थे वर्तमा-
नानां विसर्जनीयस्य पकार आदेशो भवति अन्यतरस्या कुष्वाः परतः ।
द्विः करोति । द्विष्करोति । त्रिः करोति । त्रिष्करोति । चतुष्करोति ।
चंतुः करोति । द्विः पचति । द्विष्पचति । त्रिः पचति । त्रिष्पचति । चतुः
पचति । चतुष्पचति । कृत्वर्थे इति किम् । चतुष्कपालम् । चतुष्कण्टकम् ।
पूर्वेण नित्य पत्व भवति । इदुदुपधस्येत्यस्यानुवृत्तौ सयां कृत्वर्थविष-
येण च पदेन विसर्जनीये विशेष्यमाणे द्विस्त्रिश्चतुरिति शक्यमकर्तुम् ।

कृत्वमुज्जर्थे पत्व ब्रवीति कस्माच्चतुष्कपाले मा ।

पत्व विभाषया भूचनु सिद्ध तत्र पूर्वेण ॥

सिद्धे ह्ययं विधत्ते चतुरः पत्वं यद्राप कृत्वर्थे ।

लुप्ते कृत्वर्थीये रेफस्य विसर्जनीयो हि ॥

एव सति त्विदानीं द्विस्त्रिश्चतुरित्यनेन किं कार्यम् ।

अन्यां हि नेदुदुपधः कृत्वर्थः कश्चिदप्यस्ति ॥

अक्रियमाणे यहयो विसर्जनीयस्तदा विशेष्येत ।

चतुरो न सिध्यति तथा रेफस्य विसर्जनीयो हि ॥

* पुस्तकान्तरे मुहुःकामेति पाठः, स एव च युक्तः, अत एव पदमज्जर्जं मुहुः
कामेति प्रतीकमुपादाय कुष्वाः पूकृष्वा चेत्येव एव विधिर्भवति अत्र सिद्धुः मुहुःकामेति
पाठते, सोपपाठः, नह्यत्र सत्वसंभवः सूत्रवार्तिः उपरानिषत्त्वादित्युक्तम् ।

तस्मिंस्तु क्रियमाणे युक्तं चतुरो विशेषणं भवति ।
प्रकृतं पदं तदन्तं तस्यापि विशेषणं न्याय्यम् ।

एवं च क्रियमाणे द्विस्त्रिश्चतुर्यहणे चतुःशब्दस्य कृत्वार्थे ऽपि
वर्तमानस्य पूर्वणैव नित्यं पत्व स्यात् । पूर्वत्रासिद्धे नास्ति प्रतिषेधो
ऽभावाद्दुत्तरस्य ॥

इसुसोः सामर्थ्ये ॥ ४४ ॥

य इति संबद्भूते । इस् उस् इत्येतयोर्विसर्जनीयस्यान्यतरस्यां
पकारादेशो भवति सामर्थ्ये कुप्वाः परतः । सर्पिष्करोति । सर्पिः करोति ।
यजुः करोति । यजुष्करोति । सामर्थ्ये इति किम् । तिष्ठतु सर्पिः पिब
त्वमुदकम् । सामर्थ्यमिह व्यपेक्षा । न पुनरेकार्थीभावः उभयं वा ॥

नित्यं समासे ऽनुत्तरपदस्थस्य ॥ ४५ ॥

इसुसोरिति वर्त्तते । समासविषये इसुसोर्विसर्जनीयस्यानुत्तरपद-
स्थस्य नित्यं पत्व भवति कुप्वाः परतः । सर्पिष्कुण्डिका । धनुष्कपालम् ।
सर्पिष्पानम् । धनुष्कलम् । अनुत्तरपदस्थस्येति किम् । परमसर्पिःकुण्ड-
का । परमधनुःकपालम् । पूर्वसूत्रेण विकल्पोप्यत्र न भवति । एतदेवा-
नुत्तरपदस्थस्येति वचनं ज्ञापकमिसुसोः प्रत्ययग्रहणे यस्मात्स विहितस्त-
दादेरित्ययं नियमो न भवति । तेन वाक्येपि । परमसर्पिष्करोति । पर-
मसर्पिः करोति । इसुसोः सामर्थ्ये इत्येतद्भवति । व्यपेक्षा च तत्र साम-
र्थ्यमाश्रितमिति समासे न भवति ॥

अतः कृकमिकंसकुम्भपात्रकुशाकर्णीघ्नव्ययस्य ॥ ४६ ॥

अकाराद्दुत्तरस्य अनव्ययविसर्जनीयस्य समासे ऽनुत्तरपदस्थस्य नित्यं
सकारादेशो भवति कृ कमि कंस कुम्भ पात्र कुशा कर्णी इत्येतेषु परतः ।
कृ । अयस्कारः । पयस्कारः । कमि । अयस्कामः । पयस्कामः । कंस ।
अयस्कंसः । पयस्कंसः । कुम्भ । अयस्कुम्भः । पयस्कुम्भः । अयस्कुम्भी
पयस्कुम्भीत्यत्रापि भवति पातिपदिकग्रहणे लिङ्गविशिष्टस्यापि ग्रहणं
भवतीति । पात्र । अयस्पात्रम् । पयस्पात्रम् । अयस्पात्री । पयस्पात्री ।

कुशा । अयस्कुशा । पयस्कुशा । कर्णा । अयस्कर्णा । पयस्कर्णा । शुन-
स्कर्ण इत्ययं तु कस्कादिषु द्रष्टव्यः । अत इति किम् । गीः कारः ।
धूःकारः । तपरकरणं किम् । भाःकरणम् । भास्कर इत्ययं तु कस्कादिषु
द्रष्टव्यः । अनव्ययस्येति किम् । श्वेःकारः । पुनःकारः । समासइत्येव ।
यशः करोति । पयः करोति । यशः कामयते । अनुत्तरपदस्यस्येत्येव ।
परमपयःकारः । परमपयःकामः ॥

अधःशिरसी पदे ॥ ४७ ॥

अधस् शिरस् इत्येतयोर्विसर्जनीयस्य समासेऽनुत्तरपदस्यस्य सकार
आदेशो भवति पदशब्दे परतः । अधस्यदम् । शिरस्यदम् । अधस्यदी ।
शिरस्यदी । समासइत्येव । अधः पदम् । अनुत्तरपदस्यस्येत्येव ।
परमशिरःपदम् । अधस्यदमिति मयूख्यसकारादित्वात्समासः ॥

कस्कादिषु च ॥ ४८ ॥

कस्क इत्येवमादिषु च विसर्जनीयस्य सकारः पकारो वा यथा-
योगमादेशो भवति कुष्ठीः परतः । कस्कः । कौतस्कृतः । कुत आगत
इत्यण् । भातुष्पुत्रः । शुनस्कर्णः । सद्यस्कालः । सद्यस्कीः । क्रोणातिर्यं
सपदादित्वात्क्रिप्रत्ययः । तत्र भवः क्रतुः । साद्यस्कः । कांस्कान् ।
कानाम्नेदितइति स्त्वमत्र । सर्पिष्कुण्डिका । धनुष्कपालम् । बर्हिष्पूलम् ।
यजुष्पात्रमित्येषां पाठ उत्तरपदस्यस्यापि पत्वं यथा स्यादिति । परमसर्पिः
फलमित्येवमादिप्रत्युदाहरणादिति पारायणिका आहुः । भाष्ये वृत्ता च
नित्यं समासे ऽनुत्तरपदस्येत्यत्र परमसर्पिःकुण्डिकेत्येतदेव प्रत्युदाहर-
णम् । अयस्काण्डः । मेदस्पण्डः । अविहितलक्षण उपचारः कस्कादिषु
द्रष्टव्यः ॥

कुन्दसि वा ऽप्राग्नेदितयोः ॥ ४९ ॥

कुन्दसि विषये विसर्जनीयस्य वा सकारादेशो भवति कुष्ठीः
परतः प्रशब्दं प्राग्नेदितं वर्णयित्वा । अयःपात्रम् । अयस्पात्रम् । शि-
श्वतः पात्रम् । विश्वतस्यात्रम् । उरणःकारः । उरणस्कारः । अप्राग्नेदि-

तयोरिति किम् । अग्निः प्र विद्वान् । परुषः परुषः परि ॥ सूर्यरश्मिर्हृदिकेशः
पुरस्तात् । स नः पावक इत्येवमादिषु सर्वे विधयश्छन्दसि विकल्प्यन्त इति
सत्त्वं न भवति ॥

कः करत्करति कृधि कृत इत्येतेषु परतः अनदितेर्विसर्जनीयस्य ॥ ५० ॥

कः कारत् करति कृधि कृत इत्येतेषु परतः अनदितेर्विसर्जनीयस्य
सकारादेशो भवति छन्दसि विषये । कः । विश्वतस्कः । करत् । विश्व-
तस्कारत् । करति । पयस्करति । कृधि । उरुणास्कृधि । कृत । सदस्कृ-
तम् । अनदितेरिति किम् । यथा नो अदितिः करत् ॥

पञ्चम्याः परान्ध्यर्थे ॥ ५१ ॥

छन्दसीत्येव । पञ्चमीविसर्जनीयस्य सकारादेशो भवति परी
परतः अन्ध्यर्थे । दिवस्परि प्रथमं जज्ञे । अग्निर्हिमवतस्परि । दिवस्परि ।
महम्परि । पञ्चम्या इति किम् । अहिरिव भोगैः पर्येति बाहुम् । परा-
विति किम् । एभ्यो वा एतल्लोकेभ्यः प्रजापतिः समैरयत् । अद्ध्यर्थ इति
किम् । दिवः पृथिव्याः पर्येज उद्भूतम् । अत्र परिः सर्वतोभावे अन्ध्यर्थः
उपरिभावः ॥

पातौ च बहुलम् ॥ ५२ ॥

पातौ च धातौ परतः पञ्चमीविसर्जनीयस्य बहुलं सकार आ-
देशो भवति छन्दसि विषये । दिवस्यातु । राज्ञस्यातु । न च भवति ।
परिपदः पातु ॥

षष्ठाः पतिपुत्रपृष्ठपारपदपयस्पोषेषु ॥ ५३ ॥

पठोविसर्जनीयस्य सकारादेशो भवति पति पुत्र पृष्ठ पार पद
पयस् पोष इत्येतेषु परतः छन्दसि विषये । वाचस्पतिं विश्वकर्माण्मू-
तये । पुत्र । दिवस्युत्राय सूर्याय । पृष्ठ । दिवस्पृष्ठे धावमानं सुप-
र्णम् । पार । अगन्त तमसस्परम् । पद । इडस्पदे समिध्यसे । पयस् ।
सूर्यं चतुर्दिवस्पयः । पोष । रायस्पोषं यजमानेषु धत्तम् । पृष्ठा इति
किम् । मनुः पुत्रेभ्यो दायं व्यभजत् ॥

इडाया वा ॥ ५४ ॥

इडायाः पठ्ठीविसर्जनीयस्य वा सकार आदेशो भवति पत्या-
दिषु परतश्छन्दसि विषये । इडायास्पतिः । इडायाः पतिः । इडाया-
स्पुत्रः । इडायाः पुत्रः । इडायास्पृष्ठम् । इडायाः पृष्ठम् । इडायास्या-
रम् । इडायाः पारम् । इडायास्पदम् । इडायाः पदम् । इडायास्पयः ।
इडायाः पयः । इडायाः पोषम् । इडायास्पोषम् ॥

अपदान्तस्य मूर्द्धन्यः ॥ ५५ ॥

पदाधिकारो निवृत्तः । अपदान्तस्येति मूर्द्धन्य इति चैतदाधिकृतं
वेदितव्यम् । आपादपरिसमाप्तेः । वक्ष्यति । आदेशप्रत्यययोः । सिपेव ।
सुष्वाप । अग्निषु । वायुषु । अपदान्तस्येति किम् । अग्निस्तत्र । अः-यु-
स्तत्र । य इत्येवं सिद्धे मूर्द्धन्यग्रहणं ढकारार्थम् । अरुद्धम् । वरुद्धे ॥

सहेः स.ढः सः ॥ ५६ ॥

सहेर्हुतोः साङ्गपस्य यः सकारस्तस्य मूर्द्धन्य आदेशो भवति ।
जलापाट् । तुरापाट् । पृतनापाट् । सहेरिति किम् । सह हेन वर्तते
सहस्तस्यापत्य साङिः । साङ्गहण किम् । यत्रास्यैतद्रूपं तत्र यथा स्यात् ।
इह मा भूत् । जलासाहम् । तुरासाहम् । स इति किम् । आकारस्य
मा भूत् ॥

इएकोः ॥ ५७ ॥

इएकोरित्येतदधिकृतं वेदितव्यम् । इत उत्तरं यद्वृत्त्यामः इतः
कावर्गाञ्चेत्येवं तद्वेदितव्यम् । वक्ष्यति । आदेशप्रत्यययोः । सिपेव ।
सुष्वाप । अग्निषु । वायुषु । कर्षुषु । हर्षुषु । गर्षुषु । धूर्षुषु । बालु । त्वलु ।
इएकोरिति किम् । दास्यति । असौ ॥

नुम्ब्यसर्जनीयशर्व्यवायेपि ॥ ५८ ॥

नुम्ब्यवायेपि विसर्जनीयव्यवायेपि शर्व्यवायेपि इएकोहत्तरस्य स-
कारस्य मूर्द्धन्यादेशो भवति । व्यवायशब्दः प्रत्येकमभिसंबद्ध्यते । नुम्ब्य-
वाये तावत् । सर्पोपि । यज्ञोपि । हवीपि । विसर्जनीयव्यवाये । सर्पिषु ।

यजुःषु । हविःषु । शर्व्ववाये । सर्षिषु । यजुषु । हविषु । नुमादिभिः
प्रत्येकं व्यवाये पत्वामिष्यते न समस्तैः ॥ तेनेह न भवति । निंस्से ।
निंस्व इति । णिसि च्चुम्बनइत्येतस्यैतद्रूपम् । अत्र हि नुमा सकारेण
च शरा व्यवधानम् ॥

आदेशप्रत्यययोः ॥ ५८ ॥

मूर्द्धन्य इति वर्त्तते स इति च । आदेशप्रत्यययोरिति षष्ठी भेदेन
संबद्ध्यते । आदेशो यः सकारः प्रत्ययस्य च यः सकार इत्येकोरुत्तरस्तस्य
मूर्द्धन्यो भवति आदेशः । आदेशस्य तावत् । सिषेव । सुष्वाप । प्रत्य-
यस्य । अग्निषु । वायुषु । कर्तृषु । हर्तृषु । इन्द्रो मा वत्यत् । स देवा-
न्यतदिति व्यपदेशिवद्भावात्प्रत्ययस्येति पत्व भवति । यजतेर्वहतेश्च
पञ्चमलकारे परस्मैपदप्रथमैकवचनइकारलोपः लेटोडाटावित्यट् सिष्बहुलं
लेटीति सिप्, ततः सिटुं यत्तत्, वत्तत्, इति ॥

॥ शासिवसिघसीनां च ॥ ६० ॥

शासि वसि घसि इत्येतेषां च इत्येकोरुत्तरस्य सकारस्य मूर्द्धन्यो
भवति । अन्वशिपत् । अन्वशिपताम् । अन्वशिपन् । शिष्टः । शिष्ट-
वान् । वसि । उपितः । उपितवान् । उपित्वा । घसि । जत्तुः । जत्तुः ।
घसिभसोरित्युपधालोपः । अत्तन्नमीमदन्त पितरः । अनादेशार्थं वचनम् ।
घसिर्यद्वाप्यादेशः सकारस्त्वादेशो न भवति । इत्येकोरित्येव । शास्ति ।
वसति । जघासु ॥

स्तौतिण्योरेव षण्यभ्यासात् ॥ ६१ ॥

स्तौतिण्यन्तानां च षण्यभूते सनि परतः अभ्यासादिय उत्तरस्य आदेश-
सकारस्य मूर्द्धन्यादेशो भवति । तुष्टूपति । ण्यन्तानाम् । सिषेवयिप-
ति । सिपञ्जयिपति । सुष्वापयिपति । सिट्टे सत्यारम्भो नियमार्थः स्तौ-
तिण्योरेव षण्यभ्यासाद्वया स्यादन्यस्य मा भूत् । सिसिन्नति । सुसूपति ।
एषकारकरणमिष्टतोवधारणार्थम् । स्तौतिण्योः षण्येवेति हि विज्ञायमाने
तुष्टावेत्यत्र न स्यात् । इह च स्यादेव । सिसिन्नतीति । षणीति किम् ।

अन्यत्र नियमो मा भूत् । सिपेव । को विनतेनुरोधः । अविनते नियमो
मा भूत् । सुपुष्पति । तिष्ठासति । कः सानुवन्धे ऽनुरोधः । पशब्दमात्रे
नियमो मा भूत् । सुपुष्पिन्द्रम् । * अभ्यासादिति किम् । अभ्यासस्य
या प्राप्तिस्तस्या नियमो यथा स्याद्वातोर्था प्राप्तिस्तस्या नियमो मा
भूत् † । प्रतीपिपति । अधीपिपति ॥

सः स्विदिस्वदिसहीनां च ॥ ६२ ॥

स्विदि स्वदि सहि इत्येतेषां ग्यन्ताना सनि यभूते परतो ऽभ्या-
सादुत्तरस्य सकारस्य सकारादेशो भवति । स्वदि । सिस्वदियपति ।
स्वदि । सिस्वादियपति । सहि । सिसाहियपति । सकारस्य सकारव-
चनं मूर्द्धन्यनिवृत्त्यर्थम् ॥

प्राक्सिताद्भव्यवाये ऽपि ॥ ६३ ॥

सेवसितेति वक्ष्यति प्राक्सितसंशब्दनाद्यादित कर्तुमनुक्रमिष्याम-
स्तत्राड्व्यवायेपि मूर्द्धन्यो भवतीत्येवं तद्वेदितव्यमपिशब्दादनड्व्यवायेपि ।
वक्ष्यति । उपसर्गात्सुनोतिसुवतीति यत्वम् । अभिपुणोति । परिपुणोति ।
विपुणोति । निपुणोति । अभ्यपुणोत् । पर्यपुणोत् । व्यपुणोत् । न्यपु-
णोत् ॥

स्यादिष्वभ्यासेन चाभ्यासस्य ॥ ६४ ॥

प्राक् सित्तादिति वर्त्तते उपसर्गात्सुनोतीत्यत्र स्यासेनयसेधेति
स्यादयस्तेषु स्यादिषु प्राक् सितसंशब्दनाद् अभ्यासेन व्यवाये मूर्द्धन्यो भ-
वत्यभ्याससकारस्य च भवतीत्येवं वेदितव्यम् । अभ्यासेन व्यवाये परि-
तष्ठौ । अपोपदेशार्थं च । अभिपिणेषियपति । परिपिणेषियपति ।
अवर्णान्ताभ्यासार्थं च । अभितष्ठौ । यणि प्रतिषेधार्थं च । अभिपिपितति ।
परिपिपितति । अभ्यासस्येति वचनं नियमार्थं स्यादिष्वेवाभ्याससकारस्य
मूर्द्धन्यो भवति नान्यत्र । अभिसुसूपति । अभिसिपासति ॥

* स्वपेलिटि घासः सद्धति रूपमित्यधिकं पुस्तकान्तरे ।

† धातोःरित्यत्र द्वितीयेति पाठान्तरम् ।

॥ उपसर्गात्सुनोति सुव्रविस्थितिस्तौतिस्तोभतिस्थासेनय-

सेधसिचसञ्जस्वञ्जाम् ॥ ६५ ॥

मूर्द्धन्य इति वर्त्तते स इति च । उपसर्गस्याचिमित्तादुत्तरस्य
सुनोति सुव्रति स्यति स्तौति स्तोभति स्या सेनय सेध सिच सञ्ज
स्वञ्ज इत्येतेषां सकारस्य मूर्द्धन्यादेशो भवति । सुनोति । अभिपुणोति ।
परिपुणोति । अभ्यपुणोत् । पर्यपुणोत् । सुव्रति । अभिषुवति । परिषुवति ।
अभ्यपुवत् । पर्यपुवत् । स्यति । अभिष्यति । परिष्यति । अभ्यष्यत् ।
पर्यष्यत् । स्तौति । अभिष्टौति । परिष्टौति । अभ्यष्टौत् । स्तोभति ।
अभिष्टोभते । परिष्टोभते । अभ्यष्टोभत । पर्यष्टोभत । स्या । अभिष्ठा-
स्यति । परिष्ठास्यति । अभ्यष्ठात् । पर्यष्ठात् । अभितष्टौ । परितष्टौ ।
सेनय । अभिषेणयति । परिषेणयति । अभ्यषेणयत् । पर्यषेणयत् । अभि-
पिषेणयिषति । परिपिषेणयिषति । सेध । अभिषेधति । परिषेधति ।
अभ्यषेधत् । पर्यषेधत् । सिच । अभिषिञ्चति । परिषिञ्चति । अभ्यषि-
ञ्चत् । पर्यषिञ्चत् । अभिषिपञ्चति । परिषिपञ्चति । सञ्ज । अभि-
पञ्जति । परिपञ्जति । अभ्यपञ्जत् । पर्यपञ्जत् । अभिषिपञ्चति ।
परिपञ्चति । प्वञ्ज । अभिष्वजते । परिष्वजते । अभ्यष्वजत । पर्य-
ष्वजत । अभिषिष्वजते । परिषिष्वजते । सेध इति शब्दिकरणनिर्देशः
सिध्यतिनिवृत्त्यर्थः । उपसर्गादिति क्तिन् । दधि सिञ्चति । मधु
सिञ्चति । निर्गताः सेचका अस्माद्वेशान्निःसेचको देश इति । जायं
सिचैरुपसर्गः अभिसावक्रीयतीत्यत्रापि न सुनोति । प्रति । क्रियायोगः
किं तर्हि सावक्रीयं प्रति । अभिपावयतीत्यत्र तु सुनोतिमेव प्रति क्रिया-
योगो न सावयतिमिति पत्व भवति ॥

सदिरप्रतेः ॥ ६६ ॥

सदेः सकारस्य उपसर्गस्याचिमित्तादप्रतेरुत्तरस्य मूर्द्धन्य आदेशो
भवति । निपीदति । विपीदति । न्यपीदत् । व्यपीदत् । निपसाद ।
विपसाद । अप्रतेरिति किम् । प्रतिसीदति ॥

स्तम्भेः ॥ ६७ ॥

उपसर्गादिति वर्तते । स्तम्भेः सकारस्य उपसर्गस्यात्रिमितादुत्तरस्य मूर्द्धन्य आदेशो भवति । अभिष्ट्वाति । परिष्ट्वाति । अभ्यष्ट्वात् । पर्यष्ट्वात् । अभितष्ट्म । परितष्ट्म । अप्रतेरित्येतद्विह नानुवर्तते तेनैतदपि भवति । प्रतिष्ट्वाति । प्रत्यष्ट्वात् । प्रत्यतितष्ट्म ॥

अवाञ्छालम्बनाविदूर्ययोः ॥ ६८ ॥

अवशब्दादुपसर्गादुत्तरस्य स्तम्भेः सकारस्य मूर्द्धन्यादेशो भवति । आलम्बनेर्थावाविदूर्ये च । आलम्बनमाश्रयणम् । अविदूरस्य भाव आविदूर्यम् । आलम्बने तावत् । अवष्टभ्यास्ते । अवष्टभ्य तिष्ठति । आविदूर्ये । अवष्टभ्या सेना । अवष्टभ्या शरत् । आलम्बनाविदूर्ययोरिति किम् । अवस्तब्धो वृषलः शीतेन । अनिर्णय आरम्भः ॥

वेश्च स्वनो भोजने ॥ ६९ ॥

वैरुपसर्गादवाञ्छात्तरस्य भोजनार्थं स्वनतेः सकारस्य मूर्द्धन्यादेशो भवति । विष्वणति । व्यष्वणत् । विष्व्याण । अवष्वणति । अवाष्वणत् । अवष्व्याण । अभ्यवहारक्षियाविशेषोभिधीयते । यत्र स्वननमस्ति । भोजनइति किम् । विस्वनति मृदङ्गः * ॥

परिनिविभ्यः सेवसितसयसिवुसहसुट्स्तुस्वञ्जाद् ॥ ७० ॥

परि नि वि इत्येतेभ्य उपसर्गैभ्य उत्तरेषां सेव सित सय सिवु सह सुट् स्तु स्वञ्ज इत्येतेषां सकारस्य मूर्द्धन्य आदेशो भवति । परिषेवते । निषेवते । विषेवते । पर्यषेवत । व्यषेवत । न्यषेवत । परिपिषेविपने । विपिषेविपते । निपिषेविपते । सित । परिपितो । विपितो । निपितः । सय । परिपयो, निपयो, विषयः । सिव् । परिषीव्यति । निषीव्यति । विषीव्यति । पर्यषीव्यत् । न्यषीव्यत् । व्यषीव्यत् । सय । परिपहते । निपहते । विपहते । पर्यपहत् । न्यपहत् ।

* अवस्वनति वीणेत्यधिकं पुस्तकान्तरे ।

व्यपहत । पर्यसहत । न्यसहत । व्यसहत । सुट् । परिष्करोति । पर्यस्क-
रोत् । स्तु । परिष्टौति । निष्टौति । विष्टौति । पर्यष्टौत् । न्यष्टौत् ।
व्यष्टौत् । पर्यस्तौत् । न्यस्तौत् । व्यस्तौत् । ष्वञ्ज । दंशसञ्जस्वञ्जामिति
नलोपः । परिष्वजते । विष्वजते । निष्वजते । पर्यष्वजत । पर्यस्वजत ।
पूर्वेष्वैव सिद्धे स्तुस्वञ्जियहणमुत्तरार्थम् । अड्व्यवाये विभाषा यथा
स्यात् ॥

सिवादीनां वाड्व्यवायेपि ॥ ७१ ॥

अनन्तरसूत्रे सिव्सहसुट्स्तुस्वञ्जामिति सिवादयः । सिवादी-
नामड्व्यवायेपि परिनिविभ्य उत्तरस्य सकारस्य वा मूर्द्धन्यो भवति ।
तथा चैवोदाहृतम् * ॥

अनुविपर्यभिनिभ्यः स्यन्दतेरप्राणिषु ॥ ७२ ॥

अनु वि परि अभि नि इत्येतेभ्य उत्तरस्य स्यन्दतेरप्राणिषु सकार-
स्य वा मूर्द्धन्यादेशो भवति । अनुष्यन्दते । विष्यन्दते । परिष्यन्दते ।
अभिष्यन्दते तैलम् । निष्यन्दते । अनुस्यन्दते । विस्यन्दते । परिस्य-
न्दते । अभिस्यन्दते । निस्यन्दते । अप्राणिष्विति किम् । अनुस्यन्दते
मत्स्य उदके । प्राण्यप्राणिविषयस्यापि स्यन्दतेरयं विकल्पो भवति । अनु-
ष्यन्दते मत्स्योदके । अनुस्यन्दते । अप्राणिष्विति पर्युदासोऽयं न प्रसज्य
प्रतिषेधः ॥

वेः स्कन्देरनिष्ठायाम् ॥ ७३ ॥

वेरुपसर्गादुत्तरस्य स्कन्देः सकारस्य मूर्द्धन्यो वा भवति अनिष्ठा-
याम् । विष्कन्ता । विस्कन्ता । विष्कन्तुम् । विस्कन्तुम् । विष्कन्तव्यम् ।
विस्कन्तव्यम् । अनिष्ठायामिति किम् । विस्कन्नः ॥

परेश्च ॥ ७४ ॥

परिशब्दाच्चोत्तरस्य स्कन्देः सकारस्य वा मूर्द्धन्यो भवति । परि-

* क्व चित्सुस्तके पूर्वसुत्रोदाहृतान्यड्व्यवहितानि रूपाण्यत्रैवोदाहृतानि ।

ष्कन्ता । परिष्कन्तुम् । परिष्कन्तव्यम् । परिष्कन्ता । परिष्कन्तुम् । परिष्कन्तव्यम् । पृथग्योगकरणसामर्थ्यादनिष्टायामित्येतवानुवर्तते । परिष्कणः । परिष्कत्रः ॥

परिस्कन्दः प्राच्यभरतेषु ॥ ७५ ॥

परिस्कन्द इति मूर्द्धन्याभावो निपात्यते प्राच्यभरतेषु प्रयोगविषयेषु । पूर्वेषु मूर्धन्ये प्राप्ते तदभावा निपात्यते । परिस्कन्दः । अन्यत्र परिष्कन्दः । अचि निपातनम् । अथ वा निष्ठातकारस्य लोपः, भरतयहयं प्राच्यविशेषणम् ॥

स्फुरतिस्फुलत्योर्निर्निविध्यः ॥ ७६ ॥

स्फुरतिस्फुलत्योः सकारस्य निस् नि वि इत्येतेभ्य उत्तरस्य वा मूर्द्धन्यादेशो भवति । स्फुरति । निष्फुरति । निस्फुरति । निष्फुरति । निष्फुरति । विस्फुरति । विष्फुरति । स्फुलति । निष्फुलति । निष्फुलति । निष्फुलति । निष्फुलति । विस्फुलति । विष्फुलति ॥

वेः स्वाभ्नातेर्नित्यम् ॥ ७७ ॥

वेरुत्तरस्य स्वभ्नातेः सकारस्य नित्य मूर्द्धन्यादेशो भवति । विष्कभ्नाति । विष्कम्भता । विष्कम्भितुम् । विष्कम्भितव्यम् ॥

इणः पीध्वंलुङ्लिटां धोङ्गात् ॥ ७८ ॥

मूर्द्धन्य इति वर्तते । इणन्ताद्ङात्परेण पीध्वंलुङ्लिटां यो धकारस्तस्य मूर्द्धन्यादेशो भवति । चोपीढ्वम् । प्रोशीढ्वम् । लुङ् । अघोढ्वम् । अघोढ्वम् । लिट् । चङ्गद्वे । इयकारिति वर्तमाने पुनरिण्यहणं कवर्गनिवृत्त्यर्थम् । यत्पीध्वं । यत्पीध्वं । पीध्वंलुङ्लिटांमिति किम् । स्तुध्वे । अस्तुध्वम् । अङ्गादिति किम् । परिवेविपीध्वम् । अयंवद्व्यहणादपि सिद्धं तत्तु नाश्रितम् ॥

विभाषेतः ॥ ७९ ॥

इणः परस्मादित् उत्तरेण पीध्वंलुङ्लिटा यो धकारस्तस्य मूर्द्धन्यादेशो भवति विभाषा । लविपीढ्वम् । लविपीध्वम् । पविपीढ्वम् ।

परिधीध्वम् । लुङ् । अनविद्धम् । अलविध्वम् । लिट् । लुलुविध्वे ।
 लुलुविद्धे । इण इत्येव । आमिधीध्वम् । अघेह कथं भवितव्यम् उपदि-
 शीष्टे । के विदाहुः । इणक्ताङ्गादुत्तरस्य इट् आनन्तर्ये युटा व्यवहित-
 मिति न भवितव्यं ठत्वेनेति । अपरेषां दर्शनमङ्गादिति निवृत्तमिण
 इत्यनुवर्त्तते ततश्च यकारादेव इणः परोन्तर इडिति पक्षे भवितव्य मूर्द्ध-
 न्येनेति ॥

समासेङ्गुलेः सङ्गः ॥ ८० ॥

मङ्गमकारस्याङ्गुलेस्तरस्य मूर्द्धन्य आदेशो भवति समासे । अङ्गुलेः
 मङ्गः अङ्गुलिपङ्गः । अङ्गुलिपङ्गा यवाङ्गुः । अङ्गुलिपङ्गो गाः सादयति ।
 ममामइति किम् । अङ्गे मङ्ग पश्य ॥

भीरोः स्यानम् ॥ ८१ ॥

स्यानमकारस्य भारोक्तस्य मूर्द्धन्यादेशो भवति । भीरुष्ठा-
 नम् । ममामइत्येव । भीरो स्यानं पश्य ॥

अग्नेः स्तुत्स्तोमसोमाः ॥ ८२ ॥

अग्नेस्तरस्य स्तुत् स्तोम सोम इत्येतेषां मकारस्य मूर्द्धन्यादेशो
 भवति ममामे । अग्निष्टुत् । अग्निष्टोमः । अग्नीषोमः ॥ अग्नेर्दृष्टोत्सो-
 मस्येष्टने ॥ तेनेह न भवति । अग्निमोमौ माणवकौ । तथा च ज्योति-
 रग्निः सोमो ननाविशेषः । अग्निमोमौ तिष्ठतः । ममामइत्येव । अग्ने
 सोमः ॥

ज्योनिरायुषः स्तोमः ॥ ८३ ॥

ज्योनिम् आयुम् इत्येताभ्यामुत्तरस्य स्तोममकारस्य मूर्द्धन्यादेशो
 भवति ममामे । ज्योतिष्टोमः । आयुष्टोमः । ममामइत्येव । ज्योतिः
 स्तोमं दृष्टयति ॥

मातृपितृभ्यां स्वसा ॥ ८४ ॥

मातृ पितृ इत्येताभ्यामुत्तरस्य स्वसृसकारस्य ममामे मूर्द्धन्यादेशो
 भवति । मातृपिता । पितृष्वना ॥

मातुःपितुर्भ्यामन्तरस्याम् ॥ ८५ ॥

मातुर् पितुर् इत्येताभ्यामुत्तरस्य स्वसृशब्दस्यान्यतरस्यां मूर्द्धन्यादेशो भवति समासे । मातुःष्वसा । मातुःस्वस्वा । पितुःभ्वसा । पितुःष्वसा । मातुःपितुरिति रेफान्तयोरेतद्गृहणम् । एकदेशविकृतस्यानन्यत्वाद्विसर्जनीयान्तात्सकारान्ताच्च पत्व भवति । ममासइत्येव । वाक्ये मा भूत् । मातुः स्वसेत्येव नित्य भवति ॥

अभिनिस्तनः शब्दसंज्ञायाम् ॥ ८६ ॥

अभि निस् इत्येतस्मादुत्तरस्य स्तनतिसकारस्य मूर्द्धन्यादेशो भवति अन्यतरस्यां शब्दसंज्ञायां गम्यमानायाम् । अभिनिष्ठानो वर्णः । अभिनिष्ठानो विसर्जनीयः । अभिनिष्ठानो वर्णः । अभिनिष्ठानो विसर्जनीयः * । शब्दसंज्ञायामिति किम् । अभिनिस्तनति मृदङ्गः † । समामइत्यतः प्रभृति निवृत्तम् ॥

उपसर्गप्रादुर्भ्यामस्तिर्यच्चरः ॥ ८७ ॥

उपसर्गस्यात्रिमित्तात्प्रादुस्शब्दाच्चोत्तरस्य यकारपरस्याचपरस्य चास्तिस्कारस्य मूर्द्धन्यो भवति । अभिपन्ति । निपन्ति । विपन्ति । प्रादुःपन्ति । अभिष्यात् । निष्यात् । विष्यात् । प्रादुःष्यात् । उपसर्गादिति किम् । दधि स्यात् । मधु स्यात् । अस्तीति किम् । अनुसृतम् । विसृतम् । अथासत्यपि अस्तियहणे सकारमेव प्रति उपसर्ग आश्रीयते । प्रादुः शब्दस्य च ह्रस्वस्तिष्वेव प्रयोग इत्यन्यत्रापसङ्गः । तथाप्येतत्प्रत्युदाहर्तव्यम् । अनुसूते अनुसूः । अनुस्वोपत्यं अनुसेयः शुभादित्वाद्दृक् । ढे लोपे कर्त्वा इत्युवर्णलोपः । यच्चर इति किम् । निस्तः । विस्तः । प्रादुस्तः ॥

सुविनिर्दुर्भ्याः सुपिसूतिसमाः ॥ ८८ ॥

सु वि निर् दुर् इत्येतेभ्य उत्तरस्य सुपि मूति सम इत्येतेषां सकारस्य

* विसर्जनीयस्यैषा संज्ञेत्यधिकं पुस्तकान्तरे ।

† क्वचिदिदं नास्ति ।

मूर्ध्न्यादेशो भवति । सुपीति स्वपिः कृतसंप्रसारणो गृह्यते । सुपुप्तः ।
निःपुप्तः । दुःपुप्तः । मृतिरिति स्वरूपयहणम् । सुपूतिः । विपूतिः । निः-
पूतिः । दुःपूतिः । सम । सुपमम् । विपमम् । निःपमम् । दुःपमम् ।

सुपेः पत्वं स्वपेर्मा भृद्विसुप्यापेति केन न ।

ह्लादिशेषान्न सुपिरिष्ट पूर्व प्रसारणम् ॥

स्यादीनां नियमो नात्र प्राकृतादुत्तरः सुपिः ।

अनर्थके विपुपुः सुपिभूतो द्विरुच्यते ॥

पूर्वत्रासिद्धीयमद्विवचने इति कृते पत्वे ततो द्विवचनम् ॥

निनदीभ्यां स्नातेः कौशले ॥ ९९ ॥

नि नदी इत्येताभ्यामुत्तरस्य स्नातिसकारस्य मूर्ध्न्यादेशो भवति
कौशले गम्यमाने । निष्णातः कटकरणे । निष्णातो रज्जुवर्त्तने । नद्यां
स्नातीति नदीष्णः । सुपि स्य इत्यत्र सुपीति योगविभागात्कप्रत्ययः ।
कौशलइति किम् । निष्नातः । नद्यां स्नातो नदीस्नातः इति ॥

सूत्रं प्रतिष्णातम् ॥ ९० ॥

प्रतिष्णातमिति निपात्यते । सूत्रं चेद्ववति । प्रतिष्णातं सूत्रम् ।
शुद्धमित्यर्थः । प्रतिष्नातमित्येवान्यत्र ॥

कपिष्ठलो गोत्रे ॥ ९१ ॥

कपिष्ठल इति निपात्यते गोत्रविषये । कपिष्ठलो नाम यस्य
स कापिष्ठलिः पुत्रः । गोत्रइति किम् । कपेः स्यलं कपिस्यलम् ॥

प्रष्टो ऽग्रगामिनि ॥ ९२ ॥

प्रष्ट इति निपात्यते अग्रगामिन्यभिधेये । प्रतिष्ठतइति प्रष्टो
ऽश्वः । अग्रतो गच्छतीत्यर्थः । अग्रगामिनीति किम् । प्रस्ये हिमवतः
पुण्ये । प्रस्यो व्रीहीणाम् ॥

वृक्षासनयोर्विष्टरः ॥ ९३ ॥

विष्टर इति निपात्यते वृत्ते आसने च वाच्ये । विपूर्वस्य स्तृणातेः
पत्वं निपात्यते । विष्टरो वृत्तः । विष्टरमासनम् । वृत्तासनयोरिति किम् ।
त्रौलपिवाक्यस्य विस्तरः * ॥

छन्दोनाम्नि च ॥ ८४ ॥

विष्टर इति निपात्यते । विपूर्वात्स्वृ इत्येतस्माद्वातोः छन्दोनाम्नि
चेत्येवं विहित इति विष्टर इत्यपि प्रकृते विष्टार इत्यत्र विज्ञापते । वि-
ष्टारप्रङ्क्तिः छन्दः । विष्टारो वृहतीछन्दः । छन्दोनाम्नीति किम् । पटस्य
विस्तरः ॥

गवियुधिभ्यां स्थिरः ॥ ८५ ॥

गवियुधिभ्यामुत्तरस्य स्थिरसकारस्य मूर्द्धन्यादेशो भवति । गवि-
ष्टिरः । युधिाष्टरः । गोशब्दादहलन्तादपि एतस्मादेव निपातनात्सप्त-
म्या अलुभवति ॥

विकुशमिपरिभ्यः स्थलम् ॥ ८६ ॥

वि कु शमि परि इत्येतेभ्य उत्तरस्य स्थलसकारस्य मूर्द्धन्यादेशो
भवति । विष्टलम् । कुष्टलम् । शमिष्टलम् । परिष्टलम् ॥

अम्बाम्बगोभूमिसव्यापद्वित्रिकुशेकुशङ्क्वाङ्गुमञ्जि-
पुञ्जिपरमेवर्हिर्द्विव्यग्निभ्यः स्थः ॥ ८७ ॥

अम्ब आम्ब गो भूमि सव्य अप द्वि त्रि कु शेकु शङ्क् अङ्गु मञ्जि
पुञ्जि परमे वर्हिस् द्विवि अग्नि इत्येतेभ्य उत्तरस्य स्थशब्दसकारस्य मूर्द्ध-
न्यादेशो भवति । अम्बष्टः । आम्बष्टः । गोष्टः । भूमिष्टः । सव्येष्टः ।
अपष्टः । द्विष्टः । त्रिष्टः । कुष्टः । शेकुष्टः । शङ्कुष्टः । अङ्गुष्टः । मञ्जिष्टः ।
पुञ्जिष्टः । परमेष्टः । वर्हिष्टः । द्विविष्टः । अग्निष्टः ॥ स्यास्विन्स्तृणा-
मिति वक्तव्यम् ॥ * ॥ सव्येष्टाः । परमेष्टी । सव्येष्टा साराधिः ॥

* एतदुत्तरं विस्तरं वाक्यमाद्येत्यधिकं पुस्तकान्तरे ।

सुषामादिषु च ॥ ९८ ॥

सुषामादिषु शब्देषु सकारस्य मूर्द्धन्यादेशो भवति । शोभनं साम् यस्यासौ सुषामा ब्राह्मणः । निष्णामा । दुष्प्रेधः । सुशब्दस्य कर्मप्रवचनीयसंज्ञकत्वान्निर्दुर्शब्दयोश्च क्रियान्तरविप्रयत्वादनुपसर्गत्वे सति पाठायम् । सधतेर्गताविति वा प्रतिषेधबाधनार्थः । सुपन्थिः । दुःपन्थिः । निपन्थिः । सुष्टु । दुष्टु । तिष्ठतेरुणादिष्वेतौ व्युत्पाद्येते । गौरिपक्ष्यः संज्ञायाम् । द्यापोः संज्ञाकृन्दसोर्बहुलमिति पूर्वपदस्य ह्रस्वत्वम् । प्रतिष्णिका । प्रतिष्णाशब्दादयं कन्प्रत्ययः । जलाषाहम् । नैपेवनम् । दुन्दुभिपेवनम् ॥

एति संज्ञायामगात् ॥ ९९ ॥

एकारपरस्य सकारस्य मूर्द्धन्यादेशो भवति इयकोत्तरस्यागकारात्परस्य संज्ञायां विषये । हरिषेणः । वारिषेणः । जानुषेणी । एतीति किम् । हरिसक्यम् । संज्ञायामिति किम् । पृथ्वी सेना यस्य स पृथुसेनो राजा । अगादिति किम् । विष्वक्त्सेनः । इयकोरित्येव । सर्वसेनः ॥

नक्षत्राद्वा ॥ १०० ॥

नक्षत्रवाचिनः शब्दादुत्तरस्य सकारस्य वा एति संज्ञायामगकाराद् मूर्द्धन्या भवति । रोहिण्येणः । रोहिण्येसेनः । भरण्येणः । भरण्येसेनः । अगकारादित्येव । शतभिषक्त्सेनः । अविहितलक्षणा मूर्द्धन्यः सुषामादिषु द्रष्टव्यः ॥

ह्रस्वात्तादौ तद्धिते ॥ १०१ ॥

ह्रस्वादुत्तरस्य सकारस्य मूर्द्धन्यादेशो भवति तादौ तद्धिते परतः । तर तम तय त्व तल् तस् त्यप् एतानि प्रयोजयन्ति । तर । सर्पिष्टरम् । यजुष्टरम् । तम । सर्पिष्टमम् । यजुष्टमम् । तय । चतुष्टये ब्राह्मणानां निकेताः । त्व । सर्पिष्टम् । यजुष्टम् । तल् । सर्पिष्टा । यजुष्टा । तस् । सर्पिष्टो यजुष्टः । त्यप् । आविष्टो वर्द्धते । ह्रस्वादिति किम् । गीस्तरा । धूस्तरा । तादाविति किम् । सर्पिस्ता-

द्ववति । प्रत्ययसकारस्य स्यात्पदाद्योरिति सत्यपि प्रतिषेधे प्रकृतिस-
कारस्य स्यात् । तद्धितइति किम् । सर्पिस्तरति ॥ तिङन्तस्य प्रतिषेधो
वक्तव्यः ॥ - ॥ भिन्द्युस्तराम् । छिन्द्युस्तराम् ॥

निसस्तपतावनासेवने ॥ १०२ ॥

निसः सकारस्य मूर्द्धन्यादेशो भवति तपतौ परतोनासेवनेर्थे ।
आसेवनं पुनःपुनःकरणम् । निष्टपति सुवर्णम् । सङ्गदग्निं स्पर्शयती-
त्यर्थः । अनासेवनइति किम् । निस्तपति सुवर्णं सुवर्णकारः । पुनः
पुनरग्निं स्पर्शयतीत्यर्थः । निष्टपत् रतो निष्टपता अरातय इत्यत्र सदप्या-
सेवनं न विवक्ष्यते । छान्दसो वा वर्णविकारः ॥

युष्मत्तत्तत्तुःषन्तःपादम् ॥ १०३ ॥

युष्मत् तत् तत्तत्तुस् इत्येतेषु तकारादिषु परतः सकारस्य मूर्द्ध-
न्यादेशो भवति स चेत्सकारोन्तःपादं भवति । युष्मदादेशास्त्व त्वां ते
तव । अग्निष्टुं नामासीत् । त्वां । अग्निष्ठा वर्द्धयामसि । ते अग्निष्टे
विश्वमानय । तव । अप्स्वग्ने सधिष्टव । तत् । अग्निष्टद्विज्ञमापृणाति ।
तत्तत्तुस् । द्वावापृथिवी निष्टतत्तुःषु । अन्तःपादमिति किम् । नित्यमा-
त्मनो विदाभूदग्निस्तत्पुनराह जातवेदो विचर्षणिः ॥

यजुष्येकेषाम् ॥ १०४ ॥

यजुषि विषये युष्मत्तत्तत्तुःषु परत एकेषामाचार्याणां मतेन सका-
रस्य मूर्द्धन्यादेशो भवति । अर्चिर्भिष्टुम् । अर्चिर्भिस्त्वम् । अग्निष्टेयम् ।
अग्निस्तोयम् । अग्निष्टत् । अग्निस्तत् । अर्चिर्भिष्टतत्तुः । अर्चिर्भिस्तत्तुः ॥

स्तुतस्तोमयोञ्छन्दसि ॥ १०५ ॥

एकेषामिति वर्त्तते । स्तुत स्तोम इत्येतयोः सकारस्य छन्दसि
विषये मूर्द्धन्यादेशो भवति एकेषामाचार्याणां मतेन । त्रिभिष्टुतस्य ।
त्रिभिस्तुतस्य । गोष्टोमं षोडशिनम् । गोस्तोमं षोडशिनम् । पूर्वपदादि-
त्येव सिद्धे प्रपञ्चार्थमिदम् ॥

पूर्वपदात् ॥ १०६ ॥

छन्दसीति वर्तते एकेषामिति च । पूर्वपदस्यात्रिमित्तादुत्तरस्य
कारस्य मूर्द्धन्यादेशो भवति छन्दसि विषये एकेषामाचार्याणां मतेन
द्विषन्धिः । त्रिषन्धिः । द्विसन्धिः । त्रिसन्धिः । मधुष्ठानम् । मधुस्थानम्
द्विषाहसं चिन्वीत । द्विसाहसं चिन्वीत । असमासेपि यत्पूर्वपदं तदप
गृह्यते । त्रिःषमृदुत्वाय । त्रिःसमृदुत्वाय ॥

सुजः ॥ १०७ ॥

सुजिति निपात इह गृह्यते तस्य पूर्वपदस्यात्रिमित्तादुत्तरस्य म
न्यादेशो भवति छन्दसि विषये । अभीषुणः सखीनाम् । ऊर्द्धं ऊषुण
इकः सुजीति दीर्घः । नश्च धातुस्योरुपुभ्य इति णत्वम् * ॥

सनोतेरनः ॥ १०८ ॥

सनोतेरनकारान्तस्य सकारस्य मूर्द्धन्यादेशो भवति । गोप
नृपाः । अन इति किम् । गोसनिं वाचमुदीरयन् । पूर्वपदादित्येव नि
नियमार्थमिदम् । तत्र के चित्सवनादिपाठाद्गोसनिर्नियमस्य फलं न
तीति सिसानयिपतीति प्रत्युदाहरन्ति । सिसनिपतेरप्रत्ययः । सिस
त्यपरे ॥

सहेः पृतनर्त्ताभ्यां च ॥ १०९ ॥

पृतना ऋत इत्येताभ्यामुत्तरस्य सहिसकारस्य मूर्द्धन्यादेशो
ति । पृतनापाहम् । ऋतापाहम् । के चिद्गोविभागं सहेरिति कुर्व
ऋतीपहमित्यत्रापि यथा स्यात् । ऋतिशब्दस्य पूर्वपदस्य संहितायां
दीर्घत्वम् । अवयहे तु ऋतिसहमित्येव भवति । चकारोऽनुक्तसमुच्चया
तेन ऋतीपहमिति सिद्धम् ॥

न रपरस्तापस्तजिस्पृशिसृहिसवनादीनाम् ॥ ११० ॥

* इकः सुजीति दीर्घः । नश्च धातुस्योरुपुभ्य इति णत्वमिति पुस्तक
नास्ति ।

रेफपरस्य सकारस्य सृपि सृजि सृशि सृहि सवनादीनां च मूर्द्ध-
न्या न भवति । रपर । विसृसिकायाः काण्ड जुहोति । विसृच्यः कथ-
यति । सृपि । पुरा क्लूरस्य विसृपः । सृजि । वाचो विसर्जनात् । सृशि ।
द्विविसृशम् । सृहि । निस्पृहं कथयति । सवनादीनाम् । सवने २ ।
सूते २ । सामे २ । सवनमुखे २ । किं स्यतीति किसः । अनुसवनम् २ ।
गोसनिम् । अश्वसनिम् । पूर्वपदादिति प्राप्येः प्रतिषेधः । अश्वसनियह-
णमनियोपि यत्वमस्तीति ज्ञापनार्थम् । तेन जलापाहमश्वपाहमित्येत-
त्सिद्धं भवति । क्वचिदेवं गणपाठः । सवनेसवने । अनुसवने २ । संज्ञा-
यां बृहस्पतिसवः । शकुनिसवनम् । सामे २ । सूते २ । संवत्सरे २ ।
किसम् २ । मुसलम् २ । गोसनिमश्वसनिम् ॥

सात्पदाद्योः ॥ १११ ॥

सादिति चैतस्य पदादेश्च मूर्द्धन्यादेशो न भवति* । विभाषा सा-
ति कात्स्न्ये । प्रत्ययसकारत्वात्प्राप्तिः । पदादेश्चादेशसकारात् । सात् ।
अग्निसात् । दधिसात् । मधुसात् । पदादेः । दधि सिञ्चति । मधु
सिञ्चति ॥

सिचो यडि ॥ ११२ ॥

सिचः सकारस्य यडि परतो मूर्द्धन्यादेशो न भवति । सेसिच्यते ।
अभिसिच्यते । उपसर्गादिति या प्राप्तिः सा पदादिलक्षणमेव प्रतिषेधं
बाधते न सिचो यडोति । तस्मादयं प्रतिषेधः सर्वत्र भवति । यडोति
क्रिम् । अभिपिपिद्यति ॥

सेधतेर्गतौ ॥ ११३ ॥

गतौ वर्त्तमानस्य सेधतेः सकारस्य मूर्द्धन्यादेशो न भवति । अ-
भिसेधयति गाः । परिसेधयति गाः । गताविति क्रिम् । शिष्यमकार्या-
त्प्रतिषेधयति ॥

* इत आरभ्यादेशसकारादित्यन्तं पुस्तकान्तरे नास्ति ।

प्रतिस्तब्धनिस्तब्धौ च ॥ ११४ ॥

प्रतिस्तब्ध निस्तब्ध इत्येतौ मूर्द्धन्यप्रतिषेधाय निपात्येते । स्तम्भेरिति प्राप्तं पत्व प्रतिषिध्यते । प्रतिस्तब्धः । निस्तब्धः ॥

सोढः ॥ ११५ ॥

सहिरयं सोड्भूतो रुहते तस्य सकारस्य मूर्द्धन्यादेशो न भवति । परिसेढः । परिसेढुम् । परिसेढव्यम् । सोडूतग्रहणं किम् । परिपहते ॥

स्तम्भुसिवुसहां चडि ॥ ११६ ॥

स्तम्भु सिवु सह इत्येतेषां चडि परतः सकारस्य मूर्द्धन्यादेशो न भवति । स्तम्भेरिति प्राप्तः परिनिविध्य इति च मूर्द्धन्यः प्रतिषिध्यते । स्तम्भु । पर्यतस्तम्भत् । अभ्यतस्तम्भत् । सिवु । पर्यसीषिदत् । न्यसीषिवत् । सह । पर्यसीषहत् । व्यसीषहत् ॥ स्तम्भुसिवुसहां चडि उपसर्गादिति वक्तव्यम् ॥ * ॥ उपसर्गाद्या प्राप्तिस्तस्याः प्रतिषेधो यथा स्यात् । अभ्यासाद्या प्राप्तिस्तस्या मा भूदिति । तथा चैवादाहृतम् ॥

सुनोतेः स्यसुनोः ॥ ११७ ॥

सुनोतेः सकारस्य मूर्द्धन्यादेशो न भवति स्ये सनि च परतः । अभिसोष्यति । परिसोष्यति । अभ्यसोष्यत् । पर्यसोष्यत् । सनि किमुदाहरणम् । सुसूपति । नैतदस्ति प्रयोजनं तत्रस्तौतिण्योरेव पण्यभ्यासादिति नियमाद् न भविष्यति । इदं तर्हि । अभिसुसूपते । एतदपि नास्ति । स्यादिव्वभ्यासेन चाभ्यासस्येति नियमात् । इदंतर्ह्यभिसुसूपतेरप्रत्ययः अभिसुसूरित्युदाहरणमिति । अत्रहि सत्त्वभूतो न भवतीत्यभ्यासात्प्राप्तिरस्ति । स्यसुनोरिति किम् । सुपाव ॥

सदिष्वज्जोः परस्य लिटि ॥ ११८ ॥

सदि ष्वज्जि इत्येतयोर्द्वौत्वैर्लिटि परतः सकारस्य परस्य मूर्द्धन्यो न भवति । अभिपसाद् । परिपसाद् । निपसाद् । विपसाद् । परिपस्वजे । परिपस्वजाते । परिपस्वजिरे । अभिपस्वजे । स्वज्जेः संयोगान्तादपि विभाषा लिटः किन्त्वमिच्छन्तीति पत्ते ऽनुपह्रलोपः ॥

निव्यभिभ्योऽव्यवाये वा क्न्दसि ॥ ११९ ॥

नि वि अभि इत्येतेभ्य उपसर्गभ्य उत्तरस्य सकारस्याऽव्यवाये
क्न्दसि विषये मूर्द्धन्यादेशो न भवति वा । न्यपीदत्पिता नः । व्यपी-
दत्पिता नः । न्यपीदत् । व्यपीदत् । अभ्यपीदत् । अभ्यपीदत् । सदि-
स्वञ्जोरिति तदिह नानुवर्त्तने । सामान्येनैव तद्वचनम् । व्यस्तौत् । न्यष्टौत् ।
अभ्यष्टौत् । अभ्यस्तौत् इत्येतदपि सिद्धं भवति ॥

॥ इति काशिकायां वृत्तावष्टमाध्यायस्य तृतीयः पादः ॥

॥ अष्टमाध्यायस्य चतुर्थः पादः ॥

रषाभ्यां नो णः समानपदे ॥ १ ॥

रेफप्रकाराभ्यामुत्तरस्य नकारस्य णकारादेशो भवति, समानपदस्यै
चेन्निमित्तनिमित्तिनौ भवतः । आस्तीर्णम् । विस्तीर्णम् * । पकारात् ।
कुष्णाति । पुष्णाति । मुष्णाति । पर्यहणमुत्तरार्थं, ष्टुत्वेनैव हि सिद्धमेतत् ।
समानपदइति किम् । अग्निर्नयति । वायुर्नयति ॥ ऋवर्णाच्चेति वक्तव्यम् ॥* ॥
तिसृणाम् । चतसृणाम् । मातृणाम् । पितृणाम् । रश्रुतिसामान्यनिर्द्देशा-
त्सिद्धम् । वर्णभक्त्या च व्यवधानेपि णत्व भवतीति क्षुभादिषु नृनमनृ-
प्रोत्तिग्रहण ज्ञापकम् । अथ वा ऋवर्णादपि णत्वं भवतीत्येतदेवानेन
ज्ञाप्यते ॥

अट्टुष्ठाङ्गुव्यवायेपि ॥ २ ॥

अट्ट कु पु आङ् नुम् इत्येतैर्व्यवायेपि रेफप्रकाराभ्यामुत्तरस्य नका-
रस्य णकार आदेशो भवति । अङ्गुव्यवाये तावत् । करणम् । हर-
णम् । किरिणा । गिरिणा । कुरुणा । गुरुणा । कवर्गव्यवाये । अर्कण ।
मूर्खण । गर्गण । अर्घण । पवर्गव्यवाये । दर्पण । रेफण । गर्भण ।
चर्मण । वर्मण । आङ्गुव्यवाये । पर्याण्डम् । निराण्डम् । अङ्गुव्यवायइति

* अवगुणमित्यधिकं पुस्तकान्तरे ।

सिद्धे आङ्गुहणं पदव्यवायइत्यस्य प्रतिषेधस्य बाधनार्थम् । नुम्व्यवाये ।
 बृहणम् । बृहणीयम् । नुम्व्यहणमनुस्वारोपलक्षणार्थं द्रष्टव्यम् । तेन
 वृहणं वृहणीयमित्यत्रानुस्वारव्यवाये नुमभावेपि णत्व भवति । सत्यपि
 च नुमि यत्रानुस्वारो न श्रूयते तत्र न भवति । प्रेन्वनम् । प्रेन्वनीयमिति ।
 व्यवायोपलक्षणार्थत्वादडादीनामिह व्यस्तैः समस्तैश्च व्यवायेपि णत्व
 भवति ॥

पूर्वपदात्संज्ञायामगः ॥ ३ ॥

पूर्वपदस्थान्निमित्तादुत्तरस्य गकारवर्जिताद् नकारस्य णकार
 आदेशो भवति सज्ञाया विषये । द्रुणसः । वाङ्गीणसः । खरणसः * ।
 शूर्पणखा । सज्ञायामिति किम् । चर्मनासिकः । अग इति किम् । अग-
 यनम् । के चिद्वेत्त्रियमार्थे वर्णयन्ति । पूर्वपदात्संज्ञायामेव णत्वं नान्य-
 चेति । समासपदेपि हि समानपदे निमित्तनिमित्तिनोर्भावादस्ति पूर्वेण
 प्राप्तिरिति । स च नियमः पूर्वपदसबन्धादुत्तरपदस्यस्यैव णत्व निव-
 र्तयति चर्मनासिक इति । न तद्वितपूर्वपदस्यस्य । खारपायणः । मातृ-
 भोगीणः । करणप्रिय इति । अग इति योगविभागेन णत्वप्रतिषेधो न
 नियमप्रतिषेध इति । अपरे तु पूर्वसूत्रे समानमेव यद् नित्यं पदं तत्समा-
 नपदमित्याश्रयन्ति समानग्रहणात् । तेषामप्राप्तमेव णत्वमनेन विधी-
 यते । समासे हि पूर्वपदोत्तरपदविभागादसमानपदत्वमप्यस्तीति ॥

वनं पुरगामिश्रकासिध्रकाशारिकाकोटराग्रेभ्यः ॥ ४ ॥

पूर्वपदात्संज्ञायामिति वर्त्तते । पुरगा मिश्रका सिध्रका शारिका
 कोटरा अग्रे इत्येतेभ्यः पूर्वपदेभ्य उत्तरस्य वननकारस्य णकारादेशो
 भवति सज्ञायाम् विषये । पुरगावणम् । मिश्रकावणम् । सिध्रकावणम् ।
 शारिकावणम् । कोटरावणम् । अग्रेवणम् । सिद्धे सत्यारम्भो नियमार्थः ।
 एतेभ्य एव परस्य वननकारस्य णकारादेशो भवति, नान्येभ्य इति ।
 कुवेरवनम् । शतधारवनम् । असिपत्रवनम् ॥

* क्व चित्खरणस इति नास्ति ।

प्रनिरन्तःशरेक्षुक्ष्णाम्रकार्ष्यखदिरपीयूक्षाम्भ्योसंज्ञायामपि ॥ ५ ॥

प्र निर् अन्तर् शर इक्षु मूत्र आम्र कार्ष्य खदिर पीयूक्षा इत्येतेभ्य उत्तरस्य वननकारस्य संज्ञायामसंज्ञायामपि णकारादेशो भवति । प्र । प्रवणे यष्टव्यम् । निर् । निर्वणे प्रतिधीयते । अन्तर् । अन्तर्वणे । शर । शरवणम् । इक्षु । इक्षुवणम् । मूत्र । मूत्रवणम् । आम्र । आम्रवणम् । कार्ष्य । कार्ष्यवणम् । खदिर । खदिरवणम् । पीयूक्षा । पीयूक्षावणम् ॥

विभाषौषधिवनस्पतिभ्यः ॥ ६ ॥

वनमित्येव । ओषधिवाचि यत्पूर्वपदं वनस्पतिवाचि च तत्स्यान्निमित्तादुत्तरस्य वननकारस्य णकार आदेशो भवति विभाषा । ओषधिवाचिभ्यस्तावत् । दूर्वावणम् । दूर्वावनम् । मूर्वावणम् । मूर्वावनम् । वनस्पतिभ्यः । शिरीषवणम् । शिरीषवनम् । बदरीवणम् । बदरीवनम् ॥ दृक्ष-अन्तरेभ्य इति वक्तव्यम् ॥ * ॥ इह मा भूत् । देवदारुवनम् । भद्रदारुवनम् ॥ इरिकादिभ्यः प्रतिषेधो वक्तव्यः ॥ * ॥ इरिकावनम् । तिमिरकावनम् । सत्यपि भेदे वृक्षवनस्पत्योरिहाभेदेन ग्रहणं द्रष्टव्यम् ।

फली वनस्पतिर्ज्ञेयो वृक्षाः पुष्पफलोपगाः ।

ओषधयः फलेपाकान्ता लता गुल्माश्च वीरुधः ॥

अहोदन्तात् ॥ ७ ॥

अदन्तं यत्पूर्वपदं तत्स्यान्निमित्तादुत्तरस्याहो नकारस्य णकार आदेशो भवति । पूर्वाह्णः । अपराह्णः । अदन्तादिति किम् । निरह्णः । दुरह्णः । अहोह्ण एतेभ्य इत्यह्णादेशः । अन्ह इत्यकारान्तग्रहणाद् दीर्घाह्णी शरदित्यत्र न भवति ॥

वाहनमाहितात् ॥ ८ ॥

आहितवाचि यत्पूर्वपदं तत्स्यान्निमित्तादुत्तरस्य वाहननकारस्य णकार आदेशो भवति । इक्षुवाहणम् । शरवाहणम् । दर्भवाहणम् ।

वाहने यद् आरोपितमुह्यते तदाहितमुच्यते । आहितादिति किम् । दाक्षिवाहनम् । दाक्षिस्वामिकं वाहनमित्यर्थः ॥

पानं देशे ॥ ८ ॥

पाननकारस्य पूर्वपदस्यान्निमित्तादुत्तरस्य देशाभिधाने णकार आदेशो भवति । पीयतइति पानम् । कृत्यल्युटो बहुलमिति कर्मणि ल्युट् । क्षीरं पानं येषां ते क्षीरपाणा उशीनराः । मनुष्याभिधानेपि देशाभिधानं गम्यते । सुरापाणाः प्राच्याः । सैवीरपाणा बाह्वीकाः । कपायपाणा गान्धाराः । देशइति किम् । दाक्षीणां पानं दाक्षिपानम् ॥

वा भावकरणयोः ॥ १० ॥

भावे करणे च यः पानशब्दस्तदीयस्य नकारस्य णकार आदेशो भवति वा पूर्वपदस्यान्निमित्तादुत्तरस्य । क्षीरपाणं वर्त्तते । क्षीरपानम् । कपायपाणम् । कपायपानम् । सुरापाणम् । सुरापानम् । करणे । क्षीरपाणः कंसः । क्षीरपानः ॥ वाप्रकरणे गिरिनद्यादीनामुपसंख्यानम् ॥ * ॥ गिरिणदी । गिरिनदी । चक्रणदी । चक्रनदी । चक्रनितम्बा । चक्रणितम्बा ॥

प्रातिपदिकान्तनुम्बिभक्तिषु च ॥ ११ ॥

वेति वर्त्तते । प्रातिपदिकान्ते नुम्बिभक्तौ च यो नकारस्तस्य पूर्वपदस्यान्निमित्तादुत्तरस्य वा णकार आदेशो भवति । प्रातिपदिकान्ते तावत् । मापवापिणौ । मापवापिनौ । नुमि । मापवापाणि । मापवापानि । व्रीहिवापाणि । व्रीहिवापानि । विभक्तौ । मापवापेण । मापवापेन । व्रीहिवापेण । व्रीहिवापेन ॥ पूर्वपदाधिकारादुत्तरपदस्य प्रातिपदिकस्यो योन्त्यो नकारस्तस्येदं णत्वमिष्यते ॥ इह हि न भवति । गर्गाणां भगिनी, गर्गभगिनी । यदा त्वेवं भवति । गर्गाणां भगो गर्गभगः । गर्गभगोस्या अस्तीति गर्गभगिणीति । तदा मातृभोगीणवचित्यमेव णत्वेन भवितव्यम् । मापवापिणी मापवापिनीत्यत्र तु गतिकारकोपपदानां कृद्धिः सह समासवचनं प्राक्सुबुत्पत्तेरिति कृदन्तेनैव समासे सति प्राति-

पदिकस्योत्तरपदस्यैव सतो नकारो भवति * । तथा नुम्यहणं कृतम् । स हि समुदायभक्तत्वादुत्तरपदस्यान्तो न भवति ॥ युवादीनां प्रतिषेधो वक्तव्यः ॥ * ॥ आर्ययूना । क्षत्रिययूना । प्रपक्षानि । † दीर्घाङ्गी शरत् ॥

एकानुत्तरपदे णः ॥ १२ ॥

एकानुत्तरपदं यस्य स एकानुत्तरपदः । तस्मिन्नेकानुत्तरपदसमासे प्रातिपदिकान्तनुम्बिभक्तिषु पूर्वपदस्यान्निमित्तादुत्तरस्य नकारस्य षकार आदेशो भवति । वृत्रहणौ । वृत्रहणः । नुमि । क्षीरपाणि । सुरापाणि । विभक्तौ । क्षीरपेण । सुरापेण । ण इति वर्त्तमाने पुनर्ययहणं विकल्पाधिकारनिवृत्तेर्विस्पष्टीकरणार्थम् ॥

कुमति च ॥ १३ ॥

कवर्गवति चोत्तरपदे प्रातिपदिकान्तनुम्बिभक्तिषु पूर्वपदस्यान्निमित्तादुत्तरस्य नकारस्य षकारादेशो भवति । वस्त्रयुगिणौ । वस्त्रयुगिणः । स्वर्गकामिणौ । वृषगामिणौ । नुमि । वस्त्रयुगाणि । खरयुगाणि । विभक्तौ । वस्त्रयुगेण । खरयुगेण ॥

उपसर्गादसमासेपि णोपदेशस्य ॥ १४ ॥

ण उपदेशे यस्यासौ णोपदेशः । णोपदेशस्य धातोर्यो नकारः तस्य उपसर्गस्यान्निमित्तादुत्तरस्य षकारादेशो भवति असमासेपि समासेपि । प्रणमति । परिणमति । ‡ प्रणायकः । परिणायकः । उपसर्गादिति किम् । प्रगता नायका अस्माद्वेशात् प्रनायको देशः । असमासेपीति किम् । पूर्वपदाधिकारात् समास एव स्यादिति तदधिकारनिवृत्तिद्व्योतनार्थम् । णोपदेशस्येति किम् । प्रनर्दति । प्रनर्दकः ॥

हिनुमीना ॥ १५ ॥

* क्व चित्तु प्रातिपदिकस्योत्तरपदस्यान्तो नकारो भवतीति पाठः ।

† परिपक्वानीत्याधिकमन्यत्र ।

‡ प्रणयति । परिणयति । प्रणायकः । परिणायकः । इत्यधिकं पुस्तकान्तरे ।

हिनु मीना इत्येतयोरुपसर्गस्यान्निमित्तादुत्तरस्य नकारस्य णकारादेशो भवति । प्रहिणोति । प्रहिणुतः । प्रमीणाति । प्रमीणीतः । हीनुमीनाग्रहणे विकृतस्यापि भवति । अजादेशस्य स्यानिवत्त्वात् ॥

आनि लोट् ॥ १६ ॥

आनीत्येतस्य लोडादेशस्योपसर्गस्यान्निमित्तादुत्तरस्य नकारस्य णकारादेशो भवति । प्रवपाणि । परिवपाणि । प्रयाणि । परियाणि । लोडिति किम् । प्रवपानि मांसानि ॥

नेर्गदनदपतपदघुमास्यतिहन्तियातिवातिद्रातिप्सातिवपति-
वहतिशाम्यतिचिनोतिदेग्धिषु च ॥ १७ ॥

निरित्येतस्योपसर्गस्यान्निमित्तादुत्तरस्य नकारस्य णकारादेशो भवति गद नद पत पद घु-मा स्यति हन्ति याति वाति द्राति प्साति वपति वहति शाम्यति चिनोति देग्धि इत्येतेषु परतः । गद । प्रणिगदति । परिणिगदति । नद । प्रणिनदति । परिणिनदति । पत । प्रणिपतति । परिणिपतति । पद । प्रणिपदति । परिणिपदति । घु । प्रणिददाति । परिणिददाति । प्रणिदधाति । परिणिदधाति । माङ् । प्रणिमिमीते । परिणिमिमीते । मेङ् । प्रणिमयते । परिणिमयते ॥ मा इति माङ्गेङ्कार्य-हणमिष्यते ॥ स्यति । प्रणिष्यति । परिणिष्यति । हन्ति । प्रणिहन्ति । परिणिहन्ति । याति । प्रणियाति । परिणियाति । वाति । प्रणिवाति । परिणिवाति । द्राति । प्रणिद्राति । परिणिद्राति । प्साति । प्रणिप्साति । परिणिप्साति । वपति । प्रणिवपति । परिणिवपति । वहति । प्रणिवहति । परिणिवहति । शाम्यति । प्रणिशाम्यति । परिणिशाम्यति । चिनोति । प्रणिचिनोति । परिणिचिनोति । देग्धि । प्रणिदेग्धि । परिणिदेग्धि ॥ अङ्घ्र्यवायेपि नेर्गदादिषु यत्वमिष्यते ॥ प्रण्यगदत् । परिण्यगदत् ॥

श्लेषे विभाषाकखादावपान्तउपदेशे ॥ १८ ॥

नेरिति वर्त्तते उपसर्गादिति च । अकारखकारादिरपकारान्तश्च
उपदेशे यो धातुः शेषस्तस्मिन्परत उपसर्गस्यान्निमित्तादुत्तरस्य नेर्नकारस्य
विभाषा णकार आदेशो भवति । प्राणियचति । प्रणियचति । प्राणिभि-
नत्ति । प्रनिभिनत्ति । अकखादाविति किम् । प्रनिकरोति । प्रनिखादति ।
अपान्तइति किम् । प्रनिपिनष्टि । उपदेशग्रहणं किम् । इह च प्रतिषेधो
यथा स्यात् । प्रनिचकार । प्रनिचखाद । प्रनिषेद्यतीति । इह च मा
भूत् । विशेः । प्राणिवेष्टा । प्राणिवेद्यति ॥

अनितेः ॥ १९ ॥

अनितेर्नकारस्योपसर्गस्यान्निमित्तादुत्तरस्य णकारादेशो भवति ।
प्राणिति । पराणिति ॥

अन्तः ॥ २० ॥

अनितेरिति वर्त्तते । उपसर्गस्यान्निमित्तादुत्तरस्यानितिनकारस्य
पदान्ते वर्त्तमानस्य णकारादेशो भवति । हे प्राण् । हे पराण् । पदान्त-
स्येति प्रतिषेधस्यापवादोऽयम् । अन्तश्च पदापेक्षो गृह्यते । के चित्तु पूर्व-
सूत्रेणैतदन्तग्रहणं सामीप्यार्थमभिसंबध्नुन्ति । निमित्तसमीपस्यैकवर्ण-
व्यवहितस्यानितिनकारस्य पदान्ते वर्त्तमानस्य णकारादेशो यथा स्यात् ।
इह मा भूत् । पर्यानितीति । तैर्द्वितीयमपि पदान्तस्य णत्वार्थमन्तग्रह-
णमाश्रयितव्यमेव । येषां तु पर्याणितेति भवितव्यमिति दर्शनम् । तेषां
पूर्वसूत्रे नार्थान्तग्रहणेन ॥

उभौ साभ्यासस्य ॥ २१ ॥

साभ्यासस्यानितेरुपसर्गस्यान्निमित्तादुत्तरस्योभयोर्नकारयोर्णकार आ-
देशो भवति । प्राणियिपति । प्राणियत् । पराणियिपति । पराणियत्
पूर्वत्रासिद्धीयमद्विर्वचनइत्येतस्मिन्सति पूर्वणैव कृतणत्वस्य द्विर्वचने कृते
सिद्धमेतदन्तराणापि वचनं तत्तु नाश्रयितव्यमिति सूत्रमिदमारभ्यते । तेन
श्रौजठदिति सिद्धं भवति * ॥

* तेनेत्यारभ्येतावत्पर्यन्तं क्व चित्पुस्तके नास्ति ।

हन्तेरत्पूर्वस्य ॥ २२ ॥

अकारपूर्वस्य हन्तिनकारस्य उपसर्गस्याचिमित्तादुत्तरस्य णकारादेशो भवति । प्रहण्यते । परिहण्यते । प्रहण्यन्म् । परिहण्यन्म् । अत्पूर्वस्येति किम् ॥ प्रघ्नन्ति । परिघ्नन्ति । तपरकरणं किम् । चिष्णि प्राघनि । पर्यघानि ॥

वमोर्वा ॥ २३ ॥

हन्तेरिति वर्त्तते । वंकारमकारयोः परतो हन्तिनकारस्योपसर्गस्याचिमित्तादुत्तरस्य वा णकारादेशो भवति । प्रहण्वः । परिहण्वः । प्रहण्वः । परिहण्वः । प्रहण्यः । परिहण्यः । प्रहण्यः । परिहण्यः ॥

अन्तरदेशे ॥ २४ ॥

अन्तःशब्दादुत्तरस्य हन्तिनकारस्यात्पूर्वस्य णकारादेशो भवति अदेशाभिधाने । अन्तर्हण्यते । अन्तर्हण्यन् वर्त्तते । आदेशइति किम् । अन्तर्हण्यन्तो देशः । अत्पूर्वस्येत्येव । अन्तर्घ्नन्ति । तपरकरणं किम् । अन्तर्घानि ॥

अयनं च ॥ २५ ॥

अन्तरदेशइति वर्त्तते । अयननकारस्य चान्तः शब्दादुत्तरस्य णकारादेशो भवति अदेशाभिधाने । अन्तरयणं वर्त्तते । अन्तरयणं शोभन्म् । अदेशइत्येव । अन्तरयनो देशः ॥

कृन्दस्यद्वयत्वात् ॥ २६ ॥

पूर्वपदादिति वर्त्तते । ऋकारान्तादवयवात्पूर्वपदादुत्तरस्य णकारादेशो भवति कृन्दसि विषये । नृमणाः । पितृयाणम् । अत्र हि नृमणा पितृयाणमिति ऋकारोवगृह्यते । अवयवहयहणं किमर्थमुच्यते । यावता संहिताधिकार आध्यायपरिसमाप्तेरित्युक्तम् । विषयोपलक्षणाथमवयवहयहणमवगृह्यमाणान्नाभूत् । अपदान्ते चावयवो नास्ति ॥

नश्च धातुस्थोरुपुभ्यः ॥ २७ ॥

नस् इत्येतस्य नकारस्य णकारादेशो भवति धातुस्यान्निमित्तादुत्तरस्योरुशब्दात्पुशब्दाच्च च्छन्दसि विषये । धातुस्यात्तावत् । अग्ने रत्ताणः । शिन्ताणो अस्मिन् । उरुशब्दात् । उरुणस्काधि । पुशब्दात् । अभी पुणः सखीनाम् । ऊर्ध्वं ऊ पु ण क्तये । अस्मदादेशोऽयं नस्शब्दो बहुवचनस्य वक्षसाविति ॥

उपसर्गाद्बहुलम् ॥ २८ ॥

उपसर्गस्यान्निमित्तादुत्तरस्य नसो नकारस्य णकारादेशो भवति । प्रणः शूद्रः । प्रणसः प्रणो राजा । न च भवति । प्र नो मुञ्चतम् । बहुल्यहणाद्भाषायामपि भवति । प्रणसं मुखम् * । उपसर्गाच्चेति नासिकाया नसादेशः ॥

कृत्यचः ॥ २९ ॥

कृत्यो यो नकारो ऽच उत्तरस्तस्योपसर्गस्यान्निमित्तादुत्तरस्य णकारादेशो भवति । अन मान अनीय अनि इनि निष्ठादेश एते णत्वं प्रयोजयन्ति । अन । प्रयाणम् । परियाणम् । प्रमाणम् । परिमाणम् । मान । प्रयायमाणम् । परियायमाणम् । अनीय । प्रयाणीयम् । परियाणीयम् । अनिः । अप्रयाणिः । अपरियाणिः । इनि । प्रयायिणौ । परियायिणौ । निष्ठादेशः । प्रहीणः । परिहीणः । प्रहीणवान् । परिहीणवान् । अच इति किम् । प्रभुग्नः । परिभुग्नः । भुजो कौटिल्ये । अस्य निष्ठाप्रत्ययः । औदितश्चेति निष्ठानत्वम् । चोः कुरिति कुत्वे सिद्धं परिभुग्न इति † ॥ कृत्यस्य णत्वं निर्विण्णस्यापसंख्यानं कर्तव्यम् ॥ * ॥ निर्विण्णोस्मि खलसङ्गेन । निर्विण्णोहमत्र वासेन ॥

णोर्विभाषा ॥ ३० ॥

ण्यन्ताद्धो विहितः कृत्यप्रत्ययः तत्स्यस्य नकारस्योपसर्गस्यान्नि-

* क्व चित्पुस्तके च्छन्दसीति निवृत्तं तेन भाषायामपि भवतीति पाठः ।

† क्व चिद्भुजो कौटिल्यइत्यारभ्येतत्पर्यन्तं नास्ति ।

मिसादुत्तरस्य विभाषा णकारादेशो भवति । प्रयापणम् । प्रयापनम् ।
परियापणम् । परियापनम् । प्रयाप्यमाणम् । प्रयाप्यमानम् । प्रयापणीयम् ।
प्रयापनीयम् । अप्रयापणः । अप्रयापनिः । प्रयापिणौ । प्रयापिनौ ।
विहितविशेषणं किम् । प्रयाप्यमाणमित्यत्र यका व्यवधानेपि यथा
स्यादिति ॥

हलश्चेजुपधात् ॥ ३१ ॥

कृत्यच इति वर्त्तते । हलादिर्यो धातुरिजुपधस्तस्मात्परो यः
कृत्यत्रयः तत्स्थस्य नकारस्याच उत्तरस्योपसर्गस्याचिमिसादुत्तरस्य विभा-
षा णकारादेशो भवति । प्रकोपणम् । प्रकोपनम् । परिकोपणम् । परि-
कोपनम् । हल इति किम् । प्रेहणम् । प्रोहणम् । इजुपधादिति किम् ।
प्रवपणम् । परिवपणम् । कृत्यच इति नित्ये प्राप्ते विकल्पः । अच
इत्येव । परिभुनः । इजुपधस्य सर्वस्य हलन्तत्वादिह हल्यहणमादिवि-
शेषणम् ॥

इजादेः सनुमः ॥ ३२ ॥

हल इति वर्त्तते । तेनेह सामर्थ्यात्तदन्तविधिः । इजादेः सनुमो
हलन्ताद्वातोर्विहितो यः कृत्यत्रयस्य नकारस्योपसर्गस्याचिमिसादुत्तरस्य
णकारो भवति । प्रेङ्गणम् । परेङ्गणम् । प्रेङ्गणम् । परेङ्गणम् । प्रोम्भणम् ।
परोम्भणम् । सिद्धे सत्यारम्भो नियमार्थं इजादेरेव सनुमो नान्यस्मा-
दिति । प्रमङ्गनम् । परिमङ्गनम् । हल इत्यधिकाराद् एयन्ते नित्यं विद्वर्थ-
मेतच्च भवति ॥

वा निंसनिन्ननिन्दाम् ॥ ३३ ॥

उपसर्गादिति वर्त्तते । निंस निन्न निन्द इत्येतेषां नकारस्योपस-
र्गस्याचिमिसादुत्तरस्य वा णकारादेशो भवति । प्राणंसनम् । प्रांसनम् ।
प्राणित्तणम् । प्रनित्तणम् । प्राणित्तणम् । प्रनिन्दनम् । प्राणित्तणम् । योपदेशत्वादेतेषां
नित्ये प्राप्ते विकल्पः ॥

न भाभूपकमिगमिष्यायिवेषाम् ॥ ३४ ॥

भा भू पू कमि गमि प्यायि वेप इत्येतेषामुपसर्गस्यान्निमित्ताद्दु-
त्तरस्य कृत्स्थस्य नकारस्य णकारादेशो न भवति । भा । प्रभानम् । परि-
भानम् । भू । प्रभवनम् । परिभवनम् । पू । प्रपवनम् । परिपवनम् ।
पूज्यहृणं द्रष्टव्यम् । पूडो हि भवत्येव णत्वम् । प्रपवणं सोमस्येति ।
कमि । प्रक्रमनम् । परिक्रमनम् । गमि । प्रगमनम् । परिगमनम् ।
प्यायि । प्रप्यायनम् । परिप्यायनम् । वेप । प्रवेपनम् । परिवेपनम् ॥
एयन्तानां भादीनामुपसंख्यानं कर्त्तव्यम् ॥ * ॥ प्रभापनम् । परिभापनम् ॥

षात्पदान्तात् ॥ ३५ ॥

षकारात्पदान्ताद्दुत्तरस्य नकारस्य णकारादेशो न भवति । निष्पा-
नम् । दुष्पानम् । सर्पिष्पानम् । यजुष्पानम् । पादिति किम् । निर्णयः ।
पदान्तादिति किम् । कुष्णाति । पुष्पाति । पदे अन्तः पदान्त इति
सप्तमीसमासोऽयं तेनेह न भवति । सुसर्पिष्केण । सुयजुष्केण । शेषाद्वि-
भाषेति कप् ॥

नशेः षान्तस्य ॥ ३६ ॥

नेति वर्त्तते । नशेः षकारान्तस्य णकारादेशो न भवति । प्रनष्टः ।
परिनष्टः । षान्तस्येति किम् । प्रणश्यति । परिणश्यति । अन्तयहृणं
षान्तभूतपूर्वमात्रस्यापि यथा स्यात् । प्रनष्ट्यति । परिनष्ट्यति ॥

पदान्तस्य ॥ ३७ ॥

पदान्तो यो नकारस्तस्य णकारादेशो न भवति । वृत्तान् ।
प्लवान् । अरीन् । गिरीन् ॥

पदव्यवायेपि ॥ ३८ ॥

पदेन व्यवायः पदव्यवायः । पदव्यवधानम् । पदेन व्यवायेपि सति
निमित्तनिमित्तिनोर्नकारस्य णकारादेशो न भवति । मापकुम्भवापेन ।
चतुरङ्गयोगेन । प्रावनद्वम् । पर्यवनद्वम् । प्रगात्रयामः । परिगात्रयामः ॥
पदव्यवाये ऽतद्वित्तइति वक्तव्यम् ॥ * इह मा भूत् । आर्द्रगोमयेण ।

शुष्कगोमयेण । गोश्च पुरीषद्विति मयट् । स्वादौ पूर्वं पदमिति गोशब्दः
पूर्वपदं तेन व्यवायः ॥

क्षुभ्रादिषु च ॥ ३९ ॥

नेति वर्त्तते । क्षुभ्रा इत्येवमादिषु शब्देषु नकारस्य णकारादेशो
न भवति । क्षुभ्राति । अजादेशस्य स्यानिवद्वावादिहापि प्रतिषेधो
भवति । क्षुभ्रीतः । क्षुभ्रन्ति । नृनमनः । पूर्वपदात्संज्ञायामिति प्राप्तिः ।
हृन्दस्यृदवयहादिति च प्राप्नोति । नन्दिन् । नन्दन । नगर । एतान्यु-
त्तरपदानि संज्ञायां प्रयोजयन्ति । हरिनन्दी । हरिनन्दनः । गिरिनग-
रम् । नृतिर्येडि प्रयोजयति । नरीनृत्यते । तृप् । तृप्नोति । नर्तन ।
गहन । नन्दन । निवेश । निवास । अग्निं । अनूप । एतान्युत्तरपदानि
प्रयोजयन्ति । परिनर्त्तनं परिगहनमिति संज्ञायां पूर्वपदात्संज्ञायामिति
प्राप्नोति । परिनन्दनमित्यत्रोपसर्गादसमासेपीति प्राप्नोति । शरनिवेशः ।
शरनिवासः । शराग्निः । दर्भानूपः । इत्येताः संज्ञाः ॥ आचार्यादणत्वं
च ॥ आचार्यभोगीनः । आचार्यानी * ॥ इरिकादिभ्यो वनोत्तरपद्रेभ्यः
संज्ञायाम् ॥ इरिका । तिमिर । समीर । कुबेर । हरि ॥ कर्म्मरइत्युत्तर-
पदवनशब्दस्यस्य संज्ञायाम् ॥ क्षुभ्रादिराकृतिगणः । अविहितलक्षणे
णत्वप्रतिषेधः क्षुभ्रादिषु द्रष्टव्यः ॥

स्तोःश्चुना श्चुः ॥ ४० ॥

सकारतवर्गयोः शकारचवर्गाभ्यां सन्निपाते शकारचवर्गावादेशौ भ-
वतः । स्तोःश्चुनेति यथासंख्यमत्र नेष्यते । सकारस्य शकारेण चवर्गेण द्वाभ्या-
मपि सन्निपाते शकारो भवति । तवर्गस्यापि च शकारेण चवर्गेण च
सन्निपाते चवर्गो भवति । आदेशे तु यथासंख्यमिष्यते । सकारस्य शका-
रस्तर्गवस्य च चवर्ग इति । सकारस्य शकारेण सन्निपाते । वृक्षश्चेते ।
प्लक्षश्चेते । तस्यैव चवर्गण । वृक्षश्चिनेति । प्लक्षश्चिनेति । वृक्षश्चाद-

* तथा हायनस्य नेष्यते । त्रिहायनः चतुर्हायनः कर्म्मर इति चोत्तरपदस्य संज्ञायाम्
इत्यधिकं पुस्तकान्तरे ।

यति । प्लवश्चादयति । तवर्गस्य शकारेण । अग्निचिच्छेते । सोमसु-
च्छेते । तस्यैव चवर्गेण । अग्निचिच्चिनोति । सोमसुच्चिनोति । अग्नि-
चिच्छादयति । सोमसुच्छादयति । अग्निचिज्जयति । सोमसुज्जयति ।
अग्निचिञ्जकारम् । सोमसुञ्जकारम् । अग्निचिञ्जकारः । सोमसुञ्ज-
कारः-। मस्जेः मज्जति । भस्जेः भृज्जति । ब्रश्चेर्बृश्चति । यजः यज्जः ।
याचेर्याञ्जा । शादिति प्रतिपेधो ज्ञापकः संख्यातानुदेशाभावस्य । स्तोः
श्चाविति सप्तमीनिर्देशे न कृतः । पूर्वण परेण च श्चुना संनिपाते
श्चुत्वं यथा स्यादिति ॥

ष्टुना ष्टुः ॥ ४१ ॥

स्तोरिति वर्त्तते । सकारतवर्गयोः पकारटवर्गाभ्यां संनिपाते पका-
रटवर्गावादेशौ भवतः । अत्रापि तथैव संख्यातानुदेशाभावः । पकारेण
सकारस्य । वृत्तप्रण्डे । प्लवप्रण्डे । तस्यैव टवर्गेण । वृत्तष्टीकते । प्लव-
ष्टीकते । वृत्तष्टकारः । प्लवष्टकारः । तवर्गस्य पकारेण । पेष्टा । पेष्टुम् ।
पेष्टव्यम् । कृपीष्ट । कृपीष्टाः । तस्यैव टवर्गेण । अग्निचिष्टीकते । सोम-
सुष्टीकते । अग्निचिष्टकारः । सोमसुष्टकारः । अग्निचिष्टीनः । सोमसु-
ष्टीनः । अग्निचिष्ट्ठैकते । सोमसुष्ट्ठैकते । अग्निचिष्णकारः । सोमसु-
ष्णकारः । अत्ष्ट । अट्टति । अट्ट् । अट्टति ॥

न पदान्ताहारनाम् ॥ ४२ ॥

पदान्ताटवर्गादुत्तरस्य स्तोः ष्टुत्वं न भवति नामित्येतद्वर्ज-
यित्वा । श्वल्लिट्साये । मधुल्लिट् तरति । पदान्तादिति किम् । ईड्, स्तुतौ ।
ईट्टे । टोरिति किम् । सर्पिष्टमम् । अनामिति किम् । पण्णाम् ।
अत्यल्पमिदमुच्यते ॥ अनाम्बवतिनगरीणामिति वक्तव्यम् ॥ * ॥ पण्णाम् ।
पण्णवतिः । पण्णगरी ॥

तोः षिः ॥ ४३ ॥

नेति वर्त्तते । तवर्गस्य पकारे यदुक्तं तन्न भवति । अग्निचि-
त्पण्डे । भवान्पण्डे । महान्पण्डे ॥

शात् ॥ ४४ ॥

तेरिति वर्त्तते । शकारादुत्तरस्य त्वर्गस्य यदुक्तं तत्र भवति ।
प्रश्नः । विश्नः ॥

यरोनुनासिकेनुनासिको वा ॥ ४५ ॥

पदान्तग्रहणमनुवर्त्तते । यरः पदान्तस्यानुनासिके परतो वानुना-
सिकादेशो भवति । वाग्नयति । वाङ्गयति । श्वलिग्नयति । श्वलिङ्गयति ।
अग्निचिद्वयति । अग्निचित्रयति । त्रिष्टुन्नयति । त्रिष्टुन्नयति । पदान्त-
स्येत्येव । वेद्वि । क्षुभाति ॥ यरोनुनासिके प्रत्यये भाषायां नित्यवचनं
कर्त्तव्यम् ॥ * ॥ वाङ्मात्रम् * । कियन्मात्रम् । व्यवस्थितविभाषाविज्ञा-
नात्सिद्धम् ॥

अचो रहाभ्यां द्वे ॥ ४६ ॥

यर इति वर्त्तते । अच उत्तरौ यौ रेफहकारौ ताभ्यामुत्तरस्य
यरो द्वे भवतः । अर्कः । मर्कः । ब्रह्म्मा । अपहृचुते । अच इति किम् ।
हुते । झलयति ॥

अनचि च ॥ ४७ ॥

अच इति वर्त्तते । यर इति च । अच उत्तरस्य यरो द्वे भवतो
ऽनचि परतः । दद्वात्र । मद्दुत्र । अच इत्येव । स्मितम् । स्मातम् ॥
यणो मयो द्वे भवत इति वक्तव्यम् ॥ * ॥ के चिदत्र यण इति पञ्चमी
मय इति पठ्ठीति व्याचक्षते । तेषामुत्केका वाल्मीक इत्युदाहरणम् ।
अपरे तु यण इति पठ्ठी मय इति पञ्चमीति तेषां दध्यत्र मध्यत्रेत्युदा-
हरणम् ॥ शरः खयो द्वे भवत इति वक्तव्यम् ॥ * ॥ अत्रापि यदि शर
इति पञ्चमी खय इति पठ्ठी स्यात् स्यातेत्युदाहरणम् । अथ वा खय
उत्तरस्य शरो द्वे भवतः । वत्सरः । अप्सराः ॥ अवसाने च यरो द्वे
भवत इति वक्तव्यम् ॥ * ॥ वाक् । वाक् । त्वक् । त्वक् । षट् । षट् ।
तत् । तत् ॥

* वाङ्गयमिति क्व चित्याठः ।

नादिन्याक्रोशे पुत्रस्य ॥ ४८ ॥

आदिनी परत आक्रोशे गम्यमाने पुत्रशब्दस्य न द्वे भवतः । अनचि चेति प्राप्तिः प्रतिषिध्यते । पुत्रादिनी त्वमसि पापे । आक्रोश-इति किम् । तत्त्वकथने द्विर्वचनं भवत्येव । पुत्रानतीति पुत्रादिनी । शिशुमारी व्याघ्री ॥ तत्परे चेति वक्तव्यम् ॥ * ॥ पुत्रपुत्रादिनी त्वमसि पापे ॥ वा हतजगधपरदति वक्तव्यम् ॥ * ॥ पुत्रहती । पुत्र-जग्धी । पुत्रजग्धी ॥ चयो द्वितीयाः शरि पौष्करसादेः ॥ * ॥ चयो द्वितीया भवन्ति शरि परतः पौष्करसादेराचार्यस्य मतेन । तकारस्य थकारः । वथ्सः । ककारस्य खकारः । अखपरम् । पकारस्य फकारः । अफस्सराः ॥

शरोचि ॥ ४९ ॥

नेति वर्त्तते । शरोचि परतो न द्वे भवतः । अचो रहाभ्यामिति प्राप्तिः प्रतिषिध्यते । कर्षति । वर्षति । आकर्षः । अक्षदर्शः । अचीति किम् । दशर्ष्यते ॥

त्रिप्रभृतिषु शाकटायनस्य ॥ ५० ॥

त्रिप्रभृतिषु वर्षेषु संयुक्तेषु शाकटायनस्याचार्यस्य मतेन न भवति । इन्द्रः । चन्द्रः । उप्रुः । राष्ट्रम् । क्षाष्ट्रम् ॥

सर्वत्र शाकल्यास्य ॥ ५१ ॥

शाकल्याचार्यस्य मतेन सर्वत्र द्विर्वचनं न भवति । अर्कः । मर्कः । ब्रह्मा । अपहृते ॥

दीर्घादाचार्याणाम् ॥ ५२ ॥

दीर्घादुत्तरस्याचार्याणां मतेन न द्वित्वं भवति । दात्रम् । पात्र-म् । मूत्रम् । सूत्रम् ॥

भलां जग्भृतिषु ॥ ५३ ॥

भलां स्थाने जग्भृतिषु भवति भृति परतः । लब्धा । लब्धुम् ।

लब्धव्यम् । दोग्धा । दोग्धुम् । दोग्धव्यम् । बोद्धा । बोद्धुम् । बोद्धव्यम् ।
भशीति किम् । दत्तः । दत्थः । दध्मः ॥

अभ्यासे चर्च ॥ ५४ ॥

अभ्यासे वर्त्तमानानां भलां चरादेशो भवति चकाराज्जश्च ।
चिखनिपति । चिच्छित्सति । टिठकारयिपति । तिष्ठासति । पिफकार-
यिपति । बुभूपति । जिघत्सति । डुडौकिपते । प्रकृतिचरां प्रकृतिचरो
भवन्ति । चिचीपति । टिठीकिपते । तितनिपति । प्रकृतिजशां प्रकृति-
जशो भवन्ति । जिजनिपति । बुबुधे । ददौ । दिड्ये ॥

खरि च ॥ ५५ ॥

खरि च परतो भलां चरादेशो भवति । भल्यहणं नानुवर्त्तते
पूर्वसूत्रे चानुष्णत्वात् । भेत्ता । भेत्तुम् । भेत्तव्यम् । युयुत्सते । आरि-
प्सते । आलिप्सते ॥

वावसाने ॥ ५६ ॥

भलां चरिति वर्त्तते । अवसाने वर्त्तमानानां भलां वा चरादेशो
भवति । वाक् । वाग् । त्वक् । त्वग् । श्वलिट् । श्वलिङ् । त्रिष्टुप् ।
त्रिष्टुब् ॥

अणोप्रगृह्यस्यानुनासिकः ॥ ५७ ॥

अणः अण्प्रगृह्यसंज्ञस्यावसाने वर्त्तमाने वानुनासिकादेशो भवति ।
दधि २ । मधु २ । कुमारी २ । अण इति किम् । कर्तृ । हर्तृ । अण्प्रगृह्यस्येति
किम् । अणी । वायू ॥

अनुस्वारस्य ययि परसवर्णः ॥ ५८ ॥

अनुस्वारस्य ययि परतः परसवर्ण आदेशो भवति । शङ्किता ।
शङ्कितुम् । शङ्कितव्यम् । उञ्जिता । उञ्जितुम् । उञ्जितव्यम् । कुण्डिता ।
कुण्डितुम् । कुण्डितव्यम् । नन्दिता । नन्दितुम् । नन्दितव्यम् । कम्पि-
ता । कम्पितुम् । कम्पितव्यम् । इह कुर्वन्ति वृपन्ति इत्यत्र यात्वस्या-

सिद्धत्वात्पूर्वं नकारस्यानुस्वारः क्लियते । तस्यापि परसवर्णेन पुनर्नकार
एव भवति । तस्याप्यसिद्धत्वात्पुनर्णत्वं न भवति । एवमनुस्वारीभूतो
णत्वमतिक्लामतीति । ययीति किम् । आक्लंस्यते । आचिक्लंस्यते ॥

वा पदान्तस्य ॥ ५८ ॥

पदान्तस्यानुस्वारस्य यधि परतो वा परसवर्णादेशो भवति ।
तद् कथञ्चिन्नपन्नण्डयमानन् नभःस्यम्बुरूपो वधीत् । तं कथं चित्रपत्नं
डयमानं नभःस्यं पुरुषोवधीत् ॥

तोर्लि ॥ ६० ॥

तवर्गस्य लकारे परतः परसवर्णादेशो भवति । अग्निचिह्नुनाति ।
सोमसुह्नुनाति । भव्वाङ्गुनाति । मह्वाङ्गुनाति ॥

उद्ः स्यास्तम्भोः पूर्वस्य ॥ ६१ ॥

सवर्णं इति वर्त्तते । उद् उत्तरयोः स्या स्तम्भ इत्येतयोः पूर्वसव-
र्णादेशो भवति । उत्थाता । उत्थातुम् । उत्थातव्यम् । स्तम्भेः खत्वपि ।
उत्तम्भिता । उत्तम्भितुम् । उत्तम्भितव्यम् । स्यास्तम्भोरिति किम् ।
उत्स्नातः ॥ उद्ः पूर्वसवर्णत्वे स्कान्देश्छन्दस्युपसंख्यानम् ॥ * ॥ अये
दूरमुत्कन्दः ॥ रोगे चेति वक्तव्यम् ॥ * ॥ उत्कन्दको नाम रोगः । कन्द-
तेर्वा धात्वन्तरस्यैतद्रूपम् ॥

भ्रयो ह्यन्यतरस्याम् ॥ ६२ ॥

भ्रय उत्तरस्य हकारस्य पूर्वसवर्णादेशो भवति अन्यतरस्याम् ।
वाग्घसति । वाग् हसति । श्वलिङ् ठसति । श्वलिङ् हसति । अग्नि-
चिद्दुसति । अग्निचिद् हसति । सोमसुद्दुसति । सोमसुद् हसति । त्रिष्टु-
ब्धसति । त्रिष्टुब् हसति । भ्रय इति किम् । प्राङ् हसति । भवान्हसति ॥

शञ्कोटि ॥ ६३ ॥

भ्रय इति वर्त्तते । अन्यतरस्यामिति च । भ्रय उत्तरस्य शकार-
स्याटि परतश्छकारादेशो भवति अन्यतरस्याम् । वाक्छेते । वाक् शेते ।

अग्निचिच्छेते । अग्निचित् शेते । सोमसुच्छेते । सोमसुत् शेते । श्वलिट्
 छेते । श्वलिट् शेते । त्रिटुपुच्छेते । त्रिटुप् शेते ॥ छत्वममीति वक्त-
 व्यम् ॥ * ॥ किं प्रयोजनम् । तच्छ्लोकेन तच्छ्मश्रुणेत्येवमर्थम् ॥

हलो यमां यमि लोपः ॥ ६४ ॥

अन्यतरस्यामिति वर्त्तते । हल उत्तरेषां यमां यमि परतो लोपो
 भवति अन्यतरस्याम् । शय्या इत्यत्र द्वौ यकारौ क्रमजस्तृतीयस्तत्र मध्य-
 मस्य वा लोपो भवति । शय्या । शय्या । अदितेरपत्यमादित्य
 इत्यत्र तंकारात्पर एको यकारो यणो मय इति क्रमजो द्वितीयः । तत्र
 मध्यमस्य वा लोपो भवति । आदित्यो देवता अस्य स्थालीपाकस्येति आ-
 दित्यः । आदित्य इत्यत्रापि द्वौ यकारौ क्रमजस्तृतीयः । तत्र मध्यमस्य
 मध्यमयोर्वा लोपो भवति । हल इति किम् । अचम् । यमामिति
 किम् । अग्निः । यमीति किम् । शार्ङ्गम् ॥

भरो भरि सवर्णे ॥ ६५ ॥

हल इति वर्त्तते । हल उत्तरस्य भरो भरि सवर्णे परतो लोपो भवति
 अन्यतरस्याम् । प्रत्तमवत्तमित्यत्र त्रयस्तकाराः । क्रमजश्चतुर्थः । तत्र
 मध्यमस्य मध्यमयोर्वा लोपो भवति । मरुत्त इत्यत्र चत्वारस्तकाराः
 क्रमजः पञ्चमस्तत्र मध्यमस्य मध्यमयोर्मध्यमानां वा लोपो भवति ।
 मरुच्छब्दस्य ह्युपसंख्यानसामर्थ्यादत्र उपसर्गात्त इति तत्त्वं भवति । भर
 इति किम् । शार्ङ्गम् । भरीति किम् । प्रियपञ्चुः । अल्लोपस्य च पूर्वत्रा-
 सिद्धे न स्थानिवदिति स्थानिवद्भावप्रतिषेधादत्र चकारस्य जकारे लोपः
 स्यात् । सवर्णे इति किम् । तर्प्ता । तर्प्ताम् । तर्प्ताव्यम् । सवर्णयहणसा-
 मर्थ्यादिह संख्यातानुदेशे न भवति । सवर्णमात्रे लोपो विज्ञायते । तेन
 शिण्डि पिण्डि इति ढकारे ङकारस्य लोपो भवति ॥

उदात्तादनुदात्तस्य स्वरितः ॥ ६६ ॥

उदात्तादत्तरस्यानदात्तस्य स्वरितादेशो भवति । गार्ग्यः । वाङ्मयः ।

पचति । पठति । अस्य स्वरितस्यासिद्धत्वाद्नुदात्तं पदमेकवर्जमित्येतन्न
प्रवर्तते । तेनोदात्तस्वरितावुभावपि श्रूयते ॥

नोदात्तस्वरितोदयमगार्ग्यकाश्यपगालवानाम् ॥ ६७ ॥

उदात्तोदयस्य स्वरितोदयस्य चानुदात्तस्य स्वरितो न भवति ।
पूर्वेण प्राप्तः प्रतिपिध्यते । अगार्ग्यकाश्यपगालवानां मतेन । उदात्त
उदयो यस्मात्स उदात्तोदयः । उदात्तपर इत्यर्थः । एवं स्वरितोदयः ।
उदात्तोदयस्तावत् । गार्ग्यस्तत्र । वात्स्यस्तत्र । तत्रशब्द आद्युदात्तः ।
तस्मिन्नुदात्ते परतो गार्ग्यशब्दः स्वरितो न भवति । स्वरितोदयः । गार्ग्यः
क्व । वात्स्यः क्व । क्वशब्दः स्वरितः तस्मिन्परतो ऽनुदात्तः स्वरितो न
भवति । अगार्ग्यकाश्यपगालवानामिति किम् । गार्ग्यस्तत्र । गार्ग्यः क्व ।
तेषां हि मतेन स्वरितो भवत्येव । उदात्तपरस्येति वक्तव्यउदयग्रहणं
मङ्गलार्थम् । अनेकाचार्यसंकीर्तनं पूजार्थम् ॥

अ अ इति ॥ ६८ ॥

एकोत्र विवृतो ऽपरः संवृतस्तत्र विवृतस्य संवृतः क्लियते । अकारो
विवृतः संवृतो भवति । वृत्तः । पूतः । इह शास्त्रे कार्यार्थप्रकारो
विवृतः प्रतिज्ञातस्तस्य तथाभूतस्यैव प्रयोगो मा भूदिति संवृतप्रत्यापत्ति-
रियं क्लियते ॥ दीर्घपुतयोश्चानेन विवृतेनाकारेण ग्रहणं नेष्यते ॥ तेन
तयोः संवृतो न भवति ॥ संवृतेन च सर्वगुणस्य मात्रिकस्य ग्रहणमिष्यते ॥
तेन सर्वगुणः प्रत्यापद्यते ॥

इष्टुपसंख्यानवती शुद्धगणा विवृतगूढसूत्रार्था ।

व्युत्पन्नरूपसिद्धिर्वृत्तिरियं काशिका नाम ॥

व्याकरणस्य शरीरं परिनिष्ठितशास्त्रकार्यमेतावत् ।

शिष्टः परिकरबन्धः क्लियते ऽस्य ग्रन्थकारेण ॥

इति श्रीवामनहृतकाशिकावृत्तावष्टमाध्यायस्य तुरीयः पादः ॥
समाप्तश्चायमध्यायो ग्रन्थश्च ॥ * * * *



